
கற்பகம்‌ பல்கலைக்கழகம்‌ 





பன்னிரு திருமுறை ஆய்வு மையம்‌ 
கற்பகம்‌ பல்கலைக்கழகம்‌ 

பக்கங்கள்‌ 

அளவு 


அச்சகம்‌ 


நூற்குறிப்பு 

செய்யுள்‌ நூல்‌ 


பன்னிரு திருமுறை ஆய்வு மையம்‌ 
கற்பகம்‌ பல்கலைக்கழகம்‌ 

திருக்கோவையார்‌ - எட்டாம்‌ திருமுறை (1) 


மாணிக்கவாசக சுவாமிகள்‌ அருளிய 
திருக்கோவையார்‌ 


எட்டாம்‌ திருமுறை (1) 
பொருளடக்கம்‌ 


2: லைப்‌ 
எண்‌ தீ பி எண்‌ 


1 பதிப்புரை 
(திருக்கோவையாருக்கு இதுவரை வெளிவந்த 
பதிப்பு நூல்களுடன்‌) 


2. திருக்கோவையார்‌ - எட்டாம்‌ திருமுறை 


வழிபாட்டுக்‌ கருத்தரங்கம்‌ - நிகழ்ச்சி நிரல்‌ 

இருவரும்‌ உள்வழி அவன்‌ வரவுணர்தல்‌ 

முன்னுற உணர்தல்‌ 

திருக்கோவையார்‌ - எட்டாம்‌ திருமுறை (11) 


உ 
சிவமயம்‌ 


திருச்சிற்றம்பலம்‌ 
வழிபாட்டுக்‌ கருத்தரங்கம்‌ 
எட்டாம்‌ திருமுறை (1 
திருக்கோவையார்‌ - பல்சுவை 
பயந்து நிற்கும்‌ பேரிலக்கியம்‌ 


ஆரணங் காணென்பர்‌ அந்தணர்‌ யோகியர்‌ ஆகமத்தின்‌ 
காரணங்‌ காணென்பர்‌; காமுகர்‌ காம நன்னூல தென்பர்‌ 
ஏரணங்‌ காணென்பர்‌ எண்ணர்‌ எழுத்தென்பர்‌ இன்புலவோர்‌ 
சீரணங்காய சிற்றம்பலக்‌ கோவையைச்‌ செப்பிடினே. 


- தனிப்பாடல்‌ 





பிறவிப்‌ பெருங்கடல்‌ நீந்துவர்‌ நீந்தார்‌ 
இறைவன்‌ அடி சேரா தார்‌. - திருக்குறள்‌ 
1. உயிரின்‌ நோக்கம்‌ / இலட்சியம்‌ - வீடுபேறு, முத்தி, மோட்சம்‌. சொர்க்க 
நரகங்கள்‌ அல்லி 
2. எடுத்துக்கொண்ட கொள்கைகள்‌ 
அ எந்நிலையில்‌ நின்றாலும்‌ எக்கோலம்‌ கொண்டாலும்‌ மன்னியசீர்ச்‌ 
சங்கரன்‌ தாள்‌ மறவாமை. 
ஆ யாதொரு தெய்வங்‌ கொண்டீர்‌; அத்தெய்வமாகி மாதொரு பாகர்‌ தாம்‌ 
வருவார்‌ எனத்‌ தெளிதலும்‌/ உறுதீபட நீற்றலும்‌. 
இ பூதம்‌ ஐந்தும்‌ நிலையிற்‌ கலங்கினும்‌, மாதொரு பாகர்‌ மலர்த்தாள்‌ 
மறப்பிலாமை. 
ற மற்ஹாரு தெய்வத்தைக்‌ கனவிலும்‌ நினையாதிருத்தல்‌. 
உ தம்மைத்தாம்முற்றிலும்‌ மறத்தல்‌. 
8. வகுத்துக்காண்ட நெறிகள்‌ 
ரி சிவபூசை - விசேட தீக்கை பெற்றுத்‌ தினமும்‌ சூரிய உதயத்தில்‌ ஆன்மார்த்த 


படிகலிங்க மூர்த்திக்கு ஆனைந்துத்‌ திருமஞ்சனத்துடன்‌ 1008 போற்றி மலர்‌ 
வழிபாடு. 


மாணிக்கவாசகர்‌ 


2 எழில்‌ ஞானபூசை - திருமுறைகளையும்‌, சாத்திரங்களையும்‌ ஓதுதல்‌, 
ஓதுவித்தல்‌ 
3 சிவாலயத்‌ திருப்பணிகள்‌ - அன்றாட, வாராந்தர, மாதந்தர, வருடாந்தர 
பெருஞ்சாந்தி பெருவிழாக்கள்‌ நடத்த உதவி செய்தல்‌ - நல்விழாப்‌ பொலிவு 
காணுதல்‌ - காண்பித்தல்‌. 
சிறை வான்‌ புனல்‌ தில்லைச்‌ சிற்றம்பலத்தும்‌, என்‌ சிந்தையுள்ளும்‌ 
உறைவான்‌ உயர்‌ மதில்கூடலின்‌ ஆய்ந்த ஒண்தீந்தமிழின்‌ 
துறைவாய்‌ நுழைந்தனையோ அன்றி ஏழ்‌ இசைச்சூழல்‌ புக்கோ! 
இறைவா! தடவரைத்‌ தோட்கு என்கொலாம்‌ புகுந்து எய்தியதே!. 
- மாணிக்கவாசக சுவாமிகள்‌ 
திருக்கோவையார்‌ - 20 


அன்புடையீர்‌ வணக்கம்‌, 
உயர்தனிச்‌ செம்மொழியாம்‌ தீருநெறிய தமிழின்‌ இலக்கணத்தை நமது தமிழ்‌ 
முன்னோர்கள்‌ சோமசுந்தரக்‌ கடவுளின்‌ திருவருள்‌ துணையோடு ஐந்து வகையாகப்‌ 
பிரித்துள்ளனர்‌. இவ்விலக்கணங்களைப்‌ பற்றி, “அரும்பொருள்‌ ஐந்தையும்‌ யாவரும்‌ 
உணர்‌” என நன்னூல்‌ பாயிரம்‌ கூறும்‌. அவ்வைந்திலக்கணமாவன, எழுத்து, சொல்‌, 
பொருள்‌, யாப்பு, அணி என்பனவாம்‌. இவ்வைந்து இலக்கணங்களுள்‌ நடூுவணதாகிய 
i ்‌ i i , ிறப்பாம்‌ து. பிறமொழிகளில்‌ 





யொருள்‌ இலக்கணம்‌ தமிழ்‌ மொழிக்கே சிற 1 உரி 
காண்பது அரிது. 

இவற்றுள்‌ முதலிரண்டாக எழுத்தும்‌, சொல்லும்‌ மாழி சிதையாமலிருக்கப்‌ 
பேசவும்‌, எழுதவும்‌ உதவும்‌ இலக்கணங்களாகும்‌. இறுதியில்‌ கூறப்பட்ட யாப்பும்‌, 
அணியும்‌ செய்யுள்‌ இயற்றவும்‌, அச்செய்யுட்களை அழகுபட அமைக்கவும்‌ உதவும்‌ 
நூல்களாம்‌. இந்த நான்கு இலக்கணங்களும்‌ பெரும்பாலான மொழிகளில்‌ 
இருக்கும்‌. 

நடுவு நின்ற பொருளிலக்கணமானது வாழ்க்கை எப்படி வாழவேண்டும்‌, 
எப்படி அமைய வேண்டும்‌, எப்படி அமையக்கூடாது என்பன பற்றி விரிவாகக்‌ கூறும்‌ 
நூலாகும்‌. இந்த இலக்கணத்தை அகம்‌, புறம்‌ என்று இரண்டாகப்‌ பிரித்துக்‌ 
கொண்டனர்‌. அகம்‌ என்பது இல்லற வாழ்க்கை எவ்வாறு அமைதல்‌ வேண்டும்‌ 
என்பது பற்றிக்‌ கூறும்‌. கணவன்‌, மனைவி, மக்கட்பேறு, பிற அறங்கள்‌ எவ்வாறு 
சிறப்பாக அமைய வேண்டும்‌ என்பது பற்றி அகப்பொருள்‌ இலக்கணம்‌ விரிவாகக்‌ 
கூறும்‌. 

புறப்பாருள்‌ என்பது நாட்டிற்கு மன்னர்‌ எவ்வாறு அமையவேண்டும்‌. 
குடிமக்கள்‌ மன்னனோடு எவ்வாறு ஒத்துழைக்கவேண்டும்‌, அரசர்‌ எவ்வாறு நல்லாட்சி 
புரிய வேண்டும்‌ என்பனவற்றைப்‌ பற்றி விரிவாகக்‌ கூறும்‌. 

திருக்கோவையார்‌ - எட்டாம்‌ திருமுறை (1) 


தமிழ்ஹாழியின்‌ இலக்கணம்‌ 


நமது தெய்வ ஒண்தீந்தமிழ்‌ மொழியில்‌ காலந்தோறும்‌ பல்வேறு வகையான 
இலக்கியங்கள்‌ பெருகி வளர்ந்து வந்துள்ளன. இவற்றின்‌ போக்கினை ஒட்டி 
மொழியினை ஒழுங்குபடுத்தக்‌ கருதியே பேரறிவாளர்கள்‌ தமிழ்மொழி மரபிற்கேற்பச்‌ 
சில விதிகளை வகுத்தனர்‌. இவ்விதிகளே இலக்கணமெனப்படூம்‌. இதனைக்‌ கருதியே 
“இலக்கியம்‌ கண்டதற்கு இலக்கணம்‌”, “இலக்கியத்தினின்றும்‌ எடுபடும்‌ இலக்கணம்‌” 


என்பர்‌ ஆன்றோர்‌. 
அகத்தியம்‌ 


இலக்கியப்‌ பெருக்கத்திற்கேற்பத்‌ தமிழில்‌ காலந்தோறும்‌ இயற்றப்பட்ட இலக்கண 
நூல்கள்‌ பலவாகும்‌. இயல்‌, இசை, நாடகம்‌ என்ற முத்தமிழுக்கும்‌ இலக்கணம்‌ 
கண்டமொழி தமிழ்‌ மொழியாகும்‌. இலக்கணம்‌ காண்பதற்கு பல்லாயிரம்‌ 
ஆண்டுகளுக்கு முன்னே இலக்கியமும்‌ செறிவுற்று விளங்கியிருத்தல்‌ வேண்டும்‌. 
நாகரீகமில்லாத வாழ்வு நல்ல இலக்கியங்களுக்கு வித்திடாது. எனவே நமது நாகரீகமே 
எவ்வளவு தொன்மையானது என்பதை உணரவேண்டும்‌. நமது இளைய 
தலைமுறைக்கும்‌ மற்றைய வெளிநாட்டினருக்கும்‌ எடூத்துச்‌ செல்ல வேண்டியது நமது 
அனைவரின்‌ தலையாய கடமையாகும்‌. அகத்தியம்‌ அத்தகைய முத்தமிழுக்கும்‌ 
இலக்கண நூல்‌ என்றதொரு கருத்துண்டு. அகத்தியரைப்‌ பற்றியும்‌, அகத்தியத்தைப்‌ 
பற்றியும்‌ இறையனார்‌ களவியலுரை என்ற அகப்பொருள்‌ நூலில்‌ குறிப்புகள்‌ உள்ளன. 
இவ்வுரை அகத்தியம்‌ தலைச்சங்கத்தீலும்‌, இடைச்சங்கத்திலும்‌ இலக்கணநூலாக 
விளங்கியது என இயம்புகிறதேயன்றி அந்நூல்‌ இன்றுவரை கிடைத்திலது. 


தமிழில்‌ அகத்தியம்‌ போல முத்தமிழுக்குரிய இலக்கணநூல்கள்‌ 
தோன்றியதோடன்றி இயல்‌, இசை, நாடகம்‌ என்ற பிரிவு ஒவ்வொன்றிற்கும்‌ தனித்தனி 
அமைந்த நூல்களும்‌ பலவாகத்‌ தோன்றின. எனினும்‌ இயற்றமிழ்‌ இலக்கணமே இன்று 
இலக்கணம்‌ என்னும்‌ பொருளுக்குத்‌ தனி உரிமையுடையதாக விளங்குகிறது. 


தொல்காப்பியம்‌ 


தமிழ்‌ மொழி வரலாற்றில்‌ இன்று கிடைத்துள்ள நூல்களுள்‌ இரண்டாயிரத்து 
ஐந்நூறு ஆண்டுகளுக்கு முன்பு இயற்றப்பட்டது என்ற காலத்‌தொன்மையும்‌, 
முதன்மைச்‌ சிறப்புமுடையது தொல்காப்பியமே. இந்நூல்‌ இயற்றமிழ்‌ இலக்கண 
நூல்‌. இது எழுத்து, சொல்‌, பொருள்‌ என்று முப்பகுப்பினதாயினும்‌, இதனை 
ஐந்திலக்கண நூல்‌ என்பாருமுளர்‌. எழுத்து, சொல்‌, பொருள்‌ என மூன்று 
அதிகாரங்களாகவும்‌, ஒவ்வவாரு அதிகாரமும்‌ ஒன்பது ஒன்பது இயல்களாகவும்‌ 

மாணிக்கவாசகர்‌ 


பிரித்து அமைத்து தொல்காப்பியம்‌ எனப்‌ பெயரிட்டு, தொல்காப்பியர்‌ நூலியற்றித்‌ 
தமிழ்‌ மொழிக்குப்‌ பாதுகாப்புச்‌ செய்தார்‌. பொருளதிகாரத்தில்‌ பொருள்‌, யாப்பு, அணி 
என்னும்‌ மூன்றன்‌ இலக்கணங்களும்‌ கூறப்பட்டுள்ளன. அகத்திணை இயல்‌, 
புறத்திணை இயல்‌, களவியல்‌, கற்பியல்‌, பொருளியல்‌, மெய்ப்பாட்டியல்‌, 
உவமையியல்‌, செய்யுளியல்‌, மரபியல்‌ என ஒன்பது இயல்களாகப்‌ பொருளதிகாரம்‌ 
பிரிவுபட்டூள்ளது. இவற்றுள்‌ அகத்திணையியல்‌, களவியல்‌, கற்பியல்‌, பொருளியல்‌ 
ஆகிய நான்கும்‌ அகப்பொருள்‌ பற்றியே கூறுவனவாகும்‌. 


தொல்காபம்பியத்திற்குப்‌ பனம்பாரனார்‌ பாழய சிறப்புப்‌ பாயிரம்‌ 

வடவேங்கடம்‌ தென்குமரி 

ஆயிடைத்‌ 

தமிழ்கூறு நல்லுலகத்து 

வழக்கும்‌ செய்யுளும்‌ ஆயிரு முதலின்‌ 

எழுத்தும்‌ சொல்லும்‌ பெரருளும்‌ நாடி 

செந்தமிழ்‌ இயற்கை சிவணிய நிலத்தொடு 

முந்துநூல்‌ கண்டூ முறைப்பட எண்ணிப்‌ 

புலந்தொகுத்‌ தோனே போக்கறு பனுவல்‌ 

நிலந்தரு திருவிற்‌ பாண்டியன்‌ அவையத்து 

அறங்கறை நாவின்‌ நான்மறை முற்றிய 

அதங்கோட்டு ஆசாற்கு அரில்தபத்‌ தெரிந்து 

மயங்கா மரபின்‌ எழுத்துமுறை காட்டி 

மல்குநீர்‌ வரைப்பின்‌ ஐந்திரம்‌ நிறைந்த 

தொல்காப்பியலனனத்‌ தன்பெயர்‌ தோற்றிப்‌ 

பல்புகழ்‌ நிறுத்த படிமை யோனே. 
இதன்‌ பொருள்‌ :- 

வடவேங்கடமலைத்‌ தொடரும்‌ தென்குமரி ஆறும்‌ உள்ளிட்டு, அவற்றிற்கு 
இடைப்பட்டது தமிழ்பேசும்‌ மக்கள்‌ வாழும்‌ தமிழகமாகும்‌. 
இந்த நாட்டினகத்தே வழங்கும்‌ உலக வழக்கும்‌ செய்யுளெனப்பட்டி இலக்கிய 
வழக்கும்‌ ஆகிய இருவகை வழக்குகளை மூலங்களாகக்‌ கொண்டு எழுத்திலக்கணமும்‌, 
சொல்லிலக்கணமும்‌, பொருளிலக்கணமும்‌ ஆராய்ந்து செந்தமிழின்‌ இயல்பு நன்கு 
அழுந்தப்‌ பொருந்திய குமரிநாடூட்படத்‌ தமிழகம்‌ முழுவதும்‌ தோன்றி வழங்கிய 
முந்தைய இலக்கண நூல்கள்‌ அனைத்தையும்‌ கற்றுத்தெளிந்து, முறைப்பட 
ஆராய்ந்து, அங்ஙனம்‌ ஆய்ந்தறிந்த இலக்கணப்‌ பபொருட்கூறுகளைலயல்லாம்‌ 
ஒருங்கு தொகுத்துக்‌ குற்றமற்றப்‌ பனுவலாக இத்தொல்காப்பிய நூலை யாத்துத்‌ 

திருக்கோவையார்‌ - எட்டாம்‌ திருமுறை (11) 


தந்துள்ளனன்‌ யாரெனில்‌, நிலந்தருதிருவிற்‌ பாண்டியன்‌ அவையத்தில்‌ அறங்கூறி 
மக்களை நல்வழிப்படுத்தும்‌ நாவினையுடையவனும்‌. நான்கு மறைகளையும்‌ 
கற்றுத்‌ தெளிந்தவனுமாகீய அதங்கோட்டாசானுக்கு தனது நூல்‌ எவ்விதக்‌ குற்றமும்‌ 
அற்றது என்பதைத்‌ தெளிவித்து சிறிதும்‌ மயக்கமற்ற அடிப்படையில்‌. ஒரு நூலை 
எழுதுவதற்கான திட்டவட்டமான எழுதும்‌ நெறிமுறைகளைக்‌ கற்பவர்க்கு 
உணர்த்துமாறு காட்டி. கடல்சூழ்ந்த உலகத்தில்‌ ஐந்திரம்‌ கற்ற அறிவாற்றலுடைய 
“தொல்காப்பியன்‌” என்ற தன்‌ இயற்பெயரே. நூற்பெயராக விளங்குமாறு செய்து. 
பல்துறை சார்ந்த மிக்க புகழை நீலைநிறுத்திய தூய துறவியாவான்‌. 


தொல்காப்பியம்‌ 























அகம்‌ செய்யுள்‌ உவமை 
இறையனார்‌ அகப்பொருள்‌ 
தமிழ்நெறி விளக்கம்‌ 
அகப்பொருள்‌ விளக்கம்‌ புறம்‌ யாப்பு அணி 
களவியற்‌ காரிகை புறப்பொருள்‌ யாப்பருங்கலம்‌ 
மாறனகப்பொருள்‌ வெண்பா மாலை யாப்பருங்கலக்‌ 
காரிகை 
அலங்காரம்‌ 
பாட்டியல்‌ 
தண்டியலங்காரம்‌ 
வெண்பாப்பாட்டியல்‌ மாறன்‌ அலங்காரம்‌ 
பன்னிரு பாட்டியல்‌ இரத்தினச்‌ சுருக்கம்‌ 
நவநீதப்பாட்டியல்‌ உவமான சங்கிரகம்‌ 





வரையறுத்த பாட்டியல்‌ சந்திராலோகம்‌ 
சிதம்பரப்‌ பாட்டியல்‌ குவலயானந்தம்‌-1. 2 
இலக்கண விளக்கப்‌ 
பாட்டியல்‌ 
பிரபந்த பாட்டியல்‌. 
பிரபந்த மரபியல்‌ 
பிரபந்தத்‌ திரட்டு 
பிரபந்த தீபிகை 

மாணிக்கவாசகர்‌ 


தமிழின்‌ பொருளிலக்கணம்‌ 

உலகிலுள்ள காட்சிப்பொருள்‌, கருத்துப்பொருள்‌ ஆகிய எல்லாவற்றையும்‌ 
நன்கு ஆராய்ந்து அவற்றை முதற்பொருள்‌, கருப்பொருள்‌, உரிப்பொருள்‌ என 
மூன்றாகப்‌ பகுத்து இவ்வுலகத்து வாழ்வாங்கு வாழும்‌ மக்களது வாழ்க்கை முறையினை 
வகுத்துரைப்பது தமிழின்‌ பொருளிலக்கணமாகும்‌. இப்பகுதி தமிழர்களாகிய 
நமக்கே உரிய சிறப்புடையதாகும்‌. 
௮. முதற்பொருள்‌ - நிலம்‌ 


1. குறிஞ்சி - மலையும்‌ மலை சார்ந்த பகுதியும்‌ 
2. பாலை - மணலும்‌ மணல்‌ சார்ந்த பகுதியும்‌ 
3. முல்லை - காடும்‌ காடு சார்ந்த பகுதியும்‌ 

4. மருதம்‌ - வயலும்‌ வயல்‌ சார்ந்த பகுதியும்‌ 
5. நெய்தல்‌ - கடலும்‌ கடல்‌ சார்ந்த பகுதியும்‌ 


ஆ. முதற்பொருள்‌ - காலம்‌ 
முதற்பொருளில்‌ காலம்‌ என்பது பெரும்பொழுது, சிறுபொழுது என இரண்டு 
வகையினது. 


ஐந்திணைப்பொருள்‌ பெரும்பொழுது சிறுபொழுது 
பனை 


இளவேனில்‌ - சித்திரை, வைகாசி. முதுவேனில்‌ - ஆனி, ஆடி. கார்காலம்‌ - 








ஆவணி, புரட்டாசி. கூதிர்காலம்‌ - ஐப்பசி, கார்த்திகை. முன்பனி - மார்கழி, தை. பின்பனி 
- மாசி. பங்குனி. 


கருப்பொருள்‌ 

நீலமும்‌ காலமும்‌ ஆகிய முதற்பொருளின்‌ சார்பினால்‌ உண்டாகும்‌ தாவரம்‌ 
முதலாக மக்கள்‌ ஈறாகவுள்ள உயிர்களும்‌. உயிர்ப்பொருள்களும்‌ கருப்பொருள்‌ 
களாகும்‌. இவை முதற்பொருளின்‌ கண்ணே கருக்கொண்டு தோன்றுவனவாதலின்‌ 


கருப்பொருள்‌ என்று வழங்கப்பட்டன. 

திருக்கோவையார்‌ - எட்டாம்‌ திருமுறை (1) 

மாணிக்கவாசகர்‌ 


உரிப்பொருள்‌ 

அறஞ்செய்தலும்‌, பொருளீட்டலும்‌, இன்பம்‌ நுகர்தனுமாகிய ஒழுகலாறுகள்‌ 
உரிப்‌ வாருளாகும்‌. இவை மனவுணர்வுடையவர்களான மானுடமாம்‌ உயர்ந்த 
மக்கட்குலத்தார்க்கே உரிய பொருளாதலின்‌ உரிப்பொருள்‌ எனப்பட்டன. 
உரிப்‌பாருளாவது புணர்தல்‌, பிரிதல்‌, இருத்தல்‌, ஊடல்‌, இரங்கல்‌ ஆகிய 
இவ்வைந்தும்‌ இவற்றின்‌ நிமித்தங்களும்‌ ஆகும்‌. 

உரிப்பொருள்‌ என்றால்‌ ஒழுக்கம்‌, அதாவது அந்தந்த நிலத்து உயர்மக்கட்குரிய 
ஒழுகலாறு. 














நிலம்‌ ஒழுக்கம்‌ உரிப்பொருள்‌ 
குறிஞ்சி புணர்தல்‌, புணர்தல்‌ நீமித்தம்‌ 
பாலை பிரிதல்‌, பிரிதல்‌ நீமித்தம்‌ 
முல்லை இருத்தல்‌, இருத்தல்‌ நீமித்தம்‌ 
மருதம்‌ ஊடல்‌, ஊடல்‌ நிமித்தம்‌ 
நெய்தல்‌ இரங்கல்‌, இரங்கல்‌ நீமித்தம்‌ 











அகம்‌ 

கணவனும்‌, மனைவியும்‌ என அன்பினால்‌ கலந்து வாழும்‌ குடும்ப வாழ்வினை 
அகம்‌ என்பர்‌. அகமாவது ஒருவனும்‌, ஒருத்தியும்‌ அன்பினைக்‌ கூடி நுகரும்போக 
நுகர்ச்சி ஆதலின்‌ அதனாலாய பலன்‌ அதனைத்‌ துய்த்த அவ்விருவர்‌ உள்ளத்துக்கே 
புலனாதலின்‌ அகம்‌ எனப்பட்டது. அகப்பாடல்களுள்‌ முதல்‌, ௧௬, உரி என்ற மூன்று 
பொருள்களும்‌ வரும்‌. இவற்றில்‌ முதலைவிடக்‌ ௧௬ சிறந்தது. கருவை விட உரி 
சிறந்தது. உரிப்பொருளின்றிப்‌ பாடல்‌ அமையாது. 


புறம்‌ 

பல்லாயிரம்‌ குடும்பங்கள்‌ இகலின்றி ஒத்து வாழ்தற்கு அரணாகிய அரசியல்‌ 
வாழ்வினைப்‌ புறம்‌ எனக்‌ கூறுதல்‌ மரபு. புறப்பொருளாவது மறஞ்செய்தலும்‌, அறஞ்‌ 
செய்தலும்‌. ஆதலால்‌ அவற்றாலாய பலன்‌ பிறர்க்கும்‌ புலனாதலின்‌ புறம்‌ எனப்பட்டது. 


பொருள்‌ இலக்கண மரபு 
உலகத்துப்‌ பொருள்‌ எல்லாவற்றையும்‌ முதல்‌, ௧௬, உரி என மூன்றாய்ப்‌ பகுத்து 
அவற்றை அகம்‌, புறம்‌ என இருவகையாக வகுத்து விளக்குதல்‌ பண்டைத்‌ தமிழர்‌ 

திருக்கோவையார்‌ - எட்டாம்‌ திருமுறை (11) 


கண்டுணர்ந்த பொருளிலக்கண மரபாகும்‌. சங்க இலக்கியங்களுள்‌ 
புறப்‌பொருளிலும்‌, அகப்‌எபாரூள்‌ பாடல்களே மிக்குள்ளன போலத்‌ தமிழ்‌ 
இலக்கணங்களிலும்‌ புறப்‌பொருளிலும்‌, அகப்‌எபாருள்‌ இலக்கணங்களே 
விரித்துரைக்கப்‌ பெற்றுள்ளன. 

தொல்காப்பியத்தில்‌ அகப்‌பாருளுக்கு அகத்திணையியல்‌, களவியல்‌, 
கற்பியல்‌, பொருளியல்‌ என நான்கு இயல்கள்‌ அமைந்துள்ளன. ஆனால்‌ 
புறப்பொருளுக்கு புறத்திணை இயல்‌ மட்டும்‌ அமைந்துள்ளது. எனவே அகப்பொருள்‌ 
முக்கியத்துவம்‌ உணரப்படுகிறது. 


அகப்வபாருள்‌ இலக்கண நூல்கள்‌ 

1. தொல்காப்பியம்‌, வீரசோழியம்‌, இலக்கண விளக்கம்‌, தொன்னூல்‌ விளக்கம்‌, 
முத்துவீரியம்‌, சாமிநாதம்‌ என்பன (எழுத்து, சொல்‌, பொருள்‌, யாப்பு, அணி 
என்ற) ஐந்திலக்கணத்தின்‌ பகுதியாக அகப்பொருள்‌ இலக்கணம்‌ கூறுவன. 
இறையனார்‌ அகப்பொருள்‌ 

அகப்பாருள்‌ விளக்கம்‌ 

களவியற்‌ காரிகை 


மாறனகப்‌ பொருள்‌ 


90 $ 2௨0 


திருக்கோவையார்‌, பாண்டிக்கோவை போன்ற நூல்களின்‌ நூற்பாக்கள்‌ 


அகப்யொருள்‌ இலக்கியங்கள்‌ 

1.  சங்கநூல்கள்‌ - நற்றிணை, குறுந்தொகை, ஐங்குறுநூறு, கலித்தொகை, 
அகநானூறு. 

2. திருச்சிற்றம்பலக்கோவையார்‌ என்னும்‌ தீருக்கோவையார்‌ 


3. பாண்டிக்கோவை 





இளம்பூரணர்‌ அகப்பாடலை இன்னதிணை எனக்‌ கண்டுகொள்ள 
வழிகாட்டுகிறார்‌. ஓர்‌ அகப்பாடலில்‌ மூன்று பொருளும்‌ வந்திருந்தால்‌ நில 
அடிப்படையில்‌ திணைபகுக்க வேண்டும்‌. கருவும்‌ உரியும்‌ வந்திருந்தால்‌ கருப்பொருள்‌ 
அடிப்படையில்‌ திணை செய்யவேண்டும்‌. உரி மட்டுமே வந்திருந்தால்‌ அதன்‌ 


அடிப்படையில்‌ திணை குறிக்கவேண்டும்‌. 

மாணிக்கவாசகர்‌ 
திருச்சிற்றம்பலக்கோவை 


திருவாதவூரடிகள்‌ தில்லையிற்‌ புத்தாகளை வாதில்‌ வென்று 
சிற்றம்பலவனை வழிபட்டூத்‌ தவச்சாலையில்‌ தங்கியிருந்தபோது, அழகிய 
திருச்சிற்றம்பலமுடையானாகிய இறைவனே அடிகள்‌ முன்‌ அந்தணனாக 
வந்து தோன்றி, அடிகள்‌ பாடியருளிய திருவாசகச்‌ செழுமறையைத்‌ தம்‌ 
திருக்கையினால்‌ எழுதிக்கொண்டு, “அகத்திணைக்‌ கோவையொன்று 
பாடித்தருக” என அடிகளை வேண்டிய நிலையில்‌, அம்முதல்வனே தன்‌ 
திருக்கரத்தால்‌ எழுதிக்கொள்ளும்படி திருவாதவூரடிகள்‌ திருவாய்‌ 
மலர்ந்தருளிய தெய்வப்‌ பனுவல்‌ திருச்சிற்றம்பலக்கோவையாகும்‌. 





இந்நூல்‌ முழுமுதற்கடவுளாகிய சிவபெருமான்‌ உலகெலாம்‌ உய்ய 
ஆனந்தத்‌ திருக்கூத்தியற்றியருளும்‌ திருவருள்‌ நிலையமாகிய தில்லைத்‌ 
திருச்சிற்றம்பலத்தைப்‌ பரவிப்‌ போற்றும்‌ முறையில்‌ அமைந்த 
அகத்திணைக்‌ கோவையாதலின்‌ திருச்சிற்றம்பலக்கோவை யென்னும்‌ 
பெயர்‌ பெற்றது. திருவாசகப்‌ பனுவலைப்‌ போன்று இத்திருக்கோவையும்‌ 
வாதவூரடிகளது மலர்வாய்ப்‌ பிறந்த வாசகத்‌ தேனாகத்‌ திகழ்தலால்‌ 
இதனைக்‌ கோவைத்திருவாசகம்‌ எனச்‌ சான்றோர்‌ சிறப்பித்துப்‌ 
போற்றியுள்ளார்கள்‌. 


அகப்பொருட்கோவை 


அகப்பொருட்டுறைகளைய்‌ பொருள்தொடாபு அமையும்‌ வண்ணம்‌ 
ஒரு கோவைப்பட அமைத்துப்‌ பாடப்பெறுவது கோவை என்னும்‌ 
பிரபந்தமாகும்‌. அகத்துறைகளை நிரல்படக்‌ கோத்து அமைக்கப்‌ 
பெறுதலின்‌ கோவை என்பது காரணப்‌ பெயர்‌. தமிழ்‌ மொழிக்கே 
சிறப்பாகவுரிய பனுவல்களுள்‌ அகப்பொருட்‌ கோவையும்‌ ஒன்றாகும்‌. 
சங்கத்தொகை நூல்களுள்‌ நற்றிணை, குறுந்தொகை, ஐங்குறுநூறு, 
கலித்தொகை, அகநானூறு ஆகிய தொகை நூல்கள்‌ ஐந்தும்‌ அகப்பொரு 
ளொழுகலாற்றின்‌ சிறப்பியல்பினை விரித்துரைக்கும்‌ செந்தமிழ்ப்‌ 
பனுவல்களாகும்‌. பரிபாடல்‌ என்னும்‌ தொகைநூலிலும்‌ சில பகுதிகள்‌ 
அகப்பொருளமைதியுடையனவாய்‌ அமைந்திருத்தல்‌ காணலாம்‌. 
மேற்குறித்த அகத்திணைச்‌ செய்யுட்கள்‌ யாவும்‌ அன்பும்‌ அறமும்‌ நிரம்பிய 
இன்பவொழுக்கமாகிய இல்வாழ்க்கையின்‌ இயல்பினை ஒத்த அன்புடைய 
ஒருவனும்‌ ஒருத்தியும்‌ ஆகிய இருவரது வாழ்க்கையில்‌ வைத்து 
விளங்கும்‌ இனிய செந்தமிழ்‌ இலக்கியங்கள்‌ என்பதாகும்‌. 

திருக்கோவையார்‌ - எட்டாம்‌ திருமுறை (11) 


அகத்திணைச்‌ செய்யுட்கள்‌ 

இவ்வுலகியல்‌ வாழ்வில்‌ ஒருவன்‌ ஒருத்தி என்னும்‌ இருவரிடையே 
நிகழும்‌ கூட்டுறவினை ஒருதலைக்‌ காமமாகிய கைக்கிளை எனவும்‌, 
ஒத்த காமமாகிய ஐந்திணை எனவும்‌, ஒவ்வாக்‌ காமமாகிய 
பெருந்திணை எனவும்‌ பகுத்துரைத்தல்‌ தமிழ்‌ மரபு. 

ஒருவரையொருவர்‌ முன்‌ அறியாத நிலையிற்‌ காணும்‌ 
முதற்காட்சியிலேயே பண்டைப்‌ பிறப்பில்‌ தொடர்புணர்ந்து கணவனும்‌ 
மனைவியுமாக ஒருவரையொருவர்‌ இன்றியமையாதொழுகும்‌ 
பெருங்கேண்மையுடையார்‌ இவ்வுலகத்து மிகவும்‌ அரியாராதலால்‌ 
உலகத்து அமையுடையராய்த்‌ தோன்றிய அவர்களை அன்பிற்‌ சிறந்த 
தலைமக்கள்‌ எனப்‌ பண்டைத்‌ தமிழ்ச்சான்றோர்‌ பாராட்டிப்‌ போற்றினர்‌. 
எஞ்ஞான்றும்‌ ஒத்த அன்பினராம்‌ ஒழுகும்‌ இத்தலைமக்களது வாழ்விலே 
மிக்குத்தோன்றும்‌ பேரன்பின்‌ திறத்தை எடுத்துக்‌ கூறுமுகமாக, ஏனைப்‌ 
பொதுமக்கள்‌ வாழ்விற்‌ பெருகிக்‌ காணப்படும்‌ ஒவ்வாக்‌ காமத்தையும்‌ ஒரு 
பாற்‌ காமத்தையும்‌ விலக்கி, ஒத்தகாமமாகிய அன்பு நெறியிலே 
அவர்களைப்‌ பயிற்றுதல்‌ எளிதாம்‌ எனக்‌ கருதினர்‌. இவ்வுயர்ந்த 
நோக்கத்தினாலேயே ஒத்த அன்பினராய்‌ தலைமக்களது 
வாழ்க்கையினைப்‌ பொருளாகக்‌ கொண்டு பண்டைத்‌ தமிழ்ச்‌ 
சான்றோர்களால்‌ அகத்திணைச்‌ செய்யுட்கள்‌ மிகுதியாகப்‌ 
பாடப்பெறுவனவாயின. 


ஒருவனும்‌ ஒருத்தியுமாகிய இருவருள்ளத்தே தோன்றி வளரும்‌ 
இன்ப அன்பின்‌ திறத்தை இனிது விளக்குமுகத்தால்‌ மக்கட்‌ 
குலத்தாரனைவரும்‌ வையத்து வாழ்வாங்கு வாழ்ந்து தெய்வத்‌ 
திருவருளாகிய பேரின்ப நிலையை எய்தி இன்புறுதற்கு வழி வகுப்பன 
அகத்திணை பற்றியமைந்த தமிழ்ச்‌ செய்யட்களாகும்‌. “கூறும்‌ 
அருந்தமிழின்‌ பொருளான” இவற்றின்‌ குறிப்பினை நன்குணர்ந்தே 
தேவாரம்‌, திவ்வியப்பிரபந்தம்‌ முதலிய தெய்வப்‌ பனுவல்களைப்‌ 
பாடியருளிய பெருமக்கள்‌ பலரும்‌, தன்னேரில்லாத்‌ தலைவனாகிய 
இறைவனை ஆருயிர்க்‌ காதலனாகவும்‌, அவனருள்‌ விழைந்த 
ஆன்மாக்களை அம்முதல்வனைக்‌ காமுற்று வருந்தும்‌ தலைவியாகவும்‌ 
கொண்டு அகப்பொருள்‌ துறையில்‌ பல திருப்பாடல்களைய்‌ 
பாடியுள்ளார்கள்‌. 


மாணிக்கவாசகர்‌ 


அகத்திணைக்‌ கோவை 

அன்பிற்‌ சிறந்த தலைமக்களது இன்ப அன்பின்‌ ஒழுகலாறுகள்‌ 
எனப்‌ பழந்தமிழ்‌ நூலாகிய தொல்காப்பியத்திலும்‌ சங்கச்‌ 
செய்யுட்களிலும்‌ தனித்தனித்‌ துறைகளாகக்‌ குறிக்கப்பட்டூள்ள 
அகத்திணைத்‌ துறைகளையெல்லாம்‌ தெய்வம்‌ கூட்ட ஒருவரை 
யொருவர்‌ கண்ட காட்சி முதலாக இருவரும்‌ ஒருவரையொருவர்‌ 
இன்றியமையாக்‌ காதற்‌ கேண்மையினராய்‌ உலகத்தார்‌ அறிய 
மணஞ்செய்துகொண்டு அன்பினால்‌ ஊடியுங்‌ கூடியும்‌ மகிழ்தல்‌ ஈறாக 
ஒரு கோவைப்படத்‌ தொகுத்துக்‌ கட்டளைக்‌ கலித்துறை யாப்பினால்‌ 
கூற்றும்‌ மாற்றமும்‌ அமைய நாடகக்காப்பியம்‌ போன்று இயற்றப்பெறும்‌ 
பொருட்தொடர்நிலைச்செய்யள்‌ அகத்திணைக்‌ கோவையாகிய 
இப்பிரபந்தமாகும்‌. 


அகத்திணைக்‌ கோவையின்‌ யாப்பமைதி 


அகத்திணைக்‌ கோவையாகிய இப்பிரபந்தம்‌ கட்டளைக்‌ 
கலித்துறை யாப்பில்‌ இயற்றப்பெறுதல்‌ மரபு. அகப்பொருளொழுக 
லாற்றினைப்‌ பாடூதற்குக்‌ கலிப்பா, பரிபாடற்பா ஆகிய இருவகைப்‌ 
பாக்களே சிறப்புரிமையுடையன எனத்‌ தொல்காப்பியனார்‌ கூறியுள்ளார்‌. 
அவர்‌ காலத்திற்குப்‌ பின்‌ தோன்றிய சங்கத்தொகை நூல்களுள்‌ 
கலித்தொகையும்‌ பரிபாடலும்‌ தவிர ஏனைய தொகைநூல்கள்‌ யாவும்‌ 
ஆசிரியப்பாவாகிய யாப்பிலேயே இயற்றப்பெற்றுள்ளன. 


ஒத்த அன்பினராய தலைமக்களது உள்ளத்துயர்ச்சியைப்‌ 
புலப்படூத்தும்‌ அகனைந்திணை யொழுகலாற்றினைக்‌ 
கற்றவர்களேயன்றி மற்றவர்களும்‌ எளிதின்‌ உணர்ந்து போற்றும்‌ 
வண்ணம்‌ இசைநலம்‌ வாய்ந்த கட்டளைக்‌ கலித்துறையாப்பினால்‌ 
கோவைபாடும்‌ முறை கி.பி. ஏழாம்‌ நூற்றாண்டில்‌ தோன்றியதெனத்‌ 
தெரிகிறது. இங்ஙனம்‌ தோன்றிய அகத்திணைக்‌ கோவைகளுள்‌ 
பாண்டியன்‌ அரிகேசரியைப்‌ பாட்டுடைத்‌ தலைவனாகக்‌ கொண்டூ 
பாடப்பெற்ற பாண்டிக்கோவையும்‌ தில்லைச்‌ சிற்றம்பலவனாகிய 
இறைவனைப்‌ பாட்டுடைத்தலைவனாகக்‌ கொண்டூ மாணிக்கவாசகப்‌ 
பெருமான்‌ திருவாய்‌ மலர்ந்தருளிய இத்திருச்சிற்றம்பலக்‌ கோவையும்‌ 
மிகவும்‌ தொன்மை வாய்ந்தனவாகும்‌. இவ்விரண்டினுள்ளும்‌ 
“அகத்திணைக்‌ கோவை என்பது நானூறு துறைகளையுடையது” 
என்னும்‌ இவ்வரையறைக்கமைந்த இலக்கியமாக முதன்முதல்‌ 
இயற்றப்‌ பெற்ற அகத்திணைக்கோவை திருச்சிற்றம்பலக்‌ 
கோவையேயாகும்‌. 

திருக்கோவையார்‌ - எட்டாம்‌ திருமுறை (11) 


யாப்பு 


திருக்கோவையார்‌ கட்டளைக்‌ கலித்துறை என்னும்‌ யாப்பால்‌ 
பாடப்பட்டது. கலிப்பாவின்‌ இனம்‌ கலித்துறை, அது ஜஞ்சீரடியான்‌ நான்கடி 
வருவது. நேரசை முதலாகத்‌ தொடங்கும்‌ பாடலில்‌ ஓரடிக்கு 
ஒற்றெழுத்துக்களை நீக்கி எண்ண பதினாறு எழுத்துக்களும்‌, நிரையசை 
முதலாகத்‌ தொடங்கும்‌ பாடலில்‌ ஓரடிக்கு அவ்வாறு எண்ண, பதினேழ்‌ 
எழுத்துக்களும்‌ அமையுமாறு பாடப்படுவது கட்டளைக்‌ கலித்துறை 
யென்றும்‌, எழுத்தெண்ணிக்கையின்றி அமைவது கலித்துறையென்றும்‌ 
கூறப்படும்‌. கட்டளைக்‌ கலித்துறைக்கு தொல்காப்பிய இலக்கணம்‌ இல்லை 
என்றாலும்‌ அவர்க்குப்‌ பின்வந்தோர்‌ பாடல்களில்‌ இயல்பாய்‌ அமைந்தது 
கண்டு அதனை இலக்கணமாக அமைத்தனர்‌ பின்னோர்‌. காலத்தால்‌ 
முந்தியவரான மாணிக்கவாசகரே கட்டளைக்‌ கலித்துறை யாப்பை 
அமைத்தவராகவும்‌ ஆகலாம்‌. 


அவர்க்குப்‌ பின்னர்‌ கோவை நூல்‌ பாடினோர்‌ யாவரும்‌ அதற்குக்‌ 
கட்டளைக்‌ கலித்துறை யாப்பையே மேற்கொண்டனர்‌. அதன்‌ சிறப்புக்‌ 
காரணமாகக்‌ கட்டளைக்‌ கலித்துறை, கோவைக்‌ கலித்துறை என்றும்‌ 
கூறப்பட்டது. 


திருவிரட்டைமணிமாலை என்னும்‌ நூல்‌ காரைக்காலம்மையாரால்‌ 
பாடப்பட்டது. அது கட்டளைக்கலித்துறை முன்னும்‌ வெண்பா பின்னுமாக 
அமைந்த இருபது பாடல்களையுடையது. காரைக்காலம்மையார்‌, அப்பர்‌, 
சம்பந்தர்‌ காலங்களுக்கு முற்பட்டவர்‌. மாணிக்கவாசகரால்‌ 
பாடப்பெறாமையால்‌ அவர்க்குப்‌ பிற்பட்டவர்‌. அதனால்‌ கட்டளைக்‌ 
கலித்துறைப்‌ பாக்களுக்கு மூலம்‌, மாணிக்கவாசகரது கட்டளைக்‌ 
கலித்துறைப்பாக்களே எனலாம்‌. திருவாசகத்தும்‌ கட்டளைக்‌ கலித்துறைப்‌ 
பாக்கள்‌ உண்டு. 
அகத்திணைக்‌ கோவைக்கு நானூறு துறைகள்‌ 

அகத்திணையொழுகலாற்றினை நானூறு துறைகளாக 
வகுத்தமைத்துப்‌ பொருட்தொடர்‌ நிலையாக நானூறு செய்யுட்களால்‌ 
முதன்முதற்‌ கோவை பாடியவர்‌ திருவாதவூரடிகளேயாவர்‌. அடிகள்‌ தாம்‌ 
பாட எடுத்துக்கொண்ட அகப்பொருட்கோவைக்கு நானூறு என்னும்‌ 
பாடற்தொகையினைத்‌ தோ்ந்து கொண்டமைக்கு, நற்றிணை நானூறு, 
குறுந்தொகை நானூறு, நெடுந்தொகை நானூறு என அமைந்த 

மாணிக்கவாசகர்‌ 


சங்கத்தொகை நூல்களின்‌ பாடற்தொகையே அடிப்படையாக 
அமைந்திருத்தல்‌ வேண்டும்‌. 


கொளு அமைப்பின்‌ சிறப்பு 


திருச்‌ சிற்றம்பலக்கோவையிலுள்ள நானூறு திருப்பாடல்‌ 
களுக்கும்‌ அவற்றின்‌ கருத்துரைப்பகுதிகளாக நானூறு கொளுக்கள்‌ 
அமைந்துள்ளன. பாடல்களின்‌ கருத்துரைப்‌ பகுதிகளாகிய 
இக்கொளுக்களை அடியொற்றியே இப்பாடல்களுக்குத்‌ துறைகள்‌ 
வகுக்கப்பெற்றுள்ளன எனத்‌ தெரிகிறது. பாடலின்‌ கருத்துப்‌ பொழிவாகக்‌ 
கொளுவைக்‌ கொள்ளலாம்‌. 


திருக்கோவையின்‌ கருத்துரைப்பகுதிகளாகிய கொளுக்களைப்‌ 
பாடிய ஆசிரியர்‌ இன்னாரெனத்‌ தெரியவில்லை. ஆயினும்‌, 
இக்கொளுக்கள்‌ திருவாதவூரடிகள்‌ காலத்தையொட்டியோ அல்லது அவர்‌ 
காலத்திற்குப்‌ பின்னரோ கி.பி. பன்னிரண்டாம்‌ நூற்றாண்டிற்கு முன்னரே 
இயற்றப்பெற்று இத்திருக் கோவையில்‌ இடம்‌ பெற்றிருத்தல்‌ 
வேண்டுமென்று தெரிகிறது. திருக்கோவை 158-ஆம்‌ பாடலுரையில்‌, 
“இக்கருத்தைப்‌ பற்றி உதவி நினைந்து குறை நயந்ததென்னாது அவனது 
ஆற்றாமை நிலைமை கேட்டுக்‌ குறைநயந்ததென்றார்‌” எனப்‌ பேராசிரியர்‌ 
வரைந்த உரைக்குறிப்பாலும்‌ இவ்வாறே அவ்வாசிரியர்‌ பாடல்தோறும்‌ 
கொளுச்சொற்களுக்கு வரைந்துள்ள உரைக்‌ குறிப்புக்களாலும்‌ 
இக்கொளுக்களின்‌ தொன்மை புலனாம்‌. இத்தகைய கருத்துரைப்‌ 
பகுதிகளாகிய கொளுக்களைப்‌ புறப்பொருள்‌ வெண்பாமாலை 
ஆசிரியராகிய ஐயனாரிதனார்‌ தாம்‌ சொல்லக்கருதிய துறையின்‌ 
விளக்கமாகக்‌ தம்‌ நூலில்‌ அமைத்துள்ளார்‌. திருக்கோவையாருக்கு 
அமைந்த கொளுக்கள்‌ அவ்வப்பாடல்களில்‌ அமைந்த துறைகள்‌ 
இவையென அறிந்துகொள்ளுதற்குக்‌ கருவியாக அமைந்திருக்கின்றன. 


இருபத்தைந்து கிளவிக்‌ கொத்துக்களாக மேற்குறித்த கிளவிப்‌ 
பெயர்கள்‌, இறையனார்‌ களவியலுரையினை அடியொற்றி இத்திருக்‌ 
கோவையில்‌ அமைக்கப்பெற்றன எனத்‌ தெரிகிறது. தெய்வப்‌ புலவர்‌ 
திருவள்ளுவர்‌ தாம்‌ கூற எடூத்துக்கொண்ட காமத்துப்‌ பாலாகிய 
அகனைந்திணை யொழுகலாற்றினை இருபத்தைந்து அதிகாரங்களாக 
வகைப்படுத்தி உரைத்தாற்‌ போன்று, திருவாதவூரடிகளும்‌ நானூறு 
துறைகளில்‌ தாம்‌ பாடக்‌ கருதிய திருச்சிற்றம்பலக்கோவையினை 
மேற்குறித்தவாறு இருபத்தைந்து கிளவிக்‌ கொத்துக்களில்‌ 
அமைத்துள்ளார்‌. 

திருக்கோவையார்‌ - எட்டாம்‌ திருமுறை (11) 
திருக்கோவையாருக்கு 25 கிளவிகள்‌ எனப்பெறும்‌ 
அதிகாரங்களையும்‌ 380 துறைகளையும்‌ கொண்டு 400 பாடல்களால்‌ 
அமையப்‌ பெற்றுள்ளது. ஒரு துறைக்கு ஒரு பாடல்‌ வீதம்‌ 364 பாடல்களும்‌ 
ஒரு துறைக்கு இரு பாடல்கள்‌ வீதம்‌ (12) 24 பாடல்களும்‌ ஒரு துறைக்கு 
மூன்று பாடல்கள்‌ வீதம்‌ (4) 12 பாடல்களும்‌ ஆக நானூறு பாடல்கள்‌ 
அமைந்து இந்நூலை அணி செய்கின்றன. 


கிளவியும்‌ துறையும்‌ 





ஒரு துறைக்கு ஒரு பாடல்‌ வீதம்‌ 

ஒரு துறைக்கு இரு பாடல்கள்‌ வீதம்‌ 
ஒரு துறைக்கு மூன்று பாடல்கள்‌ வீதம்‌ 
ஆக மொத்தம்‌ 





ள்‌ 
ள்‌ 
5 
3 
ன்‌ 
8. குறிப்பறிதல்‌ 82. 111 
9, குறியிடங்‌ கூறல்‌ 116, 154, 210 
11. தேர்‌ வரவு கூறல்‌ 295, 326, 349 
16. வரவுணர்ந்துரைத்தல்‌ 160, 192 

us 


1] 
௫ 
ஆ 


[மூ |‘ 
2 | 

மாணிக்கவாசகர்‌ 


திருக்கோவையாருள்‌ அமையப்‌ பெற்றுள்ள 25 கிளவிகளும்‌ 





அமையப்‌ பெற்றுள்ள பாடல்‌ தொகை விவரம்‌ அகரநிரல்படி வருமாறு. 
கிளவிக்‌ 
வ. கிளவி (அதிகாரம்‌) கிளவியின்‌| குரிய (மொத்தம்‌ 
எண்‌ எண்‌ பாடல்‌ 
களின்‌ எண்‌ 


வர 
1 RL 
[க்கி 


4. 


24. 





இருவருமுள்வழி அவன்‌ 
வரவுணாதல்‌ 
உடன்போக்கு 
ஒருவழித்தணத்தல்‌ 
ஓதற்‌ பிரிவு 

காவற்‌ பிரிவு 
குறைநயப்புக்‌ கூறல்‌ 
குறையுறை உணர்தல்‌ 
சேட்படை 

நடுங்க நாட்டம்‌ 

நாண நாட்டம்‌ 

பகற்‌ குறி 
பகைதணிவினைப்‌ பிரிவு 


பரத்தையிற்‌ பிரிவு 


பாங்கற்‌ கூட்டம்‌ 
பொருள்வயிற்‌ பிரிவு 
மடற்றிறம்‌ 
மணஞ்சிறப்புரைத்தல்‌ 
மதியுடம்படுத்தல்‌ 
முன்னுறவுணாதல்‌ 
வரைபொருட்‌ பிரிதல்‌ 
வரைவு முடுக்கம்‌ 





| 
18 


rT 
படபட [௨ 
eT 
ட ட டை 
250-265 16 

25. வேந்தற்குற்றுழிப்‌ பிரிவு 23 316-331 | 

திருக்கோவையார்‌ - எட்டாம்‌ திருமுறை (1) 


துறை கூறிய கருத்து (கூற்று வகை) 
அகத்திணையொழுகலாற்றில்‌ வரையாடூதற்குரியவர் களுள்‌ 

தலைவன்‌, தலைவி, தோழி என்னும்‌ இம்மூவருமே சிறப்பாகக்‌ 
குறிப்பிடத்தக்கவராவர்‌. திருக்குறள்‌ காமத்துப்பாலில்‌ அமைந்த 
கூற்றுக்கள்‌ யாவும்‌ மேற்குறித்த மூவர்‌ கூற்றுள்‌ அடங்குதல்‌ காணலாம்‌. 
இத்திருக்கோவையில்‌ இன்னார்‌ கூற்றென்னாது துறை பற்றிய நிகழ்ச்சி 
யளவிற்‌ குறித்த பாடல்களும்‌ உள்ளன. அப்பாடல்களைத்‌ “துறை கூறிய 
கருத்து” என இந்நூலுரையாசிரியர்‌ குறித்துள்ளார்‌. 258-ஆம்‌ 
திருப்பாடலுரையில்‌, “இதுவும்‌ துறை கூறிய கருத்து”. “மகிழ்வுற்றது' என, 
“இன்னார்‌ கூற்றென்னாது துறை கூறினார்‌” எனவும்‌ இவ்வாறே 366, 397- 
ஆம்‌ பாடல்களின்‌ உரையிலும்‌ அவ்வுரையாசிரியர்‌ குறித்துச்‌ 
செல்லுதலைக்‌ கூர்ந்து நோக்குங்கால்‌, அகத்திணைப்‌ பாடல்களில்‌ 
இன்னார்‌ கூற்றெனத்‌ தெளிவாக உணர்ந்துகொள்ளுதற்குரிய 
கூற்றென்னும்‌ அகப்பாட்டு உறுப்பின்றி, அத்துறைப்பொருளை மட்டும்‌ 
விரித்துரைக்கும்‌ நிலையில்‌ அமைந்த அகப்பாடல்களைத்‌ “துறை கூறிய 
கருத்து” எனக்‌ குறித்துரைக்கும்‌ வழக்கம்‌ உண்மை இனிது புலனாம்‌. 
கதாப்பாத்திரங்கள்‌ 

அகத்திணைக்‌ கோவையாகிய இப்பிரபந்தத்தில்‌ 
பாடாண்திணை என்னும்‌ புறத்திணை அமையப்‌ புலவனாற்‌ 
பாராட்டப்பெறும்‌ பாட்டுடைத்‌ தலைவன்‌ எனவும்‌ கூற எடுத்துக்கொண்ட 
அகப்பொருளொழுகலாற்றொடூ தொடர்பு உடைய கிளவித்‌ தலைவன்‌ 
எனவும்‌ இருவேறு தலைவர்கள்‌ இடம்‌ பெறுவர்‌. அவருள்‌ 
கோவைப்பனுவலாற்‌ புறத்திணையில்‌ வைத்துப்‌ புகழப்படும்‌ தலைவன்‌, 
பாட்டுடைத்‌ தலைவன்‌ ஆவன்‌. கோவையிற்‌ கூறும்‌ அகப்பொருளு 
ளொழுகலாற்றிற்கு உரியனாகப்‌ பேசப்படும்‌ தலைவன்‌ கிளவித்தலைவன்‌ 
எனப்படுவான்‌. கிளவித்‌ தலைவனது இயற்பெயர்‌ கூறுதல்‌ மரபன்று, 
வெற்பன்‌, நாடன்‌, விடலை, ஊரன்‌, சேர்ப்பன்‌ முதலிய திணைநிலைப்‌ 
பெயார்களாலேயே இத்தலைவன்‌ குறிக்கப்பெறுவான்‌. 

திருக்கோவையாகிய இப்பனுவலிற்‌ போற்றியுரைக்கப்‌ பெறும்‌ 
பாட்டுடைத்‌ தலைவன்‌, தில்லை மூதூர்ப்‌ பொதுவினில்‌ தோன்றி 
எல்லையிலா ஆனந்த நடம்புரிகின்ற பரமகாரணனாகிய 
சிவபெருமானாவான்‌. அம்முதல்வனது திருவடியைத்‌ தன்‌ 
சிந்தையிலும்‌ சென்னியிலும்‌ கொண்டு போற்றும்‌ திருத்தகவுடைய 
தலைமகனே இத்திருக்கோவையில்‌ விரித்துரைக்கப்பெறும்‌ 
அகத்திணை ஒழுகலாற்றுக்குரிய கிளவித்‌ தலைவன்‌ ஆவன்‌. தலைவன்‌, 
தலைவி, நற்றாய்‌, செவிலி, தோழி, பாங்கன்‌ அனைவரும்‌ 

மாணிக்கவாசகர்‌ 


சிவனடியார்களே. (சுவாமி - நாயகன்‌, தலைவன்‌ - நாயகி. திருவருள்‌ - 
தோழி). 


அறிவனூற்பொருளும்‌ உலகநூல்‌ வழக்கும்‌ 
எல்லாம்வல்ல முழுமுதற்கடவுளாகிய தில்லைச்‌ சிற்றம்பலவனே 
திருப்பெருந்துறையில்‌ குருவாக எளிவந்து ஆட்கொண்டருளினமையால்‌ 
பசுகரணங்களெல்லாம்‌ பதிகரணங்களாக, ஜம்பொறியுணர்வுகளின்‌ 
ல்‌ ம்ப ப மணிவாசகப்‌ பெருந்தகையார்‌ 
1 த த்கும்‌ என இவ்விரு பொருள்‌ 
களையும்‌ வளக்கும்‌ றையில்‌ த அடுக்க ளையிகள்‌ அருளிச்‌ 
செய்துள்ளார்‌. 


அறிவனூற்‌ பொருளாவது, முற்றுணர்வினனாகிய இறைவன்‌ 
அருளிச்‌ செய்த ஆகமநூல்‌ வழியிற்‌ கூறப்பெற்ற ஞானயோக 
நுண்பொருள்‌, உலக நூல்‌ வழக்கரவது, ஒத்த அன்புடைய ஒருவனும்‌ 
ஒருத்தியமாகிய இருவரும்‌ நல்லூழின்‌ செயலால்‌ எதர்ப்பட்டு 
ஒருவரையொருவர்‌ இன்றியமையாதவராய்‌ மறைவிற்‌ கலந்து 
அளவளாவிப்பின்‌ உலகத்தார்‌ அறிய மணந்து கொண்டு மனையறம்‌ 
நிகழ்த்தி இன்புற்று வாழ்தலாகிய உலகியல்‌ வாழ்வு. “உலகியல்‌ வேத 
நூல்‌ ஒழுக்கம்‌” என்பவர்களின்‌ தமிழியல்‌ நூலாகிய 
தொல்காப்பியத்தினும்‌, இறையனார்‌ களவியலினும்‌, சங்கச்‌ 
பெய்யும்‌ த தா களவு. 








அறம்‌, பொருள்‌, இன்பம்‌, வீடு என்னும்‌ உறுதிப்பொருள்‌ 
நான்கினும்‌ இன்பத்தை நுதலிய களவொழுக்கமாகிய அகத்திணை 
ஒழுகலாற்றினை விரித்துரைக்க எழுந்த நூல்‌ இத்திருக்கோவை 
யாயினும்‌, பனுவலின்‌ பாட்டுடைத்‌ தலைவனாகிய தில்லையம்பலக்‌ 
கூத்தனையும்‌, அம்‌ முதல்வன்‌ உலகெலாம்‌ உணர்ந்து உய்யும்‌ 
வண்ணம்‌ ஐந்தொழில்‌ திருக்கூத்தியற்றியருளும்‌ பரஞான அருள்‌ 
வெளியாகிய தில்லைச்சிற்றம்பலத்தையும்‌ போற்றிப்‌ பரவும்‌ முறையில்‌ 
அமைந்த இந்நூற்‌ பகுதிகள்‌; அறம்‌, பொருள்‌, இன்பம்‌ என்னும்‌ முழுமுதற்‌ 
பொருளுடன்‌ சிந்தையும்‌ மொழியும்‌ செல்லா நிலைமைத்தாகிய 
வீடுபேற்றின்‌ திறத்தினையும்‌ இனிது புலப்படுத்தும்‌ முறையில்‌ 
அமைந்திருத்தலால்‌, அறம்‌, பொருள்‌, இன்பம்‌, வீடென்னும்‌ 

திருக்கோவையார்‌ - எட்டாம்‌ திருமுறை (11) 


நாற்பொருள்களையும்‌ பயக்கும்‌ நிலையில்‌ திருவாதவூரடிகளால்‌ 
அருளிச்‌ செய்யப்பெற்றது இத்திருச்சிற்றம்பலக்‌ கோவை எனக்கூறுதல்‌ 
பொருந்தும்‌. 
நூல்‌ சிறப்பு 

பாட்டுடைத்‌ தலைவாக்குரிய பெயரொடும்‌ ஊரொடும்‌ சார்த்திக்‌ 
கூறும்‌ அடைமொழி எதுவுமின்றித்‌ திருக்கோவை எனவும்‌, உயர்த்தற்‌ 
பொருளதாகிய “ஆர்‌” விகுதி புணர்த்துத்‌ திருக்கோவையார்‌ எனவும்‌, 
ஆன்றோர்‌ பலரும்‌ இத்திருச்‌ சிற்றம்பலக்கோவையினை வழங்கி 
வருதலால்‌, அகத்திணைக்‌ கோவைகள்‌ எல்லாவற்றிலும்‌ மேம்பட்டு 
விளங்கும்‌ தனிச்சிறப்பு வாய்ந்தது இத்திருச்சிற்றம்பலக்‌ கோவையே 
என்பது நன்கு தெளியப்படும்‌. உயர்வறவுயர்ந்த திருவருட்பனுவலாகிய 
இதன்‌ சிறப்பினை, 


“வருவாசகத்தினின்‌ முற்றுணாந்தோனை வண்டில்லை மன்னைத்‌ 
திருவாதவூர்ச்‌ சிவபாத்தியன்‌ செய்திருச்‌ சிற்றம்பலப்‌ 
பொருளார்தரு திருக்கோவை கண்டேயுமற்றப்‌ பொருளைத்‌ 
தெருளாதவுள்ளத்தவர்‌ கவிபாடிச்‌ சிரிப்பிப்பரே” 
(கோயிற்றிருப்பண்ணியர்‌ விருத்தம்‌ செய்யுள்‌ - 58) 


எனவரும்‌ திருப்பாடலில்‌ நம்பியாண்டார்நம்பிகள்‌ உளமுருகிப்‌ 
பாராட்டியுள்ளமை இங்கு நோக்கத்தக்கதாகும்‌. 


இந்நூலுக்கு வெளிவந்துள்ள உரைகள்‌ 


திருச்சிற்றம்பலக்கோவையின்‌ பொருள்‌ நலம்‌ விளங்கும்‌ 
வண்ணம்‌ தெளிந்த செந்தமிழ்‌ நடையில்‌ திட்பமும்‌ நுட்பமும்‌ அமைய 
அழகியதோர்‌ உரையினை வரைந்தவர்‌ பேராசிரியர்‌ ஆவார்‌. இவ்வுரை, 
முதன்‌ முதல்‌ அச்சில்‌ வெளிவந்த பொழுது நச்சினாரக்கினியர்‌ உரை 
எனக்கருதப்பட்டது. நச்சினார்க்கினியா உரை வரைந்த நூல்களைத்‌ 
தொகுத்துக்கூறும்‌ பழைய வெண்பாவில்‌ அவ்வாசிரியர்‌ இத்திருக்‌ 
கோவைக்கு உரைவரைந்தார்‌ என்ற செய்தி குறிக்கப்படாமையாலும்‌, 
பிரயோக விவேக நூலுடையார்‌ திருக்கோவையாருரையிற்‌ குறிக்கப்‌ 
பெற்றுள்ள இலக்கணக்குறிப்புகள்‌ சிலவற்றைத்‌ தம்‌ நூலில்‌ 
எடூத்துக்காட்டூங்கால்‌ திருக்கோவையார்க்கு அமைந்த இவ்வுரையினை 
இயற்றியவர்‌ பேராசிரியர்‌ எனத்‌ தெளிவாகக்‌ குறிப்பிடுதலாலும்‌ 
திருக்கோவையார்‌ உரையாசிரியர்‌ பேராசிரியரே என்பது நன்கு 
துணியப்படும்‌. 


25 


மாணிக்கவாசகர்‌ 


பேராசிரியரால்‌ இயற்றப்பெற்ற இவ்வுரை, இத்திருக்கோவையின்‌ 
வாயிலாகத்‌ திருவாதவூரடிகள்‌ உணர்த்த எடுத்துக்கொண்ட அறிவனூற்‌ 
பொருளும்‌ உலக நூல்‌ வழக்கும்‌ ஆகிய இருதிறப்பொருள்களையும்‌ 
இனிது விளக்கும்‌ முறையில்‌ அமைந்துள்ளது. 


திருக்கோவையாருக்கு இதுவரை வெளிவந்துள்ள நூல்‌ பதிவுகள்‌ 


வ. [ஆண்டு 
எண்‌ 
a ர 


24 1841 


1860 








பதிப்பாசிரியர்‌, 

நூலின்‌ பெயர்‌ 
சீகாழித்‌ தாண்டவராயா்‌ 
திருவாசக வியாக்கியானம்‌ 


திருக்கோவையார்‌ 
என்கின்ற திருச்சிற்றம்பலக்‌ 
கோவையார்‌ - புதுவை 
நயநப்ப முதலியார்‌ 


திருக்கோவையார்‌ - 
உரையோடு பதிப்பித்தவர்‌ 
யாழ்ப்பாணத்து நல்லூர்‌ 
ஆறுமுக நாவலர்‌ 


திருச்சிற்றம்பலக்‌ 
கோவையார்‌ உண்மை 
திருக்கோவையார்‌ 
உண்மை 


திருக்கோவையார்‌ மூலமும்‌ 
உரையும்‌ (பேராசிரியர்‌ 
உரையோடு) 

திருவாசகம்‌ - திருக்‌ 
கோவையார்‌ 
(சொற்பொருள்‌ 
விளக்கத்துடன்‌) 
திருமயிலை செந்தில்வேலு 
முதலியார்‌ 

வெளியீட்டாளர்‌ குறிப்பு, 


பொருளடக்க விபரம்‌ 


(திருக்கோவையார்‌ 
பேரின்பத்துறை அமைப்பு) 


அச்சேறிய முதல்‌ 
திருக்கோவையார்‌ நூல்‌, 
கந்தசாமி ஐயரது கல்வி 
விளக்க அச்சுக்‌ 
கூடத்தில்‌ பதிப்பிக்கப்‌ 
பட்டது. 
சென்னைப்பட்டணம்‌ 
முத்தமிழ்‌ விளக்க 
அச்சுக்கூடம்‌, முதன்‌ 
முதலில்‌ உரையோடு 
வந்தது 


சி. தம்பையாப்பிள்ளை 


சுவாமிநாத பண்டிதர்‌ 


விசாகப்பெருமாள்‌ ஜயர்‌ 
விளக்கத்தோடு வெளி 
வந்தது 

சென்னை கலாரத்‌ 
நாகரம்‌ அச்சுக்கூடம்‌, 
திருவாவடுதுறை 
ஆதனம்‌ 











10. 


11. 


12. 


13. 


14. 


15. 





1917 


1922 


1927 


1932 


1939 


1939 


1951 


1952 


திருக்கோவையார்‌ - எட்டாம்‌ திருமுறை (11) 


திருக்கோவையார்‌ - பதிப்பாசிரியர்‌ ராவ்‌ 
பேராசிரியர்‌ உரையைத்‌ பகதூர்‌ வீ. பவானந்தம்‌ 
தழுவி எழுதப்பட்ட துறை பிள்ளை, லாங்மென்ஸ்‌ 
விளக்கம்‌ க்ரீன்‌ அண்டு கம்பெனி 
கிளவிக்கொத்துடன்‌ வெளியீடு 
திருக்கோவையார்‌ - உரை | நான்காம்‌ பதிப்பு 
யோடு பதிப்பித்தவர்‌ யாழ்ப்‌ | வெளியீட்டாளர்‌ 
பாணத்து நல்லூர்‌ ஆறுமுக | விசுவநாதப்பிள்ளை 


திருவாசகம்‌ - திருக்‌ கா. நமசிவாய 
கோவையார்‌, ஒரே நூல்‌ முதலியார்‌ 


திருக்கோவையார்‌ - உரை | ஜந்தாம்‌ பதிப்பு, 
யோடு பதிப்பித்தவர்‌ யாழ்ப்‌ | சிதம்பரம்‌ சைவப்‌ 
பாணத்து நல்லூர்‌ ஆறுமுக | பிரகாச வித்யாசாலை 
தருமபரிபாலகர்கள்‌ 


வளியீடு 


திருக்கோவையார்‌, சாமசுந்தரம்‌ 
திருவிசைப்பா, திருப்‌ சட்டியார்‌ அரும்‌ 
பல்லாண்டு மூன்று நூலும்‌ பாருள்‌ விளக்க 
ஒரே புத்தகம்‌ உரையோடு 
வெளிவந்தது 





ருவாசகம்‌, திருக்கோவை சைவ சித்தாந்த 
யார்‌, திருவிசைப்பா, 

திருப்பல்லாண்டு - சோம 

சுந்தரம்‌ செட்டியார்‌ அரும்‌ 

பொருள்‌ விளக்கத்துடன்‌ 





திருச்சிற்றம்பலக்‌ கோவை | வெற்றிவேல்‌ மின்சார 
யார்‌ (பழைய உரையுடன்‌), | அச்சகம்‌, தஞ்சை 


தஞ்சை சரஸ்வதி மகால்‌ 
நூலக வெளியீடு 


திருக்கோவையார்‌ - திருப்பனந்தாள்‌ 
பேராசிரிய உரையோடு காசிமடம்‌ 

மாணிக்கவாசகர்‌ 


16. 


= 
~ 


N N 2 = = 
ow 2 = > he ்‌ ம்‌ 


oo 


2 


1954 


1954 


1954 


1960 


1960 


1964 


1965 


1965 





திருக்கோவையார்‌ - 
உரையோடு பதிப்பித்தவர்‌ 
யாழ்ப்பாணத்து நல்லூர்‌ 
ஆறுமுக நாவலர்‌ 
திருக்கோவையார்‌ - 
உரையோடு பதிப்பித்தவர்‌ 
யாழ்ப்பாணத்து நல்லூர்‌ 
ஆறுமுக நாவலர்‌ 


திருவாசக அனுபூதி உரை 
என்னும்‌ திருவாசக 
வியாக்கியானம்‌, முதற்‌ 
பகுதி சீகாழித்‌ தாண்டவ 
ராயர்‌ உரை மூலம்‌ 
1834இல்‌ வெளிவந்தது 


திருக்கோவையார்‌ 
(பேராசிரியா உரையும்‌, 
பழைய உரையும்‌), 
திருப்பனந்தாள்‌ காசிமடம்‌ 


திருக்கோவையார்‌ (மூலம்‌) 
திருப்பனந்தாள்‌ ஸ்ரீகாசி 
மடம்‌, குமரகுருபரர்‌ 
அச்சகம்‌ 


திருக்கோவையார்‌ 
ஆய்வுகள்‌ - 

டி. நடராசன்‌ 
திருக்கோவையார்‌ 
உண்மை விளக்கம்‌ - 

ச. தண்டபாணி தேசிகர்‌ 


திருக்கோவையார்‌ 
உண்மை விளக்கம்‌ - 
ச. தண்டபாணி தேசிகர்‌ 

ஆறாம்‌ பதிப்பு, 
வெளியீட்டாளர்‌ 
வீ. பொன்னுசாமி 


ஏழாம்‌ பதிப்பு, 
வெளியிட்டாளர்‌ 
வீ. பொன்னுசாமி 


வெளியீடு உ.வே.சா. 
நூல்‌ நிலையம்‌, 
சென்னை 


பன்னிரு திருமுறைப்‌ 
பதிப்பு நிதி வெளியிடு. 
2000 பிரதிகள்‌. குமர 
குருபரன்‌ சங்கம்‌ 

மரீ வைகுண்டம்‌ 


நான்காம்‌ பதிப்பு 
2000 பதிப்புகள்‌ 
1-1960, 11-1972, 
I1-1991,1V-1992 


ஆங்கில ஆய்வுக்‌ 
கட்டுரை - தமிழ்ப்‌ 
பல்கலைக்கழகம்‌ 


திருவாவடுதுறை 
ஆதீன வெளியீடு 


திருவாவடுதுறை 
ஆதீன வெளியீடு 








24. 


25 


26. 


27. 


28. 


29. 


30. 


31. 





1966 


1970 


1970 


1972 


1977 


1980 


1989 


1995 


திருக்கோவையார்‌ - எட்டாம்‌ திருமுறை (11) 


திருவாசகம்‌ - திருக்‌ 
கோவையார்‌ (குறிப்புரை 
யுடன்‌) - குறிப்புரை 
ஆசிரியர்‌ - சி. அருணை 
வடிவேல்‌ முதலியார்‌ 


திருக்கோவையார்‌ 
உரைநடை ஆசிரியா்‌ 
தணிகைமணி 

வ.து. செங்கல்வராயப்‌ 
பிள்ளை 


திருக்கோவையார்‌ 
ஒளிநெறி. தணிகைமணி 
வ.து. செங்கல்வராயப்‌ 
பிள்ளை 


திருக்கோவையார்‌ 
(பேராசிரியர்‌ உரையும்‌, 
பழைய உரையும்‌) 


திருக்கோவையார்‌ - 
சுந்தரமூர்த்தி தம்பிரான்‌, 
பதிப்பாசிரியர்‌ (பேராசிரியர்‌ 
உரையும்‌, பழைய 
உரையும்‌) 


1980-1 | பன்னிரு திருமுறை 
1987-11 வரலாறு ஆசிரியா்‌ 


க. வெள்ளைவாரணம்‌ 


திருக்கோவையார்‌ - 
ஆசிரியர்‌ 
டி.என்‌. இராமச்சந்திரன்‌ 


1995-1 மாணிக்கவாசகர்‌ 
1998-11 அருளிச்செய்த 
திருக்கோவையார்‌ 


29 


தருமை ஆதீன 
வெளியீடு, 
ஞானசம்பந்தன்‌ 
அச்சகம்‌ 


வெளியீடு - 
தென்னிந்திய சைவ 
சித்தாந்த நூற்பதிப்புக்‌ 
கழகம்‌ லிட்‌., 
சென்னை-1 


தென்னிந்திய சைவ 
சித்தாந்த நூற்பதிப்புக்‌ 
கழகம்‌ வெளியீடு 


திருப்பனந்தாள்‌ காசி 
மடம்‌, இரண்டாம்‌ 
பதிப்பு, 3000 பதிப்புகள்‌ 


தருமை ஆதீனம்‌, 
மறுபதிப்பு 1997, 
2014 


அண்ணாமலைப்‌ 
பல்கலைக்கழகம்‌ 


தஞ்சைத்‌ தமிழ்ப்‌ 
பல்கலைக்கழக 
வெளியீடு. அனைத்துப்‌ 
பாடல்களும்‌ 
முதன்முதலாக 
ஆங்கிலத்தில்‌ 
மொழிபெயர்த்து 
வெளியிடப்பட்டச 
உரையாசிரியர்‌ 

எம்‌. நாராயண வேலுப்‌ 
பிள்ளை, சென்னை 
வர்த்தமானன்‌ பதிப்பகம்‌ 
வெளியிட்டது 








மாணிக்கவாசகர்‌ 


32. 1995 | திருச்சிற்றம்பலக்‌ உ.வே.சா. நூல்‌ 
கோவையார்‌ நிலையம்‌ வெளியீடு, 
(மணக்குடவர்‌ உரை) சென்னை. 


இரண்டு தொகுதிகள்‌. 
33 2006 | திருச்சிற்றம்பலக்கோவை | மூலமும்‌ உரையும்‌ 
என்னும்‌ திருக்கோவையார்‌ பழ. முத்தப்பன்‌, 

உமா பதிப்பகம்‌, 
சென்னை 

34 2007 | திருக்கோவையார்‌ மெய்ஞ்‌। மணிவாசகர்‌ பதிப்பகம்‌ 
ஞானவுரை - முனைவா்‌ வெளியீடு 

சிவப்பிரியா, தமிழ்த்துறைத்‌ 
தலைவர்‌, டெல்லி 


பல்கலைக்கழகம்‌ 

35 2008 | திருவாசகம்‌ - மூலமும்‌ உரையும்‌ 
திருக்கோவையார்‌, முதற்பதிப்பு 
ஜீ.ச. முரளி, 
சதுரா பதிப்பகம்‌ 

36 2008 | திருக்கோவையார்‌ மூலம்‌ கைலாஷ்‌ பிரிண்டர்ஸ்‌, 
மட்டும்‌ சென்னை-2 

37 2011 | திருவாசகம்‌ - திருக்‌ தமிழக சைவ நெறிக்‌ 
கோவையார்‌ பதிப்பாசிரியர்‌ | கழகம்‌ வெளியீடு, 
திருச்சிற்றம்பலம்‌ திருச்சி 

38 2014 | திருக்கோவையார்‌ பேராசிரியர்‌ 





மூலமும்‌ சொல்லதிகாரமும்‌ | இருசுப்பிள்ளை, 
தாயகம்‌ வெளியீடு 


39. 2016 | எட்டாம்‌ திருமுறை (1) கற்பகம்‌ 
திருக்கோவையார்‌ பல்கலைக்கழகம்‌ 














இந்நூலைப்‌ பதிப்பித்து வெளியிட மேற்காண்‌ நூல்களின்‌ பதிப்புகள்‌ மிக 
உதவியாக இருந்தன. முன்னோடிகளான குரு மகா சந்நிதானங்‌ 
களுக்கும்‌, நூல்‌ வெளியீட்டாளர்களுக்கும்‌, பதிப்பாசிரியாகளுக்கும்‌, 
உரையாசிரியாகளுக்கும்‌ நெஞ்சார்ந்த நன்றிகள்‌. 

திருக்கோவையார்‌ - எட்டாம்‌ திருமுறை (1) 


கல்லாடம்‌ - இதன்‌ வழிநூல்‌ 

திருவாதவூரடிகள்‌ அருளிய இத்திருச்சிற்றம்பலக்‌ கோவையின்‌ 
சொற்பொருட்சுவை நலங்களில்‌ திளைத்த பிற்காலச்‌ சான்றோர்கள்‌, 
அடிகள்‌ அருளிய திருப்பாடற்‌ பொருளைப்‌ பின்பற்றி அகத்திணைச்‌ 
செய்யுட்கள்‌ பல இயற்றியுள்ளார்கள்‌. அவ்வகையில்‌ தோன்றிய 
அகத்திணை நூல்களுள்‌ கி.பி. பதினொராம்‌ நூற்றாண்டினையடுத்து 
வாழ்ந்த கல்லாடர்‌ என்னும்‌ புலவர்‌ பெருமானால்‌ இயற்றப்பெற்ற 
கல்லாடம்‌ என்பதும்‌ ஒன்றாகும்‌. இந்நூல்‌ நூறு செய்யுட்களையுடையது. 
இந்நூலாசிரியர்‌ திருச்சிற்றம்பலக்‌ கோவையினுள்‌ நூறு 
திருப்பாடல்களுக்குரிய நூறு துறைகளைத்‌ தோந்துகொண்டூ, ஒவ்வொரு 
துறைக்கும்‌ ஒவ்வோர்‌ ஆசிரியாப்பாவாக நூறு ஆசிரியப்‌ பாக்களால்‌ 
இந்நூலைச்‌ சுவைபெற இயற்றியள்ளமை இங்குச்‌ சிறப்பாகக்‌ 
குறிக்கத்தக்கதாகும்‌. 

தொல்காப்பியப்‌ பொருளதிகாரம்‌ நச்சினார்க்கினியர்‌ உரையில்‌ 
மேற்கோளாகக்‌ காணப்படும்‌ செய்யுட்களிற்‌ சில, இத்திருக்கோவையின்‌ 
சொற்பொருளமைப்பினைத்‌ தழுவி இயற்றப்பட்டனவாகத்‌ தோன்றுகின்றன. 


பாட்டுடைத்‌ தலைவனுக்குக்‌ கைம்மரறு (என்னையே கொடுத்தபின்‌ 
கொடுப்பதற்கு என்ன இருக்கிறத 

அகத்தமிழ்க்கோவையாகிய இந்நூலில்‌ இடம்பெற்று உரையாடும்‌ 
இயல்பினராகிய தலைவன்‌, தலைவி, தோழி, செவிலி முதலிய 
அனைவரும்‌ இந்நூலின்‌ பாட்டுடைத்‌ தலைவனாகத்‌ திகழும்‌ 
தில்லையம்‌ பலவனாகிய இறைவனுடைய திருவடிகளில்‌ அழுந்திய 
பேரன்‌ பினராய்‌, அம்முதல்வனுக்குத்‌ தொண்டராய்‌ ஒழுகும்‌ 
சிவபத்திச்செல்வராகத்‌ திகழ்கின்றார்கள்‌. இவ்வுண்மை, அவர்கள்‌ தத்தம்‌ 
உரையாடல்களில்‌ தில்லையம்பலப்‌ பெருமானுக்கும்‌ தமக்கும்‌ உள்ள 
ஆண்டானடிமைத்‌ தொடர்பினை ஆங்காங்கே குறித்துச்‌ செல்லுதலால்‌ 
நன்கு தெளியப்படும்‌. 

பாட்டுடைத்‌ தலைவனாகிய சிவபெருமான்‌ ஆடலரசனாக 
திருக்கூத்தியற்றியருளும்‌ திருவருள்‌ நிலையமாகிய திருச்சிற்றம்பலத்தின்‌ 
சீரத்தியினை அடிகள்‌ திருக்கோவையாரில்‌ பாடல்தோறும்‌ துதித்துப்‌ 
போற்றியுள்ளமையை நாம்‌ ஒவ்வொருவரும்‌ கண்டு, ஓதி மகிழவேண்டும்‌. 
எந்தக்‌ கருத்தைப்‌ பற்றி எப்போது பாடினாலும்‌, யாருக்காக, யார்‌ முன்னால்‌ 
பாடினாலும்‌ நமது தலைவனைப்‌ பற்றிய புகழ்‌ இல்லாமல்‌ பாடவே கூடாது. 

திருவளர்‌ திருச்சிற்றம்‌ பலத்தைத்‌ தன்னகத்தே கொண்டு 
விளங்கும்‌ பெரும்பற்றப்புலியூராகிய தில்லைப்பதி, சோலையும்‌, 

மாணிக்கவாசகர்‌ 


தடாகமும்‌, சேணுயர்மதிலும்‌, அதனையொட்டிய அகழியும்‌, 
பொன்னிப்புனல்‌ பாயும்‌ கால்வாய்களும்‌, வயல்களும்‌ புடைசூழப்‌ 
பெற்றதாய்‌, உப்பங்கழிகளும்‌ அவற்றையடுத்துள்ள கடற்கரைச்‌ 
சோலைகளும்‌, கடலும்‌ அணுகப்‌ பெற்றதாய்‌ அமைந்துள்ள 
தோற்றத்தினை; 

குருநாண்‌ மலர்ப்பொழில்‌ சூழ்தில்லை (44) 

திகழ்‌ பொழிற்றில்லை (166) 

சேடார்‌ மதில்மல்லல்‌ தில்லை (161) 

கற்பா மதிற்றில்லை (310) 

வானக்கடிமதிற்றில்லை (310) 

சேணுந்திகழ்‌ மதிற்றில்லை (341) 

அகழும்‌ மதிலும்‌ அணிதில்லை (181) 

வடிவார்‌ வயல்தில்லை (139) 

வயல்‌ கொண்டதில்லை மல்கூரா (386) 

புலியூர்‌ சுற்றும்‌ போர்க்கடல்‌ (183) 

பொன்னாரணி மணிமாளிகைத்‌ தென்புலியூர்‌ (217) 

செழுமிய மாளிகைச்‌ சிற்றம்பலவர்‌ (393) 
என்னும்‌ தொடர்களால்‌ அறியலாம்‌. தில்லையம்பதியிலே அம்பலவாணர்‌ 
சந்நிதி தென்திசை நோக்கி அமைந்துள்ள தன்மை, பதஞ்சலி அருள்‌ 
பெற்றமை, மூவாயிரம்‌ அந்தணர்கள்‌ தில்லையில்‌ நாளும்‌ பூசனை 
செய்து வழிபடுவது, திருமால்‌ அரிதுயிலமாந்த கோலத்தில்‌ வழிபடுவது 
நாள்தோறும்‌ குடமுழா முழக்கப்பெறுதல்‌, திருவிழாக்களின்‌ 
பெருமைகள்‌ ஆகியவற்றை வாதவூரடிகள்‌ திருக்கோவையாரில்‌ நன்கு 
விளக்கியுள்ளார்‌. 

தில்லை அம்பலவாணனின்‌ புகழ்பாடும்‌ இத்திருச்சிற்றம்பலக்‌ 
கோவையாரை நமது முன்னோர்கள்‌ எட்டாம்‌ திருமுறையின்‌ இரண்டாம்‌ 
பகுதியாக வைத்து வணங்கிப்‌ போற்றியுள்ளமையும்‌ நாம்‌ இதுவரை 
எட்டாம்‌ திருமுறையின்‌ முதற்பகுதி வரை இரண்டு மாதங்களுக்கு ஒரு 
முறை வழிபாட்டுக்‌ கருத்தரங்கம்‌ நடத்தி முழு நூல்களையும்‌ உரையோடு 
கீழ்க்கண்ட பட்டியல்படி வெளியிட்டதையும்‌ அனைவரும்‌ அறிவோம்‌. 





திருமுறை வரிசை திகங்கள்‌ |பாடல்கள்‌ ஆசிரியர்‌, 
நடைபெற்ற தேதி 





முதல்‌ திருமுறை 136 1469 திருஞானசம்பந்தர்‌ 
டிசம்பர்‌ 27. 28-2014 

இரண்டாவது திருமுறை 


மூன்றாம்‌ திருமுறை 


நான்காம்‌ திருமுறை 


ஐந்தாம்‌ திருமுறை 


ஆறாம்‌ திருமுறை 


ஏழாம்‌ திருமுறை 


எட்டாம்‌ திருமுறை (1) 








122 


127 


113 


100 


99 


100 

திருக்கோவையார்‌ - எட்டாம்‌ திருமுறை (11) 


ருஞானசம்பந்தா்‌ 


1331 தி 

பிப்ரவரி 21, 22-2015 
1369 

ஏப்ரல்‌ 18, 19-2015 
1070 திருநாவுக்கரசா 

ஜீன்‌ 27, 28-2015 
1064 திருநாவுக்கரசர்‌ 

ஆகஸ்டு 29, 30-2015 
981 திருநாவுக்கரசா 

அக்டோபர்‌ 24, 25-2015 
1026 சுந்தரர்‌, 

டிசம்பர்‌ 26, 27-2015 


திருஞானசம்பந்தர்‌ 








658 மாணிக்கவாசகர்‌ 
பிப்ரவரி 27, 28-2016 


“ஏதமார்‌ பவத்தின்னல்‌ களைந்திடச்‌ 
சீதவார்‌ பொழில்‌ தில்லையுள்‌ மேவிய 
பூதநாதாக்குக்‌ கோவை புனைந்திடும்‌ 
வாதவூரன்‌ மலர்ப்பதந்‌ தாழுவாம்‌” 


என்ற திருப்பனசைப்‌ புராணப்‌ பாடல்படி வாதவூரண்ணல்‌ மலர்ப்பாதம்‌ 
தாழ்ந்து அவரருளிய எட்டாம்‌ திருமுறையின்‌ இரண்டாம்‌ பகுதியான 
திருச்சிற்றம்பலக்‌ கோவையாரைக்‌ கீழ்க்கண்ட நிகழ்ச்சி நிரல்படி 
சிந்திக்கத்‌ திருவருள்‌ கூட்டியுள்ளது. 

மாணிக்கவாசகர்‌ 


திருக்கோவையார்‌ - வழிபாட்டூக்‌ கருத்தரங்கம்‌ 


நாள்‌/நேரம்‌ 


23.04.2016 
சனி 
காலை 
09.00- 
11.00 


23.04.2016 
சனி 
நண்பகல்‌ 
11.00-01.00 
23.04.2016 
சனி 
பிற்பகல்‌ 
02.00-04.00 
23.04.2016 
சனி 

மாலை 
04.00-07.00 





23.04.2016 சனிக்கிழமை 


சொற்பொழிவாளர்‌ 


மகாவித்துவான்‌ 
மயிலம்‌ 

வே. சிவசுப்பிர 
மணியம்‌ 
அவர்கள்‌ 


பேராசிரியர்‌ 
ம.வே. பசுபதி 
அவர்கள்‌ 


முதுமுனைவர்‌ 
ந.இரா. 
சென்னியப்பனார்‌ 
அவர்கள்‌ 








கிளவிக்கொத்து 


இயற்கைப்புணர்ச்சி 
பாங்கர்‌ கூட்டம்‌ 
இடந்தலைப்பாடு 
மதியுடம்படுத்தல்‌ 
இருவரும்‌ உள்வழி 
அவன்‌ வரவுணர்தல்‌ 
முன்னுற உணர்தல்‌ 
குறையுற உணர்தல்‌ 
நாண நாட்டம்‌ 
நடுங்க நாட்டம்‌ 
மடல்‌ திறம்‌ 


குறைநயப்புக்கூறல்‌ 


சேட்படை 

பகற்குறி 

இரவுக்குறி 
ஒருவழித்தணத்தல்‌ 
உடன்போக்கு 
வரைவுமுடுக்கம்‌ 
வரைபொருட்‌ பிரிதல்‌ 


மணஞ்சிறப்புரைத்தல்‌ 
ஒதல்‌ பிரிவு 

காவல்‌ பிரிவு 
பகைதணி வினைப்‌ 
பிரிவு 
வேந்தற்குற்றுழிப்‌ 
பிரிவு 

பொருள்வயிற்‌ பிரிவு 
பரத்தையிற்‌ பிரிவு 


மொத்தம்‌ 








400 

திருக்கோவையார்‌ - எட்டாம்‌ திருமுறை (1) 


இரண்டு மாத இடைவெளியில்‌ சுமார்‌ 1500 பாடல்கள்‌ கொண்ட ஒரு 
திருமுறையை முறையாகப்‌ படித்து, அச்சுப்பிழை பலமுறை பார்த்துக்‌ கடின 
உழைப்பின்‌ பயனாக நூலை வெளியிடும்‌, முனைவர்‌ ப. தமிழரசியைத்‌ தலைவியாகக்‌ 
கொண்டூ செயல்படும்‌ தமிழ்த்துறையின்‌, முனைவர்‌ இரா. மதன்குமார்‌, முனைவர்‌ 
௪. கவிதா, முனைவர்‌ பு. பிரபுராம்‌, முனைவர்‌ செ. ஆறுச்சாமி, செல்வி பா. சுமனா 
ஆகியோருக்கும்‌, நூலாக்க ஒருங்கிணைப்புப்‌ பணியில்‌ செயலாற்றுகின்ற திரு. ப. 
வெள்ளிங்கிரி, திரு. ப. மணிசேகர்‌, திரு. அ. இராமசாமி ஆகியோருக்கும்‌, கணினி 
நீபுணர்களான தீரு. மு. மகேஷ்‌, தீரு. து. சசி அவர்களுக்கும்‌, நூலைச்‌ சிறப்பாக 
வெளியிடும்‌ செஞ்சுடர்‌ அச்சகத்தார்க்கும்‌, மனமுவந்த நன்றிகள்‌. அவர்கள்‌ இம்மை, 


மறுமை இன்பம்‌ பெறுவார்களாக. 


மென்னூல்‌ வடிவம்‌ http://)ww.panniruthirumurai.org என்ற இணைய 
முகவரியில்‌ உள்ளது. அன்பர்கள்‌ படித்தும்‌, படிவயடூத்தும்‌, தாங்கள்‌ பெற்ற 
இன்பத்தை மற்றவர்க்கு எடூத்துரைத்தும்‌ இன்புற அன்புடன்‌ அழைக்கும்‌..... 


நன்றி, 
அன்பன்‌, 
கோவை - 21 இராச. வசந்தகுமார்‌ 
07.03.2016 நீறுவன வேந்தர்‌ 
சிவனிரவு கற்பகம்‌ பல்கலைக்கழகம்‌ 

மாணிக்கவாசகர்‌ 
திருவாதஷாடிகள்‌ வரலாறு 


பழம்பதியாகிய பாண்டியநாட்டில்‌, மதுரையம்‌ 
பதியிலிருந்து 15 கல்‌ தொலைவில்‌ திருவாதவூர்‌ என்னும்‌ 
தலமுள்ளது. அதில்‌ சிவநெறிபிறழாச்‌ சிந்தையாளராகிய 
அந்தணர்‌ ஒருவருக்கு அரும்பெறல்‌ மகவாய்‌ அவதரித்தவர்‌ 
திருவாதவூரர்‌. கலை ஏற வயதும்‌ ஏறி எல்லாம்‌ 
பதினாறாயின. நிறைமதியர்‌ ஆனார்‌. நல்லொழுக்கின்‌ 
தலைநின்றார்‌. உற்றது கொண்டு மேல்வந்து 





டத்‌ 3௯ 
மாணிக்கவாசகர்‌ 


உறுபொருளுணரும்‌ தன்மையாளரானார்‌. இவரது 
அறிவுத்திறமும்‌ நிர்வாக ஆற்றலும்‌ அரிமர்த்தனபாண்டியன்‌ 
செவியிற்‌ சென்றடைந்தன. மன்னன்‌ மந்திரியாக்கினான்‌. 
தென்னவன்‌ பிரமராயன்‌ என்ற பட்டத்தையும்‌ சேர்ப்பித்தான்‌. முதன்மையும்‌ 
அளித்தான்‌. அரசியல்‌, அமைச்சியலால்‌ அல்லல்‌ இன்றி நடந்துவந்தது. 
அமைச்சர்க்கு ஆட்சிமுறை பற்றிய அல்லல்‌ இல்லையாயினும்‌, உலக வாழ்வும்‌ 
வாழ்விற்‌ கண்ட பெரும்போகமும்‌ நிலையற்றன என்பதை அறிந்தமையின்‌ 
உவர்ப்புத்‌ தோன்றிற்று. கூத்தினர்‌ தன்மை வேறு கோலம்‌ வேறு ஆகுமாறுபோல 
வாதவூரர்‌ மேற்கொண்டுள்ள அமைச்சுரிமைக்கும்‌ அன்புகனிந்த 
அகத்துரிமைக்கும்‌ சிறிதும்‌ தொடர்பின்றியிருந்தது. அதனால்‌ குருவைத்தேடும்‌ 
வேட்கை நாளுக்குநாள்‌ மிகுந்துகொண்டே வந்தது. தாம்‌ பிறந்ததன்‌ பயனை 
அடைந்தோமா ? அதற்குரிய வழி என்ன ? என்பதிலேயே இவருடைய கருத்து 
ஒடிக்கொண்டிருந்தது. 


ஒருநாள்‌ குதிரைக்காவலர்‌ அரசவைக்கு வந்து, குதிரைப்படைகள்‌ 
குறைந்து விட்டதாகவும்‌, குதிரை கொள்ளுதற்கு ஏற்றதான சமயம்‌ இது 
என்பதையும்‌ அறிவிக்க அரிமர்த்தனன்‌, முதலமைச்சரை நோக்கி, இப்பொழுதே 
சென்று குதிரை வாங்கி வருக என்று ஆணையிட்டான்‌. 


அமைச்சரும்‌ அவ்வண்ணமே சென்று பொற்பண்டாரத்தைத்‌ திறந்து 
பெரும்பொருளை வாரிக்கொண்டு கடற்கரையை நோக்கிக்‌ குதிரை கொள்ளப்‌ 


புறப்பட்டார்‌. வழியில்‌ தற்காலத்தில்‌ ஆவுடையார்‌ கோயில்‌ என்றழைக்கப்படும்‌ 

திருக்கோவையார்‌ - எட்டாம்‌ திருமுறை (1) 


திருப்பெருந்துறையை அடைந்தார்‌. அரகர முழக்கம்‌ இவர்‌ செவிவழியாகப்‌ புகுந்து 
சிந்தையை உருக்கிற்று. ஒலிவழியே விரைந்து சென்றார்‌. குருந்த மரத்தடியில்‌ 
குருமூர்த்தியையும்‌ சீடர்களையும்‌ கண்டார்‌. காந்தங்கண்ட இரும்புபோல்‌ மனம்‌ 
அவர்‌ வசமாயிற்று. விரைந்து அணுகி அடிபணிந்தார்‌. ஆட்கொண்டருளுக 
என வேண்டிக்‌ கொண்டார்‌. இறைவன்‌ கருணைக்‌ கண்ணோக்கஞ்‌ செய்து, 
கரத்தால்‌ தீண்டி, கிருவடிசூட்டிச்‌ சிவஞானோபதேசம்‌ செய்தார்‌. அதனால்‌ 
உயிரும்‌ உடைமையும்‌ அவர்‌ வசமாயின; வாதவூரர்‌ மாணிக்கவாசகரானார்‌. 
குருநாதன்‌ திருவுளக்குறிப்பின்படி கொண்டுவந்த பொருள்களெல்லாவற்றையும்‌ 
சிவாலயப்பணிக்கு ஆக்கினார்‌. நாட்கள்‌ சென்றன. அமைச்சர்‌ 
அருளாரமுதத்தை உண்டுகொண்டே தெருளார்‌ சிவானந்தபோகத்துத்‌ 
திளைத்திருக்கின்றார்‌. 


அமைச்சர்‌ அருள்‌ வாழ்க்கையை அரசன்‌ மருளாட்சி அறியுமா ? குதிரை 
வாங்கச்சென்ற மந்திரியைக்‌ காணோமேயென்று ஆள்விட்டான்‌. அரசன்‌ 
ஏவலாளர்கள்‌ மதியமைச்சருடைய நிலைமையை மன்னர்க்கு அறிவித்தார்கள்‌. 
மன்னன்‌ சினந்து, திரும்பிவர ஒலையனுப்பினான்‌. வாதவூரர்‌, பெருமானிடம்‌ 
சென்று முறையிட்டார்‌. இறைவன்‌ விலைமதிக்க முடியாத ஒரு 
மாணிக்கத்தைக்‌ கையுறையாகக்‌ கொடுத்து அரசிடம்‌ சென்று இதனை 
அறிவித்து வருக என்று ஆணையிட்டார்‌. அமைச்சரும்‌ அவ்வாணையின்‌ 
வண்ணமே ஆவணி மூலநாளில்‌ குதிரை அனைத்தும்‌ வரும்‌ என்று 
அறிவித்தார்‌. அரசன்‌ எதிர்நோக்கி இருந்தான்‌. பின்‌ ஒற்றர்கள்‌ மூலமாகப்‌ 
பொய்யென்றுணர்ந்தான்‌. மாணிக்கவாசகரை சிறையிலிருத்தி நிறைய 
ஒறுத்தான்‌. கருணைக்கடவுள்‌ நரிகளைப்‌ பரிகளாக்கிப்‌ பாண்டிய மன்னனிடம்‌ 


ஒப்புவித்து மீண்டார்‌. அன்று இரவே பரிகள்‌ நரிகளாயின. 


அவதி ஆற்றாத அரசன்‌ அடிகளாரைச்‌ சுடுமணலில்‌ நிறுத்தி கல்லேற்றி 
ஒறுத்தான்‌. அடிகளார்‌ பொறுத்தார்‌. ஆண்டவன்‌ வெறுத்தான்‌. ஆற்றுவெள்ளம்‌ 
பெருகியது. மதுரை அழியுமோ என்ற வருத்தம்‌ அனைவரையும்‌ வாட்டியது. 
அரசன்‌ அவரவர்‌ கரையை அவரவர்‌ அடைத்துக்கொள்ளும்படி 
ஆணையிட்டான்‌. வந்தி என்ற பிட்டு வணிக மூதாட்டியின்‌ பங்கு அடைபடாமல்‌ 
இருந்தது. இறைவன்‌ வந்தி தந்த பிட்டமுதையுண்டு வையை அடைப்பர்போல, 


37 


மாணிக்கவாசகர்‌ 


உண்ட களைப்பால்‌ உறங்கினார்‌. நூற்றைக்‌ கெடுத்தது குறுணி என்றதுபோல்‌, 
ஒருத்தி பங்கு ஊரார்‌ பங்கையும்‌ கரைத்தது. சினந்த அரசன்‌ கைப்பிரம்பு 
கொண்டு அறிவுருக்கொள்ளும்‌ ஆளை அடித்தான்‌. அவ்வடி சராசரப்‌ 
பொருள்கள்‌ அனைத்தின்‌ மேலும்‌ பட்டன. மன்னன்‌ திருவாதவூரர்‌ பெருமையை 
அறிந்தான்‌. மன்னிப்பு வேண்டினான்‌. அமைச்சியலைத்‌ துறந்த மாணிக்கவாசகர்‌ 
திருப்பெருந்துறை, திருவுத்தரகோசமங்கை, திருவாரூர்‌, திருவிடைமருதூர்‌ 
முதலிய தலங்களை வணங்கிப்‌ பதிகங்கள்‌ பாடிக்கொண்டு தில்லையை 
அடைந்து, பிச்சதேறி, நிச்சலும்‌ வழிபாடு செய்துகொண்டு 
எழுந்தருளியிருந்தார்‌. தில்லை வாழந்தணர்களோடு வாதுக்கு வந்த 
புத்தர்களை இறைவன்‌ ஆணையின்வண்ணம்‌ வென்றார்‌. 


ஒருநாள்‌ இறைவன்‌ அந்தணவடிவுகொண்டு திருவாசகம்‌, 
திருக்கோவையார்‌ இரண்டையும்‌ தாம்‌ எழுதிக்‌ கைச்சாத்திட்டுக்‌ கனகசபையில்‌ 
வைத்து மறைந்தார்‌. திருவனந்தலில்‌ திருவேட்டைக்கண்ட 
தில்லைவாழந்தணர்கள்‌ மிகமிக வியந்து, அதனை எடுத்து அவிழ்த்துப்‌ 
பார்த்தனர்‌. அதில்‌ அம்பலவாணன்‌ கையெழுத்திருப்பதையறிந்து 
அடிகளாரைப்‌ பொருள்‌ விரிக்க வேண்டினர்‌. அடிகளார்‌, “அனைத்திற்கும்‌ பொருள்‌ 
அம்பலவாணர்‌ அடியிணையே” என்று சொல்லி அவற்றோடு இரண்டறக்‌ 
கலந்தார்‌. நால்வரில்‌ தில்லையில்‌ திருவருளில்‌ கலந்த பெருமை 


மாணிக்கவாசகருக்கே உண்டு. 

திருக்கோவையாரின்‌ சிறப்பு 


1. திருக்கோவையார்‌ வரலாறு : 
திருக்கோவையாரை மாணிக்கவாசகர்‌ அருளிச்செய்த வரலாற்றைத்‌ 
திருவாதவூரடிகள்‌ புராணம்‌ 17 செய்யுள்களில்‌ (516-532) விரிவாக 
எடுத்துரைத்துள்ளது. 
2. உருவாருந்‌ தமிழ்ச்சங்கத்‌ தடம்பொய்கைத்‌ தோன்றி 
உயர்ந்தோருக்கு மெய்ஞ்ஞான வொளி யையுடைத்‌ தாகி 
மருவாருங்‌ கிளவியிதழ்‌ நானூறு) ஆகி 
மதுப்பொருள்வாய்‌ மதிப்புலவர்‌ வண்டாக உண்ணத்‌ 
தருவாரும்‌ புலியூரின்‌ உலகுய்யக்‌ குனிப்போன்‌ 
தடங்கருணை யெனுமிரவி தன்கதிரால்‌ அலரும்‌ 
திருவாத வூராளி திருச்சிற்றம்பலவன்‌ 
திருவடித்தா மரைசாத்துந்‌ திருவளர்தா மரையே. 
- தனிப்பாடல்‌ 
3. வருவா சகத்தினின்‌ முற்றுணர்ந்‌ 
தோனைவண்‌ தில்லை மன்னைத்‌ 
திருவாத வூர்ச்சிவ பாத்தியன்‌ 
செய்திருச்‌ சிற்றம்பலப்‌ 
பொருளார்‌ தருதிருக்‌ கோவைகண்‌ 
டேயுமற்றப்‌ பொருளைத்‌ 
தெருளாத உள்ளத்‌ தவர்கவி 
பாடிச்‌ சிரிப்பிப்பரே. 
- கோயில்‌ திருப்பண்ணியர்‌ விருத்தம்‌ 
நம்பியாண்டார்‌ நம்பி 
4. தேனூறும்‌ வாசகங்க ளறுநூறுந்‌ திருக்கோவை 


நானூறு மமுதூற மொழிந்தருளு நாயகனை 
வானூறுங்‌ கங்கைநிகர்‌ மாணிக்க வாசகனை 


யானூறு பாடாதவகை யிருபோது மிறைஞ்சிடுவேன்‌. 
- செவ்வந்திப்புராணம்‌ 

5. ஒருவன்‌ காணா தொளிந்திருந்‌ தோயை 
வனசப்‌ புத்தேள்‌ மணிநாப்‌ பந்திக்‌ 
கவனவாம்‌ புரவியிற்‌ காட்டிக்‌ கொடுத்துப்‌ 
பைந்தமிழ்‌ நவின்ற செந்நாப்‌ புலவன்‌ 
ஐந்திணை உறுப்பின்‌ நாற்பொருள்‌ பயக்கும்‌ 
காமஞ்‌ சான்ற ஞானப்‌ பனுவற்குப்‌ 
பொருளெனக்‌ காட்டிய ஒருபெருஞ்செல்வ 


- சிதம்பர மும்மணிக்கோவை (23-ஆம்‌ செய்யுள்‌) 
குமரகுருபரர்‌ 
6. சீத வார்பொழில்‌ தில்லைப்‌ பரமனுக்‌(கு) 
ஒது நற்றமிழ்க்‌ கோவை உரைசெய்த 
நாதன்‌ மாணிக்க வாசகன்‌ நாண்மலர்ப்‌ 
பாத பங்கயம்‌ ஏந்திப்‌ பரவுவாம்‌. 
- பிரமோத்தர காண்டம்‌ 


7. பூவை விளையாடும்‌ போதில்‌ ஒரு மூவர்‌ 
பாவை விழையும்‌ பழமலையான்‌ - கோவை 
யெழுதும்‌ திருக்கரத்தான்‌ எய்யாமல்‌ வேத 
முழுதும்‌ புகழு முதல்வன்‌. 
- திருவெங்கை உலா 
8. பல்காற்‌ பழகினுந்‌ தெரியா வுளவேல்‌ 
தொல்காப்‌ பியம்திரு வள்ளுவர்‌ கோவையார்‌ 
மூன்றினும்‌ முழங்கும்‌ ஆண்டினும்‌ இலையேல்‌ 
வடமொழி வெளிபெற வழங்கும்‌ என்க. 
- ஈசான தேசிகர்‌ 
9. சிற்றம்பலக்‌ கோவைத்‌ தேன்சொரியும்‌ செம்முகிலை 
மற்றொப்‌ பிலாததிரு வாசகத்தின்‌ வாரிதியைக்‌ 
கற்றைச்‌ சடையான்‌ கருத்துருக்குங்‌ காதலனைக்‌ 
கொற்றத்‌ திருவாத வூரனைக்கை கூப்புதுமே. 


- திருவெண்காட்டுப்புராணம்‌ 

400 துறைகளை உடையது 


“ஆய்ந்த கலித்துறை தான்‌ நானூறு அகப்பொருண்மேல்‌, வாய்ந்த 


நற்கோவையாம்‌'' என்பது வச்சணந்தி மாலை. நானூறு என்ற 


வரையறையேற்பட்டது, திருக்கோவையாரை ஒட்டியேயாகும்‌ என்று அறிஞர்‌ 
கருதுவர்‌. 


ஞ்‌ 


திருக்கோவையாருக்கு ஞானபரமான கொளு ஒன்று உளதாக 1834 
ஆம்‌ ஆண்டு திருவாசக விளக்கம்‌ செய்த காழித்தாண்டவராயர்‌ 
கூறுகிறார்‌. அந்த ஞானபரமான கொளுவை நன்கு விளக்கியும்‌ 
விரித்தும்‌, தொகுத்தும்‌ பொருள்‌ புலப்படுத்தியவர்‌ காழித்தாண்டவராயர்‌. 
கொளு அக்காலத்திலேயே எழுதப்பட்டது. எழுதிய காலமும்‌, 
ஆசிரியரும்‌ யார்‌ என்று தெரியவில்லை. ஈரடிகளைக்‌ கொண்ட கொளு 
பாடலின்‌ பொருளை, நடையை அறிய உதவும்‌ சிறு முன்னுரையாகும்‌. 
திருக்கோவையார்‌ காமநூல்‌ அல்ல என்று நிரூபிப்பவை கொளுக்களே. 


மகாவித்துவான்‌ ஸ்ரீ மீனாட்சி சுந்தரம்பிள்ளை அவர்களின்‌ 
மாணாக்காராகிய வித்துவான்‌ தியாகராச செட்டியார்‌, திருக்கோவையார்‌ 
400 பாடல்களையும்‌ மனப்பாடம்‌ செய்து வைத்திருந்தார்‌. 


ஆத்திச்சூடிக்கு அகலவுரை கண்ட ஓரத்தூர்‌ கோ. வைத்தியலிங்கம்‌ 
பிள்ளை விரும்புவோருக்கு திருக்கோவையாரைப்‌ பாடஞ்‌ சொல்வதைக்‌ 
கடமையாகக்‌ கொண்டிருந்தார்‌. 


சுந்தரம்பிள்ளை என்பவர்‌ திருக்கோவையார்‌ என்ற சொன்னாலே 
மெய்சிலிர்ப்பார்‌. 

திருக்கோவையார்‌ பாக்களின்‌ சக்கரவர்த்தி. 

சிற்றின்ப நோக்குடையாருக்குத்‌ திருக்கோவையார்‌ சிற்றின்ப நூலாகத்‌ 
தோன்றும்‌; அந்தணர்களுக்கு வேத நூலாக அறியப்படும்‌. யோகியருக்கு 


ஆகமத்தின்‌ காரணமாக உணரப்படும்‌. 


பக்குவான்மாக்களுக்கு திருக்கோவையார்‌ ஞானத்தின்‌ திறவுகோலாய்‌ 
சிவானுபவத்தை உணர்த்தும்‌. அபக்குவ ஆன்மாக்களுக்கு பலகால்‌ 
பழகினும்‌ தெரியா உளதாய்‌ நின்று பத்தியின்‌ அடிச்சுவட்டை விளக்கும்‌. 


41 


மாணிக்கவாசகர்‌ 


ந்‌ திருக்கோவையார்‌ நிறைவுப்பாடலில்‌ “மற்றியாவர்க்கும்‌ மூதியமே” என்ற 
குறிப்பாற்‌ சிற்றின்பம்‌ விழைவார்க்கும்‌, பேரின்பம்‌ கருதுவார்க்கும்‌, 
எக்கலை பயில்வார்க்கும்‌ இந்நூல்‌ நயந்தருவது என்பது இனிதுணரக்‌ 
கிடக்கின்றது. 


திருக்கோவையாரின்‌ பொருள்‌ சுருக்கம்‌ 


தெய்வத்தால்‌ உந்தப்பட்டு ஒருவனும்‌ ஒருத்தியும்‌ தனியொரு 
பொழிலிடத்து யாரும்‌ காணாமல்‌ எதிர்ப்பட்டுத்‌ தம்‌ உணர்விழந்தவராய்‌ 
ஒருவரையொருவர்‌ இன்றியமையாத அன்பினராய்க்‌ கூடுவர்‌. அக்கூட்டம்‌ 


இயற்கைப்புணர்ச்சி எனப்படும்‌. 


அடுத்த நாள்‌ அதே இடத்தில்‌, 'முன்‌ தந்த தெய்வம்‌ இன்னும்‌ தரும்‌” 
என வந்து கண்டு கூடுவர்‌. இது இடந்தலைப்பாடு எனப்படும்‌. 

அடுத்த நாள்‌ ஒருவனாகிய அத்தலைவன்‌, தன்‌ தோழனிடம்‌ கூறி, 
அவன்‌ துணையால்‌ அப்பொழிலிடம்‌ வந்து அவ்வொருத்தியாகிய தலைவியைக்‌ 


கூடுவான்‌. இது பாங்கற்‌ கூட்டம்‌ எனப்படும்‌. 


அடுத்த நாள்‌ இனி இவ்வாறு கூடுதல்‌ தகாது என்று தலைவியின்‌ 
தோழியை நாடி, அவள்‌ கூட்டுவிக்கக்‌ கூடுதல்‌ தோழியிற்‌ கூட்டம்‌ எனப்படும்‌. 
தோழி உடனே இசையாமல்‌ தலைவியைச்‌ சோதிப்பதும்‌, தானும்‌ தலைவியும்‌ 
இருக்கும்போது தலைவன்‌ வருவதும்‌ தன்னிடம்‌ பேசுவதும்‌ போவதுமாக 
இருக்கக்‌ குறிப்பறிந்து உடன்பட்டும்‌ இருவரையும்‌ சேர்த்து வைப்பாள்‌. 
தோழியால்‌ அவனும்‌ அவளும்‌ பகலிலும்‌ இரவிலும்‌ கூடுவர்‌. 

இவர்தம்‌ கூட்டம்‌ ஊர்‌ அறிய நேரும்‌ என அஞ்சித்‌ தோழி, உடன்‌ 
மணந்து கொள்ள வற்புறுத்துவாள்‌. அடிக்கடி வந்து போவதற்குப்‌ பல 
இடையூறுகள்‌ நேர்வதைச்‌ சுட்டிக்‌ காட்டுவாள்‌ தோழி. 

கூட்டத்திற்கிடையே, பொருள்‌ தேடி வந்து மணந்து கொள்வதாகக்‌ 
கூறித்‌ தலைவன்‌ பிரிதலும்‌ உண்டு. பொருள்‌ காரணம்‌ இன்றி வேறு யாதேனும்‌ 
ஒரு காரணத்தால்‌ அடிக்கடி வராமல்‌ தலைவன்‌ இருத்தலும்‌ நேரும்‌. 

திருக்கோவையார்‌ - எட்டாம்‌ திருமுறை (1) 


ஊரில்‌ இவர்‌ நடத்தை பற்றி 'அலர்‌' எழும்‌. அதனால்‌ தோழி இருவரையும்‌ 
யாரும்‌ அறியாவகை வெளியூர்க்கு அனுப்பி வைப்பாள்‌. அப்படிப்‌ போவது 
உடன்போக்கு எனப்படும்‌. 


தலைவன்‌ தலைவியை மணம்‌ பேசிவரத்‌ தலைவியின்‌ தமர்‌ 
சையாமையால்‌ உடன்போக்‌ கழ்வதும்‌ உண்டு. 
கு நிகழவது 


உடன்போக்கைத்‌ தலைவியின்‌ தாயார்‌ (நற்றாய்‌, செவிலித்தாய்‌) 
தோழியால்‌ அறிவர்‌. 

உடன்‌ போனவர்‌, தலைவன்‌ ஊரில்‌ மணம்‌ முடித்தல்‌ உண்டு. 
இல்லையேல்‌ மீண்டு வந்து தலைவியின்‌ இல்லில்‌ மணம்‌ முடிப்பர்‌. 


குடும்ப வாழ்க்கையில்‌ தலைவன்‌ பொருள்‌, தூது, காவல்‌ முதலிய 
காரணங்களாலும்‌, பரத்தமை காரணத்தாலும்‌ தலைவியைப்‌ பிரிதல்‌ உண்டு. 
பரத்தைமைப்‌ பிரிவால்‌ தலைவிக்கு ஊடல்‌ நிகழும்‌. 


ஊடல்‌ தீர்ந்து கூடல்‌ இல்வாழ்வின்‌ இன்பம்‌. இவையே கோவைப்‌ 
பாடல்களின்‌ பொருளமைப்பாகும்‌. இவ்வமைப்பை விரிவுபடுத்தி 400 
துறைகளாகப்‌ பாடப்பட்டதே திருக்கோவையார்‌. 


மேலே கூறப்பட்ட பொருண்மை யாவும்‌ உலகில்‌ ஆங்காங்கு நிகழ்வன 
வேயாம்‌. அவை ஒரு சேரக்‌ கோவையாக நிகழாமல்‌ தனித்தனியாக 
நிகழ்வனவாம்‌. அவற்றை ஒழுங்குபடுத்தியமைத்தது இலக்கணமாகும்‌. 
தனித்தனி நிகழ்ச்சிகள்‌ துறைகள்‌ எனப்படும்‌. அத்துறைகளின்‌ ஒழுங்கே 
கோவை, அந்நிகழ்ச்சிகள்‌ ஒழுக்கம்‌ எனப்படும்‌. அவை குடும்ப 
ஒழுக்கங்களாகக்‌ கருதப்படுதலின்‌ அகவொழுக்கம்‌ எனப்படும்‌. இலக்கண 
நூலார்‌ அகவொழுக்கத்தை அகத்திணை என்பர்‌. எனவே, ஆங்காங்கு நிகழும்‌ 
துறைகளே பின்னர்‌ திணைக்குள்‌ அமைக்கப்பட்டன. துறையிலிருந்து திணை 
எனும்‌ இலக்கணம்‌ அமைத்தனர்‌. அக்காலத்தில்‌ இலக்கியம்‌ கண்டு 
இலக்கணம்‌ அமைத்தனர்‌. பின்னர்‌ இலக்கணம்‌ கண்டு இலக்கியம்‌ 
அமைக்கும்‌ வழக்கு வந்தது. அதனால்‌ கோவை நூலுக்கும்‌ இலக்கணம்‌ 
பிற்காலப்‌ பாட்டியல்‌ நூல்கள்‌ கூறுவனவாயின. 

“நெறியை முன்னதாக வைத்துத்‌ துறையைப்‌ பின்னாக வைத்தல்‌ 

இக்காலத்தே பழகிவரும்‌ முறை. ஆயினும்‌ தமிழகத்‌ தத்துவச்‌ சான்றோர்‌ 

மேற்கொண்ட மரபு அதுவன்று. துறையிலிருந்து நெறி வகுக்கப்‌ 

பெறுகின்றது. இலக்கியத்திலிருந்து இலக்கணம்‌ அமைப்பதுபோல” 


எனக்கூறியதும்‌ இங்கு நோக்கத்தக்து. 

மாணிக்கவாசகர்‌ 


திருக்கோவையார்ச்‌ செய்யுள்‌ ஒவ்வொன்றற்கும்‌ தனித்தனிப்‌ பெயரில்‌ 


துறைகள்‌ கூறப்பட்டுள்ளன. அத்துறைகளின்‌ கருத்துக்களைக்‌ கொண்ட 


இரண்டடிப்‌ 


பாடல்கள்‌ கொளு என்ற பெயரில்‌ பின்னோரால்‌ 


கொடுக்கப்பட்டுள்ளன. 


தோழி : 


செவிலி : 


வாயில்கள்‌ : 


அகத்திணை அருஞ்சொற்யாரூள்‌ 


செவிலியின்‌ மகள்‌. தலைவியின்‌ நன்மை தீமைகளை 
ஆராய்பவள்‌. தலைமகனுக்கு உசாத்துணையாக அவனது 
வருத்தந்‌ தீர்த்தற்குரிய அன்பு பொருந்திய துணையாவாள்‌. 
தலைவியோடு ஒன்றிய நெஞ்சினை உடையவள்‌. தன்னலம்‌ 
சிறிதுமின்றித்‌ தலைவன்‌ தலைவியர்‌ இருவரது நலத்தை 
மட்டுமே கருதிப்‌ பலவகை இடுக்கண்களுக்கிடையேயும்‌ 
சதுர்படச்‌ செயல்புரிந்து வாழும்‌ தோழியினது வரலாறு மிக்க 
வியப்பைத்‌ தருவது. தலைவிக்கும்‌ தோழிக்கும்‌ இடையே 
உள்ள நட்புரிமை தலைவனுக்கும்‌, பாங்கனுக்கும்‌ இடையேயும்‌ 
காண்டலரிது. தொல்காப்பியர்‌ தோழியை, “ஒன்றித்‌ 
தோன்றும்‌ தோழி” என்கிறார்‌. 


தலைமகளின்‌ நற்றாய்க்குத்‌ தோழியாகவும்‌, தலைவியின்‌ 
உயிர்த்‌ தோழிக்குத்‌ தாயாகவும்‌, தலைமகளுக்கு 
வருந்துயரங்களைக்‌ களைந்து, நல்லறிவும்‌, 
குலவொழுக்கமும்‌ கற்பித்துத்‌ தலைமகளை வளர்த்த 
தாயாவாள்‌. இரவுக்‌ காலத்தில்‌ அவளைத்‌ தன்‌ அருகே 
துயிலச்செய்து காவல்புரிந்து, அவள்‌ பிரிந்த காலத்தில்‌ 
வருந்தி தேடிச்‌ சென்று நெறிப்படுத்துவாள்‌. 


ஊடலைத்‌ தீர்க்க முன்னிற்போர்‌ வாயில்கள்‌ எனப்படுவர்‌. 
இவர்கள்‌, பாணன்‌, பாடினி, கூத்தர்‌, பாங்கன்‌, பாங்கி, 


செவிலி, விருந்தினர்‌, இளையர்‌, கண்டோர்‌ எனப்படுவோர்‌. 

திருக்கோவையார்‌ - எட்டாம்‌ திருமுறை (11) 


“பன்னிரண்டு வாயில்கள்‌” 


தோழி, தாயே, பார்ப்பான்‌, பாங்கன்‌, 


பாணன்‌, பாடினி, இளையர்‌, விருந்தினர்‌, 


கூத்தர்‌, விறலியர்‌, அறிவர்‌, கண்டோர்‌, 


யாத்த சிறப்பின்‌ வாயில்கள்‌ என்ப. 


அதீதநிலை - 


கிளவி - 
தலையளி - 


தழை ன 


திணை 
படிச்சந்தம்‌ 
பரத்தையர்‌ - 


பாங்கன்‌ - 
பாங்கு - 
பாங்கற்கூட்டம்‌- 
பாங்கி - 
புணர்தல்‌ - 
புலவி - 
பெற்றி 
பேய்த்தேோர்‌ - 
மருங்குல்‌ - 
முலை விலை - 


மேகலை - 
யாமம்‌ - 
வதுவை - 
வரைதல்‌ - 


வெறியாட்டு 


- தொல்‌. பொருள்‌. 1139 


உயிர்‌, தான்‌ என வேறு தோன்றாது சிவானந்தத்தின்‌ 
கண்‌ அழுந்தி அதன்கண்‌ ஒடுங்கி நிற்கும்‌ நிலையே 
அதீத நிலை எனப்படும்‌. 

சொல்‌. 

பேரன்பு. 

மலராலும்‌, தளிராலும்‌ செய்யப்பட்ட மகளிர்‌ அணியும்‌ 
ஓர்‌ உடை 

ஒழுகலாறு. 

முன்‌ மாதிரியாகக்‌ கொள்ளப்படும்‌ வரைபடம்‌ 

புறம்‌ கொண்டிர்‌, விலைமகளிர்‌. 

தோழன்‌. 

அழகு, உரிமை, பக்கம்‌. 

தோழனாலே கூடும்‌ கூட்டம்‌. 

தோழி. 

சேர்தல்‌. 

ஊடல்‌ முதிர்ச்சி 

தன்மை. 

கானல்‌ நீர்‌. 

இடை. 

பரிசுப்பொருள்‌ 

பெண்டிர்‌ இடையில்‌ அணியும்‌ ஆபரணம்‌ 

இரவு 

கலியாணம்‌. 

மணம்‌ புரிதல்‌ 


தெய்வம்‌ ஆவேசித்து ஆடுங்கூத்து. 

மாணிக்கவாசகர்‌ 


ஊடல்‌ 

தலைவனின்‌ புறத்தொழுக்கம்‌ காரணமாகத்‌ தலைவிக்கு ஏற்படும்‌ 
மனப்பிணக்கு. தலைமகன்‌ பரத்தை காரணமாகப்‌ பிரிய, தலைவிக்கு ஊடல்‌ 
நிகழும்‌. 

மெய்ப்பாடு - நகை, அழுகை, இளிவரல்‌, மருட்கை, அச்சம்‌, பெருமிதம்‌, 
வெகுளி, உவகை என எண்வகைப்பட்டதும்‌, புறத்தார்க்கு புலப்படுவதற்கு 
வெளிப்பாடாகவும்‌ உள்ள நிகழ்ச்சி. மெய்யின்கண்ணே வெளிப்பட நிற்பன 
மெய்ப்பாடாம்‌. 
உள்ளுறை வகை ஐந்து 

உடனுறை, உவமம்‌, சுட்டு, நகை, சிறப்பு எனக்‌ கெடலரும்‌ மரபின்‌ 
உள்ளுறை ஐந்தே. தொல்‌. பொருள்‌. 1187. 

குற்றமற்ற சிறப்பினை உடைய “உள்ளுறை” ஐந்து வகைப்படும்‌. 

1. உடனுறை உள்ளுறை 
. உவம உள்ளுறை (அ) உள்ளுறை உவமம்‌ 
. சுட்டு உள்ளுறை 
. நகை உள்ளுறை 


. சிறப்பு உள்ளுறை 


a உ டே 


உள்ளுறை ஒரு பேச்சு நாகரிகம்‌ 

அந்தமில்‌ சிறப்பின்‌ ஆக்கிய இன்பம்‌ 

தன்‌ வயின்‌ வருதலும்‌ வகுத்த பண்பே - தொல்‌. பொருள்‌. 1188 

உள்ளுறை மேலே தெரியும்‌ பொருளைத்‌ தவிர்த்து, அதன்‌ உள்ளே 
அதற்கு இணையாகப்‌ பொருந்தியுள்ள பிறிதொரு பொருளையும்‌ 
உய்த்துணருமாறு தரும்‌. அதனால்‌ முடிவற்ற சிறப்பினை உருவாக்கும்‌. 
இன்பத்தைத்‌ தன்பால்‌ கொண்டு மகிழ்ச்சியை விளைவிக்க வருதலும்‌ 
அவ்வுள்ளுறையைப்‌ படைத்தலின்‌ கருத்தாகும்‌. 
உள்ளுறை உவமம்‌ 

அகப்பொருள்‌ ஒழுகலாற்றில்‌ வெளிப்படக்கூறாது குறிப்பான்‌ உணர்த்தத்‌ 
தருவனவற்றைக்‌ கூறுதற்கு அமைந்தது உள்ளுறை உவமமாகும்‌. இவை 
அவ்வத்திணைக்குரிய முதற்பொருளுடன்‌ கூடிய கருப்பொருள்களை 
அடிப்படையாகக்‌ கொண்டு, அவ்வத்திணைப்பாடல்களில்‌ வரும்‌, இன்னதிணை 
என உணர உதவும்‌. உள்ளுறை உவமம்‌ எனப்படுவது ஆராய்ந்தறியும்‌ 
பகுதியினை உடைத்தாகப்‌ புள்ளொடும்‌ விலங்கொடும்‌ பிறவொடும்‌ தோன்றும்‌. 

திருக்கோவையார்‌ - எட்டாம்‌ திருமுறை (1) 


யான்‌ வெளிப்படக்கூறிய இக்கருப்பொருள்‌ நிகழ்ச்சியுடன்‌ வெளிப்படக்‌ 
கூறாத உவமிக்கப்படும்‌ பொருளும்‌ ஒத்துப்‌ புலப்படுவதாக எனப்‌ புலவன்‌ 
தன்னுள்ளத்தே கருதி அதனைப்‌ படிப்போர்‌ கருதியுணர்வதற்கு ஏற்ற 
சொல்லெல்லாம்‌ செய்யுளகத்தே அமையுமாறு கொண்டு கூறப்படுவதே 
உள்ளுறை உவமம்‌. அகத்திணை இலக்கியமாகிய இத்திருக்கோவையாருக்கு, 
அகப்பொருள்‌ உணரும்‌ கருவி உள்ளுறை உவமம்‌ ஆகும்‌. 99, 128, 133, 159, 
168, 193, 250, 252, 254, 260, 262, 264, 265, 276, 369, 377, 380 
எண்ணுள்ள பாடல்கள்‌ உள்ளுறை உவமப்பாடல்கள்‌. உள்ளுறை பாடலில்‌ 
அமைப்பது பாடுபவனின்‌ திறமையாகும்‌. உள்ளுறை உவமத்தில்‌ 
பாடலிலுள்ள ஒவ்வொரு சொல்லுக்கும்‌ உவமம்‌ காணவேண்டும்‌. ஆனால்‌ 
பின்னர்‌ வரும்‌ இறைச்சியில்‌ அவ்வாறில்லை. பாடலில்‌ உள்ள எல்லாச்‌ சொற்களும்‌ 
ஒன்று சேர்ந்து அப்பாடலில்‌ உள்ள சொற்கள்‌ குறிக்காத பொருளைக்‌ கூறினால்‌ 
அது இறைச்சி எனப்படும்‌. (பாடல்‌ எண்கள்‌ 96, 183) 


ஏனையுவமம்‌ 





இவ்வாறன்றி வண்ணம்‌, வடிவு, பயன்‌, தொழில்‌ என்னும்‌ இப்பொதுத்‌ 
தன்மைகளால்‌ உவமிக்கப்படும்‌ பொருளோடு இயைத்துக்கூறப்பட்டு 
வெளிப்படையாகப்‌ பொருள்‌ விளக்குவது ஏனையுவமம்‌ எனப்படும்‌. படித்ததும்‌ 
தானே விளங்கிவிடும்‌. 

பொதுவாக உவமங்கள்‌ அகப்பொருளை உணர்வதற்கான கருவிகள்‌. 

உள்ளுறை உவமம்‌ - உவமையினுள்‌ உட்பொருள்‌ ஒன்று உறைவது. 
ஏனை உவமம்‌ - பொதுவான உவமை - இவை கருப்பொருளை அடிப்படையாகக்‌ 
கொண்டவை. 


இறைச்சி 
பாடலிலுள்ள எல்லாச்‌ சொற்களும்‌ ஒன்று சேர்ந்து அப்பாடலில்‌ உள்ள 
சொற்கள்‌ குறிக்காத ஒரு பொருளே, சிந்தனையைத்‌ தோற்றுவித்தால்‌ அதுவே 
இறைச்சி எனப்படும்‌. செய்யுளின்‌ வெளிப்படச்‌ சொல்லப்பட்ட பொருளின்‌ புறத்தே 
தங்கிய குறிப்புப்‌ பொருளை இறைச்சி என வழங்குதல்‌ மரபு. 
இறைச்சிப்‌ பொருள்‌ என்பது, உரிப்பொருளின்‌ புறத்ததாகித்‌ தோன்றும்‌ 
பொருள்‌, அஃதாவது கருப்பொருளாகிய நாட்டிற்கும்‌ ஊர்க்கும்‌ 
துறைக்கும்‌ அடையாகி வருவது என்பர்‌ இளம்பூரணர்‌. 


இறைச்சியில்‌ பிறக்கும்‌ குறிப்புப்பொருள்‌ 


“இறைச்சியில்‌ பிறக்கும்‌ பொருளுமார்‌ உளவே 
திறத்தியல்‌ மருங்கில்‌ தெரியு மோர்க்கே” - தொல்‌. பொரு. 1175 


47 


மாணிக்கவாசகர்‌ 


“இறைச்சி தானே உரிப்‌ புறத்ததுவே” - தொல்‌. பொரு. 1174 
(உ.ம்‌, ஆண்‌ யானை பெண்‌ யானைக்கு உணவூட்டிப்பின்‌ உண்ணும்‌ என்னும்‌ 
இறைச்சி, பிரிந்த கணவன்‌ விரைவில்‌ திரும்பி மனைவியைப்‌ பேண 
வேண்டுமென்னும்‌ உரிப்பொருட்‌ செய்திக்குப்‌ புறத்ததாய்‌, அதை வலியுறுத்த 
துணை செய்யும்‌. இறைச்சிப்‌ பொருளென்பது தெய்வம்‌ முதலாகிய பொருளின்‌ 
கண்ணே பிறக்கும்‌. 

பாடலை அல்லது அதிலுள்ள ஒரு பகுதியைப்‌ படித்தவுடன்‌ மனதில்‌ 
அதனோடு தொடர்புடைய பல எண்ணங்கள்‌ தோன்றுவதை இறைச்சிப்‌ பொருள்‌ 
என்று தொல்காப்பியம்‌ பேசுகிறது. அதாவது சொல்லப்பட்ட சொற்களின்‌ நேரடிப்‌ 
பொருள்களையல்லாது அதனோடு தொடர்புடைய பிற எண்ணங்களைத்‌ 
தோற்றுவிப்பது இறைச்சிப்பொருள்‌. ஆழ்ந்து ஆராய்பவருக்கு இறைச்சி மூலம்‌ 
கிடைக்கின்ற அரிய பொருளுண்டு. 


வேறும்‌ ஒரு பொருள்‌ தோன்ற அமைந்தவை 


உள்ளுறை உவமம்‌, இறைச்சி போலன்றி அவ்வொழுகலாற்றோடு 
தொடர்பில்லாததாய்‌ இரட்டுற மொழிதலால்‌ பிறிதொரு பொருள்‌ விளங்கித்‌ 
தோன்றும்‌ பாடல்களும்‌ உள்ளன. இவை “வேறும்‌ ஒரு பொருள்‌” எனப்படும்‌. 
வேறும்‌ ஒரு பொருள்‌ தோன்ற அமைந்தவை. 39, 158, 281, 349, 352, 365, 
394 எண்கள்‌ கொண்ட பாடல்கள்‌ இவ்வகைப்‌ பாடல்களாம்‌. 


துறை கூறிய கருத்து (கூற்று வகை) 

அகத்திணை ஒழுகலாற்றில்‌ உரையாடுவதற்குரியவர்கள்‌ தலைவன்‌, 
தலைவி, தோழி என்னும்‌ மூவருமே சிறப்பாகக்‌ குறிப்பிடத்தக்கவராவர்‌. 
திருக்குறளில்‌ காமத்துப்பால்‌ கூற்றுகள்‌ அப்படித்தான்‌ இருக்கும்‌. ஆனால்‌ 
திருக்கோவையில்‌ இன்னார்‌ கூற்றென்னாது துறை பற்றிய நிகழ்ச்சி அளவில்‌ 
குறித்த பாடல்களும்‌ உள்ளன. அப்பாடல்களைத்‌ துறை கூறிய கருத்து என 
இந்நூலாசிரியர்‌ குறித்துள்ளார்‌. (258, 366, 367, 397) எண்ணுள்ள பாடல்களில்‌ 
துறைப்பொருள்‌ மட்டும்‌ விரித்துரைக்கப்படும்‌. யார்‌ கருத்தாகவும்‌ இராது. 
மடல்‌ ஏறுதல்‌ 

ஒருத்தியைக்‌ காதலித்துப்‌ பெறாது இறக்கும்நிலை ஏற்படுமாயின்‌, அவன்‌ 
பனங்கருக்கு மடலாற்‌ குதிரை செய்து, காதலியின்‌ உருவத்தை படத்தில்‌ தன்‌ 
பெயரை, அவள்‌ பெயருடன்‌ எழுதி, தான்‌ சாம்பற்பூசி, எருக்கமாலையை அணிந்து, 
“இவளால்‌ நான்‌ இறந்தொழிகின்றேன்‌” எனப்‌ பறையடித்துப்‌ பாடிக்கொண்டு 
தெருவின்‌ கண்‌ வருதல்‌. அதனைக்‌ கண்ட அரசன்‌, இறந்துபடுதல்‌ உண்மை 

என்றற்குச்‌ சோதனை தருவாயோ எனக்‌ கேட்டு தருவேன்‌” என அவன்‌ 
உடன்படிந்து சோதித்து அவற்கு அவளைத்‌ தன்‌ ஆணையாற்‌ சேர்ப்பிப்பான்‌. 


கைக்கிளை - ஒருதலைக்காமம்‌ 

பெருந்திணை - ஒவ்வாக்காமம்‌ 

ஐந்திணை - ஒத்த காமம்‌ 
கைக்கிளை 


கை - பக்கம்‌. கிளை - உறவு. கைக்கிளை என்பது ஒரு தலைக்காமம்‌. 
ஒருவன்‌ ஒருத்தி என்னும்‌ இருவருள்‌ ஒருவர்‌ மட்டும்‌ அன்பினால்‌ கூடி. 
வாழ்தலில்‌ அளவிறந்த வேட்கை உடையவராய்‌ ஒழுக, மற்றவர்‌ அவரின்‌ 
அன்பின்‌ திறத்தை உணர்ந்து கொள்ள முடியாத நிலையினராக இவ்வாறு 
அமைந்த தொடர்பு ஒரு பக்கத்து உறவாதலின்‌ அது கைக்கிளை எனப்‌ 
பெயர்‌ பெற்றது. பெண்ணின்‌ இசைவு அறியும்‌ முன்பு, ஆடவனிடம்‌ தோன்றும்‌ 
காதல்‌ உணர்வு. 


பெருந்திணை 

ஒருவன்‌ ஒருத்தியாகிய இருவரும்‌ தம்முள்‌ அன்பின்றிக்‌ கூடிவாழும்‌ 
ஒழுகலாறு பெருந்திணை எனப்படும்‌. கணவன்‌ மனைவியரிடையே நிகழும்‌ 
இத்தகைய உளம்பொருந்தா வாழ்க்கை உலகியலில்‌ பெரும்பான்மையாகக்‌ 
காணப்படுவதால்‌ இதற்குப்‌ பெருந்திணை எனப்‌ பெயரிடப்பட்டது. 
பெருந்திணை - உலகத்தில்‌ பெரும்பான்மையாக நிகழும்‌ ஒழுகலாறு. 
பெருந்திணை என்பது பொருந்தாக்‌ காமம்‌. 
அன்பின்‌ ஐந்திணை 

பல பிறவிகள்‌ தோறும்‌ கணவனும்‌ மனைவியுமாகப்‌ பிரிவின்றி ஒன்றி 
வாழ்ந்தமையால்‌ நிரம்பிய அன்புடையார்‌ இருவர்‌ வேறுவேறு இடங்களில்‌ பிறந்து 
வளர்ந்தவர்‌ ஆயினும்‌ இறைவனது ஆணையாகிய நல்லூழின்‌ செயலால்‌ 
ஒரிடத்தெதிர்பட்டு நெஞ்சுகலந்து ஒருவரையொருவர்‌ அன்பினால்‌ கூடி வாழும்‌ 
ஒழுகலாறு அன்பின்‌ ஐந்திணை எனப்படும்‌. ஒத்த அன்பினராகிய இவ்விருவரும்‌ 
அன்பினால்‌ அளவளாவி ஒருங்கு கூடியிருத்தலும்‌, இவருள்‌ கணவன்‌ உலகியற்‌ 
கடமை கருதிச்‌ சில நாள்‌ மனைவியைப்‌ பிரிந்து செல்லுதலும்‌, மனைவி 
அப்பிரிவுத்துன்பத்தைப்‌ பொறுத்து ஆற்றியிருத்தலும்‌, பிரிந்த கணவன்‌ தான்‌ 
வருவதாகக்‌ குறித்த நாளில்‌ வரத்‌ தாமதிப்பின்‌ ஆற்றாமைமிக்கு இரங்குதலும்‌, 

பின்‌ அவன்‌ வந்தபோது அன்பினாற்‌ பிணங்குதலும்‌ என இவ்வொழுகலாறுகள்‌ 
முறையே குறிஞ்சி, பாலை, முல்லை, மருதம்‌, நெய்தல்‌ என்னும்‌ ஐந்து பகுதிகளாக 
வகுத்து விளங்கப்பெறுதலின்‌, இஃது அன்பின்‌ ஐந்திணை எனப்பெயர்‌ 
பெறுதலாயிற்று. திணை - ஒழுக்கம்‌. அன்பினால்‌ நிகழும்‌ ஐவகைப்பட்ட 
ஒழுகலாறுகள்‌ அன்பின்‌ ஐந்திணை. 
உடன்போக்கு 

தலைவன்‌ தன்‌ காதல்‌ வெற்றிபெற மேற்கொள்ளும்‌ வழிகளில்‌ இதுவும்‌ 
ஒன்றாகும்‌. பெற்றோரும்‌, உற்றோரும்‌ அறியாவண்ணம்‌ இரவு நேரத்தில்‌ 
தோழியின்‌ இசைவுடன்‌ தலைவியைத்‌ தனியே அழைத்துக்‌ கொண்டு 
நடத்தற்கரிய வழியில்‌ நடந்து சென்று வேறு ஊரில்‌ திருமணம்‌ செய்து 
கொள்வான்‌. 
வரைவு கடாதல்‌ 


தலைவியை மணந்து கொள்ளும்படி தோழி தலைவனை வற்புறுத்தல்‌. 
ஏழு பருவ மகளிர்‌ 


பேதைக்கு வயது 5-8, பெதும்பை 9-10, மங்கை 11-14, மடந்தை 15-18, 
அரிவை 19-24, தெரிவை 25-29, பேரிளம்பெண்‌ 30-38. 


தகையணங்குறுத்தல்‌ 

தகை - அழகு. அணங்குறுத்தல்‌ - காதல்‌ துன்பத்தை உண்டாக்குதல்‌. 
தலைவியது அழகு, அவளைக்கண்டு காதல்‌ கொண்ட தலைமகனிடம்‌, அவள்‌ 
குறிப்பறியத்‌ தவிக்கும்‌ வேட்கைத்‌ துன்பத்தை விளைவித்தல்‌. 


நாணுத்துறவுரைத்தல்‌ 

திருமணம்‌ செய்து கொள்ளத்தடை ஏற்படுமாயின்‌, தலைவன்‌ நாடறியத்‌ 
தன்‌ காதலை வெளிப்படுத்தி மடலேறத்‌ துணிவான்‌. தலைவி தன்‌ காதல்‌ 
நோய்‌ உலகறிய வெளிப்பட்டதை அறிந்து வருந்துவாள்‌. இருவரும்‌ வெட்கத்தை 
விட நேர்ந்ததைக்‌ கூறி வருந்துகின்றனர்‌. 
அலர்‌ அறிவுறுத்தல்‌ 

களவொழுக்கம்‌ இரண்டு திங்களுக்கு மேல்‌ நீட்டித்தல்‌ அரிது. 
திருமணத்தில்‌ முடியவேண்டிய நிலையில்‌, காலத்தாழ்வு ஏற்பட தலைவன்‌ 
நாணத்தைவிட்டு மடலேறவும்‌ தலைவியின்‌ காமத்துயரம்‌ அவள்‌ நலிவுறுவதால்‌ 

ஊரார்‌ அறியவுமான நிலைமைகள்‌ ஏற்படும்‌. இதை அறிந்த ஊரார்‌ இவர்கள்‌ 
மீது பலவாறு பழிச்சொல்‌ பேசுவர்‌. இதுவே அலர்‌ எனப்படும்‌. இந்த அலரால்‌ 
காதலர்தம்‌ உறவு வலுப்படுமே தவிரக்‌ குறைபடாது. இதனைத்‌ தலைவன்‌, 
தலைவி, தோழி கூற்றுக்களால்‌ அறிகிறோம்‌. 
படர்‌ மெலிந்திரங்கல்‌ 

பிரிவுத்‌ துன்பத்தால்‌ உடல்‌ மெலிந்து வருதல்‌. 
கண்‌ விதுப்பழிதல்‌ 

பிரிந்தவரைக்‌ கண்ணால்‌ காணவேண்டுமென்று கண்கள்‌ விதுவிதுக்கும்‌ 
துடிதுடிக்கும்‌. அவ்விரைவால்‌ மனமழிந்து வருந்துவது இது. 
பசப்புறு பருவரல்‌ 


பசப்பு எனப்படும்‌ நிறமாற்றத்தைத்‌ தந்து, மேனி அழகைக்‌ குறைத்தற்குக்‌ 
காரணமாக பிரிவுத்துன்பம்‌, பொன்னிறமான மேனி நிறம்‌ மங்கிக்‌ கருத்துக்‌ 
காணப்படுவதே பசப்பு, பசலைநோய்‌ எனப்படும்‌. 


உறுப்பு நலனழிதல்‌ 

பிரிவுத்‌ துன்பத்தால்‌ தலைவியின்‌ கண்‌, தோள்‌, நுதல்‌ முதலிய உறுப்புகள்‌ 
தம்‌ அழகு கெட்டு நலிதல்‌. 
நிறையழிதல்‌ 

மறை (இரகசியம்‌) பிறர்‌ அறியாது காப்பதும்‌, மனத்தை ஒருவழி நிலை 
நிறுத்துவதுமே “நிறை” எனப்படும்‌. தலைவி காம மிகுதியால்‌, தன்‌ மனத்தை 
அடக்க இயலாத நிலையில்‌, வாய்விட்டு வெளிப்படுத்திப்‌ பேசுதல்‌ நிறை 
அழிதலாகும்‌. 
விதும்பல்‌ 

ஆசை மிகுதலால்‌ நேரில்‌ கண்டுகூடத்‌ துடித்தல்‌. 
புலவி 

தலைவன்‌ தலைவியரிடையே நிகழும்‌ சிறுசிறு ஊடல்கள்‌. இவை 
கூடலின்பத்தை மிகுவிப்பன. 

களவு வீடுபேறு பயக்குமா? 
தெய்வப்புலமை நக்கீரனார்‌ அருளியது 
(இறையனார்‌ களவியல்‌ முதற்சூத்திர உரையில்‌ இருந்து) 


“அன்பின்‌ ஐந்திணைக்‌ களவெனப்‌ படுவது 

அந்தணர்‌ அருமறை மன்றல்‌ எட்டினுள்‌ 

கந்தருவ வழக்கம்‌ என்மனார்‌ புலவர்‌” 
என்பது இறையனார்‌ அகப்பொருள்‌ நூலில்‌ காணப்படும்‌ களவியல்‌ குறித்த 
முதல்‌ சூத்திரமாகும்‌. இதற்கு தெய்வப்‌ புலமை நக்கீரனார்‌ உரை அருளியுள்ளார்‌. 
நூலுக்கு வாயிலாகவும்‌, நூலின்‌ சிறப்பினையும்‌ எடுத்துக்கூறும்‌ சிறப்புப்‌ 
பாயிரத்தில்‌ நூலின்‌ எண்வகை இயல்புகள்‌ எடுத்துக்‌ கூறப்பட்டுள்ளன. 


“ஆக்கியோன்‌ பெயரே வழியே யெல்லை 
நூற்பெயர்‌ யாப்பே நுதலிய பொருளே 
கேட்போர்‌ பயனோ டாயெண்‌ பொருளும்‌ 
வாய்ப்பக்‌ காட்டல்‌ பாயிரத்‌ தியல்பே” 
என்பது சிறப்புப்‌ பாயிரமாகும்‌. இதில்‌ இறுதியாக நூலின்‌ பயன்‌ 
குறிப்பிடப்பட்டுள்ளது. இறையனார்‌ அகப்பொருள்‌ நூலினால்‌ அடையப்பெறும்‌ 
பயன்‌ குறித்து, தெய்வப்புலமை நக்கீரனாரின்‌ விளக்க உரையைப்‌ படித்து 
அனுபவிப்பதற்குமுன்‌ “களவியல்‌ என்னும்‌ இறையனார்‌ அகப்பொருள்‌” நூலைப்‌ 
பற்றியும்‌ அதற்கான நக்கீரர்‌ உரையைப்‌ பற்றியும்‌ நினைவுபடுத்திக்‌ கொள்வோம்‌. 
இறையனார்‌ அகப்பொருள்‌ 
தொல்காப்பியம்‌ தோன்றிச்‌ சில நூற்றாண்டுகளுக்குப்‌ பின்னர்‌ இறையனார்‌ 
அகப்பொருள்‌ என்னும்‌ நூல்‌ தோன்றிற்று. இறையனார்‌ களவியல்‌ எனவும்‌ இந்நூல்‌ 
வழங்கப்பெறும்‌. களவு, கற்பு என இரு இயல்களையும்‌ அறுபது சூத்திரங்களையும்‌ 
கொண்டது இந்நூல்‌. அறுபது சூத்திரங்களும்‌ 151 வரிகளில்‌ அடங்கியுள்ளன. 
இந்நூலுக்கு நக்கீரர்‌ உரை இயற்றியதாக வழங்கப்பட்டு வருகிறது. 
இந்நூலை ஆக்கியோன்‌ பெயர்‌ 
இந்நூலின்‌ ஆசிரியர்‌ இறையனார்‌ ஆவார்‌. திரிபுரம்‌ எரித்த விரிசடைப்‌ 
பெருங்கடவுளாகிய ஆலவாய்‌ அழகனே மேற்கண்ட அறுபது நூற்பாக்கள்‌ 

கொண்ட இறையனார்‌ களவியலை இயற்றியருளினார்‌ என இந்நூலின்‌ உரை 
குறிப்பிடுகின்றது. இதனைப்‌ பின்வரும்‌ உரைப்பகுதியால்‌ அறியலாம்‌. 

ஆக்கியோன்‌ பெயர்‌ என்பது, நூல்செய்த ஆசிரியன்‌ பெயர்‌ என்றவாறு, 
‘இந்நூல்‌ செய்தார்‌ யாரோ எனின்‌, மால்வரை புரையும்‌ மாடக்கூடல்‌ ஆலவாயிற்‌ 
பால்புரை பசுங்கதிர்க்‌ குழவித்திங்களைக்‌ குறுங்கண்ணியாகவுடைய அழலவிர்‌ 
சோதி அருமுறைக்‌ கடவுள்‌ என்பது” (இறை-1, உறை. 


நூல்‌ வந்த வரலாறு 

இலக்கியம்‌ கண்டதற்கு இலக்கணம்‌ காணத்துடித்த மதுரையில்‌ பாண்டிய 
மன்னர்‌ வறட்சி, போர்‌ அச்சங்களின்றி பொற்கால ஆட்சி நடாத்துங்காலை 
தன்‌ நாட்டில்‌ வாழும்‌ தமிழ்ப்புலவர்களையெல்லாம்‌ அழைத்து 'நல்ல இலக்கண 
நூல்‌ இயற்றுங்கள்‌' - என ஏவினான்‌. அப்பொழுது புலவர்கள்‌ யாவரும்‌ 
'எழுத்ததிகாரமும்‌ சொல்லதிகாரமும்‌ இயற்ற எங்களால்‌ இயலும்‌, பொருளதிகாரம்‌ 
இயற்றவல்லோம்‌ அல்லோம்‌' என முறையிட்டனராம்‌. 


இதனைக்‌ கேட்ட “அரசனும்‌ புகைபடக்கவன்று, என்னை ! எழுத்தும்‌ 
சொல்லும்‌ ஆராய்வது பொருளதிகாரத்தின்‌ பொருட்டன்றே! பொருளதிகாரம்‌ 
பெறேமெனின்‌, இவை பெற்றும்‌ பெற்றிலேம்‌ எனச்‌ சொல்லா நிற்ப, மதுரை 
ஆலவாயில்‌ அழனிறக்‌ கடவுள்‌ சிந்திப்பான்‌; என்னை பாவம்‌, அரசற்குக்‌ கவற்சி 
பெரிதாயிற்று; அதுதானும்‌ ஞானத்திடையது ஆகலான்‌, யாம்‌ அதனைத்‌ தீர்க்கப்‌ 
பாலம்‌” என்று, இவ்வறுவது சூத்திரத்தையும்‌ செய்து, மூன்று செப்பிதழகத்‌ 
தெழுதிப்‌ பீடத்தின்‌ கீழிட்டான்‌. 


இதுவே நூல்‌ வந்த வரலாறாகும்‌. 
களவியல்‌ உரைதோன்றிய வரலாறு 


இறைவன்‌ வழங்கிய களவியலுக்கு உரை வகுக்கும்‌ வண்ணம்‌ பாண்டியன்‌ 
சங்கப்புலவர்களைக்‌ கேட்டுக்‌ கொண்டான்‌. புலவர்களும்‌ உரை எழுத 
உடன்பட்டனர்‌. ஆனால்‌ ஒவ்வொருவரும்‌ தாம்‌ தாம்‌ எழுதிய உரையே சிறந்தது 
என்று கூறினர்‌. 


நல்ல உரையினைத்‌ தேர்ந்தெடுக்கக்‌ காரணிகன்‌ (காரணத்தினால்‌ 
ஆராய்பவன்‌) ஒருவனைத்தரல்‌ வேண்டுமென மன்னனை வேண்டினர்‌. மன்னனும்‌ 

திருக்கோவையார்‌ - எட்டாம்‌ திருமுறை (1) 


இறைவனை வேண்டித்‌ தவங்கிடந்தான்‌. இறைவனும்‌, இவ்வூர்‌ உப்பூரிக்கிழார்‌ 
மகன்‌ ஊமையன்‌ உருத்திரசன்மனைக்‌ காரணிகனாக வைத்துக்கொண்டு உரை 
சொல்லுங்கள்‌ என அசரீரியாகக்‌ கூறினான்‌. உருத்திரசன்மனைத்‌ 
தலைமைப்படுத்தி புலவர்கள்‌ யாவரும்‌ தத்தம்‌ உரையைக்‌ கூறினர்‌. எல்லோரும்‌ 
முறையே பொருளுரைப்பக்கேட்டு வாளா இருந்து, மதுரை மருதனிளநாகனார்‌ 
உரைத்தவிடத்து ஒரேவிடத்துக்‌ கண்ணீர்வார்த்து, மெய்ம்மயிர்‌ நிறுத்தி, பின்னர்‌ 
கணக்காயனார்‌ மகனார்‌ நக்கீரனார்‌ உரைத்தவிடத்துப்‌ பதந்தொறும்‌ கண்ணீர்‌ 
வார்த்து, மெய்ம்மயிர்‌ சிலிர்ப்ப இருந்தான்‌. “இருப்ப ஆர்ப்பெடுத்து மெய்யுரை 
பெற்றாம்‌ இந்நூற்கு என்றார்‌” (இறை-1 உரை) 

இன்று காணப்படும்‌ உரை நக்கீரர்‌ உரை என்று கூறப்பட்டாலும்‌, நேரே 
அவர்‌ எழுதியது அன்று. அவர்‌ உரையே வாய்மொழியாகப்‌ பல தலைமுறைக்கு 
வழங்கிவந்து, பின்‌ ஒன்பதாம்‌ தலைமுறையைச்‌ சார்ந்த நீலகண்டனாரால்‌ ஏட்டில்‌ 
எழுதிவைக்கப்பெற்றது. 

இக்கருத்தினைப்‌ பின்வரும்‌ உரைப்பகுதியினால்‌ அறியலாம்‌. 


மதுரைக்‌ கணக்காயனார்‌ மகனார்‌ நக்கீரனார்‌ தம்மகனார்‌ 
கீரங்கொற்றனார்க்கு உரைத்தார்‌, அவர்‌ தேனூர்க்கிழார்க்கு உரைத்தார்‌; அவர்‌ 
பழயங்கொற்றனார்க்கு உரைத்தார்‌, அவர்‌ செல்வத்தாசிரியர்‌ பெருஞ்சுவனார்க்கு 
உரைத்தார்‌; அவர்‌ மணலூராசிரியர்‌ புளியங்காய்ப்‌ பெருஞ்சேத்தனார்க்கு 
உரைத்தார்‌; அவர்‌ செல்லூராசிரியர்‌ ஆண்டைப்‌ பெருங்குமரனார்க்கு உரைத்தார்‌. 
அவர்‌ திருக்குன்றத்தாசிரியருக்கு உரைத்தார்‌; அவர்‌ மாதவளனார்‌ 
இளநாகனார்க்கு உரைத்தார்‌; அவர்‌ முசிறியாசிரியர்‌ நீலகண்டனார்க்கு 
உரைத்தார்‌; இங்ஙனம்‌ வருகின்றது உரை. (இறை - சூ. 

பலதலைமுறைகள்‌ வாய்மொழியாகவே சொல்லி வந்து ஒன்பதாம்‌ 
தலைமுறையில்‌ எழுதி வைக்கப்பட்டது என்பதனால்‌ எவ்வளவோ மாற்றங்கள்‌ 
ஏற்பட்டிருக்கும்‌ என்பது உறுதியாகும்‌. எவ்வளவோ தொடர்கள்‌, கருத்துகள்‌, 
விட்டுப்போயிருக்கும்‌. புதிதாகப்‌ பல தொடர்கள்‌, கருத்துக்கள்‌ 
சேர்க்கப்பட்டிருக்கும்‌. 
உரையின்‌ சிறப்பு 


முதன்முதல்‌ உரைநடைநூலாக அமைந்தது இவ்விறையனார்‌ களவியல்‌ 
உரையே எனலாம்‌. அதுவும்‌ உரைநடை சிறக்கத்‌ தோன்றாத அந்தக்‌ காலத்தில்‌ 

இத்துணை அழகாகத்‌ திறம்பட உரை எழுதி, தமக்குப்‌ பின்வரும்‌ அனைவருக்கும்‌ 
வழிகாட்டியாக - தமிழ்‌ உரைநடைப்‌ பாதையிலே ஒரு சிறந்த மைல்கல்லாக - 
அமைந்த இவ்விறையனார்‌ களவியலுரையை அறிஞர்‌ அறிந்து, ஆய்ந்து அமைந்து 
பயில்தொறும்‌ இன்பம்‌ காண்பார்களாக. - அ.மு. பரமசிவானந்தம்‌ 


உரையாசிரியர்கள்‌ மதித்துப்‌ போற்றிய உரை 


“உரையாசிரியர்கள்‌ பெரும்பாலும்‌ ஒருவர்‌ பெயரையும்‌ குறிப்பிட்டுக்‌ 
கூறுவதில்லை” என்பாரும்‌ உளர்‌. அது பொருந்தாது என்றே எழுதிச்‌ செல்வர்‌. 
பரிமேலழகர்‌ உரையை இதற்குச்‌ சான்றாகக்‌ கொள்ளலாம்‌. 


ஆனால்‌, களவியல்‌ உரையை மிகுதியாகப்‌ பாராட்டித்‌ தம்‌ உரையில்‌ 
குறிப்பிடுகின்றனர்‌. 


மேலும்‌ இந்நூலின்‌ பெருமை 


தனித்தமிழ்‌ இயக்கத்‌ தந்தையான மறைமலை அடிகள்‌ பின்வருமாறு 
இந்நூலின்‌ பெருமையைக்‌ குறிப்பிடுகிறார்‌. 


“பளபளப்பான பலநிறச்‌ சலவைக்‌ கற்கள்‌ அழுத்திப்‌ பொன்மினுக்குப்‌ பூசிப்‌ 
பலபல அடுக்கு மாடங்கள்‌ உடைத்தாய்‌ வான்முகடுஅளாய்‌, காண்பார்‌ கண்ணும்‌ 
கருத்தும்‌ கவரும்‌ நீர்மைத்தாய்‌ உயர்ந்தோங்கி நிற்கும்‌ எழுநிலைமாடம்போல, 
ஆசிரியர்‌ நக்கீரனாரது உரை நிவந்து நிற்றலும்‌, அம்மாடத்தின்‌ அருகே புல்‌ 
வேய்ந்த குடிலும்‌ ஒடு மூடியதொரு சிற்றிலும்‌ ஏழைமைத்‌ தோற்றமும்‌ உடைய 
வாய்த்தாழ்ந்து நிற்றல்போல்‌ இளம்பூரணர்‌, பேராசிரியர்‌ உரைகள்‌ பீடு குறைந்து 
நிற்றலும்‌ பிரிந்து இனிது விளங்காநிற்கும்‌” - என இவ்வுரைப்‌ பெருமையினை 
இமயத்தின்‌ உச்சியில்‌ ஏற்றிவைத்துப்‌ போற்றுகிறார்‌. (மாணிக்கவாசகர்‌ காலமும்‌ 
ஆராய்ச்சியும்‌) 

இறையனார்‌ அகப்பொருள்‌ நூலினைக்‌ கற்றால்‌ இன்ன பயன்‌ கிடைக்கும்‌ 
என்பதை அறியேன்‌. ஆனால்‌ நூலின்‌ பொருளை அறிவேன்‌. சில எழுத்துக்களால்‌ 
எழுதத்தக்க பயனையறியாது, பல எழுத்துக்களால்‌ ஆன நூலின்‌ பொருளை 
எங்ஙனம்‌ அறிந்தாய்‌ ? என வினா எழும்‌. ஆதலினால்‌ இன்ன பயன்‌ உண்டாகும்‌ 
என்பதை அறிய வேண்டும்‌. அந்நிலையில்‌ இந்நூலைக்‌ கற்க எத்தகைய பயன்‌ 
கிடைக்கும்‌ எனில்‌, “வீடுபேறு” கிட்டும்‌. 

என்ன இது களவியல்‌ நூல்‌ அல்லவா? இதனைக்‌ கற்றால்‌ எங்ஙனம்‌ 
'வீடுபேறு' கிடைக்கும்‌ ? களவு, கொலை, காமம்‌, இணைவிமைச்சு (புணர்ச்சி) 
என்பன சமயத்தாராலும்‌, உலகத்தாராலும்‌ நீக்கப்பட்டன. அவற்றுள்‌ ஒன்றல்லவா 
இது ? எனும்‌ ஐயம்‌ ஏற்படுமாயின்‌, அப்படியன்று; களவு என்னும்‌ சொல்லைக்‌ 
கேட்டுக்‌ களவு தீது என்றும்‌, காமம்‌ என்னும்‌ சொல்லைக்‌ கேட்டுக்‌ காமம்‌ தீது 
என்றும்‌ பொருள்‌ கொள்வதில்லை. அவை நல்ல பயனை நல்கும்‌ நிலைகளும்‌ 
உண்டு. 

எங்ஙனமெனின்‌; ஒரு மனைவி தன்‌ கணவரோடு சண்டையிட்டு, நஞ்சை 
உண்டு இறந்துபட வேண்டும்‌ என்ற எண்ணத்தோடு, நஞ்சினை எடுத்து 
வைத்து, தன்னைத்‌ தடுப்பார்‌ எவரும்‌ இல்லாதபோது அதனை உண்ண 
நினைத்தாள்‌. அருளுடையவன்‌ ஒருவன்‌ அதனைக்‌ கண்டு, அவளது 
எண்ணத்தை அறிந்து, அவள்‌ அதனை உண்டு இறந்துவிடாமல்‌ கீழே சிந்திட 
(சிதறிட) வேண்டும்‌ என, அவளுக்குத்‌ தெரியாமல்‌ கொண்டுபோய்‌ 
சிந்திவிட்டான்‌. ஆள்‌ அரவம்‌ இல்லாதபோது நஞ்சுண்டு சாவதற்காகச்‌ சென்றாள்‌ 
அவள்‌. அங்கு நஞ்சினைக்‌ காணாது சாகும்‌ முயற்சியைக்‌ கைவிட்டாள்‌. அவன்‌ 
அக்களவினால்‌ அவளைப்‌ பிழைக்கச்‌ செய்ததால்‌ நற்பயன்‌ அடைவான்‌. மேலும்‌ 
இது போன்றவை களவாகாது, நன்மையே பயக்கும்‌ எனலாம்‌. 

இனி, காமம்‌ நற்பயனை நல்குவதும்‌ உண்டு. சொர்க்கத்திற்குச்‌ சென்று 
இன்பம்‌ துய்க்க வேண்டும்‌ என்றும்‌, உத்தரகுருவிற்கு சென்று (உத்தரகுரு - 
போகபூமி, இது மேருமலையின்‌ வடக்கில்‌ உள்ளது) இன்பம்‌ துய்க்க வேண்டும்‌ 
என்றும்‌, நல்ஞானம்‌ கற்று வீடுபேறு அடையவேண்டும்‌ என்றும்‌ தெய்வத்தை 
வழிபடுதல்‌ வேண்டும்‌ என்றும்‌ மனிதரிடையே எழுகின்ற காமமாகிய 
விருப்பங்களை நாம்‌ காண்கின்றோம்‌. மேன்மக்களாலும்‌ புகழப்படக்‌ 
கூடியதாகவும்‌ மறுமைக்கும்‌ நன்மை பயப்பதாகவும்‌ இக்காமம்‌ பெரிதும்‌ 
நன்மையுடைத்து எனலாம்‌. நன்மை கிடைக்கும்‌ வகை. 

வேதத்தை முதன்மையாகக்‌ கொள்ளாத அறுவகைப்பட்ட 
சமயத்தவர்களும்‌ நூல்வல்லோர்‌) புணர்ச்சி தீது என்பர்‌. இதனால்‌ உறவுத்‌ 


தொடர்ச்சி உண்டாகும்‌. உறவுத்தொடர்ச்சி உண்டானால்‌ அதன்‌ தொடக்க 





நிலையிலேயே கொலை, களவு, வெகுளி, செருக்கு, மானம்‌ ஆகியன தொடர்பான 
குற்றங்கள்‌ நிகழும்‌. அதனை அறிந்தே தலையாயினர்‌ (மேன்மக்கள்‌) புணர்ச்சி 
நீக்கி, காமத்தை ஒருபோதும்‌ விரும்பாது அதனின்று நீங்கியிருப்பர்‌. 

பெண்‌ என்பது எலும்பாலான உடல்‌, புலால்‌ நாறும்‌ கூடு, புழுப்பிண்டம்‌, 
பையின்‌ (உடலின்‌) உட்புறம்‌ வெளிப்புறமாக நோக்க முன்பின்‌ இயைபில்லாத 
தன்மையை உடையது என்பர்‌. இதற்குக்‌ கபமும்‌, பித்தநீரும்‌, காற்றும்‌, குடலும்‌, 
கொழுப்பும்‌, நரம்பும்‌, சிறுநீரும்‌, மலமும்‌ ஆகிய உடல்‌ எனப்‌ பொருத்திப்‌ பார்ப்பது 
இயைபான பொருளன்று. இங்ஙனம்‌ பொருள்கொள்ள வேண்டும்‌; பூ, சாந்து, 
வாசனை திரவியங்கள்‌, எண்ணெய்‌, அணிகலன்‌ என இவற்றால்‌ அழகு செய்ய 
வேண்டாம்‌. இயல்பாகவே அழகிய தோற்றத்தை உடையவள்‌ எனப்‌ பெண்ணின்‌ 
மீது நாட்டமுடைய இடையாயினர்‌ இடைமக்கள்‌) உடலின்‌ மங்கலமற்ற மேற்கூறிய 
தன்மையைப்‌ பிறர்கூறக்கேட்டு அதனைவிட்டு நீங்குவர்‌. 


கடையாயினார்‌ (கீழ்மக்கள்‌) எந்நிலையிலும்‌ காமத்தினின்றும்‌ நீங்கார்‌. 
பல பிறப்புகளில்‌ ஆணும்‌ பெண்ணுமாக இணைந்திருந்து இன்பம்‌ துய்த்து 
வருகின்றவர்களுக்காகவே இது எடுத்துக்காட்டப்பட்டது. என்னவெனில்‌, 
“பேதையொடு காதல்‌ கொண்டு பின்னர்‌ அதனைக்‌ கைவிட்டு தவத்தினால்‌ 
வீடுபேற்றினை அடைக' என்றதனால்‌ கீழான புணர்ச்சியை அவன்‌ நாடுவான்‌. 
அங்ஙனம்‌ நாடாத வகையில்‌ நல்லதொரு நெறி காட்டப்பட்டது. எப்பொழுதும்‌ 
மூப்பு, பிணி, இறப்பு என்பதே இல்லாத, வறுமை எனும்‌ துன்பம்‌ இல்லாத நெறி 
அது. இவனும்‌ பதினாறாண்டுப்‌ பருவ இளைஞராய்‌, பன்னிரெண்டாண்டு 
இளமங்கையருமாய்‌ ஒத்த பண்பும்‌, ஒத்த நலனும்‌, ஒத்த அன்பும்‌, ஒத்த 
செல்வமும்‌, ஒத்த கல்வியும்‌ உடையாராய்‌ இங்கு பிறந்து எக்காலத்தும்‌ 
பிறிதொன்றிற்குக்‌ குறைவின்றி இன்பம்‌ துய்ப்பர்‌ (சுவர்க்கத்தில்‌ - உத்தரகுருவில்‌ 
போகந்துய்ப்பர) எனக்‌ கூறப்பட்டது. 


இது எதுபோலுள்ளது எனில்‌, மருந்து தின்ன மறுப்பவனை வெல்லம்‌ பூசி 
மருந்து தின்னச்‌ செய்தல்‌ போலவும்‌, அறியாமையால்‌ மயக்கம்‌ தரும்‌ கலங்கல்‌ 
நீரை உண்பவனை அறிவுடையான்‌ ஒருவன்‌ நீரைக்‌ காட்டி 'அங்கே பார்‌ 
நல்லதொரு நீர்‌ காணப்படுகின்றது. அந்நீரைப்‌ பருகாது, இச்சேற்று நீரைப்‌ 
பருகி என்ன செய்வாய்‌ ?' என்று அழைத்துச்‌ சென்று நன்னீரைக்‌ காட்டி பருகச்‌ 
செய்தது போலவும்‌, தான்‌ பின்பற்றாததொரு புணர்ச்சியினின்றும்‌ மேலானதொரு 
ஒழுக்கங்காட்டினான்‌. 


அதனைக்‌ கண்டு, இதனை எங்ஙனம்‌ அடையலாம்‌ ? இதனால்‌ 
அடையப்பெறும்‌ பயன்‌ யாது? என எழும்‌ வினாவிற்கு, மக்கட்பாட்டினாலும்‌, 

வலிமையினாலும்‌, அழகினாலும்‌, பொருளினாலும்‌ பெறத்தக்கதன்று “வீடுபேறு, 
தவஞ்செய்தால்‌ பெறலாம்‌ என்பதே விடையாகும்‌. 


எங்ஙனமெனில்‌, 


“வேண்டிய வேண்டியாங்‌ கெய்தலாற்‌ செய்தவம்‌ 
ஈண்டு முயலப்‌ படும்‌” (குறள்‌ - தவம்‌. 5) 


என்ற குறளால்‌ அறியலாம்‌. அது கேட்டு இனி நானும்‌ தவஞ்செய்து 
வீடுபேற்றினைப்‌ பெறுவேன்‌ என்று அதன்‌ மீதான நீங்காத விருப்பத்தால்‌ 
தவஞ்செய்வர்‌. அங்ஙனம்‌ தவஞ்செய்யாதவரைப்‌, “பாவி, தவத்தினின்றும்‌ 
வேறுபட்டதோ வீடுபேற்றின்பம்‌ ?” என்று வீடுபேற்றின்பத்தை விரித்து உரைக்க 
வேண்டும்‌. அதுவே; பிறவி, பிணி, மூப்பு, இறப்பு எனும்‌ அவலங்களாகிய 
கவலையைத்‌ தரும்‌ செயலற்ற நிலையிலிருந்து நீங்கி, மணியினது ஒளியும்‌, 
மலரினது மணமும்‌, சந்தனத்தின்‌ குளிர்ச்சியும்‌ போல உள்ளிருந்து எழும்‌ பேரின்ப 
வெள்ளமாகத்‌ திகழும்‌ தன்மையை உடையது என உரைக்க வேண்டும்‌. இதனைக்‌ 
கேட்டு, வீடுபேற்றின்‌ மீது நாட்டம்‌ கொண்டு, தவமும்‌ ஞானமும்‌ புரிந்து 
வீடுபேற்றினை அடைவானாம்‌ என்பதாகும்‌. அவனை ஏமாற்றிக்‌ கொண்டு 
சென்று நன்னெறியின்‌ வழி நிறுத்துவதனால்‌ இது களவியல்‌ என்னும்‌ 
அடையாளம்‌ (பெயற்‌ பெற்றது. 


திருச்சிற்றம்பலம்‌ 

திருக்கோவையார்‌ ஆராய்ச்சி 


(பேராசிரியர்‌ கா.சு. பிள்ளையவர்கள்‌ எழுதியது 


மாணிக்கவாசகப்‌ பெருமானது, திருச்சிற்றம்பலக்‌ கோவையார்‌, 
இப்பொழுதுள்ள கோவை நூல்களிலெல்லா முற்பட்டது. ஒத்த நலனு மன்புமமைந்த 
தலைவனுந்தலைவியும்‌ நிகழ்த்துங் களவு கற்பென்னு மொழுக்கங்கள்‌, 
இருபத்தைந்து கிளவிக்கொத்தென்னும்‌ அதிகாரங்களுட்‌ கூறப்பட்டன. ஒவ்வோர்‌ 
அதிகாரமும்‌ பல துறைகளாகவும்‌ வகுக்கப்பட்டு ஒவ்வொரு துறைக்கும்‌ 
ஒவ்வொரு கட்டளைக்‌ கலித்துறைச்‌ செய்யுளமைக்கப்பட்டிருப்பதால்‌, இந்நூல்‌, 
நானூறு செய்யுட்களடங்கிய சிறு காப்பியமாகும்‌. 


திருக்கோவையாரிற்‌ பல இடங்களில்‌, இயற்கைப்‌ பொருள்‌ வனப்புப்‌ 
புனைந்துரைக்கப்பட்டது. 


திருவாசகத்துள்‌ முகில்வனப்‌ பொன்றுமே திருவண்டப்பகுதியுள்‌ 

விரிக்கப்பட்டது. திருக்கோவையார்‌ முதற்றிருப்பாட்டிலேயே தலைவியின்‌ மேனி 
கொடிபோன்ற நறுமணமிக்க மலர்‌ மாலைக்கும்‌, அவளுறுப்புக்கள்‌ பலவும்‌ 
பலவகை மலர்களுக்கும்‌ உவமிக்கப்பட்டமை காண்க. தாமரை முகத்திற்கும்‌ 
இதழிற்கும்‌, குவளை கண்ணிற்கும்‌, குமிழ்‌ மூக்கிற்கும்‌, கோங்கரும்பு 
நகிற்காம்பிற்கும்‌, காந்தள்‌ கைக்கும்‌, உவமையா மாதலின்‌ அடிகள்‌, 

“திருவளர்‌ தாமரை சீர்வளர்காவிக ளீசர்தில்லைக்‌ 

குருவளர்‌ பூங்குமிழ்‌ கோங்குபைங்‌ காந்தள்கொண் 

டோங்குதெய்வ 

மருவளர்‌ மாலை” 

என்றார்‌. 
இம்மலர்கள்‌ முறையே மருதம்‌, நெய்தல்‌, முல்லை, பாலை, குறிஞ்சி 

யென்னும்‌ ஐந்திணைக்குரியனவாதலின்‌ ஐந்திணையின்பமுங்‌ 
குறிப்பானுணர்த்தப்பட்டன. தலைவியின்‌ நடைக்கு அன்ன நடையும்‌' பிடி 
நடையும்‌”, சாயலுக்கு மயிலையும்‌”, பாவையையும்‌, நுதலுக்குப்‌ பிளவு 
மதியையும்‌"), சுரிகுழலுக்குப்‌ புயலையும்‌, கண்ணிற்கு மான்விழியையும்‌' 26, 
கண்ணின்‌ துன்புறுத்துமியல்பிற்கும்‌ இணங்கி யின்புறுத்து மியல்பிற்கும்‌ 
பிணியையும்‌ மருந்தினையும்‌”, விடத்தையும்‌?!, அயிலையும்‌”, கணையினையும்‌£?, 
கண்ணின்‌ ஒளிக்கு வாளினையும்‌', பிறழ்ச்சிக்குக்‌ கயலினையும்‌ 
கெண்டையினையும்‌”, கண்ணின்‌ வடிவிற்கு மாவடுவினையும்‌””, புருவத்திற்கு 
வானவில்லையும்‌£, செவ்வாய்க்குக்‌ கொவ்வைக்‌ கனியையும்‌”, பவளத்தையும்‌””, 

திருக்கோவையார்‌ - எட்டாம்‌ திருமுறை (1) 


ஆம்பற்பூவையும்‌"', பல்லிற்கு வெண்‌ முத்தத்தையும்‌”, முகத்திற்குத்‌ 
திங்களையும்‌*ூ, பணிமொழிக்குக்‌ கிள்ளை மொழியையும்‌, இனிமைக்குக்‌ 
குயிலினையும்‌”?, தோளிற்கு மூங்கிலையும்‌?, மின்னிடைக்குத்‌ துடியினையும்‌”', 
மார்பிற்கு இணைச்செப்பினையும்‌””, அல்குலுக்கு அரவத்தையும்‌”” ஒப்பிட்டமை 
காண்க. பிற்கால நூல்களிற்‌ காணப்படும்‌ இவ்வுவமைகளிற்‌ பல முதன்‌ 
முதற்றிருக்கோவையாரிலே தான்‌ வந்துள்ளன. 

“காகத்‌ திருகண்ணிற்‌ கொன்றே மணிகலந்‌ தாங்கு” (74 

“கோம்பிக்‌ கொதுங்கிமே யாமஞ்ஞை குஞ்சரங்‌ கோளிழைக்கும்‌ 

பாம்பைப்‌ பிடித்துப்‌ படங்கிழித்‌ தாங்கு” 
என்றவிடங்களில்‌, இயற்கை நுட்பங்கள்‌ குறிக்கப்பட்டமை காண்க. 

“வைகொண்டவூசி கொற்சேரியில்‌ விற்று” 

“கொடுங்குன்றி னீள்குடுமி, 

மேற்றேன்‌ விரும்பு முடவனைப்‌ போல மெலியுநெஞ்சே” 
என்பவை இந்நூல்களுள்‌ வந்த பழமொழிக்கு உதாரணங்களாவன. 

எம்மூர்ப்‌ 

பருங்குன்ற மாளிகை நுண்கள பத்தொளி பாய நும்மூர்க்‌ 

கருங்குன்றம்‌ வெண்ணிறக்‌ கஞ்சுக மேய்க்கும்‌” 
என்ற விடத்தில்‌, அண்மைத்தாய்‌ வெள்ளொளி வீச்சினால்‌ கருப்பு வெளுப்பாய்த்‌ 
தெரியுஞ்‌ சிறப்புக்‌ கூறப்பட்டது காண்க. வேங்கை மலர்கள்‌ உதிர்ந்து பரவிக்‌ 
கிடக்கின்ற பாறையைப்‌ புலியென்று யானை அஞ்சியொளித்தல்‌ 
நகைச்சுவையோடு கலந்த இயற்கையினையுணர்த்தும்‌. 

“நறமனை வேங்கையின்‌ பூப்பயில்‌ பாறையை நாகநண்ணி 

மறமனை வேங்கை யெனநனி யஞ்சும்‌” 
என்றது காண்க. வேங்கை யென்ற சொல்‌ இரு வேறு பொருளில்‌ வந்தது 
நோக்கத்‌ தக்கது. தேன்‌ நிறைந்த பலாச்சுளையைக்‌ கடுவன்‌ மந்தியின்‌ வாயிற்‌ 
கொடுத்தோம்புதல்‌ காதற்சுவை மிக்க இயற்கை நயமணர்த்தும்‌. 

“பந்தியின்‌ வாய்ப்பல வின்சுளை பைந்தே னொடுங்கடுவன்‌ 

மந்தியின்‌ வாய்க்கொடுத்‌ தோம்பும்‌” 

மரங்களிளின்றுங்‌ கனியுதிர்வதை நயம்பெற இரண்டடிகளில்‌ விளக்கினர்‌. 

“தெங்கம்‌ பழங்கமு கின்குலை சாடிக்‌ கதலிசெற்றுக்‌ 

கொங்கம்பழனத்‌ தொளிர்குளிர்‌ நாட்டினை” 

மாணிக்கவாசகர்‌ 


இது, மிகவுயர்ந்த தென்னையினின்று விழுந்தேங்காய்‌, கமுகின்‌ பாக்குக்‌ 
குலையைத்‌ தட்டிப்‌, பின்னர்‌ அதன்‌ கீழுள்ள வாழைக்‌ குலைகளை உதிர்த்துக்‌ 
கீழே விழுந்ததைக்‌ குறித்தவாறாம்‌. தலைவன்‌ தலைவி யொருமை 
நேர்தலருமைக்கு உவமை கூறுவார்‌. 


“வளைபயில்‌ கீழ்கட னின்றிட மேல்கட வானுகத்தின்‌ 
நுளைவழி நேர்கழி கோத்தென” 





என்றார்‌. கோங்கு, வேங்கை, பாதிரி என்பவற்றின்‌ மலர்களைப்பெண்டிர்‌ குழலிற்‌ 
சூடிக்கொள்வது அக்காலத்துக்‌ குறிஞ்சிநில மக்கள்‌ வழக்கமென்பது. 


“குறப்பாவை நின்குழல்‌ வேங்கையம்‌ போதொடு 
கோங்கம்விராய்‌ 
நறப்பா டலம்புனை வார்‌” 


என்றமையாற்‌ புலனாகின்றது. ஊழிப்பெரு வெள்ளத்தை ஒர்‌ அழகிய முறையிற்‌ 
சுருங்கிய வளவில்‌ அடிகள்‌ குறித்தனர்‌. 

“விண்ணை மடங்க விரிநீர்‌ பரந்துவெற்‌ புக்கரப்ப 

மண்ணை மடங்க வருமொரு காலத்து மன்னிநிற்கும்‌” 
அண்ணல்‌, தலைவியின்‌ முகமலர்ச்சியைக்‌ குறிப்பார்‌, திருக்குளத்துள்‌ குவளை 
பூத்தன வென்றனர்‌. 

ப முகமடுவிற் 

பைந்தாட்‌ குவளைகள்‌ பூத்திருள்‌ சூழ்ந்து பபின்றனவே” 
என்றது காண்க. 

கண்ணின்‌ விளக்கமே அகமலர்ச்சியை யுணர்த்துமென்று குறித்தவாறாம்‌. 

மல்லிகையை வெண்சங்காகவும்‌ வண்டை ஊதுவோனாகவும்‌ ஒரிடத்திற்‌ 
குறித்தார்‌. 

“மல்லிகைப்‌ போதின்வெண்‌ சங்கம்வண்‌ டூத” 
என்றார்‌. குற்றாலத்தைக்‌ குறித்தபோது ஆங்கு வீற்றிருந்தருளும்‌ 
உமையம்மையின்‌ திருநாமத்தை அடிகள்‌ நவின்றருளினார்‌. 

“குழல்வாய்‌ மொழிமங்கை பங்கன்‌ குற்றாலத்து” 


என்றார்‌. 

திருக்கோவையார்‌ - எட்டாம்‌ திருமுறை (1) 


சில திருப்பதிகள்‌ திருக்கோவையாரின்கண்‌ ஆங்காங்குக்‌ குறிக்கப்பட்டன. 

கூடல்‌, பெருந்துறை, ஈங்கோய்மலை, திருப்பனையூர்‌, பொதியின்மலை, மூவலூர்‌, 
இடைமருது, திருவேகம்பம்‌, திருவாஞ்சியம்‌, திருப்பூவணம்‌, சீகாழி என்ற 
திருப்பதிகளிற்‌ பெரும்பாலான திருவாசகத்துட்‌ கீர்த்தித்‌ திருவகவலிற்‌ 
காணப்படும்‌. இறைவன்‌ திருவடியை நிலத்தை அகழ்ந்து நெடிது சென்றுங்‌ 
காணமாட்டாத திருமால்‌, தில்லையம்பலத்துள்‌ ஆடவெடுத்த பாதங்‌ கண்டவுடன்‌, 
மற்றத்‌ திருவடியையுங்‌ காட்டென்று தவங்‌ கிடந்ததாக அடிகள்‌ புனைந்து கூறிய 
நயத்தினைப்‌ பின்வரும்‌ பாட்டினுட்‌ காண்க : 

“புரங்கடந்‌ தானடி காண்பான்‌ புவிவிண்டு புக்கறியா 

திரங்கிடெந்‌ தாயென்‌ றிரப்பத்தன்‌ னீரடிக்‌ கென்னிரண்டு 

கரங்கடந்‌ தானொன்று காட்டமற்‌ றாங்கதுங்‌ காட்டிடென்று 

வரங்கிடந்‌ தான்றில்லை யம்பல முன்றிலம்‌ மாயவனே” (89) 


இதனால்‌ அடிகள்‌ காலத்தே, தில்லைக்‌ கோவிந்தர்‌ கோயில்‌ தில்லைக்‌ 
கோயிலின்‌ மேலைவாயிலில்‌ இறைவனை அவர்‌ தலையால்‌ வழிபடுதற்குரிய 
இயைபுடன்‌ இருந்ததென்று தெரிகிறது. 

'வரகுணனாந்‌ தென்னவ னேத்துசிற்‌ றம்பலத்தான்‌” (59) 


என்ற விடத்துக்‌ குறிக்கப்பட்ட வரகுணன்‌ அடிகளை அமைச்சனாகப்‌ பெற்ற 
அரசனின்‌ முன்னோனாய்த்‌ தில்லையிற்‌ றங்கியிருந்தவனாதல்‌ வேண்டும்‌. 
'தில்லைமூவாயிரவர்‌' என்ற சரித்திரக்‌ குறிப்பும்‌ எழுபத்திரண்டாவது பாடலுட்‌ 
காணப்படுகின்றது. 'கூடலி னாய்ந்த ஒண்டீந்தமிழ்‌' என்றமையால்‌, அடிகள்‌ 
காலத்தே கடைச்சங்கம்‌ முடிவெய்தியிருத்தல்‌ வேண்டும்‌. பாணனைப்‌ பழித்த 
செய்யுளுள்‌ அவனை 'ஆத்தின்னி' என்றிகழுமுறை காணப்படுதலின்‌, பாணர்‌ 
ஆவின்‌ ஊனையுண்ணும்‌ புலையரோடொத்த மரபினரென்று தெரிகிறது. உயர்‌ 
மரபினர்‌ அக்காலத்தும்‌ அருளொழுக்கமுடையராய்த்‌ திகழ்ந்தனரென்பது, 
மடலேறுந்‌ தலைவனுக்கு அஃது அருளா லரிதென விலக்கியவிடத்துச்‌ 
சுட்டப்பட்டது. 
“பெண்ணை 

உடனாம்‌ பெடையொடொண்‌ சேவலும்‌ முட்டையுங்‌ கட்டழித்து 

மடனாம்‌ புனைதரின்‌ யார்கண்ண தோமன்ன வின்னருளே” 
என்றது காண்க. 

புதல்வன்மேல்‌ வைத்துப்‌ புலவி தீர்தலைக்‌ கூறுந்‌ திருப்பாட்டின்கண்‌, 
தலைவனின்‌ பரத்தையர்‌, புதல்வனின்‌ சிற்றன்னைமார்களென 
அழைக்கப்பட்டமை கருதத்தக்கது. தலைவன்‌ விழைந்த பரத்தை தலைவியை 
யிகழ்ந்து தன்னை வியந்துரைத்தமை கேட்ட தலைமகள்‌, பரத்தைக்கும்‌ ஒரு 

தங்கை தோன்றின்‌, அவள்‌ இறுமாப்பொழியுமென்றவிடத்துத்‌, தலைவனின்‌ 
காதற்பரத்தையர்‌ தங்கையரென்று குறிக்கப்பட்டமை காண்க. 


“இறுமாப்‌ பொழியுமன்‌ றேதங்கை 
தோன்றின்‌ என்‌ எங்கை” (373) 


என்றது காண்க. தலைவன்‌ கழலணிவதும்‌ வெள்ளையுடையுடுப்பதும்‌, தலைவி 
சிலம்பணிந்து செம்பட்‌ டுடுத்துவதும்‌ அக்கால வழக்கமென்பது, 


“மின்றொத்‌ திடுகழல்‌ நூபுரம்‌ வெள்ளைசெம்‌ பட்டு மின்ன 
ஒன்றொத்‌ திடவுடை யாளொடொன்‌ றாம்புலி யூரனென்றே” (249) 


என்றமையாற்‌ புலனாம்‌. ஒருவன்‌ பெற்ற பெண்‌ அவளோடொத்த மற்றோர்‌ 
ஆண்மகனுக்‌ குரியளாதல்‌ உலகியற்கையென்பார்‌. 


“சுரும்பிவர்‌ சந்துந்‌ தொடுகடன்‌ முத்தும்வெண்‌ சங்குமெங்கும்‌ 
விரும்பினர்‌ பாற்சென்று மெய்க்கணி யாம்வியன்‌ கங்கையென்னும்‌ 
பெரும்புனல்‌ சூடும்‌ பிரான்சிவன்‌ சிற்றம்‌ பலமமனைய 

கரும்பன மென்மொழி யாருமந்‌ நீர்மையர்‌ கா ணுநர்க்கே” (248) 


என்றார்‌. சந்தனமும்‌ கடலில்‌ விளைந்த முத்தும்‌ வெண்சங்கும்‌ தாம்‌ 
பிறந்தவிடங்கட்குப்‌ பயன்படாது தம்மை விரும்பியணிவாரிடத்தே சென்று அவர்‌ 
மெய்க்கு அணியாவன; அவை போலவே மென்மொழி மங்கையருமாவர்‌ 
என்றவாறு. ஒவியமெழுதுமாற்றலைப்‌ பண்டைத்‌ தமிழ்‌ மக்கள்‌ பெரிதும்‌ வளர்த்து 
வந்தனர்‌. தலைவியின்‌ உருவினையெழுதி அதை மடற்குதிரைக்குமுன்‌ வைத்தே 
மடலூர்தல்‌ வழக்கம்‌. தலைவியின்‌ குரலையுஞ்‌ சில வுறுப்புக்களையும்‌ எழுதுதல்‌ 
அரிதெனக்‌ குறிக்குந்‌ தோழி கூற்றாக வந்த பாட்டு மிகுந்த நயமுடையது. 


யாழு மெழுதி யெழின்முத்‌ தெழுதி யிருளின்‌ மென்பூச்‌ 

சூழு மெழுதியொர்‌ தொண்டையுந்‌ தீட்டியென்‌ றொல்பிறவி 
யேழு மெழுதா வகைசிதைந்‌ தோன்புலி யூரிளமாம்‌ 

போழு மெழுதிற்றொர்‌ கொம்பருண்‌ டேற்கொண்டு போதுகவே 


இஃதென்‌ சொல்லியதெனின்‌, தலைவியின்‌ மொழிபோன்ற யாழினையும்‌, 
புன்முறுவல்‌ பூக்கும்‌ எயிறுபோன்ற முத்துக்களையும்‌, கூந்தல்‌ போன்ற இருட்‌ 
செறிவையும்‌, கூந்தலின்‌ அமைந்த முறையிலுள்ள பூமாலையையும்‌, வாய்‌ போன்ற 
தொண்டைக்‌ கனியையும்‌, கண்கள்‌ போன்ற பிஞ்சுமாவடு வகிரையும்‌ எழுதி 
யமைத்ததொரு கொம்புண்டாயின்‌, அதனை முன்வைத்து மடலேறும்‌ 
என்றவாறாம்‌. உவமானப்‌ பொருள்கள்‌ உவமேயமாக அமைக்கப்பட்டன. தன்‌ 
பிறவியேழும்‌ எழுதவியலாமை போல, இவையுமா மென்று குறித்தவாறாம்‌. உடன்‌ 
போக்கின்கண்‌, தோழி தலைவன்‌ தலைவியை எஞ்ஞான்றும்‌ பாதுகாத்தலை 

வற்புறுத்துவாள்‌. கூறுமுரை ஒம்படுத்துரைத்த லென்பதனால்‌, ஒம்‌ என்பது காப்பு 
என்ற பொருளுடையதென்பது துணியப்படும்‌. இறைவன்‌ அமைத்த அறமுறை 
கூறும்‌ அருமை நிலைதிரியாமையும்‌ கடல்வற்றாமையும்‌ இதன்கண்‌ சுட்டப்பட்டது. 
தலைவன்‌ அருள்‌ தலைவியினின்று வேறுபடுமாயின்‌, அறநிலை திரியும்‌; கடல்‌ 
வற்றும்‌ என்று குறித்தார்‌. 

அறந்திருந்‌ துன்னரு ளும்பிறிதாயி னருமறையின்‌ 

திறந்திரிந்‌ தார்கலி யும்முற்றும்‌ வற்றுமிச்‌ சேணிலத்தே 


என்றமை காண்க. தலைவி தலைவன்பாற்‌ காதலுறுவதை *நெருப்புறு 
வெண்ணெயு நீருறு முப்பும்‌' (315) என்றுவமித்தார்‌. *சொற்பா லமுது இவள்‌ 
யான்‌ சுவை' (8) என்றதும்‌ இருவர்‌ நட்பின்‌ ஒருமை யுணர்த்தும்‌. 'நா னிவளாம்‌ 
பகுதிப்பொற்பு' என்றமையால்‌, தலைவன்‌ தலைவியின்‌ வயமாய்‌ நிற்றல்‌ 
குறிக்கப்பட்டது. "இதோ வந்து நின்றதென்‌ மன்னுயிரே” (39) என்ற விடத்து, 
தலைவி தலைவன்‌ மன்னுதற்‌ கேதுவாய்‌ உயிரெனப்பட்டமை காண்க. தலைவன்‌ 
தலைவி ஒருமைப்பாட்டைத்‌ தோழி மதி உடம்படுதலின்கட்‌ கூறுவது மிக்க 
நயஞ்‌ சிறந்தது. 


“காகத்‌ திருகண்ணிற்‌ கொன்றே மணிகலந்‌ தாங்கிருவ 

ராகத்து ளோருயிர்‌ கண்டனம்‌ யாமின்றி யாவையுமா 

மேகத்‌ தொருவ னிரும்பொழி லம்பல வன்மலையிற்‌ 

றோகைக்குந்‌ தோன்றற்கு மொன்றாய்‌ வருமின்பத்‌ துன்பங்களே” (79) 


“உயி ரினுஞ்‌ சிறந்தன்று நாணே நாணினும்‌ 
செ யிர்தீர்‌ காட்சிக்‌ கற்புச்‌ சிறந்தன்று” (பொருள்‌. கள. 22) 


என்னுந்‌ தொல்காப்பியக்‌ கருத்து. 


“தாயிற்‌ சிறந்தன்று நாண்டைய லாருக்கந்‌ நாண்டகைசால்‌ 
வேயிற்‌ சிறந்தமென்‌ றோளிதிண்‌ கற்பின்‌ விழுமிதன்று” (204) 


என்ற விடத்து மொழியப்பட்டது. உயிரினைக்‌ கூறாது தாயினைக்‌ கூறினர்‌; 
உயிரினும்‌ தாய்‌ சிறப்பாகப்‌ போற்றற்குரிய ளாகலினென்க. “சிறியேன்‌ சொல்லும்‌ 
வாசகமே” (158), 'தமியேற்‌ கொரு வாசகமே” (177), “புற்றில்‌ வாளரவன்‌” (320), 
'பைங்குவளை” (363), “மூவர்‌ நின்‌ றேத்த' (337) முதலியன திருவாசகச்‌ 
செய்யுள்களையுங்‌ கருத்துக்களையும்‌ நினைவுறுத்துவன. “கூற்றாயின, என்பது 
அப்பமூர்த்திகளின்‌ முதற்றேவாரத்தின்கண்‌ காணப்படும்‌. திருக்கோவையாருள்‌ 
பல பாட்டுக்களில்‌ தில்லைச்‌ சிற்றம்பலவர்மாட்டு அன்பிலாதவரே துன்புறுவார்க்கு 
உவமிக்கப்பட்டனர்‌. அவனதருள்‌ பெற்றவரே பேரின்புற்றார்க்கும்‌, 
மகிழ்ச்சியுற்றார்க்கும்‌, ஒப்புளாராக்கப்பட்டனர்‌. அடிகள்‌ இறைவன்‌ தம்மை 

யாட்கொண்டு பிறவி யறுத்ததையும்‌ பலவிடங்களில்‌ கூறிப்‌ போந்தனர்‌. “பிறவி 
பெறாமற்‌ செய்தோன்‌” என்றது காண்க. தலைவியின்‌ கண்களைப்‌ 
புனைந்துரைப்பார்‌ அவை தமதன்பின்‌ விரிந்து, பாசம்போற்‌ கறுத்து; 
தில்லையம்பலம்போல்‌ ஒளியையுடையவாய்த்‌, திருநீறென வெளுத்து, இறைவன்‌ 
புகழ்மொழிபோல்‌ நீட்சியுடையன என்றமை காண்க. 


“ஈசற்‌ கியான்வைத்த வன்பி னகன்றவன்‌ வாங்கியவென்‌ 

பாசத்திற்காரென்ற வன்றில்லை யின்னொளி போன்றவன்றோள்‌ 

பூசத்‌ திருநீ றெனவெளுத்‌ தாங்கவன்‌ பூங்கழல்யாம்‌ 

பேசத்‌ திருவார்த்தை யிற்பெரு நீள பெருங்கண்‌ களே”. 

ஈண்டும்‌ இறைவன்‌ தன்பாசத்தை வாங்கியதும்‌, அவன்‌ பால்‌ தாம்‌ பேரன்பு 
பூண்டதுங்‌ குறித்தமை நோக்குக. கல்வி நலங்குறித்த விடத்து, கல்வியுடையார்‌ 
இறையடி தொழுவார்போல்‌ அளவற்ற பெரும்பயனுறுவார்‌ என்றமையாற்‌ கல்விப்‌ 
பெருஞ்சிறப்பும்‌, அதன்‌ பெரும்பயன்‌ இறைவழிபாடென்பதும்‌ குறிப்பாக 
உணர்த்தினர்‌. 

“சீரள வில்லாத்‌ திகழ்தரு கல்விச்செம்‌ பொன்வரையி 

னாரள வில்லா வளவுசென்‌ றாரம்‌ பலத்துணின்ற 

வோரள வில்லா வொருவ னிருங்கழ லுன்னினர்போ 

லேரள வில்லா வளவின ராகுவ ரேந்திழையே” (308) 


செல்வச்சிறப்பு 

“வறியா ரிருமை யறியார்‌” (333) 

“முனிவரு மன்னரு முன்னுவ பொன்னான்‌ முடியும்‌” (332) 
என்றவிடத்து எதிர்மறையானும்‌ உடன்பாட்டானுமுணர்த்தப்பட்டது. இத்‌ 
திருக்கோவையார்‌ இறுதிப்பாட்டில்‌, “மற்றி யாவர்க்கு மூதியமே' என்ற குறிப்பாற்‌ 
சிற்றின்பம்‌ விழைவார்க்கும்‌ பேரின்பங்‌ கருதுவார்க்கும்‌ எக்கலை பயில்வார்க்கும்‌ 
இந்நூல்‌ நயந்தருவது என்பது இனிதுணரக்‌ கிடக்கின்றது. 

இதுபற்றியன்றே பெரியோர்‌, 


“ஆரணங்‌ காணென்ப ரந்தணர்‌ யோகிய ராகமத்தின்‌ 
காரணங்‌ காணென்பர்‌ காமுகர்‌ காமநன்‌ னூலதென்பர்‌ 
ஏரணங்‌ காணென்ப ரெண்ண ரெழுத்தென்ப ரின்புலவோர்‌ 
சீரணங்‌ காயசிற்‌ றம்பலக்‌ கோவையைச்‌ செப்பிடினே” 


என்றனர்‌. 

உ 
சிவமயம்‌ 


திருச்சிற்றம்பலம்‌ 
திருச்சிற்றம்பலக்கோவை 
என்னும்‌ 


திருக்கோவையார்‌ 


விநாயக வணக்கம்‌ 


எண்ணிறைந்த தில்லை யெழுகோ புரந்திகழக்‌ 
கண்ணிறைந்து நின்றருளுங்‌ கற்பகமே - நண்ணியசீர்த்‌ 
தேனூறு செஞ்சொல்‌ திருக்கோவை யென்கின்ற 
நானூறும்‌ என்மனத்தே நல்கு. 


பொருள்‌ :- புகழ்பெற்ற தில்லையில்‌ எழுந்துநிற்கும்‌ 
கோபுரங்கள்‌ அழகு செய்யக்‌ காண்பவர்‌ கண்களுக்கு நிறைந்து நின்று 
திருவருள்‌ புரிகின்ற கற்பக விநாயகப்‌ பெருமானே, சீர்மை மிகும்‌ 
தேன்‌ போன்ற சொற்களால்‌ ஆக்கப்‌ பெற்ற திருக்கோவையார்‌ 
என்னும்‌ நானூறு செய்யுட்களும்‌ என்‌ மனத்தே இருக்க 
அருள்புரிவாயாக. எண்‌ - புகழ்‌. கற்பகம்‌ - கற்பக விநாயகர்‌. 
எழுகோபுரம்‌ - உயர்ந்து தோன்றும்‌ கோபுரம்‌. 


நூற்‌ சிறப்பு 
ஆரணங்‌ காணென்பர்‌ அந்தணர்‌ யோகியர்‌ ஆகமத்தின்‌ 
காரணங்‌ காணென்பர்‌ காமுகர்‌ காமநன்‌ நூலதென்பர்‌ 
ஏரணங்‌ காணென்பர்‌ எண்ணார்‌ எழுத்தென்பர்‌ இன்புலவோர்‌ 
சீரணங்‌ காயசிற்‌ றம்பலக்‌ கோவையைச்‌ செப்பிடினே. 


பொருள்‌ :- திருச்சிற்றம்பலக்‌ கோவையை வேதம்‌ என்று 
கூறுவர்‌ அந்தணர்‌. சிவயோகியர்கள்‌ ஆகமங்களின்‌ காரணமாகக்‌ 
கூறுவர்‌. சிற்றின்ப நோக்கினை உடையவர்‌ காமநூல்‌ என்பர்‌. தருக்க 
நூலார்‌ தருக்க நூல்‌ என்பர்‌. புலவர்கள்‌ இலக்கண நூல்‌ என்பர்‌. 
தெய்வத்தன்மை பொருந்திய இத்திருச்சிற்றம்பலக்‌ கோவையை 
இவ்வாறு அவரவர்‌ நோக்கில்‌ கூறுவர்‌. ஆரணம்‌ - வேதம்‌. காரணம்‌ 
- முதல்‌. ஏரணம்‌ - அளவை நூல்‌ (தர்க்கம்‌). எண்ணர்‌ - அளவை 
நரல்‌ வல்லவர்‌. அணங்கு - தெய்வத்தன்மை. 

இவ்விரண்டு பாடல்களும்‌ பிற்காலத்து ஆன்றோர்களால்‌ 
செய்யப்‌ பெற்றவை. சில பதிப்புகளிலேயே இவ்விரண்டு 


பாடல்களும்‌ காணப்பெறுகின்றன. 
அதிகார வாலாறு 


"இயற்கை, “பாங்கன்‌, “இடந்தலை, “மதியுடன்‌ 
இருவரும்‌ உள்வழி அவன்வர உணர்தல்‌, 
முன்னுற வுணர்தல்‌, 'குறையுற உணர்தல்‌, 
நன்னிலை நாண, நடுங்க நாடல்‌, 

டல்‌, "குறை நயப்பு, '“வழிச்சேட்‌ படுத்தல்‌ 
“இடமிகு "பகற்குறி, “இரவுக்‌ குறியோ, 
£டொருவழித்‌ தணத்தல்‌, ''உடன்கொண்‌ டேகல்‌, 
வரைவு முடுக்கம்‌, வரைபொருட்‌ பிரிதல்‌, 
20மணஞ்சிறப்‌ போதல்‌, “'வார்புவி காவல்‌, 
22இணங்கலர்ப்‌ பொருத்தல்‌, ““வேந்தற்‌ குற்றுழி, 
2*பொருள்வயிற்‌ பிரிதல்‌, “பரத்தையிற்‌ பிரிதல்‌என்‌ 
றருள்வயிற்‌ சிறந்த அகத்திணை மருங்கின்‌ 
இருளறு நிகழ்ச்சி இவைஎன மொழிப. 


- திருக்கோவை நெறி விளக்கம்‌ 


பொருள்‌ :- இயற்கைப்‌ புணர்ச்சி, பாங்கற்‌ கூட்டம்‌, 
இடந்தலைப்பாடு, மதியுடம்படுத்தல்‌, இருவரு முள்வழி 
அவன்வரவுணர்தல்‌, முன்னுறவுணர்தல்‌, குறையுறவுணர்தல்‌, 
நாணநாட்டம்‌, நடுங்கநாட்டம்‌, மடல்‌, குறைநயப்பித்தல்‌, சேட்படை, 
பகற்குறி, இரவுக்குறி, ஒருவழித்தணத்தல்‌, உடன்போக்கு, 
வரைவுமுடுக்கம்‌, வரை பொருட்பிரிதல்‌, மணஞ்சிறப்புரைத்தல்‌, ஓதற்‌ 
பிரிதல்‌, காவற்பிரிதல்‌, பகைதணி வினைப்பிரிதல்‌, வேந்தற்‌ குற்றுழிப்‌ 
பிரிதல்‌, பொருள்வயிற்‌ பிரிதல்‌, பரத்தையிற்‌ பிரிதல்‌ என இந்த 
இருபத்தைந்தும்‌ இந்நூற்குக்‌ கிளவிக்‌ கொத்தெனப்படும்‌ 
அதிகாரங்களாம்‌ என்று கூறுவர்‌ அகத்திணை இலக்கணம்‌ 
உணர்ந்தோர்‌ என்றவாறு. அவற்றுள்‌, 


அகத்திணை இலக்கணம்‌ - இன்பமாகிய ஒழுக்கத்தின்‌ 
இலக்கணம்‌. அகம்‌ - இன்பம்‌. திணை - ஒழுக்கம்‌, ஒத்த அன்பினராகிய 
ஒரு தலைவனும்‌ தலைவியும்‌ தம்முட்‌ கூடுகின்ற காலத்துப்‌ பிறந்து, 

அக்கூட்டத்தின்‌ பின்பு அவ்விருவராலும்‌ ஒருவர்க்கொருவர்‌ 
தத்தமக்குப்‌ புலனாக இவ்வாறிருந்ததெனக்‌ கூறப்படாததாய்‌ 
எப்போதும்‌ அகத்துணர்வாலே அறியப்படும்‌ இன்பம்‌ அகம்‌ 
எனப்பட்டது. இன்பம்‌ பற்றி அகத்தே நிகழும்‌ ஒழுக்கத்தை அகம்‌ 
என்றது ஆகுபெயர்‌. 


1. இயற்கை புணர்ச்சி 


தமிழ்‌ இலக்கியங்கள்‌ வெளிப்படுத்தும்‌ அகப்பொருள்‌ 
செய்திகள்‌ களவு, கற்பு என இருவகைப்படும்‌. களவு என்பது ஊழின்‌ 
முறைமையால்‌ ஆடவனும்‌ பெண்ணும்‌ (தலைவனும்‌ தலைவியும்‌) 
தமியராய்‌ ஓரிடத்தில்‌ எதிர்ப்பட்டு, கண்டு, காதலித்து வாழ்வதாம்‌. 
இக்காதல்‌ பிறர்‌ அறியாதவாறு நிகழ்வதால்‌ களவு எனப்‌ பெற்றது. 
கற்பு என்பது காதலித்த இருவரும்‌ பின்னர்‌ திருமணம்‌ செய்து 
கொண்டு இல்லற வாழ்வில்‌ வாழத்‌ தலைப்படுதலாம்‌. முதற்‌ 
பகுதியான களவு இயற்கைப்‌ புணர்ச்சி முதலாக நான்கு வகைகளை 
உடையது. முதலாவதான இயற்கைப்‌ புணர்ச்சி என்பது தலைவனும்‌ 
தலைவியும்‌ எவ்விதக்‌ காரணமும்‌ இல்லாமல்‌ இயல்பாகச்‌ 
சந்திக்கின்ற புணர்ச்சியாகும்‌. இதில்‌ புணர்ச்சி என்ற சொல்‌ 
மனத்தால்‌ ஒன்று படுவதைக்‌ குறிப்பதாம்‌. இது பதினெட்டுத்‌ 
துறைகளை உடையது. 


"காட்சி, ஐயம்‌, தெளிதல்‌, “நயப்பே, 
£உட்கோள்‌ தெய்வம்‌ 'துணிதல்‌ கைக்‌ கிளையொடு, 
“கலவி யுரைத்தல்‌, “இருவயின்‌ ஒத்தல்‌, 
கிளவி வேட்டல்‌, "'நலம்புனைந்‌ துரைத்தல்‌, 
1 ரரிவுணர்த்‌ தல்லொடு, "பருவரல்‌ அறிதல்‌, 
14 அருட்குணம்‌ உரைத்தல்‌, '5அணிமை கூறல்‌, 
ஆடிடத்‌ துய்த்தல்‌, "அருமை அறிதல்‌, 
8 ரங்கியை அறிதல்‌ எனஈ ரொன்பான்‌ 
நீங்கா இயற்கை நெறிஎன மொழிப. 
- திருக்கோவை நெறி விளக்கம்‌ 
பொருள்‌ :- காட்சி, ஐயம்‌, தெளிதல்‌, நயப்பு, உட்கோள்‌, 
தெய்வத்தை மகிழ்தல்‌, புணர்ச்சி துணிதல்‌, கலவியுரைத்தல்‌, இருவயி 
னொத்தல்‌, கிளவி வேட்டல்‌, நலம்புனைந்துரைத்தல்‌, பிரிவுணர்த்தல்‌, 

பருவரலறிதல்‌, அருட்குணமுரைத்தல்‌, இடமணித்துக்கூறி 
வற்புறுத்தல்‌, ஆடிடத்துய்த்தல்‌, அருமையறிதல்‌, பாங்கியையறிதல்‌ 
என இவை பதினெட்டும்‌ இயற்கைப்‌ புணர்ச்சியாம்‌ என்றவாறு. 
அவற்றுள்‌, 

1. காட்சி 


தன்னுடைய தோழர்களோடு காதல்‌ தலைவன்‌ 
வேட்டையாடுதல்‌ போன்ற தொழில்‌ காரணமாகச்‌ செல்லுகின்ற 
பொழுது ஊழின்‌ வயத்தால்‌ அவர்களை விட்டுப்பிரிந்து, தனிவழியில்‌ 
செல்ல இவனைப்‌ போலவே காதல்‌ தலைவியும்‌ தன்‌ தோழியரை 
விட்டு நீங்கித்‌ தனியே நிற்க அவளை அவன்‌ காணுதல்‌ காட்சியாகும்‌. 
கொளு : மதிவாணுதல்‌ வளர்வஞ்சியைக்‌ 
கதிர்‌ வேலவன்‌ கண்ணுற்றது. 
பிறைச்‌ சந்திரனைப்‌ போன்ற ஓளி பொருந்திய நெற்றியினை 
உடைய வளர்கின்ற வஞ்சிக்‌ கொடியைப்‌ போன்ற தலைவியை, ஒளி 
பொருந்திய வேலையுடைய தலைவன்‌ கண்டது. 





திருவளர்‌ தாமரை சீர்வளர்‌ 
காவிகள்‌ ஈசர்தில்லைக்‌ 
குருவளர்‌ பூங்குமிழ்‌ கோங்குபைங்‌ 
காந்தள்கொண்ட(டு) ஒங்குதெய்வ 
மருவளர்‌ மாலையொர்‌ வல்லியின்‌ 
ஒல்கி அனநடைவாய்ந்கு) 
உருவளர்‌ காமன்தன்‌ வென்றிக்‌ 


இப்பாடல்‌ உடனிலைச்‌ 
சிலேடையாக இரண்டு 
பொருள்‌ கொண்டு 
நிற்கிறது. 





கொடிபோன்றா) ஒளிர்கின்றதே. 1 


பொருள்‌ :- அழகுமிக்க தாமரையையும்‌ (முகம்‌), சிறப்புடைய 
நீலமலரையும்‌ (கண்கள்‌), சிவபெருமான்‌ எழுந்தருளியுள்ள 
தில்லையில்‌ பூத்த குமிழ்‌ மலரையும்‌ (மூக்கு), கோங்க மலரையும்‌ 
(மார்பு), காந்தள்‌ மலரையும்‌ (கைகள்‌) சேர்த்துக்‌ கட்டிய மாலை 
ஒன்று மின்னலைப்‌ போன்று அசைந்து, அன்னத்தைப்‌ போல்‌ 
நடந்து, மன்மதனை வெல்லும்‌ கொடியைப்‌ போல்‌ 
காட்சியளிக்கின்றதே. இது வியப்பாக உள்ளதே. தாமரை - 
மருதநிலப்பூ; காவி - நெய்தல்‌ நிலப்பூ; குமிழ்‌ - முல்லை நிலப்பூ, 
கோங்கு - பாலைநிலப்பூ; காந்தள்‌ - குறிஞ்சி நிலப்பூ. இப்‌ பாடல்‌ 
உடனிலைச்‌ சிலேடையாகும்‌. ஒரே பாட்டில்‌ இரண்டு பொருள்‌ 
பெற்றால்‌ அது உடனிலைச்‌ சிலேடையாகும்‌. 

காட்சிக்குரிய தலைவியின்‌ உறுப்புகட்கு மலர்கள்‌ 
உவமையாகக்‌ கூறப்பெற்றுள்ளன. மலர்கள்‌ சேர்த்துக்‌ கட்டப்பெற்ற 
மாலையைப்‌ போன்றவள்‌ அழகான உறுப்புகளைக்‌ கொண்ட 
தலைவி எனக்‌ கூறப்‌ பெறுகின்றாள்‌. அவளுடைய தோற்றம்‌, அழகு 
- தலைவனுக்கு வியப்பைத்‌ தருகிறது. மரு - வாசனை. காவி - நீலமணி, 
வல்லி - மின்னல்‌, வென்றி - வென்றுள்ள. குரு - நிறம்‌. 

தத்துவப்‌ பொருள்‌ :- பல நிலங்களுக்குமுரிய பூக்களைக்‌ 
கூறியதால்‌, பல நிலங்களில்‌ சென்று துய்க்கும்‌ இன்பமெல்லாம்‌ 
தில்லையில்‌ வாழ்வார்‌ அங்கேயே இருந்து துய்ப்பர்‌ என்றாங்கு 
இம்மை இன்பத்திற்குக்‌ காரணம்‌ தில்லை என்பது புலனாகும்‌. 
ஈசர்தில்லை என்பதால்‌ மறுமை இன்பம்‌ தன்னாலே விளைவது 
புரியும்‌. 


2. ஐயம்‌ 


கொளு : தெரிய அரியதோர்‌ தெய்வம்‌ என்ன 
அருவரை நாடன்‌ ஐயுற்றது. 


அறிவதற்கு அருமையான தெய்வ மகளோ அல்லது மானுட 
மகளோ என்று தலைவியை மலை நாட்டை உடையவன்‌ 
சந்தேகித்தது. (அருவரை - அரியமலை). 


போதோ! விசும்போ! புனலோ! 
பணிக ளதுபதியோ! 
யாதோ அறிகுவகு) ஏதும்‌ 
அரிதி யமன்விடுத்த 
தூதோ அனங்கன்‌ துணையோ 
இணையிலி தொல்லைத்தில்லை 
மாதோ மடமயிலோ என 


நின்றவர்‌ வாழ்பதியே. 2 


பொருள்‌ :- கொல்லுவதற்கு யமன்‌ விட்ட தூதோ, வசப்படுத்து 
வதற்குக்‌ காமன்‌ விட்ட துணையோ, ஒப்பில்லாத இறைவனுடைய 
தில்லையில்‌ வாழ்கின்ற தேவ மாதர்‌ போல அழகுடைய 
பெண்ணோ, அல்லது மயிலோ என்று சந்தேகப்படும்‌ படியாக 
நிற்கின்ற இப்பெண்‌ வாழும்‌ இடம்‌ தாமரைப்பூவோ, ஆகாயமோ, 
நீரோ, நாகர்‌ உலகமோ? எது என்று எம்மால்‌ சிறிதும்‌ துணிவதற்கு 

இயலாது. போது - தாமரை. பணிகளது பதி - பாம்புகள்‌ வாழும்‌ 
நாகர்‌ உலகம்‌, அனங்கன்‌ - மன்மதன்‌. தொல்லை - பழமை. 


தத்துவப்‌ பொருள்‌ :- இணையிலி தொல்லைத்‌ தில்லை - 
தில்லை என்பது உண்மை வகையால்‌ பரவெளியைக்‌ குறிக்கும்‌. 
சிவனது தனிப்‌ பெருந்தன்மையும்‌, அவன்‌ எழுந்தருளியிருக்கும்‌ தலம்‌ 
பரவெளியேயாம்‌ என்பதும்‌ உணர்த்தப்பட்டன. 


3. தெளிதல்‌ 
கொளு : அணங்கல்லள்‌என்றா) அயில்வேலவன்‌ 
குணங்களை நோக்கிக்‌ குறித்துரைத்தது. 
ஐயுற்ற பின்னர்‌, இயங்கும்‌ உறுப்புகளைக்‌ கண்டு தலைவியைத்‌ 
தெய்வம்‌ அல்லள்‌, மானுடத்தவளே எனத்‌ தெளிதலாகும்‌. 


பாயும்‌ விடையரன்‌ தில்லையன்‌ 
னாள்படைக்‌ கண்ணிமைக்கும்‌ 
தோயும்‌ நிலத்தடி தூமலர்‌ 
வாடும்‌ துயரமெய்தி 
ஆயும்‌ மனனே அணங்கல்லள்‌ 
அம்மா முலைசுமந்து 
தேயும்‌ மருங்குல்‌ பெரும்பணைத்‌ 
தோளிச்‌ சிறுநுதலே. 3 


பொருள்‌ :- பாய்ந்து செல்லுகின்ற இடபத்தை உடைய 
(காளையை) சிவபெருமானின்‌ திருத்தலமான தில்லையை ஒப்பாகிய 
தலைவியினுடைய வேல்போலும்‌ கண்கள்‌ இமைக்கின்றன. 
பாதங்கள்‌ பூமியில்‌ பொருந்துகின்றன. அவள்‌ சூடியுள்ள பூக்களும்‌ 
வாடுகின்றன. எனவே ஐயப்பட்டு ஆராய்கின்ற மணமே அவள்‌ 
தெய்வம்‌ அல்லள்‌! காண்‌. அழகிய முலைகளைச்‌ சுமந்து 
வருந்துகின்ற இடையினையும்‌, (மூங்கிலை வென்ற) தோளினையும்‌, 
சிறு நெற்றியினையும்‌ உடைய இவள்‌ தெய்வமல்லள்‌. விடை - காளை 
வாகனம்‌, பணை - மூங்கில்‌, தோயும்‌ - பதியும்‌, அணங்கு - தெய்வம்‌, 
மருங்கு - இடை. காதலனுக்குத்‌ தில்லையைக்‌ காட்டிலும்‌ உயர்ந்தது 
வேறு ஒன்று இருப்பதாக நினைக்காததால்‌ தில்லைத்‌ தலத்தையே 
தலைவிக்கு ஒப்பாகக்‌ கண்டான்‌. இறை வடிவத்தில்‌ இயங்காத 
உறுப்புகள்‌ தலைவியாக வடிவெடுத்து வரும்பொழுது 
இயங்குகின்றன என்ற தத்துவக்‌ குறிப்பு வெளிப்படுகின்றது. பாயும்‌ 

விடை - விடை தீயோர்‌ முன்‌ சினந்தும்‌ நல்லோர்‌ முன்‌ அருளியும்‌ 
விரைந்து செல்லும்‌ தன்மையுடையது. 


தத்துவப்‌ பொருள்‌ :- சிவம்‌ ஆன்மாவிற்கு ஞானம்‌ வழங்க 
மானுடச்‌ சட்டை தாங்கி வருவதும்‌ உளது எனத்‌ தெளிதல்‌. 
“நிலந்தன்மேல்‌ வந்தருளி நீள்‌ கழல்கள்‌ காட்டி” (8-1-51) 


4. நயப்யு 
௫யப்பு - அன்பு, ஆசை, மகிழ்ச்சி) 
கொளு : வண்டமர்‌ புரிகுழல்‌ ஒண்டொடி மடந்தையை 
நயந்த அண்ணல்‌ வியந்துள்‌ ளியது. 


தலைவன்‌ தலைவியை மானுட மகள்‌ எனத்‌ துணிந்த பின்னர்‌ 
வண்டுகள்‌ ஒலிக்கின்ற கூந்தலையும்‌, அழகிய வளையல்களையும்‌ 
உடைய தலைவியை நயந்து (விரும்பி) தலைவன்‌ அவளது 
உறுப்பமைதியை வியந்து கூறுதல்‌. 


அகல்கின்ற அல்குல்‌ தடமது 
கொங்கை அவைஅவம்நீ 
புகல்கின்ற கு) என்னை நெஞ்சு) உண்டே 
இடைஅடை யார்புரங்கள்‌ 
இகல்குன்ற வில்லில்செற்‌ றோன்தில்லை 
ஈசன்‌எம்‌ மான்‌எதிர்ந்த 
பகல்குன்றப்‌ பல்‌உகுத்‌ தோன்பழ 
னம்‌அன்ன பல்வளைக்கே. 4 


பொருள்‌ :- அகன்ற அல்குல்‌ இருக்கின்ற பரப்பு அது. தனங்கள்‌ 
இருக்கின்றன. எனவே மனமே இடை இல்லை என்று சொல்வது 
ஏன்‌? பகைவருடைய முப்புரங்களாம்‌ கோட்டைகளை மேரு 
மலையாகிய வில்லால்‌ வென்றவன்‌, தில்லைச்‌ சிதம்பரத்தில்‌ 
உள்ளவன்‌, மாறுபாடு கொண்ட சூரியனின்‌ பல்லை உடைத்தவன்‌ 
ஆகிய சிவபெருமானுடைய திருப்பழனம்‌ என்ற வீட்டை 
ஒத்தவளாகிய தலைவிக்கு இடை உண்டு. அடையார்‌ - பகைவர்‌, 
புரங்கள்‌ - மூன்று கோட்டைகள்‌, இகல்‌ - வலிமை, குன்றவில்‌ - 
மலையாகிய வில்‌, செற்றோன்‌ - வென்றவன்‌, பகல்‌ - சூரியன்‌, குன்ற 
- பெருமைகுறைய. தடம்‌ - பரப்பு. அல்குல்‌ - பெண்குறி என்றும்‌ 
சிற்றிடைக்குக்‌ கீழ்ப்பட்ட பகுதி என்றும்‌ சொல்வார்கள்‌. 


தத்துவப்‌ பொருள்‌ :- உயர்ந்தது வேறொன்று உளதாகத்‌ 

தலைவன்‌ அறிந்திலன்‌ ஆதலின்‌, யாவரினும்‌ சிறந்தாளாகிய 
தலைவியை அத்தில்லையோடே ஓப்புமைப்படுத்திக்‌ கூறினான்‌. 
அக்கூற்றால்‌ அவர்க்குச்‌ சிவானந்தம்‌ மிகுவதாயிற்று. 


5. உட்கோள்‌ 


(உட்கோள்‌ - உட்கருத்து; உட்கொள்ளுகை) 


கொளு : இறைதிருக்‌ கரத்து மறிமான்‌ நோக்கி 
உள்ளக்‌ கருத்து வள்ளல்‌ அறிந்தது. 
இறைவன்‌ கையில்‌ உள்ள மானினுடைய கண்ணைப்‌ போன்ற 
கண்களை உடைய தலைவியின்‌ மனத்தின்‌ எண்ணத்தைத்‌ தலைவன்‌ 
அறிந்தது. (மறிமான்‌ - மான்மறி - மானின்கண்‌). 


அணியும்‌ அமிழ்தும்‌என்‌ ஆவியும்‌ 
ஆயவன்‌ தில்லைச்சிந்தா 
மணிஉம்ப ரால்‌அறி யாமறை 
யோன்‌ அடி வாழ்த்தலரிற்‌ 
பிணியும்‌ அதற்கு மருந்தும்‌ 
பிறழப்‌ பிறழமின்னும்‌ 
பணியும்‌ புரைமருங்‌ குல்பெருந்‌ 
தோளி படைக்கண்களே. 5 


பொருள்‌ :- எனக்கு ஆபரணமாகவும்‌ என்னுயிராகவும்‌ 
இருக்கின்ற இறைவன்‌ தில்லையின்‌ கண்‌ அன்பர்க்கு நினைத்ததைக்‌ 
கொடுக்கின்ற சிந்தாமணி போன்றவன்‌. அன்பரல்லாத தேவர்களும்‌ 
அறியமுடியாத அந்தணன்‌. அவனுடைய திருவடிகளை 
வழுத்தாதவர்கள்‌ பெறுகின்ற நோயைப்‌ போல - மின்னலையும்‌ 
பாம்பையும்‌ ஒத்த இடையினையும்‌, பெருந்தோள்களையும்‌ உடைய 
தலைவியின்‌ கண்கள்‌ பிறழும்தோறும்‌ பொதுநோக்கால்‌ நோயைத்‌ 
தரும்‌. பின்‌ அவள்‌ உள்ளக்‌ கருத்தை வெளிப்படுத்தும்‌ நாணோடு 
கூடிய நோக்கத்தால்‌ மருந்துமாகி நிற்கும்‌. (அவளுடைய கண்கள்‌ 
என்றவாறு) 


அணி - இறைவனின்‌ திருவடிகளைத்‌ தன்னுடைய தலைக்கு 
அணியாக அணிந்து கொள்வதால்‌ தலைவன்‌ அவனை அணி 
என்றான்‌. சிந்தாமணி - நினைத்ததைக்‌ கொடுக்கும்‌ அணி, பணி - 
பாம்பு, படைக்‌ கண்கள்‌ - வாள்போன்ற கண்கள்‌. பெண்கள்‌ முதலில்‌ 

நோக்குவது யொதுநோக்கமாகும்‌. இதனைத்‌ திருக்குறள்‌, 
“பொதுநோக்கு நோக்குதல்‌ காதலார்‌ கண்ணே யுள” (1099) என்று 
குறிப்பிடும்‌. மேலும்‌ காதல்‌ பெண்களின்‌ கண்கள்‌ இருவகை 
என்பதை, “இரு நோக்கு இவளுண்கண்‌ உள்ளது” (1091) என்று 
குறிப்பிடும்‌. 

தத்துவப்‌ பொருள்‌ :- ஆட்கொண்டருளிப்‌ பிறவிப்பிணி தீர்த்த 
மருந்தீசனின்‌ பெருமைகளை இயம்புதல்‌. “மருந்தினனே பிறவிப்‌ 
பிணிப்பட்டு மடங்கினர்க்கே” (8-6-18). “பிறப்பறுத்தேன்‌ நல்ல 
மருந்தின்‌ அடி என்‌ மனத்தே வைத்து” (8-48-7). இவை ஐந்தும்‌ 
கைக்கிளை. 


6. தெய்வத்தை மகிழ்தல்‌ 


கொளு : அன்ன மென்னடை அரிவையைத்‌ தந்த 
மன்னிருந்‌ தெய்வத்தை மகிழ்ந்து ரைத்தது. 
அன்ன நடையினைப்‌ போன்ற நடையினை உடைய காதல்‌ 
தலைவியைக்‌ கூட்டிவைத்த தெய்வத்தை மகிழ்ந்து பாராட்டியது. 
(அரிவை - தலைவி) 


வளைபயில்‌ கீழ்கடல்‌ நின்றிட 
மேல்கடல்‌ வான்நுகத்தின்‌ 
துளைவழி நேர்கழி கோத்தெனத்‌ 
தில்லைத்தொல்‌ லோன்கயிலைக்‌ 
கிளைவயின்‌ நீக்கிக்‌ கெண்டை அங்‌ 
கண்ணியைக்‌ கொண்டுதந்த 
விளைவையல்‌ லால்விய வேன்நய 
வேன்தெய்வம்‌ மிக்கனவே. 6 


பொருள்‌ :- சங்குகள்‌ அதிகமாக உள்ள கிழக்குக்‌ கடலிலிருந்து 
கழியைப்‌ (கம்பு) போகவிட அது சென்று மேற்குக்‌ கடலில்‌ போடப்‌ 
பெற்ற நுகத்தடியின்‌ துளையிலே சேர்ந்தாற்போல்‌, தில்லையின்‌ 
தொன்மையான சிவபெருமானின்‌ கயிலாயத்‌ திருமலையில்‌ உள்ள 
தோழியர்‌ கூட்டத்திலிருந்து பிரித்து, கெண்டைமீன்‌ போன்ற 
கண்ணினை உடைய தலைவியை நான்‌ கண்டு கூடுவதற்கு அருள்‌ 
செய்த நல்வினையாகிய தெய்வத்தை அல்லது பிற தெய்வங்களை 
விரும்பமாட்டேன்‌ (என்று தலைவன்‌ கூறியது). வளை - சங்கு, வான்‌ 
நுகம்‌ - பெரிய நுகத்தடி, கழி - கம்பு, கிளை - தோழியர்‌, கெண்டை 

- மீன்‌, விளைவை - தந்த தெய்வத்தை. நயத்தல்‌ - விரும்புதல்‌. வியத்தல்‌ 
- புகழ்தல்‌. கோத்தென்‌ - கோத்தாற்போன்று. 


தத்துவப்‌ பொருள்‌ :- தொல்லோன்‌ - பழையோன்‌. இதனால்‌ 
இறைவனது அனாதிமுறைமையான தொன்மை உணர்த்தப்பட்டது. 
பிற தெய்வ வழிபாடு கூடாதென்பதும்‌ உணர்த்தப்பட்டது. 


7. புணர்ச்சி துணிதல்‌ 


கொளு : கொவ்வைச்‌ செவ்வாய்க்‌ கொடியிடைப்‌ பேதையைத்‌ 
தெய்வப்‌ புணர்ச்சி செம்மல்‌ துணிந்தது. 
கொவ்வைக்‌ கனியைப்‌ போன்ற சிவந்த வாயினையும்‌, கொடி 
போன்ற இடையினையும்‌ உடைய காதல்‌ தலைவியைக்‌ கந்தருவ 
மண முறையால்‌ கூடுவதற்குத்‌ துணிதல்‌. (பேதை - தலைவி, தெய்வப்‌ 
புணர்ச்சி - கந்தருவமணம்‌). 


ஏழுடை யான்பொழில்‌ எட்டுடை 
யான்புயம்‌ என்னைமுன்‌ ஆள்‌ 
ஊழுடை யான்புலி யூர்‌அன்ன 
பொன்‌இவ்‌ உயர்பொழில்வாய்ச்‌ 
சூழுடை ஆயத்தை நீக்கும்‌ 
விதிதுணை யாமனனே 
யாழுடை யார்மணம்‌ காண்அணங்(கு 
ஆய்வந்கு) அகப்பட்டதே. 7 
பொருள்‌ :- ஏழு உலகத்தையும்‌ உடையவன்‌, எட்டுத்‌ திக்கையும்‌ 
தன்‌ கரங்களாகக்‌ கொண்டவன்‌, என்னை அடிமையாக்கிக்‌ 
கொள்வதற்கு முன்னமேயே வழிவகுத்துக்‌ கொண்டவன்‌. மனமே 
அவனுடைய திருத்தலமாகிய தில்லையை ஓத்த தலைவியை நான்‌ 
கூடும்‌ வண்ணம்‌ தோழியர்களை விட்டு நீக்குவதற்குக்‌ காரணமாக 
இருந்த விதியைத்‌ துணையாகக்‌ கொண்டு கந்தருவ மணம்‌ 
காண்பதற்கு முன்னே வருத்தத்தைத்‌ தந்த இவள்‌ இப்பொழுது 
கந்தருவ மணம்‌ புரிவதற்கு நம்மிடையே அகப்பட்டுக்‌ கொண்டாள்‌. 
பொழில்‌ - உலகு, புயம்‌ - தோள்‌, யாமுடையார்‌ மணம்‌ - கந்தருவர்‌ 
மணம்‌. அணங்கு - வருத்தும்பொருள்‌. 


தத்துவப்‌ பொருள்‌ :- இறைவனது தலைமையும்‌, எங்கும்‌ 
நிறைந்த தன்மையும்‌, அவரது பேரருட்டன்மையும்‌ புலப்படுகின்றன. 

8. கலவி உரைத்தல்‌ 


கொளு : கொலைவேலவன்‌ கொடியிடையொடு 
கலவியின்பம்‌ கட்டுரைத்தது. 


வேட்டையாடுகின்ற வேலினை உடைய தலைவன்‌ கொடி 
யிடையை உடைய தலைவியோடு கூடிப்பெற்ற இன்பத்தைக்‌ கூறுவது. 


சொற்பால்‌ அமுதிவள்‌ யான்சுவை 
என்னத்‌ துணிந்திங்ஙனே 
நற்பால்‌ வினைத்தெய்வம்‌ தந்தின்று 
நானிவ ளாம்பகுதிப்‌ 
பொற்பார்‌ அறிவார்‌ புலியூர்ப்‌ 
புனிதன்‌ பொதியில்வெற்பில்‌ 
கற்பா வியவரை வாய்க்கடிகு) 
ஓட்ட களவகத்தே. 8 


பொருள்‌ :- தில்லையில்‌ உள்ளவனாகிய தூயவனாம்‌ 
இறைவனின்‌ பொதியலாகிய மலையில்‌ கற்கள்‌ பரந்து கிடக்கும்‌ 
மலைச்‌ சாரலில்‌ காவல்‌ இல்லாத களவுப்‌ புணர்ச்சி நிகமும்பொழுது, 
சொல்லிடத்து உள்ளதாகிய அமுது போன்றவள்‌ இவள்‌. அந்த 
அமுதத்தைச்‌ சுவைக்கின்ற சுவை நான்‌ என்று சொல்லும்படி 
அனுபவிக்கும்‌ அனுபவத்தை விதியாகிய தெய்வம்‌ தந்தது. (அதாவது 
சுவை உடைய பொருளுக்கும்‌ சுவைக்கும்‌ வேறுபாடு இல்லாதது 
போல எனக்கும்‌ இவளுக்கும்‌ வேறுபாடு இல்லை என்ற நிலையைத்‌ 
தந்தது) இவ்வாறு வேறுபாடு இல்லை என்றாலும்‌ புணர்ச்சியால்‌ 
வரும்‌ இன்பம்‌ துய்த்தற்‌ பொருட்டு இன்று யான்‌ என்றும்‌ இவள்‌ 
என்றும்‌ வேறுபட்ட இவ்வழகை யாராலே அறியமுடியும்‌. 

அமுதும்‌ சுவையும்‌ போல்‌ இருவர்‌ உள்ளங்களும்‌ 
ஒன்றாயதோடு தலைவியிடத்தில்‌ தான்‌ வேறாய்‌ நில்லாது தலைவன்‌ 
அவளோடு ஒன்றி இருத்தல்‌ கூறப்படுகிறது. இதனை நான்‌ இவளாம்‌ 
என்ற தொடர்‌ குறிப்பிடுகிறது. நான்‌ பிரமமாகிறேன்‌, அது 
நீயாகின்றாய்‌ என்ற உபநிடத வாக்கியங்களை இது 
உணர்த்துகின்றது. இந்த அதீத நிலையை, 


“அந்நிலை கரண மாகா வகையதில்‌ அறிவடங்கி 
மன்னிய வியாபிய வான்பயன்‌ தோன்றுமன்றே” (பா. 78) 

என்று சிவப்பிரகாசம்‌ குறிப்பிடும்‌. “சிவமாக்கி எனை ஆண்ட 
அத்தன்‌” (பா. 650) என்று திருவாசகம்‌ குறிப்பிடும்‌. களவகத்து - 
களவொழுக்கத்தின்கண்‌. கல்பாவிய வரை வாய்‌ - கற்கள்‌ பரந்துள்ள 
தாழ்வரைக்கண்‌. 

தத்துவப்‌ பொருள்‌ :- “நாம்‌ ஒழிந்து சிவமான வாபாடித்‌ 
தெள்ளேணங்‌ கொட்டாமோ”. உலகியற்‌ பகுதிக்கண்ணும்‌ 
மெய்ந்நெறிப்‌ பொருள்‌ ஒருவாற்றால்‌ உணரப்படும்‌. உயிர்‌, “தான்‌” 
என வேறு தோன்றாது சிவானந்தத்தின்‌ கண்‌ அழுந்தி அதன்கண்‌ 
ஒடுங்கி நிற்கும்‌ நிலையே “அதீதநிலை” எனப்படும்‌. 


9. இருவயின்‌ ஒத்தல்‌ 


கொளு : ஆராவின்பத்‌ தன்பு மீதூர 
வாரார்‌ முலையை மகிழ்ந்துரைத்தது. 


முடிவில்லாத இன்பத்தாலே அன்பு மிகுந்து, கச்சினாலே 
கட்டப்பட்ட மார்பகத்தை உடையாளை விரும்பிச்‌ சொன்னது. 


உணர்ந்தார்க்‌(கு) உணர்வரி யோன்தில்லைச்‌ 
சிற்றம்‌ பலத்தொருத்தன்‌ 
குணந்தான்‌ வெளிப்பட்ட கொவ்வைச்செவ்‌ 
வாயிக்‌ கொடியிடைதோள்‌ 
புணர்ந்தால்‌ புணரும்‌ தொறும்பெரும்‌ 
போகம்பின்‌ னும்புதிதாய்‌ 
மணந்தாழ்‌ புரிகுழ லாள்‌ அல்குல்‌ 
போல வளர்கின்றதே. 9 


பொருள்‌ :- தன்னை உணர்ந்தவர்களுக்கு உயர்வானவன்‌, 
உணராதவர்களுக்கு அரியவன்‌, சிற்றம்பலமாம்‌ தில்லையில்‌ 
உள்ளவன்‌ ஆகிய இறைவனது குணமாகிய சிவானந்த மகிகை 
வெளிப்பட்டதைப்‌ போலத்‌ தோன்றியுள்ள, கொவ்வைக்கனி 
போன்ற சிவந்த வாயினையும்‌, வஞ்சிக்கொடி போன்ற 
இடையினையுடைய இவளுடைய தோள்‌ களையும்‌ கூடினால்‌ 
கூடுந்தோறும்‌ இன்பம்‌ ஒருகாலைக்கு ஒருகால்‌ புதிதாகத்‌ தோன்றும்‌. 
அந்த இன்பமானது சிறந்த கூந்தலை உடைய தலைவியின்‌ 
பிறப்புறுப்பின்‌ பெருமைக்கு உவமையில்லாதது போலப்‌ பெருமை 
பெற்று விளங்குகின்றது. போகம்‌ - இன்பம்‌, மணந்தாழ்‌ புரிகுழல்‌ - 

நறுமணமிக்க கூந்தல்‌, சிவத்தை தரிசிப்பதற்கு முன்‌ இருந்த வேட்கை, 
தலைப்பட்ட பின்னும்‌ குறையாது நிற்கும்‌. மேலும்‌ மேலும்‌ வளரும்‌. 
வளர்கின்ற பொழுது நுகர, நுகர அப்பேரின்பம்‌ புதிதாகத்‌ 
தோன்றும்‌. குணந்தான்‌ வெளிப்பட்ட தலைவி என்பது 
இறைவனுடைய பேரின்பம்‌. அதாவது சிவபோகம்‌ பெற்றார்க்கு 
வெளிப்படுவது போன்று தலைவியின்‌ தோற்றம்‌ இன்பத்தைத்‌ 
தந்தது என்றவாறாம்‌. 

தத்துவப்‌ பொருள்‌ :- சிவபோகம்‌ என்பது புதிது புதிதாய்‌ 
எல்லையின்றிப்‌ பெருகி நிற்பது. அது எப்படிப்பட்டது? 
அனுபவித்தறிவதே ஆனந்தம்‌ என்பது, 

“முகத்தில்‌ கண்கொண்டு காண்கின்ற மூடர்காள்‌ 

அகத்தில்‌ கண்கொண்டு காண்பதே ஆனந்தம்‌ 

மகட்குத்‌ தாய்தன்‌ மணாளனோடு ஆடிய 

சுகத்தைச்‌ சொல்‌என்றல்‌ சொல்லுமாறு எங்ஙனே” 


என்ற திருமந்திரத்தால்‌ உணரத்தகும்‌. 
10. கிளவி வேட்டல்‌ 


கொளு : அன்ன மன்னவள்‌ அவயவங்‌ கண்டு 
மென்மொழி கேட்க விருப்புற்றது. 


அன்னநடை உடைய தலைவியின்‌ உறுப்பு இன்பங்களை 
நுகர்ந்த தலைவன்‌ அவளுடைய சொல்லைக்‌ கேட்பதற்கு 
விரும்பியது. 


அளவியை யார்க்கும்‌ அறி) அரி 
யோன்தில்லை அம்பலம்போல்‌ 
வளவிய வான்கொங்கை வாள்தடங்‌ 
கண்நுதல்‌ மாமதியின்‌ 
பிளுஇயல்‌ மின்‌இடை பேரமை 
தோளிது பெற்றியென்றால்‌ 
கிளவியை யென்றோ இனிக்கிள்ளை 
யார்வாயிற்‌ கேட்கின்றதே. 10 


பொருள்‌ :- தனது திருவருள்‌ எல்லையின்‌ செய்தியை 
யாவர்க்கும்‌ அறிவதற்கு அரியவாகிய இறைவனின்‌ தில்லையிலுள்ள 

சிற்றம்பலம்‌ போலத்‌ தலைவியின்‌ முலைகள்‌ வளத்தை உடையன. 
அவளுடைய கண்கள்‌ கூரிய வாளை ஓக்கும்‌. நெற்றி சந்திரனின்‌ 
பிளவை ஓக்கும்‌. இடை மின்னலை ஓக்கும்‌. தோள்கள்‌ பெரிய 
மூங்கிலை ஓக்கும்‌. இவ்வாறு இவளுடைய உறுப்புக்கள்‌ இத்தகைய 
சிறப்பு உடையவை. ஆனால்‌, இவளுடைய கிளி போன்ற சொல்லை 
இனிக்‌ கேட்க என்‌ மனம்‌ விரும்புகின்றதே. (என்று தலைவன்‌ 
கூறினான்‌). அளவி - அளவு - திருவருள்‌ எல்லை, வளவிய - வளம்‌, 
பிளவு இயல்‌ - பிளவுபட்ட சந்திரன்‌ (பிறைச்சந்திரன்‌), கிளவி - 
சொல்‌, கிள்ளை - கிளி. கிளி போன்ற சொல்லை உடைய தலைவி 
என்பதால்‌ கிள்ளையார்‌ எனப்பட்டது. ஏனைய உறுப்புகளின்‌ 
பெருமையை உணர்ந்ததிலிருந்தே வாய்ச்சொல்லும்‌ பெருமை 
உடையது என்ற எண்ணத்தில்‌ வெளிப்பட்டதே கிளிமொழியார்‌ 
என்ற உவமை. வேட்டல்‌ - விருப்புறல்‌. 


தத்துவப்‌ பொருள்‌ :- உடலுக்குப்‌ பெண்‌, ஆண்‌ என 
இனவேறுபாடுண்டு. உயிர்க்கு அஃது இல்லை. மானுடத்‌ 
தலைவிக்குத்‌ தலைவனும்‌ மானுடனே. உயிர்த்தலைவிக்குத்‌ தலைவன்‌ 
சிவனே. சிவத்தின்‌ காட்சியில்‌ நயன தீட்சையையும்‌, கூடலில்‌ பரிச 
தீட்சையையும்‌ பெற்ற ஆன்மா உபதேசமாகிய தீட்சையைப்‌ 
பெறுவதற்கு வேண்டி நிற்றல்‌. சிவத்தை நாயகியாகவும்‌, அடியாரை 
நாயகராகவும்‌ சில ஆசிரியர்கள்‌ உருவகிக்கிறார்கள்‌. அந்நிலை 
பொருத்தமானதாகப்‌ புலப்படவில்லை. நம்மைப்‌ பொறுத்தவரை 
நமக்கு நாயகர்‌ என்றும்‌ சிவபெருமானாரே! 


11. நலம்‌ புனைந்துரைத்தல்‌ 


கொளு : பொங்கி ழையைப்‌ புனைநலம்‌ புகழ்ந்கு) 
அங்கதிர்‌ வேலோன்‌ அயர்வு நீங்கியது. 
அழகிய ஆபரணங்களை அணிந்த அழகுடைய தலைவியைப்‌ 
புகழ்ந்து வேலினை உடைய தலைவன்‌ தன்‌ வருத்தம்‌ நீங்கியது. 
கூம்பலங்‌ கைத்தலத்கு) அன்பர்‌என்‌(பு 
ஊடுரு கக்குனிக்கும்‌ 
பாம்பலங்‌ காரப்‌ பரன்தில்லை 
அம்பலம்‌ பாடலரின்‌ 
தேம்பலம்‌ சிற்றிடை ஈங்கிவள்‌ 
தீங்கனி வாய்கமழும்‌ 

ஆம்பலம்‌ போதுள வோஅளி 
காள்நும்‌ அகன்பணையே. ரர 


பொருள்‌ :- வண்டுகளே, கைகுவித்து வணங்கும்‌ அன்பர்களின்‌ 
எலும்பும்‌ உருகுமாறு திருநடம்‌ புரிகின்ற பாம்பை அணிகலனாக 
ஏற்ற சிவபெருமானின்‌ தில்லையம்பலத்தைப்‌ பாடாதவர்களைப்‌ 
போல, இளைத்த இடையை உடைய தலைவியின்‌ கனிந்த வாய்‌ 
போல மணம்‌ வீசுகின்ற ஆம்பல்‌ பூக்கள்‌ நீங்கள்‌ வாழுகின்ற மருத 
நிலத்தில்‌ உளவோ? கூறுவீராக. கூம்பல்‌ - குவிதல்‌, என்பு - எலும்பு, 
குனிக்கும்‌ - குறுகும்‌, பரம்‌ - சிவம்‌, தேம்பும்‌ - மெலியும்‌ - 
(இளைக்கும்‌) ஆம்பலம்‌ போது - ஆம்பல்‌ பூக்கள்‌, அளிகாள்‌ - 
வண்டுகளே, பணை - மருத நிலம்‌. 

தத்துவப்‌ பொருள்‌ :- சிவபெருமான்‌ தன்‌ அன்பர்க்கு 
ஆனந்தத்தைப்‌ பொழிபவன்‌. அவனது அம்பலத்தைப்‌ பாடாதவர்‌ 
மெலிந்து போவர்‌. “கொங்குதேர்‌ வாழ்க்கைப்‌” பாடலோடு 
இப்பாடலை ஒப்ப வைத்து நோக்கலாம்‌. 


12. பிரிவுணர்த்தல்‌ 


கொளு : பணிவளர்‌ அல்குலைப்‌ பயிர்ப்பு றுத்திப்‌ 
பிணிமலர்த்‌ தாரோன்‌ பிரிவுணர்த்‌ தியது. 


பாம்பின்‌ படத்தைப்‌ போன்ற பிறப்புறுப்பின்‌ மேல்பாகத்தை 
உடைய தலைவிக்கு, கட்டப்பட்ட மாலை அணிந்த தலைவன்‌ 
பிரிவுணர்த்தியது, (தான்‌ பிரிந்தால்‌ இவள்‌ வருந்துவள்‌ என நினைத்து). 


சிந்தா மணிதெண்‌ கடல்‌ அமிர்‌ 
தம்தில்லை யான்‌அருளால்‌ 
வந்தால்‌ இகழப்‌ படுமே 
மடமான்‌ விழிமயிலே 
அந்தா மரையன்ன மேநின்னை 
யான்‌அகன்றா) ஆற்றுவனோ 
சிந்தா குலமுற்றென்‌ னோஎன்னை 
வாட்டம்‌ திருத்துவதே. 12 


பொருள்‌ :- தெய்வ உலகச்‌ சிந்தாமணியும்‌, தென்கடலில்‌ 
தோன்றிய அமுதமும்‌ தில்லைக்கூத்தன்‌ அருளால்‌ முயற்சியின்றி 
இயற்கையாகக்‌ கிடைக்கப்பெற்றால்‌ அது இகழப்படுமா? மானின்‌ 

விழி போன்ற கண்களை உடையவளே, மயில்‌ போன்ற சாயலை 
உடையவளே, தாமரையில்‌ வாழுகின்ற அன்னம்‌ போன்றவளே, 
உன்னைப்‌ பிரிந்து ஆற்றி நான்‌ வாழுவேனோ? சிந்தை மயக்கமுற்று 
என்னை ஏன்‌ வாட்டுகிறது? சிந்தாமணி - கேட்டதைக்‌ கொடுக்கும்‌ 
தெய்வ அணிகலன்‌, மடமான்‌ - இளையமான்‌, சிந்தா குலம்‌ - 


மனவருத்தம்‌. 


தத்துவப்‌ பொருள்‌ :- கிடைத்தற்கரிய பெரும்பொருள்‌ 
உழைப்பின்றிக்‌ கிடைத்தால்‌ உவகை மீதூரும்‌. அதுபோலக்‌ 
கிடைத்தற்கரிய சிவகுரு கிடைத்தால்‌ யான்‌ ஒருபொழுதும்‌ அவரைப்‌ 
பிரிந்து இகழேன்‌ என்பதாம்‌. 


13. பருவரல்‌ அறிதல்‌ 
பருவரல்‌ - துன்பம்‌, வருத்தல்‌ 


கொளு : பிரிவுணர்ந்த பெண்கொடிதண்‌ 
பருவரலின்‌ பரிசு நினைந்தது. 


தலைவனின்‌ பிரிவு உணர்ந்த பெண்‌ கொடியாகிய தலைவி 
தன்னுடைய துன்பத்தினை நினைந்து வருந்தத்‌ தலைவன்‌ அதை 
ஆராய்தல்‌. 


கோங்கின்‌ பொலிஅரும்பு ஏய்கொங்கை 
பங்கன்‌ குறுகலர்ஊர்‌ 
தீங்கில்‌ புகச்செற்ற கொற்றவன்‌ 
சிற்றம்பலம்‌ அனையாள்‌ 
நீங்கின்‌ புணர்வு அரி) என்றோ 
நெடிகு)இங்ங னேயிருந்தால்‌ 
ஆங்ககுஇற்‌ பழியாம்‌ எனவோ 
அறியேன்‌ அயர்கின்றதே. 13 


பொருள்‌ :- கோங்கின்‌ அரும்பினை ஒத்த கொங்கைகளைக்‌ 
கொண்ட உமாதேவியை ஒரு பாகத்தில்‌ கொண்டவனும்‌, பகைவர்‌ 
களின்‌ கோட்டைகளான முப்புரங்களை அழித்தவனுமாகிய 
சிவபெருமானின்‌ தில்லைச்‌ சிற்றம்பலத்தை ஒத்தவளாகிய தலைவி 
வருந்துவது - தலைவன்‌ பிரிந்தால்‌ பின்‌ கூடுவது அரிது என்று 
நினைந்தோ அல்லது நீண்ட நேரம்‌ இருவரும்‌ கூடி இருந்தால்‌ பிறந்த 

குடிக்குப்‌ பழி ஏற்படும்‌ என்றோ? அறியேன்‌ (என்று தலைவன்‌ 
வருந்தினான்‌. தலைவியின்‌ வருத்தத்தைக்‌ கண்ட தலைவன்‌ பாடல்‌ 
இது). கோங்கு - கோங்கமரம்‌, அரும்பு ஏய்‌ - அரும்பு போலும்‌. 
குறுகலர்‌ - பகைவர்‌, கொற்றவன்‌ - அழித்தவன்‌, புணர்வு - பின்‌ 
கூடுதல்‌, ஆங்குஇல்‌ - ஆயத்திலிருந்த குடி, தலைவனும்‌ தலைவியும்‌ 
இங்கு நெடுநேரம்‌ கூடியிருந்தால்‌ அங்குள்ள இல்லத்திற்குப்‌ பழி 
வரும்‌ என்ற நிலையில்‌ வருத்தத்தைத்‌ தந்ததோ என்பது 
பெறப்படுகிறது. 


தத்துவப்பொருள்‌ :- மலபரிபாகம்‌ பெற்றுத்‌ தன்னை 
வந்தடைந்த ஆன்மா, மல வாசனையினால்‌ மீண்டும்‌ பிரியும்‌ நிலை 
ஏற்படும்‌ பொழுது தடுத்தாட்‌ கொள்ளாவிடில்‌ அவரைச்‌ 
சாராதொழியும்‌. அப்போதும்‌ மலவாசனையிலிருந்து தப்பிக்க 
உதவுவது திருவைந்தெழுத்தே. 


14. அருட்குணம்‌ உரைத்தல்‌ 
(அருளிற்குப்‌ பிரிவில்லை என்று உரைத்தல்‌ 


கொளு : கூட்டிய தெய்வத்தின்‌ அருட்குணம்‌ 
வாட்டம்‌ இன்மை வள்ளல்‌ உரைத்தது. 


தலைவன்‌ - தலைவி இருவரையும்‌ கூட்டிய தெய்வத்தின்‌ 
அருளில்‌ குறைவில்லாத்‌ தன்மையை உரைத்தது. 


தேவரில்‌ பெற்றநம்‌ செல்வக்‌ 
கடிவடி வார்திருவே 
யாவரின்‌ பெற்றினி யார்சிதைப்‌ 
பார்‌இமை யாதமுக்கண்‌ 
மூவரின்‌ பெற்றவர்‌ சிற்றம்‌ 
பலம்‌அணி மொய்பொழில்வாய்ப்‌ 
பூஅரில்‌ பெற்ற குழலிஎன்‌ 
வாடிப்‌ புலம்புவதே. 14 


பொருள்‌ :- அழகு மிக்க தலைவியே, இறைவனால்‌ தரப்பெற்ற 
நமது செல்வத்‌ திருமணத்தைப்‌ பிரிக்கக்கூடிய வல்லமையை யாரிடம்‌ 
இருந்து யார்‌ பெற்றுப்‌ பிரிப்பார்கள்‌? மூன்று சுடரையும்‌ இமைக்காத 
மூன்று கண்களாகப்‌ பெற்ற இறைவன்‌ தில்லைச்‌ சிற்றம்பலத்தே 

உடைய அழகிய பொழிலில்‌ பூத்த பூக்களைக்‌ கொண்டு 
கட்டப்பெற்ற மாலையை உடைய கூந்தலை உடையவளே. நீ வாடிப்‌ 
புலம்புவது ஏன்‌? செல்வக்கடி - சிறப்புடைய கந்தருவமணம்‌, 
மூவரின்‌ - மூன்று சுடர்களால்‌ (சந்திரன்‌, சூரியன்‌, அக்னி) பொழில்‌ 
- பூந்தோட்டம்‌. வடிவு ஆர்‌ திருவே! என்‌ கண்ணிற்‌ காணும்‌ வடிவு 
பொருந்திய திருமகளே. பூ அரில்‌ பெற்ற குழலி - அன்பர்கள்‌ சாத்திய 


பூக்கள்‌ பிணங்கிக்‌ கிடக்கும்‌ குழலையுடையாள்‌. 

தத்துவப்பொருள்‌ :- திருவருள்‌ பெற்ற ஆன்மா மல 
வாசனையால்‌ ஏற்பட்ட பிரிவுக்குக்‌ கவலைப்படாது யாம்‌ 
பிரிந்தோம்‌ ஆயினும்‌ பிரிவில்லை என்று கூறியது. 


15. இடம்‌ அணித்துக்கூறி வற்புறுத்தல்‌ 
(பிரிதல்‌ போல்‌ அன்றிப்‌ பிரிவில்லை என்றது) 


கொளு : மடவரலை வற்புறுத்தி 
இடமணித்தது என்று அவன்‌ இயம்பியது. 


மடவரலாம்‌ தலைவியை வற்புறுத்தி உன்‌ வாழுமிடத்திற்கு 
என்‌ இடம்‌ அண்மையில்‌ உள்ளது என்று தலைவன்‌ கூறியது. 
மடவரல்‌ - மடப்பம்‌, இளம்பெண்‌. அணித்தது - அண்மையில்‌ 
உள்ளது. 


வருங்குன்றம்‌ ஒன்றுரித்‌ தோன்தில்லை 
அம்பல வன்மலயத்கு) 
இருங்குன்ற வாணர்‌ இளங்கொடி 
யேஇடர்‌ எய்தல்‌ எம்மூர்ப்‌ 
பருங்குன்ற மாளிகை நுண்கள 
பத்தொளி பாயநும்மூர்க்‌ 
கருங்குன்றம்‌ வெண்ணிறக்‌ கஞ்சுகம்‌ 
ஏய்க்கும்‌ கனங்குழையே. 15 
பொருள்‌ :- யானையினைக்‌ கொன்று அதன்‌ தோலை 
அணிந்தவன்‌ தில்லைச்‌ சிற்றம்பலத்தான்‌. அவனுடைய பொதிய 
மலையின்கண்‌ வாழுகின்றவருடைய மகளே வருத்தத்தை விட்டு 
விடுவாயாக. கனத்த காதணியை உடையவளே, எங்கள்‌ ஊரிடத்தே 
உள்ள பெரிய மலை போலும்‌ மாளிகையில்‌ பூசப்‌ பெற்ற 
வெண்சாந்தின்‌ ஒளி பரந்து வந்து உங்களூர்க்‌ குன்றத்தில்‌ படியும்‌. 

அதனால்‌ உங்கள்‌ குன்றம்‌ வெள்ளைநிறச்‌ சட்டையைப்‌ போர்த்தியது 
போல்‌ இருக்கும்‌. எனவே வருந்தாதே. வருங்குன்றம்‌ - பகைவரின்‌ 
யாகத்தில்‌ தோன்றிய யானை, (நடக்கும்‌ மலை) மலையம்‌ - பொதிகை 
மலை, களபம்‌ - சாந்து, கஞ்சுகம்‌ - சட்டை, ஏய்க்கும்‌ - போன்றது, 
கனங்குழை - கனமான காதணி. 

தலைவன்‌ மாளிகையில்‌ அடிக்கப்பெற்ற வெள்ளை நிறம்‌ 
தலைவியின்‌ ஊரில்‌ உள்ள குன்றில்‌ பிரதிபலிப்பதால்‌ தலைவியின்‌ 
ஊருக்குத்‌ தலைவனின்‌ ஊர்‌ பக்கத்தில்‌ உள்ளது என்பது 
பெறப்படுகிறது. 


தத்துவப்பொருள்‌ :- பிறப்பு என்பது பிரிதல்போல்‌ 
இருந்தாலும்‌ உயிருக்கும்‌ சிவத்திற்கும்‌ பிரிவு இல்லை என்பது 
வலியுறுத்தப்‌ படுகிறது. 


16. ஆழடத்து உய்த்தல்‌ 


கொளு : வன்புறையின்‌ வற்புறுத்தி 
அன்புறு மொழியை அருகு அகன்றது. 


வற்புறுத்தும்‌ வார்த்தைகளால்‌ அவளை விளையாடு 
இடத்துக்குப்‌ போக (வன்புறை - வற்புறுத்தல்‌) வற்புறுத்தி, 
அன்புடைய சொற்களையுடைய தலைவியிடமிருந்து நீங்கியது. 


தெளிவளர்‌ வான்சிலை செங்கனி 
வெண்முத்தம்‌, திங்களின்வாய்ந்கு) 
அளிவளர்‌ வல்லிஅன்‌ னாய்முன்னி 
யாடுபின்‌ யான்‌அளவா 
ஒளிவளர்‌ தில்லை ஒருவன்‌ 
கயிலை யுகுபெருந்தேன்‌ 
துளிவளர்‌ சாரல்‌ கரந்துங்ங 
னேவந்து தோன்றுவனே. 16 


பொருள்‌ :- ஒளிபொருந்திய வில்லைஓத்த புருவத்தையும்‌, 
சிவந்த கொவ்வைக்‌ கனிஒத்த இதழையும்‌, வெண்முத்துக்களைப்‌ 
போன்ற பற்களையும்‌, ஒரு முழுச்‌ சந்திரன்‌ போன்ற முகத்தையும்‌ 
பெற்ற, கருணை மிகுந்த பூங்கொடி போன்றவளே, யான்‌ சொல்வதை 
நன்கு கேட்டுத்‌ தெளிவாயாக. உன்‌ தோழியருடன்‌ இப்பொழுது 

விளையாடுவாயாக. ஒளி வளர்கின்ற தில்லையில்‌ எழுந்தருளி 
யுள்ளவனின்‌ கயிலையின்‌ தேனை இடைவிடாது சொரிகின்ற 
மலைச்‌ சாரலில்‌ உள்ள சோலையில்‌ மறைந்து மீண்டும்‌ வந்து 
தோன்றுவேன்‌ என்று தலைவன்‌ கூறினான்‌. தெளிவளர்‌ - 
ஒளிபொருந்திய, சிலை - வில்‌, கரந்து - மறைந்து. அளி - வண்டு. 
வல்லி - கொடி. முன்னி - முற்பட்டு. 


தத்துவப்பொருள்‌ :- உயிர்‌ சிவத்திடம்‌ அவர்‌ 
திருவிளையாடலை, தான்‌ காண நித்தலும்‌ நடத்துக என வேண்டிக்‌ 
கொண்டது. 


17. அருமை அறிதல்‌ 


(குண்ட இன்பம்‌ கனவென வியந்தது) 


கொளு : சுற்றமும்‌ இடனும்‌ சூழலும்‌ நோக்கி 
மற்றவள்‌ அருமை மன்னன்‌ அறிந்தது. 


தலைவியின்‌ தோழியரையும்‌, அவர்களுடைய வாழ்‌ 
இடத்தையும்‌, சூழலையும்‌ கண்டு தலைவன்‌ தலைவியின்‌ 
பெருமையை அறிந்தது. 


புணர்ப்போன்‌ நிலனும்‌ விசும்பும்‌ 
பொருப்புந்தன்‌ பூங்கழலின்‌ 
துணர்ப்போ தெனக்கணி யாக்குந்தொல்‌ 
லோன்தில்லைச்‌ சூழ்பொழில்வாய்‌ 
இணர்ப்போகு) அணிகுழல்‌ ஏழைதன்‌ 
நீர்மைஇந்‌ நீர்மையென்றால்‌ 
புணர்ப்போ கனவோ பிறிதோ 
அறியேன்‌ புகுந்ததுவே. 17 


பொருள்‌ :- மண்ணையும்‌, விண்ணையும்‌ இவற்றிடையே 
விளங்கும்‌ மலைகளையும்‌ படைப்போனும்‌, தன்‌ திருவடித்‌ 
தாமரையை எனக்குச்‌ சூட்டுபவனும்‌ தொன்மை உடையவனுமாகிய 
கூத்தன்‌ எழுந்தருளியுள்ள தில்லையில்‌ உள்ள பொழிலில்‌ பூச்சூடிய 
கூந்தலை யுடைய தலைவியின்‌ நிலைமை இத்தகையது என்றால்‌ 
இவளை நாம்‌ பெற்றது உள்ளபடி புணர்ச்சிதானா? அன்றிக்‌ கனவா? 
வேறு எதுவோ? கிடைத்த இன்பம்‌ எத்தகைத்து என்று அறியேனே! 
புணர்ப்போன்‌ - படைப்போன்‌, துணர்ப்போது - கொத்துப்பூ. 

(திருவடியாகிய பூ), இணர்ப்போது - கொத்துப்பூ, ஏழை - தலைவி, 


நீர்மை - தன்மை. 


தத்துவப்பொருள்‌ = சிவனுறையும்‌ பரமானந்த 
வெளிச்குழலையும்‌, பேரருளாகிய திறத்தையும்‌ கூடியுள்ள 
தவமுனிவர்களாகிய ஞானிகளையும்‌ கண்டு - இத்துணை 
பெருமையுடைய சிவத்தின்‌ அருள்‌ கிடைத்தமை கண்டு ஆன்மா 
அதிசயித்தது. 


18. பாங்கியை அறிதல்‌ 
(சிவம்‌ அறிவிக்கத்‌ திருவருளைக்‌ கண்டது) 


கொளு : கடல்புரை ஆயத்துக்‌ காதல்‌ தோழியை 
மடவரல்‌ காட்ட மன்னன்‌ அறிந்தது. 


கடலைப்போன்ற தோழியர்‌ கூட்டத்தே தனக்கு மிகவும்‌ 
அன்புடைய தோழியைத்‌ தலைவி காட்டத்‌ தலைவன்‌ அறிந்தது. 
பாங்கி - தோழி, 


உயிரொன்றா) உளமும்‌ஒன்றா) ஒன்றே 
சிறப்பூஇவட்‌(கு) என்னோடென்னப்‌ 

பயில்கின்ற சென்று செவியுற 
நீள்படைக்‌ கண்கள்விண்வாய்ச்‌ 

செயிர்‌ஒன்று முப்புரம்‌ செற்றவன்‌ 


தில்லைச்சிற்‌ றம்பலத்துப்‌ 
பயில்கின்ற கூத்தன்‌ அருளென 
லாகும்‌ பணிமொழிக்கே. 18 
பொருள்‌ :- சிவன்‌ முப்புரங்களையும்‌ அழித்துத்‌ 


திரிபுராரிகளுக்கு வாயிற்‌ காவலர்‌ பதவி நல்கி நித்திய சேவை 
அளித்தது போலச்‌ சிவனருள்‌ உயிர்களின்‌ மும்மல காரியங்களையும்‌ 
அழித்துத்‌ தூய்மையுறுத்தி சிவபோகத்தை அருளும்‌ என்பதை 
உயிர்த்தலைவன்‌ தெளிந்தான்‌. ஆகாயத்தின்‌ கண்ணே பகைவரின்‌ 
முப்புரமும்‌ அழித்தவன்‌. தில்லையில்‌ திருவம்பலத்தே ஆடுகின்ற 
அருட்கூத்தை உடையவன்‌. அவனுடைய அருள்‌ என்று கூறும்‌ 
அளவிற்குரிய சொல்லையுடைய தலைவியின்‌ காதளவு நீண்ட 
கண்கள்‌, என்னோடு இவட்கு உயிரும்‌ உளமும்‌, பெற்றோர்கள்‌ 
செய்யும்‌ சிறப்பும்‌ எல்லாம்‌ ஒன்றே என்று சொல்லுமாப்போல்‌ 

(தோழியர்‌ கூட்டத்தில்‌) ஒருத்தி பால்‌ சென்றது. (எனவே அவளே 
உயிர்த்‌ தோழி யாவாள்‌) என்றவாறு. சிறப்பு - பெற்றோர்‌ செய்யும்‌ 
சிறப்பு. செயிர்‌ஒன்று - குற்றம்‌ பொருந்திய. பயில்கின்ற - 
இடைவிடாது செல்கின்ற. 

தத்துவப்பொருள்‌ :- சிவத்திடம்‌ திருவருள்‌ நிறைந்திருத்தலைக்‌ 
கண்டு உயிர்‌ அவருக்குத்‌ தோழமையானது திருவருளே என 
நினைத்து, அத்திருவருளாலேயே சிவத்தை அடையலாம்‌ என 
உணர்ந்தது. 


இயற்கை: ச” மூற்றிர்‌ 
2. பாங்கற்‌ கூட்டம்‌ 


இயற்கைப்‌ புணர்ச்சியில்‌ தெய்வத்தின்‌ அருளால்‌ தலைவியைக்‌ 
கூடிய தலைவன்‌ களவுஒழுக்கத்தை விடுத்துத்‌ தலைவியை அவள்‌ 
பெற்றோர்‌ கொடுப்பத்‌ திருமணம்‌ செய்து கொள்வது சிறப்புடைத்து 
என்றாலும்‌ தலைவியை மீண்டும்‌ தனியே பின்‌ஒருநாளில்‌ சந்திக்க 
விரும்புவானாகில்‌ தமிழ்‌ வழக்காற்றின்படி தோழனால்‌ தலைவியைச்‌ 
சந்திப்பது உண்டு. அவ்வாறு தோழன்‌ துணையாகச்‌ சந்திக்கும்‌ 
சந்திப்பு பாங்கற்‌ கூட்டமாகும்‌. (பாங்கன்‌ - தோழன்‌) இப்பகுதி 
முப்பது துறைகளை உடையது. 


"நினைதல்‌, 2வினாதல்‌, “உற்ற துரைத்தல்‌, 
“கழறல்‌, மறுத்தல்‌, கவன்றுரைத்‌ தல்லே, 
*வலியழி வுரைத்தல்‌, “விதியொடு வெறுத்தல்‌, 
நொந்து கூறல்‌, நோதல்‌ நீங்கி 

10இயலிடங்‌ கேட்டல்‌, ''இயலிடங்‌ கூறல்‌, 
“வற்புறுத்தல்‌, குறி வழிச்சேறல்‌, “காண்டல்‌, 
வியந்துரைத்தல்‌, அம்‌ மெல்லியல்‌ தன்னைக்‌ 
கண்டமை கூறல்‌, கருத்துக்‌ கேற்பச்‌ 

"செல்வி செப்பல்‌, '“அவ்விடத்‌ தேகல்‌, 
ஈங்கிவை நிற்க இடந்தலை தனக்கும்‌ 

"9 ஆங்கவள்‌ மெலிதல்‌, “பொழில்‌ கண்டு மகிழ்தல்‌, 
நீங்கா மகிழ்வொடு, 2'நிலைகண்டு வியத்தல்‌, 
**தளர்வகன்‌ றுரைத்தல்‌, “மொழிபெற வருந்தல்‌, 

2*கண்புதை, “வருத்தம்‌, காவல்‌, “நோண்விடல்‌, 
நண்பொடு சென்று “*நன்மருங்‌ கணைதல்‌ 
இன்றியமையாமை, 22 ஆயத்‌ துய்த்தல்‌, 
“நின்று வருந்தல்‌ நிகழ்‌ஆ றைந்தும்‌ 
துன்று பாங்கற்‌ றுறையென மொழிப) 


1. பாங்கனை நினைதல்‌ 


கொளு : எய்துதற்‌(கு அருமை ஏழையில்‌ தோன்றப்‌ 
பையுள்‌ உற்றவன்‌ பாங்கனை நினைந்தது. 


தலைவியைச்‌ சந்திப்பதற்கு அரிதாக இருந்தமையால்‌ 
வருத்தமுற்ற தலைவன்‌ தோழனை நினைந்தது. (பையுள்‌ - வருத்தம்‌) 
பூங்கனை யார்புனல்‌ தென்புலி 
யூர்புரிந்கு) அம்பலத்துள்‌ 
ஆங்கெனை யாண்டுகொண்‌ டாடும்‌ 
பிரானடித்‌ தாமரைக்கே 
பாங்கனை யான்அன்ன பண்பனைக்‌ 
கண்‌(டுஇப்‌ பரிசுரைத்தால்‌ 
ஈங்கெனை யார்தடுப்‌ பார்மடப்‌ 
பாவையை எய்துதற்கே. 19 


பொருள்‌ :- பூக்கள்‌ நிரம்பியுள்ள நீராலே சூழப்பெற்ற 
தென்தில்லைத்‌ தலத்தில்‌ சிற்றம்பலத்தே எழுந்தருளியிருந்து என்னை 
அடிமையாக ஆண்டுகொண்டு ஞானநடம்‌ புரியும்‌ சிவபெருமானின்‌ 
தாமரை போன்ற திருவடிகளுக்குப்‌ பாங்காய்‌ உள்ளவன்‌. என்னை 
ஒத்த இயல்பினை உடையவன்‌ ஆகிய என்‌ தோழனைக்‌ கண்டு 
நிகழ்ந்த காதல்‌ தன்மையைச்‌ சொன்னால்‌ தலைவியை எய்துவதற்கு 
என்னைத்‌ தடுப்பார்‌ யார்‌? ஒருவருமில்லை என்றவாறு. 
பூங்கனையார்புனல்‌ - பூக்கள்‌ நிரம்பிய நீர்‌, இப்பரிசு - இத்தன்மை. 
பாங்கன்‌ - பாங்குடையவன்‌. பாங்கு - உரிமை, தோழமை. புரிந்து - 
விரும்ப. கனை ஆர்‌ - ஒலித்தல்‌ நிறைந்த. மடம்‌ - இளமை. 


தத்துவப்பொருள்‌ :- சிவத்தை அடைவதற்குத்‌ திருவருளாகிய 
தோழி முதன்மை என்றாலும்‌ அவளை ஆன்மா முதலில்‌ உதவியாகக்‌ 
கொள்ளவில்லை. ஆன்ம அறிவாகிய தோழன்‌ முதலில்‌ உதவி 
செய்திட எண்ணுவது. 

2. பாங்கன்‌ வினாதல்‌ 


கொளு : கலிகெழு திரள்தோள்‌ மெலிவது கண்ட 
இன்னுயிர்ப்‌ பாங்கன்‌ மன்னனை வினாயது. 


புகம்கொண்ட தோள்கள்‌ இளைத்தது கண்டு இனிதாகிய 
உயிர்த்தோழன்‌ தலைவனை வினவியது. 


சிறைவான்‌ புனல்தில்லைச்‌ சிற்றம்‌ 
பலத்தும்‌என்‌ சிந்தையுள்ளும்‌ 
உறைவான்‌ உயர்மதில்‌ கூடலின்‌ 
ஆய்ந்தஒண்‌ தீந்தமிழின்‌ 
துறைவாய்‌ நுழைந்தனை யோஅன்றி 
ஏழிசைச்‌ சூழல்புக்கோ 
இறைவா தடவரைத்‌ தோட்கென்கொ 
லாம்புகுந்கு) எய்தியதே. 20 


பொருள்‌ :- தலைவனே, அணையினால்‌ காக்கப்‌ பெற்ற மிகுந்த 
நீரை உடைய சிற்றம்பலத்துள்ளும்‌, என்‌ சிந்தையுள்ளும்‌ ஒத்த 
நிலையில்‌ தங்கியுள்ள கூத்தப்‌ பெருமானின்‌ உயர்ந்த மதில்கள்‌ சூழ்ந்த 
மதுரை மாநகரில்‌ சங்கத்திலே இருந்து ஆராய்ந்த தமிழின்‌ 
துறைகளிடத்தே நுழைந்தாயா? அல்லது ஏழிசையின்‌ சூழலில்‌ 
புகுந்தாயா? உன்னுடைய மலைபோலும்‌ தோள்களுக்கு மெலிவு 
புகுந்தது எவ்வாறு? (என்று தோழன்‌ கேட்டான்‌). சிறை - அணை, 
கூடல்‌ - மதுரை, ஏழிசை - குரல்‌, துத்தம்‌, கைக்கிளை, விரளி, தாரம்‌, 
உழை, இளி என்பன. இவற்றின்‌ சூழலாவன, இவை நிறைந்தும்‌ 
குறைந்தும்‌, நிறத்தொடு பொருந்தி பண்‌, திறம்‌, திறத்திறம்‌ என்னும்‌ 
வகையில்‌ மத்திமம்‌, மந்தம்‌, தாரம்‌ என்பவற்றால்‌ பயின்று வரும்‌ 
நிலைகள்‌. துறை - தமிழின்‌ அகப்பொருள்‌, புறப்பொருள்‌ துறைகள்‌. 
இறைவா - தலைவனே, தடவரைத்தோள்‌ - மலை போன்ற தோள்‌. 
வான்‌ - மிக்க. சிறைப்புனல்‌, வான்புனல்‌ எனக்கொள்ள வேண்டும்‌. 


சிவபெருமான்‌ சங்கப்‌ புலவராய்‌ வீற்றிருந்தார்‌ என்பதனை, 
“சீலமாதவத்‌ திருத்தொண்டர்‌ தம்மொடுந்‌ திளைத்தார்‌ 
சாலு மேன்மையில்‌ தலைச்சங்கப்‌ புலவனார்‌ தம்முள்‌” 
(பெரியபுராணம்‌, திருஞானசம்‌. பா. 667) 
என்று சேக்கிழார்‌ குறிப்பிடுவார்‌. முத்தமிமுள்‌ ஒன்றையோ அல்லது 

எழிசையுள்‌ ஒன்றையோ உணரப்‌ புகுந்தவழியும்‌ உடல்மெலிவு 
உண்டாகும்‌ என்பது பெறப்படுகிறது. 


தத்துவப்பொருள்‌ :- இறைவன்‌ புறத்தில்‌ சிற்றம்பலத்திலும்‌, 
அகத்தில்‌ இதயவெளியிலும்‌ நின்று அருள்புரிதல்‌ கூறப்பட்டது. 
சிற்றம்பலம்‌, வடமொழியில்‌ தகராகாசம்‌ எனப்படும்‌. தகரம்‌ - 
சிறுமை; நுண்மை. இதயத்தின்கண்‌ உள்ள சிறு வெளியில்‌ சிற்றொளி 
வடிவாயுள்ள இறைவனைத்‌ தியானிக்கும்‌ முறையை உபநிடதம்‌ தகர 
வித்தை எனக்கூறும்‌. சிற்றம்பலமாகிய நல்ல இடத்தும்‌, என்‌ 
நெஞ்சமாகிய தீய இடத்தும்‌ ஒப்பத்தங்கும்‌ என்பது பேராசிரியர்‌ 


உரை. 


8. உற்றது உரைத்தல்‌ 
கொளு : மற்றவன்‌ வினவ, உற்றது உரைத்தது. 


வருத்தத்திற்குக்‌ காரணத்தைத்‌ தோழன்‌ வினவ, தலைவன்‌ 
தனக்கு உற்றது உரைத்தல்‌. 


கோம்பிக்கு ஒதுங்கிமே யாமஞ்ஞை 
குஞ்சரம்‌ கோளிழைக்கும்‌ 
பாம்பைப்‌ பிடித்துப்‌ படங்கிழித்கு) 
ஆங்‌(கு)அப்‌ பணைமுலைக்கே 
தேம்பல்‌ துடியிடை மான்மட 
நோக்கிதில்‌ லைச்சிவன்தாள்‌ 
ஆம்பொன்‌ தடமலர்‌ சூடும்‌என்‌ 
ஆற்றல்‌ அகற்றியதே. 219 


பொருள்‌ :- பச்சோந்திக்குப்‌ பயந்து வெளியே வந்து இரையைத்‌ 
தேடிப்‌ பெறாத மயில்‌, யானைக்கே தீங்கு விளைவிக்கும்‌ பாம்பைப்‌ 
பிடித்து அதன்‌ படத்தைக்‌ கிழித்தாற்போல, மானைப்‌ போன்ற 
நோக்கினை உடைய தலைவியின்‌ பெருத்த முலையால்‌ மெலிந்த 
துடி போன்ற இடையானது தில்லைக்கண்‌ எழுந்தருளியுள்ள 
இறைவனின்‌ திருவடித்‌ தாமரைகளையே சூடிக்‌ கொள்ளும்‌ என்‌ 
ஆற்றலை நீக்கிற்று. கோம்பி - பச்சோந்தி, மஞ்ஞை - மயில்‌, 
(யச்சோந்தியால்‌ மயில்‌ கொல்லப்படும்‌ என்பர்‌) குஞ்சரம்‌ - யானை, 
கோள்‌ - கொலை, பணை - பெருத்த, தேம்பல்‌ - மெலிந்த. 

பச்சோந்திக்கு அஞ்சி ஒளிந்து கெடக்கும்‌ மயில்‌, யானையைக்‌ 
கொல்லும்‌ பாம்பைக்‌ கொன்றாற்‌ போலத்‌ தலைவியினுடைய 
இடையானது, புறப்பகையையும்‌ அகப்பகையினையும்‌ 
வெல்லக்கூடிய தலைவனின்‌ ஆற்றலைக்‌ கெடுத்தது என்பது 
இப்பாடலின்‌ கருத்து. 


தத்துவப்பொருள்‌ :- ஆன்மாவாகிய தலைவன்‌ கயிலைக்குச்‌ 
சென்றேன்‌, சிவத்தைக்‌ கண்டேன்‌, இவ்வாறாயினேன்‌ என்று 
கூறியது. சிவபெருமானது திருவடி மலரைச்‌ சூடிக்‌ கொள்வார்‌ 
பகையையும்‌, வினையையும்‌ வெல்லுதல்‌ கூறப்பட்டது. 


4. கழறியுரைத்தல்‌ 


கொளு : வெற்பனைத்தன்‌ மெய்ப்பாங்கன்‌ 
கற்பனையில்‌ கழறியது 


தலைவனை அவனுடைய உண்மையான தோழன்‌ நெருங்கிச்‌ 


சொல்லும்‌ வார்த்தைகளால்‌ கழறியுரைத்தது. கழறுதல்‌ - 
சொல்லுதல்‌. வெற்பன்‌ - குறிஞ்சி நிலத்‌ தலைவன்‌. 


உளமாம்‌ வகைநம்மை உய்யவந்கு) 
ஆண்டுசென்றா) உம்பர்உய்யக்‌ 
களமாம்‌ விடம்‌அமிர்கு) ஆக்கிய 
தில்லைத்தொல்‌ லோன்கயிலை 
வளமாம்‌ பொதும்பரின்‌ வஞ்சித்து 
நின்றொர்வஞ்‌ சிம்மருங்குல்‌ 
இளமான்‌ விழித்ததென்‌ றோஇன்றெம்‌ 
அண்ணல்‌ இரங்கியதே. 22 


பொருள்‌ :- நாம்‌ என்றும்‌ இன்பத்தோடு இருக்கும்‌ வகையால்‌ 
வாழ்வைத்‌ தந்து கருணையால்‌ எம்‌ உள்ளத்தை வலிய வந்து ஆட்‌ 
கொண்டும்‌, தேவர்கள்‌ வாழும்படி நஞ்சைத்‌ தன்னுடைய 
திருமிடற்றில்‌ அடக்கி அமுதாக்கியும்‌ அருள்செய்த தில்லையில்‌ 
உள்ளவனாகிய தொன்மையுடைய இறைவனின்‌ கயிலையில்‌ உள்ள 
வளமார்ந்த மாஞ்சோலையில்‌ - வருந்துகிறோம்‌ என்று அறியாமல்‌ 
நின்று கொடி போலும்‌ இடையை உடைய ஓர்‌ இளைய மான்‌ 
நோக்கியதாலோ எம்‌ தலைவன்‌ வலி அழிந்தது. (இது நின்‌ 
பெருமைக்கு உரியது ஆகாது என்றவாறு). உளமாம்‌ வகை உய்ய - 

பிறப்பிலிருந்து தப்புமாறு நிலைத்த திருவருள்‌ வாழ்வு, உம்பர்‌ - 
தேவர்‌, களம்‌ - கழுத்து, பொதும்பர்‌ - சோலை, வஞ்சி - தலைவி, 


விழித்து - நோக்கியது. 


தத்துவப்பொருள்‌ :- ஆன்ம அறிவானது (தோழன்‌), சரியை, 
கிரியை, யோகங்களில்‌ நிலைபெற்ற ஆன்மா இவ்வண்ணம்‌ நிலை 
இழத்தல்‌ ஆகாது என்று இடித்துரைத்தல்‌. தவபெருமான்‌ 
சூனத்தைத்‌ தானே முன்வந்தும்‌, பிறவற்றை அவரவர்‌ வேண்டவும்‌ 


அகுஞுதல்‌_கரறஙப்பட்டது 


5. கழுற்ஹதிர்‌ மறுத்தல்‌ 


கொளு : ஆங்குயி ரன்ன பாங்கன்‌ கழற 
வளந்தரு வெற்பன்‌ உளந்தளர்ந்து உரைத்தது. 


உயிர்‌ போன்ற தோழன்‌ மறுத்துச்‌ சொல்ல எல்லா 
வளப்பத்தையும்‌ தருகின்ற மலைக்குத்‌ தலைவனானவன்‌ மனம்‌ 
தளர்ந்து சொன்னது. 


சேணிற்‌ பொலிசெம்பொன்‌ மாளிகைத்‌ 
தில்லைச்சிற்‌ றம்பலத்து 
மாணிக்கக்‌ கூத்தன்‌ வடவான்‌ 
கயிலை மயிலைமன்னும்‌ 
பூணிற்‌ பொலிகொங்கை யாவியை 
ஓவியப்‌ பொற்கொழுந்தைக்‌ 
காணிற்‌ கழறலை கண்டிலை 
மென்தோள்‌ கரும்பினையே. 23 


பொருள்‌ :- விண்ணை எட்டும்‌ அளவிற்கு விளங்குகின்ற 
செம்பொன்னால்‌ ஆகிய மாளிகைகளைக்‌ கொண்ட 
தில்லையின்கண்‌ உள்ள திருச்சிற்றம்பலத்து எழுந்தருளியிருக்கும்‌ 
இறைவனுக்குரிய கயிலையின்‌ கண்‌ வாழுகின்ற மயிலை, அணிகள்‌ 
பூண்டுள்ள கொங்கைகளை உடைய என்‌ உயிரை, ஓவியமாகிய 
பொற்கொழுந்தை நீ காண்பாயாகில்‌ இவ்வண்ணம்‌ இடித்துரைக்க 
மாட்டாய்‌. மேலும்‌ தலைவியின்‌ மெல்லிய தோள்களாகிய 
கரும்பையும்‌ நீ காணவில்லை. (ஆதலால்‌ இவ்வாறு சொல்கின்றாய்‌ 
என்றவாறு). சேண்‌ - ஆகாயம்‌, மாணிக்கக்‌ கூத்தன்‌ - மாணிக்கம்‌ 
போன்ற உயர்ந்த கூத்தை உடையவன்‌. “மாணிக்கக்கூத்தனை 

வன்தில்லைக்‌ கூத்தனை” என்பார்‌ திருமூலரும்‌, கழறலை - 
இடித்துரையாய்‌. பூணிற்பொலி - அணிகலங்களோடு விளங்குகின்ற. 

தத்துவப்பொருள்‌ :- யான்‌ பெற்ற சிவதரிசனத்தை நீ 
பெறவில்லை. பெற்றாய்‌ ஆயின்‌ இவ்வண்ணம்‌ நீ இடித்துரையாய்‌ 
என்று எதிர்மறுத்துக்‌ கூறுதல்‌. 


6. கவன்றுரைத்தல்‌ 


கொளு : கொலைக்களிற்‌ றண்ணல்‌ குறைநயந்கு) உரைப்பக்‌ 
கலக்கஞ்செய்‌ பாங்கன்‌ கவன்று) உரைத்தது. 


கொலைத்‌ தொழிலை உடைய யானையைப்‌ போன்ற 
தலைவன்‌ தன்னுடைய குறையைத்‌ தீர்க்கும்படி விரும்பிச்‌ சொல்ல 
அதற்குக்‌ கலக்கம்‌ செய்கின்ற தோழன்‌ கவலையுற்று உரைத்தது. 
(கவற்றல்‌ - கவலையுறுத்துதல்‌, வருத்துதல்‌). 


விலங்கலைக்‌ கால்விண்டு மேன்மேலும்‌ 
இடவிண்ணும்‌ மண்ணும்‌ முந்நீர்க்‌ 

கலங்கலைச்‌ சென்ற அன்‌ றுங்கலங்‌ 
காய்கமழ்‌ கொன்றைதுன்றும்‌ 

அலங்கலைச்‌ சூழ்ந்தசிற்‌ றம்பலத்‌ 


தான்‌அருள்‌ இல்லவர்போல்‌ 
துலங்கலைச்‌ சென்றிதென்‌ னோவள்ளல்‌ 
உள்ளம்‌ துயர்கின்றதே. 24 
பொருள்‌ :- வள்ளலாகிய தலைவனே, காற்று, மலைகளைப்‌ 


பிளந்து மேலும்‌ மேலும்‌ இட விண்ணுலகும்‌ மண்ணுலகும்‌ கடலால்‌ 
கலங்க, நிகழும்‌ பேரூழிக்‌ காலத்தும்‌ கலங்காத தலைவனாகிய நீ 
கொன்றைப்‌ பூமாலை அணிந்த தில்லைச்‌ சிற்றம்பலத்தானின்‌ அருள்‌ 
கிடைக்காதவர்கள்‌ போலக்‌ கலங்கி உள்ளம்‌ கவலையுற்றது 
என்னோய! விலங்கல்‌ - மலை, கால்‌ - காற்று, விண்டு - பிளந்து, 
இட - எறிய, முந்நீர்‌ - கடல்‌, அலங்கல்‌ - மாலை, துலங்கல்‌ - 
நடுங்குதல்‌. 

தத்துவப்பொருள்‌ :- மலபரிபாகம்‌ உள்ள ஆன்மா கலங்காத 
நிலையை உடையதாகும்‌. ஆனால்‌ இப்பொழுது கலங்குகின்றதே 
என்று ஆன்ம அறிவாம்‌ தோழன்‌ கவலையுற்றுக்‌ கூறியது. 

7. வலியழிவுரைத்தல்‌ 


கொளு : நிறைபொறை தேற்றம்‌ நீதியொடு சால்பு 
மறியுறு நோக்கிற்கு வாடினேன்‌ என்றது. 
ஐம்புலன்களை நிலைநிறுத்தலும்‌, பொறை உடைமையும்‌, 
தெளிவுடைமையும்‌, நீதி வழுவாமையும்‌, சால்புடைமையும்‌ ஆகிய 
ஐந்து குணங்களையும்‌ தலைவியின்‌ மான்போன்ற நோக்கிற்கு 
இழந்தேனே (என்று தலைவன்‌ கூறியவாறு). 
தலைப்படு சால்பினுக்‌ கும்தள 
ரென்சித்தம்‌ பித்தனென்று 
மலைத்தறி வார்‌இல்லை யாரையும்‌ 
தேற்றுவன்‌ எத்துணையும்‌ 
கலைச்சிறு திங்கள்‌ மிலைத்தசிற்‌ 
றம்பல வன்கயிலை 
மலைச்சிறு மான்விழி யால்‌அழி 
வுற்று மயங்கினேனே. 25 


பொருள்‌ :- தலைமையான சால்பு அழிந்து, மனம்‌ 
தளர்ந்திலேன்‌, சித்தம்‌ பித்தேறினான்‌ என்று என்னோடு 
மாறுபடுவாரும்‌ இல்லை. மாறுபட்டால்‌ யாவரையும்‌ தெளிவாக்கும்‌ 
வலிமையும்‌ உடையேன்‌. அத்தகையவனாகிய நான்‌ இப்போது 
பிறையணிந்த சிற்றம்பலத்தானின்‌ கயிலைமலையின்‌ கண்‌ 
வாழுகின்ற தலைவியின்‌ மான்‌ போன்ற விழியால்‌ அறிவுஅழிந்து 
மயங்கினேன்‌ என்றவாறு. தலைப்படு - தலைமை சான்ற, மலைத்து 
- மாறுபட்டு, கலைச்சிறு திங்கள்‌ - பிறைச்சந்திரன்‌, மிலைத்த - 
சூடிய. 


தத்துவப்பொருள்‌ :- ஆன்மா தன்‌ நெஞ்சோடு ஒன்றி எதற்கும்‌ 
கலங்காத யான்‌ இப்பொழுது கலங்குகின்றேனே என்று உருகி 
உரைத்தல்‌. 


8. விதிவயாடூ வெறுத்தல்‌ 


கொளு : கல்விமிகு பாங்கன்‌ கழற வெள்கிச்‌ 
செல்வமிகு சிலம்பன்‌ தெரிந்து செப்பியது. 


கல்வியால்‌ மிக்க தோழன்‌ கழறி உரைத்திட, செல்வச்‌ 

சிறப்புடைய மலைக்குரிய தலைவன்‌ (சிலம்பு - மலை) ஆராய்ந்து 
கூறியது. 
நல்வினை யும்நயம்‌ தந்தின்று 
வந்து நடுங்குமின்மேல்‌ 
கொல்வினை வல்லன கோங்கரும்‌ 
பாம்‌என்று பாங்கன்‌ சொல்ல 
வில்வினை மேருவில்‌ வைத்தவன்‌ 
தில்லை தொழாரின்வெள்கித்‌ 
தொல்வினை யால்துய ரும்‌எனகு) 
ஆருயிர்‌ துப்புறவே. 26 


பொருள்‌ :- அசைகின்ற மின்னலின்‌ மேல்‌ (இடை) உண்டாகிய 
கோங்கு அரும்புகளாம்‌ தலைவியின்‌ முலைகள்‌ கொல்லும்‌ 
தொழிலில்‌ வல்லனவாம்‌ என்று பாங்கன்‌ கூற (அவனைப்‌) 
பற்றுக்கோடாக எண்ணியிருந்த யான்‌ மேருமலையை வில்லாகக்‌ 
கொண்டவனாகிய இறைவன்‌ எழுந்தருளியுள்ள தில்லையை 
வணங்காதவர்களைப்‌ போல வெட்கப்பட்டு என்னுடைய பழ 
வினையால்‌ வருந்தும்‌ எனது உயிர்‌ வலிமைப்படும்‌ வண்ணம்‌ யான்‌ 
செய்த புண்ணியங்கள்‌ பயன்தரவில்லையே. (என்று தலைவன்‌ 
வருந்திக்‌ கூறியவாறு). நல்வினை - புண்ணியங்கள்‌, வில்வினை - 
வில்செய்யும்‌ தொழிலை, தொழார்‌ - வணங்காதவர்‌, வெள்கி - 
வெட்கப்பட்டு, தொல்வினை - பழவினை, துப்புற - வலிமை பெற. 


தத்துவப்பொருள்‌ :- ஆன்மா, ஆன்மஅறிவோடு (தோழன்‌) 
ஒன்றி நின்று, அது பயன்படாதது கண்டு நாணி, தான்‌ செய்த 
நல்வினைகளாகிய பசு, புண்ணியங்கள்‌ பயன்‌ தந்திலவே என்று 
வருந்தியது. சிவபெருமானது தலத்தைத்‌ தொழாதவர்‌ தீங்கெய்துதல்‌ 
கூறப்பட்டது. 


9. பாங்கன்‌ நொந்துரைத்தல்‌ 
கொளு : இன்னுயிர்ப்‌ பாங்கன்‌ ஏழையைச்‌ சுட்டி 
நின்னது தன்மை நினைந்திலை என்றது. 


இனிய உயிர்‌ போன்ற பாங்கன்‌ தலைவியைச்‌ சுட்டி 
தலைவனிடத்தில்‌ உன்னுடைய உயர்ந்த தன்மையை நீ 
நினைக்கவில்லை என்று கூறியது. 

ஆலத்தி னால்‌அமிர்கு) ஆக்கிய 
கோன்தில்லை அம்பலம்போல்‌ 
கோலத்தி னாள்பொருட்‌ டாக 
அமிர்தம்‌ குணங்கெடினும்‌ 
காலத்தி னால்மழை மாறினும்‌ 
மாறாக்‌ கவிகைநின்பொற்‌ 
சீலத்தை நீயும்‌ நினையாகு) 
ஒழிவதென்‌ தீவினையே. 27 


பொருள்‌ :- நஞ்சால்‌ அமுதத்தை உண்டாக்கிய இறைவனின்‌ 
சிற்றம்பலம்‌ போலும்‌ தலைவியின்‌ பொருட்டு, அமிர்தம்‌ தன்‌ 
இனிமை மாறினும்‌, மழை உரிய காலத்தில்‌ பெய்யாது இருப்பினும்‌, 
தவறாதது உன்னுடைய வள்ளன்மை. இத்தகைய உன்னுடைய 
பொன்போலும்‌ பெறுதற்கரிய ஒழுக்கத்தை அறிந்த நீயும்‌ 
இப்பொழுது உன்‌ நிலையை அறியாது ஒழிகின்றது என்‌ தீவினைப்‌ 
பயனே ஆகும்‌ (என்று பாங்கன்‌ கூறியவாறு). அலம்‌ - விடம்‌. கவிகை 
- ஈவதற்காகக்‌ கீழ்நோக்கிக்‌ கவிந்த கை. தலைவனின்‌ வள்ளல்‌ தன்மை 
குறிக்கப்பெற்றது. என்‌ தீவினையே என்று தன்னையும்‌ சேர்த்துப்‌ 
பாங்கன்‌ எளிவந்து இரங்கிக்‌ கூறியது சிறப்புடைத்தாம்‌. 


தத்துவப்பொருள்‌ :- அன்மா சீலத்தைக்‌ கைவிடுவது கண்டு 
ஆன்மஅறிவு தான்‌ செய்த பாவம்‌ என்று நொந்துரைப்பது. 


10. இயல்‌ ஒடங்‌ கேட்டல்‌ 


கொளு : கழுமல்‌ எய்திய காதல்‌ தோழன்‌ 
செழுமலை நாடனைத்‌ தெரிந்து வினாயது. 


வருத்தமுற்ற தோழன்‌, வளப்பமுடைய மலைக்குரிய 
தலைவனை அவனால்‌ காணப்பட்ட வடிவுக்கு இயல்‌ யாது? இடம்‌ 
யாது? கூறுவாயாக! என்று கேட்டது. கழுமல்‌ - மயக்கம்‌. இயல்‌ - 
சாயல்‌, நடை, ஒழுங்கு, இலக்கணம்‌. 


நின்னுடை நீர்மையும்‌ நீயும்‌இவ்‌ 
வாறு நினைத்தெருட்டும்‌ 
என்னுடை நீர்மையிகு) என்னென்ப 
தேதில்லை யேர்கொண்முக்கண்‌ 

மன்னுடை மால்வரை யோமல 
ரோவிசும்‌ போசிலம்பா 
என்னிடம்‌ யாதியல்‌ நின்னையின்‌ 
னேசெய்த ஈர்ங்கொடிக்கே. 28 


பொருள்‌ :- தலைவனே, உன்னுடைய இயல்பாகிய குணமும்‌ 
இவ்வாறாயிற்று. ஒரு காலத்தும்‌ கலங்காத நீ கலங்கினை. உன்னைத்‌ 
தெளிவிக்கும்‌ என்னுடைய நிலைமையும்‌ இது. இனி என்‌ சொல்வது? 
அது இருக்க தலைவனே, உன்னை இத்தன்மைக்கு ஆக்கிய கொடி 
போல்வளாகிய தலைவிக்குரிய இடம்‌ தில்லையில்‌ எழுந்தருளியுள்ள 
மூன்று கண்களை உடைய இறைவனின்‌ பெரிய கயிலைமலையோ, 
தாமரை மலரோ, விண்ணோ எது? அவளுடைய இலக்கணம்தான்‌ 
என்ன? (என்று தோழன்‌ தலைவனிடம்‌ கேட்டான்‌). நீர்மை - தன்மை, 
யாதுஇயல்‌ - என்ன இலக்கணம்‌, என்னிடம்‌ - ஏது இடம்‌. 


தத்துவப்பொருள்‌ :- சிவபெருமானது கயிலை மலை 
உயர்ந்தோர்க்குரிய இடமாதல்‌ குறிக்கப்பட்டது. 


11. இயலிடங்கூறல்‌ 


கொளு : அழுங்கல்‌ எய்திய ஆருயிர்ப்‌ பாங்கற்குச்‌ 
செழுங்கதிர்‌ வேலோன்‌ தெரிந்து செப்பியது. 
தலைவனின்‌ துன்ப நிலைக்கு வருந்திய உயிர்ப்‌ பாங்கனுக்கு 
வேலைத்‌ தாங்கிய தலைவன்‌ ஆராய்ந்து இடமும்‌, இயலும்‌ 
சொன்னது. 
விழியால்‌ பிணையாம்‌ விளங்கிய 
லான்மயி லாம்மிழற்று 
மொழியால்‌ கிளியாம்‌ முதுவா 
னவர்தம்‌ முடித்தொகைகள்‌ 
கழியாக்‌ கழல்தில்லைக்‌ கூத்தன்‌ 
கயிலைமுத்‌ தம்மலைத்தேன்‌ 
கொழியாத்‌ திகழும்‌ பொழிற்(குஎழி 
லாம்‌எங்‌ குலதெய்வமே. 29 


பொருள்‌ :- இந்திரன்‌ முதலாகிய தேவர்களுடைய மணி 
முடிகள்‌ நீங்காத திருவடியை உடைய தில்லைக்‌ கூத்தனின்‌ கயிலை 

மலையிடத்து - அருவி முத்துக்களைக்‌ கொழிக்கும்‌ அழகு போல 
கொழித்து அழகு செய்யும்‌ சோலைக்கு, அழகு செய்யும்‌ தலைவி 
விழிகளால்‌ பெண்மானைப்‌ போன்றவள்‌, சாயலால்‌ மயில்‌ 
போன்றவள்‌, கொஞ்சுகின்ற மொழியால்‌ கிளி போன்றவள்‌ ஆவாள்‌ 
என்று தலைவன்‌ கூறினான்‌. பிணை - மான்‌, முதுவானவர்‌ - 
முதன்மையான வானவர்‌. (இந்திரன்‌ போன்றோர்‌), கழியா - நீங்காத, 
முத்தம்‌ - முத்துக்கள்‌, கொழியா - கொழிக்கும்‌. 


இயல்‌ - மான்‌, மயில்‌, கிளி போல என்று சொல்லிவிட்டு 
இடமாகக்‌ கயிலைப்‌ பொழிலை எடுத்துரைத்தல்‌. சிறந்த தேவர்கள்‌ 
அனைவரும்‌ வந்து அடிவணங்குதலின்‌, அவர்கள்‌ முடித்தொகைகள்‌ 
கயிலைநாதனுடைய கழலில்‌ என்றும்‌ விளங்குகின்றன என்பார்‌ 
'முடித்தொகைகள்‌ கழியாக்‌ கழல்‌' என்றார்‌. 


தலைவி பொழிலுக்கே ஒரு எழிலைத்‌ தந்து நிற்பாள்‌ எனத்‌ 
தனிப்பட்டதோர்‌ இயல்‌ விளக்கினான்‌ என்பது “எம்‌ குலதெய்வம்‌' 
என்றான்‌ ஆன்மக்‌ குலத்தை ஈடேற்றும்‌ தெய்வம்‌ சிவம்‌ ஒன்றே 
ஆதலின்‌ என்க. 


தத்துவப்பொருள்‌ :- ஐந்து பேரறிவும்‌ என்‌ கண்களே கொள்ளச்‌ 
செய்து, தன்‌ வயமாக்கித்‌ தற்போதம்‌ இழக்கச்செய்து தன்னையே 
நோக்கச்‌ செய்தமையின்‌, “விழியால்‌ பிணையாம்‌' என்றும்‌, 
அநாதியேயுள்ள ஆணவமல மயக்கத்தைத்‌ தெளிவித்தலின்‌ 'இயலான்‌ 
மயிலாம்‌' என்றும்‌, ஒரு சொல்லையே சொல்லி என்னையும்‌ 
சொல்லச்‌ செய்து என்னை வாசனாமலமும்‌ தாக்காதவண்ணம்‌ 
தடுத்தாட்‌ கொள்ளுதலான்‌ “மொழியால்‌ கிளியாம்‌' என்றும்‌ 
கூறினான்‌. 


12. வற்புறுத்தல்‌ 
கொளு : பெயர்ந்துரைத்த பெருவரை நாடனை 
வயங்கெழு புகழோன்‌ வற்புறுத்‌ தியது. 

இடம்‌ இயல்பு சொன்ன தலைவனை, பூமியில்‌ பொருந்திய 
புகழை உடைய பாங்கன்‌ தான்‌ சென்று பெற்றியாளைக்‌ கண்டு 
வருவதாக ஆற்றுப்படுத்தியது. 

குயிலைச்‌ சிலம்படிக்‌ கொம்பினைத்‌ 
தில்லையெங்‌ கூத்தப்பிரான்‌ 

கயிலைச்‌ சிலம்பில்பைம்‌ பூம்புனம்‌ 
காக்கும்‌ கருங்கண்‌ செவ்வாய்‌ 
மயிலைச்‌ சிலம்பகண்‌(டு) யான்போய்‌ 
வருவன்வண்‌ பூங்கொடிகள்‌ 
பயிலச்‌ சிலம்பெதிர்‌ கூய்ப்பண்ணை 
நண்ணும்‌ பளிக்கறையே. 30 
யொருள்‌ :- குயில்‌ போலும்‌ குரலையும்‌, சிலம்பணிந்த 
அடியினையுடைய பூங்கொம்பினையும்‌, தில்லையில்‌ நடம்‌ புரியும்‌ 
கூத்தனின்‌ கயிலைமலைக்கண்‌ பசிய தினைப்புனத்தைக்‌ காக்கும்‌ கரிய 
கண்களையும்‌, சிவந்த வாயையும்‌ உடைய மயிலை ஒத்த தலைவியைப்‌ 
பூங்கொடிகள்‌ போன்ற தோழிகள்‌ நெருங்க அவர்களோடு 
விளையாடும்‌ பளிங்குப்‌ பாறைக்கண்‌ நான்‌ சென்று கண்டு வருவேன்‌. 
அதுகாறும்‌ நீ ஆற்றியிருப்பாயாக (என்று பாங்கன்‌ வற்புறுத்தியது). 
பண்ணை - விளையாடும்‌ இடம்‌, நண்ணும்‌ - பொருந்துகின்ற, 
பளிக்கறை - பளிங்குப்‌ பாறை. அறை - பாறை. 


தத்துவப்பொருள்‌ :- ஆன்மஅறிவு சிவத்தைக்‌ கயிலையின்‌ கண்‌ 
சென்று கண்டு வருவேன்‌ என்று ஆன்மாவை ஆற்றுப்படுத்தியது. 
கூத்தப்பிரான்‌ என்பது கூத்தனாயினும்‌ பிரானாய்‌ உள்ளான்‌ 
என்றவாறு. 


18. குறிவழிச்‌ சேறல்‌ 


கொளு : அறைகழல்‌ அண்ணல்‌ அருளின வழியே 
நிறையுடைப்‌ பாங்கன்‌ நினைவொடு சென்றது. 


ஒலிக்கின்ற வீரக்கழலை உடைய தலைவன்‌ கூறிய வழியே 
நிறையுடைத்‌ தோழன்‌ சென்றது. (அவன்‌ குறித்த இடத்திற்குரிய 
வழியில்‌ “அவ்விடத்து அவளைக்‌ காண்டல்‌ கூடுமோ” என நினைந்து 
செல்லுதல்‌). 


கொடுங்கால்‌ குலவரை ஏழ்‌ஏழ்‌ 
பொழில்‌எழில்‌ குன்றும்‌ அன்று 

நடுங்கா தவனை நடுங்க 
நுடங்கு நடுவுடைய 

விடங்கால்‌ அயிற்கண்ணி மேவுங்கொ 
லாம்தில்லை ஈசன்வெற்பில்‌ 

தடங்கார்‌ தருபெரு வான்பொழில்‌ 
நீழலம்‌ தண்புனத்தே. 91 


பொருள்‌ :- கொடிய காற்றாலே மலைகள்‌ எழும்‌, பூமிகள்‌ 
ஏழும்‌ அழகு அழிகின்ற ஊழிக்‌ காலத்தும்‌ நடுங்காத தலைவனை 
நடுங்கவைத்த - அசைகின்ற இடையை உடைய வேல்போன்ற 
கண்களை உடைய தலைவி, தில்லை இறைவனின்‌ மலையில்‌ 
நிழலுடைய குளிர்ந்த சோலையிடத்தே நிற்பாளோ (என்ற 
ஐயத்துடன்‌ பாங்கன்‌ சென்றான்‌). கால்‌ - காற்று, பொழில்‌ - பூமி, 
அயில்‌ - வேல்‌, நுடங்கு - அசைகின்ற, வெற்பு - மலை, தடங்கார்‌ - 
பெரிய முகில்‌, தண்‌ - குளிர்ச்சி. நடு - இடை. 


தத்துவப்பொருள்‌ :- சிவபெருமானது மலை, வளம்‌ குன்றாத 


தன்மைத்தாதல்‌ கூறுமுகத்தான்‌, அவனது ஆணையது ஆற்றல்‌ 
கூறப்பட்டது. 


14. குறிவழிக்‌ காண்டல்‌ 


கொளு : குளிர்வரை நாடன்‌ குறிவழிச்‌ சென்று 
தளிர்புரை மெல்லடித்‌ தையலைக்‌ கண்டது. 


குளிர்ந்த மலைமேல்‌ உள்ள நாட்டினை உடைய தலைவன்‌ 
குறிப்பிட்ட இடத்திற்குச்‌ சென்று தளிரை (இலையை) ஒத்த 
மென்மையான அடிகளை உடைய தலைவியைப்‌ பாங்கன்‌ அவள்‌ 
காணாதவாறு நின்று அவளை ஐயமறக்‌ கண்டது. 


வடிக்கண்‌ இவைவஞ்சி அஞ்சும்‌ 
இடைஇது வாய்பவளம்‌ 
துடிக்கின்ற வாவெற்பன்‌ சொற்பரி 
சேயான்‌ தொடர்ந்துவிடா 
அடிச்சந்த மாமலர்‌ அண்ணல்விண்‌ 
ணோர்வணங்கு அம்பலம்போல்‌ 
படிச்சந்‌ தமும்இது வேஇவ 
ளேஅப்‌ பணிமொழியே. 32 
பொருள்‌ :- தலைவன்‌ கூறிய கூர்மையான கண்களும்‌ இவை. 
வஞ்சிக்‌ கொடியை அஞ்சச்‌ செய்யும்‌ இடை இதுவே. பவளம்‌ 
போன்ற வாயானது துடிக்கின்றது. அதுவும்‌ தலைவன்‌ கூறியபடியே 
உள்ளது. அதனால்‌ நான்‌ பற்றி விடமாட்டாதாகிய திருவடித்‌ தாமரை 

மலரைக்‌ கொண்ட இறைவனுடைய - தேவர்கள்‌ வந்து வணங்கும்‌ 
சிற்றம்பலம்‌ போலும்‌ இடமும்‌ இதுவே. அழகிய சொற்களை 
உடைய தலைவியும்‌ இவளே. வடி - கூர்மை, வஞ்சி - கொடி, சந்த 
மாமலர்‌ - அழகானமலர்‌. 


தத்துவப்பொருள்‌ :- ஆன்மா அறிவித்த வண்ணம்‌ ஆன்ம 
அறிவு தலைவியைக்‌ கண்டு ஆன்மா கூறிய இயலும்‌ இடமும்‌ 
இதுவே எனத்‌ தெளிதலாம்‌. சிவபெருமான்‌ பிற தேவரால்‌ 
வணங்கப்படும்‌ முதல்வனாதல்‌ குறிக்கப்பட்டது. அன்மாவால்‌ 
நுகரப்பட்ட சிவம்‌ இதுவே. 


15. தலைவனை வியந்துரைத்தல்‌ 


கொளு : நயந்த உருவும்‌ நலனும்‌ கண்டு 
வியந்து அவனையே மிகுத்துரைத்தது. 


தலைவன்‌ விரும்பிய உருவத்தையும்‌ நலத்தையும்‌ கண்டு 
வியந்து தலைவனைப்‌ பெருமையுடன்‌ கூறியது. 


குவளைக்‌ களத்கு) அம்‌ பலவன்‌ 
குரைகழல்‌ போற்கமலத்‌ 
தவளைப்‌ பயங்கர மாகநின்றாு 
ஆண்ட அவயவத்தின்‌ 
இவளைக்கண்டு) இங்குநின்றா) அங்குவந்கு) 
அத்துணை யும்பகர்ந்த 
கவளக்‌ களிற்றண்ண லேதிண்ணி 
யான்இக்‌ கடலிடத்தே. 33 


பொருள்‌ :- குவளைப்பூ போலும்‌ கழுத்தினை உடைய 
அம்பலவனின்‌ (இறைவனின்‌) திருவடிபோலும்‌ செந்தாமரைப்‌ 
பூவின்‌ மேலிருக்கும்‌ திருமகளை அடக்கி ஆண்ட 
அவயவங்களுடைய தலைவியைக்‌ கண்டும்‌, இங்கிருந்து பிரிந்து 
தன்னுடைய நாட்டிற்கு வந்தும்‌ நினைவோடு தலைவியைப்‌ பற்றிக்‌ 
கூறிய யானை போன்ற அண்ணலே இவ்வுலகத்து வலிமை 
உடையவனாம்‌. (திண்ணியனாம்‌) களம்‌ - கண்டம்‌, கமலத்தவள்‌ - 
தாமரை மேலுள்ள திருமகள்‌, பயங்கரமாக - திருமகளை அடிமை 
கொண்டதை மேம்படுத்தும்‌ சொல்லாக இருக்கிறது. கவளக்களிறு 
- தான்‌ விரும்பும்‌ கவளத்தைப்‌ பெற்ற யானை - இங்கு தலைவியை 

விரும்பிப்‌ பெற்ற தலைவனைக்‌ குறித்தது. கல்லைப்‌ பிசைந்து 
கனியாக்கித்‌ தன்‌ கருணை வெள்ளத்து அழுத்தி வினை கடிந்த 
வேதியனை - (8-8-5). 


தத்துவப்பொருள்‌ :- ஆன்மஅறிவு, ஆன்மாவை வியந்து 
பாராட்டியது. அம்பலவனின்‌ திருவடித்‌ தாமரைகளின்‌ சிறப்புக்‌ 
கூறப்பட்டது. 


16. கண்டமை கூறல்‌ 


கொளு : பிடிமிசை வைத்துப்‌ பேதையது நிலைமை 
அடுதிறல்‌ அண்ணற்கு அறிய உரைத்தது. 


ஒரு பெண்‌ யானையை (பிடி) மையமாக வைத்துத்‌ தலைவியின்‌ 
நிலையைக்‌ கொல்லும்‌ ஆற்றலை உடைய தலைவனுக்குக்‌ கூறியது. 


பணந்தாழ்‌ அரவரைச்‌ சிற்றம்‌ 
பலவர்பைம்‌ பொற்கயிலைப்‌ 
புணர்ந்தாங்‌(கு) அகன்ற பொருகரி 
யுன்னிப்‌ புனத்தயலே 
மணந்தாழ்‌ பொழிற்கண்‌ வடிக்கண்‌ 
பரப்பி மடப்பிடிவாய்‌ 
நிணந்தாழ்‌ சுடரிலை வேல்கண்‌ 
டேன்‌ஒன்று நின்றதுவே. 94 


பொருள்‌ :- வேலின்‌ முனையில்‌ தசை தங்கியுள்ள இலை 
வடிவான வேலை ஏந்திய தலைவனே, படத்தைக்கொண்ட 
பாம்புகளை அணிந்த, திரு இடையினை உடைய சிற்றம்பலநாதனின்‌ 
கயிலை மலையின்‌ கண்‌ தன்னைக்‌ கூடிப்பிரிந்த களிற்றுபானையை 
எண்ணி எதிர்நோக்கி தினைப்புனத்திற்கு அருகே கூர்மையான 
கண்களை உடைய பெண்‌ யானை ஒன்று நின்றது. அதனைக்‌ 
கண்டேன்‌ (என்று பாங்கன்‌ கூறினான்‌). தலைவனை நோக்கிக்‌ 
காத்திருந்த தலைவியைக்‌ களிற்றுயானை (ஆண்யானை)யை நோக்கி 
(பிடி) பெண்யானை காத்திருந்த பொருளில்‌ கூறப்பெற்றுள்ள து. 
பணம்‌ - படம்‌, அரவரை - இடை, கரி - அண்யானை, உன்னி - 
நினைந்து, மடப்பிடி - மடமைத்தன்மை உடைய பெண்யானை, 
நிணம்‌ - தசை. பொருகரி - போர்‌ வல்ல யானை. (தன்னைக்‌ கூடிப்‌ 
பிரிந்த உயிர்‌ மீட்டும்‌ பேரின்ப வயப்பட்டு வரும்‌ என்று 

எதிர்நோக்கிக்‌ கருணைக்‌ கண்ணால்‌ நோக்கித்‌ தலைவி பொழிலில்‌ 
நிற்கின்றாள்‌ என்பது கருத்து). 


தத்துவப்பொருள்‌ :- சிவம்‌ உயிர்க்கு அருள இரங்கி வருகிறது. 
உயிரும்‌ தற்போத வாயிலாக உணர்ந்து, அது கெட்டு, சிவபோதம்‌ 
மிகுந்த ஞானபூமியைச்‌ சார்ந்து, சிவத்தைக்கூட்டும்‌ உயர்நிலையை 
ஏறிக்கூடும்‌ என்ற இருவயின்‌ ஒத்த புடைபெயர்ச்சியை அறியலாம்‌. 


17. செவ்வி செப்பல்‌ 


கொளு : அற்புதன்‌ கைலை மற்பொலி சிலம்பற்கு 
அவ்வுருக்‌ கண்டவன்‌ செவ்வி செப்பியது. 


செவ்வி - அழகு, பருவம்‌, தகுதி, காட்சி, புதுமை. செவ்வி 
செப்பல்‌ என்பது யானையை மையமாக வைத்து முற்பாட்டில்‌ கூறக்‌ 
கேட்ட தலைமகன்‌ அது தனக்குச்‌ செவ்வி போதாமையிற்‌ பின்னும்‌ 
ஆற்றாமை நீங்கான்‌ ஆயினான்‌. அதுகண்டு அவனை ஆற்றுவிப்பது 
காரணமாக அவள்‌ அவயவங்களைப்‌ பற்றிக்‌ கூறலானான்‌. 


கயலுள வேகம லத்தலர்‌ 
மீது கனிபவளத்கு) 
அயலுள வேமுத்தம்‌ ஒத்த 
நிரைஅரன்‌ அம்பலத்தின்‌ 
இயலுள வேஇணைச்‌ செப்புவெற்‌ 
பாநினகு) ஈர்ங்கொடிமேல்‌ 
புயலுளவே மலர்சூழ்ந்து இருள்‌ 
தூங்கிப்‌ புரள்வனவே. 35 


பொருள்‌ :- வெற்பனே, உன்னுடைய தலைவியாகிய 
கொடியின்‌ மீது தாமரை மலர்‌ (முகம்‌), அதன்மீது கயல்‌ மீன்கள்‌ 
(கண்கள்‌), உள. முற்றிய பவளமலர்‌ (இதழ்‌), அதில்‌ வரிசையான 
முத்துக்கள்‌ (பற்கள்‌) உள. சிவபெருமான்‌ வீற்றிருக்கின்ற 
பொன்னம்பலத்தின்‌ இயல்பைக்‌ கொண்ட இரண்டாகிய 
செப்புக்கள்‌ உள (முலைகள்‌). மாலைகள்‌ அணியப்‌ பெற்ற இருள்‌ 
போன்ற புரள்வனவாகிய மேகங்கள்‌ (கூந்தல்‌) உள. இங்ஙனம்‌ கூறிய 
அனைத்தும்‌ யான்‌ கண்டது நீ கூறிய உருவமே ஆகும்‌ (என்று 
பாங்கன்‌ கூறியது). கயல்‌ - கண்கள்‌, கமலம்‌ - தாமரை, முத்தம்‌ - 
முத்து, செப்பு - கிண்ணம்‌, தன்னைச்‌ சார்ந்தவரைப்‌ போகவிடாத 

திருஅம்பலம்‌ போல மார்பகங்கள்‌ காட்சி அளித்ததால்‌ 
பொன்னம்பலம்‌ உவமையாயிற்று. புயல்‌ - மேகம்‌, தூங்கி - செறிந்த. 


தத்துவப்பொருள்‌ :- சிவபிரானது அம்பலத்தினது கவரும்‌ 
தன்மைகள்‌ கூறப்பட்டன. 


18. அவ்விடத்து ஏகல்‌ 


கொளு : அரிவையது நிலைமை அறிந்தவன்‌ உரைப்ப 
எரிகதிர்‌ வேலோன்‌ ஏகியது. 


தலைவியின்‌ நிலையை அறிந்து வந்து தோழன்‌ சொல்ல, ஒளி 
பொருந்திய தேரை உடைய தலைவன்‌, தலைவியைக்‌ காண 
அவ்விடத்திற்குச்‌ சென்றது. 


எயிற்குலம்‌ மூன்டுஇரும்‌ தீஎய்த 
எய்தவன்‌ தில்லையொத்துக்‌ 
குயிற்குலம்‌ கொண்டுதொண்‌ டைக்கனி 
வாய்க்குளிர்‌ முத்தநிரைத்கு) 
அயிற்குல வேல்கம லத்திற்‌ 
கிடத்தி அனநடக்கும்‌ 
மயிற்குலம்‌ கண்டதுண்‌ டேல்‌ அது 
என்னுடை மன்னுயிரே. 36 
பொருள்‌ :- மூன்று கோட்டைகளையும்‌ தீப்பற்றுமாறு அம்பு 
எய்த சிவனது தில்லை நகரை ஒத்து - குயிற்கூட்டம்‌ போலும்‌ 
இனிமையான குரலைக்‌ கொண்டு, கொவ்வைக்‌ கனியிடத்து 
முத்துக்களை வரிசையாகப்‌ பதிந்து கொண்டு, கூரிய வேலைச்‌ 
செந்தாமரை மலரில்‌ குறுக்காகக்‌ கிடத்தி அன்னம்‌ போலும்‌ 
நடக்கும்‌ மயில்குலம்‌ உண்டாயின்‌ அதனைக்‌ கண்ட பின்னர்‌ எனதுயிர்‌ 
நிற்கும்‌. குயில்‌, கோவைக்கனி, முத்து, வேல்‌, தாமரை, அன்னம்‌, 
மயில்‌ ஆகியவை தலைவியின்‌ குரல்‌, இதழ்‌, பல்‌, கண்கள்‌, முகம்‌, 
நடை, அழகு இவற்றை உணர்த்தும்‌ உருவகங்களாம்‌. முத்தம்‌ - பல்‌, 
அயில்‌ - கூர்மை, அனம்‌ - அன்னம்‌. எயில்‌ - மதில்‌. குலவேல்‌ - 
சிறந்தவேல்‌. 


தத்துவப்பொருள்‌ :- அம்பலவாணப்‌ பெருமானை ஏத்தாதார்‌ 
எய்தும்‌ துன்பப்பிறவி எனக்கு இனி உண்டாகாதிருக்க என 

வேண்டினளாம்‌. 


19. மின்னிடை மெலிதல்‌ 
கொளு : மன்னனை நினைந்து மின்னிடை மெலிந்தது. 


தலைவனை நினைத்து மின்னலைப்‌ போன்ற இடையை 
உடைய தலைவி வாடியது. 


ஆவியன்‌ னாய்கவ லேல்‌அக 
லேம்‌என்‌௫) அளித்தொளித்த 
ஆவியன்‌ னார்மிக்‌ கவாவின 
ராய்க்கெழு மற்‌(கு அழிவுற்ற) 
ஆவியன்‌ னார்மன்னி ஆடிடம்‌ 
சேர்வர்கொல்‌ அம்பலத்தெம்‌ 
ஆவியன்‌ னான்பயி லுங்கயி 
லாயத்து அருவரையே. 37 


பொருள்‌ :- என்‌ உயிர்‌ போன்றவளே, கவலைப்படாதே, 
உன்னை விட்டு அகலேன்‌, மீண்டும்‌ வருவேன்‌ என்று அருள்‌ செய்து 
பிரிந்து போன என்னுடைய உயிர்போன்ற தலைவர்‌ மிக்க வேட்கை 
உடையவராய்‌, புணர்ச்சியின்‌ காரணமாக உள்ளம்‌ வருந்துதலால்‌ 
முன்‌ கூடிய இடமறியாது அம்பலத்தில்‌ என்‌ உயிர்‌ போன்ற கூத்தப்‌ 
பெருமான்‌ எழுந்தருளியிருக்கும்‌ திருக்கயிலாயத்து மலைச்சாரலில்‌ 
என்னுடைய உயிர்த்‌ தோழிகள்‌ விளையாடுகின்ற இடத்திற்கு 
வந்துவிடுவாரோ (எனத்‌ தலைவி ஜஐயுற்றாள்‌). கவலேல்‌ - 
கவலையுறாதே, அகலேம்‌ - பிரியேன்‌, அளித்து - அருள்செய்த, 
ஒளித்த - பிரிந்த, அவாவுடையர்‌ - வேட்கை உடையவர்‌, கெழுமற்கு 
- புணர்ச்சிக்கு (கூடுவதற்கு), அருவரை - மலைச்சாரல்‌. வாசனா 
மலத்தால்‌ சிறிது அகன்ற ஆன்மா திரும்பவும்‌ வருமோ என்று 
தலைவி நினைத்தது. 


தத்துவப்பொருள்‌ :- சிவபெருமான்‌ உயர்ந்தோர்க்கு, உயிரெனச்‌ 
சிறந்து நிற்பவன்‌ என்பது கூறப்பட்டது. 


0. பொழில்‌ கண்டு மகிழ்தல்‌ 


கொளு : மணங்கமழ்‌ பொழிலின்‌ வடிவுகண்‌(டு) 

அணங்கென நினைந்கு) அயர்வு நீங்கியது. 


நறுமணம்‌ கமழ்கின்ற சோலையினைக்‌ கண்டு அதனைத்‌ 
தலைவியாக நினைத்துத்‌ தலைவன்‌ வருத்தம்‌ நீங்கெது. 


காம்பிணை யால்களி மாமயி 
லால்கதிர்‌ மாமணியால்‌ 
வாம்பிணை யால்வல்லி ஒல்குத 
லால்மன்னும்‌ அம்பலவன்‌ 
பாம்பிணை யாக்குழை கொண்டோன்‌ 
கயிலைப்‌ பயில்புனமும்‌ 
தேம்பிணை வார்குழ லாளெனத்‌ 
தோன்றும்‌என்‌ சிந்தனைக்கே. 38 


பொருள்‌ :- பாம்புகளைக்‌ காதணியாகக்‌ கொண்ட 
இறைவனின்‌ கயிலைமலையைச்‌ சார்ந்த சோலையானது, 
மூங்கில்கள்‌ இணைந்து நின்று தோள்களை ஓத்தும்‌, களி 
மயில்களால்‌ சாயலை ஒத்தும்‌, ஒளியுடைய நீலமணிகளால்‌ கூந்தலை 
ஒத்தும்‌, இளமான்‌ நோக்கத்தால்‌ விழிகளை ஒத்தும்‌, கொடிகளை 
உடையதால்‌ இடையினை ஓத்தும்‌ மாலைசூடிய நீண்ட கூந்தலை 
உடைய தலைவியை ஓத்துக்‌ காட்சி அளித்தது (என்று தலைவன்‌ 
மகிழ்ந்தான்‌). காம்பிணை - மூங்கிலின்‌ இணை. வாம்பிணை - 
தாவுகின்ற பெண்‌ மான்‌, வல்லி - கொடி, ஒல்குதல்‌ - துவளுதல்‌, 
தேம்பிணை - தேன்பொருந்திய மாலை. 

தத்துவப்பொருள்‌ :- ஆன்மா மலபரிபாகத்தால்‌ கிடைத்த 
சிவஞானத்தால்‌ எதனையும்‌ சிவமாகத்‌ தரிசித்தது. 


21. உயிறொன வியத்தல்‌ 
கொளு : வெறியுறு பொழிலின்‌ வியன்பொ தும்பரின்‌ 
நெறியுறு குழலி நிலைமை கண்டது. 


மணமிக்க சோலையின்‌ அழகிய பொதும்பரில்‌ (இடத்து) 
சுருண்ட கூந்தலை உடைய தலைவியைக்‌ கண்டு மகிழ்ந்து 
அப்பொழிலிடைச்‌ சென்று புக்கு, அவளைக்‌ கண்ட துணையான்‌ 
என்னுயிர்‌ இவ்வாறு செய்தோ நிற்பதென வியந்து கூறுதல்‌. 


அகத்திணை ஒழுகலாற்றுப்‌ பாடலில்‌ அடிகள்‌ தம்மை வலிய 

வந்து ஆண்டருளிய இறைவனை நினைந்து அம்முதல்வனது 
திருவருளை வியந்து போற்றுதலும்‌ ஆகிய ஹட பொருள்‌ 


விளங்கியவாறு கண்டு கொள்ளலாம்‌. 


நேயத்த தாய்நென்னல்‌ என்னைப்‌ 
புணர்ந்துநெஞ்‌ சம்நெகப்போய்‌ 
ஆயத்த தாய்‌அமிழ்‌ தாய்‌அணங்‌ 
காய்‌அரன்‌ அம்பலம்போல்‌ 
தேயத்த தாய்‌என்றன்‌ சிந்தைய 
தாய்த்தெரி யிற்பெரிது 
மாயத்த தாகி இதோவந்து 
நின்றகுஎன்‌ மன்னுயிரே. 39 


பொருள்‌ :- அன்புடையதாய்‌, நேற்று என்னோடு கூடிப்‌ பின்பு 
மனநெகிழ்ச்சி இல்லாதது போல என்னுடைய மனத்தை உடைந்து 
போகும்‌ வண்ணம்‌ செய்து என்னை விட்டு நீங்கித்‌ தோழியர்‌ 
கூட்டத்தின்‌ கண்ணதாய்ச்‌ சேர்ந்த - அமிழ்தம்‌ போல மிக 
இனிப்பதாய்‌, பிரிவால்‌ துன்பம்‌ தருவதாய்‌, தில்லையம்பலம்‌ போல்‌ 
ஒளியை உடையதாய்‌ என்‌ மனத்தகத்ததாய்‌ ஆராயும்‌ பொழுது பெரிய 
மயக்கம்‌ உடையதாய்‌ வந்து நிற்கின்றதே என்‌ உயிர்‌ (அகிய தலைவி 
என்றான்‌). நேயம்‌ - அன்பு, நென்னல்‌ - நேற்று, நெஞ்சுநெக - மன 
நெகிழ்ச்சி, தேயத்ததாய்‌ - ஒளி பொருந்தியதாய்‌, சிந்தையதாய்‌ - 
மனத்ததாய்‌, மாயத்ததாய்‌ - மயக்கமுடையதாய்‌. அணங்காய்‌ - பிரிவால்‌ 
துன்பத்தைச்‌ செய்தலின்‌ அணங்காய்‌. 

தத்துவப்பொருள்‌ :- சிவம்‌ ஆன்மாவிடம்‌ செலுத்துவது 
எதிர்நோக்கிலாக்‌ கருணையாதலின்‌ “நேயத்ததாம்‌' என்றும்‌, சாவா 
மூவாப்‌ பேரின்பக்கலவியைப்‌ பரிபாக காலத்து அளித்தமையின்‌ 
“நென்னல்‌ என்னைப்‌ புணர்ந்து என்றும்‌, அவ்வின்பத்தையே எண்ணி 
ஏமாக்க இன்று பிரிந்தமையின்‌ 'நெஞ்சம்‌ நெகப்போய்‌' என்றும்‌, 
மெய்யடியார்‌ கூட்டத்தில்‌ கலந்து எனக்கு அரிதானமையின்‌ 
“ஆயத்ததாய்‌' என்றும்‌, உள்ளுதோறும்‌ இன்பம்‌ விளைத்தலின்‌ 
“அமிழ்தாம்‌' என்றும்‌, கட்புலனாகாமையின்‌ 'அணங்காய்‌' என்றும்‌, 
மனத்தினுள்‌ மன்னிய மன்னாகவும்‌ ஒளிவடிவாயும்‌ 
உணரப்பெறுதலின்‌ 'தேயத்ததாய்ச்‌ சிந்தையதாய்‌' என்றும்‌, இங்ஙனம்‌ 
அருளும்‌ அருளிலாமையும்‌ இன்பமுந்துன்பமுமாக மாறுபட்ட 
குணங்கள்‌ தம்மிடம்‌ வெளிப்பட இருப்பதால்‌ இன்னதென்று 
அறியவாராமையின்‌ 'மாயத்ததாய்‌' என்றும்‌ சிவத்தின்‌ இயல்பு 

தெரியவைத்தமை காண்க. பேராசிரியரும்‌ “வேறும்‌ ஒரு பொருள்‌ 
விளங்கியவாறு கண்டு கொள்க' என இக்கருத்தை வெளிப்படுத்துதல்‌ 
காண்க. கருணையால்‌ இங்ஙனம்‌ வந்து நிற்கின்றதே என்று சிவத்தை 
ஆன்மா வியத்தல்‌. 


2௨. தளர்வு அகன்று உரைத்தல்‌ 


கொளு : பனிமதி நுதலியைப்‌ பைம்பொ ழிலிடைத்‌ 
தனிநிலை கண்டு தளர்வகன்‌(௫) உரைத்தது. 


குளிர்ந்த சந்திரனைப்‌ போன்ற நெற்றியை உடைய 
தலைவியைத்‌ தன்‌ உயிரென வியந்த தலைவன்‌, அழகிய 
சோலையிடத்துத்‌ தனியே நிற்றல்‌ கண்டு அவளது நிலையைத்‌ தவம்‌ 
செய்வாரது நிலையோடு ஓப்பித்துக்‌ கூறித்தன்‌ தளர்வு அகன்று 
உரைத்தது. 


தாதிவர்‌ போதுகொய்‌ யார்தைய 
லார்‌அங்கை கூப்பநின்று 
சோதி வரிப்பந்கு) அடியார்‌ 
சுனைப்புனல்‌ ஆடல்செய்யார்‌ 
போதிவர்‌ கற்பக நாடுபுல்‌ 
லென்னத்தம்‌ பொன்‌ அடிப்பாய்‌ 
யாதிவர்‌ மாதவம்‌ அம்பலத்‌ 
தான்மலை எய்துதற்கே. 40 


பொருள்‌ :- மகரந்தத்‌ தாதுக்களை உடைய பூக்களைப்‌ 
பறிக்கவில்லை. தோழியரோடு கூடி நின்று பந்தாடவில்லை. 
சுனையிலுள்ள புனலில்‌ ஆடவில்லை. தாது மிக்குடைய கற்பக 
மலர்களை உடைய தேவருலகம்‌ பொலிவு அழிய நிலந்தோயாத 
தன்னுடைய திருவடியை நிலத்தில்‌ ஊன்றி ஆடுகின்ற 
அம்பலவாணனாம்‌ இறைவனின்‌ கயிலை மலையை அடைவதற்குத்‌ 
தலைவி செய்யக்‌ கருதுகின்ற பெரிய தவம்‌ யாது? (என்று தலைவன்‌ 
நினைத்தான்‌). பூக்கொய்தல்‌ முதலிய தொழில்களை விட்டு விட்டு 
மனத்தால்‌ தன்னை நினைத்து கயிலை மலையில்‌ நிற்பதால்‌ 
தலைவியைத்‌ தலைவன்‌ யாது இவள்‌ செய்த மாதவம்‌ என்கின்றான்‌. 
தாது - மகரந்தப்பொடி, சோதி - ஒளியை உடைய. 

தத்துவப்பொருள்‌ :- ஆன்மா, சிவமாவது எந்த இடத்திலும்‌ 
சார்ந்திராது, ஞானபூமியில்‌ நிலைத்து நிற்றலைக்‌ கண்டு வியந்தது. 
சிவபிரானது, கயிலை தவம்‌ செய்தார்க்கன்றி எய்துதல்‌ கூடாமை 
கூறப்பட்டது. 


23. மாழியெற வருந்துதல்‌ 
(அவள்‌ வாயினின்றும்‌ ஒருசொற்‌ பெற்றுற வேண்டி வருந்துதல்‌) 
கொளு : கூடற்‌(கு) அரிதென வாடி யுரைத்தது. 


தலைவியைக்‌ கூடுவதற்கு அரிதென்று தலைவன்‌ வருந்தி 
உரைத்தது. 


காவிநின்று) ஏர்தரு கண்டர்வண்‌ 
தில்லைக்கண்‌ ணார்கமலத்‌ 
தேவிஎன்‌ றேஜயம்‌ சென்றகு) அன்‌ 
றேஅறி யச்சிறிது 
மாவியன்‌ றன்னமென்‌ நோக்கிநின்‌ 
வாய்திற வாவிடின்‌என்‌ 
ஆவியன்‌ றேஅமிழ்‌ தேஅணங் 
கேஇன்று) அழிகின்றதே. 41 


பொருள்‌ :- நீலமலர்‌ போன்று ஒளி பொருந்திய திருமிடற்றை 
உடையவருடைய தில்லைக்கண்‌ உள்ள தாமரைப்பூவில்‌ 
வீற்றிருக்கும்‌ திருமகளோ என்ற ஐயம்‌ தோன்றுகிறது. எனவே 
ஐயத்தைப்‌ போக்க மானின்‌ பார்வையுடைய தலைவியே உன்‌ வாய்‌ 
திறந்து ஒரு சொல்லாகினும்‌ சொல்வாயாக. அவ்வாறு 
சொல்லவில்லை எனின்‌ என்‌ உயிர்‌ நில்லாது. எனக்கு இன்பமும்‌, 
துன்பமும்‌ ஒரு நேரத்திலேயே தருவதால்‌ அமிழ்தத்தையும்‌, வருத்தும்‌ 
தெய்வத்தையும்‌ ஒப்பாய்‌. இப்பொழுது என்‌ உயிர்‌ அழிகின்றதே 
(என்று தலைவன்‌ கூறினான்‌). காவி - நீலமலர்‌, கமலத்தேவி - 
திருமகள்‌. 


தத்துவப்பொருள்‌ :- பிறவியால்‌ தளர்ச்சியுற்ற ஆன்மா 
சிவஞான உபதேசம்‌ பெற வேண்டுதல்‌. 


24. நாணிக்கண்‌ புதைத்தல்‌ 

கொளு : ஆயிடைத்‌ தனிநின்று ஆற்றாகு) அழிந்து 
வேயுடைத்‌ தோளியோர்‌ மென்கொடி மறைந்தது. 


தலைவன்‌ வருணித்ததைக்‌ கேட்டுத்‌ தலைவி தனியே நின்று 
ஆற்றாது மூங்கிலைப்‌ போன்ற தோள்களை உடையவள்‌ 
கொடிகளுக்கிடையே நாணி மறைதல்‌. அவள்‌ கண்‌ புதைக்கத்‌ 
தலைவன்‌ வருந்துதல்‌. 


அகலிடம்‌ தாவிய வானோன்‌ 
அறிந்திறைஞ்‌(௫) அம்பலத்தின்‌ 
இகலிடம்‌ தாவிடை ஈசன்‌ 
தொழாரின்‌இன்‌ னற்கிடமாய்‌ 
உகலிடம்‌ தான்சென்றா) எனதுயிர்‌ 
நையா வகையொதுங்கப்‌ 
புகலிடம்‌ தாபொழில்‌ வாய்‌எழில்‌ 
வாய்தரு பூங்கொடியே. 42 


பொருள்‌ :- மூன்று உலகத்தையும்‌ இரண்டடியால்‌ தாவி 
அளந்த திருமால்‌ தான்‌ வணங்கக்கூடிய இடம்‌ இதுதான்‌ என்றறிந்து 
வணங்கிய தில்லை அம்பலத்தில்‌ உள்ளவன்‌, பகையை உடைய 
இடங்களில்‌ சென்று பாயும்‌ இடப வாகனத்தை உடையவன்‌ ஆகிய 
சிவபெருமானைத்‌ தொழாதவரைப்‌ போல - தானே அழியும்‌ 
அளவிற்குத்‌ துன்பம்‌ அடைந்த என்‌ உயிர்‌ வருந்தாத வண்ணம்‌ 
சோலையில்‌ உள்ள பூங்கொடியே யான்‌ ஒதுங்குவதற்குப்‌ புகலிடம்‌ 
தருவாயாக (என்று தலைவி ஒரு கொடியைப்‌ பார்த்துக்‌ கூறியவாறு). 
அகலிடம்‌ தாவிய வானோன்‌ - இரண்டடியால்‌ உலகைத்தாவிய 
திருமால்‌ - சிவபெருமானின்‌ வாகனமாகிய விடையாகவும்‌ 
புராணங்கள்‌ கூறுவதுண்டு. இங்கு ஈரடியால்‌ அளந்ததும்‌, வாகனமாக 
அமைந்ததும்‌ ஆகிய இரண்டு நிகழ்ச்சிகளும்‌ கூறப்பெற்றிருப்பது 
சிறப்பு. அகலிடம்‌ - பூமி, வானோன்‌ - திருமால்‌, உகல்‌ இடம்தான்‌ 
சென்று - அழியும்‌ நிலையைத்‌ தான்‌ அடைந்து. 


தத்துவப்பொருள்‌ :- ஆன்மா புகழ்ந்து போற்றியது கண்டு 
தலைவி நாணியதுபோல்‌ ஒருவழி ஒதுங்கியது. சிவபெருமானது 
திருவம்பலம்‌ யாவராலும்‌ வணங்கத்தக்கது. 
25. கண்புதைக்க வருந்துதல்‌ 

கொளு : வேல்தரும்‌ கண்ணினை மிளிர்வன அன்றுநின்‌ 
கூற்றரு மேனியே கூற்றெனக்‌(கு) என்றது. 
வேல்போன்ற கண்கள்‌ இரண்டும்‌ உலவுவன அல்ல, என்னைக்‌ 
கொல்லுவதற்குரிய உருவமாக வந்தன எனத்‌ தலைவன்‌ தலைவியின்‌ 
கண்களைப்‌ பற்றிக்‌ கூறியது. அவன்‌ மிக வருந்திக்‌ கூறுதலை 
இப்பாடல்‌ விளக்குகிறது. 
தாழச்செய்‌ தார்முடி தன்னடிக்‌ 
கீழ்வைத்‌ தவரைவிண்ணோர்‌ 
சூழச்செய்‌ தான்‌ ௮ம்‌ பலங்கை 


தொழாரின்‌உள்‌ எந்துளங்கப்‌ 





போழச்செய்‌ யாமல்வை வேற்கண்‌ 
புதைத்துப்பொன்‌ னேஎன்னைநீ 
வாழச்செய்‌ தாய்சுற்று முற்றும்‌ 
புதைநின்னை வாணுதலே. 43 
பொருள்‌ :- தன்னைத்‌ தாழ்ந்தவர்களுடைய முடிகளைத்‌ தன்‌ 
திருவடிக்கீழ்‌ வைத்து, அவர்களைத்‌ தேவர்கள்‌ என்றும்‌ 
சூழ்ந்திருக்குமாறு செய்த சிவபெருமானது அம்பலத்தைத்‌ தொழாத 
வர்களைப்‌ போல என்‌ நெஞ்சத்தை நடுங்க வைக்கும்‌ கூரிய 
கண்களை உடைய பெண்ணே. நீ புதைத்து (கண்ணைக்‌ கையால்‌ 
மறைத்து) வாழ வைத்தாய்‌, ஒளி பொருந்திய நெற்றியை 
உடையவளே, மேலும்‌ நான்‌ வருந்தாத வண்ணம்‌ உன்‌ மேனி 
முழுவதையும்‌ மறைப்பாயாக (எனத்‌ தலைவன்‌ கூறியது). விண்ணோர்‌ 
- தேவர்கள்‌. துளங்க - கலங்க, வாள்நுதல்‌ - ஒளி பொருந்திய நெற்றி. 
புதைத்தல்‌ - மறைத்தல்‌. 
தத்துவப்பொருள்‌ :- சிவபெருமான்‌ தன்‌ அடியவர்க்கு அருள்‌ 
புரியும்‌ சிறப்பும்‌ அவனது அம்பலத்தைக்‌ கை தொழாதவர்‌ 
நெஞ்சுடைந்து துயருறுதலும்‌ கூறப்பட்டன. 


26. நாண்விட வருந்தல்‌ 


கொளு : ஆங்ஙனம்‌ கண்‌(டு ஆற்றா ளாகி 
நீங்கின நாணொடு நேரிழை நின்றது. 


தலைவன்‌ கூறிய வருத்தத்தைக்‌ கண்டு ஆற்றாத தலைவி 
நாணம்‌ நீங்கி நின்றது. 

குருநாண்‌ மலர்ப்பொழில்‌ சூழ்தில்லைக்‌ 
கூத்தனை ஏத்தலர்போல்‌ 
வருநாள்‌ பிறவற்க வாழியரோ 
மற்றென்‌ கண்மணிபோன்று 
ஒருநாள்‌ பிரியாகு) உயிரின்‌ 
பழகியுடன்‌ வளர்ந்த 
அருநாண்‌ அளிய அழல்சேர்‌ 
மெழுகொத்கு) அழிகின்றதே. 44 


பொருள்‌ :- நல்ல நிறம்‌ பொருந்திய பூக்களை உடைய 
சோலைகள்‌ சூழ்ந்த தில்லையில்‌ எழுந்தருளியுள்ள இறைவனை, 
வணங்காதவர்களைப்‌ போல எனக்கு இனி வரக்கூடிய நாட்கள்‌ 
பிறவாது ஒழிக என்று கூறி மேலும்‌ என்‌ கண்ணுள்‌ விளங்கும்‌ 
மணியைப்‌ போன்று உயிரோடு ஒன்றிப்‌ பழகி ஒருபொழுதும்‌ 
என்னை விட்டுப்‌ பிரியாதிருக்கிற என்னுடன்‌ வளர்ந்த அருமையான 
நாணமாவது தீயினைச்‌ சேர்ந்த மெழுகுபோல உருகுகிறது (என்று 
தலைவி கூறினாள்‌). வழிபடாதாருடைய நாள்கள்‌ துன்பத்திற்குரிய 
நாள்கள்‌ ஆகும்‌. அத்தகைய நாள்கள்‌ எனக்கு வாராது ஒழிக என்றும்‌ 
கூறிய தலைவி பின்னும்‌ தன்னுடைய நாண்‌ அழிந்து 
கொண்டிருக்கிறது என்பதையும்‌ குறிப்பிட்டாள்‌. குரு - நிறம்‌, 
ஏத்தலர்‌ - வணங்காதவர்‌, நாணம்‌ பெண்களுக்கு இயல்பாய்‌ 
உடன்‌இருந்து வருகின்றது என்பது குறிக்கப்‌ பெறுகிறது. 


தத்துவப்பொருள்‌ :- அம்பலவாணப்‌ பெருமானை ஏத்தாதார்‌ 
எய்தும்‌ துன்பப்பிறவி எனக்கு இனி உண்டாகாதிருக்க என 
வேண்டினளாம்‌. 


27. மருங்கணைதல்‌ 
கொளு : ஒளிதிகழ்‌ வார்குழல்‌ அளிகுலம்‌ விலக்கிக்‌ 
கருங்களிற்‌ றண்ணல்‌ மருங்க ணைந்தது. 


ஒளி பொருந்திய கருமையான கூந்தலிலிருந்த வண்டுகளை 
ஓட்வெதுபோலக்‌ கருமையான யானையையுடைய தலைவன்‌ 
தலைவியின்‌ அருகில்‌ சென்றது. 


கோலத்‌ தனிக்கொம்பர்‌ உம்பர்புக்‌(கு) 
அஃதே குறைப்பவர்தம்‌ 

சீலத்‌ தனகொங்கை தேற்றகி 
லேம்சிவன்‌ தில்லையன்னாள்‌ 
நூலொத்த நேரிடை நொய்ம்மையெண்‌ 
ணாதுநுண்‌ தேன்நசையால்‌ 
சாலத்‌ தகாதுகண்‌ டீர்வண்டு 
காள்கொண்டை சார்வதுவே. 45 


பொருள்‌ :- அழகிய நுனிக்கிளையின்‌ உச்சியில்‌ இருந்து 
கொண்டு அடிமரத்தை வெட்டுபவனுடைய செய்தியை உடையது 
மார்பில்‌ உள்ள முலைகள்‌. இச்செயலை நாம்‌ அறிவோம்‌. அதனால்‌ 
வண்டுகளே சிவபெருமான்‌ எழுந்தருளியுள்ள தில்லையை 
ஒத்தவளுடைய நூல்‌ போன்ற இடையின்‌ அருமையை அறியாமல்‌ 
நீவிர்‌ தேனை நுகரும்‌ விருப்பத்தால்‌ அவளுடைய கூந்தலில்‌ 
மொய்ப்பது தகாது (என்று தலைவன்‌ கூறினான்‌). நுனியிலிருந்து 
அடிமரத்தை வெட்டுபவனுடைய செய்திபோல்‌ மார்பிலிருந்த 
கொங்கைகளானவை இடையை முறிக்கப்‌ பார்க்கின்றன என்று 
இடையின்‌ சிறுமையைக்‌ கூறியது. அதனை வலியுறுத்தும்‌ வண்ணம்‌ 
வண்டுகளும்‌ கூந்தலிலிருந்து இடைமுறியும்‌ பாரத்தை ஏற்றக்கூடாது 
என்று இப்பாடலில்‌ குறிக்கப்‌ பெற்றுள்ளது. கோலம்‌ - அழகு, 
கொம்பர்‌ - கொம்பு, சீலம்‌ - தன்மை, நேரிடை - நுணுயெ இடை, 
நொய்ம்மை - மென்மை. நசை - விருப்பம்‌. 


தத்துவப்பொருள்‌ :- சிவத்தின்‌ கருணையினை எண்ணி, 
ஆன்மாவானது அதைச்‌ சார்வதற்கு அருகில்‌ சென்றது. 


28. இன்றியமையாமை கூறல்‌ 
கொளு : வென்றி வேலவன்‌ மெல்லியல்‌ தனக்‌(கு) 
இன்றி யமையாமை எடுத்து ரைத்தது. 
வெற்றி வேலினை உடைய தலைவன்‌ தலைவியைத்‌ தவிரத்‌ 
தனக்கு இன்றியமையாதது எதுவுமில்லை என்று எடுத்துரைத்தது. 
நீங்கரும்‌ பொற்கழல்‌ சிற்றம்‌ 
பலவர்‌ நெடுவிசும்பும்‌ 
வாங்கிருந்‌ தெண்கடல்‌ வையமும்‌ 
எய்தினும்‌ யான்மறவேன்‌ 

தீங்கரும்‌ பும்‌அமிழ்‌ துஞ்செழுந்‌ 
தேனும்‌ பொதிந்துசெப்பும்‌ 
கோங்கரும்‌ பும்தொலைத்கு) என்னையும்‌ 
ஆட்கொண்ட கொங்கைகளே. 46 


பொருள்‌ :- திருவருள்‌ என்றும்‌ பிரியாது இருக்கின்ற 
திருவடிகளை உடைய இறைவனின்‌ படைப்புக்கு உட்பட்ட 
விண்ணுலகமும்‌, கடலால்‌ சூழப்பட்ட மண்ணுலகமும்‌ ஒரு சேர 
வந்து கிடைக்கப்‌ பெறுவதாயினும்‌ கரும்பு சாற்றையும்‌, 
அமிழ்தத்தையும்‌, முதிர்ந்த தேனையும்‌ பொதிந்து வைத்த 
செப்பினையும்‌, கோங்கின்‌ அரும்புகளையும்‌ வென்று என்னையும்‌ 
தனக்கு அடிமையாக்கிக்‌ கொண்ட கொங்கைகளை நான்‌ மறவேன்‌ 
(என்று தலைவன்‌ கூறியது). விசும்பு - விண்ணுலகம்‌, வாங்கு - 
சூழப்பட்ட. பொதிந்து - நிரம்பி. 

தத்துவப்பொருள்‌ :- முத்தியைப்‌ பெறுவதற்குரிய அட்டமா 


சித்திகள்‌ அனைத்தும்‌ தாமே வந்து பொருந்தினாலும்‌ சிவத்தின்‌ 
பெருமையை என்றும்‌ இகழேன்‌ என்று ஆன்மா கூறியது. 


29. ஆயத்து உய்த்தல்‌ 
கொளு : தேங்கமழ்‌ சிலம்பன்‌ பாங்கிற்‌ கூட்டியது. 


மணம்‌ நிறைந்த மாலையினை உடைய தலைவன்‌ தலைவியைத்‌ 
தோழியர்‌ கூட்டத்திடைக்‌ கொண்டுபோய்‌ விட்டது. 


சூளா மணியும்பர்க்‌(கு) ஆயவன்‌ 
சூழ்பொழில்‌ தில்லையன்னாய்க்‌(கு) 
ஆளா ஒழிந்ததென்‌ ஆருயிர்‌ 
ஆரமிழ்‌ தேஅணங்கே 
தோளா மணியே பிணையே 
பலசொல்லி என்னைதுன்னும்‌ 
நாளார்‌ மலர்ப்பொழில்‌ வாய்‌எழில்‌ 
ஆயம்‌ நணுகுகவே. 47 
பொருள்‌ :- தேவர்களின்‌ முடியணியாய்‌ விளங்குகின்ற 
இறைவன்‌ எழுந்தருளியுள்ள தில்லையை ஒத்த உனக்கு எனது அரிய 
உயிர்‌ அடிமையாயிற்று. என்‌ சொல்லி என்ன? நிறைந்த அமிழ்தே, 
அணங்கே, துளைப்படாத மணியே, பெண்மானே, நீ பலகாலும்‌ 

விளையாடுகின்ற பூக்களை உடைய சோலையிடத்து உன்னுடைய 





தோழியர்‌ கூட்டத்துள்‌ சென்று சேர்வாயாக (என்று தலைவன்‌ 
தலைவியை விடுத்தது). ஆளாய்‌ - அடிமையாய்‌, தோளா - 


துளைக்கப்படாத, துன்னும்‌ - நிறைந்த. அயம்‌ மெய்யடியரர்கள்‌ 


lid 


தத்துவப்பொருள்‌ :- தனக்கு இன்பத்தைத்‌ தரும்‌ சிவத்திடம்‌, 
தன்னை உண்மையான அடியார்‌ கூட்டத்துள்‌ கலந்திருக்க 
வைக்குமாறு உயிர்‌ வேண்டுவது. 


80. நின்று வருந்தல்‌ 
கொளு : பாங்கிற்‌ கூட்டிப்‌ பதிவயின்‌ பெயர்வோன்‌ 
நீங்கற்‌கு) அருமை நின்று நினைந்தது. 
தலைவியைத்‌ தோழியர்‌ கூட்டத்துள்‌ விடுத்துத்‌ தன்‌ ஊரை 
நோக்கிச்‌ செல்லும்‌ தலைவன்‌ தலைவியை விட்டு நீங்குவதற்கு 
இயலாத நிலையை நினைந்தது. 
பொய்யுடை யார்க்‌(கு)அரன்‌ போல்‌அக 
லும்மகன்‌ றாற்புணரின்‌ 
மெய்யுடை யார்க்கவன்‌ அம்பலம்‌ 
போல மிகநணுகும்‌ 
மையுடை வாட்கண்‌ மணியுடைப்‌ 
பூண்முலை வாணுதல்வான்‌ 
பையுடை வாளர வத்கு)அல்குல்‌ 
காக்கும்பைம்‌ பூம்புனமே. 48 


பொருள்‌ :- மை தீட்டப்‌ பெற்ற வாள்போன்ற கண்களையும்‌, 
மணிகளையும்‌ உடைய அணிகலன்களை அணிந்த முலையினையும்‌, 
ஒளி பொருந்திய நெற்றியினையும்‌, படத்தை உடைய பாம்பு போன்ற 
பிறப்புறுப்புப்‌ பகுதியையும்‌ கொண்ட உமையவளாகிய தலைவியைக்‌ 
காக்கின்ற இந்தப்‌ பூஞ்சோலை - அதனை விட்டு அகன்றால்‌ 
பொய்ம்மை உடையவர்க்கு அவர்தம்‌ முந்தைய தீவினைகள்‌ 
துன்பத்தைச்‌ செய்து சேய்மையன்‌ ஆவதுபோல மிக்க துயரத்தைத்‌ 
தரும்‌. அச்சோலையை அடைந்தால்‌ மெய்ம்மை உடையார்க்குச்‌ 
சிவபெருமானின்‌ அம்பலம்‌ பேரின்பத்தைத்‌ தந்து அண்மையில்‌ 
இருப்பதைப்‌ போல இன்பத்தைத்‌ தரும்‌. எனவே இச்சோலைகளைப்‌ 
பிரிதல்‌ அரிது என்று தலைவன்‌ கூறினான்‌. புணரின்‌ - அடைந்தால்‌, 

நணுகும்‌ - அருகிலிருக்கும்‌, மை - கண்மை, பூம்புனம்‌ - பூஞ்சோலை. 


தத்துவப்பொருள்‌ :- அடியார்‌ கூட்டத்தில்‌ உள்ள சிவத்தைக்‌ 
கண்ட ஆன்மா, சிவத்தை என்றும்‌ தான்‌ பிரியும்‌ தரத்ததன்று என்று 
வருந்தியது. 
பரங்தற்‌ கட்டம்‌ முற்றிற்று. 


8. இடந்தலைப்பாடு 
(இடந்தலைப்பாடு - இடத்திலே எதிர்ப்படுதல்‌) 


இடந்தலைப்பாடு என்பது தலைவியை தலைவன்‌ முதன்‌ 
முதலில்‌ சந்தித்த இடத்தில்‌ மீண்டும்‌ சந்திக்க முற்படுதல்‌. 
தலைப்பாடு - பற்றுக்கோடு. இது இயற்கைப்‌ புணர்ச்சிக்குப்‌ பின்‌ 
இரண்டாவதாக நிகழ்தல்‌ உண்டு. ஆனால்‌ மணிவாசகர்‌ பாங்கன்‌ 
கூட்டத்திற்குப்‌ பின்‌ மூன்றாவதாக அமைத்துள்ளார்‌. இப்பகுதி 
நடைபெறாமலும்‌ பாங்கற்‌ கூட்டம்‌ நிகழ்தல்‌ உண்டு. அதாவது 
இடந்தலைப்பாடு நிகழாதாயின்‌ பாங்கற்‌ கூட்டம்‌ நிகழும்‌. பாங்கற்‌ 
கூட்டம்‌ நிகழாதாயின்‌ இடந்தலைப்பாடு நிகழும்‌. எனவே 
இவ்விரண்டில்‌ ஏதேனும்‌ ஒன்றே நிகழும்‌. ஆயின்‌ இலக்கண 
உரைகாரர்கள்‌ இயற்கைப்‌ புணர்ச்சியும்‌ இடந்தலைப்பாடும்‌ நிகழ்ந்த 
பின்னர்‌ களவொழுக்கம்‌ நிகழுமாயின்‌ பாங்கற்‌ கூட்டமும்‌ நிகழும்‌ 
என்பர்‌. இது ஒரு துறையை மட்டும்‌ உடையது. 


1. பொழிலிடைச்‌ சேறல்‌ 


கொளு : ஐயரிக்‌ கண்ணியை ஆடிடத்‌ தேசென்றா) 
எய்துவன்‌ எனநினைந்கு) ஏந்தல்‌ சென்றது. 
வரிபரந்த கண்களை உடைய தலைவியை முன்பு விளையாடிய 
இடத்தே சென்று காண்பேன்‌ என எண்ணி வழி நாளும்‌ 
அத்தெய்வத்தின்‌ அருள்‌ கருதித்‌ தலைவன்‌ செல்லுதல்‌. 


என்னறி வால்வந்தகு) அன்றிது 
முன்னும்‌இன்‌ னும்முயன்றால்‌ 
மன்னெறி தந்தகு) இருந்தன்று 
தெய்வம்‌ வருந்தல்‌ நெஞ்சே 
மின்‌எறி செஞ்சடைக்‌ கூத்தப்‌ 
பிரான்வியன்‌ தில்லைமுந்நீர்‌ 

பொன்னெறி வார்துறை வாய்ச்சென்று 
மின்தோய்‌ பொழிலிடத்தே. 49 


பொருள்‌ :- தலைவியோடு கூடிய புணர்ச்சி நேற்று என்‌ 
முயற்சியால்‌ வந்தது அன்று. தெய்வத்தால்‌ (விதி) வந்தது. இன்னும்‌ 
நான்‌ முயன்றால்‌ இக்காதல்‌ ஒழுக்கத்தை அத்தெய்வம்‌ மிகுத்துத்‌ 
தரும்‌. ஆதலால்‌ நெஞ்சமே வருந்தாதே. மின்னலை வெல்கின்ற 
சடையை உடைய சிவபெருமானின்‌ தில்லையைச்‌ சூழ்ந்த கடல்திரை 
பொன்னைக்‌ கடற்கரையில்‌ சேர்க்கும்‌ துறையைச்‌ சேர்ந்த 
பூஞ்சோலையில்‌ அவளைச்‌ சென்று அடைவேம்‌ (என்று தலைவன்‌ 
கூறியது). மன்‌ நெறி தந்தது - நிலைபெற்ற தலைவியின்‌ காதலைத்‌ 
தெய்வம்‌ தந்தது. முந்நீர்‌ - கடல்‌, துறை - கடற்கரை. மின்‌எறி - 
மின்னலை வெல்கின்ற. 

தத்துவப்பொருள்‌ :- சிவம்‌ முன்பு எவ்விதக்‌ கைம்மாறும்‌ 
கருதாது சிவஞானம்‌ தந்தருளியது. அத்தகைய கருணைக்கு என்றும்‌ 
இடையீடு இன்மையால்‌ அவரருகில்‌ சென்று மீண்டும்‌ ஞானம்‌ 
பெறுவேன்‌ என ஆன்மா சென்றது. 


4. மதியுடம்படுத்தல்‌ 


மதியுடம்படுத்தல்‌ - அறிவை (தோழியின்‌) ஒருப்படுத்துதல்‌ 
எனப்‌ பொருள்படும்‌. தோழியின்‌ அறிவைத்‌ தன்‌ காதலுக்குத்‌ 
தலைவன்‌ ஒருப்படுத்திக்‌ கொள்ளுதலாம்‌ என்றவாறு. இயற்கைப்‌ 
புணர்ச்சியில்‌ தெய்வத்தின்‌ அருளால்‌ தலைவியைக்‌ கூடிய தலைவன்‌ 
பின்னும்‌ இடந்தலைப்‌ பாட்டிலோ, பாங்கனாலோ தலைவியைக்‌ 
கூடிய பின்‌ களவு வெளிப்பட்டு விடுமோ என அச்சமுற்றுத்‌ 
தலைவியைத்‌ திருமணம்‌ செய்தல்‌ வேண்டும்‌. அச்சப்படவில்லை 
எனின்‌ தோழியைத்‌ துணையாகப்‌ பெற்றுக்‌ களவொழுக்கத்தை நீளச்‌ 
செய்தல்‌ உண்டு. இதுவே இப்பகுதி. இது பத்து துறைகளை உடையது. 

"சேறல்‌, “துணிதல்‌, “வேழம்‌ வினாதல்‌, 

கலைமான்‌, வழி, பதி, பெயர்‌ வினா தல்லே, 


£மொழிபெறா துரைத்தல்‌, கருத்தறி வித்தல்‌, 
0 இடைவி னாதலோ டிச ரைந்தும்‌ 


மடவரற்‌ றோழிக்கு மதியுடம்‌ படுத்தல்‌) 

1. பாங்கியிடைச்‌ சேறல்‌ 


கொளு : கரந்துறை கிளவியில்‌ காதல்‌ தோழியை 
இரந்துகுறை உறுவல்‌என்றா) ஏந்தல்‌ சென்றது. 

(பாங்கற்‌ கூட்டத்தால்‌ தலைவியை எய்திப்‌ பின்‌ பிரிந்த 
தலைவன்‌ - தோழியின்‌ துணையால்‌ மீண்டும்‌ எய்தும்‌ என எண்ணி) 
பணிந்து சொல்லும்‌ சொற்களாலே தோழியிடம்‌ என்‌ குறையைக்‌ 
கூறுவேன்‌ என்று தலைவன்‌ சென்றது. 


எளிதன்று) இனிக்கனி வாய்வல்லி 
புல்லல்‌ எழில்மதிக்கீற்டு) 
ஒளிசென்ற செஞ்சடைக்‌ கூத்தப்‌ 
பிரானைஉன்‌ னாரின்‌என்கண்‌ 
தெளிசென்ற வேற்கண்‌ வருவித்த 
செல்லல்‌எல்‌ லாம்தெளிவித்கு) 
அளிசென்ற பூங்குழல்‌ தோழிக்கு 
வாழி அறிவிப்பனே. 50 


பொருள்‌ :- கோவைக்கனி போன்ற இதழை உடைய 
தலைவியை நான்‌ இடையீடு இல்லாது கூடுதல்‌ எளிய செயலல்ல. 
ஆதலால்‌ அழகிய திங்களின்‌ ஒளிபரந்த சிவந்த சடையை உடைய 
சிவபெருமானை நினையாதாரைப்‌ போல நான்‌ வருந்த, தலைவியின்‌ 
வேல்‌ போலும்‌ கண்கள்‌ என்னிடத்து உண்டாக்கிய இன்னாமை 
முழுமையும்‌ பூங்குழலை உடைய தோழியிடம்‌ குறிப்பினாலே 
சொல்வேன்‌ (என்றவாறு). புல்ல - புணர்தல்‌, தெளி - விளக்கம்‌ 
பொருந்திய, செல்லல்‌ - துன்பம்‌, அளி - வண்டு. 


தத்துவப்பொருள்‌ :- கூத்தப்பிரானை நினைபவர்‌ பிறர்க்குத்‌ 
துன்பம்‌ செய்யார்‌. 


2. குறையுறத்துணிதல்‌ 


கொளு : ஒரிடத்தவரை ஒருங்கு கண்டுதன்‌ 
பேரிடர்‌ பெருந்தகை பேசத்‌ துணிந்தது. 


தலைவியையும்‌ தோழியையும்‌ ஓரிடத்தில்‌ ஒருங்கு கண்ட 
தலைவன்‌ தன்னுடைய பெரிய துன்பத்தைச்‌ சொல்லத்‌ துணிந்தது. 

குவளைக்‌ கருங்கண்‌ கொடியேர்‌ 
இடையிக்‌ கொடிக்கடைக்கண்‌ 
உவளைத்‌ தனதுயிர்‌ என்றது 
தன்னோ(டு) உவமையில்லா 
தவளைத்தன்‌ பால்வைத்த சிற்றம்‌ 
பலத்தான்‌ அருளிலர்போல்‌ 
துவளத்‌ தலைவந்த இன்னலின்‌ 
னேயினிச்‌ சொல்லுவனே. 51 


பொருள்‌ :- குவளை போன்ற கருமையான கண்ணினையும்‌, 
கொடியை ஓத்த இடையினையும்‌ உடைய தலைவியின்‌ கடைக்‌ 
கண்கள்‌ - தோழியைத்‌ தன்‌ உயிர்‌ என்று கூறியது. ஆதலால்‌ 
தனக்கொப்பில்லாத உமையவளைத்‌ தன்‌ ஒரு கூறாகக்‌ கொண்ட 
சிற்றம்பலத்தானின்‌ அருளைப்‌ பெறாதவரைப்போல்‌ நான்‌ வருந்தும்‌ 
வண்ணம்‌ என்னிடம்‌ வந்த இன்னாமையை அவளிடம்‌ 
இனிச்சொல்வேன்‌ (என்றவாறு). உவளை - தோழியை (பக்கத்தில்‌ 
நின்றதால்‌ அவள்‌, இவள்‌ என்றாற்‌ போல்‌ உவள்‌ என்றாயிற்று) 
உவமையில்லாதவள்‌ - உமையவள்‌, துவள - வருந்த, இன்னலின்‌ 
- இன்னாமையை. 

தத்துவப்பொருள்‌ :- சிவமும்‌, திருவருளும்‌ பிரிப்பின்றி 
இருந்ததைக்‌ கண்ட ஆன்மா திருவருளாலேயே சிவத்தைக்‌ 
கூடமுடியும்‌ என்று உணர்ந்து திருவருளிடம்‌ குறையைக்‌ கூறுவேன்‌ 
என்றது. 


3. வேழம்‌ வினாதல்‌ 


கொளு : ஏழையர்‌ இருவரும்‌ இருந்த செவ்வியுள்‌ 
வேழம்‌ வினாஅய்‌ வெற்பன்‌ சென்றது. 


தலைவியும்‌ தோழியும்‌ இருந்த இடத்திற்குச்‌ சென்று யானை 
பற்றித்‌ தலைவன்‌ வினவியது. 


இருங்களி யாய்இன்றா) யான்‌இறு 
மாப்பஇன்‌ பம்பணிவோர்‌ 

மருங்‌(கு அளி யாஅனல்‌ ஆடவல்‌ 
லோன்தில்லை யான்மலையிங்‌(கு) 

ஒருங்‌(கு) அளி யார்ப்ப உமிழ்மும்‌ 
மதத்கு)இரு கோட்‌(டு)ஒருநீள்‌ 
கருங்களி யார்மத யானையுண்‌ 
டோவரக்‌ கண்டதுவே. 52 


பொருள்‌ [வ்‌ அடியவர்களோடு கூடி பெரிய 
மகிழ்வையுடையவனாய்‌ யான்‌ இன்று இறுமாப்பு அடையும்‌ 
வண்ணம்‌ பேரின்பத்தை எனக்களித்து, தீயின்கண்‌ ஆடவல்லனாகிய 
தில்லையான்‌ மலையில்‌, வண்டுகள்‌ மொய்க்கின்ற மும்மதம்‌, 
இருகொம்புடன்‌ நீண்ட கரிய களிப்புடைய ஒரு மத யானை 
வருவதைக்‌ கண்டதுண்டோ உரைமின்‌! (என்றவாறு). பணிவோர்‌ - 
அடியார்‌, இருங்களி - பெரிய மகிழ்ச்சி. அளியா - அளித்து. 


தத்துவப்பொருள்‌ :- சிவபெருமான்‌ தன்‌ அருட்குரியாரைத்‌ 
தன்‌ அடியாரோடு கூட்டி மகிழ்விப்பான்‌ என்பது கூறப்பட்டது. 


4. கலைமான்‌ வினாதல்‌ 


கொளு : சிலைமான்‌ அண்ணல்‌ கலைமான்‌ வினாயது. 


வில்‌ தொழிலில்‌ வல்ல தலைவன்‌ கலைமான்‌ வந்ததா என 
வினவியது. 


கருங்கண்‌ ணனையறி யாமைநின்‌ 
றோன்தில்லைக்‌ கார்ப்பொழில்வாய்‌ 
வருங்கண்‌ நனையவண்‌ டாடும்‌ 
வளரிள வல்லியன்னீர்‌ 
இருங்கண்‌ அனைய கணைபொரு 
புண்புண ரிப்புனத்தின்‌ 
மருங்கண்‌ அனையதுண்‌ டோவந்தகு) 
ஈங்கொரு வான்கலையே. 53 


பொருள்‌ :- கரிய திருமால்‌ அறியாதவண்ணம்‌ நின்றவனது 
தில்லையில்‌ உண்டான சோலையிடத்து மேனியில்‌ தேன்‌ நனையும்‌ 
வண்ணம்‌ வண்டுகள்‌ மொய்த்து ஒலிக்கின்ற வளரும்‌ கொடியை 
ஒத்த பெண்களே, உங்கள்‌ கண்களைப்‌ போன்று அம்பு தைத்ததால்‌ 
உண்டான புண்ணோடு கூடிய பெரிய மான்‌ ஒன்று இப்புனத்தின்‌ 
கண்‌ வந்தது உண்டோ. (என்றவாறு). கரியமால்‌ அறியாவண்ணம்‌ - 

அடிமுடி தேடிய புராண வரலாறு குறிப்பிடப்‌ பெறுகிறது. 
கருங்கண்ணன்‌ - திருமால்‌, வரும்கண்‌ நனைய வண்டுகள்‌ - தன்‌ 
உடம்பில்‌ தேன்‌ நனையும்‌ வண்ணம்‌ ஆடும்‌ வண்டுகள்‌, இரும்கண்‌ 
- பெரிய கண்‌, புணரி - பொருந்தி, வான்௧லை- கலைமான்‌ (மான்‌). 
அண்‌ அனையது - அணுகுவது போல்வதாய்‌. 





தத்துவப்பொருள்‌ :- சிவபெருமான்‌ தன்முனைப்பு 
உடையோருக்கு அறியலாகாதவன்‌ என்பது கூறப்பட்டது. 


5. வழி வினாதல்‌ 


கொளு : கலைமான்‌ வினாய கருத்து வேறறிய 
மலைமான்‌ அண்ணல்‌ வழி வினாயது 


வேழம்வந்ததோ கலைமான்‌ வந்ததோ எனக்‌ கேட்ட கருத்து 
வேறானபடியால்‌, மலையை ஒத்த தலைவன்‌ அவர்களின்‌ ஊருக்கு 
வழி கேட்டல்‌. 


சிலம்பணி கொண்டசெஞ்‌ சீறடி 
பங்கன்தன்‌ சீரடியார்‌ 
குலம்பணி கொள்ள எனைக்கொடுத்‌ 
தோன்கொண்டு தான்‌ அணியும்‌ 
கலம்பணி கொண்டிடம்‌ அம்பலம்‌ 
கொண்டவன்‌ கார்க்கயிலைச்‌ 
சிலம்பணி கொண்டநும்‌ சீறூர்க்‌(கு) 
உரைமின்கள்‌ செல்நெறியே. 54 


பொருள்‌ :- சிலம்பு அணிந்த சிறிய அடியை உடைய 
உமையவளை ஒரு பாகத்தில்‌ கொண்டவனும்‌, அவனுடைய 
அடியவர்களுக்கு நான்‌ பணி செய்யும்‌ வண்ணம்‌ அவர்கட்கு என்னை 
அடிமையாக்கியவனும்‌, தான்‌ அணிகின்ற அணிகலன்கள்‌ யாவும்‌ 
பாம்பாகக்‌ கொண்டவனும்‌, வாழும்‌ இடத்தை பொன்னம்பலமாகக்‌ 
கொண்டவனும்‌ ஆகிய கூத்தப்பெருமானுடைய கயிலை மலையை 
அழகு செய்யும்‌ நும்மூர்க்குச்‌ செல்லும்‌ வழியைக்‌ கூறுமின்‌ 
(என்றவாறு). யானை, மான்‌ இவை பற்றித்‌ தலைவன்‌ கேட்க - இவன்‌ 
வேறு ஒரு குறிப்பினால்‌ இவ்வாறு கேட்கிறான்‌ என்று அறிந்த 
தோழியின்‌ உணர்வை அறிந்த தலைவன்‌, அதனை மாற்றிட ஊரின்‌ 

வழி கேட்டான்‌. பணிகொள்ள - பணியாற்ற, கலம்‌ - அணிகலன்‌, 
சிலம்பு - மலை. 


தத்துவப்பொருள்‌ :- ஆணவம்‌, பாசஞானம்‌ பற்றி வினவிய 
ஆன்மா சிவத்தின்‌ ஊராகிய சிவஞான பூமிக்குச்‌ செல்லும்‌ வழியைக்‌ 
கேட்டது. சிவம்‌ வாழும்‌ சிவஞான பூமியை அறிந்தாலன்றிச்‌ 
சிவத்தைத்‌ தலைப்பெய்தலாகாமையின்‌ அதற்குரிய நெறியை 
வினவினான்‌. 


6. பதி வினாதல்‌ 


கொளு : பதியொடு பிறவினாய்‌ மொழிபல மொழிந்து 
மதியுடம்‌ படுக்க மன்னன்‌ வலிந்தது. 


வழி வினாவவும்‌, திருவருள்‌ வழி உணர்த்தாமையைக்‌ கண்ட 
உயிர்‌, திருவருள்‌ முன்‌ நின்று சிவஞான பூமியை எய்துதற்குரிய 
வழியை உணர்த்தீராயினும்‌, நம்பதியின்‌ பெயரையேனும்‌ 
உணர்த்துதல்‌ பழியன்றே! அதனை அருளாகிய நீர்‌ உணர்த்தாவிடின்‌, 
அறியும்‌ உபாயம்‌ வேறின்று; ஆதலால்‌ அதனையேனும்‌ கூறுமின்‌! 
என்றல்‌. 


ஒருங்‌(கு)அட மூவெயில்‌ ஒற்றைக்‌ 
கணைகொள்சிற்‌ றம்பலவன்‌ 
கருங்கடம்‌ மூன்றுகு நால்வாய்க்‌ 
கரியுரித்‌ தோன்கயிலை 
இருக்கடம்‌ மூடும்‌ பொழில்‌எழில்‌ 
கொம்பர்‌அன்‌ னீர்களின்னே 
வருங்கள்தம்‌ ஊர்பகர்ந்‌ தால்பழி 
யோஇங்கு வாழ்பவர்க்கே. 55 
பொருள்‌ :- மூன்று கோட்டைகளையும்‌ ஒருங்கே அழியும்படி 
ஒரு தனி அம்பை விடுத்த சிற்றம்பலவன்‌ மூன்று மதங்களைக்‌ 
கொண்ட யானையின்‌ தோலை உரித்தவன்‌. அப்படிப்பட்ட அவனின்‌ 
கயிலைக்கண்‌ பெரிய காடுகளால்‌ (மரம்‌) மூடப்பெற்ற சோலையில்‌ 
நிற்கின்ற அழகுடைய கொம்பு போன்றவர்களாகிய நீங்கள்‌, இங்கே 
வந்து உங்களது ஊரை உரைத்தால்‌, இம்மலையில்‌ வாழ்பவர்க்குப்‌ 
பழியாகுமோ? என்றவாறு. முப்புரத்தை ஓரம்பால்‌ அழித்ததை, “ஈரம்பு 

கண்டிலம்‌ ஏகம்பர்‌ தம்‌ கையில்‌ - ஓரம்பே முப்புரம்‌' (பா. 276) 
என்று திருவாசகத்தில்‌ மாணிக்கவாசகர்‌ குறிப்பிடுவார்‌. கருங்கடம்‌ 
- கருமையான மதநீர்‌, நால்வாய்‌ - யானை, இரும்கடம்‌ - காடு, 
வருங்கள்தம்‌ - வாருங்கள்‌ உம்முடைய. 


தத்துவப்பொருள்‌ :- சிவஞானபூமியை அடைவதற்குரிய 
வழியைக்‌ கூறவில்லை என்றாலும்‌ பதியின்‌ பெயரையேனும்‌ 
உணர்த்துவது பழியன்றே என்று ஆன்மா கேட்டுக்‌ கொண்டது. 


7. பெயர்‌ வினாதல்‌ 


கொளு : பேரமைத்‌ தோளியர்‌ பேர்‌ வினாயது. 


பெரிய மூங்கிலை ஒத்த தோள்களை உடைய பெண்களின்‌ 
பெயரைக்‌ கேட்டது. 


தாரென்ன வோங்கும்‌ சடைமுடி 
மேல்தனித்‌ திங்கள்வைத்த 
காரென்ன ஆரும்‌ கடைமிடற்றா) 
அம்பல வன்கயிலை 
ஊரென்ன என்னவும்‌ வாய்திற 
வீர்‌ஒழி வீர்பழியேல்‌ 
பேரென்ன வோஉரை யீர்விரை 
யீர்ங்குழற்‌ பேதையரே. 56 


பொருள்‌ :- உயர்ந்த சடைக்கு மேலே பிறைச்சந்திரனை 
வைத்து, மாலையாகக்‌ கொண்ட மேகம்‌ என்று சொல்லும்வண்ணம்‌ 
கருநிறத்தைக்‌ கொண்ட கழுத்தினை உடைய அம்பலவாணனின்‌ 
கயிலையின்‌ கண்‌ உம்முடைய ஊர்‌ எது என்று சொல்வதற்கு வாய்‌ 
திறக்காது இருக்கின்றீர்‌. அவ்வாறு கூறுவது பழியாயின்‌ அதனை 
விட்டு விட்டு உம்முடைய பெயர்‌ எத்தன்மையது என்பதையாவது 
நறுமணமிக்க கூந்தலை உடைய பேதையீர்‌ கூறுவீராக. ஊரின்‌ பெயர்‌ 
கூறுதல்‌ பழி என்றால்‌ உமது பெயர்‌ கூறுங்கள்‌ என்றான்‌ தலைவன்‌. 
தார்‌ - மாலை, கார்‌ - மேகம்‌, விரை - மணம்‌, ஈர்ங்குழல்‌ - சுருண்ட 
கூந்தல்‌. 





தத்துவப்பொருள்‌ :- இடம்‌ வினாவிய பொழுது பதில்‌ 
தராமையைக்‌ கண்டு, ஆன்மா இன்பத்தைப்‌ பயக்கும்‌ நும்‌ 
திருப்பெயர்‌ யாது என்று திருவருளைக்‌ கேட்டது. 

8. மொழி பெறாது கூறல்‌ 


கொளு : தேமொழி யவர்‌ வாய்மொழி பெறாது 
மட்டவிழ்‌ தாரோன்‌ கட்டு ரைத்தது. 


தேனை ஓத்த வார்த்தைகளைக்‌ கொண்ட பெண்களிடம்‌ ஒரு 
சொல்லும்‌ பெறாத வகையால்‌, தேனை உடைய மாலைகளைக்‌ 
கொண்ட தலைவன்‌ கூறியது. 


இரதம்‌ உடைய நடம்‌ஆட்‌(டு) 
உடையவர்‌ எம்முடையர்‌ 
வரதம்‌ உடைய அணிதில்லை 
அன்னவர்‌ இப்புனத்தார்‌ 
விரதம்‌ உடையர்‌ விருந்தொடு 
பேச்சின்மை மீட்டதன்றேல்‌ 
சரத முடையர்‌ மணிவாய்‌ 
திறக்கில்‌ சலக்கென்பவே. 57 


பொருள்‌ :- இனிமை உடையதாகிய ஆனந்த நடனத்தை 
உடையவர்‌ எம்முடைய தலைவர்‌. அவருடைய அழகிய தில்லையை 
ஒத்தவராகிய, இப்புனத்தில்‌ நின்ற இவர்கள்‌ எதிர்‌ வந்து 
விருந்தினர்களோடு பேசாமையை விரதமாக உடையவர்கள்‌ 
போலும்‌. அல்லது வாய்‌ திறந்தால்‌ முத்து உதிரும்‌ என்ற நினைப்பை 
உடையவர்கள்‌ போலும்‌ (என்று தலைவன்‌ கூறினான்‌). இரதம்‌ - 
சுவை, இனிமை, ஆட்டு - நடனம்‌ உடையவர்‌ - தலைவர்‌, வரதர்‌ - 
விரும்பியவற்றைக்‌ கொடுப்பவர்‌, சரதம்‌ - மெய்ம்மை (வழக்கம்‌), 
மணி - ஈண்டு முத்து, சலக்கு - விரைவு. 





தத்துவப்பொருள்‌ :- ஆனந்தக்‌ கூத்தப்பெருமான்‌ உயிர்களுக்கு 
முத்தி நிலையில்‌ கரும்பைத்‌ தேனைப்‌ பாலைக்‌ கட்டியை 
ஒத்திருப்பதனாதலானும்‌ அவன்‌ நடம்‌ தன்னைக்‌ கண்டார்க்கு 
வேறொன்றையும்‌ விரும்பாத பேரின்பம்‌ பயத்தலானும்‌, 
“இரதமுடைய நடமாட்டுடையவர்‌” எனப்‌ பெற்றது. நடம்‌ - 
ஐந்தொழில்‌ நடனம்‌. 


9. கருத்தறிவித்தல்‌ 
கொளு : உரைத்தது உரையாது கருத்தறி வித்தது. 

தனது கூற்றுக்கள்‌ பலவற்றானும்‌ தோழி தன்‌ கருத்து இதுவென 
உணர்ந்து சொல்லாது நிற்றலின்‌, பின்னர்த்‌ தன்‌ கருத்தைத்‌ தழை 
காட்டு முகத்தால்‌ தலைமகன்‌ புலப்படக்கூறல்‌. 
வின்னிற வாணுதல்‌ வேல்நிறக்‌ 
கண்மெல்‌ லியலைமல்லல்‌ 
தன்னிறம்‌ ஒன்றில்‌ இருத்திநின்‌ 
றோன்தன(கு) அம்பலம்போல்‌ 
மின்னிற நுண்ணிடைப்‌ பேரெழில்‌ 
வெண்ணகைப்‌ பைந்தொடியிர்‌ 
பொன்னிற அல்குலுக்‌(கு ஆமோ 
மணிநிறப்‌ பூந்தழையே. 58 


பொருள்‌ :- வில்லைப்‌ போன்ற நெற்றியையும்‌, வேல்‌ போன்ற 
கண்களையும்‌ உடைய உமையவளைத்‌ தன்‌ திருமேனியின்‌ ஒரு 
பக்கத்தே இருத்திக்கொண்ட கூத்தப்பெருமானின்‌ 
தில்லையம்பலத்தை ஓத்த வாக்கினால்‌ உரைக்கவும்‌ அரிதாகிய 
நுண்ணிய இடையையும்‌, வெண்மையான பற்களையும்‌, பசுமையான 
வளையல்களையும்‌ உடைய பெண்களே, இப்பசுந்தழை உமது 
பொன்னிறமான அல்குலுக்குத்‌ தகுமோ? தகுதியுடையதாயின்‌ 
அணிந்து கொள்வீர்களாக (என்றவாறு). வில்நிறம்‌, வேல்நிறம்‌, 
மின்நிறம்‌ என்பனவற்றில்‌ நிறம்‌ - இயல்பு, தன்னிறம்‌ - தன்மேனி, 
பொன்னிறம்‌ - பொன்‌ போன்ற நிறம்‌. 


தத்துவப்பொருள்‌ :- அல்குல்‌ என்பது உடல்‌ ஆனந்த நிலையம்‌. 
காமநூலும்‌ அதனைச்‌ சுகாலயம்‌, போகாலயம்‌ என்றும்‌ கூறும்‌. ஈண்டு 
பேரின்ப நிலைக்களனாகிய அருவச்சிவத்தோடு ஒன்றுகின்ற அருள்‌ 
அனுபவம்‌. பச்சிலை - சிவத்திற்குச்‌ சாத்தும்‌ வில்வம்‌, மருவு, 
கொழுந்து, அறுகு ஆகிய பச்சிலைகள்‌. “யாவர்க்குமாம்‌ இறைவற்கு 
ஒரு பச்சிலை” - திருமுறை. 


10. ஒடை வினாதல்‌ 
கொளு : வழிபதி பிறவினாய்‌ மொழிபல மொழிந்தது. 


வழியையும்‌, ஊரையும்‌, பெயரையும்‌, பதியையும்‌ வினவிய 
தலைவன்‌ அவர்களது இடை முதலியவற்றைப்‌ பற்றிக்‌ கூறியது. 


கலைக்கீழ்‌ அகல்‌ அல்குல்‌ பாரமகு) 

ஆரம்கண்‌ ஆர்ந்கு) இலங்கு 
முலைக்கீழ்ச்‌ சிறிதின்றி நிற்றல்முற்‌ 
றாகு அன்று) இலங்கையர்கோன்‌ 
மலைக்கீழ்‌ விழச்செற்ற சிற்றம்‌ 
பலவர்வண்‌ பூங்கயிலைச்‌ 
சிலைக்கீழ்க்‌ கணையன்ன கண்ணீர்‌ 
எதுநுங்கள்‌ சிற்றிடையே. 59 


பொருள்‌ :- மேகலைக்‌ கீழ்‌ அமைந்துள்ள அல்குலின்‌ பாரம்‌ 
முத்துவடம்‌ அணிந்த முலையின்கீழ்‌ அமைந்த இடை இல்லாது 
இருப்பதால்‌ தாங்க முடியாததாகும்‌. கயிலையை எடுத்த இலங்கை 
அரசன்‌ இராவணன்‌ மலையின்‌ கழ்‌ விழும்‌ வண்ணம்‌ சென்ற, 
சிற்றம்பலத்தானின்‌ அழகினை உடைய கயிலையில்‌ நிற்கின்ற 
வில்லும்‌, அதில்‌ வைத்த அம்பு போலும்‌ புருவத்தையும்‌ 
கண்களையும்‌ உடைய பெண்களே. உம்முடைய சிற்றிடை யாது? 
எம்முடைய கண்களுக்குப்‌ புலனாகவில்லை (என்றவாறு). கலை - 
மேகலை என்ற அணி, ஆரம்‌ - முத்துமாலை, இலங்கையர்கோன்‌ - 
இராவணன்‌, சிலை - வில்‌. 


தத்துவப்பொருள்‌ :- பெண்களே! கலைகளைந்தினுக்கும்‌ 
அப்பாற்பட்டதான இன்பநிலைக்களம்‌ அதுவாகும்‌; தூயஞானமே 
மாலையாக விளங்கும்‌ பர-அபரஞானங்களாகிற முலைக்கீழ்‌ 
ஆதாரமின்றியிருத்தல்‌ இயலாததொன்று ஆதலால்‌ ஞானங்களையும்‌ 
போகாலயத்தையும்‌ இயைவித்து நிற்கும்‌ உமது சிற்றிடை எது? 
தெரிகின்றதில்லையே என்றவாறு. 

அன்று - கயிலையை இராவணன்‌ பெயர்த்த அன்று. 
இலங்கையர்‌ கோன்‌ - இராவணன்‌. இராவணனது ஆணவத்தை 
அடக்கி ஆட்கொண்ட சிற்றம்பலநாதரது வில்லில்‌ கோக்கப்பெற்ற 
அம்பை ஓத்த கண்ணீர்‌ என விளித்தமையால்‌, அம்பு 
வில்லைவிட்டுப்‌ பெயராதே முப்புரம்‌ எரித்து வெற்றி தந்ததுபோல, 
நும்‌ கண்களும்‌ புருவ வில்லோடு பொருந்தியிருந்தே என்‌ ஆற்றல்‌ 
அடக்கி வெற்றி கண்டது என்றானாம்‌. 


அல்குல்‌ முதலியனபற்றி முன்பாட்டில்‌ உரைத்தாம்‌. ஆதாரம்‌ 
இன்றி ஆதேயம்‌ நிலைபெறாது என்பது தருக்கமரபாதலின்‌ மேலே 
ஞானம்‌ உண்மையாலும்‌, கீழே இன்பம்‌ உண்மையானும்‌ இடையே 
இவற்றை இயைவிப்பதான அனுபவமும்‌ உணர்வுமான இடை 
இருத்தல்வேண்டும்‌ என்று கருதிக்‌ கூறினனாம்‌ என்க, 

5. இருவரும்‌ உள்வழி அவன்‌ வரவுணர்தல்‌ 


தலைவன்‌, தோழியும்‌ தலைவியும்‌ தனித்திருக்கும்‌ நிலைமையை 
அறிந்து சென்று யானை வினாவுதல்‌ முதலிய நிகழ்வுகளைச்‌ செய்ய, 
அவை பற்றிய அவனது உள்ளக்‌ கருத்தைத்‌ தோழி அறிந்து 
கொள்ளுதல்‌. இது இரண்டு துறைகளை உடையது. ஐயம்‌, நாடல்‌ 
ஆங்கவை இரண்டும்‌ மையறு தோழி அவன்‌ வர உணர்தல்‌. 


1. ஐயுறுதல்‌ 


கொளு : அடற்கதிர்‌ வேலோன்‌ தொடர்ச்சி நோக்கித்‌ 
தையல்‌ பாங்கி ஐயம்‌ உற்றது. 


நெற்றியினைத்‌ தொடும்‌ ஒளி பொருந்திய வேலினை உடைய 
தலைவன்‌ தொடர்ச்சியாக, இடைவிடாது வந்து போவதைக்‌ கண்டு 


தோழி ஐயுற்றாள்‌. 


பல்‌இல னாகப்‌ பகலைவென்‌ 
றோன்தில்லை பாடலர்போல்‌ 
எல்‌இலன்‌ நாகத்தொ(டு) ஏனம்‌ 
வினா இவன்‌ யாவன்கொலாம்‌ 
வில்‌இலன்‌ நாகத்‌ தழைகையில்‌ 
வேட்டைகொண்‌ டாட்டமெய்ஓர்‌ 
சொல்‌இலன்‌ ஆகற்ற வாகட 
வான்இச்‌ சுனைப்புனமே. 60 


பொருள்‌ :- பல்‌ இல்லாதவனாகச்‌ சூரியனை வென்றவனாகிய 
சிவபெருமானது தில்லையைப்‌ பாடாதவர்களைப்‌ போல ஓளி 
இழிந்தவனாய்‌ யானையையும்‌, பன்றியையும்‌ கேட்கின்ற இவன்‌ யார்‌? 
இவன்‌ தொழில்‌ வேட்டையாடுவதாகத்‌ தெரிகிறது. ஆனால்‌ 
கையிலோ வில்லில்லை. கையில்‌ நாகமரத்தின்‌ தழை வைத்துள்ளான்‌. 
இவன்‌ உண்மையான சொல்‌ ஒன்றையும்‌ கூறவில்லை. இவ்வாறு 
பேசுவதற்கு எங்குக்‌ கற்றான்‌? இச்சோலையையே சுற்றி வருகின்றான்‌. 
இவன்‌ யாவனோ? (என்று ஐயுற்றாள்‌ தோழி). தக்கன்‌ யாகத்தில்‌ 
கலந்து கொண்டதால்‌ சூரியனுடைய பல்தகர்க்கப்‌ பெற்றது புராண 
வரலாறு. அது இங்குக்‌ குறிக்கப்‌ பெற்றுள்ளது. பகலை - சூரியனை, 

நாகம்‌ - யானை, ஏனம்‌ - பன்றி, நாகம்‌ - நாகமரம்‌, ஆகற்றவா - 
எப்படிக்‌ கற்றான்‌. கடவான்‌ - அகலான்‌. 


தத்துவப்பொருள்‌ :- எல்‌ - ஒளி. என்றும்‌ திவத்தியானம்‌ 
செய்யும்‌ சிவஞூனியர்த்‌ கத்தில்‌ எல்லா ம்‌ தவரும்‌ தெய்வீக 
ஓஹி_தஇதமழும்‌. அங்ஙனம்‌ செய்யாதவர்‌ முகம்‌ மழையில்‌ நனைந்த 
காகம்‌ போல ஒளி குன்றிக்‌ கருமையாய்த்‌ தோன்றும்‌. அதலின்‌ 
“தில்லை பாடலர்‌ போல்‌ எல்லிலன்‌” என்றது. 


2. அறிவு நாடல்‌ 


கொளு : வெற்பன்‌ வினாய சொற்பதம்‌ நோக்கி 
நெறிகுழற்‌ பாங்கி அறிவு நாடியது. 


தலைவன்‌ முன்பு கேட்ட வினாக்களை எல்லாம்‌ ஆராய்ந்து 
பார்த்துச்‌ சுருண்ட கூந்தலை உடைய தோழி தன்னுடைய 
அறிவினால்‌ அவனுடய எண்ணத்தை அறிந்தது. 


ஆழமன்‌ னோஉடைத்கு) இவ்வையர்‌ 
வார்த்தை அனங்கன்நைந்து 
வீழமுன்‌ நோக்கிய அம்பலத்‌ 
தான்வெற்பின்‌ இப்புனத்தே 
வேழமுன்‌ னாய்க்கலை யாய்ப்பிற 
வாய்ப்பின்னும்‌ மென்தழையாய்‌ 
மாழைமென்‌ நோக்கி யிடையாய்க்‌ 
கழிந்தது வந்துவந்தே. 61 


பொருள்‌ :- முன்‌ ஒரு காலத்தில்‌ மன்மதன்‌ அழிந்து சாம்பல்‌ 
பொடியாய்‌ வீழ, தன்‌ நெற்றிக்‌ கண்ணால்‌ நோக்கிய 
சிவபெருமானின்‌ மலையைச்‌ சார்ந்த இச்சோலையின்‌ கண்ணே 
தலைவன்‌ கூறுவது - யானையாய்‌, மானாய்‌, பின்‌ வேறு சிலவாய்‌ 
இன்னும்‌ மெல்லிய தழையாய்த்‌ தொடர்ந்து வந்து முடிந்த நிலையில்‌, 
பேதைமைத்‌ தன்மை உடைய மெல்லிய நோக்கத்தைக்‌ கொண்ட 
தலைவியின்‌ இடையாய்‌ நின்றது. எனவே தலைவனுடைய 
வார்த்தைகளை மிகவும்‌ பொருள்‌ பொதிந்தவையாகும்‌ (எனத்‌ தோழி 
ஐயம்‌ தீர்ந்தாள்‌). முன்பாடலில்‌ ஐயுற்ற தோழி தலைவனின்‌ 
வினாக்களை வரிசைப்படுத்திப்‌ பார்த்து அவன்‌ காதல்‌ நிலையை 
ஒருவாறு அறிந்தாள்‌ என்பது கருத்து. ஆழம்‌ - பொருள்‌ பொதிந்த, 

ஐயர்‌ - தலைவன்‌, அனங்கன்‌ - மன்மதன்‌, மாழை - மென்மை. 


தத்துவப்பொருள்‌ :- உயிர்‌ வேறு ஏதோ வினாவுவது போல 
வந்து, சிவபோகத்தையும்‌ அதற்கு வாயிலான ஞானத்தையுமே 
வினாவி, அவற்றையே நாடலின்‌ இவன்‌ சொல்‌ ஆழமுடைத்தென்று 
அவன்‌ நினைவை அறிதல்‌. 


வரும்‌ உள்வ வன்‌ வாவணர்தல்‌ 


6. முன்னுற உணர்தல்‌ 


தலைவிக்குத்‌ தலைவனிடத்தே கூட்டம்‌ ஏற்பட்டமையைத்‌ 
தோழி அறிதல்‌. இது ஒருதுறையைக்‌ கொண்டது. முன்‌ உறவு - முன்‌ 
உற்றது. 


1. வாட்டம்‌ நிறைதல்‌ 


கொளு : மின்னிடை மடந்தை தன்னியல்‌ நோக்கி 
வீங்கு மென்முலைப்‌ பாங்கி பகர்ந்தது. 
மின்னலைப்‌ போன்ற இடையை உடைய தலைவியின்‌ 
இயல்பினை நோக்கி பெருத்த மென்மையான முலையை உடைய 
பாங்கி கூறியது. 
நிருத்தம்‌ பயின்றவன்‌ சிற்றம்‌ 
பலத்துநெற்‌ றித்தனிக்கண்‌ 
ஒருத்தன்‌ பயிலும்‌ கயிலை 
மலையின்‌ உயர்குடுமித்‌ 
திருத்தம்‌ பயிலும்‌ சுனைகுடைந்கு) 
ஆடிச்‌ சிலம்பெதிர்கூய்‌ 
வருத்தம்‌ பயின்றுகொல்‌ லோவல்லி 
மெல்லியல்‌ வாடியதே. 62 


பொருள்‌ :- திருச்சிற்றம்பலத்து நடனம்‌ பயின்றவனும்‌, 
நெற்றியின்‌ கண்‌ ஒப்பற்ற கண்ணை உடையவனும்‌ ஆகிய 
சிவபெருமான்‌ எழுந்தருளியிருக்கின்ற கயிலை மலையின்‌ கண்‌ 
உச்சியிலுள்ள தீர்த்தமாகிய சுனையில்‌ குடைந்து குடைந்து ஆடியும்‌, 
மலைக்கு எதிரான எதிரொலியை அழைத்தும்‌ விளையாட்டைப்‌ 
பயின்றதாலோ, வேறு எதனாலோ தலைவியே நீ வாடியது (எனத்‌ 
தோழி வினவினாள்‌). நிருத்தம்‌ - நடனம்‌, திருத்தம்‌ - தீர்த்தம்‌, சிலம்பு 
- மலை, கூய்‌ - எதிரொலிக்கக்கூவி, வல்லி - தலைவி. பயிலுதல்‌ - 

இடைவிடாது பழகுதல்‌. 

தத்துவப்பொருள்‌ :- உலகம்‌ காரியப்பட ஐந்தொழில்‌ 
நடனத்தை இடைவிடாது புரிதலின்‌ நிருத்தம்‌ பயின்றவன்‌ என்றார்‌. 
கயிலைமலையின்‌ திருத்தம்‌ பயிலும்‌ சுனை குடைந்தாடி என்றது 
அவன்‌ கருணையில்‌ திளைத்தல்‌. 


முன்னுற உணர்தல்‌ முற்றிற்று, 
7. குறையுற உணர்தல்‌ 


தலைவன்‌ முன்னர்‌ தலைப்பாடுடையனாய்ச்‌ சென்று வேழம்‌ 
வினாதல்‌ முதலியன செய்தாற்‌ போலன்றி வழிபாடு செய்யும்‌ 
இயல்பினனாய்‌ நின்று தோழியிடம்‌ தன்னுடைய குறையைப்‌ 
புலப்படுத்த அதனால்‌ தோழி அவன்‌ கருத்தை அறிதல்‌. இது நான்கு 
துறைகளை உடையது. 


1. குறையுற்று நீற்றல்‌ 
கொளு : கறையுற்ற வேலவன்‌ குறையுற்றது. 


குருதிக்கறை படிந்த வேலை உடைய தலைவன்‌ தன்னுடைய 
குறையைச்‌ சொன்னது. 


மடுக்கோ கடலின்‌ விடுதிமில்‌ 
அன்றி மறிதிரைமீன்‌ 
படுக்கோ பணிலம்‌ பலகுளிக்‌ 
கோபரன்‌ தில்லைமுன்றில்‌ 
கொடுக்கோ வளையற்று நும்ஐயர்க்‌(கு) 
ஆயகுற்‌ றேவல்‌ செய்கோ 
தொடுக்கோ பணியீர்‌ அணியீர்‌ 
மலர்நும்‌ சுரிகுழற்கே. 63 


பொருள்‌ :- படகைக்‌ கடலில்‌ படியச்‌ செலுத்துவேனோ 
அல்லது அலைகளை உடைய கடலில்‌ சென்று மீன்‌ வேட்டை 
புரிவேனேோ அல்லது முத்துக்‌ குளிக்கேனேோ அல்லது 
சிவபெருமானின்‌ தில்லை முன்றில்‌ சங்கு வளைகளை விற்பேனோ 
அல்லது உம்முடைய தாய்‌ தந்தையர்‌ இட்ட ஏவல்களைச்‌ 
செய்வேனோ அல்லது தேன்‌ பொருந்திய மலரை உம்முடைய 

சுருண்ட குழலுக்கு ஏற்பத்‌ தொடுப்பேனோ? எது செய்யவேண்டும்‌? 
சொல்லுமின்‌! (என்று தலைவன்‌ தோழியிடம்‌ கூறினான்‌). மடுத்தல்‌ 
- செலுத்துதல்‌, திமில்‌ - படகு, படுக்கோ - பிடிப்பனோ, பணிலம்‌ 


- முத்து, வளை - வளையல்‌, ஐயர்‌ - பெற்றோர்‌. 


தத்துவப்பொருள்‌ :- திருவருளிடம்‌ சென்று ஆன்மாவானது 
அடிமையாய்‌, உமக்கே அளாய்‌ குற்றேவல்‌ செய்வேன்‌ என்று 
விண்ணப்பித்தல்‌. பிறவிக்கடலைக்‌ கடப்பதற்காக நான்‌ 
திருவடிப்புணை பற்றிச்‌ செல்வேன்‌ என்பான்‌ 'விடுதிமில்‌ கடலின்‌ 
மடுக்கோ' என்கின்றான்‌. 

ஐம்பொறிகளாகிய சுறாமீன்கள்‌, பிறவிக்கடலைக்‌ கடக்க 
முயலுகின்ற என்னை விழுங்கி விடயசுகங்களில்‌ அழ்த்தாவண்ணம்‌ 
அவற்றைச்‌ சிவஞானத்‌ துரட்டியால்‌ குத்திக்கொன்று வென்று 
சிவக்கருணைக்கு இலக்காவேன்‌ என்பான்‌ “மீன்‌ படுக்கோ' 
என்கின்றான்‌. 

மலச்சேற்றுள்‌ இருவினைக்‌ கயிற்றால்‌ கட்டுண்டு கிடக்கும்‌ 
ஆன்மாவை இறைவன்‌ அணியத்தக்க முத்துப்போல எடுத்துச்‌ 
சூட்டுவேன்‌ என்பான்‌ 'பணிலம்‌ பல குளிக்கோ' என்கின்றான்‌. 

திருவனந்தல்‌ முதலிய பல சந்திகளிலும்‌ ஊதுவதற்காக 
திருச்சிற்றம்பலமுடைய நாதற்கு வலம்புரி முதலிய சங்குகளை 
எடுத்துத்‌ தூய்மை செய்து அளிப்பேனோ என்கின்றான்‌. பூமாலை 
புனைந்தேத்துவேன்‌ என்பான்‌ “மலர்‌ தொடுக்கோ' என்கின்றான்‌. 

நும்மையர்‌ - சிவனடியார்‌. அடியவர்களுக்கான குற்றேவல்‌ 
புரிவேனோ என்கின்றான்‌. இங்ஙனம்‌ அரன்பணியும்‌ 
அடியார்பணியும்‌ புரிவேன்‌; என்‌ ஆணவமாகிய செருக்கு அகன்றது; 
சிந்தை தாழ்வெனும்‌ தன்மையோடும்‌ சைவமாம்‌ சமயம்‌ சார்ந்தது; 
இனிச்‌ சிவத்தை எய்துதற்கு ஓர்‌ இடையூறும்‌ இல்லை என்று 
திருவருளுக்கு விண்ணப்பித்தானாம்‌. இங்ஙனம்‌ குறையுற்று 
நின்றவாறு காண்க. 


2. அவன்‌ குறிப்பறிதல்‌ 
கொளு : பொற்றொடித்‌ தோளிதன்‌ சிற்றிடைப்‌ பாங்கி, 
வெறிப்பூஞ்‌ சிலம்பன்‌ குறிப்ப றிந்தது. 


பொன்னால்‌ ஆகிய அணிகலன்களை உடைய தலைவியின்‌ 
சிறிய இடையினை உடைய தோழி மணம்‌ பொருந்திய பூக்களால்‌ 

கட்டப்‌ பெற்ற மாலையினைச்‌ சூடி வழிபாடு சொல்லி நிற்கின்ற 
தலைமகன்‌ முகத்துத்‌ தலைமகளது தன்மைக்கேற்ப வேறுபாடு 
தோன்றுதலைக்‌ கண்டு தலைவன்‌ குறிப்பை உணர்ந்தது. 


அளியமன்‌ னும்மொன்றா) உடைக்கு) அண்ணல்‌ 
எண்ணரன்‌ தில்லையன்னாள்‌ 
கிளியைமன்‌ னுங்கடியச்‌ செல்ல 
நிற்பின்‌ கிளர்‌அளகத்கு) 
அளியமர்ந்கு) ஏறின்‌ வறிதே 
யிருப்பின்‌ பளிங்கடுத்த 
ஒளியமர்ந்த தாங்கொன்று போன்றுஒன்று 
தோன்றும்‌ ஒளிமுகத்தே. 64 


பொருள்‌ :- சிவபெருமானது தில்லையை ஒத்த தலைவி 
கிளியை ஓட்டுவதற்காகச்‌ சிறிது அகன்றாலும்‌, அவளது கூந்தலில்‌ 
வண்டுகள்‌ மொய்த்தாலும்‌, அவள்‌ வெறுமனே இருந்தாலும்‌, பளிங்கு 
தன்னைச்‌ சேர்ந்த பொருளின்‌ நிறத்தைப்‌ பெற்றிருப்பது போலத்‌ 
தலைவன்‌ முகமும்‌ முன்பு வேறு ஒன்று போல்‌ இருந்து பிறகு இவள்‌ 
குறிப்பால்‌ வேறாகத்‌ தோன்றுகிறது. அதனால்‌ தலைவனின்‌ குறிப்பு 
ஏதோ ஒன்றினை உடைத்து. அஃது இவளைப்‌ பற்றியது போலும்‌ 
(என்று தோழி நினைத்தாள்‌). குறையைச்‌ சொல்லி நிற்கின்ற 
தலைவன்‌ முகமானது தலைமகளது செய்கைக்கு ஏற்ப 
வேறுபாட்டுடன்‌ அவ்வப்போது தோன்றியது. அதனால்‌ தோழி 
அவனுடைய காதற்‌ குறிப்பை அறிந்தாள்‌ என்பது குறிப்பு. அளிய - 
இரங்கத்தக்க. அண்ணல்‌ - தலைவன்‌, கடிய - விரட்ட, அளகம்‌ - 
கூந்தல்‌, அளி - வண்டு, வறிதே - வாளாயிருத்தல்‌. பளிங்கு - 
வெண்மையுடையது. 

தத்துவப்பொருள்‌ :- பளிங்கின்‌ கீழ்‌ எந்தப்‌ பொருள்‌ வைக்கப்‌ 
படுகிறதோ அந்த நிறத்தையே அது காட்டும்‌. அது போல உயிர்‌ 
எந்தப்‌ பொருளைச்‌ சேர்கிறதோ அந்தப்‌ பொருளின்‌ தன்மையை 
உடையதாய்‌ இருக்கும்‌ என்பது தத்துவநிலை. இதனை “பன்னிறம்‌ 
காட்டும்‌ படிகம்போல்‌' என்ற சிவஞான போத உதாரண வெண்பா 
குறிப்பிடும்‌. (சூ.8, அதி.3, வெ.) ஆன்மா இந்திரியங்களின்‌ 
இயல்பையே தன்‌ இயல்பாகக்‌ கண்டு அது தம்‌ சிறப்பியல்பு அன்று 
எனத்‌ தெளிந்து சிவத்தைச்‌ சார்ந்து அடிமையாகும்‌ என்பது 
பெறப்படுகிறது. 

திண்ணனார்‌ குடுமித்தேவர்‌ கண்ணில்‌ குருதியொழுகக்‌ 
கண்டதும்‌ ஊனுக்கு ஊனிடுஃலே மருந்தாம்‌ எனத்தேறிக்‌ 

கண்ணிடந்தப்பக்‌ குருதி நின்றது. உடனே ஈன்று நான்செய்த இந்த 
மதியென நகையுந்தோன்ற, ஒன்றிய களிப்பினாலே உன்மத்தர்போல 
ஆனார்‌. இடக்கண்ணிலும்‌ குருதி ஒழுகக்கண்டதும்‌ வருந்திக்‌ 
கெட்டேன்‌' என்றார்‌. இங்ஙனம்‌ அவரெய்திய இவ்விரு 
நிலையும்போல உயிர்த்‌ தலைவியின்‌ கூந்தலில்‌ வண்டேறியிருக்க 
வருத்தத்தையும்‌, அவள்‌ வாளா இருக்க இன்பையும்‌ எய்திப்‌ 
பளிங்கடுத்த ஒளியேபோல விளங்கிற்று என்பதாம்‌. 

“பளிங்கடுத்த ஒளியமர்ந்தாங்கு ஒன்றுபோன்று ஒன்று ஒளி 
முகத்தே தோன்றும்‌' என்றது, பன்னிறம்‌ காட்டும்‌ பளிங்குபோல்‌ 
இந்திரியம்‌ தன்னிறமே காட்டும்‌ தகையொழிந்து சிவத்தைச்‌ சார்ந்து 
அப்பரம்பொருளின்‌ இயல்பு தன்மாட்டு விளங்க இருந்ததாம்‌. 
பஹிங்கடுத்த ஓஃம்‌ 

அடுத்தது காட்டும்‌ பளிங்குபோல்‌ நெஞ்சம்‌ 
கடுத்தது காட்டும்‌ முகம்‌ - குறள்‌ 706. 


8. அவள்‌ குறிப்பறிதல்‌ 
கொளு : ஆங்கவள்‌ குறிப்புப்‌ பாங்கி பகர்ந்தது. 


தலைவனது முகம்‌ நோக்கி அவன்‌ குறிப்பறிந்த தோழி 
தலைமகளது முகத்தையும்‌ நோக்கி அவள்‌ குறிப்பறிந்து 
தலைவனிடத்தில்‌ தலைவியின்‌ குறிப்பைக்‌ கூறியது. 
பிழைகொண்டு) ஒருவிக்கெடாகு) அன்பு 
செய்யின்‌ பிறவியென்னும்‌ 
முழைகொண்டு) ஒருவன்செல்‌ லாமைநின்றா) 
அம்பலத்கு) ஆடுமுன்னோன்‌ 
உழைகொண்டு) ஒருங்‌(கு)இரு நோக்கம்‌ 
பயின்றஎம்‌ ஒண்ணுதல்மாந்‌ 
தழைகொண்டடு) ஒருவன்‌என்‌ னாமுன்னம்‌ 
உள்ளம்‌ தழைத்திடுமே. 65 


பொருள்‌ :- பிழைகளைச்‌ செய்து கெடாது அதிலிருந்து நீங்கி 
அன்பு செய்வானேயானால்‌ அவனுக்குப்‌ பிறவி என்ற குகையை 
அடைக்கின்ற சிவபெருமான்‌ கையில்‌ ஏந்தியுள்ள மானின்‌ மருண்ட 
பார்வையால்‌ ஒத்து விளங்கும்‌ தலைவி - அதே பார்வையில்‌ நோய்‌ 
நோக்கமும்‌, மருந்து நோக்கமும்‌ ஆகிய இரு நோக்குகளைக்‌ 

கொண்ட அவள்‌, மாந்தழையை ஏந்திக்‌ கொண்டு வந்தான்‌' என்று 
சொல்லுவதன்‌ முன்‌ உள்ளம்‌ நெகிழ்ந்தாள்‌. ஆதலால்‌ தலைவியின்‌ 
உள்ளம்‌ தலைவன்‌ கண்ணதாகும்‌ (என்று தோழி உணர்ந்தாள்‌). 
இறைவனின்‌ அருள்தன்மை முன்‌ இரு அடிகளில்‌ 
கூறப்பெற்றுள்ளது. பிற உயிருக்குக்‌ குற்றம்‌ செய்யாத அன்பு 
காட்டினால்‌ பிறவித்துன்பம்‌ ஏற்படாத வண்ணம்‌ இறைவன்‌ 
காப்பான்‌ என்பது அத்தன்மை. ஒருவி - நீங்கி, முழை - குறை, உழை 
- மான்‌. இரு நோக்கு - வெள்ளை நோக்கு, கள்ள நோக்கு என்று 
கொள்வதுமுண்டு. என்னாமுன்னம்‌ - கூறுவதற்கு முன்னே. 


தத்துவப்பொருள்‌ :- தாய்மடியில்‌ தவழுகின்ற குழவி தவறித்‌ 
தரையில்‌ வீழ்ந்தாற்போலச்‌ சிவத்தைச்‌ சார்ந்து சிவமாகவே விளங்க 
வேண்டிய ஆன்மா, மனத்தைச்‌ சார்ந்து வினைகளை மேன்மேலும்‌ 
ஈட்டிப்‌ பிறவிக்கடற்கண்ணே வீழ்ந்து கெடாதவண்ணம்‌, கூத்தப்‌ 
பெருமான்‌ சிற்றம்பலத்தின்கண்‌ அநவரதமும்‌ ஆனந்ததாண்டவம்‌ 
புரிகின்றார்‌ என்றவாறு. 


4. இருவர்‌ நினைவும்‌ ஒருவழி உணர்தல்‌ 


கொளு : அன்புறு நோக்கு ஆங்குஅறிந்து 
இன்புறு தோழி எண்ணியது. 
தலைவன்‌, தலைவி இருவரின்‌ அன்புடைய பார்வையையும்‌, 
குறிப்பையும்‌ உணர்ந்த தோழி அத்தன்மையாலே மகிழ்ந்து நிற்றல்‌. 
மெய்யே இவற்‌(குஇல்லை வேட்டையின்‌ 
மேல்மனம்‌ மிட்‌(டு)இவளும்‌ 
பொய்யே புனத்தினை காப்பது 
இறைபுலி யூர்‌அனையாள்‌ 
மையேர்‌ குவளைக்கண்‌ வண்டினம்‌ 
வாழும்செந்‌ தாமரைவாய்‌ 
எய்யேம்‌ எனினும்‌ குடைந்தின்பத்‌ 
தேனுண்டடு) எழில்தருமே. 66 


பொருள்‌ :- சிவபெருமானின்‌ புலியூரை (தில்லையை) ஓத்த 
தன்மையுடைய தலைவியின்‌ குவளை போலும்‌ கண்களாகிய 
வண்டினம்‌, தான்‌ வாழ்வதற்குத்‌ தகுந்தது தலைவன்‌ முகமாகிய 
செந்தாமரை இடத்தது என்பதை யாம்‌ அறியேம்‌ ஆயினும்‌ குடைந்து 

இன்பத்தினை நுகர்ந்து அழகு பெறுகிறது. ஆதலால்‌ இவனுக்கும்‌ 
உண்மையில்‌ வேட்டைத்‌ தொழில்மேல்‌ உள்ளமில்லை. இவளும்‌ 
புனத்தின்‌ கண்‌ தினையைக்‌ காப்பதும்‌ பொய்யே ஆகும்‌. தலைவியின்‌ 
கண்ணாகிய வண்டு தான்‌ வாழ்வதற்கு ஏதுவாக ஒரு தாமரை 
இடத்துச்‌ சென்று (தலைவனின்‌ முகம்‌) முழுகி இன்பத்தினை உண்டு 
அழகு பெறுகிறது என்பது, தலைவியின்‌ பார்வை 
தலைவனிடத்திலும்‌, தலைவனின்‌ எண்ணம்‌ தலைவியிடத்தும்‌ 
இருப்பதைக்‌ காட்டுவதாகும்‌. எய்யேம்‌ எனினும்‌ - யாம்‌ அறியேம்‌ 
என்றாலும்‌. 

தத்துவப்பொருள்‌ :- இன்ப வடிவான சிவம்‌ எல்லா 
உயிர்களையும்‌ பரிபாகமுறுவித்துத்‌ தன்னருள்‌ வழிநிற்கப்‌ பண்ணி, 
ஈறிலாப்‌ போகத்தை எய்துவிக்க வேண்டும்‌ என்ற அருளல்‌ 
ஒன்றையே குறியாகக்‌ கொண்டிருக்கவும்‌, புவனம்‌ காத்தலாகிய 
தொழிலை மட்டும்‌ இயற்றுவேன்‌ என அத்தொழில்கண்‌ மட்டும்‌ 
உயிர்‌ முனைந்து இருப்பது வியப்பாக உள்ளது. 


குறையற உணர்தல்‌ முற்றிற்று, 
8. நாண நாட்டம்‌ 
“நாணவும்‌ நடுங்கவும்‌ நாடாள்‌ தோழி 
காணுங்‌ காலைத்‌ தலைமகள்‌ தேஎத்து” 
என்பது இறையனார்‌ களவியலுரையில்‌ மேற்கோளாகக்‌ 
காட்டப்பட்ட பழஞ்சுத்திரமாகும்‌. 
தலைவிக்குத்‌ தலைவனோடு கூட்ட உண்மையை உணர்ந்து 
கொள்வதற்குத்‌ தோழி, தலைவிக்கு நாணம்‌ ஏற்படும்படி சில 
சொற்களைச்‌ சொல்லி ஆராய்தல்‌. இதில்‌ ஐந்து துறைகள்‌ உள்ளன. 


1. பிறைதொமுகைன்றல்‌ 
கொளு : பிறைதொழு கென்று பேதை மாதரை 
நறுநுதற்‌ பாங்கி நாண நாட்டியது. 
பிறையைக்‌ காட்டித்‌ தான்‌ தொழுது நின்று நீயும்‌ பிறையைத்‌ 


தொழுவாயாக என்று பேதைத்‌ தன்மை உடைய தலைவியை நல்ல 
நெற்றியினை உடைய தோழி கூறித்‌ தலைவி நாணும்படி செய்தது. 


மைவார்‌ கருங்கண்ணி செங்கரம்‌ 

கூப்பு மறந்துமற்றப்‌ 
பொய்வா னவரிற்‌ புகாதுதன்‌ 
பொற்கழற்‌ கேயடியேன்‌ 
உய்வான்‌ புகவொளிர்‌ தில்லைநின்‌ 
றோன்சடை மேலகு)ஒத்துச்‌ 
செவ்வான்‌ அடைந்த பசுங்கதிர்‌ 
வெள்ளைச்‌ சிறுபிறைக்கே. 67 


பொருள்‌ :- மையெழுதப்பட்ட அரிய கண்களை உடைய 
தலைவியே, மறந்தும்‌ பொய்யான தேவர்களிடத்தில்‌ நான்‌ செல்லாது, 
தன்னுடைய அழகிய திருவடிகளிலேயே நான்‌ பிழைக்கும்‌ 
பொருட்டுப்‌ புகும்படி கட்புலனுக்குத்‌ தெரியத்‌ தில்லையில்‌ 
நின்றவனுடைய சடையின்‌ கண்ணே விளங்கும்‌ பிறையை ஒத்த, 
செவ்வானத்தில்‌ இருக்கும்‌ ஒளி பொருந்திய வெண்மையான சிறிய 
பிறையை நோக்கிச்‌ சிவந்த கைகளைக்‌ கூப்புவாயாக. பொய்வானவர்‌ 
- தெய்வ அருள்‌ இல்லாதவரை வானவர்‌ என்று சிலர்‌ கூறுதல்‌ 
பற்றிப்‌ பொய்‌ வானவர்‌ எனப்பட்டது. “திருவுரு அன்றி மற்றோர்‌ 
தேவர்‌ அத்தேவர்‌ என்ன அருவராதவரைக்‌ கண்டால்‌ அம்ம நாம்‌ 
அஞ்சுமாறே” (517) என்று திருவாசகத்தில்‌ மாணிக்கவாசகர்‌ 
குறிப்பிடுகின்றார்‌. தலைவனைப்‌ பெற்றுக்‌ கன்னிமை நீங்கிய 
பெண்டிர்‌ தலைவனோடு நின்றுதான்‌ பிறையைத்‌ தொழவேண்டும்‌. 
இங்கு தலைவி தனித்து நிற்கத்‌ தோழி பிறையை வணங்கு என்று 
கூறியதால்‌ தலைவிக்கு நாணம்‌ ஏற்பட்டு ஒரு பக்கத்தே ஒதுங்கி 
நின்றாள்‌. இதுவே நாண நாட்டம்‌ ஆகும்‌. 


தத்துவப்பொருள்‌ :- அருவாய்‌, எங்குமாய்‌, நிறைந்த 
பொருளாயுள்ள சிவம்‌ தில்லையம்பலம்‌ என்று ஓரிடத்தே 
அம்பலவாணப்‌ பெருமான்‌ என்றொரு நாமந்தாங்கி, கூத்தன்‌ என 
ஓர்‌ உருவேற்று என்றும்‌ நின்று ஆடுவது, அடியேன்‌ பொய்த்தேவுக்‌ 
கூட்டத்தில்‌ புகாதவண்ணம்‌ தடுத்தாட்கொண்டு, தன்‌ மெய்யான 
சேவடிக்கே ஆளாம்வண்ணம்‌ செய்தற்கே ஆம்‌ என்று வியக்கின்ற 
திருவருள்‌ 'பொய்‌ வானவரில்‌ புகாது தன்‌ பொற்கழற்கே அடியேன்‌ 
உய்வான்‌ புகத்‌ தில்லை நின்றேன்‌' என்றது. இவ்வனுபவத்தையே 
மணிவாசகத்துள்‌, “பொய்த்‌ தேவு பேசிப்‌ புலம்புகின்ற பூதலத்தே, 
பத்தேதுமில்லாது என்‌ பற்றற நான்‌ பற்றிநின்ற, மெய்த்தேவர்‌ 
தேவர்க்கே சென்றூதாய்‌ கோத்தூம்பீ” என அருளுதல்‌ காண்க. 

2. வேறுபடுத்திக்‌ கூறல்‌ 


கொளு : வேய்வளைத்‌ தோளியை வேறுபாடு கண்டு 
ஆய்வளைத்‌ தோழி அணங்கென்றது. 


மூங்கில்‌ போலும்‌ தோள்களை உடைய தலைவியினது 
உடலின்‌ வேறுபாடு கண்டு வளையல்களை அணிந்த தோழி 
தலைவியைத்‌ தெய்வம்‌ என்றது. 


அக்கின்ற வாமணி சேர்கண்டன்‌ 
அம்பல வன்மலயத்கு) 
இக்குன்ற வாணர்‌ கொழுந்திச்‌ 
செழுந்தண்‌ புனமுடையாள்‌ 
அக்குன்ற ஆறு)அமர்ந்கு) ஆடச்சென்‌ 
றாள்‌அங்கம்‌ அவ்‌அவையே 
ஒக்கின்ற ஆரணங்‌ கேஇணங்்‌ 
காகும்‌ உனக்கவளே. 68 


பொருள்‌ :- எலும்பாலாகிய மணியை அணிந்த கழுத்தினை 
உடையவனாகிய சிற்றம்பலத்தானது பெரிய மலையின்கண்‌ 
வாழ்கின்ற குறவர்‌ மகளாகிய தினைப்புனத்தைக்‌ காக்கின்ற தலைவி 
மலையில்‌ உள்ள ஆற்றில்‌ நீராடச்‌ சென்றாள்‌. தெய்வமே - உன்‌ 
அவயங்களை அவள்‌ அவயங்கள்‌ ஒத்துள்ளன. ஆதலால்‌ அவள்‌ 
உனக்கு ஒப்பாவாள்‌. நீ அவளைக்‌ கண்டு போவாயாக (என்று தோழி 
கூறினாள்‌). ஆற்றில்‌ நீராடச்‌ சென்ற தலைவி - தலைவனுடன்‌ 
நீராடினாள்‌. எனவே அவளுடைய வடிவம்‌ நீராடுவதற்கு முன்‌ 
உள்ளவாறு இல்லாது வேறுபட்டுத்‌ தெய்வ வடிவம்‌ போல்‌ ஆகியது. 
ஆதலால்‌ தெய்வத்தைத்‌ தோழி அழைத்து உன்னோடு ஒத்த இவளை 
நீ கொண்டு செல்‌ என்று கூறி - என்‌ தலைவியை நான்‌ தேடிக்‌ 
கொள்கிறேன்‌ என்றாள்‌. இதனைக்‌ கேட்ட தலைவிக்கு நாண்‌ 
ஏற்பட்டது என்பது குறிப்பு. அக்கு - எலும்பு, கொழுந்தி - மகள்‌, 
அமர்ந்து - விரும்பி, அங்கம்‌ - உடல்‌ உறுப்பு, இணங்கு - 
இணக்கத்திற்குரியவள்‌. 

தத்துவப்பொருள்‌ :- சிவம்‌ ஆன்மாவிற்கு இன்பம்‌ அளித்திட, 
ஆன்மா அடைந்த இன்பத்தைக்‌ கண்டு திருவருள்‌ சிவத்தை 
வியந்தது. 

8. சுனையாடல்‌ கூறி நகைத்தல்‌ 


கொளு : மாண நாட்டிய வார்குழல்‌ பேதையை 
நாண நாட்டி நகை செய்தது. 


மாண்புடைய நீண்ட கூந்தலை உடைய தலைவியை 


நாணும்படி கூறி தோழி சிரித்தது. 


செந்நிற மேனிவெண்‌ ணீறணி 
வோன்தில்லை அம்பலம்போல்‌ 
அந்நிற மேனிநின்‌ கொங்கையில்‌ 
அங்கழி குங்குமமும்‌ 
மைந்நிற வார்குழல்‌ மாலையும்‌ 
தாதும்‌ வளாய்‌ மதஞ்சேர்‌ 
இந்நிற மும்பெறின்‌ யானும்‌ 
குடைவன்‌ இருஞ்சுனையே. 69 


பொருள்‌ :- சிவந்த மேனியில்‌ வெள்ளிய திருநீற்றை அணிவோ 
னாகிய சிவபெருமானின்‌ தில்லையம்பலத்தை ஓக்கும்‌ - அழகிய 
மேனியை உடைய உன்னுடைய முலைகளில்‌ அழிந்த 
குங்குமத்தையும்‌, கருமையான நீண்ட கூந்தலில்‌ உள்ள மாலையையும்‌, 
மகரந்தத்தையும்‌ மேனி முழுவதும்‌ பெற்றுக்‌ களிப்புடைய இந்த 
நிறத்தையும்‌ பெறுவேனாயின்‌ நீ குடைந்து விளையாடிய சுனையில்‌ 
நானும்‌ விளையாடுவேன்‌ என்று தோழி கூறினாள்‌. தலைவி 
தலைவனுடன்‌ சுனையில்‌ நீராடியதால்‌ மேனி வேறுபட்டது. 
அதனைக்கண்டு தலைவியின்‌ காதல்‌ களவு ஒழுக்கம்‌ தனக்குத்‌ 
தெரியும்‌ என்பதைத்‌ தோழி கூறியது பெறப்படுதிறது. மதம்‌ - களிப்பு. 


தத்துவப்பொருள்‌ :- சிவம்‌ ஆன்மாவினை ஆட்பட்டு 
இன்புற்றது கண்டு திருவருள்‌ தானும்‌ ஆட்படுவதாக நகையாடியது. 


4. புணர்ச்சியுரைத்தல்‌ 


கொளு : மணக்குறி நோக்கிப்‌ புணர்ச்சி உரைத்தது. 
தலைவனுடன்‌ கூடிய கூட்டத்தைத்‌ தலைவியின்‌ மேனி 
வேறுபாடுகள்‌ காட்டியதால்‌ அவ்வேறுபாடுகளைக்‌ கண்ட தோழி 
தலைவன்‌ - தலைவியின்‌ புணர்ச்சியை (கூடியதை) உரைத்தது. 

பருங்கண்‌ கவர்கொலை வேழப்‌ 
படையோன்‌ படப்படர்தீத்‌ 
தருங்கண்‌ ணுதல்தில்லை அம்பலத்‌ 
தோன்தட மால்வரைவாய்க்‌ 
கருங்கண்‌ சிவப்பக்‌ கனிவாய்‌ 
விளர்ப்பக்கண்‌ ணார்‌அளிபின்‌ 
வருங்கண்‌ மலைமலர்‌ சூட்டவற்‌ 
றோமற்றவ்‌ வான்சுனையே. 70 


பொருள்‌ :- பருத்த கணுக்களை உடைய கரும்பு வில்லையும்‌, 
கொலைத்‌ தொழில்‌ புரியும்‌ படைகளையும்‌ உடைய மன்மதன்‌ 
இறந்துபடச்‌ செய்த நெற்றிக்கண்ணை உடையவனது மலையிடத்து 
உள்ள அந்தச்‌ சுனை கருமையான கண்‌ சிவப்பு நிறம்‌ பெறவும்‌, 
கொவ்வைக்கனி போன்ற வாய்‌ வெளுக்கவும்‌, வண்டுகள்‌ மொய்க்கும்‌ 
மலர்‌ மாலையைச்‌ சூட்டவும்‌ வல்லதோ (எனத்‌ தோழி தலைவியிடம்‌ 
கேட்டனள்‌). ஆண்‌ பெண்‌ கூட்டத்தால்‌ கண்‌ சிவக்கும்‌, உதடு 
வெளுக்கும்‌ என்பது வழக்கு. இதனைக்‌ கண்ட தோழி தலைவியின்‌ 
புணர்ச்சியை அறிந்தனள்‌. வேழம்‌ - கரும்பு, விளர்ப்ப - வெளுக்க, 
அளி - வண்டு, 


தத்துவப்பொருள்‌ :- இப்பாட்டில்‌ சுனை கருணை யாகவும்‌, 
சுனையில்‌ ஆடியது உயிரோடு கலந்ததாகவும்‌, கண்சிவத்தல்‌, வாய்‌ 
விளர்த்தல்‌ முதலியன ஆட்கொண்டமை யால்‌ விளைந்த கருணை 
வெளிப்பாடாகவும்‌ கொள்ளலாம்‌. 


5. மதியுடம்படுதல்‌ 


கொளு : அயில்வேல்‌ கண்ணியொடு ஆடஅவன்‌ தனக்கு உயிர்‌ ஒன்றென 
மயிலியல்‌ தோழி மதியுடம்பட்டது. 


கூரிய வேல்‌ போன்ற கண்களைக்‌ கொண்ட தலைவியுடன்‌ 
தலைவன்‌ உயிர்‌ஒன்றினான்‌ என்னும்‌ நிலையை மயில்‌ போன்ற 
சாயலை உடைய தோழி அறுதியிட்டது (உறுதிகொண்டது). 


காகத்கு) இருகண்‌ ணிற்‌(குஒன்றே 
மணிகலந்‌ தாங்‌(கு) இருவர்‌ 
ஆகத்து ளோர்‌உயிர்‌ கண்டனம்‌ 
யாமின்றி யாவையுமாம்‌ 

ஏகத்தொருவன்‌ இரும்பொழில்‌ 
அம்பல வன்மலையில்‌ 
தோகைக்கும்‌ தோன்றற்கும்‌ ஒன்றாய்‌ 
வரும்‌ இன்பத்‌ துன்பங்களே. 71 


பொருள்‌ :- எல்லாப்‌ பொருள்களிடத்தும்‌ கலந்து ஒன்றாய்‌ 
விளங்கும்‌ சிவபெருமானாம்‌ தில்லையம்பலத்தானின்‌ மலையில்‌ 
வாழும்‌ தலைவிக்கும்‌ தலைவனுக்கும்‌ இன்ப துன்பங்கள்‌ ஒன்றாய்‌ 
நிகழ்கின்றன. ஆதலால்‌ காகத்தின்‌ இரு கண்களுக்கும்‌ கண்மணி 
ஒன்றே கலந்து காணுதல்‌ போல இவ்விருவர்‌ உடம்பில்‌ உயிர்‌ 
ஒன்றையே காண்போம்‌ (எனத்தோழி வியந்தது). காக்கை ஒரு 
கண்மணியால்‌ இரு கண்களிலும்‌ காண்பது இடம்‌ பெற்றுள்ள 
உவமை. ஆகம்‌ - உடம்பு, ஏகனாய்‌ - இறைவன்‌ நிலை. “அவனே 
தானே ஆகிய அந்நெறி” - சிவஞானபோதம்‌ சூ.10 என்பதும்‌ அது. 
தோகை - தலைவி, தோன்றல்‌ - தலைவன்‌. 


தத்துவப்பொருள்‌ :- ஆன்மா திருவருளால்‌ சிவமாகும்‌ தன்மை 
பெறும்‌. (சிவம்பட்ட பிரம்படி உயிர்கட்கும்‌, உயிர்கள்‌ பெற்ற இன்பம்‌ 
சிவனால்‌ விளைந்தமையும்‌ மணிவாசகர்‌ வாழ்வால்‌ அறிவுறும்‌). 


நூணநாட்டம்‌ முற்றும்‌, 


9. நடூங்க நாட்டம்‌ 
தோழி தலைவியை நடுங்கும்படி சில சொற்கள்‌ கூறித்‌ 
தலைவியின்‌ கூட்டத்தை அறிதல்‌. இது ஒருதுறை உடைத்து. 
1. புலமிசை வைத்து உரைத்தது 
(இத்தலைப்பு பல பிரதிகளில்‌ இல்லை) 
கொளு : நுடைங்கிடைப்‌ பாங்கி நடுங்க நாடியது. 
அசைகின்ற இடையை உடைய தோழி தலைவியை 
நடுங்கும்படி கூறிப்‌ புணர்ச்சியை அறிந்தது. 


ஆவா இருவர்‌ அறியா 
அடிதில்லை அம்பலத்து 

மூவா யிரவர்‌ வணங்கநின்‌ 
றோனையுன்‌ னாரின்முன்னித்‌ 

தீவாய்‌ உழுவை கிழித்தகு)அந்‌ 
தோசிறி தேபிழைப்பித்கு) 
ஆவா மணிவேல்‌ பணிகொண்ட 
வாறின்றோர்‌ ஆண்டகையே. 72 


பொருள்‌ :- திருமாலும்‌ பிரமனும்‌ அறிய இயலாத திருவடியை 
மூவாயிரவர்கூடி வணங்கத்‌ தில்லையம்பலத்து நின்ற 
சிவபெருமானை நினையாதவரைப்‌ போல வருந்த - எதிர்பட்டு நின்ற 
புலி தன்‌ வாயைத்‌ திறந்தது. தலைவன்‌ அதனிடத்திலிருந்து தப்ப 
தன்‌ அழகிய வேலைத்‌ தொழில்‌ செய்ய வைத்தான்‌. (எனத்‌ தோழி 
கூறினாள்‌). புலி வாயைத்‌ திறந்தது என்று கூறியது நடுங்க வைத்தது. 
புலியை அவன்‌ கைவேல்‌ வென்றது என்று கூறியது மகிழவைத்தது. 
ஆவா - அ ஆ எனப்‌ பிரியும்‌. இருவர்‌ - திருமால்‌, பிரமன்‌. மூவாயிரவர்‌ 
- தில்லைவாழ்‌ அந்தணர்‌, உழுவை - புலி, கிழித்தது - திறந்தது, 
அந்தோ - அச்சக்குறிப்பு. 

தத்துவப்பொருள்‌ :- அன்மா மலவாசனை நீங்கி சிவத்தின்‌ 
அருள்‌ பெற்றதைத்‌ திருவருள்‌ அறிந்தது. தில்லை வாழந்தணர்‌ 
மூவாயிரவர்‌ என்பதற்கு இப்பாடலடிகள்‌ சான்றாகும்‌. 


i டம்‌ பூம்‌ 


10. மடற்றிறம்‌ 


தோழியிடம்‌ தலைவன்‌ தன்‌ காதல்‌ நிறைவேற “என்னுடைய 
குறையை உன்னிடம்‌ கூறினேன்‌. அக்குறையை நீ தீர்த்துவைப்பாய்‌ 
என எண்ணினேன்‌. நீ முடித்து வைக்காத காரணத்தால்‌ இனி மடல்‌ 
ஏறியாவது என்‌ காதலை நிறைவேற்றிக்‌ கொள்வேன்‌” எனக்‌ கூறுதல்‌. 
இது ஒன்பது துறைகளை உடையது. மடல்‌ ஏறுதல்‌ என்பது 
பண்டைக்‌ காலத்தில்‌ தலைவன்‌ ஒருவன்‌ தன்‌ காதலை நிறைவேற்றிக்‌ 
கொள்ளக்‌ கையாளும்‌ ஒரு வழியாகும்‌. காதல்‌ நிறைவேறாமல்‌ 
தலைவன்‌ தான்‌ இறந்துபடும்‌ நிலை உண்டானால்‌ அப்பொழுதும்‌ 
இதனைக்‌ கையாளுவான்‌. மடற்றுறை யொன்பதும்‌ சிவத்திடை 
மோகம்‌ உற்ற உயிர்‌ அருள்பற்றி உரைத்தது. 


மடலேறுதல்‌ 
பனைமரத்தின்‌ கருக்கு கொண்டு மடலால்‌ குதிரை செய்து 
தன்‌ காதலியின்‌ உருவத்தை ஒரு துணியில்‌ எழுதி அதன்‌ மேல்‌ அவள்‌ 
பெயரையும்‌ தன்‌ பெயரையும்‌ எழுதி உடல்‌ முழுவதும்‌ சாம்பலைப்‌ 

பூசி எருக்கு மாலையை அணிந்து கொண்டு “எழுதப்பட்ட பிம்பத்தில்‌ 
உள்ள தலைவியால்‌ நான்‌ இறந்துபடப்‌ போகிறேன்‌” என்று 
பறையடித்துக்‌ கொண்டு தெருவில்‌ வருவதாகும்‌. அதனைக்‌ காணும்‌ 
அவையோர்‌ அவன்‌ விருப்பம்‌ நிறைவேற உதவுவர்‌. பெண்கள்‌ மடல்‌ 
ஏறுதல்‌ இல்லை. ஆண்களுக்கு மட்டுமே இது உண்டு. மடலேறுதல்‌ 
அகப்புறமாம்‌. 


1. ஆற்றாது உரைத்தல்‌ 


கொளு : மல்லல்‌ திரள்‌ வரைத்தோளவன்‌ 
சொல்லாற்றாது சொல்லியது. 


வளமுடைய மலையை ஒத்த தோள்களை உடைய தலைவன்‌ 
தன்‌ ஆற்றாமையைச்‌ சொல்லியது. 


பொருளா எனைப்புகுந்கு) ஆண்டு 
புரந்தரன்‌ மாலயன்பால்‌ 
இருளாய்‌ இருக்கும்‌ ஒளிநின்ற 
சிற்றம்‌ பலமெனலாம்‌ 
சுருளார்‌ கருங்குழல்‌ வெண்ணகைச்‌ 
செவ்வாய்த்‌ துடியிடையீர்‌ 
அருளாகு) ஒழியின்‌ ஒழியாகு) 
அழியும்‌என்‌ ஆருயிரே. 73 


பொருள்‌ :- தானே எழுந்தருளிவந்து ஒரு பொருளல்லாத 
என்னையும்‌, மதித்து அடிமையாகக்‌ கொண்டு - இந்திரன்‌, திருமால்‌, 
பிரமன்‌ முதலானவர்களுக்கு இருளாய்‌ இருக்கின்ற - ஒளி 
பொருந்தியவனின்‌ தில்லைச்‌ சிற்றம்பலம்‌ போன்றவர்கள்‌ என்று 
சொல்லுவதற்குரிய - சுருண்ட கூந்தலையும்‌, வெள்ளிய 
நகையினையும்‌, சிவந்த வாயினையும்‌, துடி இடையினையும்‌ உடைய 
பெண்களே, எனக்கு நீங்கள்‌ அருளவில்லை என்றால்‌ எனது உயிர்‌ 
தப்பாமல்‌ அழியும்‌. ஆகவே அருள்வீர்களாக (என்று தலைவன்‌ 
கூறினான்‌). புரந்தரன்‌ - தேவேந்திரன்‌. 


தத்துவப்பொருள்‌ :- இந்திரப்‌ பதவிகளில்‌ மயங்கி 
இருப்பவர்களுக்குச்‌ சிற்றம்பலம்‌ இருளாய்த்‌ தோன்றும்‌. 
மெய்யடியார்களுக்கு ஒளியாய்‌ விளங்கும்‌. சிவத்தைப்‌ பிரியின்‌ சீவன்‌ 
வினைக்கு ஈடாகக்‌ கிடைத்த இவ்வுடம்பினுள்‌ நிலையாது 
அழிந்துபடும்‌ என ஆற்றாமை தெரிவித்தவாறு. 
145 


மாணிக்கவாசகர்‌ 


2. உலகின்‌ மேல்‌ வைத்துரைத்தல்‌ 


கொளு : புலவேல்‌ அண்ணல்‌ புனைமடல்‌ ஏற்று 
உலகின்மேல்‌ வைத்து உய்த்துரைத்தது. 


புலால்‌ நாறும்‌ வேலினை உடைய தலைவன்‌ மடலேறுதலை 
உலகின்மேல்‌ வைத்துத்‌ தன்‌ நிலையைக்‌ கூறியது. 


காய்சின வேலன்ன மின்னியல்‌ 
கண்ணின்‌ வலைகலந்து 
வீசின போதுள்ள மீனிழந்‌ 
தார்வியன்‌ தென்புலியூர்‌ 
ஈசன சாந்தும்‌ எருக்கும்‌ 
அணிந்தோர்‌ கிழிபிடித்துப்‌ 
பாய்சின மாவென ஏறுவர்‌ 
சீறூர்ப்‌ பனைமடலே. 74 


பொருள்‌ :- மிக்க சினத்தை உடைய வேல்போலும்‌ ஒளிவீசும்‌ 
கண்ணாகிய வலையைப்‌ பெண்கள்‌ வீசிய பொழுது தங்களுடைய 
மனமாகிய மீனை இழந்தவர்கள்‌ - தென்புலியூர்‌ எனப்படும்‌ 
தில்லையில்‌ உள்ளவனாகிய சிவபெருமானுடைய திருநீற்றையும்‌ 
எருக்கம்பூவையும்‌ அணிந்து உருவம்‌ எழுதிய படத்தைப்‌ பிடித்துக்‌ 
கொண்டு பாய்கின்ற சினத்தை உடைய குதிரை எனப்‌ பனைமடலில்‌ 
சிறிய ஊரின்‌ கண்ணே ஊர்ந்து செல்வர்‌. சாந்து - திருநீறு, கிழி - 
படம்‌, மா - குதிரை, சீறூர்‌ - சிறிய ஊர்‌. 


தத்துவப்பொருள்‌ :- சிவத்தைச்‌ சார்வதற்காக உடல்‌ 


கிடைத்தது என்பதை ஆன்மா உணர்ந்து முத்தி இன்பம்‌ 
கிடைக்கவில்லை என்றால்‌ இந்த உடலை விட்டுவிடுவேன்‌ என்று 


திருவருளிடம்‌ தெரிவித்தது. 
8. தன்‌ துணிபு உரைத்தல்‌ 
கொளு : மான வேலவன்‌ மடன்மாமிசை 
யானும்‌ ஏறுவன்‌ என்ன உரைத்தது. 


வீரவேலை உடைய தலைவன்‌ பனைமடல்‌ தானும்‌ ஏறுவேன்‌ 
என்று கூறியது. 


விண்ணை மடங்க விரிநீர்‌ 

பரந்துவெற்‌ புக்கரப்ப 
மண்ணை மடங்க வரும்‌ஒரு 
காலத்து மன்னிநிற்கும்‌ 
அண்ணல்‌ மடங்கல்‌ அதள்அம்‌ 
பலவன்‌ அருளிலர்போல்‌ 
பெண்ணை மடன்மிசை யான்வரப்‌ 
பண்ணிற்றொர்‌ பெண்கொடி யே. 75 


பொருள்‌ :- விண்‌ அடங்கவும்‌, எங்கும்‌ பரவி மலைகள்‌ 
மறையவும்‌, பூமி அழியவும்‌ வருகின்ற ஒரு பேரூழிக்‌ காலத்தும்‌ நிலை 
பெற்று நிற்கும்‌ அண்ணல்‌, சிங்கத்தின்‌ தோலை ஆடையாகப்‌ 
போர்த்தியவன்‌ ஆகிய இறைவனுடைய அருள்‌ இல்லாதவர்கள்‌ 
போலப்‌ பிறர்‌ இகழும்‌ வண்ணம்‌ பனைமட்டையால்‌ ஆகிய 
குதிரையின்‌ மீது நான்‌ வரும்படி ஒரு பெண்கொடி செய்துவிட்டது. 
(என்று தலைவன்‌ கூறினான்‌). மண்ணி - நிலைபெற்று, மடங்கல்‌ - 
சிங்கம்‌, அதள்‌ - தோல்‌. 

தத்துவப்பொருள்‌ :- பரிபாகமுற்று, உள்ளத்தைச்‌ சிவத்துக்குக்‌ 
கோயிலாக்கி, சிவத்திடத்து இடைவிடாது அன்புடைய ஆன்மா 
சிவத்தை யான்‌ எய்தவில்லை என்றால்‌ வாழமாட்டேன்‌ என்று 
திருவருளுக்கு உரைத்தது. “இன்புறுச்சிவம்‌ பெறாவிடில்‌ அன்புயிர்‌ 
அழியும்‌ என்று அருளுடன்‌ செப்பல்‌” என்பது திருவாசக 
வியாக்கியானம்‌ தரும்‌ கருத்தாகும்‌. 


4. மடலேறும்‌ வகையுரைத்தல்‌ 
கொளு : அடல்வேலவன்‌ அழிவுற்று 
மடலேறும்‌ வகையுரைத்தது. 
வெற்றி வேலினை உடைய தலைவன்‌ நெஞ்சம்‌ அழிந்து 
மடலேறுகின்ற வகையை மேலும்‌ கூறியது. 

கழிகின்ற என்னையும்‌ நின்றநின்‌ 

கார்மயில்‌ தன்னையும்‌, யான்‌ 
கிழியொன்ற நாடி எழுதிக்கைக்‌ 

கொண்டென்‌ பிறவிகெட்டின்றா) 
அழிகின்றகு) ஆக்கிய தாள்‌அம்‌ 

பலவன்‌ கயிலையந்தேன்‌ 
பொழிகின்ற சாரல்நும்‌ சீறூர்த்‌ 
தெருவிடைப்‌ போதுவனே. 76 


பொருள்‌ :- அழிந்துபட இருக்கின்ற என்னையும்‌, நான்‌ 
இவ்வாறு இருக்கவும்‌, தன்‌ தன்மையில்‌ சிறிது கூடத்‌ தாழாது 
இருக்கின்ற மயில்போலும்‌ தலைவியையும்‌ இப்படத்தின்‌ கண்ணே 
எழுதிக்‌ கையில்‌ ஏந்திக்‌ கொண்டு என்னுடைய பிறவி இன்று அழியத்‌ 
திருவடி தந்து திருவருள்‌ காட்டிய சிவபெருமானின்‌ கயிலை 
மலையைச்‌ சார்ந்த நம்‌ சிற்றூர்த்‌ தெருவில்‌ திரிவேன்‌. அதனால்‌ 
விளையும்‌ பயனை நீங்கள்‌ அறிவீர்களாக. கழிகின்ற - இறந்து 
கொண்டிருக்கின்ற. 


தத்துவப்பொருள்‌ :- இவன்‌ சிவனடியான்‌ என்று எவரும்‌ 
இழித்துச்‌ சொல்ல எங்கும்‌ திரிவேன்‌ என்று அருளுக்கு அறிவித்தது. 
“சீரடியாரடியான்‌ என்று நின்னைச்‌ சிரிப்பிப்பனே” என்ற திருவாசக 
அடிகளை நினைவு கூர்வோமாக. 


5. அருளால்‌ அரிஎதன விலக்கல்‌ 


கொளு : அடல்வேல்‌ அண்ணல்‌ அருளு டைமையின்‌ 
மடல்‌ ஏற்றுனக்‌(கு) அரிதென்றது. 


தோழி, தலைவனை நோக்கி வெற்றிவேலை உடைய 
தலைவனே, உன்னிடத்தில்‌ அருளுடைமை இருப்பதால்‌ உனக்கு 
மடலேறுதல்‌ அரிது என்று கூறியது. 


நடனாம்‌ வணங்கும்தொல்‌ லோன்‌எல்லை 
நான்முகன்‌ மாலறியாக்‌ 
கடனாம்‌ உருவத்கு) அரன்தில்லை 
மல்லற்கண்‌ ணார்ந்தபெண்ணை 
உடனாம்‌ பெடையொடு ஆண்‌ சேவலும்‌ 
முட்டையும்‌ கட்டழித்து 
மடனாம்‌ புனைதரின்‌ யார்கண்ண 
தோமன்ன இன்னருளே. 77 


பொருள்‌ :- தில்லைக்‌ கூத்தன்‌ நான்‌ வணங்கும்‌ பழையவன்‌ 
ஆவான்‌. பிரமனும்‌ திருமாலும்‌ அறியமுடியாத திருவுருவை 

உடையவன்‌. அத்தகையவனது தில்லை நகர்க்கண்‌ வளர்ந்த பனையில்‌ 
அதன்கண்‌ உள்ள சேவலையும்‌, பெட்டையையும்‌, முட்டையையும்‌ 
அழித்து மடல்‌ ஊர்தல்‌ நீ செய்தால்‌ தலைவனே, இனிமேல்‌ அருள்‌ 
என்பது இவ்வுலகத்தில்‌ எவரிடத்தும்‌ இருக்கும்‌ என்று தோழி 
கூறியது. நடனாம்‌ - தில்லைக்கூத்தன்‌, கடனாம்‌ - இயல்பான, மல்லல்‌ 
- வளம்‌, கட்டழித்து - காவல்‌ அழித்து. 


தத்துவப்பொருள்‌ :- முத்தியைப்‌ பெறத்‌ துணை செய்யும்‌ 
உடலை ஆன்மா கைவிடக்‌ கருதினால்‌ உலகம்‌ பழி கூறும்‌ என்று 
ஆன்மாவிடம்‌ திருவருள்‌ கூறுதல்‌. 


6. மொழிநடை எழுதல்‌ அரிதென விலக்கல்‌ 


கொளு : அவயவம்‌ அரிதின்‌ அண்ணல்‌ தீட்டினும்‌ 
இவையிவை தீட்டல்‌ இயலாகு) என்றது. 
(தலைவியின்‌ உருவத்தைப்‌ படத்தில்‌ எழுதும்‌ பொழுது) 
அவளின்‌ அவயங்களைத்‌ தீட்டினாலும்‌ அவைகளின்‌ தன்மையை 
உன்னால்‌ எழுத இயலாது என்று தோழி கூறியது. 


அடிச்சந்த மால்கண்‌ டிலாதன 
காட்டிவந்கு) ஆண்டுகொண்டென்‌ 
முடிச்சந்த மாமலர்‌ ஆக்குமுன்‌ 
னோன்புலி யூர்புரையும்‌ 
கடிச்சந்த யாழ்கற்ற மென்மொழிக்‌ 
கன்னி அனநடைக்குப்‌ 
படிச்சந்தம்‌ ஆக்கும்‌ படம்‌உள 
வோநும்‌ பரிசகத்தே. 78 


பொருள்‌ :- வேதமும்‌ திருமாலும்‌ கண்டறியாத திருவடிகளை 
எனக்குக்‌ காட்டித்‌ தானே வந்து எனை ஆட்கொண்டு என்‌ தலையில்‌ 
அத்‌ திருவடிகளைப்‌ பெரிய மலராகச்‌ கூட்டி அருளிய முன்னவனாம்‌ 
இறைவனின்‌ புலியூரை ஓக்கும்‌ சிறந்த நிறத்தை உடையவளும்‌, 
யாழொலி போன்ற மொழியினை உடையவளும்‌ ஆகிய தலைவியின்‌ 
அன்னத்தின்‌ நடைபோலும்‌ நடையை எழுதுகின்ற படம்‌ உமது 
சித்திரச்‌ சாலையின்‌ கண்‌ உளதோ (என்று தோழி கூறினாள்‌). 
தலைவியின்‌ கால்களை எழுதமுடியுமே தவிர அவளது அன்ன 
நடையை எழுதிக்‌ காட்ட முடியாது என்பது குறிப்பு. சந்தம்‌ - ஓசை 
வடிவமான வேதம்‌, கடிச்சந்தம்‌ - மிக்க அழகு, அனநடை - அன்ன 

நடை, படிச்சந்தம்‌ - (வடமொழிச்‌ சிதைவு) ஒன்றின்‌ வடிவை 
உடையதாய்‌ உள்ளதை அதுவாகவே கருதப்படும்‌ இயல்பு. அன்ன 
நடையை அன்னமாகவே கருதுகின்ற இயல்பு. 

தத்துவப்பொருள்‌ :- சிவத்தின்‌ உபதேச உண்மைகளையும்‌, 
அருள்‌ வழங்குதல்‌ முதலிய தொழில்களையும்‌ ஓவியத்தால்‌ தீட்ட 
இயலாது என்று திருவருள்‌ ஆன்மாவிற்குக்‌ கூறியது. 


7. அவயவம்‌ எழுதல்‌ அரிஎதன விலக்கல்‌ 
கொளு : அவயவம்‌ ஆனவை இவைஇவை என்றது. 


தோழி, தலையின்‌ உறுப்புக்கள்‌ இன்னது இன்னது என்று 
குறித்துச்‌ சொன்னது. 
யாழும்‌ எழுதி, எழில்முத்கு) 
எழுதி, இருளின்மென்பூச்‌ 
சூழும்‌ எழுதியொர்‌ தொண்டையும்‌ 
தீட்டியென்‌ தொல்பிறவி 
ஏழும்‌ எழுதா வகைசிதைத்‌ 
தோன்புலி யூரிளமாம்‌ 
போழும்‌ எழுதிற்றொர்‌ கொம்பருண்‌ 
டேற்கொண்டு போதுகவே. 79 


பொருள்‌ :- தலைவனே, தலைவியின்‌ மொழியாக யாழின்‌ 
ஓசையையும்‌ எழுதி, அவளுடைய பற்களின்‌ வரிசையாக அழகிய 
முத்துக்களையும்‌ எழுதி, அவளுடைய கூந்தலும்‌ மாலையுமாக 
இருளின்‌ கண்‌ தோன்றுகின்ற மெல்லிய பூமாலைகளையும்‌ எழுதி, 
உதடுகளாகக்‌ கொவ்வைக்‌ கனிகளையும்‌ எழுதி, என்னுடைய பழைய 
பிறவிகள்‌ ஏழினையும்‌ பிரமன்‌ என்‌ தலையில்‌ எழுதாத வண்ணம்‌ 
வினையைத்‌ தீர்த்த சிவபெருமானின்‌ புலியூரில்‌ உள்ள மாவடுவின்‌ 
பிளவைக்‌ கண்களாக எழுதி ஒரு கொடி உண்டாயின்‌ அதனைக்‌ 
கையில்‌ ஏந்தி மடலேறி எம்‌ மூர்க்கண்‌ வருக (என்று தோழி 
தலைவனிடம்‌ கூறினாள்‌). தொண்டை - கொவ்வைக்கனி, ஏழு - 
பிறவிகள்‌ ஏழு. 


தத்துவப்பொருள்‌ :- திருவருளாகிய தோழி, சிவத்தின்‌ 
கருணையினை எழுத இயலாது என்று சிவத்தின்‌ சிறப்பை 
ஆன்மாவிற்கு உணர்த்தியது. சிவத்தின்‌ கருணையும்‌, செயலும்‌ 
ஒருவரால்‌ அறியப்படாதது. எங்ஙனம்‌ எழுதப்படும்‌?. 

8. உடம்படாது விலக்கல்‌ 


கொளு : அடுபடை அண்ணல்‌ அழிதுயர்‌ ஒழிகென 
மடநடைத்‌ தோழி மடல்‌ விலக்கியது 


கொல்லுகின்ற வேற்படையைக்‌ கையிலே உடைய 
தலைவனே, உன்னை அழியும்படி செய்கின்ற வருத்தத்தைத்‌ 
தீர்ப்பாயாக என்று தோழி கூறித்‌ தலைவனை மடல்‌ ஏறவேண்டாம்‌ 
என விலக்கியது. 


ஊர்வாய்‌, ஒழிவாய்‌ உயர்பெண்ணைத்‌ 
திண்மடல்‌ நின்குறிப்புச்‌ 
சிர்வாய்‌ சிலம்ப திருத்த 
இருந்திலம்‌ ஈசர்தில்லைக்‌ 
கார்வாய்‌ குழலிக்குன்‌ ஆதர(வி 
ஓதிக்கற்‌ பித்துக்கண்டால்‌ 
ஆர்வாய்‌ தரின்‌அறி வார்பின்னைச்‌ 
செய்க அறிந்தனவே. 80 


பொருள்‌ :- அழகிய சிலம்பை அணிந்த தலைவனே, உயர்ந்த 
பனைக்‌ கருக்குகளால்‌ செய்யப்பெற்ற மடலில்‌ ஏறி ஊர்ந்து 
செல்வதை ஓஒழிப்பாயாக. உன்னுடைய காதற்‌ குறிப்பைத்‌ 
திருத்துகின்ற விருப்பை உடையோம்‌ அல்லோம்‌. 
(மறுக்கவிரும்போம்‌) சிவனின்‌ தில்லைக்கண்‌ உள்ள, கரிய கூந்தலை 
உடையவளாகிய தலைவிக்கு நின்னுடைய கருத்தை அறிவித்தால்‌, 
அவள்‌ உன்‌ காதலுக்கு சில குறிப்புடன்‌ உடன்படலாம்‌. அதனை 
அறிவார்‌ யார்‌? அங்ஙனம்‌ உடன்படாளாயின்‌ நீ அறிந்தவற்றைப்‌ 
பின்னர்‌ சொல்வாயாக. தலைவனை ஏற்றுக்‌ கொள்ளும்படியாகச்‌ 
சில வார்த்தைகளால்‌ தோழி கூறினாலும்‌ தலைவி தன்னுடைய 
உடன்பாட்டை நேரிடையாகச்‌ சொல்ல மாட்டாள்‌. அதுதான்‌ 
தமிழ்ப்‌ பெண்மையின்‌ இயல்பு. எனவே யாரறிவார்‌ என்ற தொடர்பு 
பாடலில்‌ அமைந்து உள்ளது. ஊர்வாய்‌ - மடல்‌ ஊர்தல்‌. பெண்ணை 
- பனைமரம்‌, குறிப்பு - விருப்பம்‌, திருத்தம்‌ - மறுப்ப, ஓதி - சொல்லி, 
கற்பித்து - கற்பனையில்‌ சில சொற்களைக்‌ கற்பித்து, வாய்‌ - வாய்ப்பு. 

தத்துவப்பொருள்‌ :- திருவருள்‌ ஆன்மாவின்‌ விருப்பத்தை 
சிவத்திடம்‌ சென்று விண்ணப்பிப்பேன்‌ என்றும்‌, சிவம்‌ அதனை 
ஏற்குமாயின்‌ பின்னர்‌ நிகமுவதை யார்‌ அறிவார்‌ என்று திருவருள்‌ 
ஆன்மாவிடம்‌ கூறியது. 

9. உடம்பட்ட விலக்கல்‌ 


கொளு : அரவரு நுண்ணிடைக்‌ குரவரு கூந்தல்‌என்‌ 
உள்ளக்‌ கருத்து விள்ளாள்‌ என்றது. 
பாம்பின்‌ படத்தைப்‌ போன்று இடையினையும்‌, மணம்‌ 
பொருந்திய கூந்தலையும்‌ உடைய தலைவி என்‌ மனத்திடை 
தோன்றும்‌ நினைவையே உடையவள்‌. எனவே, “என்‌ கருத்து வேறு; 
அவள்‌ கருத்து வேறு அல்ல' எனத்‌ தோழி சொல்லியது. 


பைந்நாண்‌ அரவன்‌ படுகடல்‌ 
வாய்ப்படு நஞ்சமுதாம்‌ 
மைந்நாண்‌ மணிகண்டன்‌ மன்னும்‌ 
புலியூர்‌ மணந்தபொன்இம்‌ 
மொய்ந்நாண்‌ முதுதிரை வாயான்‌ 
அழுந்தினும்‌ என்னின்முன்னும்‌ 
இந்நாள்‌ இதுமது வார்குழ 
லாட்‌(கு) என்கண்‌ இன்னருளே. 81 


பொருள்‌ :- படத்தை உடைய பாம்பை இடையில்‌ நாணாக 
உடையவன்‌. மேலும்‌ கடலிடத்தே தோன்றிய நஞ்சை அமுதாக 
உண்டு, கருமை நிறமே நாணும்படியாக, நீலமணி போன்ற நிறம்‌ 
கொண்ட கண்டத்தை உடையவனாகிய சிவபெருமான்‌ 
எழுந்தருளியுள்ள புலியூரில்‌ வாழும்‌ திருமகள்‌ போன்ற தலைவி, 
கடலாடும்‌ காலத்தில்‌ கடலின்‌ கண்‌ நான்‌ மூழ்கினால்‌ அவளும்‌ 
எனக்கு முன்னே மூழ்குவாள்‌, நீண்ட கூந்தலை உடைய தலைவிக்கு 
என்கண்‌ உண்டாகிய அருள்‌ இத்தன்மைத்தாகும்‌. முதற்பாடலில்‌ 
தான்‌ சொன்ன குறிப்பைக்‌ கொண்டு தலைவி உடன்படாவிட்டால்‌ 
தன்னால்‌ அறிய முடியாதது என்று கூறி உடம்படாதது போல்‌ 
அறிந்ததைச்‌ செய்யச்‌ சொன்னாள்‌. இப்பாடலில்‌ கடலில்‌ தான்‌ 
விழுவதற்கு நினைக்கும்‌ பொழுது அவளும்‌ விழுவாள்‌ என்று தன்‌ 
கருத்திற்கு உடன்பட்டவள்‌ தலைவி என்று கூறி சிவத்தைக்‌ கலக்கத்‌ 
துணை புரிவதாக உறுதி அளிக்கிறாள்‌. முதற்‌ பாடலில்‌ தலைவி 
தன்னோடு உடன்படாதது போலக்‌ கூறப்பட்டது. பை - படம்‌, நாண்‌ 
- இடையில்‌ கட்டும்‌ கயிறு, முதுதிரை - பழமையான கடல்‌, 
அழுந்தினும்‌ - மூழ்கினும்‌. 


தத்துவப்பொருள்‌ :- சிவத்தைப்‌ பெற்றே ஆக வேண்டும்‌ என்று 

உறுதியாக நிற்கும்‌ ஆன்மாவைக்‌ கண்டு திருவருள்‌, நீ ஒன்றும்‌ செய்ய 
வேண்டாம்‌, சிவம்‌ என்‌ வழிப்பட்டது, நானே சென்று உன்குறை 
கூறிச்‌ சிவனருளை நீ பெற வைப்பேன்‌ என்று ஆன்மாவிடம்‌ கூறியது. 


மடல்‌ ம்‌ 


11. குறைருயப்புக்‌ கூறுல்‌ 


தோழி தலைவனிடம்‌ மடல்‌ ஏறுதலை விலக்குமாறு கூறி 
அவனுடைய குறையை ஏற்றுக்‌ கொண்டாள்‌. அவ்வாறு ஏற்றுக்‌ 
கொண்ட அவள்‌ தலைவியிடம்‌ சென்று தலைவனின்‌ குறையை 
எடுத்துக்‌ கூறுதல்‌ இப்பகுதியாகும்‌. இது எட்டுத்‌ துறைகளை 
உடையது. 
1. குறிப்பறிதல்‌ 
கொளு : நறைவளர்‌ கோதையைக்‌ குறைநயப்பித்தற்‌(கு) 
உள்ளறி குற்ற ஒள்ளிழை யுரைத்தது. 
மணமிக்க மாலையை உடைய தலைவியிடம்‌ தலைவனின்‌ 
குறையைக்‌ கூறி, அவள்‌ தலைவனை விரும்புகின்ற விருப்பத்தினை 
அறிந்துகொள்ளும்‌ தோழியின்‌ நிலையைக்‌ கூறியது. 
தாதேய்‌ மலர்க்குஞ்சி அஞ்சிறை 
வண்டுதண்‌ தேன்பருகித்‌ 
தேதே எனும்தில்லை யோன்சேய்‌ 
எனச்சின வேல்‌ஒருவர்‌ 
மாதே புனத்திடை வாளா 
வருவர்வந்கு) யாதும்சொல்லார்‌ 
யாதே செயத்தக்‌ கதுமது 
வார்குழல்‌ ஏந்திழையே. 82 


பொருள்‌ :- மகரந்தம்‌ நிறைந்துள்ள மலரை அணிந்துள்ள 
தலைமுடியில்‌ வண்டுகள்‌ தேனைப்பருகித்‌ தேதே என இசைபாடும்‌ 
தில்லைக்கண்‌ எழுந்தருளியுள்ள கூத்தப்பெருமானின்‌ திருமகனாகிய 
முருகன்‌ என்றே சொல்லும்படியான வேலன்‌ நம்‌ 
தினைப்புனத்திற்குப்‌ பலகாலும்‌ வருவார்‌. வந்தவர்‌ ஒன்றும்‌ 
பேசமாட்டார்‌. தலைவியே அவரிடத்து நாம்‌ செய்யத்தக்கது யாது? 
நான்‌ அறிந்திலேன்‌ எனத்‌ தோழி கூறினாள்‌. தினைப்புனத்திற்குத்‌ 

தலைவன்‌ வந்ததை நான்‌ அறிவேன்‌ என்று தோழி கூறித்‌ தலைவியின்‌ 
முகக்‌ குறிப்பை அறிய முற்பட்டாள்‌. தாது - மகரந்தப்பொடி, குஞ்சி 
- ஆண்களின்‌ தலைமுடி, சேய்‌ - மகன்‌, வாளா - அடிக்கடி. 


தத்துவப்பொருள்‌ :- திருவருள்‌ சிவத்தின்பால்‌ அணுகி 
ஆன்மாவின்‌ நிலை இது, ஆன்மாவைக்‌ கருணையால்‌ ஏற்றல்‌ நம்‌ 
கடன்‌ என்று கூறியது. 

வண்டு குஞ்சித்‌ தண்டேன்‌ பருகித்‌ தேதே எனும்‌ 
தில்லையோன்‌ என்றமையால்‌, மலமாயா கன்மங்களோடு கூடிக்‌ 
கருமையான அறியாமைக்கண்‌ கிடந்த ஆன்மா, அம்சிறைகளாகிய 
பக்தியும்‌ வைராக்கியமுமாகிய இரண்டையும்‌ துணைக்கொண்டு, 
அவற்றினீங்கிச்‌ சிவன்‌ முடியாகிற உயர்ந்த இடத்தையுற்று, அங்குள்ள 
சிவானந்தத்‌ தேனைப்‌ பருகி அந்தக்‌ களியால்‌ தன்னை மறந்து 
தெய்வம்‌ தெய்வம்‌ என்னும்‌ பொருள்‌ தருவதாகிய “தே தே' என்னும்‌ 
ஒலியைச்‌ செய்து உலவும்‌ பூமியாகிய தில்லை, அதனில்‌ வாழும்‌ 
அம்பலவாணப்‌ பெருமான்‌, அவன்‌ குமாரனாகிய முருகவேள்‌ 
போன்றான்‌ இவ்வுயிர்‌ என்ற நயங்கள்‌ உணரக்கிடப்பன காண்க. 


2. மென்மாழியால்‌ கூறல்‌ 


கொளு : ஒளிருறு வேலவன்‌ தளர்வுறு கின்றமை 
இன்மொழி யவட்கு மென்மொழி மொழிந்தது. 


வேலை ஏந்திய தலைவனின்‌ தளர்ச்சியுற்ற தன்மையை இனிய 
சொற்களை உடைய தலைவிக்குத்‌ தோழி மென்மையாக 
எடுத்துரைத்தது. 
வரிசேர்‌ தடங்கண்ணி மம்மர்கைம்‌ 
மிக்கென்ன மாயங்கொலோ 
எரிசேர்‌ தளிரன்ன மேனியன்‌ 
ஈர்ந்தழை யன்புலியூர்ப்‌ 
புரிசேர்‌ சடையோன்‌ புதல்வன்கொல்‌ 
பூங்கணை வேள்கொலென்னத்‌ 
தெரியேம்‌ உரையான்‌ பிரியான்‌ 
ஒருவன்‌இத்‌ தேம்புனமே. 83 


பொருள்‌ :- செவ்வரி படர்ந்த கண்களை உடைய தலைவியே, 
ஒருவன்‌ மயக்கம்‌ உடையவனாய்‌ தீயில்‌ விழுந்த தளிரை ஒத்த 

மேனியினை உடையவனாய்‌, கையில்‌ தழையை உடையவனுமாய்‌, 
நம்முடைய புனத்தை விட்டு அகலாமலும்‌, ஒன்றும்‌ சொல்லாமலும்‌ 
உலவுகின்றான்‌. அவன்‌ சிவபெருமானின்‌ திருமகனோ, அல்லது 
மன்மதனோ, நம்மால்‌ துணிய முடியவில்லை. இது என்ன மாயமோ 
என்றாள்‌ (தோழி). மம்மர்‌ - மயக்கம்‌, வாடியமேனி என்பதும்‌, வாடாத்‌ 
தழை என்பதும்‌ சிறப்புடைத்து. புதல்வன்‌ - முருகன்‌, வேள்‌ - 
மன்மதன்‌, தேம்புனம்‌ - இனிய தினைப்புனம்‌. 


தத்துவப்பொருள்‌ :- சிவத்தின்‌ ஒப்புயர்வற்ற தன்மையை 
உள்ளத்து எண்ணிய திருவருள்‌ பரிபாகியை ஏற்றுக்‌ கொள்ளத்தான்‌ 
வேண்டும்‌ எனச்‌ சிவத்திற்குக்‌ கற்பிக்க யாம்‌ யார்‌? என்று ஓர்ந்து 
பணிந்த மொழிகளால்‌ விண்ணப்பித்துக்‌ கொண்டதாம்‌. 
“யாவர்க்குமாம்‌ பிறர்க்கு இன்னுரைதானே” - திருமந்திரம்‌. 


8. விரவிக்‌ கூறல்‌ 


கொளு : வன்மொழி யின்மனம்‌ மெலிவகு) அஞ்சி 
மென்மொழி விரவி மிகுத்துரைத்தது. 


தலைவனின்‌ குறையைத்‌ தலைவியிடம்‌ கூறுமிடத்து, 
தலைவியின்‌ மனம்‌ வாடாத வண்ணம்‌ மென்மையாகவும்‌, அதே 
நேரத்தில்‌ தலைவனுடைய குறையை அழுத்தமாகவும்‌ தோழி 
கூறியது. 


நீகண்‌ டனையெனின்‌ வாழலை 
நேரிழை அம்பலத்தான்‌ 
சேய்கண்‌ டனையன்சென்‌ றாங்கோர்‌ 
அலவன்தன்‌ சீர்ப்பெடையின்‌ 
வாய்கண்‌ டனையதோர்‌ நாவற்‌ 
கனிநனி நல்கக்கண்டு 
பேய்கண்டடு அனையதொன்‌ றாகிநின்‌ 
றான்‌அப்‌ பெருந்தகையே. 84 


பொருள்‌ :- தலைவியே, பொன்னம்பலத்தானின்‌ மகனைப்‌ 

போன்ற தன்மையை உடைய ஒருவன்‌ தினைப்புனத்தில்‌, ஒரு ஆண்‌ 

நண்டு பெண்‌ நண்டினது வாயில்‌ வண்டு போன்ற நாவல்‌ பழத்தைக்‌ 

கொண்டு போய்க்‌ கொடுக்க, அதனைக்‌ கண்டு அப்பெருந்தகை 

பேயைக்‌ கண்டதைப்‌ போல்‌ நின்றான்‌. அதனை நீ கண்டால்‌ உயிர்‌ 

வாழமாட்டாய்‌ என்று கூறினாள்‌. ஆண்‌ நண்டும்‌, பெண்‌ நண்டும்‌ 

ஒன்றி நிற்பதைக்‌ கண்ட தலைவன்‌ தானும்‌ தலைவியும்‌ அவ்வாறு 
இருக்க முடியவில்லையே என்று ஏங்கிப்‌ பேய்‌ பிடித்தவர்கள்‌ 
எவ்வாறு தன்‌உணர்வு இல்லாது இருப்பார்களோ அதுபோலத்‌ 
தலைவனும்‌ தன்‌உணர்வு இன்றி நின்றான்‌ என்பது கூறப்படுகிறது. 
இது மென்மொழி, நீ வாழமாட்டாய்‌ என்று கூறியது வன்மொழி. 
இரண்டும்‌ அமைந்ததால்‌ இது இத்துறை ஆயிற்று. வாழலை - வாழ 


மாட்டாய்‌, அலவன்‌ - நண்டு, பெடை - பெண்‌. 


தத்துவப்பொருள்‌ :- சிவனிடத்து உயிருக்கு உள்ள இடையறாத 
காதலைத்‌ திருவருள்‌ கூறியது. we அ உ அவி 
இதன்கண்‌ “சங்கந்‌ தருமுத்தி யாம்‌ 
4. அறியான்‌ 6யுரிழ்ந என்பது முதல்‌ துங்க 
ம்லிதலை யேந்தலின்‌”' என்பது 


கொளு : அறியாள்‌ போன்று குறியாள்‌| ௭ ஜியதி-ள்ள தொடர்‌ தில்லை 








றைவனுக்கும்‌ கடலுக்கும்‌ 
தோழி கூறியவற்றை ஏற்காதவரந்ததபா லத்தி 
தொடர்பில்லாத வேறோர்‌ செய்தியைக்‌ நீந்திக்‌: 
சங்கம்‌ தருமுத்தி யாம்பெற 
வான்கழி தான்கெழுமிப்‌ 
பொங்கும்‌ புனற்கங்கை தாங்கிப்‌ 
பொலிகலிப்‌ பாறுலவு 
துங்க மலிதலை யேந்தலின்‌ 
ஏந்திழை தொல்லைப்பன்மா 
வங்கம்‌ மலிகலி நீர்தில்லை 
வானவன்‌ நேர்வருமே. 85 
பொருள்‌ :- மிகுந்த ஆபரணங்களை உடையவளே, 


பழமையாகிய மரக்கலங்களாகிய படகுகளால்‌ சிறந்த கடலானது, 
தில்லையில்‌ வாழுகின்ற தேவனாகிய இறைவனுக்கு ஒப்பாகும்‌. 
எவ்வாறு என்றால்‌ கடலானது சங்கு தருகின்ற முத்துக்களை, 
அதனைப்‌ பிரித்து எடுப்பவர்களுக்கு அன்றி நாமும்‌ பெறும்படியாக 
மிகுந்த உப்பங்கழிகளைப்‌ பொருந்தியுள்ளது. மேலும்‌ மிகுந்த நீரை 
உடையதாகிய கங்கை முதலாகிய ஆறுகளையும்‌ தன்னகத்தே கடல்‌ 
ஏற்றுக்‌ கொள்ளுகிறது. மேலும்‌ மிகப்‌ பெரிய படகுகள்‌ உலவும்‌ 
வண்ணம்‌ உள்ளது (என்று தலைவி தோழியின்‌ கருத்தை ஏற்காதவள்‌ 
போலக்‌ கடலாகிய வேறு ஒரு பொருளைப்‌ பற்றிப்‌ பேசினாள்‌?. 
இப்பாடல்‌ சிலேடை அமைப்பைப்‌ பெற்றதாகும்‌. தில்லை 

இறைவனையும்‌ கடலையும்‌ சிலேடையாகக்‌ கூறுகிறது என்றாலும்‌ 
உட்பொருளாகத்‌ தோழியின்‌ கூற்றுக்கு மறுமொழியாகவும்‌ 
அமைந்துள்ளது. அதாவது பெரிதாகிய கடல்‌ தன்னிடத்தில்‌ உள்ள 
முத்தினை முத்துச்‌ சேகரிப்பார்க்கு மட்டுமின்றிக்‌ கடலாட வருகின்ற 
நாமும்‌ பெறும்படி சிறிய உப்பங்கழியிடத்தே எளிதாக வருமாறு 
போலப்‌ பெரியோனாகிய தில்லைத்‌ தலைவன்‌ தன்னிடத்தில்‌ உள்ள 
புணர்ச்சி இன்பத்தினை நான்‌ பெறும்படி தோழியாகிய 
உன்னிடத்தில்‌ எளிமையாக வந்திருக்கிறான்‌. அதலால்‌ வேண்டியதை 
நீ செய்வாயாக என்று உள்ளுறை அமைந்து காணப்படுகிறது. 
தில்லை இறைவனுக்கு - பெரியவர்கள்‌ பெறுகின்ற முத்தியை 
அன்பில்லாத நாம்‌ பெறும்படி திருவடியை உடையவன்‌. மிக்க 
நீராகிய கங்கையைச்‌ சடையிலே கொண்டவன்‌. பற்று என்னும்‌ 
பறவைகள்‌ உலாவுகின்ற தலையோட்டைக்‌ கைகளிலே உடையவன்‌ 
(பிச்சைப்‌ பாத்திரமாக). கடலுக்கு - முத்துக்‌ குளிப்பவர்க்கு அன்றிக்‌ 
கடலாடுவார்‌ பெறும்‌ வண்ணம்‌ முத்துக்களைச்‌ சிறிய உப்பங்கழியில்‌ 
தரும்‌. கங்கை முதலிய ஆறுகளைத்‌ தன்னிடத்தில்‌ கலக்க வைக்கும்‌. 
படகுகள்‌ மிகுதியாக உலவுகின்ற அலைகளைப்‌ பெற்றிருக்கும்‌. 


தத்துவப்பொருள்‌ :- சிவஞானத்தால்‌ தரிசிப்பார்க்கு எல்லாம்‌ 
சிவமாகவே தோன்றுவது இயல்பாதல்‌ உணர்த்தப்படுகிறது. 


5. வஞ்சித்து உரைத்தல்‌ 
(திருமால்‌ தில்லையம்பலத்தில்‌ காத்துக்‌ கிடத்தல்‌) 
கொளு : நெஞ்சம்‌ நெகிழ்வகை வஞ்சித்கு) இவையிவை 
செஞ்சடை யோன்புகழ்‌ வஞ்சிக்‌(கு) உரைத்தது. 


நெஞ்சில்‌ நிகழ்வதை மறைத்து செஞ்சடையுடைய 
இறைவனின்‌ புகழைத்‌ தோழிக்குக்‌ கூறியது. 


புரங்கடந்‌ தான்‌அடி காண்பான்‌ 
புவிவிண்டு புக்கறியாகு) 
இரங்கி(டுஎந்‌ தாய்‌என்றா) இரப்பத்தன்‌ 
ஈரடிக்‌(கு) என்‌இரண்டு 
கரங்கள்தந்‌ தான்‌ஒன்று காட்டமற்றா) 
ஆங்கதும்‌ காட்டிடென்று 
வரங்கிடந்‌ தான்தில்லை அம்பல 

முன்றில்‌ அம்‌ மாயவனே. 86 


பொருள்‌ :- முப்புரங்களை வெற்றி கொண்டவனுடைய 
திருவடிகளைக்‌ காண்பதற்காகப்‌ பூமியைப்‌ பிளந்து திருமால்‌ 
சென்றார்‌. அகங்காரத்தோடு சென்றதால்‌ அங்கு காண 
முடியவில்லை. அதனால்‌ தில்லைச்‌ சிற்றம்பலத்தில்‌ புகுந்து நீயே 
இரக்கம்‌ காட்ட வேண்டும்‌, எந்தாய்‌! என்று வேண்டிக்‌ கொள்ளத்‌ 
தன்னுடைய இரண்டு திருவடிகளையும்‌ அவனுக்கு ஒரு 
திருவடியாகச்‌ சிவபெருமான்‌ காட்டி அருள, மற்றொரு 
திருவடியையும்‌ காட்டி அருள வேண்டும்‌ என்று திருமால்‌ 
தில்லையம்பலத்தில்‌ காத்துக்கிடந்தான்‌. தலைவி தன்‌ 
உள்ளத்திலுள்ள காதலைக்‌ கூறாது சிவபெருமானின்‌ பெருமையாகத்‌ 
திருமால்‌ காத்துக்‌ கிடந்ததைக்‌ கூறினாள்‌. இதன்‌ மூலம்‌ தோழனால்‌ 
முதலில்‌ கூடிய தலைவன்‌ தோழியினால்‌ சேர்வதற்கு 
நினைக்கின்றான்‌ என்பது உட்பொருளாகிறது. புறம்‌ - முப்புரம்‌, 
புவி - பூமி, விண்டு - பிளந்து, மாயவன்‌ - திருமால்‌. 


தத்துவப்பொருள்‌ :- சிவஞான பூமியில்‌ (மேலுலகம்‌) 
இன்பத்தைச்‌ சேர்ந்த ஆன்மா, தற்போதத்தால்‌ சிவத்தைச்‌ 
சேரமுடியாது என்பதனை உணர்ந்து, திருவருளைச்‌ சேர்ந்து 
பேரின்பத்தை எய்தலாம்‌ என்று காத்துக்‌ கிடக்கிறது. 


6. புலந்து கூறல்‌ 


கொளு : திருந்திய சொல்லில்‌ செவ்வி பெறாது 
வருந்திய சொல்லின்‌ வகுத்து ரைத்தது. 


திருந்திய சொற்களால்‌ கூறாது வன்மையான சொற்களால்‌ 
தோழி தலைவியிடத்துப்‌ புலந்து (வெறுத்து) சொன்னது. 


உள்ளப்‌ படுவன வுள்ளி 
உரைத்தக்‌ கவர்க்குரைத்து 
பெள்ளப்‌ படிறு துணிதுணி 
யேல்‌இது வேண்டுவல்யான்‌ 
கள்ளப்‌ படிறர்க்‌(கு) அருளா 
அரண்தில்லை காணலர்போல்‌ 
கொள்ளப்‌ படாது மறப்பகு) 
அறிவிலென்‌ கூற்றுக்களே. 87 

பொருள்‌ :- ஆராயத்தக்கவற்றை ஆராய்ந்து வெளிப்பட 
உரைப்பனவற்றை நீ உன்னுடைய உண்மைத்‌ தோழியர்க்கு 
உரைப்பாயாக. நீ பொய்யென்று கருதுகின்ற நான்‌ கூறிய 
சொற்களைத்‌ துணிந்து ஏற்பாயாக. அல்லது ஏற்காது விட்டு 
விடுவாயாக. கள்ளத்‌ தன்மை உடைய வஞ்சகர்களுக்கு 
அருள்செய்யாத சிவபெருமானது தில்லையை ஒருகாலும்‌ 
காணாதவர்களைப்போல வாடுகின்ற அறிவில்லாதவனாகிய என்‌ 
கூற்றுக்களை உன்னுடைய உள்ளத்தில்‌ கொள்ளத்தகாது என்றால்‌ 
அதனை மறப்பாயாக, யான்‌ வேண்டுவது இதுவே (என்று தோழி 
தலைவியிடம்‌ கோபமாகக்‌ கூறினாள்‌). உள்ளப்படுதல்‌ - 
ஆராயப்படுதல்‌, அவர்‌ - நெருங்கிய தோழியர்‌, படிறு - பொய்‌, 
துணி - ஏற்றுக்கொள்‌, கள்ளம்‌ - வஞ்சனை, அறிவிலி - அறிவில்லாத. 


தத்துவப்பொருள்‌ :- ஆன்மாவைக்‌ கூட்டும்‌ உதவி 
திருவருளுக்கே உரியதாகையால்‌ அதுவே வழிப்படுத்தும்‌ 
சிவத்தோடு ஆன்மாவைக்‌ கூட்டுவிக்கும்‌. ஆனால்‌ சிவம்‌ தன்னுடைய 
கருணை மிகுதியால்‌ ஆன்மாவோடு கலந்தமையை மறைத்ததே 
என்று திருவருள்‌ புலந்தது. 


7. வன்மொழியாற்‌ கூறல்‌ 


கொளு : கடல்‌உல(கு) அறியக்‌ கமழலந்‌ துறைவன்‌ 
மடலே றும்‌என வன்மொழி மொழிந்தது. 


கடல்சூழ்ந்த உலகத்தில்‌ உள்ள மக்கள்‌ துய்க்கும்படி மணம்‌ 
கமழுகின்ற உப்பங்கழிகளை உடைய கடல்துறைத்‌ தலைவன்‌ 
மடலேறப்‌ போகின்றான்‌ எனத்‌ தோழி தலைவியிடம்‌ வன்மையாகக்‌ 
கூறி அவனுடைய குறையை எடுத்துச்‌ சொல்லியது. 


மேவிஅம்‌ தோல்‌உடுக்‌ கும்தில்லை 
யான்பொடி மெய்யிற்கையில்‌ 
ஒவியம்‌ தோன்றும்‌ கிழிநின்‌ 
எழில்‌என்றாு) உரையுளதால்‌ 
தூவியம்‌ தோகையன்‌ னாய்‌என்ன 
பாவம்சொல்‌ ஆடல்செய்யான்‌ 
பாவிஅந்‌ தோபனை மாமடல்‌ 


ஏறக்கொல்‌ பாவித்ததே. 88 

பொருள்‌ :- விருப்பத்துடன்‌ தோலையே ஆடையாக உடுத்திய 
தில்லையம்பல நாதனுடைய திருநீறு உடம்பு முழுவதும்‌ பூசப்‌ 
பெற்றிருந்தது. கையில்‌ பிடித்திருந்த கொடியில்‌ எழுதப்‌ பெற்றிருந்த 
உருவம்‌ உன்னுடைய வடிவாக இருந்தது. இவ்வாறு தலைவன்‌ 
தோன்றுவதற்குக்‌ காரணமாகிய தீவினையை யான்‌ அறியேன்‌. 
என்னிடத்தில்‌ எதுவும்‌ உரையாடாது நிற்கின்றான்‌. எனவே அப்பாவி 
(தலைவன்‌) பனையின்‌ பெரிய மடலில்‌ ஏறுவதற்காக நினைத்தானோ, 
ஐயோ (என்று தோழி தலைவியிடம்‌ கூறினாள்‌). மேவி - விரும்பி, 
கிழி - கொடி, என்ன பாவம்‌ - என்ன தீவினை, சொல்லாடல்‌ - 
உரையாடல்‌, பாவித்தது - நினைத்தது. 


தத்துவப்பொருள்‌ :- ஆன்மா உலகத்து ஆசாரங்களை 
நினைத்து உயிர்விடவும்‌ துணிந்தது. ஆதலால்‌ யான்‌ அறிய 
ஆன்மாவுக்கு வெளிப்படையாக அருள்செய்க என்று சிவத்திடம்‌ 
திருவருள்‌ வேண்டியது. 


8. மனத்தொடு நேர்தல்‌ 


கொளு : அடல்வேலவன்‌ ஆற்றானெனக்‌ 
கடல்‌அமிழ்‌ தன்னவள்‌ காணல்‌ உற்றது. 


கொலைத்‌ தொழிலில்‌ சிறந்த வேலினைக்‌ கையினில்‌ ஏந்திய 
தலைவன்‌ ஆற்றான்‌ எனத்‌ தோழி சொல்லக்‌ கேட்டுக்‌ கடலில்‌ பிறந்த 
அமுதம்‌ போன்ற தலைவி தலைவனைக்‌ காண எண்ணியது. 


பொன்னார்‌ சடையோன்‌ புலியூர்‌ 
புகழார்‌ எனப்புரிநோய்‌ 
என்னால்‌ அறிவில்லை யானொன்றா) 
உரைக்கிலன்‌ வந்தயலார்‌ 
சொன்னார்‌ எனும்‌இத்‌ துரிசுதுன்‌ 
னாமைத்‌ துணைமனனே 
என்‌ஆழ்‌ துயர்வல்லை யேற்சொல்லு 
நீர்மை இனியவர்க்கே. 89 


பொருள்‌ :- பொன்னை ஓத்த சடையினைக்‌ கொண்ட 
இறைவனின்‌ தில்லையை வாழ்த்தாதவர்களைப்‌ போல வருந்தும்‌ 
படியான என்னுடைய நோய்‌ என்னால்‌ அறியப்படவில்லை 
என்றாலும்‌ இதுபற்றி நான்‌ ஒன்றும்‌ மறைக்கமாட்டேன்‌. 
என்னுடைய மனமே, “ஊரார்‌ சொன்னார்‌” என்று தோழியாகிய 

இவள்‌ வந்து சொல்லுகின்ற இக்குற்றம்‌ என்கண்‌ வாராமல்‌ 
தலைவனுடைய ஆற்றாமை கூறக்‌ கேட்ட என்னுடைய துயரத்தை 
உன்னால்‌ கூற முடியும்‌ என்றால்‌ இனியவனாகிய தலைவனிடத்தில்‌ 
நீ சென்று சொல்லுவாயாக (என்று தலைவி தன்‌ மனத்தைப்‌ 
பார்த்துக்‌ கூறியது). அறியவில்லை - அறியாதது, அயலார்‌ - ஊரார்‌, 
துரிசு - குற்றம்‌, இனியவன்‌ - தலைவன்‌. 


தத்துவப்பொருள்‌ :- ஆன்மாவின்‌ ஆற்றாமை தன்னால்‌ வந்தது 
என்று உலகம்‌ பழிதூற்றா வண்ணம்‌ சிவமானது தன்னுடைய 
உள்ளத்தை (சக்தியை) நீ சென்று ஆன்மாவுக்கு அருளை 
உணர்த்துவாயாக என்று கூறியதாம்‌. 


12. சட்படை 


சேய்மைக்‌ கண்‌ (தூரத்தில்‌) நீக்கி நிறுத்துதல்‌. அதாவது 
தன்னிடத்தில்‌ குறைநேர்ந்த தலைவனுக்குத்‌ தோழி குறை நயந்தாள்‌ 
என்றாலும்‌ தலைவியினுடைய அருமையை அவன்‌ உணர்தற்‌ 
பொருட்டும்‌, களவொழுக்கத்தில்‌ காலத்தை நீட்டிக்காது விரைவில்‌ 
திருமணம்‌ செய்தற்பொருட்டும்‌ தலைவன்‌ கூறியவற்றுக்கெல்லாம்‌ 
மறுப்புச்‌ சொல்லி அவனைப்‌ போக்குதலாம்‌. இது இருபத்தாறு 
துறைகளை உடையது. 


“சேட்படை இருபத்தாறு துறையும்‌ 
கிடையா இன்பம்‌ கிடைத்தலால்‌ உயிரை 
அருமை காட்டி அறியாள்‌ போலப்‌ 
பலபல அருமை பற்றி உரைத்த 

அருளே சிவத்தோடு அக்க அருளல்‌' 


அஃதாவது, சிவத்தின்‌ திருவுள்ளக்‌ கிடக்கையை மனத்தொடு 
நேர்தல்‌ வாயிலாகத்‌ தெரிந்த திருவருள்‌ உயிரை நோக்கி “உயிரே! நீ 
பல பிறவிகளில்‌ ஈட்டிய பதிபுண்ணியச்‌ சிறப்பால்‌, சவலோகநாயகன்‌ 
சேவடிக்கீழ்‌ யாரும்பெறாத இன்பம்‌ பெற்றாய்‌; நீ பெற்றதை 
இவ்வுலகில்‌ யார்‌ பெறுகிற்பார்‌? அதலால்‌, கிடைத்த இன்பத்தை 
நழுவவிடாது சிக்கெனப்‌ பிடித்துக்கொள்‌' என அருமைகாட்டிச்‌ 
சிவத்தோடாக்க அருளலாம்‌. 


1. தழை கொண்டு சேறல்‌ 

கொளு : கொய்ம்‌ மலர்க்‌ குழலி குறைந யந்தபின்‌ 
கையுறை யோடு காளை சென்றது. 


பறித்த பூவைத்‌ தலையிலே சூடியுள்ள தலைவி தனக்கு 
உடன்பட்டபின்‌ அவளுக்காகக்‌ கையுறைப்‌ பொருளை ஏந்திக்‌ 





கொண்டு தலைவன்‌ தோழிமுன்‌ சென்றது. 


தேமென்‌ கிளிவிதன்‌ பங்கத்கு) 
இறையுறை தில்லையன்னீர்‌ 
பூமென்‌ தழையும்‌அப்‌ போதும்கொள் 
ளீர்தமி யேன்புலம்ப 
ஆமென்று) அருங்கொடும்‌ பாடுகள்‌ 
செய்துநும்‌ கண்மலராம்‌ 
காமன்‌ கணைகொண்டடு அலைகொள்ள 
வோமுற்றக்‌ கற்றதுவே. 90 


பொருள்‌ :- தேன்போன்ற இனிய சொற்களைக்‌ கொண்ட, 
உமையவளைத்‌ தன்‌ பாகத்தில்‌ கொண்ட, சிவபெருமான்‌ வாழுகின்ற 
தில்லையை ஓத்தவர்களே, நான்‌ கொண்டு வந்த பூவை உடைய 
மெல்லிய தழைகளையும்‌ பூக்களையும்‌ ஏற்றுக்‌ கொண்டீர்‌ இல்லை. 
நான்‌ தனியே வருந்தும்‌ வண்ணம்‌ உங்களுடைய கண்களாகிய 
மலர்களால்‌ (காமபாணத்தால்‌) எனக்குத்‌ துன்பத்தையும்‌ செய்கின்றீர்‌. 
இதுதான்‌ நீங்கள்‌ கற்றதுவோ (என்று தலைவன்‌ தோழியிடம்‌ 
கூறினான்‌). கிளவி -சொல்‌, போது - பூ, அலை கொள்ள - துன்பம்‌ 
கொள்ள. 


தத்துவப்பொருள்‌ :- “புண்ணியம்‌ செய்வார்க்குப்‌ பூவுண்டு, 
நீருண்டு” என்ற திருமூலர்‌ வாக்குப்படித்‌ திருவருளைத்‌ துணைக்‌ 
கொண்டு பூவும்‌, நீரும்‌, பச்சிலையும்‌ துணைக்கொண்டு 
வழிபடுதலாகிய கிரியையின்‌ வழியே ஞானத்தை மருவிச்‌ சிவயோகத்‌ 
தழுந்தி இன்பம்‌ துய்க்க எதிர்நோக்குகின்ற என்னை வருத்தவோ 


நீர்‌ கற்றது என்று வினவுதல்‌. 


2. சந்தனத்தழை தகாதென்று மறுத்தல்‌ 


கொளு : பிறை நுதற்‌ பேதையைக்‌ குறைநயப்‌ பித்தபின்‌ 
வாட்படை யண்ணலைச்‌ சேட்படுத்தது. 

திருக்கோவையார்‌ - எட்டாம்‌ திருமுறை (11) 


பிறை போன்ற நெற்றியினை உடைய தலைவியைக்‌ குறை 
நயப்பிப்பதற்காக வந்த வாள்‌ படையை உடைய தலைவனை 


விலக்கியது. 


ஆரத்‌ தழையராப்‌ பூண்‌(டு) அம்‌ 
பலத்துஅன லாடிஅன்பர்க்‌(கு 
ஆரத்‌ தழையன்பு அருளிநின்‌ 
றோன்சென்ற மாமலயத்கு) 
ஆரத்‌ தழையண்ணல்‌ தந்தால்‌ 
இவையவள்‌ அல்குல்கண்டால்‌ 
ஆரத்‌ தழைகொடு வந்தார்‌ 
எனவரும்‌ ஐயுறவே. 91 


பொருள்‌ :- பாம்பினை மாலையாகச்‌ சூடி ஆரமாகிய தழைந்த 
பாம்பைப்‌ பூண்டு தில்லையம்பலத்தில்‌ அனலைக்‌ கையிலே ஏந்தி 
ஆடியருளித்‌ தனக்கு அன்பு செய்பவர்களுக்கு அருளைக்‌ கொடுத்து 
அவர்களுடைய இதயத்தில்‌ நிலைத்து நிற்கின்றவன்‌ சிவபெருமான்‌. 
அவனுடைய பொதிய மலையின்‌ சந்தனத்‌ தழையை நீ தந்தால்‌ 
அதனை நாங்கள்‌ எங்கள்‌ இடையிலே சூடினால்‌ அதனைக்‌ 
கண்டவர்களுக்கு இதனைக்‌ கொண்டு வந்து தந்தவர்‌ யார்‌? என்று 
ஐயம்‌ தோன்றிவிடும்‌. ஆதலால்‌ இந்தச்‌ சந்தனத்‌ தழை தகாது (என்று 
தோழி மறுத்துக்‌ கூறினாள்‌). ஆர - மாலை, அரா - பாம்பு, ஆர - 
மிக்க, ஆரத்தழை - சந்தனத்தழை. “ஆரஅரா, தழைஅரா” என 
இயையும்‌. 

தத்துவப்பொருள்‌ :- சிவப்பேரின்பம்‌ பெறுவதாயின்‌ ஞான 
புட்பங்களைச்‌ சாத்த வேண்டுமேயன்றி பிரகிருதி தொடர்பான 
தழைகள்‌ கூடாது. இத்தழை தோன்றிய இடம்‌ கூத்தப்பிரானது 
பொதியில்‌ ஆதலின்‌ நீர்‌ கொண்டுவரத்‌ தக்கதாம்‌. ஆனால்‌ 
ஞானமலரே வேண்டப்படுவது. மனத்தாலே கற்பித்துச்‌ 


சாத்தப்பெறும்‌ அட்டபுட்பங்கள்‌ எனல்‌. 


8. நிலத்தின்மை கூறி மறுத்தல்‌ 


கொளு : கொங்கலர்‌ தாரோய்‌ கொணர்ந்த கொய்தழை 
எங்குலத்‌ தாருக்‌(கு) ஏலாகு) என்றது. 

மாணிக்கவாசகர்‌ 


விரிந்த மலர்கொண்ட மாலையை உடைய தலைவனே, நீ 
கொண்டு வந்த இப்பிற தழைகள்‌ எம்‌ குடியில்‌ உள்ளார்க்குப்‌ 
பொருந்தாது என்று தோழி மறுத்தது. 


முன்தகர்த்கு) எல்லா இமையோரை 
யும்பின்னைத்‌ தக்கன்முத்தீச்‌ 
சென்று அகத்குஇல்லா வகைசிதைத்‌ 
தோன்திருந்கு) அம்பலவன்‌ 
குன்றகத்கு) இல்லாத்‌ தழைஅண்‌ 
ணல்தந்தால்‌ கொடிச்சியருக்‌(கு) 
இன்று) அகத்கு) இல்லாப்‌ பழிவந்து 
மூடும்‌என்றா) எள்குதுமே. 92 


பொருள்‌ :- தக்கன்‌ வேள்விக்குச்‌ சென்ற எல்லாத்‌ தேவர்‌ 
களையும்‌ புடைத்து, பின்பு தக்கனுடைய மூன்று அக்கினிகளையும்‌ 
குண்டத்தில்‌ இல்லாதபடி, அழித்த பெருமையை உடையவன்‌ 
அழகிய தில்லையம்பலத்தான்‌ ஆவான்‌. அவருடைய திருமலையில்‌ 
இல்லாத தழைகளை நாயகனே நீ தந்தால்‌ குறத்தியராகிய எங்களுக்கு 
இன்று எம்‌ குடியில்‌ இல்லாத பழி வந்து சூழ்ந்து கொள்ளும்‌. 
ஆதலால்‌ நீ தரும்‌ தழைகளைப்‌ பெற்றுக்கொள்ளத்‌ தயங்குகிறோம்‌. 
தழையால்‌ ஏதும்‌ குற்றம்‌ இல்லை (என்று தோழி தலைவனிடம்‌ 
கூறினாள்‌). முத்தீ - யாகத்தில்‌ எழுப்பப்படும்‌ தீ, கொடிச்சியர்‌ - 
குறத்தியர்‌, எள்குதும்‌ - தயங்குகிறோம்‌. 

தத்துவப்பொருள்‌ :- “உன்னறிவு இன்பிடைச்‌ சென்றால்‌, 


உண்மையடியார்‌ இகழ்வர்‌ என்றது” என்பது வியாக்கியானம்‌. 


4. நினைவறிவு கூறி மறுத்தல்‌ 


கொளு : மைதழைக்‌ கண்ணி மனமறிந்கு) அல்லது 
கொய்தழை தந்தால்‌ கொள்ளேம்‌ என்றது. 


கருமை மிக்க கண்களை உடைய தலைவியின்‌ மனம்‌ 
அறிந்தல்லது நீ கொண்டு வந்து தருகின்ற தழையை நாம்‌ வாங்கிக்‌ 
கொள்ளோம்‌ என்றது. 


யாழார்‌ மொழிமங்கை பங்கத்கு) 
இறைவன்‌ எறிதிரை நீர்‌ 

திருக்கோவையார்‌ - எட்டாம்‌ திருமுறை (1) 


ஏழாய்‌ எழுபொழி லாய்‌இருந்‌ 
தோன்நின்ற தில்லையன்ன 
சூழார்‌ குழல்‌எழில்‌ தொண்டைச்செவ்‌ 
வாய்நவ்வி சொல்லறிந்தால்‌ 
தாழாகு) எதிர்வந்து கோடும்‌ 
சிலம்ப தரும்தழையே. 93 


பொருள்‌ :- யாழ்போன்ற சொற்களை உடைய உமையவளை 
ஒரு பாகத்திலே கொண்ட சிவபெருமான்‌ கடல்‌ ஏழுமாக 
இருந்தோன்‌ ஆவான்‌. அவன்‌ எழுந்தருளியுள்ள தில்லையைப்‌ 
போன்று மாலை அணிந்து சுருண்டு நீண்ட கூந்தலையும்‌, 
கொவ்வைக்கனி போன்ற சிவந்த வாயினையும்‌, மான்‌ போன்ற 
கண்ணினையும்‌ கொண்ட தலைவியுடன்‌ பேசி அவளுடைய 
சொல்லை அறிந்தபின்‌ நீ தரும்‌ தழையை வாங்கிக்‌ கொள்வோம்‌. 
அவள்‌ சொல்‌ அறியாது வாங்கிக்‌ கொள்ள மாட்டோம்‌ (என்று 
தோழி தலைவனிடம்‌ கூறினாள்‌). திரைநீர்‌ - கடல்‌, பொழில்‌ - பூமி, 
தொண்டை - கொவ்வைக்கனி, நவ்வி - மான்‌, சிலம்பன்‌ - தலைவன்‌. 


தத்துவப்பொருள்‌ :- தலைவியின்‌ திருவுளக்‌ குறிப்பை அதன்‌ 
வாய்மொழியான்‌ அறிந்தபின்‌ உனைப்‌ பேணுவேன்‌ என்பது 
திருவாசக வியாக்கியானம்‌. 


5. படைத்து மொழியான்‌ மறுத்தல்‌ 


கொளு : அருந்தழை மேன்மேல்‌ பெருந்தகை கொணரப்‌ 
படைத்துமொழி கிளவியில்‌ தடுத்தவண்‌ மொழிந்தது. 
கிடைத்தற்கரிய தழையை மேலும்‌ மேலும்‌ பெருந்தகையாம்‌ 
தலைவன்‌ கொண்டுவர - தோழி தானே படைத்துக்‌ கொண்ட 
சொற்களால்‌ அந்தத்‌ தழையை வாங்காது விலக்யெது. 
எழில்வாய்‌ இளவஞ்சி யும்விரும்‌ 
பும்மற்று இறைகுறையுண்‌டடு) 
அழல்வாய்‌ அவிரொளி அம்பலத்கு) 


ஆடும்‌அம்‌ சோதிஅம்தீம்‌ 
குழல்வாய்‌ மொழிமங்கை பங்கன்குற் 

மாணிக்கவாசகர்‌ 


றாலத்துக்‌ கோலப்பிண்டிப்‌ 
பொழில்வாய்‌ தடவரை வாயல்லகு) 


இல்லைப்‌ பூந்தழையே. 94 


பொருள்‌ :- தலைவனே, நீ கொண்டுவந்த இத்தழையை யானே 
அன்றி அழகிய இளவஞ்சிக்‌ கொம்பினைப்‌ போன்ற தலைவியும்‌ 
விரும்புவாள்‌. என்றாலும்‌ ஒரு குறையுண்டு. அனலிடத்தே விளங்கும்‌ 
ஒளியாய்‌ உள்ளவன்‌, அம்பலத்தே ஆடுகின்ற அழகிய 
சோதியானவன்‌, இனிய குழல்‌ ஓசை போன்ற சொற்கள்‌ உடைய 
மங்கையைப்‌ பாகத்திலே வைத்தவன்‌. அப்படிப்பட்ட 
சிவபெருமானின்‌ குற்றாலத்தின்கண்‌ உள்ளதாகிய மலையில்‌ உள்ள 
அசோகச்‌ சோலையின்கண்‌ இத்தழை உள்ளதே அன்றி வேறு 
இடத்தில்‌ இல்லை. (எனவே எப்படி எங்களிடம்‌ வந்தது என்ற 
ஐயத்தை உண்டாக்கும்‌ என்று தோழி தலைவனிடம்‌ கூறினாள்‌). 
இளவஞ்சி - இளைய வஞ்சிக்கொடி, கோலம்‌ - அழகு, பிண்டி - 
அசோக மரம்‌. பொழில்‌ - சோலை. 


தத்துவப்பொருள்‌ :- சிவபெருமானது திருமேனி ஒளிவடிவும்‌, 
ஞானவடிவும்‌, அருள்‌ வடிவுமாதல்‌ கூறப்பட்டது. 


6. நாணுரைத்து மறுத்தல்‌ 


கொளு : வாள்நுதல்‌ பேதையை நாணுதல்‌ உரைத்தது. 
ஒளி சிறந்த நெற்றியை உடைய தலைவி இத்தழையைச்‌ குட 
நாணுவாள்‌ என்று கூறி மறுத்தது. 


உறுங்கண்ணி வந்த கணையுர 
வோன்பொடி யாய்‌ஒடுங்கத்‌ 

தெறுங்கண்ணி வந்தசிற்‌ றம்பல 
வன்மலைச்‌ சிற்றிலின்வாய்‌ 


நறுங்கண்ணி சூட்டினும்‌ நாணும்‌என்‌ 


வாணுதல்‌ நாகத்தொண்பூங்‌ 
குறுங்கண்ணி வேய்ந்திள மந்திகள்‌ 
நாணும்‌இக்‌ குன்றிடத்தே. 95 
பொருள்‌ :- மிக்க தேனை உடைய மலர்களால்‌ ஆகிய 


அம்பினை உடைய மன்மதன்‌ சாம்பராய்க்‌ கெட நெற்றிமீது கண்ணை 

திருக்கோவையார்‌ - எட்டாம்‌ திருமுறை (11) 


உடைய சிற்றம்பலத்தானது மனைக்கண்‌ உள்ள சிறிய வீடு கட்டி 
விளையாடுமிடத்து, நல்ல மாலைகளைத்‌ தாயார்‌ சூட்டினாலும்‌ 
தலைவி நாணுவாள்‌. இத்தகைய பெண்களைப்‌ பற்றி என்ன 
சொல்வது? மேலும்‌ எங்கள்‌ மலையிடத்து நாகமரத்தினது 
ஒளிபொருந்திய மலர்களால்‌ தொடுக்கப்பெற்ற சிறு மாலையைச்‌ 
சூட்டினாலும்‌ இளமந்திகள்‌ கூட நாணி நிற்கும்‌. மந்திகளே நாணும்‌ 
என்பதால்‌ தலைவி நாணம்‌ கொள்வதில்‌ வியப்பில்லை என்றவாறு. 
உறும்‌ கண்ணி - உறும்‌ கள்‌ (மிக்க தேனை உடைய), கணை - பூவாகிய 
அம்பு, உரவோன்‌ - மன்மதன்‌, நாகம்‌ - மரம்‌, இளமந்தி - இளைய 
பெண்‌ குரங்கு. 

தத்துவப்பொருள்‌ :- மெய்யடியார்‌ சாத்திய மாலையன்றிக்‌ 
காமியப்‌ பயனை விரும்புவார்‌ சூட்டும்‌ மாலைகளைக்‌ கண்டு சிவம்‌ 
நண்‌ என்ற கத சரள வபம்கார்‌ அம்‌ பிறிதொன்றாகப்‌ பிறழ 


உணரும்‌ நாடன்‌ ஆதலால்‌ 
7. இசையாமை கூறிழேறுத்கண் குரிய நறுமலரைச்‌ 
சூடாத குறமகளிராகிய எம்மை 
கொளு : வசைதீர்‌ குலத்திற்கு இசைய£ீதி ன்றது, குடுவேமாகப்‌ பிறழ 
உணர்ந்தாய்‌' என்பது இப்‌ 

குற்றமற்ற எங்கள்‌ குலத்திற்குபாஇடள்கள்‌ புறாந்தநினைறக்சின்‌| 
மறுத்தல்‌. பொருளாகும்‌. 














நறமனை வேங்கையின்‌ பூப்பயில்‌ 
பாறையை நாகநண்ணி 
மறமனை வேங்கை எனநனி 
அஞ்சும்‌அஞ்‌ சார்சிலம்பா 
குறமனை வேங்கைச்‌ சுணங்கொடு 
அணங்கலர்‌ கூட்டுபவோ 
நிறமனை வேங்கை அதள்‌ அம்‌ 
பலவன்‌ நெடுவரையே. 96 


பொருள்‌ :- தேனுக்கு உறைவிடமாக (மிக்க தேன்‌) வேங்கை 
மரப்பூக்கள்‌ உதிர்ந்து கிடக்கும்‌ பாறையை யானை கண்டு, அதனை 
அஞ்சாமையை உடைய புலி என்று அஞ்சிய மேகம்‌ தவழும்‌ 
மலையை உடைய தலைவனே, குறவர்‌ மனையில்‌ நிற்கும்‌ 
வேங்கைமரப்‌ பூக்களோடு தெய்வத்திற்குரிய செங்கழுநீர்‌ மலரை 

மாணிக்கவாசகர்‌ 


நாங்கள்‌ சூட்டப்‌ பெறுவோமா. புலித்தோலை அணிந்த தில்லைச்‌ 
சிற்றம்பலத்தான்‌ மலையில்‌ இது தகுமோ. நாகம்‌ - யானை, மஞ்சு - 
மேகம்‌, அதள்‌ - தோல்‌. 


தத்துவப்பொருள்‌ :- மணந்தரும்‌ செண்பகம்‌, முல்லை, 
மல்லிகை முதலிய பூக்களைத்‌ தெய்வத்திற்குச்‌ சூட்டி மகிழ்தலே 
மெய்யடியார்‌ அறிவு. யாங்கள்‌ சிவபூசைக்குரிய மலர்களைச்‌ குடோம்‌ 
என்றது. 


8. செவ்வியிலள்‌ என்று மறுத்தல்‌ 


கொளு : நவ்வி நோக்கி செவ்வியிலள்‌ என்றது. 
(நவ்வி - பெண்மான்‌, மான்குட்டி, அழகு, இளமை) 


மான்போன்ற பார்வையை உடைய தலைவி பக்குவத்தை 
உடையவள்‌ அல்லள்‌ என்று கூறியது. 


கற்றில கண்டன்னம்‌ மென்னடை 
கண்மலர்‌ நோக்கருளப்‌ 
பெற்றில மென்பிணை பேச்சுப்‌ 
பெறாகிள்ளை பிள்ளையின்றொன்றாு 
உற்றிலள்‌ உற்றகு) அறிந்திலள்‌ 
ஆகத்கு) ஒளிமிளிரும்‌ 
புற்றில வாளர வன்புலி 
யூரன்ன பூங்கொடியே. 97 


பொருள்‌ :- தலைவி வெளியே சென்று விளையாடாத 
காரணத்தால்‌ இவளுடைய நடையைக்‌ கண்டு அன்னங்கள்‌ நடை 
கற்கவில்லை. இவளுடைய பார்வையைப்‌ பெண்‌ மான்களும்‌ 
பெறவில்லை. இவளுடைய இனிய சொற்களைக்‌ கிளிகளும்‌ 
பெறவில்லை. எம்பிள்ளை போன்ற இத்தலைவி இன்று 
விளையாட்டில்‌ ஈடுபடவுமில்லை. தன்னுடைய திருமார்பில்‌ புற்றில்‌ 
வாழுகின்ற பாம்பினை அணிகலனாக அணிந்துள்ள 
சிவபெருமானின்‌ தில்லை போன்ற பூங்கொடியான தலைவி நீ 
என்னிடத்தில்‌ குறை நேர வந்ததையும்‌, நான்‌ உனக்குக்‌ குறை 
நேர்ந்தவாறையும்‌ அவள்‌ அறிந்ததில்லை (என்ற தோழி 
தலைவனிடத்துக்‌ கூறினாள்‌). பிணை - மான்‌, கிள்ளை - கிளி, ஒன்று 

திருக்கோவையார்‌ - எட்டாம்‌ திருமுறை (11) 


உற்றிலள்‌ - விளையாட்டில்‌ ஈடுபடவில்லை. உற்றது - குறை உற்றதும்‌, 
குறை நேர்ந்ததும்‌, ஆகம்‌ - மார்பு, அரவன்‌ - பாம்பைச்‌ சூடியவன்‌. 


தத்துவப்பொருள்‌ :- இடையிடையே சித்தம்‌ தெளிந்தபோது 
சிவத்தைக்‌ கூடுவேன்‌ என்றிராமல்‌ என்றும்‌ இன்பம்‌ பெருக 
வேண்டியதன்‌ இன்றியமையாமையை வற்புறுத்தலே இதன்‌ பயனாம்‌ 
என்க. 


9. காப்புடைத்தென்று மறுத்தல்‌ 
கொளு : காப்புடைத்‌ தென்று சேட்ப டுத்தது. 


(தலைவியைச்‌ சுற்றிலும்‌) காவல்‌ உடையது என்று கூறித்‌ 
தலைவனை விலக்கியது. 


முனிதரும்‌ அன்னையும்‌ என்ஜயர்‌ 
சாலவும்‌ மூர்க்கர்இன்னே 
தனிதரும்‌ இந்நிலத்‌ தன்று ஐய 
குன்றமும்‌ தாழ்சடைமேல்‌ 
பனிதரு திங்கள்‌ அணிஅம்‌ 
பலவர்‌ பகைசெகுக்கும்‌ 
குனிதரு திண்சிலைக்‌ கோடுசென்‌ 
றான்சுடர்க்‌ கொற்றவனே. 98 


பொருள்‌ :- தலைவனே, நீ இவ்விடத்தில்‌ காலம்‌ தாழ்த்தல்‌ 
செய்தால்‌ தாய்‌ எங்கள்‌ மீது கோபப்படுவாள்‌. எங்களுடைய 
ஐயன்மார்கள்‌ மிகவும்‌ மூர்க்கர்கள்‌. இந்த இடமும்‌ மக்களின்‌ 
நடமாட்டம்‌ இல்லாததால்‌ தனிமையாகிய அச்சத்தைத்‌ தரும்‌. 
உம்முடைய இருப்பிடமாகிய மலையும்‌ இப்பகுதியைச்‌ சார்ந்ததன்று. 
சூரியனும்‌ தாழ்ந்த சடைமேல்‌ குளிர்ந்த சந்திரனை அணிந்த 
சிவபெருமானுடைய வளைந்த வில்லாகிய மேரு மலையின்‌ 
சிகரத்தை அடைந்தான்‌. ஆதலால்‌ நீ இங்கே நிற்காதே (என்று தோழி 
தலைவனை விலக்கியது). முனி - கோபம்‌, ஐயர்‌ - தந்தை, 
சகோதரர்கள்‌, சால -பெரிது, செகுக்கும்‌ - அழிக்கும்‌. 

தத்துவப்பொருள்‌ :- சிவக்கனி பழுத்தது இல்லை என்பதனைப்‌ 
பழுத்தால்‌ துய்த்தற்கு இடையீடின்று என்று கூறியதாக உட்கொண்டு 
உயிர்‌ பேரின்பத்தைப்‌ பெறத்‌ திருவருளைத்‌ துணைவேண்டி நிற்ப, 
இன்று ஏற்ற காலம்‌ இல்லையென மறுத்தல்‌. 

மாணிக்கவாசகர்‌ 


10. நீயே கூறைன்று மறுத்தல்‌ 
கொளு : அஞ்சுதும்‌ பெரும பஞ்சின்‌ மெல்லடியைக்‌ 





கூறுவ நீயே கூறு கென்றது. 





உள்ளுறை உவமம்‌ - மந்தி 
பெருமானே, யாம்‌ பெரிதும்‌ அஞ்சுி£றோாஸ்ாழுக்்சு கடுமண்று 
ஊதவுஹ பேஸிக்‌ குல்லமகஸ்‌ 

வேண்டுவனவற்றை நீயே சொல்வாயாக| எவிர்துழக்‌ ஞ்ணணை்‌ ௨௧ம்‌ 
- மந்தி உயிர்‌ வாழக்‌ கடுவன்‌ உதவுவது பேஷேண்டுஸ்மகள்‌ உயிர்வாழத்‌ 








மென்மையான அடிகளை உை 





தலைவன்‌ உதவ வேண்டும்‌. 


அந்தியின்‌ வாயெழில்‌ அம்பலத்கு) 
எம்பரன்‌ அம்பொன்வெற்பின்‌ 
பந்தியின்‌ வாய்ப்பல வின்சுளை 
பைந்தே னொடும்கடுவன்‌ 
மந்தியின்‌ வாய்கொடுத்கு) ஓம்பும்‌ 
சிலம்ப மனம்கனிய 
முந்தியின்‌ வாய்மொழி நீயே 
மொழிகென்றம்‌ மொய்குழற்கே. 99 


பொருள்‌ :- அந்திக்காலத்து வானத்தைப்‌ போல அழகிய 
திருமேனியை உடைய தில்லை அம்பலவாணப்‌ பெருமான்‌ 
அப்பாலுக்கு அப்பாற்பட்டவன்‌, அவனுடைய அழகிய 
பொன்மலையிடத்து வேரோடு கூடிய பலாச்சுளையை ஆண்‌ குரங்கு 
பெண்‌ குரங்கின்‌ வாயிலே கொடுத்து அதனைப்‌ பாதுகாக்கும்‌ 
மலையை உடைய தலைவனே, உன்னுடைய இனிய மொழிகளைத்‌ 
தலைவியைச்‌ சந்தித்து நீயே கூறுவாயாக. (என்று தோழி கூறியது). 
அந்தி - மாலை நேரம்‌, வெற்பு - மலை, பந்தி - வரிசை, கடுவன்‌ - 
ஆண்‌ குரங்கு, சிலம்பன்‌ - மலையை உடையவன்‌. 


தத்துவப்பொருள்‌ :- “கடுவன்‌ மந்தியை ஓம்பும்‌ சிலம்ப” 
என்றதால்‌ கடுவன்‌ இனியன சொல்லி, இனியன செய்து மந்திக்குத்‌ 
தொண்டு செய்வதுபோல நீயும்‌ சிவத்திற்கு இனிய தோத்திர 
மொழிகளாலும்‌, தொண்டுகளாலும்‌ மனம்‌ நெகிழச்‌ செய்க! என 
உபாயம்‌ உணர்த்தியவாறு. 


11. குலமுறை கூறி மறுத்தல்‌ 

கொளு : தொழுகுலத்தீர்‌ சொற்காகேம்‌ 
இழிகுலத்தேம்‌ எனவுரைத்தது. 
வணங்கத்தக்க உயர்ந்த குலத்தைச்‌ சார்ந்த தலைவனே, நீ 
கூறுகின்ற சொற்களுக்கு உரிய நிலையில்‌ நாங்கள்‌ இல்லை. நாங்கள்‌ 
இழி குலத்தவர்கள்‌ என உரைத்துத்‌ தலைவனை மறுத்தது. 
தெங்கம்‌ பழம்கமு கின்குலை 
சாடிக்‌ கதலிசெற்றுக்‌ 
கொங்கம்‌ பழனத்கு) ஒளிர்குளிர்‌ 
நாட்டினை நீயுமைகூர்‌ 
பங்கம்‌ பலவன்‌ பரங்குன்றில்‌ 
குன்றன்ன மாபதைப்பச்‌ 
சிங்கம்‌ திரிதரு சீறூர்ச்‌ 
சிறுமிஎம்‌ தேமொழியே. 100 


பொருள்‌ :- தென்னம்பழம்‌ (தேங்காய்‌) கமுகம்‌ தார்களை 
மோதி வாழைகளை முறித்துப்‌ பூந்தாதுக்கள்‌ சிந்திக்‌ கிடக்கின்ற 
தடாகமாகிய நீர்நிலையில்‌ கிடக்கும்‌ சிறப்பினை உடைய மருத 
நிலத்துக்குத்‌ தலைவனாக இருக்கின்றாய்‌ நீ. உமையவளை ஒரு 
பாகத்தில்‌ கொண்டவனாகிய சிற்றம்பலநாதனின்‌ திருப்பரங்குன்ற 
மலை போன்ற, யானைக்‌ கூட்டங்கள்‌ அஞ்சும்படி சிங்கங்கள்‌ 
உலாவுகின்ற சிறிய ஊரைச்‌ சார்ந்தவள்‌ எம்முடைய இனிய 
சொற்களை உடைய தலைவி ஆவாள்‌ (என்று தோழி கூறியது). மருத 
நிலத்திற்குரிய தலைவன்‌ உயர்ந்தவனாகவும்‌, குறிஞ்சி நிலத்திற்குரிய 
தலைவி இழிந்தவளாகவும்‌ போலக்‌ கூறப்படுகிறது. தெங்கம்பழம்‌ - 
தேங்காய்‌, கமுகு - பாக்கு, கதலி - வாழை, கொங்குஅம்‌ பழனம்‌ - 
பூந்தாதுக்களை உடைய நீர்நிலம்‌, மா - யானை. 


தத்துவப்பொருள்‌ :- புலன்களுக்கு இன்பமூட்டும்‌ மரங்களும்‌ 
தேனும்‌ நிறைந்த மாயேயமான நிலத்தில்‌ வாழ்வது உயிர்‌. 
இந்திரியங்களாகிய யானைகள்‌ அஞ்சிப்‌ பதைபதைக்க, தவராச 
சிங்கம்‌ உலவும்‌ மாயாதீதமான சித்துவடிவான இடத்திலுள்ளது 
சிவம்‌. இவை எங்ஙனம்‌ இயைந்து இன்பம்‌ நுகர இயலும்‌? எனக்‌ 
குலங்கூறி மறுத்ததாம்‌. 


12. நகையாம மறுத்தல்‌ 

மாணிக்கவாசகர்‌ 


கொளு : வாள்தழை எதிராது சேட்படுத்‌ தற்கு 
மென்னகைத்‌ தோழி யின்னகை செய்தது. 


ஒளிசிறந்த தழையை ஏற்றுக்‌ கொள்ளாது தலைவனை 
விலக்குதவற்குப்‌ புன்முறுவலை உடைய தோழி இனிமை தோன்றச்‌ 
சிரித்தது. 
சிலையொன்று வாணுதல்‌ பங்கன்சிற்‌ 
றம்பல வன்கயிலை 
மலையொன்று மாமுகத்கு) எம்ஐயர்‌ 
எய்கணை மண்குளிக்கும்‌ 
கலையொன்று வெங்கணை யோடு 
கடுகிட்ட தென்னிற்கெட்டேன்‌ 
கொலையென்று திண்ணிய வாறுஜயர்‌ 
கையிற்‌ கொடுஞ்சிலையே. 101 


பொருள்‌ :- வில்லைப்‌ போன்ற நெற்றியை உடைய 
உமையவளைப்‌ பாகத்தில்‌ கொண்டவன்‌, தில்லைச்‌ சிற்றம்பலவன்‌. 
அவனுடைய கயிலை மலையிடத்துத்‌ திரண்டிருக்கும்‌ யானைக்‌ 
கூட்டத்தில்‌ எங்கள்‌ அண்ணன்மார்‌ எய்த அம்பு யானை ஒன்றின்‌ 
மேல்‌ பட்டுப்‌ பிறகு மண்ணில்‌ சென்று தைத்து மறையும்‌. ஆனால்‌ 
ஒற்றை மான்‌ தலைவன்‌ எய்த அம்பைக்‌ கொண்டு விரைந்து ஓடும்‌. 
இத்தகைய நிலையை உடையது தலைவன்‌ கையிலே உள்ள வில்‌ 
(என்று தோழி நகையாடினாள்‌). தலைவியின்‌ அண்ணன்‌ அம்பு 
யானையை மாய்த்தது. ஆனால்‌ தலைவனின்‌ அம்போ மானின்‌ மீது 
பாய்ந்தாலும்‌ அதனைக்‌ கொல்லவில்லை என்று ஏற்றத்தாழ்வைக்‌ 
கூறி நகையாடியது. ஐயர்‌ - அண்ணன்மார்‌, கணை - அம்பு, மண்‌ - 
நிலம்‌, கலை - மான்‌, கடுகிவிட்டது - விரைந்தது. ஐயர்‌ கையில்‌ - 
தலைவன்‌ கையில்‌. 


தத்துவப்பொருள்‌ :- சுவாமி பரிபாகமுற்றவராக எய்தத்‌ 
தக்கானாக மெய்யடியார்‌ கூட்டத்துக்கு விளங்குகிறார்‌. 
பக்குவமடைந்த உயிருக்கு என்றும்‌ குறிக்கோள்‌ இலக்குதான்‌. 
குறிக்கோள்‌ இலாது கெட்ட ஒன்றால்‌ சிவம்‌ எய்துதற்கு அரியது. 
“குறிக்கோள்‌ இலாது கெட்டேன்‌” - நாவரசர்‌. 


13. இரக்கத்தொடூ மறுத்தல்‌ 

கொளு : கையுறை எதிராது காதல்‌ தோழி 
ஐய நீபெரிது அயர்த்தனை என்றது. 


கையுறையை ஏற்றுக்‌ கொள்ளாது அன்புடைய தோழி 
தலைவனை நோக்கி ஐயனே, நீ பெரிதும்‌ மயங்கி உள்ளாய்‌ எனக்‌ 


கூறியது. 


மைத்தழை யாநின்ற மாமிடற்௫ு 
அம்பல வன்கழற்கே 
மெய்த்தழை யாநின்ற அன்பினர்‌ 
போல விதிர்விதிர்த்துக்‌ 
கைத்தழை யேந்திக்‌ கடமா 
வினாய்க்கையில்‌ வில்லின்றியே 
பித்தழை யாநிற்ப ரால்‌என்ன 
பாவம்‌ பெரியவரே. 102 


பொருள்‌ :- இருள்‌ போன்ற கண்டத்தை உடைய 
சிற்றம்பலவனின்‌ திருவடிக்கு உண்மையான அன்பாகிய பக்தியைச்‌ 
செலுத்தி நின்ற அன்பரைப்‌ போல மிகவும்‌ நடுநடுங்கிக்‌ கையில்‌ 
தழையை ஏந்திக்‌ கொண்டு யானையையும்‌ மாலையும்‌ வினவிக்‌ 
கையில்‌ வில்லும்‌ இன்றித்‌ தலைவன்‌ மயக்கமாக வார்த்தைகளைக்‌ 
கூறுகின்றானே, இவன்‌ என்ன பாவம்‌ செய்தானோ? மைத்த - கருத்த, 
மிடறு - கண்டகம்‌, தழையா நின்ற மெய்யன்பு - உண்மை அன்பால்‌ 
நின்ற பக்தி, கடமா - யானை, பெரியவன்‌ - தலைவன்‌. 


தத்துவப்பொருள்‌ :- ஒன்றற்கொன்று ஒவ்வாத சொல்லும்‌ 
செயலும்‌ உடைமையான்‌ “பித்தழையா நிற்பர்‌” என்றார்‌. சிவத்திடம்‌ 
இடையறாப்‌ பேரன்பு பூண்டார்‌. பித்தரொடு பாலர்‌ பேயர்‌ 
தன்மையர்‌ ஆகலின்‌ இங்ஙனம்‌ கூறப்பட்டது. தற்போதம்‌ கெட்டவர்‌ 
என்பதாம்‌. 


14. சிறப்பின்மை கூறி மறுத்தல்‌ 


கொளு : மாந்தளிரும்‌ மலர்‌ நீலமும்‌ 
ஏந்தல்‌ இம்மலை இல்லை என்றது. 


மாந்தளிரும்‌, நீலமலரும்‌ இவளுடைய வடிவுக்கு அஞ்சித்‌ 

தோன்றவில்லை என்று கூறி மறுத்தது. (இவை உன்னால்‌ தரப்‌ 
பெற்றால்‌ ஐயத்திற்கு இடமாகும்‌ என்பது குறிப்பு). 


அக்கும்‌ அரவும்‌ அணிமணிக்‌ 
கூத்தன்சிற்‌ றம்பலமே 
ஒக்கும்‌ இவளகு) ஒளிர்‌உரு 
வஞ்சிமஞ்‌ சார்சிலம்பா 
கொக்கும்‌ சுனையும்‌ குளிர்தளி 
ரும்கொழும்‌ போதுகளும்‌ 
இக்குன்றில்‌ என்றும்‌ மலர்ந்தறி 
யாத இயல்பினவே. 103 
பொருள்‌ :- வெண்மேகங்கள்‌ படிந்துள்ள மலையை 
உடையவனே! உருத்திராக்க மணிகளையும்‌, பாம்பையும்‌ 
அணிந்துள்ள மாணிக்கக்‌ கூத்தனது சிற்றம்பலத்தை ஒத்த இவளது 
வடிவத்தை அஞ்சி, மரங்களும்‌ சுனைகளும்‌ அழகிய பூக்களையும்‌, 
தளிர்களையும்‌ மலர்ந்தறியாத இயல்பினை உடையன. ஆதலால்‌ 
இங்கே இல்லாத இவற்றை நாம்‌ அணிதல்‌ தகாது என்றவாறு. அக்கு 
- உருத்திராக்கம்‌, மஞ்சு - மேகம்‌, கொக்கு - மாமரம்‌, போது - பூ. 
தத்துவப்பொருள்‌ :- பொன்னம்பலத்தில்‌ ஆடுகின்றவன்‌ 
அக்கும்‌, அரவும்‌ அணிந்தாடுகின்றான்‌ என்று கூறிய முகத்தால்‌, 
சிவபெருமானது வேறுபட்ட பரத்துவத்‌ தன்மைகள்‌ கூறப்பட்டன. 


15. இளமை கூறி மறுத்தல்‌ 
கொளு : முளைஎயிற்று) அரிவை விளைவிலள்‌ என்றது. 


முளைக்கின்ற பல்லைக்‌ கொண்ட தலைவி மிகவும்‌ 
இளையவள்‌ ஆதலால்‌ விளைவை அறியாள்‌ என்று கூறி மறுத்தது. 


உருகு தலைச்சென்ற உள்ளத்தும்‌ 
அம்பலத்‌ தும்‌ஒளியே 

பெருகு தலைச்சென்று நின்றோன்‌ 
பெருந்துறைப்‌ பிள்ளைகள்ளார்‌ 

முருகு தலைச்சென்ற கூழை 


முடியா முலைபொடியா 
ஒருகு தலைச்சின்‌ மழலைக்கென்‌ 

னோஜய ஒதுவதே. 104 


பொருள்‌ :- உருகுதலைச்‌ செய்து வணங்குகின்ற அடியார்‌ 
நெஞ்சிலும்‌, சிற்றம்பலத்திலும்‌ அருள்‌ஒளியைப்‌ பெருக்கும்‌ தன்மை 
உடையவன்‌ இறைவன்‌. அவனுடைய திருப்பெருந்துறையில்‌ உள்ள 
தலைவியாகிய இவளுடைய நாற்றம்‌ மிக்க தலைமயிர்‌ கடை முடிய 
எழுந்ததில்லை. (நீண்டு வளரவில்லை) முலைகளும்‌ இன்னும்‌ 
வெளியே தெரியவில்லை. எப்பொழுது பேசினாலும்‌ குதலை மொழி 
எனப்படும்‌ ஒரே சொல்லை உடையாள்‌. எனவே நீ சொல்லுவதுதான்‌ 
யாது - (என்று தோழி தலைவனிடம்‌ வினவினாள்‌). நீண்ட கூந்தல்‌, 
பருவத்திற்குரிய மார்பகம்‌, வயதிற்குரிய பேச்சு தலைவிக்கு இல்லை 
என்று அவளுடைய இளமையைக்‌ கூறித்‌ தலைவனின்‌ காதல்‌ 
மொழிக்கு விளக்கம்‌ கேட்டது என்பது குறிப்பாம்‌. பிள்ளை - 
தலைவி, கூழை - கூந்தல்‌, முடியா - நீளமில்லை, பொடியா - பருத்து 
எழவில்லை. 

தத்துவப்பொருள்‌ :- குதலை - சொல்லும்‌ பொருளும்‌ 
விளங்காத சொல்‌. மழலை - பொருள்‌ நிரம்பிச்‌ சொல்‌ நிரம்பாத 
இளஞ்சொல்‌. கூந்தல்‌ மற்றும்‌ தன வளர்வுகள்‌ இன்ப 
முதிர்ச்சிக்கேதுவாகும்‌. அது இல்லாத போது இன்பம்‌ இயையாது. 


16. மறைத்தமை கூறி நகைத்துரைத்தல்‌ 
கொளு : என்னை மறைத்தபின்‌ எண்ணியது அரிதென 
நன்னுதல்‌ தோழி நகைசெய்தது. 
என்னை மறைத்தவிடத்து நீ (தலைவன்‌) நினைத்த காரியத்தை 
மூடிக்க இயலாது என்று அழகிய நெற்றியை உடைய தோழி கூறிச்‌ 
சிரித்தது. 


பண்‌(டு)ஆல்‌ இயலும்‌ இலைவளர்‌ 
பாலகன்‌ பார்கிழித்துத்‌ 
தொண்டால்‌ இயலும்‌ சுடர்க்கழ 
லோன்தொல்லைத்‌ தில்லையின்வாய்‌ 
வண்டால்‌ இயலும்‌ வளர்பூந்‌ 
துறைவ மறைக்கின்‌என்னைக்‌ 
கண்டால்‌ இயலும்‌ கடனில்லை 
கொல்லோ கருதியதே. 105 


175 


மாணிக்கவாசகர்‌ 


பொருள்‌ :- முன்னொரு காலத்தில்‌ ஆலிலையில்‌ 
பள்ளிகொள்ளும்‌ பாலனாகிய திருமால்‌ நிலத்தைக்‌ கிழித்துச்‌ 
சென்று காணாது, பின்‌ தொண்டு செய்து, கண்டு மகிழ்ந்த 
ஒளிபொருந்திய வீரக்கழலினை அணிந்திருக்கின்ற 
அம்பலவாணனின்‌ பழைய தில்லையின்கண்‌ வாழுகின்ற வண்டுகள்‌ 
ஒலிக்கின்ற பூக்களை உடைய துறையை உடையவனே, என்னை 
மறைத்தவிடத்து நீ நினைத்த காரியம்‌ முடிவதற்கு அரிதாகும்‌ (என்று 
தோழி கூறியது). பண்டு - முன்‌ஒரு காலம்‌, பாலகன்‌ - திருமால்‌, 
கண்டால்‌ - ஆராய்ந்தால்‌, கடன்‌ - செயல்‌. 

தத்துவப்பொருள்‌ :- தாயை மறைத்த சூல்‌ இல்லையாதல்‌ 
போலத்‌ திருவருளை மறைத்துச்‌ சிவத்தைச்‌ சாருமாறு இல்லை 
என்று விளங்கியவாறாம்‌. அவனருளே கண்ணாகக்‌ காணின்‌ 
அல்லால்‌ இப்படியன்‌ இந்நிறத்தன்‌ இவ்வண்ணத்தன்‌ இவன்‌ 
இறைவன்‌ என்று எழுதிக்‌ காட்டொணாமைக்‌ காண்க. 


17. நகை கண்டு மகிழ்தல்‌ 


கொளு : இன்னகைத்‌ தோழி மென்னகை கண்டு 
வண்ணக்‌ கதிர்வேல்‌ அண்ணல்‌ உரைத்து. 
தோழியினுடைய அழகிய சிரிப்பைக்‌ கண்டு ஒளி பொருந்திய 
வேலையுடைய தலைவன்‌ கூறியது. 


மத்தகம்‌ சேர்தனி நோக்கினன்‌ 
வாக்கிறந்கு) ஊறமுதே 
ஒத்தகம்‌ சேர்ந்தென்னை உய்யநின்‌ 
றோன்தில்லை ஒத்திலங்கு 
முத்தகம்‌ சேர்மென்‌ னகைப்பெருந் 
தோளி முகமதியின்‌ 
வித்தகம்‌ சேர்மெல்லென்‌ நோக்கமன்‌ 
றோஎன்‌ விழுத்துணையே. 106 


பொருள்‌ :- நெற்றியிலே கண்ணை உடையவன்‌, சொல்லையும்‌ 
பொருளையும்‌ கடந்து ஊறுகின்ற அமுதத்தை ஒத்து என்னுடைய 
நெஞ்சிலே யொருந்தி என்னைப்‌ பிழைக்க வைக்கின்றவன்‌, 
அத்தகைய சிவபெருமானின்‌ தில்லையை ஓத்து விளங்கும்‌ 
முத்துப்போன்ற முறுவலையும்‌, பெரிய தோள்களையும்‌ 

உடையவளே, உன்‌ முகமாகிய சந்திரனின்‌ சதுரப்பாடோடு கூடிய 
மெத்தன்ன பார்வைதான்‌ எனக்குத்‌ துணையாகும்‌. (என்று தலைவன்‌ 
கூறினான்‌). மத்தகம்‌ - நெற்றி, வாக்கிறந்து - சொல்லும்‌ பொருளும்‌ 
கடந்து, முத்துஅகம்சேர்‌ மென்னகை - முத்துப்போன்ற பற்கள்‌ 
வெளியே தோன்றாத புன்முறுவல்‌, வித்தகம்‌ - சதுரப்பாடு (திறமை). 


தத்துவப்பொருள்‌ :- நோக்கமன்றோ விழுத்துணை என்றது 
திருவருள்‌ நோக்கத்தை அன்றிச்‌ சிவத்தைச்‌ சார்தலாகாது என்ற 
உண்மையை உணர்வேன்‌ என்று உயிர்‌ அறிவித்ததாம்‌. 


18. அறியாள்‌ போன்று நினைவு கேட்டல்‌ 


கொளு : வேந்தன்‌ சொன்ன மாந்தளிர்‌ மேனியை 
வெறியார்‌ கோதை யறியேன்‌ என்றது. 


தலைவன்‌ சொன்ன மாந்தளிர்‌ போன்ற மேனியை உடைய 
தலைவியை நறுமணம்‌ மிக்க மாலையை உடைய தோழி அறியேன்‌ 


என்று கூறுதல்‌. 


விண்‌இறந்‌ தார்நிலம்‌ விண்டவர்‌ 
என்றுமிக்‌ கார்‌இருவர்‌ 
கண்‌இறந்‌ தார்தில்லை அம்பலத்‌ 
தார்கழுக்‌ குன்றினின்று 
தண்நறுந்‌ தாகுஇவர்‌ சந்தனச்‌ 
சோலைப்பந்‌ தாடுகின்றார்‌ 
எண்‌இறந்‌ தார்‌அவர்‌ யார்கண்ண 
தோமன்ன நின்னருளே. 107 


பொருள்‌ :- விண்ணைக்‌ கடந்தவர்‌, நிலத்தைப்‌ பிளந்தவர்‌ 
என்று சொல்லப்படுகின்ற பெரியவர்‌ இருவருடைய (பிரமன்‌, 
திருமால்‌) கண்களால்‌ காண முடியாதவர்‌. தில்லையம்பலத்தில்‌ 
உள்ளார்‌. அவரது திருக்கழுக்குன்றத்தின்கண்‌ உள்ள மகரந்தத்‌ 
தாதுக்கள்‌ மிக்கு இருக்கின்ற சந்தனச்‌ சோலையிடத்துப்‌ பந்து 
விளையாடுகின்றவர்கள்‌ பலர்‌ ஆவார்கள்‌. தலைவனே, அத்தகைய 
பெண்களுள்‌ நினது அருள்‌ யாரின்கண்‌ உள்ளது, கூறுவாயாக (என்று 
தோழி கூறினாள்‌). தலைவியை அறியாதாள்‌ போல வேண்டுமென்றே 
தலைவனிடம்‌ கூறியது பெறப்படுகிறது. விண்‌இறந்தார்‌ - பிரமன்‌, 

நிலம்‌ விண்டவர்‌ - திருமால்‌, தாது - மகரந்தத்தூள்‌. 


தத்துவப்பொருள்‌ :- இன்பங்கள்‌ எம்மிடை பல உள; 
அவற்றுள்‌ நீ விரும்பும்‌ இன்ப வடிவாகிய சிவம்‌ எத்தன்மையது? 
என்று வினவாநிற்றல்‌. பொறிகளானும்‌, அவற்றைப்‌ பற்றி நிற்கும்‌ 
அறிவானும்‌, நுகரத்தக்க இன்பங்கள்‌ பல ஆதலானும்‌, அவற்றுள்‌ 
பொறி, புலன்களைக்‌ கடந்துநின்ற புண்ணியப்‌ பேரின்பவடிவினது 
சிவமாகலானும்‌ இவற்றுள்‌ எதனை நீ எய்த விரும்பியது? என உயிரின்‌ 
பரிபாகத்தைத்‌ திருவருள்‌ உசாவி அறியலுற்றவாறு. 


19. அவயவம்‌ க்றல்‌ 


கொளு : அவயவம்‌ அவளுக்(கு) இவைஇவை என்றது. 


(தலைவன்‌) என்னால்‌ அறியப்பட்ட தலைவியின்‌ அவயங்கள்‌ 
இப்படி இருக்கும்‌ என்று தோழிக்குக்‌ கூறியது. 
குவவின கொங்கை குரும்பை 
குழல்கொன்றை, கொவ்வைசெவ்வாய்‌, 
கவவின வாள்நகை வெண்முத்தம்‌ 
கண்மலர்‌ செங்கழுநீர்‌ 
தவவினை தீர்ப்பவன்‌ தாழ்பொழில்‌ 
சிற்றம்‌ பலம்‌ அனையாட்‌(கு) 
உவவின நாள்மதி போன்றொளிர்‌ 
கின்றகு) ஒளிமுகமே. 108 


பொருள்‌ :- தவ விரதங்களால்‌ வரும்‌ துன்பங்களை நீக்கி, 
அன்பர்களுக்கு இன்னருளைத்‌ தருகின்ற சிற்றம்பலத்தை 
ஒத்தவளாகிய தலைவியின்‌ குவிந்த முலைகள்‌, குரும்பையே ஓக்கும்‌. 
அவளுடைய கூந்தல்‌ கொன்றை மரத்துப்‌ பூவை ஓக்கும்‌. 
அவளுடைய வாய்‌ கொவ்வைக்‌ கனியை ஓக்கும்‌. பல்‌ முத்தை ஓக்கும்‌. 
கண்கள்‌ செங்கழுநீர்ப்‌ பூவை ஓக்கும்‌, ஒளிமுகம்‌ அழகிய திங்களை 
ஓக்கும்‌ (என்று தலைவன்‌ கூறினான்‌). தலைவியைத்‌ தெரியாது என்று 
தோழிக்கு அவள்‌ அறியும்‌ வண்ணம்‌ தலைவியின்‌ உறுப்புகளின்‌ 
அழகைத்‌ தலைவன்‌ கூறினான்‌. குவவின - குவிந்த. குரும்பை - 
தென்னங்குரும்பை, கவவின - வாயிலுள்ள, தவவினை தீர்ப்பவன்‌ - 
தவத்தால்‌ வருகின்ற துன்பத்தை நீக்குபவன்‌, உவவின - கலைகளோடு 

கூடிய மதியில்‌ உள்ள நிழல்‌. 


தத்துவப்பொருள்‌ :- என்னால்‌ விரும்பப்படும்‌ சிவம்‌ 


நிறத்தாலும்‌, தன்மையாலும்‌ ஆனந்தமயமானது என்று உயிர்‌ 
திருவருளின்‌ முன்‌ தெரிவித்தல்‌. 


0. கண்நயந்து உரைத்தல்‌ 
கொளு : கண்‌இணை பிறழ்வன வண்ணம்‌ உரைத்தது 
தலைவியின்‌ இரு கண்களின்‌ அழகைத்‌ தலைவன்‌ உரைத்தது. 


ஈசற்‌(கு) யான்வைத்த அன்பின்‌ 
அகன்றவன்‌ வாங்கியஎன்‌ 
பாசத்தின்‌ காரென்று அவன்தில்லை 
யின்‌ஒளி போன்றவன்தோள்‌ 
பூசு.அத்‌ திருநீறு எனவெளுத்கு) 
ஆங்கவன்‌ பூங்கழல்யாம்‌ 
பேசுஅத்‌ திருவார்த்தை யிற்பெரு 
நீளம்‌ பெருங்கண்களே. 109 


பொருள்‌ :- தலைவியின்‌ கண்கள்‌ இறைவனிடத்தில்‌ தான்‌ 
வைத்த அன்பினைப்‌ போல அகன்றது. இறைவனால்‌ 
என்னிடத்திலிருந்து வாங்கப்பெற்ற என்னுடைய பாசம்‌ போல்‌ 
கருமைநிறம்‌ உடையது. அவனுடைய தில்லையைப்‌ போல ஒளி 
பொருந்தியது. அவனுடைய திருத்தோள்களில்‌ அணியப்பெற்ற 
திருநீறு போல்‌ வெளுத்தது. அவனுடைய திருவடித்‌ தாமரைகளைப்‌ 
போற்றி நான்‌ பேசுகின்ற திருவார்த்தைகளைப்‌ போல நீண்டது 
(என்று தலைவன்‌ கூறினான்‌). கார்‌ - கருமை, தலைவியின்‌ கண்களின்‌ 
இயல்புக்குத்‌ திருவருள்‌ தொடர்பான நிலைகளை உவமையாக்கிய 


இத்திருப்பாடல்‌ குறிப்பிடத்‌ தக்கதாம்‌. சேதனம்‌ - அறிவிப்பது. 

தத்துவப்பொருள்‌ :- திருநோக்கு எல்லாம்‌ சிவமயமாய்‌ 
இன்பத்தை உணர்த்தும்‌ அறிவு வடிவாய்‌ விளங்குகின்றது என 
நயந்துரைக்கப்பட்டது. 


21. தழைவயதிர்தல்‌ 

கொளு : அகன்ற இடத்கு) ஆற்றாமை கண்டு 
கவன்ற தோழி கையுறை எதிர்ந்தது. 


தோழி தலைவன்‌ கேட்ட உதவிக்கு மறுப்பாள்‌ போல 
அகன்றிருந்தபொழுது அவனுடைய ஆற்றாமை கண்டு அவன்‌ 
கொடுத்த கையுறையை ஏற்றது. 


தோலாக்‌ கரிவென்ற தற்கும்‌ 
துவள்விற்கும்‌ இல்லின்தொன்மைக்(கு) 
ஏலாப்‌ பரிகுஉள வேயன்றி 
ஏலேம்‌ இருஞ்சிலம்ப 
மாலார்க்‌(கு) அரிய மலர்க்கழல்‌ 
அம்பல வன்மலையில்‌ 
கோலாப்‌ பிரசம்‌அன்‌ னாட்‌(கு)லய 
நீதந்த கொய்தழையே. 110 


பொருள்‌ :- பெரிய மலைக்குரிய தலைவனே, (எமக்குத்‌ தீங்கு 
செய்ய வந்த) தோல்வியை ஏற்காத யானையை வென்றமைக்கும்‌, 
நாங்கள்‌ மறுத்தும்‌ நீ போகாது துவண்டு நிற்கும்‌ உன்னுடைய 
தன்மைக்கும்‌, எமது குடியின்‌ பழமைக்கும்‌ - எளிய நிலையில்‌ 
நாங்கள்‌ ஏற்காத பரிசுகள்‌ உண்டோ! திருமாலுக்கு அரியவராகிய 
மலர்‌ போலும்‌ திருவடியை உடைய தில்லைச்‌ சிற்றம்பலவனின்‌ 
மலையின்கண்‌ வைக்கப்படாத தேனை ஒத்த தலைவிக்கு நீ தந்த 
கொய்யப்பட்ட தழையைத்‌ தவிரப்‌ பிறவற்றை ஏற்க மாட்டோம்‌. 
தலைவனுடைய வீரம்‌, குழைந்து நிற்றல்‌, தலைவியின்‌ குடி.ப்பெருமை 
இவற்றிற்கு எப்பரிசு அளித்தாலும்‌ அப்பரிசுகளைத்‌ தலைவியின்‌ குடி 
ஏற்க வேண்டியதில்லை. ஏனென்றால்‌ அப்பரிசுகளைவிட உயர்ந்த 
பரிசுகள்‌ தலைவியின்‌ குடியில்‌ உள்ளன என்றாலும்‌, தலைவன்‌ 
தருகின்ற தழை என்ற பரிசு மட்டும்‌ மேற்கூறியவற்றால்‌ இப்பொழுது 
ஏற்றுக்‌ கொள்ளப்படுகிறது என்ற குறிப்பு பெறப்படுகிறது. தோலா 
- தோல்வி அடையாத, ஏலாப்‌ பரிசு உள - பரிசுகளை ஏற்கும்‌ இழி 
தன்மை இல்லை, மாலார்‌ - திருமால்‌, கோலாப்‌ பிரசம்‌ - ஈக்கள்‌ 
கட்டாத தேன்‌, பிரசம்‌ - தேன்‌. கையுறை - தலைவிக்கு அன்பு 
பாராட்டித்‌ தலைவன்‌ கொடுக்கும்‌ தழை முதலியன. 


தத்துவப்பொருள்‌ :- காதலாகிக்‌ கசிந்து கண்ணீர்‌ மல்கி, 


அழுகை, தொழுகை, துவள்கை இவற்றுடன்‌ அன்புமயமாய்‌ இரக்கும்‌ 
நிலைகண்டு நீ தரும்‌ தழையை ஏற்பேன்‌ என்றாளாம்‌. 

௨, குறிப்பறிதல்‌ 


கொளு : தழை எதிராகு) ஒழிவதற்கோர்‌ 
சொல்லறி யேனெனப்‌ பல்வளைக்‌(கு) உரைத்தது. 

(தோழி தலைவியிடம்‌ சென்று) தலைவன்‌ தந்த தழையை 
ஏற்றுக்‌ கொள்ள இயலாது என்று கூறுவதற்கு உரிய சொல்‌ ஒன்றும்‌ 
அறியேன்‌ என்று தோழி கூறியது. 

கழைகாண்‌ டலும்சுளி யுங்களி 
யானையன்‌ னான்கரத்தில்‌ 
தழைகாண்‌ டலும்பொய்‌ தழைப்பமுன்‌ 
காண்பன்‌இன்றா) அம்பலத்தான்‌ 
உழைகாண்‌ டலும்நினைப்‌ பாகும்மென்‌ 
நோக்கிமன்‌ நோக்கங்கண்டால்‌ 
இழைகாண்‌ பணைமுலை யாய்‌அறி 
யேன்சொல்லும்‌ ஈடவற்கே. th 


பொருள்‌ :- அங்குசமாகிய குத்துக்கோலைக்‌ கண்ட வழி 
கோபிக்கின்ற யானையை ஒத்த தலைவனுடைய கரத்தில்‌ தழையைக்‌ 
கண்டதும்‌ அப்பொழுது சொல்லத்தக்க பொய்யை முன்பு கண்டேன்‌. 
ஆனால்‌ (இன்று) தில்லையம்பலத்தானின்‌ கரத்தில்‌ உள்ள மானைக்‌ 
கண்டதும்‌ நினைவு கூரத்தக்க கண்களை உடைய தலைவியே, 
தலைவனுடைய வருத்தத்தைக்‌ கண்டால்‌ நினைவு வருகின்ற பெரிய 
தனமுடைய தலைவியே, பொய்‌ சொல்லும்‌ மொழி அறியேன்‌, இனி 
யாது செய்வதாம்‌ (என்று தோழி கூறினாள்‌). கழை - 
குத்துக்கோலாகிய அங்குசம்‌, உழை - மான்‌, இழைகாண்‌ 
பணைமுலை - அணிகலன்கள்‌ காணப்படுகின்ற மார்பகம்‌. 


தத்துவப்பொருள்‌ :- சிவத்தையின்றித்‌ தான்‌ அமையாத உயிர்த்‌ 
தன்மையைக்‌ கண்ட பிறகு சிவத்தொடு சேர்ப்பிப்பதன்றித்‌ 
திருவருளாகிய நான்‌ வேறு என்ன செய்ய இயலும்‌? என்று 
வினவுவாள்‌ போலச்‌ சிவத்தின்‌ திருவுள்ளக்‌ குறிப்பு அறிந்தாளாம்‌. 
23. குறிப்பறிந்து கூறல்‌ 
கொளு : ஏழைக்‌(கு) இருந்தழை தோழிகொண்டு உரைத்தது. 
தலைவியிடம்‌ தலைவன்‌ தந்த தழையைத்‌ தோழி கொடுத்துக்‌ 

கூறியது. 


தவளத்த நீறணி யும்தடந்‌ 
தோள்‌அண்ணல்‌, தன்னொருபால்‌ 
அவள்‌அத்த னாம்மக னாம்தில்லை 
யான்‌ அன்றா) உரித்ததன்ன 
கவளத்த யானை கடிந்தார்‌ 
கரத்தகண்‌ ணார்தழையும்‌ 
துவளத்‌ தகுவன வோசுரும்‌ 
பார்குழல்‌ தூமொழியே. 112 


பொருள்‌ :- வண்டுகள்‌ மொய்க்கின்ற கூந்தலையும்‌, நல்ல 
மொழிகளையும்‌ உடைய தலைவியே, வெண்மையான திருநீற்றை 
அணிந்த பெரிய தோள்களை உடைய அண்ணல்‌, தன்னுடைய 
பாகத்தில்‌ உள்ள உமையவளுக்குத்‌ தந்தையும்‌ மகனும்‌ ஆகிய 
தில்லையான்‌ அவான்‌. அப்பெருமான்‌ அன்று உரித்த யானையை 
ஒத்த இன்றைய யானையை நம்மேல்‌ வராமல்‌ காத்தவராகிய 
தலைவனின்‌ தழை வாடலாமோ! (என்று தோழி கூறியது). 
சிவத்திலிருந்து சக்தி தத்துவம்‌ தோன்றுவதால்‌ உமையவளுக்கு 
இறைவன்‌ தந்தையாவான்‌. மேலும்‌ சக்தி தத்துவத்திலிருந்து சதாசிவத்‌ 
தத்துவம்‌ தோன்றுவதால்‌ மகனும்‌ ஆவான்‌ என்ற தத்துவப்பொருள்‌ 
பெறப்படுகிறது. “இமவான்‌ மகட்குத்‌ தன்னுடைய கேள்வன்‌ மகன்‌ 
தகப்பன்‌” என்பது (திருவாசகம்‌, திருப்பொற்சுண்ணம்‌ 13-ஆம்‌ பாட்டு) 
இங்கு நினைவுகூரத்தக்கது. “சிவம்‌ சக்தி தன்னை ஈன்றும்‌, சக்தி 
தான்‌ சிவத்தை ஈன்றும்‌” (சிவஞான சித்தியார்‌) என்பதும்‌ அது. 
தவளத்த - வெண்மைநிறம்‌ உடைய, அவள்‌ அத்தன்‌ - அவளுக்கு 
அப்பன்‌, கவளத்த யானை - கவளத்தை உண்டு மதங்கொண்ட 
யானை. 

தத்துவப்பொருள்‌ :- நன்றே செய்வாய்‌ பிழை செய்வாய்‌ 
நானோ இதற்கு நாயகமே என்று தன்னையே நம்மடியில்‌ அர்ப்பணம்‌ 
செய்த உயிர்க்குத்‌ துன்பம்‌ காட்டலாமோ? ஏற்று இன்புதவ 
வேண்டாவோ? என்று திருவருள்‌ வேண்டியவாறு. 


24. வகுத்துரைத்தல்‌ 


கொளு : கடித்தழை கொணர்ந்த காதல்‌ தோழி 
மடக்கொடி மாதர்க்கு வகுத்துரைத்தது. 

மணமிக்க தழையை ஏற்றுக்‌ கொண்டு உயிர்த்தோழி மடப்பம்‌ 
மிக்க தலைவிக்கு வகுத்துரைத்தது. 


ஏறும்‌ பழிதழை யேற்பின்மற்றா) 
ஏலா விடின்மடன்மா 
ஏறும்‌ அவன்‌இட பங்கொடி 
ஏற்றிவந்கு) அம்பலத்துள்‌ 
ஏறும்‌ அரன்மன்னும்‌ ஈங்கோய்‌ 
மலைநம்‌ இரும்புனம்காய்ந்கு) 
ஏறும்‌ மலைதொலைத்‌ தாற்‌(கு) என்னை 
யாம்‌ செய்வகு) ஏந்திழையே. 113 


பொருள்‌ :- ஏந்திழையே, தலைவன்‌ கொடுத்த தழையை 
ஏற்போம்‌ என்றால்‌ பழி நமக்கு வரும்‌. அதனை நாம்‌ ஏற்கவில்லை 
என்றால்‌ அவன்‌ மடல்‌ ஏறுவான்‌. தர்மத்தின்‌ வடிவாகிய இடபக்‌ 
கொடியினைத்‌ தாங்கிய இறைவன்‌ நமது பிறவித்‌ துன்பத்தைப்‌ 
போக்கத்‌ தில்லையம்பலத்தின்‌ கண்‌ எழுந்தருளியிருக்கும்‌ பெருமான்‌ 
தங்கியிருக்கும்‌ திருஈங்கோய்‌ மலையின்கண்‌ தினைப்புனத்தை 
அழித்து நம்மை நோக்கிவந்த யானையினை விரட்டிய தலைவர்க்கு 
நாம்‌ செய்யும்‌ உதவிதான்‌ என்ன? ஏதும்‌ அறிந்திலேன்‌ என்று தோழி 
தலைவியிடம்‌ கூறினாள்‌. தழை ஏற்பதே தர்மம்‌ என்று தோழி 
வற்புறுத்தினாள்‌ என்பது கருத்து. அரன்‌ - சிவபெருமான்‌, 
இரும்புனம்‌ - பெரிய தினைப்புனம்‌. 

தத்துவப்பொருள்‌ :- நீர்ப்‌ பெருக்கைப்‌ போல இடையறாது 
தொடர்ந்து வரும்‌ பிறவியைத்‌ தொலைப்பதற்கென்றே கொடி ஏந்தி 
அம்பலத்தில்‌ ஏறியிருக்கின்ற அரன்‌ என்பது, இறைவன்‌ 
ஆன்மாக்களிடத்துச்‌ செய்யும்‌ கைம்மாறில்லாத கருணையைக்‌ 
காட்டுவது. 


8. தழையேற்பித்தல்‌ 


கொளு : கருங்குழல்‌ மடந்தைக்‌(கு) அரும்பெறல்‌ தோழி 
இருந்தழை கொள்கென விரும்பிக்‌ கொடுத்தது. 


கரிய கூந்தலை உடைய தலைவிக்கு அருமை உடைய தோழி 
அழகிய தழையைக்‌ கொள்க என விரும்பிக்‌ கொடுத்தது. 

தெவ்வரை மெய்யெரி காய்சிலை 
ஆண்டென்னை ஆண்டுகொண்ட 
செவ்வரை மேனியன்‌ சிற்றம்‌ 
பலவன்‌ செழுங்கயிலை 
அவ்வரை மேலன்றி யில்லைகண்‌ 
டாய்உள்ள வாடு அருளான்‌ 
இவ்வரை மேற்சிலம்‌ பன்‌எளி 
தில்தந்த ஈர்ந்தழையே. 114 


பொருள்‌ :- நம்மிடத்துக்‌ கொண்ட அன்பின்‌ காரணமாக 
இம்மலையைச்‌ சார்ந்த தலைவன்‌ எளிதாகக்‌ கொண்டு வந்த இந்தத்‌ 
தழை - மேருமலையை வில்லாக வளைத்து மாறுபாடானவர்களின்‌ 
முப்புரத்தையும்‌, அவர்கள்‌ மேனியையும்‌ எரியச்‌ செய்தவன்‌. 
என்னுடைய நெஞ்சாகிய கல்லை உருக்கியவன்‌. பவளமலை போன்ற 
திருமேனியை உடையவன்‌. அத்தகைய சிற்றம்பலத்தானின்‌ கயிலாய 
மலையிடத்து அல்லாது பிறிதோரிடத்தில்‌ இல்லை. எனவே இதை 
ஏற்றுக்கொள்வாயாக (என்று தோழி கூறியது). தெவ்வர்‌ - 
மாறுபாடானவர்‌, மெய்‌ - மேனி, செவ்வரை - பவளமலை. 


தத்துவப்பொருள்‌ :- ஞானபூமிக்கண்‌ வளர்ந்த இத்தழை 
எளிதன்று, அரியது, சிவமாகிய நீ ஏற்கத்தக்கது என்று ஏற்பித்தவாறு. 
வரையாண்டு காய்சிலையாண்டு என்னை ஆண்டுகொண்ட என்பது 
“கல்லைமென்கனியாக்கும்‌ விச்சைகொண்டென்னை நின்கழற்கு 
அன்பனாக்கினாய்‌' என்னும்‌ திருவாசகத்தால்‌ நன்கு விளங்கும்‌. 
கயிலைத்தழையை எளிதில்‌ தந்தான்‌ என்றதனால்‌ அரிய சிவத்தை 
எளிதிற்கூடும்‌ பரிபாகமுடையது உயிர்‌ என்று திருவருள்‌ 
உணர்த்தியதாம்‌ என்க. 


26. தழை விருப்புரைத்தல்‌ 
(உன்‌ பணி சிவத்திற்கு உவப்பென உரைத்தது) 
கொளு : விருப்பவள்‌ தோழி பொருப்பற்‌(கு) உரைத்தது. 


தலைவியின்‌ விருப்பத்தை அவளுடைய உயிர்த்தோழி 
தலைவனுக்குச்‌ சொல்லியது. 


பாசத்‌ தளையறுத்கு) ஆண்டுகொண்‌ 


184 


திருக்கோவையார்‌ - எட்டாம்‌ திருமுறை (1) 


டோன்தில்லை அம்பலம்சூழ்‌ 
தேசத்‌ தனசெம்மல்‌ நீதந்‌ 
தனசென்று) யான்கொடுத்தேன்‌ 
பேசிற்‌ பெருகும்‌ சுருங்கு 
மருங்குல்‌ பெயர்ந்தரைத்துப்‌ 
பூசிற்‌ றிலள்‌அன்றிச்‌ செய்யா 
தனஇல்லை பூந்தழையே. 115 


பொருள்‌ :- பாசமாகிய விலங்கை அறுத்து என்னை ஆண்டு 
கொண்டவனின்‌ தில்லையம்பலத்தைச்‌ சூழ்ந்த தேசத்தின்‌ கண்‌ 
இத்தழைகள்‌ உள்ளன. மேலும்‌ அச்சிறப்பே அன்றிச்‌ செம்மலாகிய 
உன்னால்‌ தரப்பட்டன. அத்தகைய தழையை நான்‌ தலைவியிடம்‌ 
கொண்டு போய்க்‌ கொடுத்தேன்‌. அப்பொழுது நிகழ்ந்தனவற்றைச்‌ 
சொன்னால்‌ அது நீளும்‌. சுருங்கிய இடையினை உடைய தலைவி 
அப்பூந்தழையை அரைத்துத்‌ தன்‌ மேனியெங்கும்‌ பூசிக்கொள்ளும்‌ 
செயலைத்‌ தவிர அனைத்தும்‌ செய்தாள்‌. தலைவி தலைவன்‌ தந்த 
தழையை விருப்பத்தோடு ஏற்று மகிழ்ந்தாள்‌ என்பது பெறப்படுகிறது. 
பாசம்‌ - அணவம்‌, கன்மம்‌, மாயை என்ற மும்மலங்கள்‌, தளை - 
விலங்கு, செம்மல்‌ - உயர்ந்தவன்‌. 


தத்துவப்பொருள்‌ :- காதலி தீண்டிய பொருள்கள்‌ காமுகனுக்கு 
நன்றாமாறுபோல மெய்யடியார்‌ தந்த பச்சிலையும்‌ சிவத்திற்குப்‌ 
பெருவிருப்பு அளிப்பதாயிற்று. 


பாசம்‌ ஆன்ம அறிவை விளங்கஒட்டாது தடுத்து மறைத்து 
மலக்கல்லில்‌ இருவினைக்கயிற்றால்‌ ஆர்த்தலின்‌ அதனைத்‌ தளை 
என்றார்‌. தில்லையம்பலம்கூழ்‌ தேசத்தன என்பதற்குத்‌ 
தில்லையம்பலத்தைப்‌ போல நாற்புறமும்‌ சூழ்ந்துள்ள ஒளிமயமாயின 
எனலும்‌ ஆம்‌. அன்பர்‌ சாத்தியது புல்லிலை எருக்கமாயினும்‌ 
வேண்டேம்‌ என்னார்‌; ஆகவே, நறும்‌ பூந்தழையை மேனி எங்கும்‌ 
சாத்திச்சாத்தி இன்புறுகிறது தலைவி என்றவாறு. 


சேட்படை முற்றிற்று 


13. பகற்குறி 


தலைவன்‌ தந்த தழையை (பரிசுப்பொருள்‌), தலைவி ஏற்குமாறு 
செய்த தோழி, தலைமகனுடன்‌ தலைவியைப்‌ பகற்குறிக்கண்‌ சந்திக்க 

வைத்தல்‌. பகல்‌ - பகற்பொழுது, குறி - குறிப்பிட்ட இடத்தில்‌ 
சந்தித்தல்‌. இது முப்பத்திரண்டு துறைகளை உடையது. 


1. குறியிடங்‌ கூறல்‌ 


கொளு : வாடிடத்கு) அண்ணல்‌ வண்தழை எதிர்ந்தவள்‌ 
ஆடிடத்கு) இன்னியல்‌( அறிய உரைத்தது. 
தலைவன்‌ தந்த தழையை ஏற்ற தலைவி விளையாடுகின்ற 
இடத்தின்‌ இயல்பைத்‌ தோழி தலைவனுக்கு அறியும்படி சொல்லியது. 
வானுழை வாள்‌ அம்ப லத்தரன்‌ 
குன்றென்று வட்கிவெய்யோன்‌ 
தானுழை யாஇரு ளாய்ப்புற 
நாப்பண்வண்‌ தாரகைபோல்‌ 
தேனுழை நாக மலர்ந்து 
திகழ்பளிங்‌ கான்மதியோன்‌ 
கானுழை வாழ்வுபெற்‌ றாங்கெழில்‌ 
காட்டுமொர்‌ கார்ப்பொழிலே. 116 


பொருள்‌ :- ஆகாயம்‌ வரை நுழையத்‌ தக்க ஒளியாய்‌ 
உள்ளவனாகிய சிற்றம்பலத்தானின்‌ மலை என்பதால்‌, வெட்கப்பட்டு 
அதன்‌ நான்கு புறமும்‌ சூரியன்‌ நுழைய முடியாத காரணத்தால்‌ 
ஏற்பட்ட இருட்டில்‌ நட்சத்திரங்கள்‌ போலச்‌ சுரபுன்னைகள்‌ 
மலர்ந்து காட்சியளித்தன. அத்தகைய காட்சி நிறைந்து பளிங்குப்‌ 
பாறையால்‌ சந்திரன்‌ வானிடத்து உள்ள வாழ்வை விட்டு விட்டுக்‌ 
காட்டில்‌ நுழைந்து வாழ்வு பெற்றாற்‌ போலப்‌ பேரழகைக்‌ 
கொண்டது இவ்வரிய பூஞ்சோலையாகும்‌. (இதில்‌ தலைவி 
விளையாடுகிறாள்‌ என்று தோழி கூறினாள்‌). வானுழை - 
ஆகாயத்தின்‌, வெய்யோன்‌ - சூரியன்‌, புறம்‌ - நான்கு பக்கம்‌, தாரகை 
- நட்சத்திரம்‌, நாகம்‌ - நாகமரப்‌ பூக்கள்‌, பளிங்கு - பளிங்குப்‌ பாறை. 

தத்துவப்பொருள்‌ :- சிவபெருமான்‌ உலகினைக்‌ கடந்து 
நிற்பவன்‌ என்பதுவும்‌, அவ்வாறாயினும்‌ உயிர்கள்‌ பொருட்டு 
உலகினுள்‌ நின்று விளங்குவான்‌ என்பதும்‌ கூறப்பட்டன. 


2. அநழடம்‌ படர்தல்‌ 
கொளு : வண்தழை எதிர்ந்த ஒண்டொடிப்‌ பாங்கி 

நீடமைத்‌ தோளியொடு ஆடிடம்‌ படர்ந்தது. 


தலைவனின்‌ தழையை ஏற்றுக்கொண்ட வளைகளை அணிந்த 
தோழி நீண்ட தோள்களை உடைய தலைவியோடு விளையாடுமிடம்‌ 
சென்றது. (ஆடிடம்‌ - விளையாடுமிடம்‌) 


புயல்வளர்‌ ஊசல்முன்‌ ஆடிப்பொன்‌ 
னேபின்னைப்‌ போய்ப்பொலியும்‌ 
அயல்வளர்‌ குன்றில்நின்‌ றேற்றும்‌ 
அருவி திருவுருவில்‌ 
கயல்வளர்‌ வாட்கண்ணி போதரு 
காதரம்‌ தீர்த்தருளும்‌ 
தயல்வளர்‌ மேனியன்‌ அம்பலத்‌ 
தான்வரைத்‌ தண்புனத்தே. 117 


பொருள்‌ :- பொன்னை ஓத்தவளே, மீனை ஓத்த கண்களை 
உடையவளே, நீ போவாயாக. பிறவியால்‌ வருகின்ற அச்சத்தைத்‌ 
தீர்த்தருளுகின்ற உமையவளை ஒரு பாகத்தில்‌ கொண்ட சிற்றம்பல 
நாதனின்‌ திருமலையில்‌ உள்ள சோலையினிடத்தே முதலில்‌ ஊசலை 
ஆடியபின்பு அருவி நீரைக்‌ கையால்‌ ஏற்றியும்‌, பூக்கொய்தும்‌ 
விளையாடுவோமாக (எனத்‌ தோழி தலைவியிடம்‌ கூறினாள்‌). புயல்‌ 
- மேகம்‌ தவழுகின்ற மலை, ஊசல்‌ - ஊஞ்சல்‌, எற்றும்‌ - எற்றி, 
கயல்‌ - மீன்‌, திருஉருவான - திருமகளைப்‌ போன்ற உருவினை உடைய, 
காதரம்‌ - பிறவித்‌ துன்பம்‌, தண்‌ - குளிர்ந்த. 


தத்துவப்பொருள்‌ :- பொன்‌ புனைவார்க்கு அணி செய்தல்‌ 
போலச்‌ சிவம்‌ நுகர்வதற்கு இன்புருவாய்ப்‌ பெரும்‌ போகம்‌ 
விளைத்தலின்‌ பொன்னே என விளித்தாள்‌. 


8. குறியிடத்துக்‌ கொண்டூ சேறல்‌ 


கொளு : அணிவளர்‌ ஆடிடத்‌(கு)ஆய வெள்ளம்‌ 
மணிவளர்‌ கொங்கையை மருங்கு௮ கன்றது. 


அழகுமிக்க விளையாடும்‌ இடத்தில்‌ இருந்த தோழியர்‌ 
கூட்டத்திலிருந்து முத்துமணி ஆபரணங்களை அணிந்த தலைவியைப்‌ 
பிரித்து (தலைவன்‌ நிற்கும்‌) பக்கத்தில்‌ தோழி சேர்த்தது. 

தினைவளங்‌ காத்துச்‌ சிலம்பெதிர்‌ 
கூஉய்ச்சிற்றின்‌ முற்றிழைத்துச்‌ 
சுனைவளம்‌ பாய்ந்து துணைமலர்‌ 
கொய்து தொழுதெழுவார்‌ 
வினைவளம்‌ நீறெழ நீறணி 
அம்பல வன்தன்வெற்பில்‌ 
புனைவளர்‌ கொம்பர்‌ அன்‌ னாய்‌ அன்ன 
காண்டும்‌ புனமயிலே. 118 


பொருள்‌ :- தன்னை வணங்கி எழுகின்றவருடைய வினைப்‌ 
பெருக்கம்‌ அனைத்தையும்‌ சாம்பல்‌ ஆகும்படி செய்ய 
திருவெண்ணீறு அணிந்துள்ள சிற்றம்பலத்தானின்‌ மலையில்‌ உள்ள 
பூங்கொம்பை ஒத்த தலைவியே, தினையாகிய வளத்தைக்‌ காத்து 
மலைகளில்‌ எதிரொலிகளை அழைத்து, சிறிய வீடுகளைக்கட்டி 
அருவி நீரில்‌ பாய்ந்து, நல்ல மலர்களைப்‌ பறித்து அங்குள்ள 
மயில்களையும்‌ காண்குவம்‌ வருவாயாக (எனத்‌ தோழி தலைவியைத்‌ 
தனியிடத்திற்கு அழைத்துச்‌ சென்றாள்‌). சிலம்பு - மலை, எதிர்கூஉய்‌ 
- எதிரொலிகளை உண்டாக்கி, சிற்றில்‌ - சிறுவீடு. 


தத்துவப்பொருள்‌ :- உயிர்களின்‌ வினைத்தொகுதி கெட 
இறைவன்‌ நீறு அணிகின்றான்‌ என்றதன்‌ நயத்தையும்‌ பொருந்து 
மாற்றையும்‌ “நீறு அணிந்த கோலம்‌ நெஞ்சம்‌ பிணிக்கும்‌ 
எழிலுடைமையான்‌ அக்கோலம்‌ தொழுதெழுவார்‌ உள்ளத்து 
நீங்காது நிற்றலான்‌ ஆண்டுள்ள வினைநீறாம்‌” என்ற பேராசிரியர்‌ 
உரையால்‌ உணரலாம்‌. 


4. இடத்துய்த்து நீங்கல்‌ 
கொளு : மடத்தகை மாதரை இடத்தகத்கு) உய்த்து 
நீங்கள்‌ உற்ற பாங்கி பகர்ந்தது. 


மடமைத்‌ தன்மை மிக்குடைய தலைவியைப்‌ பகற்குறியிடத்துக்‌ 
கொண்டுவிட்டதன்‌ பின்‌ தோழி அவளை விட்டு நீங்கும்பொழுது 
சொன்னது. 


நரல்வேய்‌ இனநின தோட்‌(குஉடைந்கு) 
உக்கநன்‌ முத்தம்சிந்திப்‌ 
பரல்வேய்‌ அறையுறைக்‌ கும்பஞ்‌ 

சடிப்பரன்‌ தில்லையன்னாய்‌ 
வரல்வேய்‌ தருவன்‌இங்‌ கேநில்உங்‌ 
கேசென்றுன்‌ வார்குழற்‌(குஈர்ங்‌ 
குரல்வேய்‌ அளிமுரல்‌ கொங்கார்‌ 
தடமலர்‌ கொண்டுவந்தே. 119 


பொருள்‌ :- சிவபெருமானது தில்லையை ஒத்தவளே, யான்‌ 
உவ்விடத்திலே சென்று வண்டுகள்‌ மொய்க்கின்ற மகரந்தம்‌ நிறைந்த 
மலர்களைப்‌ பறித்து வந்து உன்னுடைய நீண்ட கூந்தலிலே 
சூட்டுவேன்‌. காற்றால்‌ ஒன்றுக்கொன்று உராய்ந்து ஒலியெழுப்பும்‌ 
மூங்கில்‌ மரக்‌ கம்புகள்‌ உன்‌ தோளுக்குத்‌ தோற்று முத்துக்களைச்‌ 
சிந்தியுள்ளன. மேலும்‌ பருக்கைக்‌ கற்கள்‌ மூடியபாறை உனது 
பஞ்சுபோலும்‌ மெல்லிய கால்களுக்கு உருத்தும்‌. ஆகவே நீ 
வரவேண்டாம்‌. இங்கேயே நில்‌ (என்று தோழி கூறினாள்‌). 
தலைவனும்‌ தலைவியும்‌ சந்திக்கும்‌ இடம்விட்டுத்‌ தோழி அகன்றாள்‌ 
என்ற குறிப்புப்‌ பெறப்படுகிறது. நரல்வேய்‌இனம்‌ - உராய்ந்து 
ஒலிக்கின்ற மூங்கில்மரக்‌ கூட்டம்‌, பரல்வேய்‌அறை - சிறுகற்கள்‌ 
மூடிய பாறை, பஞ்சடி - பஞ்சு போன்ற கால்கள்‌, பரன்‌ - 
சிவபெருமான்‌, வாரல்‌ என்பது வரல்‌ என நின்றது, வேய்தருவன்‌ - 
சூட்டுவன்‌, ஈர்ங்குரல்‌ வேய்‌அளி - குளிர்ந்த பூங்கொத்தினை மூடிய 
வண்டுகள்‌. கொங்குஆர்‌ தடமலர்‌ - மகரந்தம்‌ நிறைந்த பெரிய பூக்கள்‌. 


தத்துவப்பொருள்‌ :- சிவபெருமானது தலம்‌ பெறுதற்கரிய 
தலமாதல்‌ கூறப்பட்டது. 


5. உவந்துரைத்தல்‌ 


கொளு : களிமயிற்‌ சாயலை ஒருசிறைக்‌ கண்ட 
ஒளிமலர்த்‌ தாரோன்‌ உவந்துரைத்தது. 


களிப்புடைய மயில்போன்ற சாயலை உடைய தலைவியை 
ஒருபுறமாக நிற்கக்‌ கண்ட தலைவன்‌ மகிழ்ந்து உரைத்தது. 
படமா சுணப்பள்ளி இக்குவ 
டாக்கியப்‌ பங்கயக்கண்‌ 
நெடுமால்‌ எனஎன்னை நீநினைந்‌ 
தோநெஞ்சத்‌ தாமரையே 
இடமா இருக்கலுற்‌ றோதில்லை 
189 


மாணிக்கவாசகர்‌ 


நின்றவன்‌ ஈர்ங்கயிலை 
வடமார்‌ முலைமட வாய்வந்து 
வைகிற்றுஇவ்‌ வார்பொழிற்கே. 120 


பொருள்‌ :- முத்துவடம்‌ பொருந்திய மார்பகங்களை 
உடையவளே, தில்லைக்கண்‌ நின்றவனது கயிலை மலையில்‌ உள்ள 
இச்சோலையிடத்து நீ வந்து தங்கியது இம்மலையைப்‌ 
பாம்பணையாக்கி என்னைத்‌ திருமாலாக எண்ணியோ - யான்‌ 
பிரிந்தாலும்‌ என்‌ மனமாகிய தாமரையை உனக்குரிய தங்குமிடமாகக்‌ 
கொள்ள நினைத்ததோ கூறுவாயாக (எனத்‌ தலைவன்‌ கூறினான்‌). 
தலைவியைத்‌ திருமகளாக எண்ணித்‌ தலைவன்‌ வியந்து 
பாராட்டினான்‌. படமாசுணம்‌ - படத்தை உடைய பாம்பு, பள்ளி - 
பாம்புப்படுக்கை. 


தத்துவப்பொருள்‌ :- பொழில்‌ நின்மலத்துரியத்தானம்‌. 
நின்மலத்துரியத்தானத்து வந்து எழுந்தருளியது மலையை உயிரொடு 
கலக்கும்‌ மெல்லணையாக நினைந்தோ, அல்லது ஆனந்ததாண்டவ 
தரிசனத்தைத்‌ தாருகாவனத்துக்கண்ட திருமால்‌ திரும்பத்திரும்ப 
அச்சிவானந்தத்தை எண்ணி எண்ணி இன்புற்றதுபோல யானும்‌ 
இயற்கைப்புணர்ச்சி இடந்தலைப்பாட்டின்கண்‌ எய்திய 
சிவானந்தத்தை நினைந்துநினைந்து இன்புறுதலால்‌ என்னைத்‌ 
திருமால்‌ என்று எண்ணியோ? என்கின்றான்‌ உயிர்த்தலைவன்‌. இதன்‌ 
பயன்‌ சிவபோகத்தில்‌ அழுந்தியவர்கள்‌ மதுவுண்ட வண்டுபோல 
அதிலேயே தோய்ந்து அதுவாயே இருப்பர்‌ என்ற தம்மனுபவம்‌ 
உரைத்தவாறாம்‌. 


6. மருங்கணைதல்‌ 


கொளு : வாணுதல்‌ அரிவை நாணுதல்‌ கண்ட 
கோதை வேலவன்‌ ஆதர வுரைத்தது. 
ஒளி பொருந்திய நெற்றியை உடைய தலைவி நாணமுறுவதைக்‌ 
கண்டு மாலையணிந்த வேலினைக்‌ கையிலே கொண்ட தலைவன்‌ 
அவளிடத்து ஆதரவாகச்‌ சொல்லியது. 
தொத்தீன்‌ மலர்ப்பொழில்‌ தில்லைத்தொல்‌ 
லோன்‌ அருள்‌ என்னமுன்னி 

முத்தீன்‌ குவளைமென்‌ காந்தளின்‌ 
மூடித்தன்‌ ஏர்‌அளப்பாள்‌ 
ஒத்‌(கு)ரர்ங்‌ கொடியின்‌ ஒதுங்குகின்‌ 
றாள்மருங்‌ குல்நெருங்கப்‌ 
பித்தீர்‌ பணைமுலை காள்‌என்னுக்‌(கு) 
இன்னும்‌ பெருக்கின்றதே. 121 


பொருள்‌ :- கொத்துக்களைத்‌ தரும்‌ மலர்ச்சோலையை உடைய 
தில்லையில்‌ எழுந்தருளியுள்ள சிவபெருமானது அருள்போல்‌ வந்து 
எதிர்ப்பட்டுக்‌ கண்ணீர்த்‌ துளிகளைச்‌ (முத்துக்களை) சிந்தாது நின்ற 
கண்ணாகிய குவளைகளைக்‌ கையாகிய காந்தள்‌ பூவால்‌ மூடி தன்‌ 
அழகை அளந்து பார்ப்பதுபோலப்‌ பக்கத்தில்‌ உள்ள கொடியின்கண்‌ 
நாணத்தால்‌ தலைவி மறைந்தாள்‌. அத்தகையவளின்‌ இடை வருந்தப்‌ 
பெரிதாக இருக்கின்ற முலைகளே, மேன்மேலும்‌ பெருப்பது 
எதற்காக? இது நல்லதல்லவே (என்று தலைவன்‌ கூறினான்‌). தொத்து 
- மலர்க்கொத்து, தொல்லோன்‌ - பழமையானவன்‌ சிவபெருமான்‌, 
குவளை, காந்தள்‌ - பூக்கள்‌, ஏர்‌ - அழகு, மருங்குல்‌ - இடை, பித்தீர்‌ 
- பித்தத்தை உடையீர்‌, என்னுக்கு - எதற்கு. முன்னி - மூன்‌ வந்து 
நின்று. 

தத்துவப்பொருள்‌ :- அம்பலவாணப்‌ பெருமான்‌ அருள்‌ 
மெய்யடியார்களுக்கு வலியவந்து முன்னிற்பது போலத்‌ தனக்கு 
எதிர்ப்பட்டது சிவம்‌ என வியத்தல்‌. 


7. பாங்கியறிவுரைத்தல்‌ 


கொளு : நெறிகுழற்‌ பாங்கி அறிவறி வித்தது. 
அழகிய கூந்தலை உடைய தோழி இப்பொழுது நடந்ததை 
(தலைவன்‌, தலைவி கூட்டத்தை) அறிந்தாள்‌ என்பதைத்‌ (தலைவன்‌) 
அறிவித்தது. 


அளிநீடு) அளகத்தின்‌ அட்டிய 
தாதும்‌ அணியணியும்‌ 

ஒளிநீள்‌ சுரிகுழல்‌ சூழ்ந்தஒண்‌ 
மாலையும்‌ தண்நறவுண்‌ 

களிநீ யெனச்செய்‌ தவன்கடல்‌ 
தில்லையன்‌ னாய்கலங்கல்‌ 

தெளிநீ அனையபொன்‌ னேபன்னு 
கோலம்‌ திருநுதலே. 122 


பொருள்‌ :- நீ கள்ளை உண்ட களிமகள்‌ என்று பிறர்‌ கூறும்‌ 
வண்ணம்‌ உன்னை மகிழ்ச்சியடையச்‌ செய்த இறைவனது கடற்கரைக்‌ 
கண்‌ உள்ளதாகிய தில்லையை ஓத்தவளே, உன்னுடைய அழகான 
கூந்தலில்‌ இடம்பெற்ற பூந்தாதும்‌ அணிந்த அணிகளும்‌, கூந்தலில்‌ 
சுற்றிய மாலையும்‌ இவை அனைத்தும்‌ உன்னோடு ஒத்தவளாகிய 
தோழி செய்த கோலமே ஆகும்‌. அழகான நுதலை உடையவளே, 
அதனை மாற்றி விட்டேன்‌ எனக்‌ கலங்காதே (என்று தலைவன்‌ 
கூறினான்‌). தலைவன்‌ தலைவியிடம்‌ நீயும்‌ நானும்‌ கூடுகிற இந்தக்‌ 
கூட்டம்‌ தோழிக்குத்‌ தெரியும்‌ என்பதை ஒப்பனை செய்வதில்‌ நானும்‌ 
அவளும்‌ ஒத்தவர்‌ என்று கூறுவதால்‌ (தலைவியை) உணர 
வைக்கிறான்‌. அளி - வண்டு, அளகம்‌ - கூந்தல்‌, அட்டிய - சூடிய, 
நறவு - கள்‌. 

தத்துவப்பொருள்‌ :- சிவபெருமான்‌ தன்‌ அன்பர்க்கு மிக்க 
களிப்பினை அருளுதல்‌ கூறப்பட்டது. 


8. உள்மகிழ்ந்துரைத்தல்‌ 


கொளு : தண்‌ மலர்க்‌ கோதையை 
உண்‌ மகிழ்ந்து உரைத்தது. 


தலைவன்‌ தலைவியை உள்ளத்துள்‌ நினைந்து மகிழ்ந்து 
உரைத்தது. 
செழுநீர்‌ மதிக்கண்ணிச்‌ சிற்றம்‌ 
பலவன்‌ திருக்கழலே 
கெழுநீர்‌ மையில்சென்று கிண்கிணி 
வாய்க்கொள்ளும்‌ கள்ளகத்த 
கழுநீர்‌ மலரிவள்‌, யானதன்‌ 
கண்மரு விப்பிரியாக்‌ 
கொழுநீர்‌ நறப்பரு கும்பெரு 
நீர்மை அளிகுலமே. 123 


பொருள்‌ :- குளிர்ச்சி பொருந்திய திங்களை மாலையாகச்‌ 
குடியுள்ள தில்லை அம்பலவனது திருவடிகளையே பொருந்திய 


192 


திருக்கோவையார்‌ - எட்டாம்‌ திருமுறை (11) 


தன்மையால்‌ உள்மகிழ்ந்து முகம்‌ மலர்வது போல மொட்டு என்ற 
நிலையை விட்டு மலர்‌ என்ற நிலையை அடைந்து சிறிது சிறிதாக 
மலரத்‌ தொடங்கும்‌ தேனை மிகுதியாக உடைய செங்கழுநீர்‌ மலர்‌ 
இவள்‌. நான்‌ அக்கழுநீர்‌ மலரை ஒருக்காலும்‌ பிரியாத தன்மை 
உடைய அம்மலரிலுள்ள தேனைப்பருகும்‌ வண்டு போன்றவன்‌ 
ஆவேன்‌ (என்று தலைவன்‌ கூறியது). கெழுநீர்மை - பொருந்தும்‌ 
தன்மை, கிண்கிணி வாய்க்‌ கொள்ளும்‌ - மொட்டாய்‌ இருந்து மலரும்‌ 
தன்மை, மருவி - பொருந்தி, நற - தேன்‌, அளி - வண்டு, குலம்‌ - 
சாதி. 


தத்துவப்பொருள்‌ :- யான்‌ அளிகுலம்‌ - சிவ கருணையை 
நுகரும்‌ பரிபாகமுற்ற உயிர்‌. உயர்ந்த கழுநீர்‌ மலரின்கண்‌ அன்றிச்‌ 
சென்று ஊதாத அளிபோல யான்‌ “உள்ளேன்‌ பிறதெய்வம்‌ 
உன்னையல்லாது எங்கள்‌ உத்தமனே” என்ற உறுதி தோன்றல்‌. சிவம்‌ 
உயிர்க்கு நுகர்ப்‌ பொருளாதல்‌. 


9. ஆயத்து உய்த்தல்‌ 
கொளு : கனைகடல்‌ அன்ன கார்மயில்‌ கணத்துப்‌ 
புனைமட மானைப்‌ புகவிட்டது. 
ஒலிக்கின்ற கடலையும்‌, கார்காலத்து மயிலையும்‌ ஓத்த 
தோழியர்‌ கூட்டத்தில்‌ மான்‌ போன்ற தலைவியைப்‌ புகவிடுத்தது. 


கொழுந்தா ரகைமுகை கொண்டலம்‌ 
பாசடை விண்மடுவில்‌ 
எழுந்தார்‌ மதிக்கமலம்‌ எழில்‌ 
தந்‌ தென இப்பிறப்பில்‌ 
அழுந்தா வகையெனை ஆண்டவன்‌ 
சிற்றம்‌ பலம்‌ அனையாய்‌ 
செழுந்தாகு) அவிழ்பொழில்‌ ஆயத்துச்‌ 
சேர்க திருத்தகவே. 124 


பொருள்‌ :- இந்தப்‌ பிறவிக்கண்‌ அழுந்தாத வண்ணம்‌ என்னை 
அடிமையாகக்‌ கொண்ட சிற்றம்பலத்தை ஒத்தவளே, நட்சத்திரங்‌ 
களாகிய மொட்டுக்களையும்‌, மேகமாகிய பச்சிலையையும்‌ உடைய 
ஆகாயமாகிய குளத்திலே எழுந்து விளங்குகின்ற சந்திரனாகிய 
வெண்‌ தாமரைப்பூ, நட்சத்திரங்களாகிய மொட்டுக்களுக்குத்‌ 
தன்னுடைய அழகை வெளிப்படுத்தியதைப்‌ போலச்‌ செழுமையான 

இச்சோலையில்‌ விளையாடுகின்ற ஆயத்தின்‌ கண்‌ (தோழியர்‌ 
கூட்டத்தின்‌) சென்று சேர்வாயாக (என்று தலைவன்‌ கூறினான்‌). 
சந்திரன்‌ நட்சத்திரங்களுக்கு அழகு தருவது போலத்‌ தோழியர்‌ 
கூட்டத்தில்‌ அழகு தரும்படி தலைவியைத்‌ தலைவன்‌ சேர்த்தான்‌ 
என்ற கருத்து பெறப்படுகிறது. தாரகை - நட்சத்திரம்‌, முகை - 
மொட்டு, கொண்டல்‌ - மேகம்‌, பாசடை - இலை, மடு - குணம்‌. 

தத்துவப்பொருள்‌ :- சிவபோகமாகிய பேரின்பத்தைத்‌ துய்க்கப்‌ 
பெற்றார்‌, மீளச்‌ சிவத்தைப்‌ பிரியார்‌ ஆதலால்‌ உயிருக்கும்‌ 
சிவத்திற்கும்‌ பிரிவில்லை. ஆயினும்‌ அடியார்‌ கூட்டத்துள்‌ விளக்கம்‌ 
பெறுதல்‌ கருதி அதனை நாடுதல்‌. 


10. தோழி வந்து கூடல்‌ 


கொளு : நெறியுறு குழலியை நின்றிடத்கு) உய்த்துப்‌ 
பிறைநுதற்‌ பாங்கி பெயர்ந்தவர்கட்‌(கு) உரைத்தது. 


சுருண்ட கூந்தலை உடைய தலைவியைப்‌ பகற்‌ குறியிடத்தே 
நிறுத்தி நீங்கிய பிறை போன்ற நெற்றியை உடை தோழி திரும்பவந்து 
கூறியது. அரவஞ்‌ சடைமிடை தலைமின்‌ மேலேற்றி, இல்‌ 
பொருளுவமையாகவும்‌ கொள்ளலாம்‌. 


பொன்‌ அனை யான்தில்லைப்‌ பொங்கர 
வம்புன்‌ சடைமிடைந்த 
மின்னனை யான்‌ அருள்‌ மேவலர்‌ 
போன்மெல்‌ விரல்வருந்த 
மென்னனை யாம்மறி யேபறி 
யேல்வெறி யார்மலர்கள்‌ 
இன்னன யான்கொணர்ந்‌ தேன்மணந்‌ 
தாழ்குழற்‌(கு) ஏய்வனவே. 125 


பொருள்‌ :- அசைந்து ஓடும்‌ மான்குட்டியைப்‌ போன்றவளே, 
இறைவன்‌ பொன்னை ஓத்தவன்‌, தில்லைக்கண்‌, பாம்பு சூடிய 
சடையைக்‌ கொண்டு மின்னலை ஒத்தவன்‌. அவனது அருளைப்‌ 
பெறாதவர்களைப்‌ போல உன்னுடைய மெல்லிய விரல்கள்‌ வருந்த 
மெல்லிய அரும்புகளைப்‌ பறிக்க வேண்டாம்‌. உன்னுடைய 
கூந்தலுக்குப்‌ பொருத்தமான நல்ல மணம்‌ பொருந்திய பூக்களை 
நான்‌ கொண்டு வந்துள்ளேன்‌, அதனைச்‌ சூடிக்‌ கொள்வாயாக 

என்று தோழி கூறினாள்‌?. மறி - மான்குட்டி, வெறி - மணம்‌, பொன்‌ 
அனையான்‌ - பொன்னை ஓப்பான்‌. 


தத்துவப்பொருள்‌ :- பொன்‌ எல்லாவற்றையும்‌ தருதல்‌ போல, 
போகம்‌, முத்தி உட்பட எல்லாவற்றையும்‌ சிவபெருமான்‌ தருதல்‌ 
கூறப்பட்டது. 


11. ஆழம்‌ புகுதல்‌ 


கொளு : தனிவிளை யாடிய, தாழ்குழல்‌ தோழி 
பனிமதி நுதலியொ(டு) ஆடிடம்‌ படர்ந்தது. 


தனியே விளையாடிய அழகிய கூந்தலை உடைய தோழி 
அழகான நெற்றியினை உடைய தலைவியோடு ஆயத்தார்‌ 
விளையாடிய இடத்திற்குச்‌ சென்றது. 


அறுகால்‌ நிறைமலர்‌ ஐம்பால்‌ 
நிறை யணிந்‌ தேன்‌அணியார்‌ 
துறுகான்‌ மலர்த்தொத்துத்‌ தோகைதொல்‌ 
லாயம்மெல்‌ லப்புகுக 
சிறுகால்‌ மருங்குல்‌ வருந்தா 
வகைமிக என்சிரத்தின்‌ 
உறுகால்‌ பிறர்க்‌(கு)அரி யோன்புலி 
யூரன்ன ஒண்ணுதலே. 126 


பொருள்‌ :- என்னுடைய தலையின்‌ மீது வைத்த தன்னுடைய 
திருவடியைப்‌ பிறர்க்கு அரிதாகச்‌ செய்பவனுடைய தில்லையை ஓத்த 
ஒளியுடைய நெற்றியை உடையவளே, அழகான மலர்க்‌ 
கொத்துக்களை உன்னுடைய வண்டுகள்‌ நிறைந்த ஐந்து வகையாகப்‌ 
பிரித்துப்‌ பின்னப்பட்ட கூந்தலில்‌ அணிவித்தேன்‌. ஆதலால்‌ நீ சிறிய 
இடை வருந்தாதவண்ணம்‌ மெதுவாகச்‌ சென்று தோழியர்‌ 
கூட்டத்திற்குள்‌ புகுவாயாக (எனத்‌ தோழி கூறினாள்‌). அறுகால்‌ - 
ஆறுகால்களை உடைய வண்டு, ஐம்பால்‌ - ஐந்து வகையாகப்‌ 
பின்னப்பட்ட கூந்தல்‌, துறு - நெருங்கிய, மருங்குல்‌ - இடை. 


தத்துவப்பொருள்‌ :- “நனைந்தனைய திருவடி என்‌ தலைமேல்‌ 
வைத்தார்‌” என்றாங்கு, பல பிறவிகளில்‌ ஈட்டிய புண்ணியப்பயனால்‌ 
என்‌ தலையில்‌ சூட்டப்பெற்ற திருவடியைப்‌ பிறர்‌ குட்டிக்கொள்ளப்‌ 

புண்ணியம்‌ செய்யாமையின்‌ “என்‌ சிரத்தின்‌ உறுகால்‌ பிறர்க்கு 
அரியோன்‌' என்றாள்‌. எமக்குக்‌ கிடைத்த பேறு வேறு எவர்க்குக்‌ 
கிட்டும்‌? தொல்‌ ஆயம்‌ என்றது வழிவழி வந்த அடியார்‌ கூட்டத்தை. 


12. தணிகண்டு உரைத்தல்‌ 


கொளு : வேயொத்த தோளியை ஆயத்து உய்த்துக்‌ 
குனிசிலை அண்ணலைத்‌ தனிகண்‌(டு) உரைத்தது. 
மூங்கிலை ஒத்த தோழியர்‌ கூட்டத்தாரிடையே விட்டு விட்டு 
வில்லை ஏந்திய தலைவனைத்‌ தனியே கண்டு தோழி சொல்லியது. 





தழங்கும்‌ அருவிஎம்‌ சீறூர்‌ 
பெரும இதுமதுவும்‌ 
கிழங்கும்‌ அருந்தி இருந்கு)எம்மோ(ு) 
இன்று கிளர்ந்துகுன்றர்‌ 
முழங்கும்‌ குரவை இரவிற்கண்‌(டு) 
ஏகுக முத்தன்முத்தி 
வழங்கும்‌ பிரான்‌எரி யாடிதென்‌ 
தில்லை மணிநகர்க்கே. 127 


பொருள்‌ :- தலைவனே, அருவிகளை உடையது இச்சிற்றூர்‌. 
இவ்வூரின்‌ கண்‌ நாங்கள்‌ உண்ணுகின்ற தேனையும்‌, கிழங்கையும்‌ 
எம்மோடு நீயும்‌ தங்கியிருந்து உண்டு, குறவர்கள்‌ ஆடுகின்ற குரவைக்‌ 
கூத்தைக்‌ கண்டு களித்து முத்தியை வழங்கும்‌ முதல்வனும்‌ ஊழித்‌ 
தீயின்கண்‌ ஆடுகின்றவனும்‌ ஆகிய சிவபெருமானது தில்லை நகர்க்கு 
நாளை செல்வாயாக (என்று தலைவனிடம்‌ தோழி கூறினாள்‌). 
தழங்கும்‌ - ஒலிக்கின்ற, மது - தேன்‌, கிளர்ந்து - எழுந்து, குரவை - 
கூத்துவகை, முத்தன்‌ - மும்மலங்கஷ்‌ இல்லாத வஇறைவன்ந்‌ துளு] 
கடாதலாவது மணவினை பற்றி அ ்தல்பஞ்ரி ஆப பர்தாசக்காா] 
காலத்தில்‌ தீயின்‌ கண்‌ நின்று ஆ த்‌ டித்தள்ளுவது அதனால்‌ 

தத்துவப்பொருள்‌ :- சிவபெரு ழுது. கந்தமர்கம்‌, 
பேரருளுடைமை, முடி விலாற்றல்‌ ஊம்‌ ழைச்கம்‌ மழப்பினை 
கடந்து யாவரும்‌ அறியும்படி 
18. பருவங்கூறி விக்விலக்க்ல்‌ 














கொளு : மாந்தளிர்‌ மேனியை வரைந்கு) எய்தாகு) 
ஏந்தல்‌ இவ்வாறு) இயங்கல்‌ என்றது. 

மாந்தளிர்‌ போன்ற மேனியை உடைய தலைவியைத்‌ 
திருமணம்‌ செய்து கொள்வதற்கு அன்றி இந்த வழியில்‌ வாராதே 
என்று தோழி தலைவனிடத்தில்‌ கூறினாள்‌. (அதாவது விருந்துண்ட 
நீ உன்னுடைய வீட்டிற்குச்‌ சென்ற பிறகே திருமணம்‌ செய்து 
கொள்வதற்குத்‌ தான்‌ இந்த வழியில்‌ வரவேண்டுமே அன்றித்‌ 


தலைவியைப்‌ பார்ப்பதற்கு வரல்‌ வேண்டா என்றது). 





தள்ளி மணிசந்தம்‌ உந்தித்‌ 
தறுகண்‌ கரிமருப்புத்‌ 
தெள்ளி நறவந்‌ திசைதிசை 
பாயும்‌ மலைச்சிலம்பா 
வெள்ளி மலையன்ன மால்விடை 
யோன்புலி யூர்விளங்கும்‌ 
வள்ளி மருங்குல்‌ வருத்துவ 
போன்ற வனமுலையே. 128 


பொருள்‌ :- நிலத்தில்‌ தோன்றும்‌ மணிகளை ஆற்றின்‌ 
இருமருங்கும்‌ தள்ளி, சந்தன மரங்களைப்‌ புரட்டி, யானையின்‌ 
கொம்புகளை அலைத்து, தேன்‌ ஆறானது திசைகள்‌ தோறும்‌ 
பாய்கின்ற மலைக்குரிய தலைவனே, இறைவனின்‌ வெள்ளி மலையை 
ஒத்த பெரிய விடையேற்றினை (காளையை) உடையவனது 
தில்லைநகர்‌ போல விளங்கும்‌, தலைவியின்‌ இடையை முலைகள்‌ 
வருத்துவது போல்‌ பெருத்தன. எனவே விரைவில்‌ திருமணம்‌ செய்து 
கொள்வாயாக (என்று தோழி கூறினாள்‌). தலைவனின்‌ மலையில்‌ 
உள்ள பூக்களின்‌ தேனானது மிகுதியாக ஓடி மேற்கூறிய 
செயல்களைச்‌ செய்தன என்பது வருணனைச்‌ சிறப்பாகும்‌. 
தலைவியின்‌ பருவ உயர்வைக்கூறி அவளை விரைவில்‌ திருமணம்‌ 
செய்துகொள்‌ என்று தோழி தலைவனை வற்புறுத்துகிறாள்‌. கரி - 
யானை, தெள்ளி - அலைத்து, நறவம்‌ - தேன்‌, மால்‌ - பெரிய, வள்ளி 
- கொடி போன்ற தலைவி. வரைவொடு வருதல்‌ - மணவினைக்குரிய 
நிலைமையோடு வருதல்‌. வனம்‌ - அழகு. 


தத்துவப்பொருள்‌ :- ‘வெள்ளி மலையன்ன மால்‌ விடை' 
என்றது அறத்தின்‌ சிறப்புக்‌ கூறியவாறாம்‌. 


14. வரைவு உடம்படாது மிகுத்துக்‌ கூறல்‌ 
கொளு : வரைவு கடாய வாணுதல்‌ தோழிக்கு 

விரை மலர்த்‌ தாரோன்‌ மிகுத்துரைத்தது. 


திருமணம்‌ செய்து கொள்ள வற்புறுத்திய தோழிக்கு நறுமணம்‌ 
மிக்க மாலையணிந்த தலைவன்‌ வருந்திக்‌ கூறியது. வரைவு - 
மணவினை. 


மாடஞ்செய்‌ பொன்னக ரும்நிக 
ரில்லைஇம்‌ மாதர்க்கென்னப்‌ 
பீடஞ்செய்‌ தாமரை யோன்பெற்ற 
பிள்ளையை உள்ளலரைக்‌ 
கீடஞ்செய்‌ தென்பிறப்‌ புக்கெடத்‌ 
தில்லைநின்‌ றோன்கயிலைக்‌ 
கூடஞ்செய்‌ சாரல்‌ கொடிச்சியென்‌ 
றோநின்று கூறுவதே. 129 


பொருள்‌ :- மாடங்களை வைத்துச்‌ செய்யப்‌ பெற்ற 
தேவலோகமும்‌ இவளுக்கு ஒப்பில்லை என்று சொல்லும்‌ வண்ணம்‌ 
அழகு படைத்தவள்‌ தலைவி. அவள்‌ தாமரை ஆகிய பீடத்தின்‌ 
மேல்‌ இருக்கும்‌ பிரமன்‌ பெற்ற பிள்ளை ஆவாள்‌. அவளை - தன்னை 
வணங்காதவர்களைப்‌ புழுக்களாகச்‌ செய்து, நினைத்தவர்களுக்குப்‌ 
பிறவியைக்‌ கெடுக்கும்‌ வண்ணம்‌ தில்லையில்‌ 
எழுந்தருளியிருப்பவனது கயிலைமலையின்கண்‌ கூடமாகச்‌ செய்யப்‌ 
பெற்றுள்ள சாரலின்கண்‌ வாழும்‌ கொடிச்சியாகக்‌ கூறலாகுமா? 
மாடம்‌ - மேல்மாடங்கள்‌, பொன்நகர்‌ - தேவருலக அமராவதி, 
உள்ளவர்‌ - நினையாதவர்‌, ம்‌ - புழு, கூடம்‌ - மன்றம்‌ (தில்லை 
மன்றம்‌ போன்றது) கொடிச்சி - தலைவி. பீடம்செய்‌ - ஆசனமாகக்‌ 
கொண்ட. 


பிரமன்‌ பெற்ற பிள்ளையாகிய உயர்த்து தைஷியைாஒளிதில்‌ 
திருமணம்‌ செய்து கொள்ளக்கூடிய கெடூடின்ஸ்‌ வேருலத் கூறலாமா 
என்று தலைவன்‌ வருந்தி அவளை வரைற்றுக்கொடலிவ்‌ தூடஜுவ்தவின்வு 
எளிமையுடையது அன்று என்று கூறுகிறனன்ராகிய எம்மை வானவர்‌ 
போலக்‌ கூறுவாயாயினை” என 

தத்துவப்பொருள்‌ :- சிவபெருமாலவ்லதன்ற்ளோ நி்தேோக்தவை 
வினைவழி புழுப்‌ பிறப்பினராகச்‌ செய்துழுநிற்தனமீஷணர்த்‌ தேவரினும்‌ 
உயர்ந்த முத்தராகச்‌ செய்தல்‌ கூறப்பட்டது. 














15. உண்மை கூறி வரைவு கடாதல்‌ 

கொளு : கல்வரை நாடன்‌ இல்லகு) உரைப்ப 
ஆங்கவள்‌ உண்மை பாங்கி பகர்ந்தது. 


மலைக்கு உரிய தலைவன்‌ மணம்‌ செய்து கொள்ளத்‌ தயங்கி 
உரைத்தமையால்‌ அவனிடம்‌ தோழி தலைவியின்‌ உண்மை 
நிலையாம்‌ எளிமையைக்‌ கூறியது. கடாதல்‌ - கூறுதல்‌, அறிவித்தல்‌. 
வேய்தந்த வெண்முத்தம்‌ சிந்துபைங்‌ 
கார்வரை மீன்பரப்பிச்‌ 
சேய்தந்த வானக மானும்‌ 
சிலம்பதன்‌ சேவடிக்கே 
ஆய்தந்த அன்புதந்‌ தாட்கொண்ட 
அம்பல வன்மலையில்‌ 
தாய்தந்தை கானவர்‌ ஏனல்‌எங்‌ 
காவல்‌இத்‌ தாழ்வரையே. 130 


பொருள்‌ :- மூங்கில்‌ உதிர்த்த வெண்மையான முத்துக்கள்‌ 
கிடக்கும்‌ பசுமையான சோலைகள்‌ மூடியுள்ள கருமையான 
மலையின்‌ பாறையில்‌ நட்சத்திரங்கள்‌ பரந்து காணப்படுவதால்‌ - 
தூரத்தில்‌ இருந்த ஆகாயமானது அண்மையில்‌ இருப்பது போல்‌ 
தோன்றும்‌ மலையை உடைய நாடனே. எம்முடைய தாய்‌ தந்தையர்‌ 
- ஆராயப்பட்ட அன்பைத்‌ தந்து எம்மை அடிமையாக்கிக்‌ கொண்ட 
சிவபெருமானின்‌ மலையில்‌ வாழ்கின்ற கானவர்களே, அம்மலையில்‌ 
உள்ள தினைப்புனம்‌ எம்‌ காவலுக்கு உரியது ஆதலால்‌ எங்களை 
மேம்படுத்திக்‌ கூறவேண்டியதில்லை. கார்வரை - மலையில்‌ உள்ள 
பாறை, மீன்‌ - நட்சத்திரங்கள்‌, கீழே உள்ள பாறையை மேலே உள்ள 
ஆகாயம்‌ போல்‌ காட்டுகின்ற மலையை உடைய தலைவன்‌ 
என்பதால்‌ மலைக்‌ காட்டில்‌ வாழுகின்ற தலைவியையும்‌, 
தோழியையும்‌ முன்‌ பாடலில்‌ தேவலோகப்‌ பெண்களாகத்‌ தலைவன்‌ 
கூறியதை மறுத்து இப்பாடலில்‌ தோழி தங்களை 
எளிமைக்குரியவளாகக்‌ காட்டுகிறாள்‌ என்பதாகும்‌. வேய்‌ - மூங்கில்‌. 
ஆய்‌ தந்த அன்பு - திருவடியின்‌ இயல்பை ஆராய்ந்தமையால்‌ உளதாம்‌ 
அன்பு. சேய்தந்த - சேய்மையைக்‌ காட்டி நின்ற. 


தத்துவப்பொருள்‌ :- சிவபெருமான்‌ தன்னை நினைவார்க்குத்‌ 
தன்னையே விரும்பி நிற்கும்‌ அன்பினைத்‌ தந்தருளுதல்‌ கூறப்பட்டது. 


16. வருத்தம்‌ கூறி வரைவு கடாதல்‌ 

மாணிக்கவாசகர்‌ 


கொளு : கனங்குழை முகத்தவள்‌ மனங்குழை உணர்த்தி 
நிரைவளைத்‌ தோளி வரைவு கடாயது. 


கனமான குழையாகிய காதணியை அணிந்த தலைவியின்‌ மன 
வருத்தத்தை உணர்த்தி வளையல்களை அணிந்த தோள்களை உடைய 
தோழி தலைவனைத்‌ திருமணம்‌ செய்துகொள்ள வற்புறுத்தியது. 
(வரைவு கடாதல்‌ - மணவினைக்கு வற்புறுத்திக்‌ கூறுதல்‌) 


மன்னும்‌ திருவருந்‌ தும்வரை 
யாவிடின்‌, நீர்வரைவென்று) 
உன்னும்‌ அதற்குத்‌ தளர்ந்தொளி 
வாடுதிர்‌ உம்பரெல்லாம்‌ 
பன்னும்‌ புகழ்ப்பர மன்பரஞ்‌ 
சோதிசிற்‌ றம்பலத்தான்‌ 
பொன்னங்‌ கழல்வழுத்‌ தார்புலன்‌ 
என்னப்‌ புலம்புவனே. 131 


பொருள்‌ :- தலைவனே, நீ திருமணம்‌ செய்து கொள்ளவில்லை 
என்றால்‌ திருமகள்‌ போன்றவளாகிய தலைவி வருந்துவாள்‌, நீயோ 
திருமணம்‌ செய்து கொள்‌ என்றால்‌ உள்ளம்‌ தளர்ந்து உடல்‌ வளம்‌ 
குன்றிவாடுகிறாய்‌. தேவர்களுக்கெல்லாம்‌ மேலான புகழை உடைய 
தலைவனும்‌, பெரும்‌ சோதி வடிவாகிய சிற்றம்பல நாதனும்‌ ஆகிய 
இறைவனின்‌ திருவடிகளை வணங்க மாட்டாதவருடைய அறிவைப்‌ 
போல நானும்‌ தனிமை உற்று வருந்துகிறேன்‌ என்ன செய்வது 
(என்று தோழி தலைவனிடம்‌ கூறுகிறாள்‌). திரு - திருமகள்‌ போன்ற 
தலைவி, உம்பர்‌ - தேவர்‌, வழுத்தார்‌ - வணங்காதவர்கள்‌, புலன்‌ - 
அறிவு. தலைவியின்‌ வருத்தத்தையும்‌, தலைவன்‌ வருத்தத்தையும்‌ 
கண்ட தோழி தானும்‌ வருந்துவதாகக்‌ கூறி அதன்‌ மூலம்‌ திருமணம்‌ 
செய்யத்‌ தலைவனை வற்புறுத்துகிறாள்‌. பன்னும்‌ - துதிக்கின்ற. 
பரமன்‌ - மேலானவன்‌. பரஞ்சோதி - எல்லாப்‌ பொருட்கும்‌ அப்பால்‌ 
உள்ள ஒளி. புலன்‌ - அறிவு. 


தத்துவப்பொருள்‌ :- சிவபெருமானை வழுத்தாதவர்‌ 
துணையின்றித்‌ துயர்‌ உறுதல்‌ கூறப்பட்டது. 


17. தாய்‌ ௮ச்சங்கூறி வரைவு கடாதல்‌ 
கொளு : மடத்தகை மாதர்க்கு அடுப்பன அறியா 

வேற்கண்‌ பாங்கி ஏற்க உரைத்தது. 


தலைவியின்‌ பருவம்‌ வளர்ந்ததைக்‌ கண்டு தாய்‌ அஞ்சுகறொள்‌ 
என்று கூறி வேல்‌ போன்ற கண்களை உடைய தோழி, தலைவனைத்‌ 
திருமணத்திற்கு வற்புறுத்தியது. 
பனித்துண்டம்‌ சூடும்‌ படர்சடை 
அம்பல வன்‌உலகம்‌ 
தனித்துண்‌ டவன்தொழும்‌ தாளோன்‌ 
கயிலைப்‌ பயில்சிலம்பா 
கனித்தொண்டை வாய்ச்சி கதிர்முலைப்‌ 
பாரிப்புக்‌ கண்டழிவுற்று) 
இனிக்கண்‌ டிலம்பற்றுச்‌ சிற்றிடைக்‌(கு 
என்றஞ்சும்‌ எம்மனையே. 132 


பொருள்‌ :- குளிர்ச்சி உடைய பிறைச்‌ சந்திரனை அணிந்துள்ள 
சடையை உடைய அம்பலவனும்‌ உலகம்‌ முழுவதையும்‌ தனியே 
உண்டவனாகிய திருமால்‌ வணங்கும்‌ திருவடியை உடையவனும்‌ 
ஆகிய சிவபெருமானது கயிலை மலையின்கண்‌ உள்ள தலைவனே, 
கொவ்வைக்‌ கனிபோலும்‌ சிவந்த வாயை உடைய தலைவியின்‌ 
முலைகள்‌ வளர்ந்த பருவத்தைக்‌ கண்டு மனம்‌ வருந்தி எம்முடைய 
தாய்‌ தலைவியின்‌ சிற்றிடைக்கு ஒரு பற்றுக்கோட்டைக்‌ 
காணவில்லையே என்று அஞ்சுகிறாள்‌. ஆதலால்‌ என்ன நடக்குமோ 
என்று அறியேன்‌ எனத்‌ தோழி தலைவனுக்குக்‌ கூறினாள்‌. பனி - 
குளிர்ச்சி, கனி - கொவ்வைக்‌ கனி, பராமரிப்பு - வருத்தம்‌. முலையின்‌ 
வளர்ச்சியால்‌ இடை வருந்தும்‌. அந்த வருத்தத்தைத்‌ தீர்க்கப்‌ 
பற்றுக்கோடாகத்‌ திருமணம்‌ செய்ய வேண்டும்‌ என்று தாய்‌ 
நினைத்து வேறு யாருக்காவது திருமணம்‌ செய்து விடலாம்‌ என்று 
கூறித்‌ தலைவனைத்‌ தோழி திருமணில்ளடுஈம்‌ ததாடிஎர்‌ ன்னா 
வற்புறுத்தியது. துண்டம்‌ என்றது பிறைலைஎமிலம்டிக்க்து தணைவ்ன்‌ 
இங்கு பாட்டுடைத்‌ தலைவன்‌ சிவ முயக்துதஜ்ந்க்லஇ௮அற்ளைல்‌ 
கிளவித்‌ தலைவனாகவும்‌ வரும்‌. பாரிய்‌ 54 பரட்‌ டு) இறுத்து 4 


நெஞ்சழிந்து, து சிற்றிடைக்கும்‌ பற்‌ அச்கித்து ஞா என்‌ உரிக்க 


உணர்ந்து மற்செய்வன 














18. ஒற்செறி அறிவித்து வரைவு கடாதல்‌ 

மாணிக்கவாசகர்‌ 


கொளு : விற்செறி நுதலியை இற்செறி உரைத்தது. 


வில்போன்ற நெற்றியை உடைய தலைவியை (தாய்‌) 
இல்லத்தில்‌ அடைத்து வைத்திடுவாள்‌ என்று தோழி தலைவனிடம்‌ 
கூறியது. (இற்செறித்தல்‌ - வெளியில்‌ செல்லவிடாது வீட்டில்‌ 
தங்கவைத்து விடல்‌). 


ஈவிளை யாட நறவிளைவு 
ஓர்ந்தெமர்‌ மால்பியற்றும்‌ 
வேய்விளை யாடும்வெற்‌ பாவுற்று 
நோக்கிஎம்‌ மெல்லியலைக்‌ 
போய்விளை யாடல்‌என்‌ றாள்‌ அன்னை 
அம்பலத்‌ தான்புரத்தில்‌ 
தீவிளை யாடநின்‌ றேவிளை 
யாடி திருமலைக்கே. 133 


பொருள்‌ :- தேன்கூட்டில்‌ தேனீக்கள்‌ பறந்து 
விளையாடுவதைக்‌ கண்டு தேன்கூடு முதிர்ந்தமையை அறிந்து 
கண்ணேணியை வேடர்கள்‌ தயார்‌ செய்யும்‌ மூங்கில்மலை நாட்டை 
உடையவனே, என்‌ தாய்‌ தலைவியை உற்றுப்‌ பார்த்து, “நீ 
முப்புரங்களைத்‌ தீயினால்‌ எரிக்க அம்புவிடுத்த தில்லை 
அம்பலவாணனது மலைப்பக்கத்தில்‌ சென்று விளையாடாதே' என்று 
கூறிவிட்டாள்‌. நீ அறிவாயாக (என்று தோழி தலைவனிடம்‌ 
கூறினாள்‌). விளைவு ஓர்ந்து - தேன்‌ முதிர்ந்தமை அறிந்து, தமர்‌ - 
வேடர்‌. மால்பு - வழி இங்கு கண்ணேணி. அஃதாவது மூங்கிற்‌ 
புதரிடத்துத்‌ தக்கதொரு மூங்கிலைக்‌ கணுக்களில்‌ கால்வைத்து 
ஏறுதற்குரியதாகச்‌ செய்யப்படுவது. 


தத்துவப்பொருள்‌ :- “ஏ விளையாடி” என்றதனால்‌ 
சிவபெருமான்‌ எல்லாவற்றையும்‌ தனக்கு விளையாட்டாகக்‌ 
கொண்டு எளிதிற்‌ செய்தல்‌ கூறப்பட்டது. 


19. தமர்‌ நினைவு உரைத்து வரைவு கடாதல்‌ 


கொளு : விற்செறி நுதலியை இற்செறி விப்பரென்றா) 
ஒளிவே லவற்கு வெளியே உரைத்தது. 


வில்போன்ற நெற்றியை உடைய தலைவியைத்‌ தமர்‌ (தந்தை, 

அண்ணன்மார்‌) உறுதியாக இற்செறிப்பர்‌ என்று வேலை ஏந்திய 
தலைவனுக்குத்‌ தோழி உரைத்தது. 


சுற்றும்‌ சடைக்கற்றைச்‌ சிற்றம்‌ 
பலவன்‌ தொழாதுதொல்சிர்‌ 
கற்றும்‌ அறியல ரின்சிலம்‌ 
பாஇடை நைவதுகண்‌(டு) 
எற்றும்‌ திரையின்‌ அமிர்தை 
இனித்தமர்‌ இற்செறிப்பார்‌ 
மற்றும்‌ சிலபல சீறூர்‌ 
பகர்பெரு வார்த்தைகளே. 134 


பொருள்‌ :- சிலம்பா, சுருண்ட சடைகளை உடைய 
தில்லையம்பலவனை முற்பிறவியில்‌ வணங்காமையால்‌ இப்பிறவியில்‌ 
நூல்பல கற்றும்‌ இறைவனின்‌ புகழை அறியாதவர்போல 
மூலைச்சுமை தாங்காது இடை வருந்த, பாற்கடலில்‌ தோன்றிய 
அமுதத்தை ஒத்த தலைவியை இப்பொழுது தமரும்‌ இற்செறிப்பர்‌. 
மேலும்‌ எமது சிற்றூரில்‌ அவளைப்‌ பற்றிய அலர்‌ தூற்றுகின்ற 
வார்த்தைகளும்‌ சில உள என்பதை அறிவாயாக. (என்று தோழி 
தலைவனிடம்‌ கூறினாள்‌). கற்றும்‌ அறியலர்‌ என்பது - “கற்றதனால்‌ 
ஆய பயன்‌என்‌ கொல்‌” எனத்‌ தொடங்கும்‌ திருக்குறள்‌ கருத்தை 
நினைவு படுத்துவதாம்‌. நைவது - வருந்துவது. எற்றும்‌ திரை - கடல்‌, 
வார்த்தை - அலர்‌ தூற்றுவது. கல்வி கற்றும்‌ இறைவன்‌ புகழ்‌ 
அறியாது வருந்துவார்‌ போல முலை பெருத்ததால்‌ தாங்கும்‌ 
பற்றுக்கோடு இன்றி இடை வருந்தியது என உவமை 
விளக்கப்பெறுகிறது. தொழாது - முற்பிறவியில்‌ தொழாமையால்‌. 
சிலவென்பது, தாங்கள்‌ இன்ன வார்த்தை யென்றறியாமையான்‌; 
பலவென்பது, எல்லாம்‌ சொல்லுதலான்‌; பெருவார்த்தை என்றது 
வெளிப்பட்ட காலத்துப்‌ பெரும்‌ பழியைப்‌ தருவது போலே என்றது. 


தத்துவப்பொருள்‌ :- சிவபெருமானது பெருமையை உணர்தல்‌, 
முன்னைத்‌ தவமுடையோர்க்கன்றி ஆகாமை கூறப்பட்டது. உயிர்‌ 
சிவத்தை அடையாவிடின்‌ பிறவித்துன்பம்‌ தொடரும்‌. 


லை. எதிர்கோள்‌ கூறி வரைவு கடாதல்‌ 
கொளு : ஏந்திழைத்‌ தோழி ஏந்தலை முன்னிக்‌ 


கடியா மாறு நொடிக என்றது. 

அழகிய ஆபரணங்களைக்‌ கொண்ட தோழி, தலைவனை 
எதிர்ப்பட்டு விரைவில்‌ திருமணம்‌ செய்து கொள்‌ என மேலும்‌ 
வற்புறுத்தியது. 
வழியும்‌ அதுஅன்னை என்னின்‌ 
மகிழும்வந்கு) எந்தையும்நின்‌ 
மொழியின்‌ வழிநிற்கும்‌ சுற்றம்முன்‌ 
னேவயம்‌ அம்பலத்துக்‌ 
குழிஉம்பர்‌ ஏத்தும்‌எம்‌ கூத்தன்குற்‌ 
றாலமுற்‌ றும்‌ அறியக்‌ 
கெழிஉம்ம வேபணைத்‌ தோள்பல 
என்னோ கிளக்கின்றதே. 135 


பொருள்‌ :- தாயானவள்‌ என்னைப்‌ போலவே மகிழ்வாள்‌. 
உலகியல்பால்‌ நீ மறுத்து நின்றாலும்‌ உன்‌ தகுதி நோக்கி முன்னே 
வந்து எம்‌ தந்தையும்‌ என்‌ மொழியை ஏற்பார்‌. நீ வரைவதற்கு 
முன்னமேயே எம்முடைய சுற்றத்தாரும்‌ உம்‌ வசமாவார்கள்‌. 
தேவர்கள்‌ துதிக்கின்ற தில்லையம்பலப்‌ பெருமானது குற்றாலத்தில்‌ 
உள்ளவர்கள்‌ அறிந்த உம்முடைய பணை போலும்‌ தோள்களைத்‌ 
தலைவி அடைவதே சிறந்த வழியாகும்‌. பலபடச்‌ சொல்லுவது ஏன்‌? 
என்றாள்‌ தோழி. குழி - திரண்டு, உம்பர்‌ - தேவர்‌, கெழி - பொருந்திய, 
உம்மவே - உம்முடைய. வழியும்‌ அது - உபாயமேயன்றி முறைமையும்‌ 
திருமணம்‌ வேண்டுதலே. என்னின்‌ - என்னைப்‌ போல. 


தத்துவப்பொருள்‌ :- உயிர்‌ சிவத்தோடு இயைவதற்குரிய 


வழியை அறிந்தால்‌, தடையாக இருந்த மறைத்தலாகிய திரோதாயம்‌ 
உபகாரமாகச்‌ செயல்படும்‌ என்பதாம்‌. 


21. ஏறுகோள்‌ கூறி வரைவு கடாதல்‌ 
கொளு : என்னையர்‌ துணிவு இன்னகு) என்றது. 
எதிர்கோள்‌ கூறி வரைவு கடாவவும்‌ தலைவன்‌ வரைவுடன்‌ 

படாமை கண்டு எம்முடைய தமர்‌ துணிந்த செயல்‌ இது என்று 
தோழி ஏறுகோள்‌ கூறி தலைவனுக்கு உரைத்தது. 

படையார்‌ கருங்கண்ணி வண்ணப்‌ 

பயோதரப்‌ பாரமும்நுண்‌ 
இடையார்‌ மெலிவுகண்‌(டு) அண்டர்கள்‌ 

ஈர்முல்லை வேலிஎம்மூர்‌ 
விடையார்‌ மருப்புத்‌ திருத்திவிட்‌ 
டார்வியன்‌ தென்புலியூர்‌ 
உடையார்‌ கடவி வருவது 
போலும்‌ உருவினதே. 136 


பொருள்‌ :- படைக்கருவி போன்ற கண்ணினை உடைய 
தலைவியின்‌ முலைப்பாரத்தையும்‌, இடையினது மெலிவையும்‌ கண்ட 
எம்முடைய தமர்‌ முல்லைக்‌ கொடிகளை வேலியாக உடைய 
எம்முடைய ஊரின்கண்‌ காளைகளின்‌ கொம்புகளைச்‌ சீவிக்‌ 
கூர்மைப்‌ படுத்திவிட்டார்கள்‌. அந்தக்‌ காளைகளோ சிற்றம்பலத்தான்‌ 
ஏறி வருகின்ற இடபத்தை ஒத்த உருவம்‌ உடையவை. இனி என்ன 
நடக்குமோ? (என்று தோழி தலைவனிடம்‌ கூறியது). காளையை 
அடக்கியவர்களுக்குத்‌ தலைவியைக்‌ கொடுப்பர்‌ என்ற முல்லை 
நிலத்து இயல்பு நிலை (மரபு) வெளிப்படுகிறது. படை - வேற்கருவி, 
பயோதரம்‌ - முலை, அண்டர்கள்‌ - ஆயர்களாகிய தமர்‌, விடையார்‌ 
- இடையர்கள்‌, கடவி - செலுத்துதல்‌. மருப்பு - கொம்பு. திருத்துதல்‌ 
- சீவுதல்‌. 

தத்துவப்பொருள்‌ :- பொறிகளாகிய ஏறுகளை வென்று 
அடக்கித்‌ தம்வழி நடக்கச்‌ செய்து, சிவத்தினிடமே அன்பு 
செய்வார்க்குச்‌ சிவத்தைச்‌ சார்ந்து பேரின்பம்‌ எய்துதல்‌ எளிது. 


2௨. அயல்‌ உரைத்து வரைவு கடாதல்‌ 


கொளு : கயல்புரை கண்ணியை அயலுரை உரைத்தது. 
கயலை ஒத்த கண்களை உடைய தலைவியை நாளை வரைவு 
செய்வான்‌ வேண்டி வேற்றவர்‌ வருவார்‌ என்று தோழி கூறியது. 
அயல்‌ உரை - அயலார்‌ உரைத்த உரை; “அது பொன்‌ 
புனைவோம்‌” என்றது. 
உருப்பனை அன்னகைக்‌ குன்றொன்றா) 
உரித்குஉர ஊர்எரித்த 
நெருப்பனை அம்பலத்கு) ஆதியை 
உம்பர்சென்றா) ஏத்திநிற்கும்‌ 
திருப்பனை யூர்‌அனை யாளைப்பொன்‌ 
னாளைப்புனைதல்‌ செப்பிப்‌ 

பொருப்பனை முன்னின்று என்‌ னோவினை 
யேன்யான்‌ புகல்வதுவே. 137 


பொருள்‌ :- தோற்றத்தால்‌ பனைமரத்தை ஓக்கும்‌ கையை 
உடைய யானையின்‌ தோலை உரித்து வலிமை மிக்க முப்புரங்களை 
எரித்து, சிற்றம்பலத்தில்‌ எழுந்தருளியுள்ள அதியாம்‌ முதல்வனைத்‌ 
தேவர்கள்‌ சென்று வழிபட்டு நிற்கும்‌ திருப்பனையூர்‌ என்ற ஊரை 
ஒத்த தலைவியை அயலவர்கள்‌ நாளைப்‌ பொன்‌ புனைதலைத்‌ 
(திருமணம்‌) சொல்லிடத்‌ தவினையை உடைய நான்‌ தலைவனிடம்‌ 
சென்று கூறத்தக்க செயல்கள்‌ யாவை? அறியேனே (என்று தோழி 
கூறியது). உரு - வடிவம்‌, கைக்குன்று - யானை, உரனர்‌ - 
வலிமையாகிய முப்புரம்‌, பொன்னாளை புனைதல்‌ - நாளைப்‌ 
பொன்புனைதல்‌ - நாளை பொன்னணி பூணும்‌ திருமணம்‌. (திருமண 
நிச்சயம்‌). 

தத்துவப்பொருள்‌ :- காலந்‌ தாழ்த்துவதால்‌ ஆன்மாவிற்கு 
அன்பில்லை என்பதன்று. மற்றவர்‌ சொல்வதற்கு முன்னால்‌ ஆன்மா 
சிவத்திடம்‌ இருக்கும்‌ அன்பை வெளிப்படுத்த வேண்டுமென்பதாம்‌. 


23. தினைமூதிர்வு உரைத்து வரைவு கடாதல்‌ 


கொளு : ஏனல்‌ விளையாட்டு இனிஇல்லை என 
மானல்‌ தோழி மடந்தைக்கு உரைத்தது. 
தோழி அயலுரை உரைத்து வரைவுகடாவ, தலைவன்‌ “தினை 
முதிராமையின்‌ இது வரையுங்காலம்‌ அன்றாதலின்‌ அயலார்‌ பொன்‌ 
புனைதலை விரைந்து செய்யார்‌” என நினைந்து செல்ல மற்றைநாள்‌ 
தோழி தினை முதிர்ந்தமை கூறி வரைவு கடாதல்‌. 


மாதிடம்‌ கொண்(டு)அம்‌ பலத்துநின்‌ 
றோன்வட வான்கயிலைப்‌ 
போதிடம்‌ கொண்டபொன்‌ வேங்கை 
தினைப்புனம்‌ கொய்கஎன்று 
தாதிடம்‌ கொண்டு பொன்வீசித்தன்‌ 
கள்வாய்‌ சொரியநின்று 
சோதிடங்‌ கொண்டிதெம்‌ மைக்கெடு 
வித்தது தூமொழியே. 138 

பொருள்‌ :- தூய மொழியை உடைய தலைவியே, உமையவளை 
இடப்பாகம்‌ கொண்டு எல்லோரும்‌ காணத்‌ தில்லையம்பலத்தில்‌ 
ஆடுகின்ற சிவபெருமானது - வடக்கின்‌ கண்ணதாகிய பெரிய 
கயிலை மலையின்கண்‌ பூத்த வேங்கை மரமானது தினைப்புனத்தைக்‌ 
கொய்க என்று தன்‌ பூந்தாதினைத்‌ தூவி, தேனைச்‌ சொரிந்து, 
சோதிடம்‌ கூறி எம்மைக்‌ கெடுத்து விட்டது. இனி என்ன செய்வது? 
(என்று தோழி தலைவியிடம்‌ கூறினாள்‌). இப்பாடல்‌ தலைவியிட/ 
தோழி கூறுவது போல - மறைமுகமீாஃ। இக்ற பிந்து 
தலைவனுக்குக்‌ கூறி வரைவு கடாவிய்தீரமிய போஜ சிப 
பருவத்து அரும்பு; மலர்‌. பொன்வீசு பொரு தேற கிளிளி வீசி 
வேங்கை பூத்து - கார்‌ காலத்தை உணர்த்தியது. 








தத்துவப்பொருள்‌ :- மாதினை இடங்கொண்டு அம்பலத்து 
நின்றது, தன்‌ எல்லையில்‌ தனிப்‌ பெருங்கூத்தின்‌ வரும்‌ பேரின்ப 
வெள்ளத்தினை நேரே பெற மாட்டாத உயிர்கட்கு அவள்‌ பெற்று 
வழங்குதற்பொருட்டாதலின்‌, சிவபெருமான்‌ தனது அருளின்‌ வழியே 
ஆனந்தத்தினை வழங்குதல்‌ கூறப்பட்டதாம்‌. 


2. பகல்வரல்‌ விலக்கி வரைவு கடாதல்‌ 


கொளு : அகல்வரை நாடனைப்‌ பகல்வரல்‌ என்றது. 


அகன்ற மலைநாட்டை உடைய தலைவனைப்‌ பகற்குறிக்கு 
வாராதீர்‌ எனத்தோழி கூறியது. 


வடிவார்‌ வயல்தில்லை யோன்மல 
யத்துநின்‌ றும்வருதேன்‌ 
கடிவார்‌ களிவண்டு நின்றலர்‌ 
தூற்றப்‌ பெருங்கணியார்‌ 
நொடிவார்‌ நமக்கினி நோதக, 
யான்உமக்‌(கு என்னுரைக்கேன்‌ 
தடிவார்‌ தினைஎமர்‌ காவேம்‌ 
பெருமஇத்‌ தண்புனமே. 139 


பொருள்‌ :- அழகுமிக்க வயல்கள்‌ சூழ்ந்த தில்லையில்‌ 
இருப்பவனாகிய சிவபெருமானது பொதியமலையின்‌ கண்‌ நின்று 
வருகின்ற தேனீக்களும்‌, மனத்தை ஆராய்கின்ற வண்டுகளும்‌, 
பூக்களைக்‌ குடைந்து தூற்ற, அப்பூக்களை உடைய வேங்கை மரங்கள்‌ 

மாணிக்கவாசகர்‌ 


தினை கொய்யும்‌ பருவத்தை நினைவூட்டுகின்றன. தலைவனே, 
ஆதலால்‌ நான்‌ உமக்கு என்ன சொல்வேன்‌? எம்முடைய சுற்றத்தார்‌ 
தினையை அறுத்துவிடுவார்கள்‌. நாங்களும்‌ இத்தினைப்‌ புனத்தே 
இனி இருக்கமாட்டோம்‌. எனவே நீ பகற்காலத்தில்‌ வரவேண்டாம்‌ 
(எனத்‌ தோழி தலைவனிடத்தில்‌ கூறினாள்‌). வடிவு - அழகு, தேன்‌ - 
தேனீக்கள்‌, கணியார்‌ - வேங்கை மரத்திற்கும்‌, பெரிய சோதிடருக்கும்‌ 
உரிய சொல்‌. நோதக - துன்பத்தைத்‌ தர, தடிவார்‌ - அறுப்பார்கள்‌, 
காவேம்‌ - காத்தல்‌ செய்யோம்‌, கடி - விளக்கம்‌ பொருந்திய, வார்‌ - 
நீண்ட ஒழுங்கினை உடைய. 

தத்துவப்பொருள்‌ :- தில்லையோன்‌ மலயத்து வாழ்வார்‌ 
சிறப்புக்கூறிய முகத்தால்‌, சிவபெருமானை அடைந்தோர்‌ பிறர்க்கு 
இன்னா செய்யாமையும்‌, செய்யின்‌ அது செய்யப்பட்டாரது நன்மை 
கருதியதாலும்‌ கூறப்பட்டன. 


25. தினையாட௫ வெறுத்து வரைவு கடாதல்‌ 


கொளு : தண்புனத்‌ தோடு தளர்வுற்றுப்‌ 
பண்புனை மொழிப்‌ பாங்கி பகர்ந்தது. 


குளிர்ந்த தினைப்புனத்தோடு தோழி வருந்தி (பண்‌) ஓசை 
பொருந்திய சொற்களைத்‌ (தலைவன்‌ கேட்குமாறு) உரைத்தது. 


நினைவித்து தன்னைஎன்‌ நெஞ்சத்கு) 
இருந்கு அம்‌ பலத்துநின்று 

புனைவித்த ஈசன்‌ பொதியின்‌ 
மலைப்பொருப்‌ பன்விருப்பில்‌ 

தினைவித்திக்‌ காத்துச்‌ சிறந்துநின்‌ 


றேமுக்குச்‌ சென்றுசென்று 
வினைவித்திக்‌ காத்து விளைவுண்ட 
தாகி விளைந்ததுவே. 140 
பொருள்‌ :- தன்னை நினைக்கச்‌ செய்து என்‌ மனத்து 


எழுந்தருளித்‌ தில்லைச்‌ சிற்றம்பலத்தும்‌ இருந்து என்னால்‌ 
தன்னைப்‌ புகழுமாறு செய்து கொண்ட சிவபெருமானது 
பொதிகைமலைப்‌ பொருப்பனிடம்‌ வைத்த ஆசையினால்‌ 
தினைகளை விதைத்து அதற்குக்‌ கெடுதல்‌ வராதவண்ணம்‌ காத்துச்‌ 
சிறந்த எமக்குத்‌ தீவினைகளை விதைத்துக்‌ காத்துத்‌ துன்ப 

திருக்கோவையார்‌ - எட்டாம்‌ திருமுறை (1) 


விளைவைத்‌ தந்ததுபோல்‌, தினை விளைந்தது என்ன செய்வோம்‌? 
(எனத்‌ தோழி கூறியது). தினை விதைக்கப்‌ போய்‌ அது வினையாக 
விளைந்தது என்பதை அடியொற்றியது இப்பாடல்‌. அதாவது 
தோழியும்‌ தலைவியும்‌ தினைப்‌ பயிரை விளைத்துக்‌ காத்தவர்களுக்கு 
அது சீக்கிரமே விளைந்து அறுவடை நிலையை உண்டாக்கித்‌ 
தலைவனைச்‌ சந்திக்க முடியாத வண்ணம்‌ தீவினையைத்‌ தந்தது என்ற 
பொருள்‌ பெறப்படுகிறது. புனைவித்த - என்னைத்‌ தன்னையே 
புகழுமாறு செய்வித்த வினைவித்து - தீவினையை விளைவித்தது, 
பொருப்பன்‌ விருப்பு - பொருப்பனிடத்து வைத்த விருப்பம்‌. 


தத்துவப்பொருள்‌ :- வினை நுகரப்‌ பெற்று முதிர்ந்தன; பயன்‌ 
ஊட்டும்‌ பருவம்‌ பெற்றன என்பதாம்‌. 


26. வேங்கையாடுூ வெறுத்து வரைவு கடாதல்‌ 


கொளு : நீங்குக இனிநெடுந்‌ தகையென 
வேங்கை மேல்வைத்து விளம்பியது. 


பெரிய தகைமையினை உடைய தலைவனே, நீ போய்‌ 
விடுவாயாக. இனி வாராதே என்று கூறுவாள்‌ போன்று வேங்கை 
மரத்தோடு வெறுத்துத்‌ தோழி கூறியது. 


கனைகடற்‌ செய்தநஞ்‌ சுண்டுகண்‌ 
டார்க்‌(கு)அம்‌ பலத்கு) அமிழ்தாய்‌ 
வினைகெடச்‌ செய்தவன்‌ விண்தோய்‌ 
கயிலை மயிலனையாய்‌ 
நனைகெடச்‌ செய்தனம்‌ ஆயின்‌ 
நமைக்கெடச்‌ செய்திடுவான்‌ 
தினைகெடச்‌ செய்திடு மாறும்உண்‌ 
டோஇத்‌ திருக்கணியே. 141 


பொருள்‌ :- ஒலிக்கின்ற கடலிலிருந்து தோன்றிய நஞ்சை 
உண்டும்‌, தில்லையம்பலத்தில்‌ கண்டு வழிபட்டார்க்கு அமுதமாய்‌ 
நாம்‌ ஈட்டிய வினைகளைக்‌ கெடச்‌ செய்கின்ற சிவபெருமானின்‌ 
ஆகாயத்தைத்‌ தீண்டும்‌ கயிலை மலையில்‌ வாழும்‌ மயிலை 
ஒத்தவளே! அரும்பாக இருந்தபொழுதே வேங்கையின்‌ அரும்பைக்‌ 

மாணிக்கவாசகர்‌ 


கெடுத்திருந்தோம்‌ என்றால்‌ இப்பொழுது இவ்வேங்கைமரம்‌ நாம்‌ 
தினையறுக்குமாறு பூத்திருக்குமா? (என்று தோழி கூறினாள்‌). 
தோழியின்‌ கூற்றாக அமைந்த இப்பாடல்‌ தலைவியிடம்‌ 
கூறுவதுபோல அமைந்து ஒருபக்கம்‌ மறைந்து நின்ற தலைவனுக்குக்‌ 
கூறப்பட்டதாம்‌. தினை அறுக்கப்பட்டு விட்டதால்‌ காவல்‌ செய்து 
கொண்டிருந்த நாங்கள்‌ காவலை முடித்தோம்‌. ஆதலால்‌ எங்களைக்‌ 
காண வராதே (என்று தலைவனுக்குக்‌ கூறுவதுபோல்‌ இப்பாடல்‌ 
அமைந்துள்ளது) கண்டார்க்கு - வழிபடுவார்க்கு, வினை கெட - 
முன்பு ஈட்டிய பழவினை, நனைகெட - அரும்பு கெட, தினைகெட 
- தினைஅறுக்க, கணி - வேங்கை மரத்தைக்‌ குறிக்கும்‌. வேங்கை - 


பசு கரணங்கள்‌. 


தத்துவப்பொருள்‌ :- கூர்முள்‌ வேலை முளையிலே களையின்‌, 
அது காழ்வர வயிர்க்காதன்றே; அதுபோல வினையாகிய வேங்கை 
அரும்பியபோதே கெடுத்திருந்தேமாயின்‌ இன்று எமக்கு இந்தத்‌ 
தீமை விளைந்திராதே என்று திருவருள்‌ உயிர்மீது கொண்ட 
இரக்கத்தால்‌ கூறி, உயிரைத்‌ தவம்‌ செய்க; பதிகரணமாக்குக; பதியின்‌ 
நீழலிலே நிற்க என வரைவுகடாயது. 


27. இரக்கமுற்று வரைவு கடாதல்‌ 


கொளு : செழுமலை நாடற்குக்‌ கழுமலுற்று) இரங்கியது. 
அழகிய மலைநாட்டை உடைய தலைவனுக்குத்‌ தம்‌ இரக்கம்‌ 
கூறித்‌ தோழி வரைவு வேண்டியது. 
வழுவா இயல்‌எம்‌ மலையர்‌ 
விதைப்பமற்று) யாம்வளர்த்த 
கொழுவார்‌ தினையின்‌ குழாங்கள்‌எல்‌ 
லாம்‌எம்‌ குழாம்‌ வணங்கும்‌ 
செழுவார்‌ கழல்தில்லைச்‌ சிற்றம்‌ 
பலவரைச்‌ சென்றுநின்று 
தொழுவார்‌ வினைநிற்கி லேநிற்ப 
தாவ(கு)இத்‌ தொல்புனத்தே. 142 
பொருள்‌ :- விதைக்கும்‌ பருவத்தும்‌, கொய்யும்‌ பருவத்தும்‌ 
தவறாது தொழிலைச்‌ செய்கின்ற எம்முடைய சுற்றத்தார்‌ தினையை 

திருக்கோவையார்‌ - எட்டாம்‌ திருமுறை (11) 


விதைக்க, அதில்‌ தீங்கு புகாது நாங்கள்‌ வளர்த்துக்‌ காக்க, விளைந்த 
தினையினுடைய கதிர்கள்‌ அனைத்தும்‌ - எங்கள்‌ கூட்டம்‌ சென்று 
வணங்குகின்ற நெடிய கழலை உடைய தில்லையம்பலம்‌ சென்று 
தொழுகின்றவர்கள்‌ வினைகள்‌ கெடாது நின்றாலும்‌ இத்தினைப்‌ 
புனத்தில்‌ முன்சொன்ன கதிர்கள்‌ நிற்காது, அறுக்கப்பட்டு விடும்‌ 
(என்று தோழி கூறினாள்‌). சிற்றம்பலத்தைத்‌ தொழுதவர்‌ வினை 
நில்லாது, அதுபோல இத்தினைப்‌ புனத்தில்‌ தினைக்கதிர்களும்‌ 
நில்லாது அறுக்கப்பட்டுவிடும்‌ என்பது பொருள்‌. வழுவாஇயல்‌ 
பருவம்‌ - தவறாமல்‌ செய்யும்‌ தொழில்‌, எம்மலையர்‌ - உறவினர்‌, 
குழாம்‌ - தினைக்கதிர்கள்‌. 


தத்துவப்பொருள்‌ :- தில்லைப்‌ பெருமானைத்‌ தொழுவாரது 
வினை நில்லா தொழிதல்‌ உறுதி செய்யப்பட்டது. 


28. கொய்தமை கூறிவரைவு கடாதல்‌ 


கொளு : நீடிரும்‌ புனத்தினி ஆடேம்‌ என்று 
வரைவு தோன்ற உரை செய்தது. 


நீண்ட தினைப்புனத்தில்‌ இனி விளையாடோம்‌ என்று கூறி 
விரைவில்‌ வரைந்து கொள்வாயாக எனத்‌ தோழி கூறியது. 


பொருப்பர்க்‌(கு) யாம்‌ஒன்று மாட்டேம்‌ 
புகலப்‌ புகல்‌எமக்காம்‌ 
விருப்பர்க்‌(கு) யாவர்க்கும்‌ மேலர்க்கு 
மேல்வரும்‌ ஊர்ஸித்த 
நெருப்பர்க்கு நீடு) அம்‌ பலவருக்(கு) 
அன்பர்‌ குலநிலத்துக்‌ 
கருப்பற்று விட்டெனக்‌ கொய்தற்ற 
தின்றிக்‌ கடிப்புனமே. 143 


பொருள்‌ :- எமக்குப்‌ புகலிடமாய்‌ இருக்கின்றவர்க்கு, 
எல்லார்க்கும்‌ மேலானவர்க்கு ஆகாயத்தில்‌ பறந்து திரியும்‌ 
முப்புரங்களை எரித்த நெற்றிக்‌ கண்ணாகிய நெருப்பை 
உடையவர்க்கு ஊழிதோறும்‌ அழியாத அம்பலத்தை உடையவர்க்கு 
உரிய அன்பர்கள்‌ கூட்டம்‌. பிறவிக்குக்‌ காரணமான உலகப்‌ பற்றினை 
விட்டு அகன்றாற்‌ போல எங்கள்‌ காவலை உடைய இந்தத்‌ 
தினைப்புனமும்‌ தினை கொய்யப்‌ பெற்றது. ஆதலால்‌ தலைவனுக்கு 

மாணிக்கவாசகர்‌ 


இனியாம்‌ ஒன்றும்‌ கூறுவதற்கு வன்மை பெற்றிலேம்‌. (என்று தோழி 
சிறைப்புறமாகக்‌ கூறியது). புகல்‌ - புகலிடம்‌, அன்பர்குலம்‌ - 
அடியவர்‌ கூட்டம்‌, நிலத்துக்கருப்பற்று - உலகத்தில்‌ பிறவிக்குக்‌ 
காரணமான பற்றினை விட்டு, ௧௬ - பிறவி. கடிப்புனம்‌ - காவலை 
உடைய புனம்‌. 


தத்துவப்பொருள்‌ :- சரியையாதி மூன்று : சரியை, கிரியை, 
யோகம்‌ என்பன. இவை இறைவனுக்குச்செய்யும்‌ பணியும்‌ பூசையும்‌ 
யோகமாகிய தியானமுமாகச்‌ சிவஞானத்தைப்‌ பயப்பன. இவற்றைக்‌ 
கடந்தது எனின்‌, சிவஞானம்‌ கைவந்தது என்பதாம்‌. ஞானம்‌ 
கைவரவே உலகியலும்‌, தலைமையும்‌, தன்‌ இன்பமும்‌ கருதாதே 
சிவத்தோடு அனவரதமும்‌ ஒன்றி நிற்றலாகிய வரைவே புரியத்தக்கது 
என்று விளக்கியதாம்‌. 


29. பிரிவு ௮ருமைகூறி வரைவு கடாதல்‌ 
கொளு : மறைப்புறக்‌ கிளவியின்‌ சிறைப்புறத்து உரைத்தது. 


(மறைத்துப்‌ பிரிது ஒன்றைக்‌ கூறும்‌ சொற்களாலே) 
தினைப்புனத்தை விட்டு அகலுவதைப்‌ பறவையின்‌ மேல்‌ வைத்துத்‌ 
தோழி கூறியது. 


பரிவுசெய்கு) ஆண்‌(டு அம்‌ பலத்துப்‌ 
பயில்வோன்‌ பரங்குன்றின்வாய்‌ 
அருவிசெய்‌ தாழ்புனத்கு) ஐவனம்‌ 
கொய்யவும்‌ இவ்வனத்தே 
பிரிவுசெய்‌ தால்‌ அரி தேகொள்க 
பேயொடும்‌ என்னும்பெற்றி 
இருவிசெய்‌ தாளின்‌ இருந்குஇன்று 
காட்டும்‌ இளங்கிளியே. 144 


பொருள்‌ :- எமக்கு இரங்கி எம்மை ஆட்கொண்டு 
சிற்றம்பலத்தில்‌ எழுந்தருளியிருக்கின்ற சிவபெருமானது திருப்பரங்‌ 
குன்றத்தில்‌ அருவிநீர்‌ ஓடுகின்ற இப்புனத்தில்‌ உண்டான ஐவன 
நெல்லைக்‌ கொய்யவும்‌, அதன்‌ அரியப்பட்ட தாளில்‌ கிளிகளே 
நீங்கள்‌ தங்கியிருந்து நட்புச்‌ செய்தால்‌ பேயொடு ஆயினும்‌ பிரிவு 
அரிதாகும்‌. இதனை உளம்‌ கொள்வீர்களாக (என்று தோழி கூறினாள்‌). 
நெல்‌ விளைந்திருந்த காலத்தில்‌ கதிரில்‌ வீழ்ந்த கிளிகள்‌ பேயோடு 

திருக்கோவையார்‌ - எட்டாம்‌ திருமுறை (11) 


நட்புக்‌ கொண்டது ஆயினும்‌ பிரிவரிது எனக்‌ கூறுவது தலைவனும்‌ 
இப்புனத்தே தலைவியைக்‌ கூடியதால்‌ பிரியமுடியாதவனாய்‌ நாம்‌ 
போயின பின்னும்‌ இங்குவந்து வருந்துவரே எனக்‌ குறிப்புப்‌ பொருள்‌ 
பெறப்படுகிறது. பிரிவு - கருணை, ஆண்டு - அடிமையாய்‌, ஐவனம்‌ 
- ஒருவகை நெல்‌. (இங்கு தினையைக்‌ குறிக்கிறது எனலாம்‌) பெற்றி 
- செயல்‌, இருவி - தினை கொய்யப்பட்ட பின்‌ நிற்கும்‌ தாளடிப்பாகம்‌. 


தத்துவப்பொருள்‌ :- நெல்‌ விளைந்து இருந்தகாலத்து கதிரில்‌ 
வீழ்ந்த கிளிகள்‌ பேயோடாயினும்‌ பிரிவரிது என்பதை உட்கொண்டு, 
நெல்‌ அறுத்தபிறகும்‌ தாளில்‌ வந்து தங்கி அத்தத்துவத்தை எமக்குப்‌ 
புலப்படுத்துகின்றன என்றாள்‌ திருவருட்டோழி. இதன்‌ கருத்து 
எம்மிடை இதுவரை பழகிய காதலர்‌ இனி என்ன செய்யப்போகிறார்‌? 
கிளிபோல விடாக்காதலராக விளங்கவேண்டும்‌ என்று 
குறிப்பித்தவாறாம்‌ என உரைத்தலுமாம்‌. 


80. மயிலாட கூடி வரைவு கடாதல்‌ 


கொளு : நீங்கரும்‌ புனம்விடு நீள்பெருந்‌ துயரம்‌ 
பாங்கி பகர்ந்து பருவரல்‌ உற்றது. 


நீங்குவதற்கு அருமையான தினைப்புனத்தை விட்டு நீங்குகின்ற 
பெரிய துன்பத்தைத்‌ தோழி கூறித்‌ தங்கள்‌ துயரத்தை உடைத்தது. 
(உரைப்பதன்‌ மூலம்‌ தலைவனை வரைவுக்குத்‌ தூண்டுதல்‌) 
கணியார்‌ கருத்தின்று முற்றிற்று 
யாம்சென்றும்‌ கார்ப்புனமே 
மணியார்‌ பொழில்காள்‌ மறத்திர்கண்‌ 
டீர்மன்னும்‌ அம்பலத்தோன்‌ 
அணியார்‌ கயிலை மயில்காள்‌ 
அயில்வேல்‌ ஒருவர்வந்தால்‌ 
துணியா தனதுணிந்‌ தார்‌என்னும்‌ 
நீர்மைகள்‌ சொல்லுமினே. 145 


பொருள்‌ :- வேங்கை மரத்தின்‌ எண்ணம்‌ இன்று முடிந்தது. 

நாங்களும்‌ செல்கின்றோம்‌. கரிய தினைப்புனமே, மணிகள்‌ நிறைந்த 

பொழில்களே, வேங்கை மரத்தோடு நீங்கள்‌ பழகுவதால்‌ எம்மை 

மறந்து விடுவீர்கள்‌. நிலைபேற்றை உடைய தில்லையம்பலத்தானின்‌ 

கயிலை மலையில்‌ வாழும்‌ மயில்களே, வேலை ஏந்திய தலைவன்‌ 

வந்தால்‌ துணியக்கூடாத செயலைத்‌ துணிந்தனர்‌ என்று 

மாணிக்கவாசகர்‌ 


சொல்லுங்கள்‌ (என்று தோழி மயிலைப்‌ பார்த்துக்‌ கூறும்‌ வண்ணம்‌ 
தலைவனுக்கு திருமணத்தைத்‌ தூண்டினாள்‌). துணியாதன துணிந்து 
- பிரிதலும்‌ பிரிந்து ஆற்றி இருத்தலும்‌, தோழி மயிலைப்‌ பார்த்துப்‌ 
பிரிதலையும்‌ பிரிந்து ஆற்றி இருத்தலையும்‌ நாங்கள்‌ செய்கின்றோம்‌ 
என்று கூறுவதால்‌ ஒரு பக்கத்தில்‌ இருக்கின்ற தலைவன்‌ கேட்டு 
வரைந்து கொள்வான்‌ என்று பொருள்‌ பெறப்படுகிறது. கணியார்‌ - 
வேங்கைமரம்‌, கருத்‌ தின்று முற்றிற்று - பூத்துத்‌ தினைகொய்யும்‌ 
காலத்தை அறிவிப்பது, மணியார்பொழில்‌ - மணிநிறைந்த 
பொழில்கள்‌. அயில்வேல்‌ ஒருவர்‌ - பிறர்‌ துணையின்றி வேலே 
துணையாக வருபவர்‌. துணியாதன - அன்புடையார்‌ செய்யத்‌ 
துணியாதவை. அவை பிரிதலும்‌, பிரிந்து ஆற்றி இருத்தலுமாம்‌. 


மறத்திர்‌ - எம்மை மறப்பீர்‌. 


தத்துவப்பொருள்‌ :- உயிர்‌ சார்ந்ததன்‌ வண்ணமாதலின்‌ உலகப்‌ 
பற்றினைச்‌ சார்ந்ததனை விடுத்துவிட்டு சிவத்தைச்‌ சார 
வற்புறுத்தியது. 


31. வறும்புனம்‌ கண்ட வருந்துதல்‌ 


கொளு : மென்புனம்‌ விடுத்து மெல்லியல்‌ செல்ல 
மின்பொலி வேலோன்‌ மெலிவுற்றது. 


மென்மையான தினைப்புனத்தை விட்டுத்‌ தலைவியும்‌ 
தோழியும்‌ சென்றதன்‌ பின்னர்‌ தலைவன்‌ புனத்திற்கு வந்து 
வருந்தியது. 


பொதுவினில்‌ தீர்த்து) என்னை யாண்டோன்‌ 
புலியூர்‌ அரன்பொருப்பே 
இதுவெனில்‌ என்னின்றா) இருக்கின்ற 
வாடு)எம்‌ இரும்பொழிலே 
எதுநுமக்‌(கு) எய்தியகு) என்உற்‌ 
றனிர்‌அறை ஈண்டருவி 
மதுவினில்‌ கைப்புவைத்‌ தாலொத்த 
வாமற்றுஇவ்‌ வான்புனமே. 146 


பொருள்‌ :- என்னைப்‌ பிறசமயப்‌ பொதுவிலிருந்து தவிர்த்து 

ஆட்கொண்டு தில்லையம்பலத்தில்‌ எழுந்தருளியிருக்கும்‌ 

சிவபெருமானுடைய மலை இதுவாயின்‌ இன்று இது இருக்கின்ற 

திருக்கோவையார்‌ - எட்டாம்‌ திருமுறை (11) 


தன்மை ஏன்‌? எம்முடைய பெரிய சோலையே, இன்று உனக்கு வந்த 
துன்பம்‌ யாது? மேலும்‌ இப்புனத்தில்‌ அருவியாய்‌ விழுகின்ற தேனில்‌ 
இனிய சுவை இல்லாது கைப்புச்சுவை உள்ளது போல்‌ 
தோன்றுகின்றதே, இது எவ்வாறு? (என்று தலைவன்‌ வருந்திக்‌ 
கூறினான்‌). தலைவி இல்லாத தினைப்புனமாக இருப்பதால்‌ இத்தகு 
வறுமைக்‌ காட்சி தோன்றியதாம்‌. பொது - பல்வேறு சமயச்‌ சூழலில்‌ 
அகப்பட்டு உய்யும்‌ நெறி இதுவோ, அதுவோ என்று மயங்கும்‌ நிலை, 
மது - தேன்‌, கைப்பு - கசப்புச்சுவை. 

தத்துவப்பொருள்‌ :- அதுவோ இதுவோ வழியென்று மயங்கிப்‌ 
பொதுவாக நின்ற நிலைமையை நீக்கி நம்மை அள்பவன்‌ சிவனே 
என உறுதியாக நிற்றல்‌. “பொதுவற அடிமை செய்திடும்‌” - மீனாட்சி 
அம்மை பிள்ளைத்தமிழ்‌. 


32. பதிநோக்கி வருந்தல்‌ 


கொளு : மதிநுதல்‌ அரிவை பதிபுகல்‌ அரிதென 
மதிநனி கலங்கிப்‌ பதிமிக வாடியது. 


பிறைச்‌ சந்திரனை ஒத்த நெற்றியை உடைய தலைவியின்‌ 
ஊருக்குள்‌ செல்லுதல்‌ அரிதாகுமே என அறிவின்‌ மிக்குடைய 
தலைவன்‌ வருந்திக்‌ கூறியது. 
ஆனந்த மாக்கடல்‌ ஆடுசிற்‌ 
றம்பலம்‌ அன்னபொன்னின்‌ 
தேனுந்து மாமலைச்‌ சீறூர்‌ 
இதுசெய்ய லாவதில்லை 
வானுந்து மாமதி வேண்டி 
அழும்மழப்‌ போலுமன்னோ 
நானுந்‌ தளர்ந்தனன்‌ நீயும்‌ 
தளர்ந்தனை நன்னெஞ்சமே. 147 
பொருள்‌ :- ஆனந்தமாக இறைவன்‌ ஆடுகின்ற சிற்றம்பலத்தை 
ஒத்த பொன்போன்ற தேனருவி பாய்கின்ற பெரிய மலையினைச்‌ 
சார்ந்த சிறிய ஊர்‌ இது. நல்ல நெஞ்சமே, இவ்வாறு இந்த ஊர்‌ 
அண்மையில்‌ இருந்தாலும்‌ நம்மால்‌ செய்யக்‌ கூடியது ஒன்றும்‌ 
இல்லை. ஆகாயத்தில்‌ உள்ள சந்திரனை எடுத்துத்தா என்று 
அமுகின்ற பச்சைக்‌ குழந்தை போல நீயும்‌ அந்த ஊருக்குள்‌ 

மாணிக்கவாசகர்‌ 


செல்லுவதற்கு நினைந்து தளர்ந்துள்ளாய்‌. என்‌ செய்வது? அதனால்‌ 
நானும்‌ தளர்ந்தேன்‌ (என்று தலைவன்‌ நெஞ்சைப்‌ பார்த்துக்‌ கூறியது). 
ஆனந்தமாக்கடல்‌ - ஆனந்தமாக ஆடுகின்ற இறைவன்‌, வானுந்து - 
வானத்தில்‌ செல்லுகின்ற, அழுமழம்‌ - அழுகின்ற மழலை. 

தத்துவப்பொருள்‌ :- சிவத்தை அடையத்‌ தேவையான 
பரிபாகமின்மை கண்டு வருந்துதல்‌. 


பதற்குறி முற்றிற்று, 


14. இரவுக்குறி 


பகற்காலத்தில்‌ தோழி குறிப்பிட்ட இடத்தில்‌ தலைமகளைப்‌ 
புணர்ந்தும்‌ பின்‌ தோழியால்‌ பகற்குறி விலக்கப்பட்டும்‌ நின்ற 
தலைமகன்‌ அதனால்‌ வருந்தித்‌ திருமணம்‌ செய்து கொள்ளுதல்‌ 
சிறப்பு. அவ்வாறு திருமணம்‌ செய்து கொள்ளானாயின்‌ தலைவி 
இல்லத்தில்‌ சிறை வைக்கப்பட்ட பின்னும்‌ (இற்செறிக்கப்பட்ட பின்‌) 
தோழியை இரவுக்குறி வேண்டிச்‌ செயல்படுவான்‌. இது முப்பத்து 
மூன்று துறைகளை உடையது. 


1. இரவுக்குறி வேண்டல்‌ 
கொளு : நள்ளிருள்‌ குறியை வள்ளல்‌ நினைந்து 
வீங்கு மென்முலைப்‌ பாங்கிக்‌(கு) உரைத்தது. 
மிகவும்‌ இருட்டாக உள்ள இரவில்‌ கூடும்‌ கூட்டத்தைத்‌ 
தலைவன்‌ நினைந்து, நேரத்திற்கு நேரம்‌ பெருக்கும்‌ முலையை உடைய 
தோழியிடம்‌ உரைத்தது. 
மருந்துநம்‌ அல்லற்‌ பிறவிப்‌ 
பிணிக்‌(கு)அம்‌ பலத்கு) அமிர்தாய்‌ 
இருந்தனர்‌ குன்றின்நின்றா) ஏங்கும்‌ 
அருவிசென்றாு) ஏர்திகழப்‌ 
பொருந்தின மேகம்‌ புதைந்திருள்‌ 
தூங்கும்‌ புனை இறும்பின்‌ 


விருந்தினன்‌ யான்‌உங்கள்‌ சீறூர்‌ 
அதனுக்கு வெள்வளையே. 148 
பொருள்‌ :- வெண்மையான வளையலை அணிந்தவளே, 


துன்பத்தைத்‌ தரும்‌ நம்‌ பிறவியாகிய நோய்க்கு அரு மருந்தாகவும்‌, 

திருக்கோவையார்‌ - எட்டாம்‌ திருமுறை (1) 


தில்லையம்பலத்து அமிர்தமாகவும்‌ இருக்கும்‌ சிவபெருமானது 
மலையின்கண்‌ வீழுகின்ற அருவிகள்‌ பாய மேகங்கள்‌ வந்து தங்கின. 
அத்தகைய மேகங்கள்‌ புதைந்திருக்கும்‌ செய்காட்டை உடைய உங்கள்‌ 





சிற்றூர்க்கு யான்‌ ஒரு விருந்தினன்‌. என்னை ஏற்றுக்‌ கொள்க. (என்று 
தலைவன்‌ கூறினான்‌). ஏர்‌ - அழகு, புனைஇறும்பு - நன்கு ஆக்கப்‌ 
பெற்ற செய்காடு, அதாவது இயல்பான காடல்லாது 
உண்டாக்கப்பட்ட காடு. ஏங்கும்‌ - ஒலிக்கின்ற. 

தத்துவப்பொருள்‌ :- மருந்து உண்டற்கு வெறுப்பாய்‌ உடலுக்கு 
நன்மை பயப்பது. அமுது உண்டற்கும்‌ இனிதாய்‌ உடலை அழியாது 
பாதுகாப்பது. மருந்து பிணி தீர்ப்பது. அமுதம்‌ உடலையும்‌ உயிரையும்‌ 
வளர்ப்பது. அம்பலவன்‌ இரண்டும்‌ ஆனான்‌ என்பது. இறும்பு - 
செய்காடு. 

இதனால்‌ உயிர்‌ திருவருளைநோக்கிச்‌ சிவகரணம்‌ பெற்றுச்‌ 
சிவத்தொடு கலத்தலை வேண்டியவாறு காண்க. 


2. வழி ருமை கூறி மறுத்தல்‌ 


கொளு : இரவரல்‌ ஏந்தல்‌ கருதி உரைப்பப்‌ 
பருவரல்‌ பாங்கி அருமை உரைத்தது. 


இரவு வருதலைத்‌ தலைவன்‌ எண்ணி உரைத்திட அதனால்‌ 
துன்புற்ற தோழி வழி உடன்படாளாய்‌ வழி கடுமையானது எனக்‌ 
கூறி மறுத்தல்‌. 


விசும்பினுக்கு ஏணி நெறியன்ன 
சின்னெறி மேன்மழைதூங்கு 
அசும்பினில்‌ துன்னி அளைநுழைந்‌ 
தால்‌ஒக்கும்‌ ஐயமெய்யே 
இசும்பினில்‌ சிந்தைக்கும்‌ ஏறற்‌(கு 
அரிகு)எழில்‌ அம்பலத்துப்‌ 
பசும்பனிக்‌ கோடு மிலைந்தான்‌ 
மலையத்கு)எம்‌ வாழ்பதியே. 149 


பொருள்‌ :- தலைவனே, ஆகாயத்திற்கு ஏறுவதற்குச்‌ செய்யப்‌ 
பெற்ற ஏணிபோல்‌ எம்மூர்‌ சிறு வழியை உடையது. அவ்‌ வழியிலும்‌ 
மழை இடையறாது பெய்கிறது. எனவே நீர்த்திவலைகளை உடையது. 
மேலும்‌ சிறுவழி என்பதால்‌ குகைக்குள்‌ நுழைவதுபோல்‌ இருக்கும்‌. 

மாணிக்கவாசகர்‌ 


தில்லையம்பலத்தில்‌ உளனாய்‌, குளிர்ந்த பிறையைச்‌ குடிய 
சிவபெருமானது மலையின்கண்‌ உள்ளதாகிய எம்‌ ஊர்‌ 
வழுக்குவதாய்‌, உண்மையான மனத்தினால்‌ ஏறுதற்கும்‌ அரியதாகும்‌. 
ஆதலால்‌ எம்மூர்க்கு இரவில்‌ நீர்வர இயலாது (என்று தோழி 
கூறினாள்‌). அசும்பு - நீர்த்துளி, அளை - குகை, வளை. இசும்பு - 
வழுக்கும்‌, கோடு - வளைந்த சந்திரன்‌ (பிறை). சில்நெறி - சிலவாகிய 


வழிகள்‌. 


தத்துவப்பொருள்‌ :- சிவபோதத்தால்‌ பதியை அடைய 
வேண்டியிருக்க, உயிர்‌ தன்னையிழந்து நிற்கின்றமையைத்‌ 
திருவருள்கண்டு, இவ்வுயிர்க்குத்‌ தற்போதம்‌ கழன்றது சிவத்தொடு 
கலக்கும்‌ சிறப்பு உண்டாயிற்று என்று இன்புறுதலாம்‌. 


8. நின்று நெஞ்சுமைதல்‌ 


கொளு : பாங்கி விலங்கப்‌ பருவரை நாடன்‌ 
நீங்கி விலங்காது நெஞ்சுடைந்தது. 


தோழி இரவுக்குறியை விலக்கிச்‌ சொல்ல, மலைநாட்டை 
உடைய தலைவன்‌ அக்குறியிடத்தில்‌ நீங்காது நின்று தன்‌ நெஞ்சு 
நொந்து கூறியது. 
மாற்றேன்‌ எனவந்த காலனை 
ஒலம்‌ இடஅடர்த்த 
கோற்றேன்‌ குளிர்தில்லைக்‌ கூத்தன்‌ 
கொடுங்குன்றின்‌ நீள்குடுமி 
மேற்றேன்‌ விரும்பு முடவனைப்‌ 
போல மெலியுநெஞ்சே 
ஆற்றேன்‌ அரிய அரிவைக்கு 
நீவைத்த அன்பினுக்கே. 150 


பொருள்‌ :- ஒருவராலும்‌ மாற்ற முடியாது என்று சினத்தோடு 
மார்க்கண்டேயன்‌ மேல்‌ வந்த இயமனை, ஓலமிடும்‌ வண்ணம்‌ 
நெருங்கி உதைத்த கொம்புத்‌ தேன்‌ போன்றவன்‌, குளிர்ந்த 
தில்லைக்கண்‌ கூத்தாடுபவனின்‌ கொடுங்குன்றின்‌ உச்சியின்‌ மேல்‌ 
உள்ள தேனை விரும்பும்‌ முடவனைப்போல மெலியும்‌ நெஞ்சே, 
அருமையுடைய தலைவியிடத்து நீ வைத்த அன்பால்‌ யான்‌ 
ஆற்றமுடியாது வருந்துகின்றேன்‌ (எனத்‌ தலைவன்‌ 

திருக்கோவையார்‌ - எட்டாம்‌ திருமுறை (11) 


கூறிக்கொண்டான்‌?. மாற்றேன்‌ - மாற்றமுடியாது, காலன்‌ - யமன்‌, 
அடர்ந்த - உதைத்த, கோல்தேன்‌ - கொம்புத்தேன்‌, குடுமி - மலை, 
அரிவை - தலைவி. 

தத்துவப்பொருள்‌ :- எளிதின்‌ அடைதற்கு அரியது சிவம்‌ என 
எண்ணி நெஞ்சுடைந்தவாறு. நியதியின்‌ வழி ஒழுகுதல்‌ காலனின்‌ 
இயல்பு. “மாற்றேன்‌ எனவந்த காலன்‌”. முடவன்‌ கொம்புத்‌ தேனுக்கு 
ஆசைப்படக்கூடாது. 


4. இரவுக்குறி நேர்தல்‌ 


கொளு : தடவரை நாடன்‌ தளர்வு தீர 
மடநடைப்‌ பாங்கி வகுத்துரைத்தது. 
பெரிய மலைநாட்டை உடைய தலைவன்‌ தளர்ச்சி நீங்க 
மடப்பத்தை உடைய பாங்கி உடன்பாடு தோன்றக்‌ கூறியது. 


கூளி நிரைக்கநின்றா) அம்பலத்கு) 
ஆடி குரைகழற்கீழ்த்‌ 
தூளி நிறைத்த சுடர்முடி 
யோஇவள்‌ தோள்நசையால்‌ 
ஆளி நிரைத்தடல்‌ ஆனைகள்‌ 
தேரும்‌ இரவில்வந்து 
மீளி யுரைத்தி வினையேன்‌ 
உரைப்பதென்‌ மெல்லியற்கே. 151 


பொருள்‌ :- பேய்கள்‌ வரிசையாக நிற்கத்‌ தில்லையம்பலத்தில்‌ 
ஆடுகின்ற இறைவனது ஒலிக்கும்‌ கழலை உடைய திருவடிக்கண்‌ 
உண்டாகிய தூசி நிறைந்த முடியை உடையவனே. தலைவியின்‌ தோள்‌ 
மீது வைத்த விருப்பினால்‌ சிங்கக்‌ கூட்டங்கள்‌ வலிமை பொருந்திய 
யானைகளைத்‌ தேடுகின்ற இரவில்‌ வந்து போகின்றாய்‌. அதனால்‌ 
மென்மையான உள்ளம்‌ படைத்த தலைவிக்குத்‌ தவினையேனாகெ 
நான்‌ தெரிவிப்பது எதுவோ (என்றவாறு). இரவில்‌ வந்து போகும்‌ 
தலைவன்‌ என்பதால்‌ தோழி இரவுக்குறிக்கு உடன்பட்டவள்‌ 
ஆயினாள்‌. கூளி - பேய்‌, தூளி - துகள்‌ (தூசி), நசை - விருப்பம்‌, 
ஆளி - சிங்கம்‌. தேர்தல்‌ - தேடுதல்‌. நிரைக்க - வரிசைப்பட்டு நிற்க. 


தத்துவப்பொருள்‌ :- சிவானுபவத்தை எண்ணித்‌ துரியங்கடந்த 
ஞானநிலையில்‌ யோக வாயிலாகத்‌ தியானநெறி பற்றி ஏறுவார்க்குக்‌ 

கோபமாகிய யாளியும்‌, காமமாகிய களிறும்‌ பிறவும்‌ இடைநின்று 
மறித்து உயிரைத்‌ தம்வயப்படுத்தித்‌ தாழ்த்துமாதலின்‌ 
அவற்றுட்படாது மேலுச்சி நிலைசாரின்‌ சிவப்பேறுண்டாம்‌ எனக்‌ 


குறிநேர்ந்ததாம்‌. 
5. உட்கொள வினாதல்‌ 


கொளு : நெறிவிலக்‌(கு) உற்றவன்‌ உறுதுயர்‌ நோக்கி 
யாங்கொரு சூழல்‌ பாங்கி பகர்ந்தது. 


இரவுக்குறிக்கு வரவேண்டாம்‌ என்று விலக்கப்பட்ட 


தலைவன்‌ உற்ற துயரை நோக்கித்‌ தோழி வருவதற்குரிய ஒரு 
சூழ்ச்சியைச்‌ சொல்லியது. 


வரையன்றா) ஒருகால்‌ இருகால்‌ 
வளைய நிமிர்த்துவட்கார்‌ 
நிரையன்றா) அழல்‌எழ எய்துநின்‌ 
றோன்தில்லை அன்னநின்னூர்‌ 
விரையென்ன மென்னிழல்‌ என்ன 
வெறியுறு தாதிவர்போகு) 
உரையென்ன வோசிலம்‌ பாநலம்‌ 
பாவி ஒளிர்வனவே. 152 


பொருள்‌ : அன்று மார்பையும்‌ தோளையும்‌ நிமிர்த்தி, இரு 
கால்களையும்‌ வளைத்து, மேருமலையை வில்லாக ஆக்கி 
முப்புரங்களையும்‌ அழல்‌ எரியும்‌ வண்ணம்‌ அம்பு எய்தவனது 
தில்லையினை ஓக்கும்‌ நின்‌ ஊரிலுள்ளார்‌ பூசும்‌ நறுமணப்‌ பொருள்‌ 
எத்தன்மையன? அவர்கள்‌ விளையாடும்‌ மெல்லிய நிழல்‌ 
எத்தன்மையது? அவர்கள்‌ சூடும்‌ பூக்கள்‌ எத்தன்மையன? இவ்வாறு 
தோழி கேட்பதால்‌ அவன்‌ வருகின்ற கோலத்தை அறிந்து 
தலைவியைக்‌ கூட்டுவிப்பதற்கு ஏதுவாக அமையும்‌ என்ற 
பொருள்பட இரவுக்‌ குறிக்கு உடன்பட்டவள்‌ ஆகிறாள்‌. வரை - 
மேருமலை, இருகாலும்‌ - வில்லின்‌ இரண்டு பக்கமும்‌, நிமிர்த்து - 
மார்பும்‌ தோளும்‌ நிமிர்த்து, வட்கார்‌ - பகைவர்‌, விரை - மணம்‌, 
போது - மலர்‌. நிரை - படை. வெறி - வாசனை. 


தத்துவப்பொருள்‌ :- மேருவை வில்லாக வளைத்த முறைமை 
கூறிய முகத்தால்‌ சிவபெருமானது தன்வயமுடைமை கூறப்பட்டது. 

6. உட்கொண்டூ வினாதல்‌ 


கொளு : தன்னை வினவத்தான்‌ அவள்‌ குறிப்பறிந்கு) 
என்னை நின்னாட்‌(டு) இயல்‌அணி என்றது. 


தோழி தன்னை வினவியதை அறிந்து கொண்டு தலைவன்‌ 








அவளுடைய உடன்பாட்டை அறிந்ததால்‌ அவள்‌ ஊரில்‌ உள்ளோர்‌ 
செய்து கொள்ளும்‌ கோலத்தோடு வருவதாகக்‌ கூறினான்‌. 


செம்மலர்‌ ஆயிரம்‌ தூய்க்கரு 
மால்திருக்‌ கண்‌அணியும்‌ 
மொய்ம்மலர்‌ ஈர்ங்கழல்‌ அம்பலத்‌ 
தோன்மன்னு தென்மலயத்கு) 
எம்மலர்‌ சூடிநின்று) எச்சாந்கு) 
அணிந்கு) என்ன நன்னிழல்வாய்‌ 
அம்மலர்‌ வாட்கண்நல்‌ லாய்‌எல்லி 
வாய்நுமர்‌ ஆடுவதே. 153 


பொருள்‌ :- அழகிய மலர்போலும்‌ கண்களை உடையவளே, 
தாமரை மலர்கள்‌ ஆயிரத்தைத்‌ தூவி வழிபட ஒன்று குறைய 
கருமையுடைய திருமால்‌ தாமரை ஓத்த தம்‌ கண்ணினைத்‌ தோண்டி 
அணிவித்த பெரிய மலர்போலும்‌ திருவடியை உடைய 
சிற்றம்பலத்தவனின்‌ பொதிகை மலை இடத்து இரவுப்‌ பொழுதில்‌ 
உம்முடைய தோழியர்‌ எம்மலரைச்‌ சூடிக்கொண்டு விளையாடுவர்‌? 
எவ்வகைச்‌ சாந்தினை அணிந்து, எந்த நிழலில்‌ நிற்பர்‌? கூறுவாயாக! 
(என்று தலைவன்‌ கேட்டான்‌). தூய்‌ - தூவி, திருக்கண்‌ - மலர்‌ 
போன்ற கண்‌, தென்மலயம்‌ - பொதிகை. 


தத்துவப்பொருள்‌ :- சிவத்தைச்‌ சார்தற்குரிய திருநீறும்‌ 
கண்டிகையும்‌ அணிந்து செல்ல விரும்பி, திருவருட்டோழியை 
நோக்கி, நின்‌ ஊர்க்கண்‌ வாழ்வார்‌ பூசுவனவும்‌ புனைவனவும்‌ யாவை? 
என வினாவியது. உணர்த்தினாலன்றி உணராவுளங்கள்‌ ஆகையால்‌ 
உணர்த்தவேண்டும்‌ என அனுபவம்‌ கேட்டதாம்‌. 


சிவத்தைச்‌ சார்ந்த நுமர்போல யானும்‌ பூசிப்‌ புனைந்து 
வருவேன்‌ என்றானாம்‌. பூசுவது வெண்ணீறு : புனைவது 
கண்டிகையாம்‌ என்க. 


7. குறியிடங்கூறல்‌ 

கொளு : இரவுக்‌ குறியிவண்‌ என்று பாங்கி 
அரவக்‌ கழலவற்(கு) அறிய உரைத்தது. 


இரவுக்குறி இத்தன்மையது என்று தோழியானவள்‌ தாங்கள்‌ 
அணியும்‌ சாந்து, விளையாடுமிடத்தைக்‌ கூறுமாற்றால்‌ குறியிடத்தை 
வீரக்கழல்‌ கட்டிய தலைவன்‌ முன்‌ கூறியது. 


பனைவளர்‌ கைம்மாப்‌ படாத்‌(க)அம்‌ 
பலத்தரன்‌ பாதம்விண்ணோர்‌ 
புனைவளர்‌ சாரல்‌ பொதியில்‌ 
மலைப்பொலி சந்தணிந்து 
சுனைவளர்‌ காவிகள்‌ சூடிப்பைந்‌ 
தோகை துயில்பயிலும்‌ 
சினைவளர்‌ வேங்கைகள்‌ யாங்கள்நின்‌(௫) 


ஆடும்‌ செழும்பொழிலே. 154 


பொருள்‌ :- பனைமரம்‌ போலும்‌ துதிக்கையினை உடைய 
யானையின்‌ தோலை உரித்துப்‌ போர்த்திய சிற்றம்பலத்தானது 
திருவடி களைத்‌ தேவர்கள்‌ தொழும்‌ இடமாகிய பொதிகை மலையில்‌ 
தோன்றிய சாந்தத்தை அணிந்து அங்குள்ள சுனையில்‌ வளரும்‌ 
நீலமலர்களைச்‌ சூடி நாங்கள்‌ விளையாடும்‌ சோலையானது 
மயில்கள்‌ துயில்‌ கொள்ளும்‌ களைகளை உடைய வேங்கை மரம்‌ 
உள்ள பொழிலாகும்‌ (என்று தோழி கூறினாள்‌). கைமா - துதிக்கையை 
உடைய யானை, படாம்‌ - தோலாகிய போர்வை, காவி - சுனை, 
தோகை - மயில்‌, சினை - கிளை, வேங்கை - வேங்கைமரம்‌. புனை 
- முடி மேற்சூடிக்‌ கொள்ளும்‌. 

தத்துவப்பொருள்‌ 2 சிவபெருமானை அவன்‌ 
இருக்குமிடங்களில்‌ தேவர்‌ சென்று பணிதலைக்‌ கூறுதலன்‌ 
வாயிலாகச்‌ சிவப்பரத்துவம்‌ விளக்கப்பட்டது. 


8. இரவுக்குறி ஏற்பித்தல்‌ 


கொளு : அரவக்‌ கழலவன்‌ ஆற்றானென 
இரவுக்‌ குறி ஏற்பித்தது. 


ஒலிக்கின்ற வீரக்கமுலை உடைய தலைவன்‌ ஆற்றான்‌ என்று 
தலைவியிடம்‌ இரவுக்குறிக்கு உடன்படத்‌ தோழி உரைத்தது. 

மலவன்‌ குரம்பையை மாற்றிஅ௮ம்‌ 
மால்முதல்‌ வானர்க்கு அப்பால்‌ 
செலஅன்பர்க்‌(கு ஒக்கும்‌ சிவன்தில்லைக்‌ 
கானலிற்‌ சீர்ப்பெடையோ(டு) 
அலவன்‌ பயில்வது கண்‌(டு)அஞர்‌ 
கூர்ந்து) அயில்‌ வேல்‌உரவோன்‌ 
செலஅந்தி வாய்க்கண்‌ டனன்‌என்னகு) 


ஆங்கொல்மன்‌ சேர்துயிலே. 155 
பொருள்‌ :- மும்மலங்களால்‌ ஆகிய வலிமையான 
குடிசையாகிய உடம்பினை மாற்றித்‌ திருமால்‌ முதலிய 
தேவர்களுக்குக்‌ கிடைக்காத பேரின்ப நிலையை 


மெய்யன்பர்களுக்கு என்று ஒதுக்கி வைக்கும்‌ இறைவனது 
தில்லையைச்‌ சூழ்ந்த காட்டில்‌ பெண்‌ நண்டோடு ஆண்‌ நண்டு 
விளையாடுவதைக்‌ கண்டு வருந்தி வேலை ஏந்திய ஒருவன்‌ 
மாலைக்காலத்தே வரக்கண்டேன்‌. அவனது துயிலாத தன்மை 
எத்தன்மைத்தாம்‌? நானறியேன்‌ (என்று தோழி தலைவனிடம்‌ 
கூறினாள்‌). தலைவன்‌ இரவில்‌ துயிலான்‌ என்று தோழி கூறுவதால்‌ 
தலைவி இரவுக்குறி நேர்தல்‌ வேண்டும்‌ என்பது பெறப்படுகிறது. 
மலவன்குரம்பை - மும்மலங்களால்‌ அகிய உடம்பு. மால்‌ - திருமால்‌, 
ஓக்கும்‌ - ஒதுக்கும்‌, பெடை - பெண்நண்டு, அலவன்‌ - ஆண்‌ நண்டு, 
அஞர்‌ - துன்பம்‌, அந்தி - மாலை, சேர்துயில்‌ - துயிலாத்‌ தன்மை. 
மன்‌ - தலைவன்‌. 'மன்சேர்‌ துயில்‌ என்னதுஆம்‌ கொல்‌ என்றது” 
இரவு அவன்‌ துயிலான்‌ என்பதாம்‌. 


தத்துவப்பொருள்‌ :- ஆர்த்த பிறவித்‌ துயர்‌ கெட ஆர்த்தாடும்‌ 
தில்லைச்சிற்றம்பலவன்‌ என்பார்‌, அரி அயற்கும்‌ கிட்டாத 
பேரின்பத்தை மெய்யடியார்க்கு என்றே ஒதுக்கி வைக்கும்‌ 
அம்பலத்தான்‌ என்றார்‌. அலவன்‌ பெடையோடு பயில்வது, கிள்ளை 
பெடையொடு ஆடிவருவதும்‌, களிறு பிடியொடு வருவதும்‌, விடை 
நாகொடு பயின்று வருவதும்போன்ற சிவசத்திகளின்‌ பயிற்சி என்று 
கண்டதாம்‌. மலவன்‌ குரம்பை என்றது மாயையும்‌ கன்மமுமாகிய 
மலங்களானியன்று, மூலமலத்தை வாட்டும்‌ கருவியாகிய வலிய 
குடில்‌ என்றவாறு. 


9. ஒரவாவு உரைத்தல்‌ 

மாணிக்கவாசகர்‌ 


கொளு : குரவரு குழலிக்‌(கு இரவர வுரைத்தது. 


குரவம்‌ பூவின்‌ நாற்றத்தை ஒத்த கூந்தலை உடைய தலைவிக்கு 
இரவில்‌ தலைவன்‌ வருவதைக்‌ கூறியது. 


மோட்டங்‌ கதிர்முலைப்‌ பங்குடைத்‌ 
தில்லைமுன்‌ னோன்கழற்கே 
கோட்டந்‌ தரும்நம்‌ குருமுடி 
வெற்பன்‌ மழைகுழுமி 
நாட்டம்‌ புதைத்தன்ன நள்ளிருள்‌ 
நாகம்‌ நடுங்கச்சிங்கம்‌ 
வேட்டம்‌ திரிசரி வாய்வரு 
வான்சொல்லும்‌ மெல்லியலே. 156 


பொருள்‌ :- மெல்லிய தன்மை உடையவளே, பருத்த மூலையை 
உடைய உமையவளை ஒரு பாகத்தில்‌ கொண்ட தில்லைச்‌ 
சிற்றம்பலவனது திருவடி ஒன்றுக்கே வணக்கத்தைக்‌ கொண்ட 
தலைவியை உடைய நம்முடைய தலைவன்‌ - மேகங்கள்‌ 
திரண்டிருப்பதால்‌ கண்களைப்‌ புதைத்தாற்‌ போன்ற மிகுந்த 
இருளிடத்தே யானைகள்‌ நடுங்க, சிங்கம்‌ அதனை வேட்டையாடத்‌ 
திரியும்‌ மலைச்சாரலிடத்தே வருவதாகச்‌ சொல்கிறான்‌. இனி நான்‌ 
செய்யத்‌ தக்கது என்ன? கூறுவாயாக. (என்று தோழி கூறினாள்‌?. 
மோடு - பெருமை, கோட்டம்‌ தரும்திர்கவுக்ளதல்ற்‌ தத்துக்ம்‌ 
(வணங்குதலைத்‌ தரும்‌), குரு - கருமைநிறும்‌5 மீழைதிஷீஜணும்‌, நாலங்தம்‌ 
- கண்‌, நாகம்‌ - யானை. அம்‌ - அழகு. ததஇிரங்கஜ்ளிரிலக்கு, உபாய 

தத்துவப்பொருள்‌ :- “மற்‌ ப்ப அத்கினறி நில்‌ 
திருப்பாதமே மனம்‌ பாவித்தேன்‌' எஸ்‌ 1 


என்பாள்‌, தில்லை முன்னோன்‌ கழற்கே கோட்டந்தரும்‌ நம்‌ குருமுடி 
வெற்பன்‌ என்றாள்‌. 











இருளாகிய மூலமலத்தையும்‌, யானைகளாகிய 
மாயாகாரியமான புலச்‌ சேட்டைகளையும்‌, சிங்கமாகிற கோப 
தாபங்களையும்‌ வென்று ஞானமயமாகி நிற்கின்றது உயிர்‌ என்று 
உணர்த்தியவாறாம்‌. 


10. எஏதங்கூறி மறுத்தல்‌ 

கொளு : இழுக்கம்‌ பெரிகுஇர வரின்‌என 
அழுக்கம்‌ எய்தி அரிவை உரைத்தது. 


தலைவன்‌ இரவில்‌ வரின்‌ குற்றம்‌ (ஆபத்து) பெரிது என்று 
வருத்தமுற்றுத்‌ தலைவி தோழிக்குக்‌ கூறியது. எதிர்காலக்‌ 
கூற்றிடத்துக்‌ காரியத்தின்கண்‌ வந்த இரங்கல்‌ விலக்கு, உபாயவிலக்கு 
ஆகிய அணிகள்‌ பயின்றுள்ளன. 


செழுங்கார்‌ முழவதிர்‌ சிற்றம்‌ 
பலத்துப்‌ பெருந்திருமால்‌ 
கொழுங்கான்‌ மலரிடக்‌ கூத்தயர்‌ 
வோன்கழல்‌ ஏத்தலர்போல்‌ 
முழங்கார்‌ அரிமுரண்‌ வாரண 
வேட்டைசெய்‌ மொய்‌இருள்வாய்‌ 
வழங்கா அதரின்‌ வழங்கென்று 
மோஇன்றுஎம்‌ வள்ளலையே. 157 


பொருள்‌ :- மேகம்‌ போன்று குடமுழவு (முரசு) முழங்குகிறது. 
அத்தகைய தில்லையம்பலத்தின்‌ கண்ணே திருமால்‌ மலர்கள்‌ 
கொண்டு வழிபட, கூத்துதனை ஆடுபவனாகிய இறைவனது 
திருவடிகளை வணங்காதவர்கள்‌ போல்‌ வருந்த - கர்ச்சிக்கின்ற 
சிங்கம்‌ தன்னுடைய பகையான யானைகளை வேட்டையாடும்‌ 
மிகுந்த இருட்கண்‌ மக்கள்‌ நடமாட்டமே இல்லாத வழியில்‌ 
தலைவனை வருக என்று கூறுதல்‌ தகுமோ சான்று. தலைவி கூறி 
வருந்தினாள்‌. முழவு - ஒருவகை இசைக்‌ 
அரி - சிங்கம்‌, வாரணம்‌ - யானை, வழங்குதல்‌ ட டமா பட்ட வ வழங்கு 

. . முந்துகைடப்‌ புகத தாமம்‌ வந 

- வா. வழங்கா அதரின்‌ - ஒருவரும்‌ வி தநத 
“வள்ளலை வழங்கென்றுமோ” என்றதனசல்ப நோக்றேரார்‌அதுசர்‌ 


இருக்குமிடத்திற்கு செல்லவேண்டும்‌ எலிறிதேறிப்லையத்‌ தருகிறான்‌ 
சொல்வதறியேன்‌ என்று 

தத்துவப்பொருள்‌ :- சிவம்‌ உயிர்தேழிச்குர்ருசெய்த வரிகள்‌] 
பலவற்றையும்‌ உளங்கொண்டு, இத்தலைகதோ ஸீளாறுடி மைதுண்டு | 
அன்பு நிறைந்த உயிரை, இன்னல்களேகிுரதம்‌.புலக்காட்டிலே) 
அறியமுடியாத வல்லிருளாகிய ஆணவமலமறைப்பின்கண்‌ வா 
என்றல்‌ எங்ஙனம்‌ தகும்‌? ஏதம்‌ - தம்‌ தலைவனான உயிர்க்கு வரும்‌ 
துன்பம்‌; அது கூறி மறுத்துரையா நிற்றல்‌. 








11. குறை நேர்தல்‌ 

மாணிக்கவாசகர்‌ 


கொளு : அலைவேல்‌ அண்ணல்‌ நிலைமை கேட்டுக்‌ 
கொலைவேற்‌ கண்ணி குறைநயந்தது. 


வேலைக்‌ கையில்‌ ஏந்திய தலைவனது நிலைமை கேட்டுக்‌ 
கொலைத்‌ தொழிலில்‌ சிறந்த வேல்‌ போன்ற கண்ணை உடைய 
தலைவி இரவுக்குறிக்கு உடன்பட்டது. பிறவிக்‌ குட்டத்து யான்‌ 
விழுந்து கெடப்புகழ்‌ தாமே வந்து பிடித்தெடுத்து அதனினின்றும்‌ 
வாங்கிய பேருதவியார்க்குச்‌ சிறியேனாகிய யான்‌ சொல்வதறியேன்‌ 
என்று வேறுமொரு பொருள்‌ தோன்றியவாறு கண்டுகொள்ளலாம்‌. 


ஓங்கும்‌ ஒருவிடம்‌ உண்‌(டுஅம்‌ 
பலத்துஉம்பர்‌ உய்யஅன்று 
தாங்கும்‌ ஒருவன்‌ தடவரை 
வாய்த்தழங்‌ கும்‌அருவி 
வீங்கும்‌ சுனைப்புனல்‌ வீழ்ந்கு அன்டு) 
அழுங்கப்‌ பிடித்தெடுத்து 
வாங்கும்‌ அவர்க்‌(கு)அறி யேன்சிறி 
யேன்சொல்லும்‌ வாசகமே. 158 


பொருள்‌ :- உலகம்‌ முழுவதையும்‌ விழுங்கக்‌ கூடிய விடத்தைத்‌ 
தான்‌ உண்டு, தேவர்கள்‌ வாழ்வதற்குத்‌ துன்பம்‌ வராமல்‌ காத்த 
தில்லைச்‌ சிற்றம்பலத்தில்‌ எழுந்தருளியிருக்கும்‌ சிவபெருமானின்‌ 
பெரிய மலையிடத்து ஒலிக்கின்ற அருவியால்‌ நீர்‌ பெருகிய 
சுனைப்புனலில்‌ அன்று வீழ்ந்து முழுக இருந்த என்னை 
(தலைவியைப்‌) பிடித்து எடுத்துக்‌ கரை சேர்த்த பெரியோனாகிய 
தலைவனுக்கு சிறியவளாகிய நான்‌ சொல்லும்‌ வாசகம்‌ அறியேன்‌. 
(என்று உடன்பட்டதைக்‌ குறிப்பாகத்‌ தலைவி கூறினாள்‌?. விடம்‌ - 
நஞ்சு. தடவரை - பெரிய மலை, தழங்கும்‌ - ஒலிக்கும்‌. வீங்கும்‌ - 
பெருகுகின்ற. “சொல்லும்‌ வாசகம்‌ ௮ வ னால்‌ மறுக்‌ 
மாட்டாமை கூறி நேர்ந்தாள்‌ என்க. 














தினையை முயன்று 

தத்துவப்பொருள்‌ :- மூழ்சிமழததற்ரலதுந்யும்‌ இர்ன்ளுட்‌ 
புலனாகாமை மறைதலாம்‌; அன்றி | அழிஹதின்னைலயாகம்‌ என்க 
சிவமாகிய யான்‌ உயிர்க்குப்‌ புலனா மறைய உயிர்‌ i 


புலனாகிய பிறவியுட்பாய்ந்து வினைகளைத்‌ துய்த்துத்‌ தரயதாய்‌ 

மீளவும்‌ சிவத்தை உள்ளவாறுணர்ந்து பற்றிக்‌ கரை சேர்த்ததை; 

அதாவது முத்திக்கரை சேர்த்துப்‌ பேரின்பம்‌ பெற்றதை 

இத்திருப்பாடல்‌ குறிப்பித்தது. இது சிவத்திடை - திருவருளிடை 

நிகழ்ச்சி என்க. 
12. குறை நேர்ந்தமை க்றல்‌ 


கொளு : குறைந யந்தனள்‌ நெறிகு ழலியென 
எறிவேல்‌ அண்ணற்‌(கு அறிய உரைத்தது. 


சுருண்ட கூந்தலை உடைய தலைவி தலைவனின்‌ குறையை 
ஏற்றுக்‌ கொண்டாள்‌ என வேலைக்‌ கையில்‌ ஏந்திய தலைவன்‌ 
அறியும்படி தோழி கூறியது. 
ஏனற்‌ பசுங்கதிர்‌ என்றூழ்க்‌ 
கழிய எழிலியுன்னிக்‌ 
கானக்‌ குறவர்கள்‌ கம்பலை 
செய்யும்வம்‌ பார்சிலம்பா 
யான்‌இற்றை யாமத்து நின்னருள்‌ 
மேல்நிற்க லுற்றுச்சென்றேன்‌ 
தேனக்க கொன்றையன்‌ தில்லை 
யுறார்செல்லும்‌ செல்லல்களே. 159 


பொருள்‌ :- தினைப்பயிர்‌ கோடை வெப்பத்தால்‌ அழிகின்ற 
நேரத்தில்‌ அது அழியாமல்‌ மழை பொழிய வேண்டிக்‌ குறவர்கள்‌ 
தெய்வத்திற்குப்‌ பலி கொடுத்து ஆரவாரிக்கின்ற மலை நாட்டை 
உடையவனே - நான்‌ இன்று நடுஇரவின்கண்‌ நின்‌ ஏவல்வழி நிற்கக்‌ 
கருதி - தேன்சிந்தும்‌ கொன்றை மாலையை அணிந்த சிவபெருமானது 
தில்லையே அடையாதவர்கள்‌ அடைந்த துன்பத்தை அடைந்தேன்‌ 
(என்று தோழி தலைவனிடம்‌ கூறினாள்‌). தலைவனின்‌ விருப்பத்தை 
நிறைவேற்றுவதற்காகத்‌ தலைவியிடம்‌ துன்பப்பட்டு முடித்தேன்‌ 
என்று தோழி தலைவனிடம்‌ கூறுவதால்‌ தலைவி இரவுக்குறிக்கு 
உடன்பட்டாள்‌ என்று குறிப்பு பெறப்படுகிறது. ஏனல்‌ - தினை, 
என்றூழ்க்கழிய - வெயில்‌ கழிய, எழிலி - மழை, கம்பலை - விழாவின்‌ 
ஆரவாரம்‌, அருள்‌ - ஏவல்‌. வம்பு - காலம்‌ அல்லாக்‌ காலத்து மழை 
பெய்யும்‌ நிகழ்ச்சி, செல்லல்கள்‌ - துன்பங்கள்‌. செல்லல்கள்‌ 
சென்றேன்‌ என்க. இதனால்‌, காரியம்‌ முடிந்ததும்‌ கூறினாளாம்‌. 


தத்துவப்பொருள்‌ :- தில்லையை அடையாதவர்கள்‌, தாம்‌ 
அடையத்தகாத இன்னல்களையெல்லாம்‌ அடைதல்‌ கூறப்பட்டது. 

13. வரவுணர்ந்து உரைத்தல்‌ 


கொளு : வளமயில்‌ எடுப்ப இளமயிற்‌ பாங்கி 
சேருவேல்‌ அண்ணல்‌ வரவு ரைத்தது. 


அழகிய மயில்‌ போன்ற சாயலை உடைய தோழி வேலை 
ஏந்திய தலைவன்‌ இரவுக்குறிக்கு வந்தமையை உரைத்தது. 


முன்னும்‌ ஒருவர்‌ இரும்பொழில்‌ 
மூன்றற்கும்‌ முற்றும்‌இற்றால்‌ 
பின்னும்‌ ஒருவர்சிற்‌ றம்பலத்‌ 
தார்தரும்‌ பேரருள்போல்‌ 
துன்னுமொர்‌ இன்பம்‌என்‌ தோகைதம்‌ 
தோகைக்குச்‌ சொல்லுவபோல்‌ 
மன்னும்‌ அரவத்த வாய்த்துயில்‌ 
பேரும்‌ மயிலினமே. 160 


பொருள்‌ :- உலகங்கள்‌ மூன்றும்‌ தோன்றுவதற்கு முன்‌ தாம்‌ 
ஒருவராய்‌ நின்றும்‌, உலகங்கள்‌ அனைத்தும்‌ ஒடுங்குகின்ற 
பேர்‌ ஊழிக்‌ காலத்திற்குப்‌ பின்னும்‌ தாம்‌ ஒருவராய்‌ நிற்கும்‌ 
பெருமையை உடைய சிற்றம்பல நாதர்‌ அருளிய பேர்‌ அருள்போல 
- ஒப்பற்ற இன்ப இந்த இல்லின்கண்‌ வர இருக்கிறது என்று 
தம்முடைய இளைய மயில்களுக்கு உரைப்பன போல ஆரவாரத்தைச்‌ 
செய்த மயில்‌ இனங்கள்‌ தூக்கம்‌ கலைந்து எழுந்தன. இது என்னோ 
என்றவாறு. பெரிய மயில்‌ கூட்டம்‌ தூக்கம்‌ கலைந்து எழுந்தன என்று 
கூறப்படுவதால்‌ தலைவன்‌ இரவுக்குறிக்கண்‌ வந்ததை அறிவிக்க 
எழுப்பிய ஓசைதான்‌ மயில்‌ கூட்டத்தை எழுப்பியது என்று பொருள்‌ 
பட்டுத்‌ தலைவன்‌ வரவு உணரப்பெறுறெது. பொழில்‌ - உலகம்‌, 
மூன்று - மேல்‌ உலகம்‌, பாதாள உலகம்‌, மண்உலகம்‌. இற்றால்‌ - 
அழிந்தால்‌. ஓகை - மகிழ்ச்சியான செய்தி. தம்‌ தோகை - தம்‌ 
இனமாகிய மயில்‌. அரவத்தவாய்‌ - ஆரவாரத்தை உடையனவாய்‌. 
துயில்‌ பேரும்‌ - துயில்‌ நீங்கும்‌. மன்னும்‌ ஏனிசிரீம்‌ தலைவன்‌ ஏ] ப்ப 
எழுந்த ஓசை. 











தத்துவப்பொருள்‌ :- உயிர்‌ சிவத்தை விழைந்து விரைந்துவந்து 
வீட்டின்‌ அக எல்லையாகிய ஆஞ்ஞைத்தானத்தில்‌ நிற்பதால்‌, மயில்‌ 
ஓசை போன்றதொரு நாதம்‌ அனுபவமாகிறது; அதனால்‌ பேரின்பம்‌ 

நிகழ இருக்கிறது என்று சிவம்‌ உயிரொடு கலந்து இன்பமூட்ட 


வேண்டுவதன்‌ இன்றியமையாமை உணர்த்தியவாறு. 


14. தாய்‌ துயில்‌ அறிதல்‌ 


கொளு : ஊசன்‌ மிசைவைத்கு) ஒள்‌ ௮ மளியில்‌ 
தாயது துயில்‌ தான்‌ அறிந்தது. 


தோழி, தாய்‌ தூங்குகிறாளா அல்லது விழித்திருக்கிறாளா 
என்று அறிவதற்குப்‌ பிற சொற்களைச்‌ சொல்லி அவள்‌ துயின்றதை 
அறிந்தது. (அமளி - படுக்கை). 


கூடார்‌ அரண்நெரி கூடக்‌ 
கொடுஞ்சிலை கொண்ட அண்டன்‌ 
சேடார்‌ மதின்மல்லல்‌ தில்லைஅன்‌ 
னாய்சிறு கண்பெருவெண் 
கோடார்‌ கரிகுரு மாமணி 
ஊசலைக்‌ கோப்பழித்துத்‌ 
தோடார்‌ மதுமலர்‌ நாகத்தை 
நூக்கும்நம்‌ சூழ்பொழிற்கே. 161 


பொருள்‌ :- பகைவர்களின்‌ அரண்களைத்‌ தீ சென்று 
பற்றும்படியாக வளைந்த வில்லைக்‌ கையில்‌ தாங்கிய இறைவனது 
பெரிய மதில்‌ சூழ்ந்த வளமிக்க தில்லையை ஒத்தவளே! சிறிய 
கண்ணையும்‌ பெரிய வெண்மையான கொம்புகளையும்‌ உடைய 
யானை நமது சோலையின்‌ கண்‌ உயர்ந்த மணிகளால்‌ செய்யப்பெற்ற 
நம்முடைய ஊஞ்சலை அழித்தது. மேலும்‌ இதழ்களைக்‌ கொண்ட 
நல்ல மலர்களால்‌ ஊஞ்சலின்‌ கயிறு தொடுக்கப்பெற்று நாகமரத்தில்‌ 
கட்டப்‌ பெற்றிருந்தது. அம்மரத்தையும்‌ தூக்கி எறிந்தது. இதற்கு 
என்‌ செய்வோம்‌ (என்று தோழி கூறியது). இவ்வாறு 
அழிந்ததைக்‌ கூறுகின்ற பொழுது தாய்‌ பதில்‌ (சொல்‌ 
இருந்ததால்‌ தாய்‌ தூங்குகிறாள்‌ என்பது பெறப்படுகிறது: ல்‌ 
- இறைவன்‌, சேடர்‌ - பெரிய, குரு - நிறம்‌, ஊசல்‌ - ஊஞ்சல்‌, 
கோட்டி - அழகு, தோடு - இதழ்‌, நாகம்‌ - நாகமரம்‌, நூக்கும்‌ - 
தூக்கி எறிந்து அழிக்கும்‌. கூடார்‌ - பகைவர்‌. அரன்‌ - மதில்‌. சேடு 
- பெருமை. மல்லல்‌ - வளம்‌. கோப்பு - அமைப்பு. 





தத்துவப்பொருள்‌ :- இதனால்‌ பரை சிவம்‌ உயிரொடு கூடுதற்கு 

உபகாரமாக உள்ளதா? விழித்திருந்து இடையீடு புரிவதா? என்று 
அருள்‌ அறிதல்‌ பயனாயிற்று. 


15. துயிலெடுத்துச்‌ சேறல்‌ 


கொளு : தாய்துயில்‌ அறிந்குஆய்‌ தருபவள்‌ 
மெல்லியற்குச்‌ சொல்லியது. 


தாயினுடைய துயிலை அறிந்த தோழி தலைவிக்குச்‌ சொல்லி 
அவளைத்‌ தூக்கத்திலிருந்து எழுப்பிக்‌ கொண்டு செல்லுதல்‌. 


விண்ணுக்கு மேல்வியன்‌ பாதலக்‌ 
கீழ்விரி நீர்உடுத்த 
மண்ணுக்கு நாப்பண்‌ நயந்துதென்‌ 
தில்லைநின்‌ றோன்மிடற்றின்‌ 
வண்ணக்‌ குவளை மலர்கின்‌ 
றனசின வாண்மிளிர்‌ நின்‌ 
கண்ணொக்கு மேற்கண்டு காண்வண்டு 
வாழும்‌ கருங்குழலே. 162 


பொருள்‌ :- வண்டு ஒலிக்கும்‌ கரிய கூந்தலை உடையவளே! 
விண்ணுக்கு மேலாகவும்‌, பாதாளத்திற்குக்‌ கீழாகவும்‌, கடல்‌ சூழ்ந்த 
உலகத்திற்கு நடுவாகவும்‌ நிற்கின்றவனும்‌, விருப்பத்தோடு 
தில்லையில்‌ எழுந்தருளியிருப்பவனும்‌ ஆகிய சிவபெருமானது 
நீலகண்டத்தைப்‌ போல - கருமையுடைய குவளை மலர்கள்‌ 
மலர்ந்திருப்பதை உன்னுடைய ஒளிபொருந்திய கண்கள்‌ 
ஒத்திருக்குமா எனக்‌ காண்பதற்கு வருவாயாக (என்று தோழி 
தலைவியைக்‌ கூறி எழுப்பினாள்‌). குவளை மலர்‌ ஒத்ததா எனக்‌ காண, 
எழு! என வேறொன்று கூறி இரவுக்குறிக்குத்‌ தோழி அழைத்துச்‌ 
சென்றமை புலப்படுகிறது. நாப்பண்‌ - நடுவிடம்‌, சினவாண்மிளிர்‌ - 
சினத்தை உடைய வாள்‌ பிறழ்வது போன்ற கண்‌. விண்‌, பாதாளத்தில்‌ 
இறைவனுடைய கடந்த நிலையும்‌, மண்ணில்‌ நாப்பண்‌ கலந்த 
நிலையும்‌, தில்லையில்‌ நின்றதில்‌ உடனாகிய நிலையும்‌ 
உணர்த்தப்படுகின்றன. 





தத்துவப்பொருள்‌ :- மலர்ந்த குன்னன்‌ ஸின்‌ 
ஓக்குமாயின்‌ சென்று காண்க என அ 
விண்ணிறைந்து மண்ணிறைந்தும்‌ மிக்கே 

முதலிரண்டடிகள்‌ தெரிவிக்கின்றன. 


விண்ணுக்குமேல்‌ வியன்பாதலக்கீழ்‌ என்பன இறைவனுடைய 
கடந்த நிலையினையும்‌, மண்ணுக்கு நாப்பண்‌ என்பது கலந்த 
நிலையினையும்‌, தில்லை நின்றோன்‌ என்பது உடனாய 
நிலையினையும்‌ உணர்த்துவன. 


16. ஒடத்துய்த்து நீங்கல்‌ 


கொளு : மைத்தடங்‌ கண்ணியை உய்த்திடத்து ஒருபால்‌ 
நீங்கல்‌ உற்ற பாங்கி பகர்ந்தது. 


மை பூசப்பெற்ற பெரிய கண்களை உடைய தலைவியை இரவுக்‌ 
குறியிடத்து விட்டுவிட்டு, ஒருபக்கத்தே நீங்கித்‌ தலைவியிடம்‌ தோழி 
கூறியது. இத்திருப்பாட்டு - திரிபு என்னும்‌ எழுத்தணி பெற்று 
நிற்கிறது. 


நந்தீ வரமென்னு நாரணன்‌ 
நாண்மலர்க்‌ கண்ணிற்(கு) எஃகம்‌ 
தந்தீ வரன்புலி யூரனை 
யாய்தடங்‌ கண்கடந்த 
இந்தீ வரமிவை காணின்‌ 
இருள்சேர்‌ குழற்கெழில்சேர்‌ 
சந்தி வரமுறி யும்வெறி 
வீயும்‌ தருகுவனே. 163 


பொருள்‌ :- நந்தி வரம்‌ தரவேண்டும்‌ என்று வணங்கிய 
நாராயணனுக்கு மலர்‌ போன்ற தன்‌ கண்ணை இடந்து 
அர்ச்சித்தவனுக்கு ஒரு சக்கரத்துப்‌ படையைக்‌ கொடுத்த இறைவனது 
தில்லையை ஒத்தவளே! உன்னுடைய பெரிய கண்களை ஓத்த இந்த 
நீல மலர்களைப்‌ பார்ப்பாயாக. உன்னுடைய இருண்ட கூந்தலுக்குச்‌ 
சந்தன மரம்‌ தரும்‌ அழகிய தளிர்களையும்‌, மலர்களையும்‌ நான்‌ 
சென்று கொண்டு வருவேன்‌. (அதுவரை) இந்த நீலமலர்களைக்‌ 
கண்டு கொண்டு இருப்பாயாக (என்று தோழி தலைவியிடம்‌ 
கூறினாள்‌). இதனால்‌ தலைவியைக்‌ குறியிடத்தே தனியே 
விட்டுவிட்டுத்‌ தோழி பிரிந்தாள்‌ என்பது பெறப்படுகிறது. நந்தி - 
இறைவன்‌ பெயர்களில்‌ ஒன்று, நந்தி நாமம்‌ நமசிவாயவே என்பது 

திருமுறை. நாரணன்‌ - திருமால்‌. எஃகம்‌ - படை, தந்துஈவரன்‌ - 
படைத்துக்‌ கொடுத்த மேன்மை உடையவன்‌, கண்கடந்த - கண்ணை 
வென்ற, நந்தீவரம்‌ - நந்தியே வரம்‌ அருள்‌, இந்தீவரம்‌ - நீல மலர்‌, 
சந்து ஈ - சந்தனமரம்‌ தந்த, வரமுறியும்‌ வெறி வீயும்‌ - சிறந்த தளிர்‌, 
மணம்‌ பொருந்திய மலர்‌. 

தத்துவப்பொருள்‌ :- சிவபெருமான்‌ காமிய பூசையை ஏற்று, 
அவற்றிற்கேற்ற பலன்‌ தருதல்‌ கூறப்பட்டது. மலர்ந்த நீலத்தைக்‌ 
கண்டிடு' என்றது விழித்திரு என்றவாறாம்‌. விழித்தலாவது, 
அகப்பார்வையால்‌ புறப்பொருள்‌ சற்றும்‌ தோன்றாதவாறு 
தியானத்து ஒன்றி நிற்றலாம்‌. அங்ஙனமிருப்பின்‌ கருணை சுரக்கும்‌. 
கருணையால்‌ உயிரை ஆண்டுகொள்ளலாம்‌ என்பதாம்‌. 


17. தளர்வகன்று உரைத்தல்‌ 


கொளு : வடுவகிர்‌ அனைய வரிநெடுங்‌ கண்ணியைத்‌ 
தடுவரி அன்பொடு தளர்வகன்று ரைத்தது. 


மாவடு பிளந்ததை ஒத்த செவ்வரி பரந்த கண்ணை உடைய 
தலைவியைத்‌ தடுத்தற்கு அரிய அன்புடனே தலைவன்‌ தளர்ச்சி 
நீங்கக்‌ கூறியது. 


காமரை வென்றகண்‌ ணோன்தில்லைப்‌ 
பல்கதி ரோன்‌அடைத்த 
தாமரை இல்லின்‌ இதழ்க்கத 
வம்திறந்‌ தோதமியே 
பாமரை மேகலை பற்றிச்‌ 
சிலம்பொதுக்‌ கிப்பையவே 
நாமரை யாமத்கு)என்‌ னோவந்து 
வைகி நயந்ததுவே. 164 


பொருள்‌ :- காமனை வென்ற நெற்றிக்கண்ணை உடைய 
இறைவனது தில்லையின்கண்‌, கதிரவன்‌ அடைத்த தாமரை போன்ற 
உமது இல்லின்கண்‌, இதழ்களாகிய கதவை நீங்களே திறந்து 
கொண்டோ வெளியே வந்தது. (மேலும்‌) இடையில்‌ கிடந்த மேகலை 
ஒலிக்காமல்‌ பிடித்தும்‌, காற்சிலம்பு அசையாதவாறு காலின்மேலே 
செறித்தும்‌, தனியே இந்த இருண்ட யாமத்தின்கண்‌ நீ இவ்விடத்து 
விரும்பி வந்தது என்னோ? கூறுவாயாக (எனத்‌ தலைவன்‌ 

தலைவியிடம்‌ கூறினான்‌). பாம்‌அரை - பரந்த இடை, ஒதுக்கி - 
மேலே செறித்து. “அடைத்த” என்றதனால்‌ கதிரோனை வாயிலாகக்‌ 
குறித்தமை போதரும்‌. தாமரை இல்‌ - தாமரை மலராகிய இல்லம்‌. 
பற்றி - ஓலியாதவாறு பிடித்து. ஒதுக்கி - அசையாதவாறு காலின்‌ 
மேலால்‌ ஏற்றி. 

தத்துவப்பொருள்‌ :- காமனை வென்றமை கூறிய முகத்தால்‌, 
சிவபெருமான்‌ உயிர்‌ வருக்கத்துக்கு உட்படாமை கூறப்பட்டது. 


18. மருங்கணைதல்‌ 


கொளு : அன்பு மிகுதியின்‌ அளவளாய்‌ அவளைப்‌ 
பொன்புனை வேலோன்‌ புகழ்ந்துரைத்தது. 


தலைமகன்‌ தன்னைத்‌ திருமகளாக உயர்த்துக்‌ கூறக்‌ கேட்ட 
தலைவி நாணத்தால்‌ தலை இறங்கி நிற்க, அந்நாண்‌ நீங்குமாறு 
தலைவன்‌ பிறிதொன்று சொல்லி அவளை அணைதல்‌. 
அகிலின்‌ புகைவிம்மி ஆய்மலர்‌ 
வேய்ந்கு அஞ்‌ சனம்‌எழுதத்‌ 
தகிலும்‌ தனிவடம்‌ பூட்டத்‌ 
தகாள்சங்‌ கரன்புலியூர்‌ 
இகலும்‌ அவரில்‌ தளரும்‌இத்‌ 
தேம்பல்‌ இடைஷெமியப்‌ 
புகிலும்‌ மிகஇங்ங னேயிறு 
மாக்கும்‌ புணர்முலையே. 165 


பொருள்‌ :- கூந்தலில்‌ அகிற்‌ புகை விம்ம, காம்பு கிள்ளி 
மலர்களைச்‌ சூட்டி, கண்ணிற்கு மை எழுதி (அழகு செய்யத்தக்கவள்‌ 
என்றாலும்‌) ஒப்பற்ற முத்துமாலையை அணியத்‌ தகாதவள்‌ (இடை 
பொறுக்காது) - இறைவனது தில்லையின்‌ பெருமை உணராது 
மாறுபடுபவரைப்‌ போல தளர்கின்ற - தேய்ந்து இடை ஒடியப்‌ 
புகினும்‌ - அதனை அறியாது ஒன்றோடு ஒன்று முலைகள்‌ மிகவும்‌ 
விம்முகின்றன. இதன்‌ முடிவு என்னவாகுமோ அறிந்திலமே (எனத்‌ 
தலைவன்‌ கூறினான்‌). இவ்வாறு தலைவியின்‌ இடையை வருணித்து 
அவள்‌ இடையை அணைத்தான்‌ என்றவாறு. விம்மி - மிகுந்து, 
வேய்ந்து - சூடி, அஞ்சனம்‌ - கண்மை, தகிலும்‌ - செய்தாலும்‌, தேம்பல்‌ 
இடை - மெலிந்த இடை, ஞொமியப்‌ புகிலும்‌ - ஒடிந்தாலும்‌. 

தத்துவப்பொருள்‌ :- உயிர்‌ இன்பமே வடிவான சிவத்தைக்‌ 
கண்டு அந்நியமாய்‌ ஒன்றி இன்பம்‌ நுகர்ந்தது. 
19. முகங்கண்டூ மகிழ்தல்‌ 


கொளு : முகையவிழ்‌ குழலி முகமதி கண்டு 
திகழ்வேல்‌ அண்ணல்‌ மகிழ்வுற்றது. 
தலைவன்‌ தலைவியை அணைந்து இன்புற்றபின்‌ அரும்பு 
அவிழ்ந்து மலரைச்‌ சூடிய தலைவியின்‌ முக மலர்ச்சி கண்டு 
வேலையுடைய தலைவன்‌ மகிழ்ந்து உரைத்தது. 


அழுந்தேன்‌ நரகத்து யானென்றா) 
இருப்பவந்கு) ஆண்டுகொண்ட 
செழுந்தேன்‌ திகழ்பொழில்‌ தில்லைப்‌ 
புறவில்‌ செறுவகத்த 
கொழுந்தேன்‌ மலர்வாய்க்‌ குமுதம்‌ 
இவள்யான்‌ குரூஉச்சுடர்கொண்டடு) 
எழுந்கு) ஆங்‌ கதுமலர்த்‌ தும்‌உயர்‌ 
வானத்து இளமதியே. 166 


பொருள்‌ :- நான்‌ ஒருக்காலும்‌ நரகத்திலே அழுந்தேன்‌ என்று 
இறுமாப்புடன்‌ இருக்க, தாமே எளிவந்து கருணையால்‌ அண்டு 
கொண்ட சிவபெருமான்‌ எழுந்தருளியுள்ள சோலை சூழ்ந்த தில்லை 
நகர வயற்காட்டில்‌ தேனையும்‌, மலர்ச்சியையும்‌ உடைய குமுதமலர்‌ 
இவள்‌. நான்‌ அக்குமுத மலரை மலர்த்தும்‌ வானத்தில்‌ விளங்கும்‌ 
இளமதியோன்‌ ஆவேன்‌ (என்று தலைவன்‌ கூறினான்‌). குமுதமலர்‌ 
போன்ற மலர்ச்சி தலைவியின்‌ முகத்தில்‌ தோன்றுவதால்‌ அவள்‌ 
முகத்தைப்‌ பாராட்டி - அவள்‌ மனமகிழ்‌ தான்‌ சந்திரனாக 
விளங்கியதை எண்ணித்‌ தலைவன்‌ மகிழ்ந்தமை பெறப்படுகிறது. 
புறவு - இளங்காடு, செறு - வயல்‌, குரூச்சுடர்‌ - நிறத்தை உடைய 
நிலவு. 'செழுந்தேன்‌' என்றது இறைவனை. “இவள்‌ குமுதம்‌. யான்‌ - 
மதி” என்றதனால்‌, காட்சியானே அவள்‌ மகிழ்தல்‌ பெறப்பட்டது. 

தத்துவப்பொருள்‌ :- தலைவி குமுதம்‌, உயிராகிய யான்‌ இளமதி 
என்றான்‌; இளமதி வானத்ததாயினும்‌ அதன்‌ கரமாகிய 
கிரணந்தீண்டிய அளவில்‌ குமுதம்‌ மலர்தல்‌ போலத்‌ தன்‌ சிவ 
சிந்தனை தீண்டலும்‌ சிவம்‌ கசிந்து கருணைபொழியும்‌ அதனால்‌ 
சிவபோகம்‌ மிகும்‌ என்னும்‌ குறிப்பினனாக. 


தில்லையம்பலத்திலுள்ள, செழுந்தேனை உண்டவர்கள்‌ 

ஒருஞான்றும்‌ நரகத்தழுந்தார்கள்‌ ஆதலின்‌, 'அழுந்தேன்‌ நரகத்து 
யான்‌ என்று இருப்ப வந்து ஆண்ட செழுந்தேன்‌' என்றார்‌. 


20. பள்ளியிடத்து உய்த்தல்‌ 


கொளு : பிரிவது கருதிய பெருவரை நாடன்‌ 
ஒள்ளிழைப்‌ பாங்கியொடு பள்ளிகொள்க என்றது. 


பிரியக்‌ கருதிய பெரிய மலைநாடன்‌ அழகிய ஆபரணங்களை 
அணிந்த தோழியொடு சென்று உறக்கம்‌ கொள்க என்று 
தலைவியிடம்‌ கூறியது. 


சுரும்புறு நீலம்‌ கொய்யல்‌ 
தமிநின்று துயில்பயின்மோ 
அரும்பெறல்‌ தோழியொ(டு) ஆயத்து 
நாப்பண்‌ அமரர்‌ஒன்னார்‌ 
இரும்புறு மாமதில்‌ பொன்‌இஞ்சி 
வெள்ளிப்‌ புரிசையன்றோர்‌ 
துரும்புறச்‌ செற்றகொற்‌ றத்கு)எம்‌ 
பிரான்தில்லைச்‌ சூழ்பொழிற்கே. 167 


பொருள்‌ :- தேவர்களுக்குப்‌ பகைவராகிய அசுரர்களின்‌ 
இரும்பு, பொன்‌, வெள்ளி மூன்றினால்‌ ஆகிய கோட்டைகளைக்‌ 
கொண்ட ஊர்களைத்‌ துரும்பாகச்‌ சுட்டுஎரித்த இறைவனுடைய 
தில்லையைச்‌ சூழ்ந்த சோலையிடத்தே தனியே நின்று 
நீலமலர்களைக்‌ கொய்யாதே. தோழியர்‌ கூட்டத்தோடு சென்று 
துயில்வாயாக (என்று தலைவன்‌ தலைவியிடம்‌ கூறினான்‌). நாப்பண்‌ 
- தோழியர்‌ கூட்டத்தின்‌ நடுவில்‌, ஒன்னார்‌ - தேவர்களின்‌ பகைவர்‌; 
தாரகாட்சன்‌, கமலாலட்சன்‌, வித்யுண்மாலி ஆகிய மூன்று 
அரக்கர்களுடைய இரும்பு, பொன்‌, வெள்ளியரணைய்கோரனேய்வசள்‌| 
புரிசை - கோட்டை. துரும்புற - துகும்வின்ணின்ஸிசண்று அங்கக்‌. 
கொற்றத்து - வெற்றியை உடைய. | சோலை கதுவும்‌ நாட” என்றதனால்‌ 
“இவ்வூரில்‌ பிறக்கும்‌ அலர்‌ நின்‌ 
தத்துவப்பொருள்‌ :- இண்தும்‌ பொத்து வெள்ளரி 
என்பவற்றாலாகிய மும்மதில்கள்‌ தெஞுக்ணபன ஏனரர்க்ூல்ப 
முகத்தால்‌ சிவபெருமானது ஆற்றலிண்ஸ்தண்ராற உத்ற்றன்தஸ்‌ வடும்‌ 


சிறுமை கூறப்பட்டது. கொள்ள வேண்டும்‌. 

21. வாவு விலக்கல்‌ 


கொளு : தெய்வம்‌அன்‌ னாளைத்‌ திருந்கு) அமளிசேர்த்தி 
மைவரை நாடனை வரவுவிலக்‌ கியது. 


தெய்வம்‌ போன்ற தலைவியைப்‌ பள்ளியிடத்தில்‌ சேர்த்துத்‌ 
தோழி நல்ல மலை நாடனாகிய தலைவனை இனி இரவுக்குறி 
வாரற்க என விலக்கியது. 


உள்ளுறை உவமம்‌ - “வேய்வளர்‌ த விண்ணிற்‌ சென்று கற்பகச்‌ 
சோலை கதுவும்‌ நாட” என்றதனால்‌ “இவ்வூரில்‌ பிறக்கும்‌ அலர்‌ 
நின்‌ ஊரினும்‌ பரந்து நின்‌ பெருமையைக்‌ கெடுக்கும்‌' என்றாளாக 
உள்ளுறை உவமம்‌ கொள்ள வேண்டும்‌. 


நற்பகல்‌ சோமன்‌ எரிதரு 
நாட்டத்தன்‌ தில்லையன்ன 
விற்பகைத்கு) ஒங்கும்‌ புருவத்கு) 
இவளின்‌ மெய்யேஎளிதே 
வெற்பகச்‌ சோலையின்‌ வேய்வளர்‌ 
தீச்சென்று விண்ணினின்ற 
கற்பகச்‌ சோலை கதுவுங்கல்‌ 
நாடஇக்‌ கல்லதரே. 168 


பொருள்‌ :- மலையிடத்தும்‌ சோலையிடத்தும்‌ உள்ள 
மூங்கிலின்கண்‌ பிறந்த தீ, ஆகாயத்திலுள்ள கற்பகச்‌ சோலையைச்‌ 
சென்று பற்றும்‌ உயர்ந்த மலையை உடைய தலைவனே, சந்திரன்‌, 
சூரியன்‌, அக்கினி என்ற மூன்றையும்‌ கண்களாகக்‌ கொண்ட 
சிவபெருமானது தில்லையை ஓக்கும்‌ வில்போன்ற புருவத்தை 
உடைய தலைவியின்‌ காரணமாக இந்த வழி எளிதாக இருக்கலாம்‌ 
என்றாலும்‌ இரவில்‌ இந்த வழியில்‌ வாராதே (என்று தோழி 
தலைவனைத்‌ தடுத்தாள்‌). பகல்‌ - பகலவன்‌. சோமன்‌ - சந்திரன்‌, எரி 
- அக்கினி, நாட்டம்‌ - கண்‌, இம்மூவரையும்‌ தரும்‌ நாட்டத்தன்‌. 
மெய்‌ - வழி, கதுவும்‌ - பற்றுகின்ற, கல்லதர்‌ - கற்களை உடைய வழி. 

தத்துவப்பொருள்‌ :- யோகநெறிக்கண்‌ அனுபவம்‌ 
முதிர்ந்தார்க்கு அன்றிச்‌ சாதக நிலையில்‌ உள்ள பரிபாகர்க்கு 
எண்ணியபோதெல்லாம்‌ எய்தும்‌ எளிமையான இடத்தில்‌ இல்லை 
சிவம்‌. ஆகையால்‌, பெரிதும்‌ பயின்று, முயன்று என்றும்‌ 

துரியாதீதத்துச்‌ சிவத்தோடொன்றியேயிருக்க வரைந்துகொள் 
என்றவாறாம்‌. 

இங்ஙனம்‌ அரிதின்‌ முயன்று அடிக்கடி பிரிந்து புணர்ந்துவரும்‌ 
களவினை விரும்பின்‌, மண்ணுலகில்‌ மலையில்‌ மூங்கிலில்‌ தோன்றிய 
த விண்ணில்‌ கற்பகக்காவிற்சென்று தாவியதுபோல எம்‌ 
சிற்றூர்க்கண்‌ பிறந்த அலர்‌ நின்‌ ஊர்க்கண்ணும்‌ பரவி, இம்மை 
மறுமைப்‌ பயன்களைச்‌ சிதைக்கும்‌; ஆதலால்‌, நிலைத்த 
சிவபோகத்தைப்‌ பெற முயலுக என்பது. 


2௨. ஆற்றாது உரைத்தல்‌ 


கொளு : வரைவு கடாய வாணுதல்‌ தோழிக்‌(கு) 
அருவரை நாடன்‌ ஆற்றாகு) உரைத்தது. 


திருமணத்தை வலியுறுத்திய தோழிக்கு உயர்ந்த மலைநாட்டை 
உடைய தலைவன்‌ ஆற்றாது உரைத்தது. 


பைவாய்‌ அரவுஅரை அம்பலத்கு) 
எம்பரன்‌ பைங்கயிலைச்‌ 
செவ்வாய்க்‌ கருங்கண்‌ பெரும்பணைத்‌ 
தோள்சிற்‌ றிடைக்கொடியை 
மொய்வார்‌ கமலத்து முற்றிழை 
இன்றென்முன்‌ னைத்தவத்தால்‌ 
இவ்வாறு) இருக்கும்‌என்‌ நேநிற்பகு) 
என்றும்‌என்‌ இன்னுயிரே. 169 


பொருள்‌ :- படத்தை உடைய பாம்பை அரைஞாணாகக்‌ 
கட்டிய சிற்றம்பல நாதனது கயிலையின்‌ கண்‌ வாழும்‌ சிவந்த 
வாயையும்‌, கருமையான கண்ணையும்‌, பெரிய மூங்கில்‌ போலும்‌ 
தோள்களையும்‌, சிறிய இடையினையும்‌ உடைய கொடி போலும்‌ 
தலைவியைத்‌ தாமரையில்‌ வாழும்‌ திருமகளாகப்‌ பண்டை 
நற்தவத்தால்‌ காணுகிறேன்‌. அவ்வாறு இருக்க. அவளைச்‌ சிறிய 
கொடிச்சியாக இருக்கிறாள்‌ என்று கனவில்‌ கூட நினைத்துப்‌ பார்க்க 
எனது உடலில்‌ உயிர்‌ இருப்பதில்லை. (அதலால்‌ நீ வரைந்து கொள்‌ 
என்று எவ்வாறு எளிதாகக்‌ கூறுகிறாய்‌2). பை - படம்‌, மொய்‌ - 
இதழ்கள்‌, முற்றிழை - திருமகள்‌. 

தத்துவப்பொருள்‌ :- ஆர்க்கலாகாத பாம்பினை அரையிடத்து 

ஆர்த்த சிவத்தை உயிர்‌ பிரிந்திருக்க ஆற்றாத தன்மை கூறப்பட்டது. 
23. இரக்கம்‌ கூறி வரைவு கடாதல்‌ 


கொளு : அதிர்க ழலவன்‌ அகன்றவழி 
எதிர்வகு) அறியாகு) இரங்கி உரைத்தது. 


ஆரவாரிக்கின்ற வீரக்கழலினை உடையவன்‌, பிரிந்தவிடத்து 


அவனுக்கு வரும்‌ தடைகளைக்‌ குறிப்பிட்டுத்‌ தோழி வருந்திச்‌ 
சொன்னது. 


பைவாய்‌ அரவும்‌ மறியும்‌ 
மழுவும்‌ பயின்மலர்க்கை 
மொய்வார்‌ சடைமுடி முன்னவன்‌ 
தில்லையின்‌ முன்னினக்கால்‌ 
செவ்வாய்‌ கருவயிர்ச்‌ சேர்த்திச்‌ 
சிறியாள்‌ பெருமலர்க்கண்‌ 
மைவார்‌ குவளை விடும்மன்ன 
நீண்முத்த மாலைகளே. 170 


பொருள்‌ :- தலைவனே, தலைவியினுடைய பெரிய 
கண்களாகிய குவளைகள்‌, நீண்ட முத்து மாலைகளாம்‌ 
கண்ணீர்த்துளிகளை ஒழுகாது நிற்கும்‌. ஆதலால்‌ படத்தை உடைய 
பாம்பும்‌, மான்குட்டியும்‌, மழுவாயுதமும்‌ ஏந்திய மலர்போலும்‌ 
கைகளையும்‌, சடைகளால்‌ இயுன்‌ முறையும்‌ ப்‌ 
சிவபெருமானது தில்லை நகரத்தை நி ரமாிழ வுசக்சலிவலுலெர்‌ 
சிவந்த வாயில்‌ நீண்ட ஊழி த்‌ அ 
அடையாளத்திற்கு ஊதுவாயாக. இரு 
பத்திரமாக ஊர்‌ சென்று சேர்ந்த 
வருந்துவாள்‌ என்பதைக்‌ குறிப்பிட்டுச்‌ சேர்ந்ததற்கு அடையாளமாக 
ஊதுகுழலால்‌ ஊதும்படி. தோழி கூறினாள்‌. மறி - மான்‌, முன்னவன்‌ 
- முதல்வன்‌, முன்னினக்கால்‌ - அடைந்தபொழுது, கருவயிர்‌ - 
ஊதுகொம்பு. 










தத்துவப்பொருள்‌ :- ஊர்‌ போய்ச்சேர்ந்தேன்‌ என்பதை யாம்‌ 
உணர நீ ஊதுதல்‌ வேண்டும்‌ என வேண்டிக்கோடல்‌ வாயிலாகச்‌ 
சிவத்திற்கு உயிரினிடம்‌ உள்ள கருணைமிகுதி காட்டப்பெற்றது. 
இன்பகனம்‌ - இன்பமிகுதி. 

24. நிலவு வெளிப்பட வருந்துதல்‌ 


கொளு : தனிவே லவற்குத்‌ தந்தளர்‌(வ) அறியப்‌ 
பனிமதி விளக்கம்‌ பாங்கி பகர்ந்தது. 


வேலினை உடைய தலைவனுக்குத்‌ தங்களுக்குத்‌ தளர்ச்சியைத்‌ 
தந்த குளிர்ந்த திங்களுடைய விளக்கத்தைத்‌ தோழி கூறியது. (தளர்ச்சி 
- புறப்பட இயலாத்‌ தன்மை). 


நாகம்‌ தொழஎழில்‌ அம்பலம்‌ 
நண்ணி நடம்நவில்வோன்‌ 
நாகம்‌ இதுமதி யேமதி 
யேநவில்‌ வேற்கைஎங்கள்‌ 
நாகம்‌ வரஎதிர்‌ நாங்கொள்ளும்‌ 
நள்ளிருள்‌ வாய்நறவார்‌ 
நாகம்‌ மலிபொழில்‌ வாயெழில்‌ 


வாய்த்தநின்‌ நாயகமே. 171 
பொருள்‌ :- திங்களே, வேலை ஏந்திய கையை உடைய 
தலைவனாகிய யானை போல்வான்‌ வர, நாங்கள்‌ 


எதிர்கொள்வதற்குரிய இந்த இரவு நேரத்தில்‌ தேன்மிக்க மலர்களை 
உடைய நாக மரங்கள்‌ நிறைந்த சோலையிடத்திலே நீ செய்கின்ற 
இந்த அழகிய ஒளி பிரகாசிக்கும்‌ நிலைமை நினக்கு நன்றி ஆகுமா? 
பதஞ்சலி முனிவராகிய பாம்பு வணங்கத்‌ தில்லையம்பலத்தில்‌ 
நடம்புரியும்‌ பெருமானது மலை இது. இதை உணர்ந்து கொண்டு 
செயல்படுவாயாக (என்று தோழி கூறியது). சந்திரனைப்‌ பாம்பு 
விழுங்குவது கிரகணம்‌ ஆகும்‌. அதலால்‌ பாம்பு வணங்குகின்ற 
மலையில்‌ சந்திரன்‌ ஒளி பிரகாசித்து விளங்குவது அறிவுடையது 
ஆகாது என்று கூறப்பெற்றுத்‌ தலைவனைத்‌ தலைவி சந்திக்க நிலவு 
பிரகாசித்துத்‌ தடையாக இருக்கிறது என்பதைத்‌ தலைவனுக்குத்‌ 
தோழி சிறைப்புறமாகக்‌ கூறியது. மதி - அறிவு, மதி - திங்கள்‌. 


தத்துவப்பொருள்‌ :- சிவபெருமானது திருக்கூத்து தவம்‌ 
உடையார்க்கே காண்டல்‌ வாய்க்கப்பெற்றது. 
பாம்பு வணங்கும்‌ பதிக்கண்‌ வந்து, பாம்பால்‌ விழுங்கப்படும்‌ 


நீ முதன்மைபெற்று ஆரவாரித்தல்‌ உனக்குத்‌ தீங்கு பயப்பது ஒன்றாம்‌ 
என்பது. 

இப்பாடலால்‌ யாம்‌ கலத்தற்கண்‌ ஒளிப்பொருளாகிய மதியும்‌, 
பாச ஞானங்களும்‌, பசுஞானமும்‌ பதியைத்‌ தரிசித்தற்குத்‌ 
துணையாகாமை போல, மாயை போல்‌ மயக்கம்‌ செய்வதானால்‌, 
இந்நிலை எமக்கு இடையூறாதலேயன்றி உனக்கும்‌ தீங்காம்‌ என்பது 
அறிவித்தல்வாயிலாக வரைந்துகொள்ளும்‌ வண்ணம்‌ திருவருள்‌ 
உணர்த்தியதாம்‌. 


25. அல்லகுறி அறிவித்தல்‌ 


கொளு : வல்லி யன்னவள்‌ அல்ல குறிப்பாடு 
அறைப்புனல்‌ துறைவற்குச்‌ சிறைப்புறத்கு) உரைத்தது. 


கொடி போன்றவளாகிய தோழி அல்ல குறிப்பிட்ட 
நிகழ்ச்சியை ஆரவாரிக்கின்ற நீர்த்‌ துறையை உடைய தலைவனுக்குச்‌ 
சிறைப்புறமாக உரைத்தது. 

அல்லகுறி - இரவுக்குறிக்கண்‌ தலைவன்‌ தான்‌ வந்ததை 
அறிவிப்பதற்காகப்‌ பறவைகளை எழுப்புதல்‌, குளத்தில்‌ கல்‌ எறிதல்‌ 
ஆகிய குறிகளாகிய செயல்களைச்‌ செய்வது வழக்கம்‌. அவன்‌ 
இவற்றைச்‌ செய்யாத பொழுது இயற்கையாக அந்நிகழ்ச்சிகள்‌ நடந்து 
விட்டால்‌ அவை அல்லகுறி எனப்படும்‌. 





மின்‌அங்‌(கு) அலரும்‌ சடைமுடி 
யோன்வியன்‌ தில்லையன்னாய்‌ 
என்‌அங்‌(கு) அலமரல்‌ எய்திய 
தொழில்‌ முத்தம்தொத்திப்‌ 
பொன்‌அங்‌(கு) அலர்புன்னைச்‌ சேக்கையின்‌ 
வாய்ப்புலம்‌ புற்றுமுற்றும்‌ 
அன்னம்‌ புலரும்‌ அளவும்‌ 
துயிலாகு) அழுங்கினவே. 172 


பொருள்‌ :- ஒளி பொருந்திய சடைமுடி உடைய 
சிவபெருமானது தில்லையை ஓத்த தலைவியே! முத்துப்போன்ற 
கொத்துக்களை உடையதாய்‌ பொன்போன்ற மலரை உடைய புன்னை 
மரங்கள்‌ சூழ்ந்துள்ள சோலையில்‌ அன்னப்‌ பறவை அனைத்தும்‌ 
துன்புற்று விடியும்வரை துயிலாது ஆரவாரித்தன. அவ்வாறு 
நடைபெற்றதற்குரிய செயலைச்‌ செய்தது யார்‌? நாம்‌ 
அறிகின்றிலோம்‌? (என்று தலைவன்‌ சிறைப்புறமாக இருக்கத்‌ தோழி 

தலைவியிடம்‌ கூறினாள்‌). துயின்ற அன்னப்‌ பறவைகள்‌ எழுந்து 
ஆரவாரித்தது அல்லகுறியாம்‌. முதல்‌ நாள்‌ இரவு சென்று 
அல்லகுறியால்‌ துன்பப்பட்டுத்‌ தலைவனைச்‌ சந்திக்காது திரும்பிய 
சூழல்‌ குறிப்பாகக்‌ காட்டப்பெறுகிறது. மின்‌ - மின்னல்‌, அலமரல்‌ 
- ஆரவாரம்‌, தொத்தி - கொத்தாக, புன்ன - புன்னைமரம்‌, புலம்புற்று 
- துன்புற்று. அழுங்கின - ஆரவாரித்தன. 

தத்துவப்பொருள்‌ :- அன்னம்‌ துயிலாமை உணர்த்தியது தாம்‌ 
குறிக்கண்‌ வந்து மீண்டமையும்‌, அங்கு அவனைக்‌ காணாமையும்‌ 
உணரச்செய்தற்காம்‌ என்க. இதனான்‌ உயிர்‌ சிவத்தின்பாற்‌ 
பரிவுடையதாயினும்‌ அப்பரிவைச்‌ சிவம்‌ எளிதின்‌ எய்த 
முடியாததாகின்றது என வரைவு கடாயது. 


26. கடலிடை வைத்துத்‌ துயர்‌ அறிவித்தல்‌ 


கொளு : எறிகடல்‌ மேல்‌ வைத்கு) இரவருதுயரம்‌ 
அறைக ழலவற்‌(கு) அறிய உரைத்தது. 


அலைகளை உடைய கடலின்‌ மேல்‌ வைத்துச்‌ சில 
சொற்களைக்‌ கூறி இரவுக்குறியில்‌ ஏற்பட்ட வருத்தத்தை 
வீரக்கழலினை உடைய தலைவனுக்குத்‌ தோழி சொல்லியது. 


சோத்துன்‌ அடியம்‌என்‌ றோரைக்‌ 
குழுமித்தொல்‌ வானவர்சூழ்ந்கு) 
ஏத்தும்‌ படிநிற்ப வன்தில்லை 
யன்னாள்‌ இவள்துவள 
ஆர்த்துன்‌ அமிழ்தும்‌ திருவும்‌ 
மதியும்‌ இழந்தவம்நீ 
பேர்த்தும்‌ இரைப்பொழி யாய்பழி 
நோக்காய்‌ பெருங்கடலே. 173 


பொருள்‌ :- பெரிய கடலே! முன்‌ ஒரு காலத்தில்‌ இவ்வாறு 
ஒலித்து உன்னிடம்‌ தோன்றிய அமுதத்தையும்‌, திருமகளையும்‌, 
திங்களையும்‌ இழந்திருந்தும்‌ நீ மீண்டும்‌ சோத்தம்‌ என்று கூறி, 
அடிமையானவர்களைத்‌ தேவர்கள்‌ கூடிநின்று ஏத்தும்‌ வண்ணம்‌ 
தில்லைச்‌ சிற்றம்பலத்தில்‌ திருநடம்‌ புரிகின்ற இறைவனது தில்லை 
போன்ற தலைவி வீணே வாடும்படி ஒலிக்கின்றாய்‌. இதனால்‌ 
வருகின்ற பழியையும்‌ நோக்கவில்லை (என்று தோழி கூறினாள்‌). 

அமுதம்‌, திருமகள்‌, சந்திரன்‌ ஆகிய மூன்றும்‌ பாற்கடலில்‌ 
தோன்றினாலும்‌ கடலுக்குப்‌ பயன்படாது, பிறருக்குப்‌ பயன்பட்டது. 
அதுபோல இப்பொழுதும்‌ தலைவி வருந்தும்படி ஒலி எழுப்பி 
தனக்குப்‌ பயனற்றுப்‌ பிறருக்கு வருத்தத்தைச்‌ செய்கிறது என்ற கருத்து 
வெளிப்படுகிறது. சோத்தம்‌ - தாழ்வானவர்கள்‌ கூறும்‌ வணக்கச்‌ 
சொல்‌, இச்சொல்லைச்‌ சொன்னதினால்‌ அவர்களை வானவர்கள்‌ 
சூழ்ந்து போற்றும்‌ பெருமை கிடைக்கிறது என்று இறைவனை 
வணங்கும்‌ பயன்‌ கூறப்பட்டது. திரு - திருமகள்‌, பேர்த்தும்‌ - 


மீண்டும்‌, இரைப்பு ஒழியாய்‌ - ஆரவாரித்தலை ஒழியாய்‌. 


தத்துவப்பொருள்‌ 2 சிவபெருமான்‌ தன்னை 
வணங்கினோரைத்‌ தேவரும்‌ சூழ்ந்து வணங்கும்படி வைத்தல்‌ 
கூறப்பட்டது. 


7. காமம்மிக்க கழிபடர்கிளவி 


கொளு : தாமம்‌ மிக்க தாழ்குழல்‌ ஏழை 
காமம்‌ மிக்க கழிபடர்‌ கிளவி. 


மாலை சூடிய தாழ்ந்த குழலை உடைய தலைவி காமம்‌ மிக்க 
கழிபடர்‌ சொற்களைக்‌ கூறியது. காமம்‌ மிக்க கழிபடர்‌ கிளவி - 
தலைவன்‌ மீது கொண்ட காதல்‌ மிகுதியால்‌ கேட்பதும்‌, பேசுவதும்‌ 
இல்லாத பிற உயிரினங்களிடத்துத்‌ தலைவி பேசுதல்‌. கழிபடர்‌ - 
மிக்க துன்பம்‌. 


மாதுற்ற மேனி வரையுற்ற 
வில்லிதில்‌ லைநகர்சூழ்‌ 
போதுற்ற பூம்பொழில்‌ காள்கழி 
காள்‌எழிற்‌ புள்ளினங்காள்‌ 
ஏதுற்று) அழிதிஎன்‌ னீர்மன்னும்‌ 
ஈர்ந்துறை வர்க்குஇவளோ 
தீதுற்றகு) என்னுக்‌(கு)என்‌ னீர்‌இது 
வோநன்மை செப்புமினே. 174 


பொருள்‌ :- உமாதேவி பொருந்திய மேனியையும்‌, மேருவாகிய 
வில்லையும்‌ உடைய கூத்தப்‌ பிரானது தில்லை நகரைச்‌ சூழ்ந்து 
விளங்கும்‌ சோலைகளே, கழிகாள்பறவை இனங்களே, என்னைப்‌ 
பார்த்து உனக்கு என்ன வந்தது? ஏன்‌ வருந்துகிறாய்‌? என்று கேட்காது 

இருக்கின்றீர்கள்‌. கடற்கரைத்‌ தலைவனுக்கு இவள்‌ துன்புற்றது 
எதற்காக? என்று உங்களுக்குள்‌ பேசிக்‌ கொள்ளவில்லை. இதுவோ 
என்மீது கொண்ட அன்பு கூறுங்கள்‌ (என்று தலைவி பேசினான்‌). 
கழிகாள்‌ - சோலைக்குப்பக்கத்தில்‌ உள்ள இடங்கள்‌, புள்ளினம்‌ - 
பறவைகள்‌, அழிதி - வருந்துதல்‌, என்னுக்கு - என்ன காரணம்‌, 
நன்மை - காதல்தன்மை. 

தத்துவப்பொருள்‌ :- மாதுற்ற மேனி என்றதனால்‌ இன்பமும்‌ 
வரையுற்ற வில்லி என்றதனால்‌ அறம்‌ பொருள்களும்‌ குறித்த 
முகத்தால்‌ சிவபெருமான்‌ வீடேயன்றி ஏனை மூன்றையும்‌ 
தருவோனாதல்‌ கூறப்பட்டது. 


28. காப்புச்‌ சிறைமிக்க கையறு கிளவி 


கொளு : மெய்யுறு காவலில்‌ கையறு கிளவி. 


நாய்‌ துஞ்சாத தன்மை பற்றி, தப்பாத காவலால்‌ சந்திக்க 
இயலாத தன்மையைத்‌ தலைவி கூறியது. 


இன்னற வார்பொழில்‌ தில்லை 
நகரிறை சீர்விழவில்‌ 
பன்னிற மாலைத்‌ தொகைபக 
லாம்பல்‌ விளக்கிருளின்‌ 
துன்னற வுய்க்கும்‌இல்‌ லோரும்‌ 
துயிலில்‌ துறைவர்மிக்க 
கொன்னிற வேலொடு வந்திடின்‌ 
ஞாளி குரைதருமே. 175 


பொருள்‌ :- தேன்‌ பொருந்திய சோலை சூழ்ந்த தில்லைநகர்த்‌ 
தலைவனாகிய சிவபெருமானுக்குரிய சிறப்பு மிக்க விழாவின்‌ கண்‌ 
மாணிக்கம்‌, வைரம்‌ முதலிய மணிகளால்‌ கட்டப்பெற்ற மாலைகள்‌ 
வீசும்‌ ஒளியும்‌, விழாவில்‌ ஏற்றப்பட்ட விளக்குகளின்‌ வெளிச்சமும்‌ 
இருளை ஓட்டும்‌. வீட்டிலுள்ளார்‌ தூங்குவது அறிந்து தலைவன்‌ 
வேலை ஏந்திக்‌ கொண்டு வரின்‌ அவனைப்‌ பார்த்து நாய்‌ குரைக்கும்‌. 
ஆகவே இரவுக்குறியில்‌ தலைவனைச்‌ சந்தித்தல்‌ அரிது போலும்‌ 
(என்று தலைவி கூறினாள்‌). பல ஒளிகள்‌ இருளைப்‌ 
பகலாக்குவதாலும்‌, நாய்கள்‌ குரைப்பதாலும்‌ இரவுக்குறியில்‌ சந்திப்பு 
நிகழ்வது அரிதாம்‌ என்பது பெறப்படுகிறது. நறவு - தேன்‌, ஞாளி - 

மாணிக்கவாசகர்‌ 


நாய்‌. இக்கூற்றால்‌ வரைவு வேண்டுதல்‌ பெறப்படுகிறது. இல்லோர்‌ 
- இல்லின்கண்‌ உள்ளோர்‌. 

தத்துவப்பொருள்‌ :- அம்பலவாணனது தில்லை நகர்‌ என்றும்‌ 
சோலைகள்‌ சூழ்ந்து திகழ்வது. அவருக்குப்‌ பெருந்‌ திருவிழாக்கள்‌ 
நடந்து கொண்டேயிருக்கும்‌. கண்ணினால்‌ அவர்‌ நல்விழாப்‌ 
பொலிவு காணும்‌ வண்ணம்‌ மாணிக்கம்‌, வைரம்‌ முதலிய மணிகளால்‌ 
கட்டப்பெற்ற மாலைகள்‌ வீசும்‌ ஒளியும்‌, விழாவில்‌ ஏற்றப்பட்ட 
விளக்குகளின்‌ வெளிச்சம்‌ இரவைப்‌ பகலாக்குதல்‌; அறியாமை 
இருள்‌ அகல்வதற்கு ஒப்பாகும்‌. 


29. ஆறு பார்த்துற்ற அச்சக்கிளவி 


கொளு : நாறு வார்குழல்‌ நவ்வி நோக்கி 
ஆறு பார்த்‌ துற்ற அச்சக்கிளவி. 
நறுமணம்‌ மிக்க கூந்தலினை உடைய, மான்‌ போன்ற 
நோக்கத்தை உடைய தோழியானவள்‌ தலைவன்‌ வரும்‌ வழியில்‌ 
ஏற்படும்‌ துன்பங்களைக்‌ கூறி இரவுக்குறிக்கு வரவேண்டாம்‌ என்று 
கூறியது. 


தாருறு கொன்றையன்‌ தில்லைச்‌ 
சடைமுடி யோன்கயிலை 
நீருறு கான்யாறு அளவில 
நீந்திவந்‌ தால்நினது 
போருறு வேல்வயப்‌ பொங்குரும்‌ 
அஞ்சுக மஞ்சிவரும்‌ 
சூருறு சோலையின்‌ வாய்வரற்‌ 
பாற்றன்று தூங்கிருளே. 176 


பொருள்‌ :- மாலையாகக்‌ கொன்றையை அணிந்தவனும்‌, 
தில்லைக்கண்‌ உள்ளவனும்‌, சடைமுடியினை உடையவனும்‌ ஆகிய 
இறைவனது கயிலை மலைக்கண்‌ நீரோட்டம்‌ மிக்க 
காட்டாற்றினைக்‌ கடந்து வந்தால்‌ உன்னுடைய கையில்‌ ஏந்திய 
வேலுக்கு மேகத்தில்‌ தோன்றும்‌ இடியானது அஞ்சி வாராதிருக்க. 
என்றாலும்‌ வெண்மேகம்‌ பரந்து நிற்கும்‌ சோலையிடத்துத்‌ 
தெய்வங்கள்‌ உள்ளன. ஆதலால்‌, அச்சத்தைத்‌ தருகின்ற மிகுந்த 
இருளின்‌ கண்‌ வாராதே (என்று தோழி கூறினாள்‌). காட்டு வழியில்‌ 

திருக்கோவையார்‌ - எட்டாம்‌ திருமுறை (11) 


மேகங்கள்‌ இடிக்கும்‌, சோலையில்‌ எழுந்தருளியுள்ள காவல்‌ 
தெய்வங்கள்‌ அச்சுறுத்தும்‌ என்பவை கூறப்பெற்று இரவுக்குறி 
மறுக்கப்படுகிறது. தார்‌ - மாலை, கான்யாறு - காட்டாறு, மஞ்சு - 
மேகம்‌, உறும்‌ - இடி, சூர்‌ - காவல்‌ தெய்வம்‌. வய - வலிமை. பொங்கு 
- சினம்‌ மிக்க. மஞ்சு இவரும்‌ - மேகம்‌ பரக்கும்‌. தூங்கிருள்‌ - செறிந்த 
இருள்‌. 

தத்துவப்பொருள்‌ :- போக மாலையாகிய தாரும்‌, தவக்‌ 
கோலமாகிய சடைமுடியும்‌ கூறிய முகத்தால்‌, சிவபெருமான்‌ 
ஒன்றோடொன்று ஒவ்வாத வேடத்தைத்‌ தான்‌ ஒருவனே உலகின்‌ 
பொருட்டுக்‌ கொண்டு நிற்றல்‌ கூறப்பட்டது. அதனாலே அவனது 
உண்மை இயல்பு வேறு என்று கூறப்பட்டது. 


80. தன்னுள்‌ கையாறு எய்திட கிளவி 


கொளு : மின்னுப்‌ புரையும்‌ அந்நுண்‌ மருங்குல்‌ 
தன்னுட்‌ கையாறு எய்திடு கிளவி. 
மின்னலை ஒத்த இடையினை உடைய தலைவி தன்னிடத்தில்‌ 
ஏற்பட்ட வருத்தத்தைக்‌ கேட்கும்‌ தன்மை இல்லா 
உயிரினங்களிடத்தில்‌ கூறியது. 
விண்டலை யாவர்க்கும்‌ வேந்தர்வண்‌ 
தில்லைமெல்‌ லங்கழிசூழ்‌ 
கண்டலை யேகரி யாக்கன்னிப்‌ 
புன்னைக்‌ கலந்தகள்வர்‌ 
கண்டிலை யேவரக்‌ கங்குல்‌எல்‌ 
லாம்மங்குல்‌ வாய்விளக்கும்‌ 
மண்டல மேபணி யாய்தமி 
யேற்கொரு வாசகமே. 177 


பொருள்‌ :- இரவு முழுவதும்‌ ஆகாயத்தை ஒளி பெறச்‌ செய்யும்‌ 
சந்திரமண்டலமே! தேவர்கள்‌ அனைவருக்கும்‌ வேந்தனாகிய 
ஞானநடம்‌ ஆடும்‌ இறைவனது தில்லை நகரத்தின்‌ எல்லையில்‌ உள்ள 
கழிகள்‌ சூழ்ந்த தாழைப்‌ புதர்களே! சான்றாக இப்புன்னை மரத்தின்‌ 
கண்‌ என்னைக்‌ கலந்த கள்வராகிய தலைவன்‌ ஒருகால்‌ வரக்‌ 
கண்டாயா? துணை இல்லாத எனக்கு ஒரு வாசகம்‌ கூற மாட்டாயா? 
(என்று கேட்கும்‌ தன்மையில்லாதவைகளிடத்தில்‌ தலைவி 
கூறினாள்‌). விண்டலை - விண்ணுலகம்‌, கண்டல்‌ - தாழைப்புதர்‌, 

கரியாக - சாட்சியாக, பணியா - கூறமாட்டாயா. மங்குல்‌ வாய்‌ - 
ஆகாயத்திடத்தை. மண்டலம்‌ - சந்திர மண்டலம்‌. ஒருவாசகம்‌ - 
உய்யும்‌ வழி ஒன்று. 

தத்துவப்பொருள்‌ :- “எல்லாத்‌ தேவர்க்கும்‌ வேந்தர்‌” 
என்றதனால்‌ சிவபெருமான்‌ தனது அதிகார சத்தியின்‌ கூறுகளில்‌ 
ஒவ்வொன்றை ஒவ்வொரு தேவரிடம்‌ வைத்து நடத்தும்‌ முதற்‌ 
கடவுளாதல்‌ கூறப்பட்டது. 


31. நிலைகண்டு உரைத்தல்‌ 


கொளு : நின்னின்‌ அழிந்தனள்‌ மின்னிடை மாதென 
வரைவு தோன்ற வுரை செய்தது. 


மின்னலை ஒத்த இடையை உடைய தலைவி உன்‌ காரணமாக 
வருந்துகிறாள்‌. எனவே நீ வரைந்து கொள்வாயாக என்று 
தலைவனிடம்‌ தோழி கூறியது. 
பற்றொன்றி லார்பற்றும்‌ தில்லைப்‌ 
பரன்பரங்‌ குன்றில்நின்ற 
புற்றொன்டு) அரவன்‌ புதல்வ 
னெனந்‌ புகுந்துநின்றால்‌ 
மற்றுன்று மாமலர்‌ இட்டுன்னை 
வாழ்த்திவந்‌ தித்தலன்றி 
மற்றொன்று சிந்திப்ப ரேல்வல்ல 
ளோமங்கை வாழ்வகையே. 178 


பொருள்‌ :- பற்றுக்களை விட்ட மெய்ஞ்ஞானியர்‌ 
பற்றுக்கொள்ளும்‌ தில்லை இறைவனின்‌ திருப்பரங்குன்றில்‌ 
புற்றின்கண்‌ வாழுகின்ற பாம்பை அணிந்தவன்‌ சிவன்‌. நீ 
அவனுடைய புதல்வனாகிய முருகனைப்போல இந்த 
மலைப்பகுதியில்‌ வந்து நின்றால்‌ உன்னைப்‌ பூக்களை இட்டு 
வணங்குதலன்றி வேறு என்ன என்று எம்‌ உறவினர்‌ எள்ளி 
நகையாடினால்‌ தலைவியாகிய எம்‌ மங்கை உயிர்‌ வாழ்வதற்கு 
வல்லவளோ, அல்லல்‌ என்றவாறு. புதல்வன்‌ - முருகன்‌, பற்று 
ஒன்றில்லார்‌ பற்றுதல்‌ - “பற்றுக பற்றற்றான்‌ பற்றினை என்ற 
திருக்குறள்‌ ஒப்பு. பற்றும்‌ - அது நீங்குதற்‌ பொருட்டுப்‌ பற்றும்‌. 


தத்துவப்பொருள்‌ :- பரங்குன்றின்‌ நின்ற புதல்வன்‌ - முருகன்‌. 
பற்று - தனு கரண புவன வோ களில்‌ செல்லும்‌ விடாத ஆசை. 


திருக்கோவையார்‌ - எட்டாம்‌ திருமுறை (11) 


பற்றொன்றிலார்‌ - துறக்கப்படுவனவற்றைத்‌ துறந்த மெய்ஞ்ஞானியர்‌; 
அவர்கள்‌ பற்றும்‌ தில்லைப்பரன்‌ என்க. இறைவன்‌ அணிந்த 
பாம்புகள்‌ வேள்வித்தீயினின்றும்‌ வெளிப்போந்தன ஆயினும்‌ 
புற்றொன்றரவன்‌ என்றது சாதியடை. மல்‌ - வளம்‌. குறக்குடியில்‌ 
இல்வரைப்பில்‌ முருகன்‌ வெளிப்படின்‌, மலரிட்டு வணங்குதல்‌ 
குன்றவர்‌ இயல்பு. முருகன்‌ போன்ற நீ நிற்பின்‌ மலரிட்டு 
வணங்குதற்குப்‌ பதிலாக வேறொன்று விளையின்‌ என்‌ தலைவி 
வாழ்வாளோ என்றது. மற்றொன்று என்றது உண்மையுணர்தலை 
என்பது பேராசிரியர்‌ உரை. தோழியாகிய திருவருளே உயிரினிடம்‌ 
பரிந்து விளைவுகூறி வரைக என உணர்த்தியவாறு. 


32. ஒரவுறு துயரம்‌ கடலாடு சேர்த்தல்‌ 


கொளு : எறிவேற்‌ கண்ணி இரவரு துயரம்‌ 
செறிக டலிடைச்‌ சேர்த்தி யுரைத்தது. 


வேல்‌ போன்ற கண்களை உடைய தலைவி இரவில்‌ தனக்கு 
ஏற்படும்‌ துன்பத்தைக்‌ கடலிடத்திலும்‌ உண்டாக்கிக்‌ கூறியது. 


பூங்கணை வேளைப்‌ பொடியாய்‌ 
விழவிழித்‌ தோன்புலியூர்‌ 
ஒங்கணை மேவிப்‌ புரண்டு 
விழுந்தெழுந்கு) ஒலமிட்டுத்‌ 
தீங்கணைந்‌ தோர்‌அல்லும்‌ தேறாய்‌ 
கலங்கிச்‌ செறிகடலே 
ஆங்கணைந்தார்‌ நின்னை யும்முள 
ரோசென்‌ றகன்றவரே. 179 


பொருள்‌ :- பூவாகிய அம்புகளை உடைய மன்மதன்‌ 
சாம்பலாக அழியும்படி விழித்த நெற்றிக்கண்ணை உடைய 
சிவபெருமானது தில்லை வரைப்பில்‌ பொருந்திய கடலே, நீ உயர்ந்த 
கரைகளைப்‌ பொருந்திப்‌ புரண்டு விழுந்து ஆரவாரித்துக்‌ கலங்கி 
ஓர்‌ இரவும்‌ தெளிந்தாய்‌ இல்லை. அதனால்‌ உன்னைக்‌ கூடியவரும்‌ 
பிரிந்து விட்டாரோ, அவர்‌ எவ்விடத்தில்‌ உள்ளார்‌? கூறுவாயாக 
(என்று தலைவி கூறியது). தான்‌ பெற்ற துன்பத்தைக்‌ கடலும்‌ 
பெறுவதாகத்‌ தலைவி கூறுகிறாள்‌. அதாவது தலைவியும்‌ கடலும்‌ 
இரவில்‌ தூங்கவில்லை என்பதாம்‌. வேள்‌ - மன்மதன்‌, ஒங்கணை - 
ஓங்கிய கரைகள்‌, அல்லும்‌ - இரவிலும்‌, தேறாய்‌ - தெளிவாய்‌. 

மாணிக்கவாசகர்‌ 


“கலங்காது தெளிவதற்குரிய புலியூரிலிருந்தும்‌, தெளியாது 
கலங்குகின்றாய்‌” என்பாள்‌, “புலியூரின்கண்‌ புரண்டு விழுந்து” 
என்றாள்‌. காமத்தால்‌ கலங்கலாகாத இடம்‌ தில்லை. 
செறிகடல்‌ - கரை கடவாது நிற்கும்‌ கடல்‌. 


தத்துவப்பொருள்‌ :- தன்‌ அறியாமையையும்‌ அதற்குக்‌ 
காரணமான மலமறைப்பையும்‌, தானடைந்து இன்புறற்குரிய 
சிவத்தையும்‌ அதன்‌ உபகாரத்தையும்‌ அறிந்த போது கணமேனும்‌ 
இடையீடின்றிக்‌ கனிவது உயிர்க்கு இயற்கையாகும்‌. அங்ஙனமே 
முற்றறிவும்‌, முற்றுத்தொழிலும்‌, அநாதியே மலங்களொடு கூடாத 
தூய்மையும்‌ உடைய சிவமும்‌ கனிவதாயிற்று உயிர்கள்மீது வைத்த 
பரம கருணையால்‌ என்க. அடையப்படும்‌ சிவம்‌ அடையும்‌ 
உயிர்போலத்‌ தன்‌ கனிவைத்‌ தானேவெளிப்படுத்தல்‌ தலைமைக்‌ 
கேலாதது ஆகலின்‌ கடல்மேல்‌ வைத்து வெளிப்படுத்ததாம்‌ என்க. 


88. அலர்‌ அறிவுறுத்தல்‌ 


கொளு : அலைவேல்‌ அண்ணல்‌ மனம கிழருள்‌ 
பலரால்‌ அறியப்‌ பட்டகு) என்றது. 
பகையை வருத்தும்‌ வேலை ஏந்திய தலைவனே, உன்னுடைய 
மனமானது மகிழும்படிக்‌ காதலானது பலரும்‌ அறியும்படி 
வெளிப்பட்டு விட்டது என்று தோழி கூறியது. 
அலர்‌ஆ யிரம்தந்து வந்தித்து 
மால்‌ஆ யிரங்கரத்தால்‌ 
அலரார்‌ கழல்வழி பாடுசெய்‌ 
தாற்‌(க)அள வில்‌ஒளிகள்‌ 
அலரா விருக்கும்‌ படைகொடுத்‌ 
தோன்தில்லை யான்‌அருள்போன்றாு 
அலராய்‌ விளைகின்றகு) அம்பல்கைம்‌ 
மிக்குஜய மெய்யருளே. 180 


பொருள்‌ :- திருமால்‌ ஆயிரம்‌ தாமரை மலர்களைக்‌ கொண்டு 
தமது ஆயிரம்‌ கைகளாலும்‌ இறைவனது திருவடியை வணங்கி 
வழிபாடு செய்ததற்கு எல்லையில்லாத ஓளி பொருந்திய சக்கரப்‌ 
படையை அளித்த தில்லையம்பலப்‌ பெருமானுடைய திருவருள்‌ 

திருக்கோவையார்‌ - எட்டாம்‌ திருமுறை (1) 


போன்று - தலைவனே, உன்னுடைய உண்மையான அருள்‌ (காதல்‌) 
அம்பல்‌ மிகுந்து அலராக ஆயிற்று. இனித்தக்கது செய்க (என்று 
தோழி கூறினாள்‌). அலர்‌ - மலர்‌, ஒளிகள்‌ அலராயிருக்கும்‌ - ஒளிகள்‌ 
பரந்து நிற்கும்‌, படை - சக்கரப்படை, அம்பல்‌ - அலரின்‌ 
தொடக்கநிலை (பழிச்சொல்‌). “அரும்பல்‌” என்பது “அம்பல்‌” என 
மரூஉவாயிற்று. பழிச்சொல்‌ சிறிதே தோன்றுதல்‌. அலர்‌ - எங்கும்‌ 
பெருகிப்‌ பரத்தல்‌. அலர்‌ ஆர்கழல்‌ - மலர்போலும்‌ திருவடி மாலுக்கு 
ஆயிரம்‌ கரம்‌ கூறியது, அவன்‌ வேண்டும்‌ வடிவங்‌ கொள்வோனாதல்‌ 
பற்றி. அலரா - இருக்கும்‌ - விரியா நின்ற. 


தத்துவப்பொருள்‌ :- ஞானமா நடராசப்‌ பெருமான்‌ திருவருள்‌ 
முன்‌ சிலரால்‌ அறியப்பட்டுப்‌ பின்னர்‌ பலரானும்‌ அறியப்பட்டுப்‌ 
போற்றப்படுதல்போல உன்‌ வருகை அம்பலாய்ப்‌ பின்‌ அலராயிற்று 
என்றாள்‌. மணிவாசகப்‌ பெருந்தகையை ஆட்கொண்ட 
தலைக்காலத்து அடியார்கூட்டத்தால்‌ அறியப்பட்டு, சுடுவெயிலில்‌ 
நிறுத்திக்‌ கொடுந்தண்டம்‌ விதித்த நாள்முதல்‌ வாசகமும்‌, கோவையும்‌ 
பாடிச்‌ சிதாகாசப்‌ பெருவெளியில்‌ கலக்கும்வரையில்‌ அலராய்‌ 
இன்றும்‌ வாடாது மணப்பதுபோல உயிர்‌ சிவத்தைநாடிக்‌ 
குறியிடத்து வந்து எதிர்ப்படுதலும்‌ நிலைபேறுறும்‌ என்பதாம்‌. 


தில்லையான்‌ அருள்பெற்றார்‌ உலகியல்பினராய்‌ 
நில்லாமையின்‌, அவ்வருள்‌ உலகத்தார்க்கு அலராம்‌ என்பது கருத்து. 
'நாடவர்‌ நந்தம்மை ஆர்ப்ப ஆர்ப்ப' என்பதூஉம்‌ காண்க. 


த்தம்‌ பவ்ய 


15. ஒருவழித்‌ தணத்தல்‌ 


இரவுக்குறிக்கண்‌ தோழியால்‌ அலர்‌ அறிவிக்கப்பட்ட 
தலைவன்‌ வரைய முற்பட வேண்டும்‌. அவ்வாறு முற்படாது அலர்‌ 
அடங்கும்வரை, வாராது ஓரிடத்தே பிரிந்திருப்பான்‌. அவ்வாறு 
பிரிந்து நிற்றலே ஒருவழித்தணத்தலாகும்‌. இது பதின்மூன்று 
துறைகளை உடையது. 


1. அகன்று அணைவு கூறல்‌ 

மாணிக்கவாசகர்‌ 


கொளு : வழிவேறு படமன்னும்‌ பழிவேறு படும்‌ என்றது. 


இரவுக்குறியால்‌ ஏற்பட்ட பழியானது வேறுபட வழியினைத்‌ 
தோழி தலைவனிடம்‌ கூறியது. 


புகழும்‌ பழியும்‌ பெருக்கில்‌ 
பெருகும்‌ பெருகிநின்று 
நிகழும்‌ நிகழா நிகழ்த்தின்‌ அல்‌ 
லால்இது நீநினைப்பின்‌ 
அகழும்‌ மதிலும்‌ அணிதில்லை 
யோன்‌அடிப்‌ போதுசென்னித்‌ 
திகழும்‌ அவர்செல்லல்‌ போலில்லை | உள்ளுறை உவமம்‌ - சேய்த்தாகிய 
யாம்பழி சின்மொழிக்கே. ஆகாயம்‌, அணித்தாய்‌ வந்தத] 
போலத்‌ தோன்றும்‌ துறையை 
பொருள்‌ :- ஏதோ ஒரு காரஷத்தால்‌./சிநந்த/கலும்‌ சேலியும்‌ 
அக்காரணங்களை ஒருவன்‌ மேலும்‌ வளர்த்தான்‌ ஒளரு்வரித௩னிற்து 
வரும்‌ செயலால்‌ அக்காரணங்கள்‌ [அஇரித்ததர்‌ நிதைளலைற்று விழும்‌ 
மேலும்‌ அவை தாமாக நிகழ்வன இல்லைபஷிதனன்‌ ீஉண்ஞ்சரல்‌ 
அகழியையும்‌ மதிலையும்‌ உடைய தில்லையின்‌ ஸ்த்லைவனாகிய 
இறைவனின்‌ திருவடிகளைத்‌ தம்‌ தலையில்‌ சூடியவர்களின்‌ பிறவித்‌ 
துன்பங்களைப்‌ போலத்‌ தலைவிக்குப்‌ பழி இல்லையாம்‌. தலைவிக்கு 
வருத்தமும்‌ பழியும்‌ வருவதற்குக்‌ காரணம்‌ அலராகும்‌. அந்த அலர்‌ 
அடங்கத்‌ தலைவன்‌ சிறிது காத்திருந்தால்‌ தலைவிக்குப்‌ பழி 
ஏற்படாது. எனவே சிலநாள்‌ தங்கி இவளை வரைந்து கொள்ள 
வருவாயாக என்ற தோழியின்‌ குறிப்பு பெறப்படுகிறது. செல்லல்‌ - 
துன்பம்‌. அகழும்‌ - அகழி, செல்லல்போல்‌ - பிறவி இல்லைபோல்‌. 
இது நீ நினைப்பின்‌ - இவ்வுண்மையை நீ அறிந்தால்‌. 














தத்துவப்பொருள்‌ :- சிவபெருமானது திருவடிகளைச்‌ 
சென்னியில்‌ பூண்டவர்க்குப்‌ பிறவிக்கு ஏதுவாய துன்பங்கள்‌, சூரியன்‌ 
முன்‌ பனிபோலச்‌ சுவடும்‌ தெரியாது மறையும்‌. 


௨. கடலாடு வரவு கேட்டல்‌ 


கொளு : மணந்தவர்‌ ஒருவழித்‌ தணந்ததற்‌(கு) இரங்கி 
மறிதிரை சேரும்‌ எறிகடற்‌(கு) இயம்பியது. 


கூடிய தலைவன்‌ ஒருவழித்‌ தணத்தலில்‌ பிரிந்ததற்கு வருந்தி 

ஆரவாரிக்கும்‌ திரை பொருந்திய கடலுக்குச்‌ சொன்னது. 


ஆரம்‌ பரந்து திரைபொரு 
நீர்முகில்‌ மீன்பரப்பிச்‌ 

சீரம்‌ பரத்தின்‌ திகழ்ந்தொளி 
தோன்றும்‌ துறைவர்சென்றார்‌ 

போரும்‌ பரிசு புகன்றன 
ரோபுலி யூர்ப்புனிதன்‌ 

சீரம்பர்‌ சுற்றி எற்றிச்‌ 
சிறந்தார்க்கும்‌ செறிகடலே. இறைச்சிப்‌ பொருள்‌ கொண்ட 

பாடல்‌ 











பொருள்‌ :- புகழை உடைய அம்பர்‌ என்ற திருத்தலத்தின்கண்‌ 
எழுந்தருளியுள்ள இறைவனது தில்லையம்பலத்தைச்‌ சூழ்ந்துள்ள 
கரைகளை மோதி ஒலித்து எல்லை கடவாத கடலே - முத்துக்களைக்‌ 
கொழிக்கும்‌ அலைகள்‌ தம்முள்‌ மோதிக்‌ கொள்ளும்‌ கடல்‌ நீர்‌ - 
மேகங்களையும்‌ மீனையும்‌ தம்மிடத்தில்‌ கொண்டு சிறந்த ஆகாயம்‌ 
போல்‌ விளங்குகிறது. அத்தகைய வளம்மிக்க துறைவராகிய தலைவர்‌ 
நம்மை விட்டுப்‌ பிரிந்துள்ளார்‌. அவர்‌ திரும்பி வருவதை உனக்குத்‌ 
தெரிவித்தனரோ கூறுவாயாக? (என்று தலைவி கூறினாள்‌). ஆரம்‌ - 
முத்து, சீர்‌ அம்பரம்‌ - சிறந்த ஆகாயம்‌, போரும்‌ - மீள்தல்‌, சீரம்பல்‌ 
- சிவத்தலம்‌. 

தத்துவப்பொருள்‌ :- தம்மை விட்டுப்‌ பிரிந்து போனவர்‌ மீண்டு 
வருவதைப்‌ பற்றி ஏதாவது செய்தியைப்‌ பற்றித்‌ தோழியிடம்‌ 
வினவாமல்‌ கடலோடு வினவியதின்‌ காரணம்‌ ஆராயப்பட 
வேண்டும்‌. 


8. கடலோடு புலத்தல்‌ 
கொளு : செறிவளைச்‌ சின்மொழி எறிகடற்(கு) இயம்பியது. 
முன்னைப்‌ பாட்டில்‌ கடலொடு வரவு கேட்ட வளைகளை 
அணிந்த மெல்லிய சொற்களை உடைய தலைவி கரையுடன்‌ 


மோதும்‌ கடலிற்கு அது வாய்திறவாமையின்‌, அதனொடு வெறுத்துக்‌ 
கூறுதல்‌. 

பாணிகர்‌ வண்டினம்‌ பாடப்பைம்‌ 
பொன்தரு வெண்கிழிதம்‌ 
சேணிகர்‌ காவின்‌ வழங்கும்புன்‌ 
னைத்துறைச்‌ சேர்ப்பர்திங்கள்‌ 
வாணிகர்‌ வெள்வளை கொண்டகன்‌ 
றார்திறம்‌ வாய்திறவாய்‌ 
பூணிகர்‌ வாளர வன்புலி 
யூர்சுற்றும்‌ போர்க்கடலே. 183 


பொருள்‌ :- பூணணியை ஓத்து விளங்கும்‌ பாம்பை அணிந்த 
இறைவனது தில்லையைச்‌ சூழ்ந்த கரையொடு மோதுகின்ற கடலே, 
இசைப்பாணர்களை ஒத்து வண்டுக்‌ கூட்டங்கள்‌ பாட, அவற்றிற்குச்‌ 
செம்பொன்னாகிய மகரந்தங்களைக்‌ கொடுக்கின்ற மலர்களாகிய 
கிழிச்சீலையைத்‌ தூரத்தே நிற்கும்‌ பூஞ்சோலையிருந்து தருகின்ற 
புன்னைத்‌ துறையை உடைய தலைவர்‌, என்னுடைய சந்திரன்‌ 
போன்ற ஒளியை உடைய வளையல்களைக்‌ கொண்டு பிரிந்தார்‌. 
அவருடைய செயலைப்‌ பற்றி ஓர்‌ வார்த்தையும்‌ வாய்திறந்து 
கூறுகிறாய்‌ இல்லை (என்று தலைவி கூறினாள்‌). பாடுவார்க்குப்‌ 
பொன்‌ கொடுத்தல்‌ மரபு. அதுபோல வண்டுகள்‌ பாடச்‌ 
செம்பொன்னாகிய மகரந்தங்களைச்‌ சொரியும்‌ பூக்களைச்‌ 
சேய்மையிலுள்ள சோலையிலிருந்து கொடுப்பதாகக்‌ கூறப்படுகிறது. 
வெண்கிழி என்பது வெண்மையான சீலையைக்‌ குறிக்கும்‌. இங்கு 
மலரைக்‌ குறிப்பிடுகிறது. பாணிகர்‌ - பாடும்‌ பாணர்கள்‌, சேண்‌ - 
சேய்மை, வளை - வளையல்கள்‌, பூணிகர்‌ - பூணூகின்ற அணிகலனை 
ஒக்கும்‌. பொன்‌ என்றது தாதினையும்‌, கிழி என்றது மலரையும்‌ என்க. 


தத்துவப்பொருள்‌ :- இதனால்‌ தலைவி மீளவும்‌ உயிரைப்‌ 
போன்று பிரிவாற்றாமையால்‌ இரங்கிக்‌ கூறியது காண்க. உயிராய்‌ 
மன்னி - உயிராகவே நிலைபெற்று; அஃதாவது கலப்பின்‌ மகிழ்வும்‌, 
பிரிவின்‌ துன்பமும்‌ பொருந்துதல்‌ உயிர்க்கே இயல்பு; என்றும்‌ 
ஒருதன்மைத்தாதல்‌ சிவத்தியல்பு; அங்ஙனமாகவும்‌ உயிரின்மீது 
வைத்த பரமகருணையால்‌ சிவம்‌ பிரிவிற்கவலும்‌ அளவு இறங்கி 
வந்தது என்பதாம்‌. 


4. அன்னமோடு ஆய்தல்‌ 


கொளு : மின்னிடை மடந்தை அன்னமோடடு) ஆய்ந்தது 

கடலோடு புலந்து கூறிய பின்‌, தான்‌ வளர்ந்த புன்னை ஒன்றும்‌ 
சொல்லாது மகிழ்ந்து நிற்றல்‌ கண்ட மின்னலைப்‌ போன்ற 
இடையை உடைய தலைவி அன்னத்திடம்‌ கூறியது. 


பகன்தா மரைக்கண்‌ கெடக்கடந் 
தோன்புலி யூர்ப்பழனத்கு) 
அகன்தா மரையன்ன மேவண்டு 
நீல மணியணிந்து 
முகன்தாழ்‌ குழைச்செம்பொன்‌ முத்தணி 
புன்னையின்‌ னும்‌உரையாகு) 
அகன்றார்‌ அகன்றே ஒழிவர்கொல்‌ 
லோநம்‌ அகன்துறையே. 184 


பொருள்‌ :- பகன்‌ என்னும்‌ சூரியனது கண்ணானது கெட 
அவனை வென்ற இறைவனது தில்லையின்கண்‌ உள்ள வயல்களில்‌ 
பூத்திருக்கும்‌ தாமரையில்‌ வாழும்‌ 54 க்‌ 
வ்‌ அணிந்து பூந்தாதாகிய அதிர்‌ ஒன ம 






நிற்கின்றது. நம்மைப்‌ பிரிந்தவர்‌ நம்‌ கடற்‌ 6 
போவாரோ, இனி வாராரோ? ன ச தக்‌ த 
கூறினாள்‌?. கடலும்‌ மரமும்‌ ஒன்றும்‌ கூறாததால்‌ அன்னத்தோடு 
பேசினாள்‌ என்பது பெறப்படுகிறது. பகன்‌ - ஆதித்தர்‌ 
பன்னிருவர்களில்‌ ஒருவர்‌. தக்கன்‌ வேள்வியில்‌ கலந்து கொண்டதால்‌ 
இறைவன்‌ அவர்‌ கண்ணைப்‌ பறித்தார்‌. “உண்ணப்‌ புகுந்த பகன்‌ 
ஒளித்தோடாமே - கண்ணைப்‌ பறித்தவா றுந்தீபற” என்ற திருவாசகப்‌ 
பகுதி (பா.306) அறியத்தக்கது. பழனம்‌ - வயல்‌, புன்னை - 
புன்னைமரம்‌, இங்குப்‌ பெண்ணாக உருவகிக்கப்‌ பெற்றுள்ளது. 
முகன்‌ - முகம்‌, முன்‌ எனவும்‌ குழை - காதணி, தளிர்‌ எனவும்‌ 
இருபொருள்‌ தந்து சிலேடையாயின. 


தத்துவப்பொருள்‌ :- அன்னத்தை நோக்கி வினவியதன்‌ கருத்து 
மரமும்‌ கடலும்‌ நிலைபெயரா; நீ பிரிவுத்துன்பத்தை அறிவாய்‌ - 
அதனால்‌ வரவு அறிந்து வரவும்‌ செய்வாய்‌; தூது செல்வாய்‌; 
ஆதலின்‌, நீயேனும்‌ உரை என்றாளாம்‌. சிவம்‌ இருந்தாங்‌ கிருந்து 
எல்லாம்‌ அறியும்‌ ஆற்றலது ஆயினும்‌ இங்ஙனம்‌ வினாவுவது உயிர்‌ 
போல்‌ மன்னியுரைத்ததாம்‌ என்க. 

5. தேர்வழி நோக்கிக்‌ கடலொடு கூறல்‌ 
கொளு : மீன்தோய்‌ துறைவர்‌ மீளும்‌ அளவு 
மான்தேர்‌ வழியை அழியேல்‌ என்றது. 
அதிகமான மீன்களை உடைய கடல்துறையை உடைய 
தலைவன்‌ மீண்டும்‌ வரும்வரை அவனது பெரிய தேர்‌ சென்ற 
அடையாளத்தைக்‌ கடலே நீ அழியாது பார்த்துக்‌ கொள்‌ என்று 
தலைவி கடலைப்‌ பார்த்துக்‌ கூறியது. 


உள்ளும்‌ உருகி, உரோமம்‌ 





சிலிர்ப்ப உடையவன்‌ ஆட்‌ 
கொள்ளும்‌ அவரிலோர்‌ கூட்டம்தந்‌ 
தான்குனிக்‌ கும்புலியூர்‌ 
விள்ளும்‌ பரிசுசென்‌ றார்வியன்‌ 
தேர்வழி தூரல்கண்டாய்‌ 
புள்ளும்‌ திரையும்‌ பொரச்சங்கம்‌ 
ஆர்க்கும்‌ பொருகடலே. 185 


பொருள்‌ :- பறவைகளும்‌, அலைகளும்‌ தம்முள்‌ ஆரவாரித்துக்‌ 
கொண்டு இருக்கின்ற கரையினை உடைய பெருங்கடலே, மனம்‌ 
உருகி உரோமங்கள்‌ சிலிர்ப்பத்‌ தன்னை வணங்குகின்ற மெய்யடியார்‌ 
கூட்டத்துள்‌ எனக்கும்‌ ஒரு இடம்‌ தந்த இறைவன்‌ நின்று திருநடம்‌ 
புரியும்‌ தில்லையை விட்டுச்‌ சென்றவனது பெரிய தேர்‌ போன 
வழியை அழித்து விடாதே. எம்‌ உயிருக்குப்‌ பற்றுக்கோடு 
அதுவேயாகும்‌. குனிக்கும்‌ - நடனமாடும்‌, விள்ளும்‌ - நீங்கும்‌, தூரல்‌ 
- அழிக்காதே, பொர - போர்செய்ய, சங்கம்‌ - சங்கு, ஆர்க்கும்‌ - 
ஒலிக்கும்‌. 


தத்துவப்பொருள்‌ :- சிவபெருமான்‌ தன்‌ அடியவரை உள்ளம்‌ 
உருக ஆட்கொள்ளும்‌ முறைமையும்‌, அங்ஙனம்‌ ஆட்கொள்ளப்‌ 
பட்டாரது நட்புப்‌ பெறற்கரிதாதலும்‌, அவன்‌ காட்சியின்றி அவன்‌ 
அடியார்‌ வாழ்வு பெறாமையும்‌ கூறப்பட்டன. பெருந்திருவிழாக்‌ 
காலங்களில்‌ தேரோட்டம்‌ நிறைவடைந்தபின்‌ தேர்‌ வழிகாணலும்‌, 
அதைத்‌ தரிசித்தலும்‌ இன்றும்‌ ஒரு தலைசிறந்த கிரியையாகச்‌ 
செய்யப்பட்டு வருவதை நாம்‌ அறிவோம்‌. 


6. கூடல்‌ இழைத்தல்‌ 

கொளு : நீடலந்‌ துறையில்‌ கூடல்‌ இழைத்தது. 
நீண்ட அழகிய துறையில்‌ கூடல்‌ இழைத்துப்‌ பார்த்தது. (கூடல்‌ 
இழைத்தலாவது கண்ணை மூடிக்கொண்டு வட்டம்‌ இழைத்து 
இருமுனையும்‌ சேர்கிறதா என்று பார்த்தல்‌). இரு முனையும்‌ ஒன்று 
கூடின்‌ தலைவன்‌ வருவான்‌, வேறுபடின்‌ பிரிவான்‌. அதன்‌ தெய்வம்‌ 
கூடல்‌ தெய்வம்‌. 
ஆழி திருத்தும்‌ புலியூர்‌ 
உடையான்‌ அருளின்‌அளித்கு) 
ஆழி திருத்தும்‌ மணற்குன்றின்‌ 
நீத்தகன்‌ றார்வருகென்று 
ஆழி திருத்திச்‌ சுழிக்கணக்‌(கு) 
ஒதிநை யாமல்ஐய 
வாழி திருத்தித்‌ தரக்கிற்றி 


யோஉள்ளம்‌ வள்ளலையே. 










சார்ந்தார்க்கு அச்சந்‌ தரும்‌ 
துறை வராதலின்‌, இவரும்‌ 
தம்மைச்‌ சார்ந்தவருக்கு அச்சம்‌ 
லிஇஷ்ஜுன்கல்னயுஇண்விரற்‌ 
இியாஞன்வின்ள்றதுருள்போல 


பொருள்‌ :- ஆணைச்‌ சக்கரத்த 
தன்‌ வழியில்‌ நிற்கவைக்கும்‌ தில்லை 
இன்பம்‌ எய்த - கடல்‌ மணற்குன்றின்‌ 
சென்ற தலைவன்‌ வரவேண்டுமென்று கூடல்‌ சுழியை இழைத்து, 
அதன்‌ கணக்கைச்‌ சொல்லி தலைவி, “நான்‌ வருந்தாமல்‌ கூடல்‌ 
தெய்வமாகிய பெரியவனே, நீ வாழ்வாயாக. தலைவனின்‌ உள்ளத்தை 
நெகிழ்வித்து அவனை ஈண்டு இங்கு கூட்டுவாயாகில்‌ கூடுவாயாக” 
என்று கூறினாள்‌. ஆழி - ஆணைச்‌ சக்கரம்‌, ஆழி - கடல்‌, ஆழிதிருத்தி 
- கூடல்‌ இழைத்து, ஆழி - வட்டங்கள்‌ எத்தனை என்ற கணக்கு, 
நையாமல்‌ - வருந்தாமல்‌, தரக்கிற்றியோ - தரவல்லாயோ. திருத்தும்‌ 
- ஆட்கொள்ளும்‌. 





தத்துவப்பொருள்‌ :- சீவகன்மம்‌ சிவகன்மமாங்காலம்‌ வரின்‌ 
இச்சுழி தவறாமல்‌ கூடும்‌ எனக்‌ கூடலிழைத்தாளாம்‌. கூடல்‌ 
கூடுமாயின்‌ உயிர்‌ சிவத்திடை என்றும்‌ பிரியாமலே உடன்‌ உறையும்‌ 
என்பது எதிர்நோக்கு. 


7. ச௬டரொடு புலம்பல்‌ 


கொளு : குணகடல்‌ எழுசுடர்‌ குடகடல்‌ குளிப்ப 
மணமலி குழலி மனம்புலம்‌ பியது. 

கூடலிழைத்து வருந்திய தலைமகள்‌, ஞாயிறு மறைதலைக்‌ 
கண்டு, “நீயும்‌ போகின்றாய்‌, நான்‌ உய்வது எவ்வாறு?” என 
அதனோடு புலம்புதல்‌. சார்ந்தார்க்கு அச்சந்‌ தரும்‌ துறை வராதலின்‌, 
இவரும்‌ தம்மைச்‌ சார்ந்தவருக்கு அச்சம்‌ விளைத்தார்‌ என இறைச்சிப்‌ 
பொருள்‌ கொள்க. 


கார்த்தரங்‌ கம்திரை தோணி 
சுறாக்கடல்‌ மீன்‌எறிவோர்‌ 
போர்த்த(ரு அங்‌ கம்துறைமானும்‌ 
துறைவர்தம்‌ போக்குமிக்க 
தீர்த்தர்‌ அங்‌ கன்தில்லைப்‌ பல்பூம்‌ 
பொழிற்செப்பும்‌ வஞ்சினமும்‌ 
ஆர்த்தர்‌அங்‌ கம்செய்யு மால்உய்யு 
மாறு) என்கொல்‌ ஆழ்சுடரே. 187 


பொருள்‌ :- கருமையான அலையும்‌, அலையில்‌ அலைகின்ற 
தோணியும்‌, சுறாவும்‌, மீன்பிடிக்கும்‌ படவரும்‌, கடலும்‌ - போரினை 
ஏற்படுத்தும்‌ அங்கங்களையும்‌, போர்க்‌ களத்தையும்‌ ஒக்கும்‌ துறையை 
உடைய தலைவனது பிரிவும்‌, தரயவர்களாகிய திருமால்‌, பிரமன்‌ 
ஆகியோர்களது எலும்பை அணிந்த இறைவனது தில்லையில்‌ உள்ள 
சோலையில்‌ என்னைப்‌ பிரியமாட்டேன்‌ என்று சொல்லியவரது 
வஞ்சினமும்‌ என்னுடைய உடலை நோயுற்றார்‌ உடல்போலச்‌ 
செய்கின்றன. மேற்கடலில்‌ மறைகின்ற சுடரே. நான்‌ வாழ்வதற்குரிய 
நெறியைக்‌ கூறுவாயாக (என்று தலைவி கூறியது). கடற்கரை 
போர்க்களத்தை ஒத்தது. திரை - குதிரைப்படை, தோணி - தேர்‌, 
சுறா - யானை, படவர்‌ - காலாட்படை, கடல்‌ - போர்க்களம்‌, 
கார்த்தரங்கம்‌ - கரிய அலை, போர்த்தரங்கம்‌ - போரைத்தரும்‌ 
சதுரங்க சேனைகள்‌, தீர்த்தர்‌ - தூயோர்‌ (மால்‌, அயன்‌), அங்கன்‌ - 
எலும்பை அணிந்தவன்‌. ஆர்த்தர்‌ - நோயுடையார்‌. ஆழ்சுடர்‌ - கடலில்‌ 
மறைகின்ற ஞாயிறு. 


தத்துவப்பொருள்‌ :- சிவபெருமானால்‌ பல்வேறு ஊழிக்‌ 
காலங்களில்‌ பல்வேறு உலகங்களில்‌ பல்கோடிக்கணக்கான 
உயிர்களுக்கு நால்வகைத்‌ தோற்றமும்‌ எழுவகைப்‌ பிறப்பும்‌ கொடுத்து 
பிறப்பு இறப்புச்‌ சுழற்சியைக்‌ கொடுத்து எல்லா உலகங்களையும்‌ 
பரிபாலனம்‌ செய்வதற்காக வினைக்கீடாகப்‌ பணி அமர்த்தப்பட்ட 
திருமால்‌, பிரமன்‌, இந்திரன்‌, வர்ணன்‌ உள்ளிட்ட பணித்‌ 
தெய்வங்களை உரிய காலத்தில்‌ ஒடுக்கித்‌ தான்‌ ஒடுங்காது நின்ற 

சிவபரத்துவம்‌ கூறப்பட்டது. 


8. பொழுது கண்டூ மயங்கல்‌ 


கொளு : மயல்தரு மாலை வருவது கண்டு 
கயல்தரு கண்ணி கவலை யுற்றது. 


சுடரொடு புலம்பிய பின்‌ மயக்கத்தைத்‌ தருகின்ற மாலை 
வருவது கண்டு கயல்‌ மீனைப்‌ போன்ற கண்களை உடைய தலைவி 
வருந்தியது. 
பகலோன்‌ கரந்தனன்‌ காப்பவர்‌ 
சேயர்பற்‌ றற்றவர்க்குப்‌ 
புகலோன்‌ புகுநர்க்குப்‌ போக்கரி 
யோன்‌எவ ரும்புகலத்‌ 
தகலோன்‌ பயில்தில்லைப்‌ பைம்பொழிற்‌ 
சேக்கைகள்‌ நோக்கினவால்‌ 
அகலோங்(கு இருங்கழி வாய்க்கொழு 
மீனுண்ட அன்னங்களே. 188 


யொருள்‌ :- குரியன்‌ மறைந்தான்‌. மாலைக்‌ காலத்துத்‌ 
துன்பத்தைப்‌ போக்குகின்ற தலைவரும்‌ சேய்மைக்கண்‌ உள்ளார்‌. 
ஐம்புலன்களால்‌ பற்றற்றவர்க்குப்‌ புகலிடம்‌ அனவன்‌, தன்னை 
அடைந்தவர்களுக்குப்‌ பரிவைத்‌ தருபவன்‌. அனைவரும்‌ போற்றத்‌ 
தக்கவன்‌ ஆகிய இறைவன்‌ எழுந்தருளியிருக்கின்ற தில்லையில்‌ 
விளங்கும்‌ கோயில்‌ அமைந்த உப்பங்கழியில்‌ திரிந்த கொழுத்த மீனை 
உண்ட அன்னங்களும்‌ தங்களுடைய இருப்பிடத்தை நோக்கிச்‌ 
சென்றன. இனி என்ன செய்வேன்‌? (என்று தலைவி வருந்தினாள்‌). 
காப்பவர்‌ - தலைவர்‌, சேயர்‌ - சேய்மை இடத்தவர்‌, போக்கு 
அரியோன்‌ - நீக்குவதற்கு அரியவன்‌, தகலோன்‌ - தருபவன்‌, சேக்கை 
- இருப்பிடம்‌. புகலோன்‌ - புகலிடமாய்‌ இருப்பவன்‌. புகல - புகழ்ந்து 
பேச. 


தத்துவப்பொருள்‌ :- கலப்பிற்கு அணிசெய்வதான 
மாலைக்காலம்‌ வரக்கண்டு, இன்பவடிவான தலைவி கலத்தற்குரிய 
உயிர்‌ பக்கலின்மையால்‌ பரிவுற்றது. கருவிகழிந்த பருவம்‌ நோக்கி, 
இன்பமே உயிருக்கு அன்பாய்‌ இரங்கல்‌ என்பது வியாக்கியானம்‌. 

9. பறவைவயாட வருந்தல்‌ 


கொளு : செறிபிணி கைம்மிகச்‌ சிற்றிடைப்‌ பேதை 
பறவைமேல்‌ வைத்துப்‌ பையுள்‌எய்‌ தியது. 


காதல்‌ நோய்‌ மிகுதியாகிவிட, பொழுது கண்ட மயங்கி 
மெலிந்த இடையை உடைய தலைவி தன்னுடைய வருத்தத்தைப்‌ 
பறவைகள்‌ மீது வைத்துக்‌ கூறியது. 


பொன்னும்‌ மணியும்‌ பவளமும்‌ 
போன்று பொலிந்திலங்கி 
மின்னும்‌ சடையோன்‌ புலியூர்‌ 
விரவா தவரினுள்நோய்‌ 
இன்னும்‌ அறிகில வால்‌என்னை 
பாவம்‌ இருங்கழிவாய்‌ 
மன்னும்‌ பகலே மகிழ்ந்திரை 
தேரும்வண்‌ டானங்களே. 189 


பொருள்‌ :- பொன்‌ போலப்‌ பொலிந்து, மாணிக்கம்‌ போல 
ஒளி தந்து, பவளம்‌ போல மின்னுகின்ற சடையை உடைய 
இறைவனது தில்லையைச்‌ சேராதவரைப்‌ போல - யானுற்ற மனத்‌ 
துன்பத்தை அறிந்து என்னுடைய துன்பத்திற்கு ஏதுவாகிய 
பரிகாரத்தைத்‌ தேடாது உப்பங்கழியிடத்திலே புகுந்து 
இரைதேடுகின்ற வண்டானம்‌ என்னும்‌ பறவைகள்‌ இருக்கின்றனவே, 
இது என்ன பாவமோ? (என்று தலைவி கூறியது). விரவாதவர்‌ - 
சேராதவர்‌, மன்னும்‌ பகலே - பகற்காலத்தில்‌. வண்டானம்‌ - 
நீர்ப்பறவை. 


தத்துவப்பொருள்‌ :- வண்டானங்கள்‌ புலியூர்‌ கலவாதாரைப்‌ 
போல யான்‌ அடையும்‌ மன நோயை அறிகிலவாய்த்‌ தமக்கு இரை 
தேடுகின்றன; இஃது என்ன பாவமோ என்றாள்‌. பிறர்படும்‌ 
துன்பத்திற்குப்‌ பரிகாரந்தேடி உதவுவதே உயிரின்‌ இயல்பாகவும்‌, 
அவை அது செய்யாது தமக்கே இரைதேடிக்‌ கழிகின்றனவே; 
இதுவும்‌ யான்செய்த பாவம்‌ எனப்‌ பறவையைப்‌ பார்த்தும்‌, 
வருந்தியதால்‌ அருணோக்கம்‌ எங்குமானமை காண்க. 


10. பங்கயத்தோடு பரிவுற்று உரைத்தல்‌ 


258 


திருக்கோவையார்‌ - எட்டாம்‌ திருமுறை (1) 


கொளு : முருகவிழ்‌ கான லொடுபரி வுற்றது. 
நீர்ப்பறவையோடு வருந்திய தலைமகள்‌, பின்‌ தாமரை 
மலர்கள்‌ குவிதலைக்‌ கண்டு “இவை யான்‌ வருந்தாதபடி விரைய 
வரவேண்டும்‌ என ஞாயிற்றைத்‌ தொழுகின்றன” என அவற்றின்‌ மேல்‌ 
அன்புற்றுக்‌ கூறுதல்‌. 
கருங்கழி காதல்பைங்‌ கானலில்‌ 
தில்லைஎம்‌ கண்டர்விண்டார்‌ 
ஒருங்‌(கு)அழி காதர மூவெயில்‌ 
செற்றஒற்‌ றைச்சிலைசூழ்ந்கு) 
அருங்கழிகாதம்‌ அகலும்‌என்‌ 
நூழ்‌என்டு) அலந்துகண்ணீர்‌ 
வருங்கழி காதல்வனசங்கள்‌ 
கூப்பும்‌ மலர்க்கைகளே. 190 


பொருள்‌ :- தில்லையில்‌ உள்ளானாகிய இறைவனைப்‌ பகைத்த 
மூன்று அரக்கர்களின்‌ முப்புரங்களை அழிக்கக்‌ கொண்ட வில்லாகிய 
மேருமலையைச்‌ சூழ்ந்துள்ள கடத்தற்கரியவாகிய வழிகளைக்‌ கடந்து 
சூரியன்‌ நீங்கினான்‌. இனி எங்ஙனம்‌ ஆற்றுவாள்‌ என்று வருந்தி 
உப்பங்‌ கழியின்‌ கண்ணும்‌ பசுமையான கானலின்‌ கண்ணும்‌ உள்ள 
தாமரைகள்‌ துன்புற்றுத்‌ தேனாகிய கண்ணீரைச்‌ சிந்திச்‌ சூரியனை 
நோக்கித்‌ தலைவன்‌ விரைந்து வரவேண்டுமென்று மலர்களாகிய 
கரங்களைக்‌ கூப்பி நின்றன. ஆதலால்‌ தாமரை மலர்கள்‌ என்மாட்டு 
அன்புடையன போலும்‌. சூரியன்‌ மறைந்தால்‌ தாமரை கூம்புவது 
இயல்பு. தலைவி தனக்காக அவை சூரியனை நோக்கிக்‌ கைகளைக்‌ 
கூப்பி வணங்குவதாகக்‌ கொண்டாள்‌. கருங்கழி - உப்பங்கழி, 
ஒருங்குஅழி - ஒருங்கேஅழிய, அருங்கழி காதம்‌ அகலும்‌ - 
கடத்தற்கரிய பல காதத்‌ தூரங்களைக்‌ கடக்கும்‌, என்றூழ்‌ - ஞாயிறு, 
அலந்து - வருந்தி, கண்ணீர்‌ - கள்நீர்‌, வனசம்‌ - தாமரை. கண்டம்‌ - 
மிடறு, கழுத்து. கண்டர்‌ - சிறந்த மிடற்றை உடையவர்‌. விண்டார்‌ 
- பகைவர்‌. காதரம்‌ - அச்சத்தைத்‌ தருகின்ற. 


தத்துவப்பொருள்‌ :- இன்புற்றிட நோக்கினால்‌ அது 
அன்புற்றிரங்கும்‌. 
11. அன்னமோடு அழிதல்‌ 
கொளு : இன்ன கையவள்‌ இரவரு துயரம்‌ 

அன்னத்தோடு) அழிந்து ரைத்தது. 
அழகிய புன்முறுவலை உடைய தலைவி இரவுப்‌ பொழுதில்‌ 
யாவரும்‌ உறங்கத்‌ தான்‌ உறங்காது தனக்கு ஏற்பட்ட துன்பத்தை 
அன்னப்‌ பறவைக்குக்‌ கூறியது. 


மூவல்‌ தழீஇய அருள்முத 
லோன்தில்லைச்‌ செல்வன்முந்நீர்‌ 

நாவல்‌ தழீஇயஇந்‌ நானிலம்‌ 
துஞ்சும்‌ நயந்த இன்பச்‌ 

சேவல்‌ தழீஇச்சென்று தான்துஞ்சும்‌ 
யான்துயிலாச்‌ செயிர்‌ எம்‌ 


காவல்‌ தழிஇயவர்க்‌(கு) ஓதாகு) 
அளிய களியன்னமே. 191 


யொருள்‌ :- மூவலூர்‌ என்ற திருப்பதியைப்‌ பொருந்தி 
அருட்செல்வத்தைத்‌ தரும்‌ முதல்வனாகிய தில்லையம்‌ பலத்தானது 
கடல்‌ சூழ்ந்த நாவலந்‌ தீவாகிய உலகம்‌ முழுவதும்‌ தூங்குகிறது. 
ஆயின்‌ நான்மட்டும்‌ தூங்காது வருந்துகின்றேன்‌. அதற்குரிய 
காரணத்தை எம்‌ தலைவர்க்கு உரையாது களி மகிழ்வுடைய அன்னம்‌ 
தான்‌ விரும்பிய இன்பச்‌ சோலையில்‌ தூங்குகிறது. எனின்‌ 
என்துன்பத்தைக்‌ கூறுவார்‌ யார்‌? (என்று தலைவி அன்னத்திடம்‌ 
கூறி வருந்தினாள்‌). மூவல்‌ - மூவலூர்‌ வைப்புத்தலம்‌, முந்நீர்‌ - கடல்‌, 
நாவல்‌ - நாவலந்‌ தீவு. அளிய - இரங்கத்தக்க. 

தத்துவப்பொருள்‌ :- சிவபெருமான்‌ உயிர்கள்‌ பொருட்டுப்‌ பல 
இடங்களிலும்‌ திருமேனி கொண்டு எழுந்தருளியிருக்கின்ற 
அருட்சிறப்புக்‌ கூறப்பட்டது. 

முதற்றொட்டு இது காறும்‌ இரங்கற்‌ பொருளே வந்தமையால்‌ 
நெய்தல்‌ திணையாகவே அருளிச்‌ செய்தார்‌. இவை அனைத்திற்கும்‌ 
பயன்‌ ஆற்றாமை துணிதலே. 


12. வரவு உணர்ந்து உரைத்தல்‌ 


கொளு : சென்றவர்‌ வரவுணர்ந்து நின்றவள்‌ நிலைமை 
சிறப்புடைப்‌ பாங்கி சிறைப்புறத்து உரைத்தது. 
தலைமகள்‌ இடையாமத்தும்‌ துயிலாதிருக்க பிரிந்து சென்ற 
தலைவன்‌ வந்து நின்றமையை அறிந்த தோழி, தலைவியின்‌ 

நிலைமையினைத்‌ தலைவனுக்குச்‌ சிளைஞ்ப்றகரிகக்ண்ணிககு.இனிதா 
்‌ த்க்‌ யிருந்தமை பற்றி அதன்‌ தன்மை 
யா ன்‌ ளமந்தி, பின்‌ 
நில்லா வளைநெஞ்சம்‌ நெக்குரு | அறியாது தின்ற இளமந்தி, பில்‌ 
கும்நெடுங்‌ கண்துயிலக்‌ அதனால்‌ வருத்தம்‌ எய்தினாற்‌ போல, 
ர்முத்தம்‌ காற்றுப்‌ கண்ணுக்கு இனிதாயிருந்த நின்‌ 
அப அட்ட தத று தோற்றத்தால்‌ நின்‌ தன்மையறியாது 
இவள்‌ நின்னொடு கலந்து வருந்தா 
தொல்லோன்‌ அருள்களில்‌ லாரிற்செஜின்றாள்‌ என உள்ளுறை உவமம்‌ 
றார்சென்ற செல்லல்கண்டாய்‌ | கொள்க. 
எல்லார்‌ மதியே இது நின்னை 
யான்‌இன்றா) இரக்கின்றதே. 192 


எனக்கட்‌ டுரைக்கதில்லைத்‌ 











பொருள்‌ :- ஒளிமிக்க சந்திரனே, தில்லை இறைவனின்‌ அருள்‌ 
இல்லாதவரைப்‌ போலக்‌ கண்ணோட்டமின்றிச்‌ சென்ற தலைவனால்‌ 
விளைந்த துன்பங்களை நீ அறிவாய்‌, அவள்‌ கைகளில்‌ வளையல்கள்‌ 
நிற்கவில்லை. நெஞ்சம்‌ உருகுகின்றது. நெடிய கண்கள்‌ தூங்காமல்‌ 
கண்ணீரைச்‌ சிந்தின. இவற்றைத்‌ தலைவனுக்குச்‌ சொல்வாயாக. 
இதுவே நான்‌ உன்னை வேண்டுவது (என்று தோழி கூறினாள்‌). 
துயிலக்கல்லா - துயிலாமல்‌, காற்றும்‌ - வெளிவிடும்‌. கட்டுரைக்க - 
சொல்லுக. எல்‌ - ஓளி. சென்றால்‌ சென்ற செல்லல்‌ - சென்றவர்‌ 
அங்ஙனம்‌ சென்றதால்‌ உளவாகிய துன்பங்கள்‌. 


தத்துவப்பொருள்‌ :- சிவபெருமானது திருவருள்‌ இல்லாதவர்‌ 
கண்ணோட்டம்‌ முதலிய பண்புடையர்‌ ஆகாமை கூறப்பட்டது. 


13. வருத்தமிகுதி கூறல்‌ 
கொளு : நீங்கி அணைந்தவர்க்குப்‌ பாங்கி பகர்ந்தது. 

ஒருவழித்‌ தணத்தலாகிய பிரிவில்‌ பிரிந்து வந்த தலைவனுக்குத்‌ 
தோழி தலைமகளது வருத்த மிகுதியைக்‌ கூறியது. 

வளரும்‌ கறி கண்ணுக்கு இனிதாயிருந்தமை பற்றி அதன்‌ 
தன்மை அறியாது தின்ற இளமந்தி, பின்‌ அதனால்‌ வருத்தம்‌ 
எய்தினாற்‌ போல, கண்ணுக்கு இனிதாயிருந்த நின்‌ தோற்றத்தால்‌ 
நின்‌ தன்மையறியாது இவள்‌ நின்னொடு கலந்து வருந்தா நின்றாள்‌ 
என உள்ளுறை உவமம்‌ கொள்க. 

வளரும்‌ கறியறி யாமந்தி 

தின்றுமம்‌ மர்க்‌கு)இடமாய்த்‌ 

தளரும்‌ தடவரைத்‌ தண்சிலம்‌ 
பாதனகு) அங்கம்‌எங்கும்‌ 
விளரும்‌ விழும்‌எழும்‌ விம்மும்‌ 
மெலியும்வெண்‌ மாமதிநின்று) 
ஒளிரும்‌ சடைமுடி யோன்புலி 
யூர்‌அன்ன ஒண்ணுதலே. 193 


பொருள்‌ :- வளர்கின்ற மிளகுக்‌ கொடியைத்‌ தமக்குரிய உணவு 
அன்று என்று அறியாத இளைய பெண்குரங்கு தின்று, நோய்க்கு 
இடமாகி வருந்துகின்ற பெரிய மலைகளை உடைய தலைவனே, 
ஒளி பொருந்திய பிறைச்சந்திரன்‌ விளங்கும்‌ சடைமுடியை உடைய 
இறைவனது தில்லையை ஒத்த ஒளிபொருந்திய நெற்றியை உடைய 
தலைவி தன்‌ மேனி முழுவதும்‌ பசலை பூத்தாள்‌. படுக்கையில்‌ 
விழுவாள்‌, எழுவாள்‌, விம்முவாள்‌, பொருமுவாள்‌, மெலிவாள்‌, 
ஆதலால்‌ இவள்‌ இத்தன்மை உடையவள்‌ என்று என்னால்‌ கூற 
முடியாததாகும்‌ (என்று தோழி கூறினாள்‌). வளரும்‌ கறி - வளர்ந்து 
செல்லும்‌ மிளகுக்‌ கொடி, மந்தி - பெண்குரங்கு, மம்மர்‌ - நோய்‌, 
ஒண்ணுதல்‌ - தலைவி. 


தத்துவப்பொருள்‌ :- சிறிய பிறை அழியாது நிலைபெற்று 
நின்று விளங்கும்‌ சடைமுடியுடைமை கூறிய முகத்தால்‌ 
சிவபெருமானை அடைந்தோர்‌ அழியாது நீடு வாழ்தல்‌ கூறப்பட்டது. 


இங்ஙனம்‌ ஒருவழித்தணத்து இருவருக்குமுள்ள இன்னலை 
யுணர்ந்த உயிர்‌, தலைவியை என்றும்‌ பொருந்தவும்‌ கூடும்‌; அன்றி, 
உடன்போக்கு நிகழ்த்தவும்‌ கூடும்‌; அங்ஙனம்‌ ஒருவழித்தணத்தல்‌ 
நிகழாதாயின்‌ உடன்போக்கு நிகழ்த்தும்‌. 


94 பகல்‌ ம்ப 


16. உடன்போக்கு 


தலைவன்‌, தலைவியை அவள்‌ பெற்றோருக்குத்‌ தெரியாத 
வண்ணம்‌ தன்‌ ஊருக்கு உடன்‌ கொண்டு செல்லுதல்‌. இது 
ஐம்பத்தாறு துறைகளை உடையது. 
1. பருவங்க்றல்‌ 

கொளு : உருவது கண்டவள்‌ அருமை உரைத்தது. 


தலைவியின்‌ பருவநிலை கண்டு அவளுடைய அழகினைத்‌ 
தலைவனுக்குத்‌ தோழி உரைத்தது. 
ஒராகம்‌ இரண்டெழி லாய்‌ஒளிர்‌ 
வோன்தில்லை ஒண்ணுதல்‌ அங்‌ 
கராகம்‌ பயின்‌(ற)அமிழ்‌ தம்பொதிந்கு) 
ஈர்ஞ்சுணங்‌(கு) ஆடகத்தின்‌ 
பராகம்‌ சிதர்ந்த பயோதரம்‌ 
இப்பரி சேபணைத்த 
இராகங்கண்‌ டால்வள்ள லேஇல்லை 
யேஎமர்‌ எண்ணுவதே. 194 


பொருள்‌ :- ஓர்‌ உடலின்‌ கண்ணே ஆண்‌ அழகும்‌, பெண்‌ 
அழகும்‌ ஒரு சேர விளங்கும்‌ உமையொரு பாகனாகிய இறைவனின்‌ 
தில்லைக்கண்‌ உள்ளவளாகிய தலைவியின்‌ பூசும்‌ பொடியைப்‌ பூசிய 
அமுதம்‌ பொதிந்திருக்கும்‌ முலைகள்‌ இப்படி பெருத்திருக்கின்ற 
கதுப்பைக்‌ கண்டால்‌ எம்முடைய சுற்றத்தார்‌ எண்ணுவது ஒன்று 
உண்டோ என்று தோழி தலைவனிடம்‌ கூறினாள்‌. ஆகம்‌ - உடல்‌, 
இரண்டெழில்‌ - ஆணழகு, பெண்ணழகு, அங்கராகம்‌ - மேனியில்‌ 
பூசப்படும்‌ மாவு, சுணங்கு - தேமல்‌, பராகம்‌ - பொடி, பயோதரம்‌ - 
கொங்கை, இராகம்‌ - நிலை, எண்ணுவதே இல்லையே - முலையின்‌ 
நிலைகண்டால்‌ எம்‌ சுற்றத்தார்‌ எதனையும்‌ எண்ண மாட்டார்களா? 
அதாவது திருமணம்‌ செய்ய எண்ணுவர்‌ என்றவாறாம்‌. ஈர்‌ - குளிர்ந்த. 
சிதர்ந்த - சிதறிய. 


தத்துவப்பொருள்‌ :- சிவபெருமான்‌, பொருளால்‌ ஒன்றாய்‌, 
“சிவமும்‌, சத்தியும்‌” எனத்‌ தன்மையால்‌ இரண்டாய்‌ நிற்றல்‌ 
கூறப்பட்டது. 

2. மகட்‌ பேச்சுரைத்தல்‌ 
கொளு : படைத்துமொழி கிளவியில்‌ பணிமொழிப்‌ பாங்கி 
அடற்கதிர்‌ வேலோற்‌(கு) அறிய உரைத்தது. 

தானே படைத்துக்‌ கொண்டு கூறுகின்ற சொற்களால்‌ அயலார்‌ 
பலர்‌ வந்து பெண்‌ பேசிப்‌ பொன்‌ அணியக்‌ கருதுகின்றார்‌ என்று 
பணிவான மொழி கூறும்‌ தோழி ஒளி பொருந்திய வேலை உடைய 

தலைவனுக்கு அறிவுறுத்தியது. 


மணிஅக்‌(கு அணியும்‌ அரன்நஞ்சம்‌ 
அஞ்சி மறுகிவிண்ணோர்‌ 
பணியக்‌ கருணை தரும்பரன்‌ 
தில்லையன்‌ னாள்திறத்துத்‌ 
துணியக்‌ கருதுவகு) இன்றே 
துணிதுறை வாநிறைபொன்‌ 
அணியக்‌ கருதுகின்‌ றார்பலர்‌ 
மேன்மேல்‌ அயலவரே. 195 


பொருள்‌ :- தலைவனே, அக்குமணியை அணிந்தவனும்‌ 
சிவனும்‌, நஞ்சினைக்‌ கண்டு தேவர்கள்‌ வணங்கி வேண்ட, அதனை 
உண்டு கருணை புரிகின்ற பரமசிவனும்‌ ஆகிய சிற்றம்பலப்‌ 
பெருமானது தில்லையை ஓத்த தலைவியின்‌ மாட்டு நீ செய்ய 
எண்ணுவதை இன்றே செய்க. வேற்றவர்‌ பலர்‌ இவளுக்குப்‌ 
பொன்னணியை அணிந்து திருமணம்‌ செய்ய எண்ணுகின்றனர்‌ 
(என்று தோழி கூறினாள்‌). அரன்‌, பரன்‌ - சிவபெருமானின்‌ 
பெயர்கள்‌, துணியக்‌ கருதுவது - திருமணம்‌ அல்லது உடன்போக்கு, 
மறுகி - சுழன்று, பொன்‌ அணிய - பொன்மாலை அணிந்து 
திருமணம்‌ செய்ய. 


தத்துவப்பொருள்‌ :- சிவபெருமான்‌ விடத்தைத்‌ தானுண்டு 
அமுதத்தைத்‌ தேவர்களுக்கு அளித்ததைப்‌ பாடியதனால்‌ 
விண்ணோரையும்‌ காக்கும்‌ விண்ணோனாதல்‌ கூறப்பட்டது. 
8. பொன்னணி உரைத்தல்‌ 
கொளு : பலபரி சினாலும்‌ மலர்நெடுங்‌ கண்ணியை 
நன்னுதற்‌ பாங்கி பொன்னணிவர்‌ என்றது. 
மலர்‌ போன்ற கண்ணினை உடைய தலைவியைப்‌ பலர்‌ தங்கள்‌ 
தகுதியோடு பொன்‌ அணிய வருவர்‌ என்று தோழி தலைவனுக்கு 
உரைத்தது. 
பாப்பணி யோன்தில்லைப்‌ பல்பூ 
மருவுசில்‌ ஒதியைநற்‌ 
காப்பணிந்‌ தார்பொன்‌ அணிவார்‌ 

இனிக்கமழ்‌ பூந்துறைவ 
கோப்பணிவான்‌ தோய்கொடி முன்றில்‌ 
நின்றிவை ஏர்குழுமி 
மாப்பணி லங்கள்‌ முழங்கத்‌ 
தழங்கும்‌ மணமுரசே. 196 


பொருள்‌ :- மணம்‌ பொருந்திய பூக்கள்‌ நிறைந்த துறைக்குரிய 
தலைவனே, பாம்பை அணிந்த இறைவனது தில்லைக்கண்‌ 
வாழுகின்ற பூவினைச்‌ சூடிய கூந்தலைக்‌ கொண்ட தலைவியை 
உறவினர்‌ காவல்‌ செய்தார்கள்‌. இனிப்‌ பொன்னை அணிவார்கள்‌, 
திருமணத்திற்கு ஏற்ற செயல்களைச்‌ செய்து, கொடிகள்‌ நிறைந்த 
வீட்டு முற்றத்தில்‌ மணமுரசோடு பெரிய சங்குகள்‌ முழங்கச்‌ 
செய்வார்கள்‌. ஆதலால்‌ இனி நீ ஏற்றதைச்‌ செய்வாயாக (என்று 
தோழி கூறினாள்‌). பாப்பணி - பாம்பணி, ஓதி - கூந்தல்‌, காப்பு - 
காவல்செய்து அதற்குரிய காப்பு அணிதல்‌ அதாவது காப்புக்கட்டி 
வெளியே செல்லவிடாது தடுத்தல்‌. கோப்பு - திருமண அலங்காரம்‌, 
பணிலம்‌ - சங்கு, தழங்கும்‌ - ஒலிக்கும்‌. சில்‌ஓதி - சிலவாகிய கூந்தலை 


உடையாள்‌. 


தத்துவப்பொருள்‌ :- மணவினை முதலிய மங்கல காரியங்கள்‌ 
இடையூறின்றி இனிது நிறைவேறுவதற்கு இறைவனை வணங்கி 
தெய்வக்காப்பு நூல்‌ இடுவது மரபு. 


4. அருவிலை உரைத்தல்‌ 


கொளு : பேதையர்‌ அறிவுபேதைமை உடைத்தென 
ஆதரத்‌ தோழி அருவிலை உரைத்தது. 


பேதைமை கொண்ட அறிவில்லாதவனுடைய செயல்‌ 
பேதைமையை உடையதாகும்‌ என்று தோழி கூறித்‌ தலைவியைப்‌ 
பெறுவதற்கு அரிய நிலையைத்‌ தலைவனுக்கு விலையருமை கூறி 
எடுத்துரைத்தது. 


எலும்பால்‌ அணியிறை அம்பலத்‌ 
தோன்‌எல்லை செல்குறுவோர்‌ 

நலம்பா வியமுற்றும்‌ நல்கினும்‌ 
கல்வரை நாடர்‌அம்ம 

சிலம்பா வடிக்கண்ணி சிற்றிடைக்‌ 

கேவிலை செப்பல்‌ஒட்டார்‌ 
கலம்பா வியமுலை யின்விலை 
என்நீ கருதுவதே. 197 


பொருள்‌ :- தலைவனே, எலும்பணி அணிந்து கொள்ளும்‌ 
இறைவனது எல்லைக்கண்‌ செல்ல விரும்புவோரது நன்மை பரந்த 
உலகம்‌ முழுவதும்‌ நீ கொடுக்க விரும்பினும்‌ மலை நாடர்களாகிய 
எம்மவர்கள்‌ மாவடு போன்ற கண்களை உடைய தலைவியின்‌ சிறிய 
இடைக்கு விலையாக ஏற்றுக்‌ கொள்ள மாட்டார்கள்‌. அவ்வாறு 
இருக்க அவளின்‌ முலையின்‌ விலையாக எதனை நீ கருதுவது? 
ஒன்றிற்கு அவர்கள்‌ உடன்படார்கள்‌ (என்று தோழி தலைவனிடம்‌ 
கூறினாள்‌). நலம்பாவிய - நன்மை பரந்த அருள்‌ உலகம்‌ 
அனைத்தையும்‌, கல்வரை நாடர்‌ - எம்சுற்றத்தார்‌, கலம்பாவிய - 
அணிகலன்‌ அணிந்த. வடிக்கண்ணி - மாவடு வகிர்போலும்‌ 
கண்களை உடையவளது. 


தத்துவப்பொருள்‌ :- அம்பலத்தான்‌ எல்லை செல்ல 
விரும்புதலாவது 'ஞானத்தாலடைவர்‌ சில ஞானிகள்‌' என்றாங்கு 
ஞானத்தால்‌ அறிய முற்படுதல்‌. நலம்‌ பாவிய முற்றும்‌ என்றது அவர்‌ 
நலம்‌ பரவாத இடம்‌ இன்மையான்‌ என்க; என்றது அவர்‌ சீவன்‌ 
முத்தராய்‌ இருத்தல்‌; அஃதாவது, சீவனுடனிருக்கும்போதே முத்தி 
அடைதல்‌; முத்தியாவது எங்கும்‌ ஓக்க வியாத்தியடைந்திருத்தல்‌; 
இஃது அகண்ட பரிபூரணர்‌ என்றபடி என்பது பேராசிரியர்‌ உரை. 

சிவன்முத்தராவார்‌ எடுத்த உடலோடு கூடியிருக்கும்போதே 
முதல்வன்‌ திருவடிகளில்‌ நான்‌ என ஒன்றில்லை என்று தானே என 
ஏகமாகி நின்று கொண்டே பிராரத்த வினைக்&டாகவரும்‌ விடயத்தை 
உணர்பவர்‌. அவர்களுடைய செயல்‌ யாவும்‌ சிவச்செயலேயாம்‌. 


5. அருமை கேட்டழிதல்‌ 
கொளு : பெருமைநாட்‌ டத்தவள்‌ அருமைகேட்‌(டு) அழிந்தது. 
பெரிய கண்களை உடைய தலைவியின்‌ விலை அருமையைக்‌ 


கேட்டுத்‌ தலைவன்‌ தன்‌ நெஞ்சொடு நொந்து கூறுதல்‌. 


விசும்புற்ற திங்கட்‌(கு) அழும்மழப்‌ 
போன்றாஇனி விம்மிவிம்மி 
அசும்புற்ற கண்ணோடு) அலறாய்‌ 

கிடந்கு) அரன்‌ தில்லையன்னாள்‌ 
குயம்புற்‌ றரவுஇடை கூர்‌எயிற்று) 
ஊறல்‌ குழல்மொழியின்‌ 
நயம்பற்றி நின்று நடுங்கித்‌ 
தளர்கின்ற நன்நெஞ்சமே. 198 


பொருள்‌ :- தில்லையை ஒத்தவளாகிய தலைவியின்‌ முலைகள்‌, 
பாம்பின்‌ படம்‌ போலும்‌ இடை, பல்லின்‌ கண்‌ ஊறிய நீர்‌, 
குழலோசை போலும்‌ மொழி என்ற இவற்றில்‌ மயங்கி, இன்பத்தைக்‌ 
கருதி வருந்துகின்ற நல்ல நெஞ்சமே, அகாயத்தில்‌ உள்ள சந்திரனைக்‌ 
கேட்டு அழுகின்ற குழந்தை போல, நீர்‌ வற்றாத கண்ணோடு விம்மி 
விம்மி இனிக்‌ கிடந்து அழுவாயாக. (என்று தலைவன்‌ 
கூறிக்கொண்டான்‌). விசும்பு - ஆகாயம்‌, மழம்‌ - குழந்தை, அசும்பு - 
நீர்த்துளி, குயம்‌ - முலை, எயிறு - பல்‌. 

தத்துவப்பொருள்‌ :- சிவத்தை அனுபவிக்கும்‌ பேறு கிடைத்தல்‌ 
அரிது. ஏனெனில்‌ அது விலைமதிக்க முடியாதது. 


6. தளர்வறிந்து உரைத்தல்‌ 


கொளு : தண்‌ துறைவன்‌ தளர்வறிந்து 
கொண்டு நீங்கெனக்‌ குறித்துரைத்தது. 
குளிர்ந்த நீர்த்துறையினை உடைய தலைவனின்‌ தளர்ச்சியை 
அறிந்து தோழி தலைவியை உடன்‌ கொண்டு நீங்குக என்று 
அறிவுறுத்தியது. 
மைதயங்‌ கும்திரை வாரியை 
நோக்கி மடல்‌அவிழ்பூங்‌ 
கைதைஅங்‌ கானலை நோக்கிக்கண்‌ 
ணீர்கொண்டுஎங்‌ கண்டர்தில்லைப்‌ 
பொய்தயங்‌ கும்நுண்‌ மருங்குல்நல்‌ 
லாரையெல்‌ லாம்புல்லினாள்‌ 
பைதயங்‌ கும்‌அர வம்புரை 
யும்‌அல்குல்‌ பைந்தொடியே. 199 


பொருள்‌ :- பாம்பின்‌ படத்தை ஓத்த அல்குலை உடைய 
வளையல்‌ அணிந்த தலைவி, அலை உடைய கடலை நோக்கித்‌ 
தாழைப்புதர்‌ பொருந்திய கானலைக்‌ கண்டு கண்ணீர்‌ வடித்து 

இறைவனது தில்லைக்கண்‌ உள்ளவராகிய இடைமெலிந்து 
விளங்கும்‌ தோழியரைத்‌ தழுவிக்‌ கொண்டாள்‌. எனவே அவள்‌ 
கருதியது ஒன்று உண்டு போலும்‌. தலைவி தலைவனைத்‌ தழுவிக்‌ 
கொள்வதற்கு எண்ணுகிறாள்‌ என்பது குறிப்பு. மை - கருமை, வாரி 
- கடல்‌, கைதை - தாழைப்புதர்‌, பொய்‌ தயங்கும்‌ - பொய்மை உடைய, 
(மெலிந்த), புல்லினாள்‌ - தழுவினாள்‌, பை - படம்‌. 


தத்துவப்பொருள்‌ :- “எம்கண்டர்‌” என உரிமையொடு கூறிய 
முகத்தால்‌, சிவபெருமான்‌ தன்‌ அடியவர்க்கு உரியவனாதல்‌ 
கூறப்பட்டது. நம்பால்‌ கருணை நிறைந்தவர்‌. இடையறாப்‌ 
பேரன்பால்‌ அழைத்தால்‌ உடன்‌ வருவார்‌. 


7. குறிப்புரைத்தல்‌ 


கொளு : நறைக்‌ குழலி குறிப்புரைத்தது. 


மணம்‌ பொருந்திய கூந்தலை உடைய தலைவியின்‌ குறிப்பைத்‌ 
தோழி தலைவனுக்கு உரைத்தது. 


மாவைவந்‌ தாண்டமென்‌ நோக்கிதன்‌ 
பங்கர்வண்‌ தில்லைமல்லற்‌ 
கோவைவந்‌ தாண்ட செவ்வாய்க்கருங்‌ 
கண்ணி குறிப்பறியேன்‌ 
பூவைதந்‌ தாள்பொன்னம்‌ பந்துதந்‌ 
தாள்‌என்னைப்‌ புல்லிக்கொண்டு 
பாவைதந்‌ தாள்பைங்‌ கிளியளித்‌ 
தாள்‌இன்றென்‌ பைந்தொடியே. 200 


பொருள்‌ :- என்னுடைய தோழியாகிய தலைவி இன்று 
என்னைத்‌ தழுவிக்‌ கொண்டு தன்னுடைய நாகணவாய்ப்‌ பறவைகளை 
என்னிடம்‌ தந்தாள்‌. பொன்னால்‌ செய்யப்பட்ட பந்தினைத்‌ தந்தாள்‌. 
உடன்‌ விளையாடும்‌ பாவையைத்‌ தந்தாள்‌. உமையவளை ஒரு 
பக்கத்தில்‌ கொண்ட சிவபெருமானது தில்லை நகரின்‌ வளப்பத்தை 
உடைய கொவ்வைக்கனி போன்ற வாயையும்‌, அழகிய கண்ணையும்‌ 
உடைய தலைவியின்‌ குறிப்பை அறியேன்‌ (என்று தோழி 
தலைவனுக்கு உரைத்தாள்‌). மா - மான்‌, கோவை - கோவைப்பழம்‌, 
பூவை - நாகணவாய்ப்‌ பறவை, பாவை - பொம்மை. 

தத்துவப்பொருள்‌ :- “மாவை வந்தாண்ட மென்னோசக்கி பங்கர்‌” 
என்ற குறிப்பால்‌, சிவபெருமான்‌ போகியாய்‌ இருந்து உலகத்திற்கு 
போகத்தைத்‌ தருதல்‌ கூறப்பட்டது. அத்தகைய சிவம்‌ வலியவந்து 
மனத்திடை மன்னிய மன்னாக விழைகின்றது. நாம்‌ அதற்குப்‌ 
பணிபுரிவோம்‌. அன்பு செய்வோம்‌. இன்புறுவோம்‌. 


8. அருமை உரைத்தல்‌ 


கொளு : கானின்‌ கடுமையும்‌ மானின்‌ மென்மையும்‌ 
பதியின்‌ சேட்சியும்‌ இதுவென உரைத்தது. | புகழாப்புகழ்ச்சி | 
காட்டினுடைய கடுமைத்‌ தன்மையும்‌, மான்போன்ற 
நோக்கத்தை உடைய தலைவியின்‌ மென்மையும்‌ தனது ஊரினது 
தூரத்தையும்‌ தலைவன்‌ தோழிக்குச்‌ சொல்லியது. (வழி அருமை 
கூறுதல்‌). 
மெல்லியல்‌ கொங்கை பெரியமின்‌ 
நேரிடை மெல்லடிபூக்‌ 
கல்லியல்‌ வெம்மைக்‌ கடங்கடும்‌ 
தீக்கற்று வானம்‌எல்லாம்‌ 
சொல்லிய சீர்ச்சுடர்‌ திங்கள்‌ அங்‌ 
கண்ணித்தொல்‌ லோன்புலியூர்‌ 
அல்லியங்‌ கோதைநல்‌ லாய்‌எல்லை 
சேய்த்துஎம்‌ அகல்நகரே. 201 





பொருள்‌ :- வானவர்கள்‌ அனைவரும்‌ சொல்லுகின்ற புகழை 
உடைய பிறையாகிய தலை மாலையை அணிந்த இறைவனது 
தில்லையில்‌ அகவிதழ்களால்‌ சிறப்புடைய மாலையை அணிந்த 
பெண்ணே (தோழியே) நம்‌ தலைவியது கொங்கைகளோ பெரியன. 
இடை மின்னலுக்கு ஒப்பானது. பாதங்கள்‌ பூப்போன்றவை. கற்கள்‌ 
பரந்திருக்கும்‌ காடு கொடிய தீப்போல்‌ இருக்கிறது. எனது பெரிய 
ஊர்‌ மிகத்‌ தூரத்தில்‌ உள்ளது. ஆதலால்‌ உடன்போக்கு அழைத்துச்‌ 
செல்வது பெரிதும்‌ அரிது (என்று தலைவன்‌ கூறினான்‌. அடி - 
பாதம்‌, அல்லி - புறஇதழ்‌, கோதை - மாலை, நல்லாய்‌ - தோழி. கல்‌ 
இயல்‌ வெம்மைக்‌ கடம்‌ - கல்லின்‌ கண்‌ உண்டாகிய 
வெப்பத்தையுடை காடு. 


தத்துவப்பொருள்‌ :- இறைவன்‌ புகழ்‌ அவன்‌ வேதங்களான்‌ 
உணர்த்திய அளவாகத்‌ தேவர்கள்‌ கற்றுச்‌ சொல்லும்‌ தரத்தினதன்றித்‌ 

தாமே அறிந்து சொல்லும்‌. எளிமையதன்று என்பார்‌. 


9. ஆதரங்க்றல்‌ 


கொளு : அழல்தடம்‌ புரையும்‌ அருஞ்சுரம்‌ அதுவும்‌ 
நிழல்தடம்‌ அவட்கு நின்னொ(டு) ஏகின்‌ என்றது. 
நெருப்புத்‌ தடம்‌ போன்ற அருமையான காடும்‌ தலைவி 
உன்னோடு வருவாளேயானால்‌ குளிர்ச்சி பொருந்திய தடாகத்தை 
ஒத்ததாகும்‌ என்று தோழி தலைவனிடம்‌ கூறியது. 
பிணையும்‌ கலையும்வன்‌ பேய்த்தே 
ரினைப்பெரு நீர்நசையால்‌ 
அணையும்‌ முரம்பு நிரம்பிய 
அத்தமும்‌ ஐயமெய்யே 
இணையும்‌ அளவும்‌இல்‌ லாஇறை 
யோன்‌உறை தில்லைத்‌ தண்பூம்‌ 
பணையும்‌ தடமும்‌அன்‌ றேநின்னொ(டு) 
ஏகின்‌எம்‌ பைந்தொடிக்கே. 202 


பொருள்‌ :- தலைவனே! உன்னுடன்‌ வருவாளேயானால்‌ பெண்‌ 
மானும்‌ அண்மானும்‌ மிகுந்த நீர்‌ வேட்கையால்‌ கானல்‌ நீராகிய 
பேய்த்‌ தேரினை அணுகும்‌ மணல்‌ மேடுகள்‌ நிரம்பிய பாலைவனமும்‌ 
ஐயனே எம்முடைய தலைவிக்கு ஒப்பில்லாத இறைவன்‌ 
எழுந்தருளியிருக்கும்‌ தில்லையில்‌ உள்ள பூத்த வயலும்‌ குளமுமாகத்‌ 
தோன்றும்‌. நீ இவ்வாறு கூறுவது ஏன்‌? என்று தோழி கூறினாள்‌. 
பிணை - பெண்மான்‌, பேய்த்தேர்‌ - கானல்நீர்‌, நகை - வேட்கை, 
மூரம்பு - மணல்மேடு, அத்தம்‌ - வழி. இணை - ஒப்புமை, பூம்பணை 
- வயல்‌, தடம்‌ - குளம்‌. கலை - அண்‌ மான்‌. நசை - விருப்பம்‌. 


தத்துவப்பொருள்‌ :- சிவம்‌ பரிபாகமுற்ற உயிரோடு கூடின்‌ 
எல்லாம்‌ இன்ப மயமாம்‌ ஆதலால்‌ இன்பகனமாகிய சிவம்‌ 
மலபரிபாகமுற்ற காலத்து உயிர்க்கிரங்கி உடன்‌ வரும்‌. 


10. இறந்துபாட உரைத்தல்‌ 


கொளு : கார்த்‌ தடமும்‌ கயலும்‌ போன்றிர்‌ 
வார்த்தட முலையும்‌ மன்னனும்‌ என்றது. 
குளத்தையும்‌ அதில்‌ வாழும்‌ மீனையும்‌ நீயும்‌ எம்‌ தலைவியும்‌ 

ஒப்பீர்கள்‌ என்று தோழி கூறியது. (மீன்‌ குளத்தை விட்டுப்‌ பிரிந்தால்‌ 
இறந்துவிடும்‌. அது போலத்‌ தலைவனை விட்டுத்‌ தலைவி பிரிந்தால்‌ 
இறந்துவிடுவாள்‌ என்று தோழி கூறியது). 


இங்‌(கு)அயல்‌ என்நீ பணிக்கின்றகு) 
ஏந்தல்‌ இணைப்பதில்லாக்‌ 
கங்கைஅம்‌ செஞ்சடைக்‌ கண்ணுதல்‌ 
அண்ணல்‌ கடிகொள்தில்லைப்‌ 
பங்கயப்‌ பாசடைப்‌ பாய்தடம்‌ 
நீ௮ப்‌ படர்தடத்துச்‌ 
செங்கயல்‌ அன்றே கருங்கயல்‌ 
கண்ணித்‌ திருநுதலே. 203 


பொருள்‌ :- ஒத்தது என்று வேறு இல்லாத கங்கையை அணிந்த 
சிவந்த சடையையும்‌, நெற்றிக்‌ கண்ணையுமுடைய இறைவனது 
காவல்‌ பொருந்திய தில்லையில்‌ உள்ள தாமரை பூத்து இலைகள்‌ 
படர்ந்த குளம்‌ நீ. அக்குளத்தில்‌ வாழும்‌ சிவந்த கயல்‌ மீன்‌ போன்று 
கண்களையும்‌ ஒளி பொருந்திய நெற்றியினையும்‌ உடையவள்‌ 
தலைவி. ஆதலால்‌ நீ வேறு கூறுவது என்னை. தலைவன்‌ பிரிந்தால்‌ 
தலைவி இறப்பாள்‌ என்ற குறிப்புப்‌ பெறப்படுகிறது. பணிக்கின்றது 
- கூறுவது, இணைப்பு - ஒத்ததாகக்‌ கூறப்படும்‌ மற்றொரு பொருள்‌, 
பங்கயம்‌ - தாமரை, பாசடை - இலை, தடம்‌ - குளம்‌. 

தத்துவப்பொருள்‌ :- பூவின்‌ மணம்‌ அப்பூவான்‌ 
நுகரப்பட்டுணரப்படாவாறும்‌ நீரின்‌ தன்மை அந்நீரான்‌ அறியப்‌ 
படாவாறும்‌ போல, சிவத்தின்‌ இன்பம்‌ நுகர்வோனாகிய 
பரிபாகியானன்றி அறியப்படாமை போல இன்புருவான தலைவிக்கு 
உயிரே இடமாம்‌; அஃதெய்தல்‌ அரிதாயின்‌ கரைசேர்ந்த கயல்போல 
இறந்துபடும்‌ எனத்‌ திருவருள்‌ உரைத்தது. 

தடாகத்தன்றிக்‌ கயல்‌ வாழாதவாது நின்னிற்பிரிவின்‌ 
வாழாளாதலின்‌ நின்னொடுஏகின்‌ எங்கும்‌ அவட்குத்‌ தளிர்ப்பாம்‌ 
என்றவாறு. இதனால்‌ அடிமையின்றி ஆண்டானில்லானாற்போல 
நுகர்வோனாகிய நின்னையன்றி நுகரப்படு பொருட்கு நிலையில்லை 
என்பது உணர்த்தப்பெற்ற து. 


11. கற்பு நலன்‌ உரைத்தல்‌ 


கொளு : பொய்யொத்த இடை போக்குத்துணிய 

வையத்திடை வழக்குரைத்தது. 


இல்லை என்று சொல்லும்படியான இடையை உடைய 
தலைவி உடன்போக்கிற்கு உடன்பட, உலகத்தின்‌ இயல்பைத்‌ தோழி 
தலைவிக்கு “மகளிர்க்கு நாணினும்‌ சிறந்தது கற்பு” என உரைத்தது. 


தாயிற்‌ சிறந்தன்று நாண்தைய 
லாருக்‌(கு)௮ந்‌ நாண்ககைசால்‌ 
வேயிற்‌ சிறந்தமென்‌ தோளிதிண்‌ 
கற்பின்‌ விழுமிதன்று)ஈங்‌ 
கோயில்‌ சிறந்துசிற்‌ றம்பலத்கு) 
ஆடும்‌எம்‌ கூத்தப்பிரான்‌ 
வாயில்‌ சிறந்த மதியில்‌ 
சிறந்த மதிநுதலே. 204 


பொருள்‌ :- திருஈங்கோய்‌ மலையில்‌ சிறந்து எழுந்தருளிச்‌ 
சிற்றம்பலத்தில்‌ நடம்புரியும்‌ கூத்தப்பிரான்பால்‌ உபதேசம்‌ பெற்று 
ஞானத்தில்‌ சிறந்தும்‌, அறிவிற்‌ சிறந்தும்‌ - சந்திரனைப்‌ போன்று 
நெற்றியையும்‌ உடைய தலைவியே, பெண்களுக்குத்‌ தாயைப்‌ போல 
நாண்‌ சிறந்தது. மூங்கிலைக்‌ காட்டிலும்‌ மெல்லிய தோள்களை 
உடையவளே, அந்த நாணமும்‌ உறுதியான கற்பைக்‌ காட்டிலும்‌ 
சிறந்தது அன்று. எனவே கற்பே சிறந்தது (என்று தோழி 
தலைவியிடம்‌ கூறினாள்‌). கற்பு சிறந்தது என்பதால்‌ கற்பைக்‌ காத்திடத்‌ 
தலைவனோடு உடன்போக்குச்‌ செல்லவேண்டும்‌ என 
வலியுறுத்தப்படுகிறது. தையலார்‌ - பெண்கள்‌, விழுமியது - சிறந்தது, 
ஈங்கோய்‌ - பாடல்‌ பெற்ற தலம்‌. வாயில்‌ - வாய்மொழியாகிய ஞானம்‌. 
“உயிரினும்‌ சிறந்தன்று நாணே, நாணினும்‌ செயிர்தீர்‌ கற்புச்‌ 
சிறந்தன்று” (தொல்‌ - பொருள்‌ 111) என்ற இலக்கணப்‌ பகுதி 
ஒப்பிடத்தக்கது. தகைசால்‌ - அழகு நிறைந்த. இன்றியமையா 
விடத்துக்‌ கற்பின்‌ பொருட்டு நாண்‌ இழக்கப்படும்‌ 


தத்துவப்பொருள்‌ :- கற்பினும்‌ சிறந்ததொன்று இன்றாகலின்‌ 
அதனைக்‌ காத்தல்‌ இன்றியமையாதது என உடன்போக்கிற்கு 
ஒருப்படுத்தியவாறு. 

ஈங்கோய்‌ ஈ பூசித்த காவிரியின்‌ வடகரைத்‌ தலம்‌. 
குளித்தலைக்கு அருகில்‌ உள்ளது. இன்று சிவிங்கிநாதன்‌ மலையென 

வழங்குவது. தாய்‌ களவுக்குத்‌ தடையாய்‌ மகளை நெறிப்படுத்துவள்‌. 
அதுபோல நாணும்‌ தடைசெய்து கற்பினைக்‌ காப்பது ஆதலின்‌ 
'தாயிற்‌ சிறந்தன்று நாண்‌' என்றார்‌. தாய்‌ துஞ்சாதிருந்து காத்தாலும்‌ 
நாணைத்‌ துறந்து ஏகுகின்றவள்‌ உண்டாதலின்‌ தாயைக்‌ காட்டிலும்‌ 
நாணே சிறந்தது என்று கூறுவாரும்‌ உளர்‌. 


12. துணிந்தமை கூறல்‌ 


கொளு : பொருவேல்‌ அண்ணல்‌ போக்குத்‌ துணிந்தமை 
செருவேற்‌ கண்ணிக்குச்‌ சென்று செப்பியது. 


வேலை உடைய தலைவன்‌ உடன்போக்கிற்குத்‌ 
துணிந்துள்ளான்‌ என்று வேல்‌ போன்ற கண்ணை உடைய 


தலைவிக்குத்‌ தோழி கூறியது. 


குறப்பாவை நின்குழல்‌ வேங்கையம்‌ 
போதொடு கோங்கம்விராய்‌ 

நறப்பா டலம்புனை வார்நினை 
வார்தம்‌ பிரான்புலியூர்‌ 

மறப்பான்‌ அடுப்பதொர்‌ தீவினை 


வந்திடின்‌ சென்றுசென்று 
பிறப்பான்‌ அடுப்பினும்‌ பின்னும்துன்‌ 
னத்தகும்‌ பெற்றியரே. 205 
பொருள்‌ :- குறவர்‌ தம்‌ மகளே, தில்லையை மறக்கக்கூடிய 


தீயவினை விளைகின்ற நேரத்தால்‌ பல பிறப்புக்களிலும்‌ சென்று 
சென்று பிறக்கின்ற சூழல்‌ ஏற்படினும்‌ எத்தகைய நிலையினும்‌ 
உன்னைச்‌ சேரத்தக்க தன்மையுடைய தலைவன்‌, உன்‌ மனையிலுள்ள 
வேங்கைப்‌ பூவோடு கோங்கப்‌ பூவையும்‌, பாதிரிப்‌ பூவையும்‌ கலந்து 
கட்டுவதற்கு எண்ணி இருக்கின்றார்‌ (என்று தோழி தலைவியிடம்‌ 
கூறினாள்‌). கோங்கும்‌ பாதிரியும்‌ பாலை நிலத்திற்கு உரியது ஆதலின்‌ 
அந்நிலத்தில்‌ உடன்போக்குச்‌ சென்று தலைவியின்‌ கூந்தலில்‌ சூடத்‌ 
தலைவன்‌ நினைக்கிறார்‌ என்பது பெறப்படுகிறது. குறப்பாவை - 
இங்கு தலைவி. கோங்கு - மரம்‌, நறம்‌ - மணம்‌, பாடலம்‌ - பாதிரி, 
அடுப்பினும்‌ - பொருந்தினும்‌, துன்னத்தகும்‌ - சேரத்தகும்‌. விராய்‌ - 
கலந்து. நறா - தேன்‌. 


தத்துவப்பொருள்‌ :- சிவபெருமானது தலத்தை மறவாமை 

நல்வினையால்‌ ஆவதென்பதும்‌, அதனை மறவாதவர்க்குப்‌ 
பிறவியறும்‌ என்பதும்‌, அதனை மறத்தல்‌ “தீவினையால்‌ அவது” 
என்பதும்‌ கூறப்பட்டன. 


13. துணிஎவாடு வினாவல்‌ 


கொளு : சிலம்பன்‌ துணிவொடு செல்சுரம்‌ நினைந்து 
கலம்புனை கொம்பர்‌ கலக்க முற்றது. 


தலைவன்‌ செல்லுதற்குத்‌ துணிந்த காட்டின்‌ கடுமை நினைந்து 
அணிகலன்‌ அணிந்த தலைவி கலக்கமுற்று தலைவன்‌ இவ்வாறு 
கருதுதற்குக்‌ காரணம்‌ என்னோ? என வினவியது. 


நிழல்தலை தீநெறி நீரில்லை 
கானகம்‌ ஒரிகத்தும்‌ 
அழல்தலை வெம்பரற்‌ றென்பர்‌என்‌ 
னோதில்லை அம்பலத்தான்‌ 
கழல்தலை வைத்துக்கைப்‌ போதுகள்‌ 
கூப்பக்கல்‌ லாதவர்போல்‌ 
குழல்தலைச்‌ சொல்லிசெல்‌ லக்குறிப்‌ 
பாகும்நம்‌ கொற்றவர்க்கே. 206 


பொருள்‌ :- நிழல்‌ இல்லை, நீரும்‌ இல்லை, நரிகள்‌ கத்தும்‌, 
தீப்பிழம்பு போல நுண்ணிய பருக்கைக்‌ கற்களைக்‌ கொண்டது 
அந்தக்‌ காட்டுவழி என்பர்‌. தில்லையம்பலவாணனின்‌ திருவடியைத்‌ 
தலைமேற்‌ சூடிக்‌ கைகுவித்து வணங்கக்‌ கல்லாதவர்‌ துன்பத்தைப்‌ 
போலத்‌ துன்பம்‌ தரும்‌ இக்காட்டு வழியில்‌ தலைவர்‌ போவதற்கு 
எண்ணினாரே. இது என்ன காரணமோ? குழல்‌ போன்ற இனிய 
சொற்களை உடைய தோழியே, சொல்வாயாக (என்று தலைவி 
தோழியிடம்‌ கேட்டான்‌). ஓரி - நரி, பரல்‌ - கற்கள்‌, கழல்‌ - திருவடி, 
குழல்தலைச்‌ சொல்லி - குழல்‌ போன்ற இனிய சொற்களைச்‌ 
சொல்லுபவளே. 


தத்துவப்பொருள்‌ :- போகும்நெறி கொடியதாயினும்‌ 
துணிந்தது என்னோ என்றாளாம்‌. பேரின்பம்‌ எய்துதற்குரிய நெறி 
ஞானமாதலால்‌, அதனை எய்துமுபாயங்கள்‌ தவமும்‌, விரதமும்‌, 
ஆசாரமுமாகக்‌ கடினமானவாய்‌ ஆயினும்‌ அவற்றைத்‌ தாங்கிநின்று 
வென்று சிவஞானம்‌ வாயிலாகச்‌ சிவத்தைப்பெற எண்ணிய உயிரின்‌ 
துணிவை உசாவியதாம்‌. 

74. போக்கு அறிவித்தல்‌ 


கொளு : பொருசுடர்‌ வேலவன்‌ போக்குத்‌ துணிந்தமை 
அரிவைக்‌(கு) அவள்‌ அறிய உரைத்தது. 
ஒளி பொருந்திய வேலை உடைய தலைவன்‌ 
உடன்போக்குக்குத்‌ துணிந்த காரணத்தைத்‌ தலைவி அறிய தோழி 
உரைத்தது. 


காயமும்‌ ஆவியும்‌ நீங்கள்‌ சிற்‌ 
றம்பல வன்கயிலைச்‌ 
சிபமும்‌ மாவும்‌ வெரிஇவரல்‌ 
என்பல்‌ செறிதிரைநீர்த்‌ 
தேயமும்‌ யாவும்‌ பெறினும்‌ 
கொடார்நமர்‌ இன்ன செப்பில்‌ 
தோயமும்‌ நாடும்‌ இல்லாச்சுரம்‌ 
போக்குத்‌ துணிவித்தவே. 207 


பொருள்‌ :- தோழியே, நீங்கள்‌ இருவரும்‌ உடலும்‌ உயிரும்‌ 
போல ஒருவரை இன்றி ஒருவர்‌ வாழமுடியாத அன்பை உடையீர்‌. 
தில்லையம்பலவனது கயிலை மலையில்‌ சிங்கத்தையும்‌, கொடிய 
விலங்குகளையும்‌ அஞ்சித்‌ தலைவனை வரவேண்டாம்‌ என்று 
கூறிவிட்டாய்‌. ஆனால்‌ கடல்‌ சூழ்ந்த இவ்வுலகத்தையும்‌, பொன்‌ 
முதலியவற்றையும்‌ உனக்கு விலையாக அவன்‌ தந்தாலும்‌ நம்மவர்கள்‌ 
நின்னை மணம்‌ செய்து கொடுக்க மாட்டார்கள்‌. ஆதலால்‌ குடிநீரும்‌ 
மக்களும்‌ இல்லாத காட்டுவழி செல்லுதற்குத்‌ தலைவன்‌ துணிந்தான்‌ 
(என்று தோழி கூறினாள்‌). குறியிடத்தில்‌ அச்சத்தின்‌ காரணத்தால்‌ 
தலைவன்‌ வருவதற்கு வாய்ப்பில்லை. நம்மவரும்‌ மணம்‌ செய்து 
கொடுக்க மாட்டார்கள்‌. எனவே தலைவன்‌ உடன்போக்குக்‌ 
கொண்டான்‌ என்று தோழி கூறுவதாகிய குறிப்பு பெறப்படுகிறது. 
காயம்‌ - உடம்பு, சீயம்‌ - சிங்கம்‌, மா - விலங்கு, வெரீஇ - அஞ்சி, 
நமர்‌ - சுற்றத்தார்‌, தோயம்‌ - நீர்‌, நாடு - மக்கள்‌ வாழும்‌ இடம்‌. 

தத்துவப்பொருள்‌ :- நன்றே செய்வாய்‌ பிழைசெய்வாய்‌ நானோ 
இதற்கு நாயகமே என்று உயிர்‌ நின்னிடம்‌ சரணாயினமையின்‌, 
கானில்‌ வருதல்‌ ஏதமஞ்சித்‌ தடை செய்தேன்‌ என்பாள்‌ “காயமும்‌ 
ஆவியும்‌ நீங்கள்‌; சீயமும்‌ மாவும்‌ வெரீஇ வரல்‌ என்பல்‌' என்றாள்‌. 

உடன்‌ போக்காவது உயிர்‌ சிவத்தையன்றி வேறு 
பற்றுக்கோடின்றி அதனையே பற்றி நிற்றல்‌ என்க. போக்குத்‌ 
துணிவித்தவே என்பதால்‌ உயிர்‌ உடன்போக்கிற்கு உடன்படுதலைத்‌ 
தோழி தலைவிக்குச்‌ செப்பியவாறு காண்க. 


15. நாணிழந்து வருந்துதல்‌ 


கொளு : கற்பு நாணினும்‌ முற்சிறந்‌ தமையின்‌ 
சேண்நெறி செல்ல வாணுதல்‌ துணிந்தது. 
நாணத்தின்‌ முன்னே கற்பு சிறந்தது. ஆகையால்‌ தூரத்தில்‌ 
உள்ள வழியில்‌ ஒளி பொருந்திய [நெற்று நலம்‌ கிறத 
உடன்போக்குச்‌ செல்லத்‌ துணிந்து நாணித்‌ த மந்த அருந்திக்‌ 
வனத்‌ களுக்கு அஞ்சி என்றது 
மற்பாய்‌ விடையோன்‌ மகிழ்புலி தற்குறிப்பேற்றம்‌. 
யூர்‌என்‌ னொடும்வளர்ந்த 
பொற்பார்‌ திருநாண்‌ பொருப்பர்‌ 
விருப்புப்‌ புகுந்துநுந்தக்‌ 
கற்பார்‌ கடுங்கால்‌ கலக்கிப்‌ 
பறித்தெறி யக்கழிக 
இற்பாற்‌ பிறவற்க ஏழையர்‌ 
வாழி எழுமையுமே. 208 











பொருள்‌ :- பாய்ந்து செல்லும்‌ விடையை (காளையை) உடைய 
சிவபெருமான்‌ விரும்பும்‌ தில்லையில்‌ என்னோடு தோன்றி 
என்னோடு வளர்ந்த பொற்புடைய நாணம்‌ தலைவன்‌ மேல்‌ வைத்த 
காதலாகிய கருணை இடையே புகுந்து செலுத்தக்‌ கற்பாகிய புயல்‌ 
அதனை அலைத்துப்‌ பிடுங்கி என்னிடத்தில்‌ இல்லாது 
சேய்மைக்கண்‌ எறிவதால்‌ என்னைவிட்டு அது கழியட்டும்‌. இனி 
மகளிர்‌ ஏழு பிறப்பு உயர்குடியில்‌ பிறவாது ஒழிவாராக (என்று 
தலைவி கூறிக்‌ கொண்டாள்‌). விடை - காளை, பொருப்பர்‌ - 
மலையை உடைய தலைவன்‌, நுந்த - அசைக்க, கற்பார்‌ - கற்பு, கால்‌ 
- காற்று. (நாண்‌ இங்கு மரமாகவும்‌, கற்பு கடுங்காற்றாகவும்‌ 
கூறப்பெற்று நாணம்‌ பிடுங்கி எறியப்பட்டதாகக்‌ கூறப்படுகிறது). 
இற்பாற்‌ - உயர்குடி. தான்‌ பெற்ற துயரால்‌ பெண்களின்‌ பிறவியே 
கூடாது என்கிறாள்‌ தலைவி. ஏழையர்‌ - மகளிர்‌. இல்‌ - உயர்குடி. 

மல்‌ - திருமால்‌ ஆடிய ஒரு கூத்து. 


தத்துவப்பொருள்‌ :- மால்விடை, அறவிடை என்று 
சிவபெருமானுக்குப்‌ பல விடைகள்‌ உண்டு. நம்‌ தவம்‌ பெருகினால்‌ 
- அதன்பின்‌ வேண்டினால்‌ நமக்கும்‌ அந்தப்‌ பேறு கிடைக்கலாம்‌. 


16. துணிஎவடுத்து உரைத்தல்‌ 


கொளு : செல்வ மாதர்‌ செல்லத்‌ துணிந்தமை 
தொல்வரை நாடற்குத்‌ தோழிசொல்லியது. 


செல்வத்தை உடைய தலைவி உடன்‌ செல்லத்‌ 
துணிந்தமையைப்‌ பழமையான மலை நாடனாம்‌ தலைவனுக்குத்‌ 
தோழி உரைத்தது. 

அம்புகள்‌ அம்புக்கூட்டில்‌ மறைந்து கிடப்பது தலைவியின்‌ 
கண்களுக்கு அஞ்சி என்றது தற்குறிப்பேற்றம்‌. 


கம்பம்‌ சிவந்த சலந்தரன்‌ 
ஆகம்‌ கறுத்ததில்லை 
நம்பன்‌ சிவநகர்‌ நற்றளிர்‌ 
கற்சுரம்‌ ஆகும்நம்பா 
அம்பஞ்சி ஆவம்‌ புகமிக 
நீண்டுஅரி சிந்துகண்ணாள்‌ 
செம்பஞ்சி யின்மிதிக்‌ கிற்பதைக்‌ 
கும்மலர்ச்‌ சீறடிக்கே. 209 


பொருள்‌ :- தலைவனே, அம்புகள்‌ தலைவியின்‌ கண்ணுக்கு 
ஒப்பாக மாட்டோம்‌ என அஞ்சி அவை வைக்கப்படும்‌ இடமாகிய 
அம்பறாத்‌ துரணியில்‌ புக, செவ்வரி பரந்த கண்களை உடைய 
செம்பஞ்சு பூசப்பெற்ற மலர்போலும்‌ அவளது மெல்லிய அடிக்குக்‌ 
கற்கள்‌ மிகுந்த பாலை நிலமானது, அச்சத்தால்‌ வெகுண்ட சலந்தரன்‌ 
என்ற அசுரனது உடலைச்‌ சினந்து அழித்த இறைவனின்‌ தில்லை 
நகரில்‌ காணப்படும்‌ நல்ல தளிர்‌ போல மென்மையும்‌ குளிர்ச்சியும்‌ 
உடையனவாம்‌ (எனத்‌ தோழி தலைவிக்குக்‌ கூறினாள்‌). கல்நிறைந்த 
பாதை தலைவிக்குத்‌ தளிர்போலக்‌ காணப்படும்‌ என்பதால்‌ உடன்‌ 
போக்கிற்குத்‌ தலைவி துணிந்தமை கூறப்படுகிறது. கம்பம்‌ - 
அச்சத்தால்‌, சிவந்த - வெகுண்ட, ஆகம்‌ - உடம்பு, கற்சுரம்‌ - 


277 


மாணிக்கவாசகர்‌ 


கற்பாரை, நம்பா - தலைவா, ஆவம்‌ - அம்பறாத்தூணி, செம்பஞ்சி 
- செம்பஞ்சுக்குழம்பு. சிந்து - சிந்திய. 

தத்துவப்பொருள்‌ :- பருக்கை தன்தன்மை மாறாவாயினும்‌, 
உடன்போம்‌ உள்ளக்கிளர்ச்சியால்‌ அவை தோன்றாமை மட்டுமன்று 
தளிராயும்‌ இனிமையூட்டு மென்பதாம்‌. அது பேரின்பங்‌ 
காண்பார்கட்கு வினைச்‌ சேடத்தான்‌ நுகரும்‌ துன்பங்கள்‌ 
தோன்றாததுபோல என்க. 


17. குறியிடங் கூறுல்‌ 
கொளு : மன்னிய இருளில்‌ துன்னிய குறியில்‌ 
கோங்கிவர்‌ கொங்கையை நீங்குகொண்‌ டென்றது. 
நெருங்கிய இருளில்‌ நினைத்த குறியிடத்தே கோங்கு போன்ற 
முலையை உடைய தலைவியோடு நீங்குவாயாக என்று தோழி 
தலைவனிடம்‌ கூறியது. 
முன்னோன்‌ மணிகண்டம்‌ ஒத்தவன்‌ 
அம்பலம்‌ தம்முடிதாழ்த்கு) 
உன்னா தவர்வினை போல்பரந்கு) 
ஓங்கும்‌, எனதுயிரே 
அன்னாள்‌ அரும்பெறல்‌ ஆவியன்‌ 
னாய்‌ அருள்‌ ஆசையினால்‌ 
பொன்னார்‌ மணிமகிழ்ப்‌ பூவிழ 
யாம்விழை பொங்கிருளே. 210 


பொருள்‌ :- எனக்கு உயிரை ஒத்த தலைவியின்‌ உயிரை ஒத்த 
தலைவனே, நின்‌ அருள்‌ மேல்‌ உள்ள ஆசையால்‌ மகிழ மரத்தின்‌ பூ 
விழ, அதன்‌ ஓசையை நீ செய்யும்‌ ஓர்‌ குறியாக எண்ணிட நாங்கள்‌ 
விரும்புகின்ற இந்த இருள்‌ சிவபெருமானின்‌ நீலகண்டத்தை ஒத்து 
விளங்குகிறது. மேலும்‌ அவன்‌ எழுந்தருளியுள்ள சிற்றம்பலத்தை 
வணங்காதவர்‌ வினைபோல பரந்து காணப்படுகிறது (என்று தோழி 
தலைவனிடம்‌ கூறினாள்‌). இருளில்‌ மகிழம்பூ மரத்தடியைக்‌ 
குறியிடமாகக்‌ கொண்டு அங்கு தலைவனை வருமாறு தோழி 
கூறுகிறாள்‌ என்பது பெறப்படுகிறது. முன்னோன்‌ - சிவபெருமான்‌, 
உன்னாதவர்‌ - வணங்காதவர்‌, ஆவி - உயிர்‌, விழை - விரும்புதல்‌. 

மணிமகிழ்‌ - அழகிய மகிழ மரம்‌. 


தத்துவப்பொருள்‌ :- சிவபெருமானது அம்பலத்தை 
வணங்காதவர்‌ இருள்‌ செறிந்து பரந்த வினையால்‌ சூழப்படுவர்‌ 


என்பது கூறப்பட்டது. 
18. அழயொடு வழி நினைந்(து) அவன்‌ உளம்‌ வாடல்‌ 


கொளு : நெறியுறு குழலியொடு நீங்கத்‌ துணிந்த 
உறுசுடர்‌ வேலோன்‌ உள்ளம்‌ வாடியது. 


சுருண்ட கூந்தலை உடைய தலைவியுடன்‌ உடன்போக்குக்கு 
உடன்பட்ட வேலினை உடைய தலைவன்‌ தலைவியது அடியின்‌ 
மென்மையையும்‌, சுரத்தின்‌ வெம்மையையும்‌ நினைந்து உள்ளம்‌ 
வாடிக்‌ கூறியது. (சுரம்‌ - காடு) 


பனிச்சந்‌ திரனொடு பாய்புனல்‌ 
சூடும்‌ பரன்புலியூர்‌ 
அனிச்சம்‌ திகழும்‌அம்‌ சீறடி 
ஆவ அழல்பழுத்த 
கனிச்செந்‌ திரளன்ன கற்கடம்‌ 
போந்து கடக்குமென்றால்‌ 
இனிச்சந்த மேகலையாட்‌ (கு) என்கொ 
லாம்புகுந்கு) எய்துவதே. 211 


பொருள்‌ :- குளிர்ந்த சந்திரனோடு பாய்கின்ற கங்கையையும்‌ 
சூடிய இறைவனது தில்லையின்‌ கண்‌ உள்ளஅனிச்சப்‌ பூப்போலும்‌ 
திகழுகின்ற தலைவியின்‌ சிறிய அடிகள்‌ தீயாகிய பழத்தின்‌ 
திரள்போலும்‌ கற்களை உடைய காட்டைக்‌ கடந்து செல்லும்‌ 
என்றால்‌ மேகலையை உடைய தலைவிக்கு இது தவிர வேறு என்ன 
துன்பம்‌ வந்து எய்தும்‌? (என்று தலைவன்‌ கூறினான்‌). தன்னுடன்‌ 
உடன்போக்கிற்கு வரும்‌ தலைவியின்‌ மென்மை கண்டு தலைவன்‌ 
வருந்திக்‌ கூறியதாம்‌. பனி - குளிர்ச்சி, அனிச்சம்‌ - மலர்‌, ஆவ - 
இரக்கக்‌ குறிப்பு, அழல்‌ - தீ, கற்கடம்‌ - கற்களைக்‌ கொண்டவழி, 
சந்தம்‌ - அழகு. 

தத்துவப்பொருள்‌ :- ஆவ : இரக்கக்குறிப்பிடைச்சொல்‌. 
வெயில்‌ வெப்பத்தால்‌ பழுத்த கல்‌ பழுத்த தீப்பழத்தின்‌ திரட்சிக்கு 
ஒப்பு. கூடைகொண்டு மண்சுமந்து அக்கோவான்‌ மொத்துண்டது 
போல, சிவம்‌ என்பொருட்டாக இத்துணைத்‌ துன்பம்‌ அடைய 
நேரிட்டதே என்று சிவத்தின்‌ பெருங்கருணைக்கு உயிர்‌ 
இரங்கியவாறு. 


19. கொண்ட சென்று உய்த்தல்‌ 
கொளு : வண்டமர்‌ குழலியைக்‌ கண்டுகொள்‌ கென்றது. 


வண்டுகள்‌ மொய்க்கின்ற கூந்தலை உடைய தலைவியைக்‌ 
(உடன்‌ கொண்டு செல்ல) காண்பாயாக என்று தோழி 
தலைவனுக்குக்‌ கூறியது. 
வைவந்த வேலவர்‌ சூழ்வரத்‌ 
தேர்வரும்‌ வள்ளல்‌ உள்ளம்‌ 
தெய்வம்‌ தரும்‌இருள்‌ தூங்கும்‌ 
முழுதும்‌ செழுமிடற்றின்‌ 
மைவந்த கோன்தில்லை வாழ்த்தார்‌ 
மனத்தின்‌ வழுத்துநர்‌ போல்‌ 
மொய்வந்த வாவி தெளியும்‌ 
துயிலும்‌ இம்மூதெயிலே. 212 


பொருள்‌ :- மிடற்றில்‌ கருமை பொருந்திய இறைவனது 
தில்லையை வாழ்த்தாதவர்கள்‌ மனம்‌ போல இருள்‌ மிக்கிருக்கிறது. 
அத்தில்லையை வழுத்துவார்‌ மனம்போலக்‌ குளங்கள்‌ தெளிவாக 
உள்ளன. இந்த ஊரும்‌ துயிலுகின்றது. கூர்மையான வேலை ஏந்திய 
பணியாளர்கள்‌ சூழ்ந்துவரத்‌ தேரில்‌ வரும்‌ தலைவனே, நீ கருதியதை 
இன்றே தெய்வம்‌ கூட்டுவிக்கிறது. எனவே என்‌ தலைவியைக்‌ கூட்டி 
வந்துள்ளேன்‌, அவளைக்‌ காண்பாயாக. (என்று தோழி கூறியது). 
வைவந்த - கூர்மை பொருந்திய, மிடறு - கழுத்து, மை - கருமை, 
வாவி - குளம்‌, மூதெயிலே - பழமையான கோட்டை கொண்ட 
ஊர்‌. வேலவர்‌ - ஊர்க்காவலர்‌. வரத்து - அவர்களது வருகை. ஓவரும்‌ 
- ஒழியா நின்றது. 


தத்துவப்பொருள்‌ :- சிவபெருமானை வாழ்த்தாதார்‌ உள்ளம்‌ 
இருள்‌ செறிந்து அழுங்குதலும்‌, வாழ்த்துவார்‌ உள்ளம்‌ தெளிவு 

பெற்று மகிழ்தலும்‌ கூறப்பட்டன. 
20. ஓம்படுத்துரைத்தல்‌ 


கொளு : தேம்படு கோதையை ஒம்படுத்தது. 


தேன்‌ பொருந்திய மாலைகளை அணிந்த தலைவியைப்‌ 
பாதுகாத்துக்கொள்‌ என்று தோழி தலைவனிடம்‌ வற்புறுத்தியது. 
ஓம்புதல்‌ - பாதுகாத்தல்‌. ஓம்புப்படுத்து - ஓம்படுத்து என மருவி 
நின்றது. 


பறந்திருந்கு) உம்பர்‌ பதைப்பப்‌ 
படரும்‌ புரங்கரப்பச்‌ 
சிறந்கு)எரி யாடிதென்‌ தில்லையன்‌ 
னாள்திறத்‌ துச்சிலம்பா 
அறம்திருந்கு) உன்னரு ளும்பிறி 
தாயின்‌ அருமறையின்‌ 
திறம்திரிந்‌ தார்கலி யும்முற்றும்‌ 
வற்றும்‌இச்‌ சேணிலத்தே. 213 


பொருள்‌ :- தலைவனே, தேவர்கள்‌ இடைவிடாது நடுங்கப்‌ 
பறந்து செல்லும்‌ மூன்று கோட்டைகளைக்‌ கெடும்படி எரித்த 
திருவிளையாட்டினை உடைய இறைவனது தில்லையை 
ஒப்பானவளிடத்து அறம்‌ திருந்துவதற்குரிய நிலையில்‌ உன்னுடைய 
அருளும்‌ வேறுபட்டால்‌ இவ்வுலகில்‌ உள்ள அரிய வேதங்களின்‌ 
ஒழுங்கு குலையும்‌. கடலும்‌ முற்றும்‌ வற்றிப்‌ போகும்‌ (என்று தோழி 
தலைவனிடம்‌ கூறினாள்‌). வேதம்‌ குறைந்தாலும்‌, கடல்‌ வற்றினாலும்‌ 
தலைவியைக்‌ கைவிட்டு விடாதே என்று தோழி கூறும்‌ பொருள்‌ 
பெறப்படுகிறது. உம்பர்‌ - தேவர்‌, எரியாடி - நெருப்பால்‌ 
விளையாடியவர்‌, அறம்திருந்‌(து) - அறம்‌ திருந்தும்படியாக உனது 
அருள்‌, அருமறை - வேதம்‌, ஆர்கலி - ஆரவாரிக்கும்‌ கடல்‌. கரப்ப 
- அழிய. சேண்‌ நிலம்‌ - அகன்ற நிலம்‌. 

தத்துவப்பொருள்‌ :- வேதவொழுங்கு குலையினும்‌ கடல்‌ 
வற்றினும்‌ நீ அருள்‌ வேறுபடாய்‌ எனத்‌ துணிவுபற்றிக்‌ கூறியது. பால்‌ 
புளிப்பினும்‌ பகல்‌ இருளினும்‌, நால்‌ வேதநெறி திரியினும்‌ திரியா 
இயற்கை என்றது போலக்‌ கொள்க. 

ந்த்‌ கலந்த மனம்‌ 2 பிறழாது. 





நித்தி ட] கிஈுவைந்டுதமக்‌ ௪ சிந்தனை துணைத்‌ 


கொண்டு வூரம்த; பிரியற்க எனத்‌ திருவருள்‌ ன ளாதயனாா்‌ 
21. வழிப்படுத்துரைத்தல்‌ 


கொளு : மதிநுதலியை வழிப்படுத்துப்‌ 
பதிவயிற்‌ பெயரும்‌ பாங்கி பகர்ந்தது. 


சந்திரன்‌ போன்ற நெற்றியை உடைய தலைவியைத்‌ 
தலைவனுடன்‌ போகும்படி செய்து தன்‌ இடத்திற்குத்‌ திரும்பும்‌ 
தோழி கூறியது. 
ஈண்டொல்லை ஆயமும்‌ ஒளவையும்‌ 
நீங்கஇவ்‌ வூர்கவ்வைதீர்த்கு) 
ஆண்டொல்லை கண்டிடக்‌ கூடுக 
நும்மைஎம்‌ மைப்பிடித்தின்றா்‌ 
ஆண்டெல்லை தீர்‌இன்பம்‌ தந்தவன்‌ 
சிற்றம்பலம்‌ நிலவு 
சேண்தில்லை மாநகர்‌ வாய்ச்சென்று 
சேர்க திருத்தகவே. 214 


பொருள்‌ :- எம்மை ஆட்கொண்டு வரம்பற்ற பேரின்பத்தை 
வழங்கிய சிற்றம்பலம்‌ விளங்கும்‌ தில்லை மாநகரின்‌ கண்‌ நீவீர்‌ 
பொலிவுடன்‌ சென்று சேர்வீர்களாக. தோழியர்‌ கூட்டமும்‌ தாயும்‌ 
உங்களைத்‌ தொடர்ந்து வராது இவ்விடத்தே இருப்பதாக. இவ்வூரில்‌ 
உண்டாகிய ஆரவாரத்தை விரைவில்‌ நீக்கி அங்குவந்து உம்மை நான்‌ 
விரைவில்‌ காண்பேனாக (என்று தோழி கூறினான்‌). ஆயம்‌ - தோழியர்‌ 
கூட்டம்‌, ஒளவை - தாய்‌, ஒல்லை நீங்க - இங்கே தங்க (பின்‌ 
தொடர்ந்து தேடி வராது இருக்க), கவ்வை - பழிதூற்றல்‌, நும்மை - 
உங்களை, எம்மை - தோழியை, தொல்லைதீர்‌ இன்பம்‌ - பேரின்பம்‌, 
சேண்‌ - தூரத்தில்‌ உள்ள, திருத்தக - பொலிவு பெறுக. ஈண்டு என்றது 
தலைவியின்‌ ஊரையும்‌, அண்டு என்றது தலைவனது ஊரையும்‌ 
குறித்தன. சேண்‌ - அகன்ற. 


தத்துவப்பொருள்‌ :- உபகாரசத்தியாகிய திருவருள்‌ உயிர்‌ 
சிவத்தொடு உடனுறையும்வரை இடையீடு புகுதாதே காத்துய்க்கும்‌ 

திறம்‌ உணர்த்தப்பெறல்‌ காண்க. 
22. மெல்லக்‌ கொண்டேகல்‌ 


கொளு : பஞ்சின்‌ மெல்லடி பணைத்‌ தோளியை 
வெஞ்சுரத்திடை மெலிவு அகற்றியது. 


பஞ்சின்‌ மெல்லிய அடியை உடைய மூங்கிலை ஒத்த தோளை 
உடைய தலைவியை வெம்மையான வழியிடத்தில்‌ அவளுடைய 
தளர்ச்சியைத்‌ தலைவன்‌ அகற்றியது. 


பேணத்‌ திருத்திய சீறடி 
மெல்லச்செல்‌ பேரரவம்‌ 
பூணத்‌ திருத்திய பொங்கொளி 
யோன்புலி யூர்புரையும்‌ 
மாணத்‌ திருத்திய வான்பதி 
சேரும்‌ இருமருங்கும்‌ 
காணத்‌ திருத்திய போலும்முன்‌ 


னாமன்னு கானங்களே. 215 


பொருள்‌ :- பாம்புகளை அணிவதற்காக அவற்றின்‌ 
தீக்குணங்களை அகற்றிய ஒளி பொருந்திய இறைவனது தில்லையை 
ஓக்கும்‌ பெரிய ஊர்கள்‌ நாம்‌ செல்லுகின்ற வழியில்‌ இருமருங்கும்‌ 
இருக்கும்‌. முன்னே உள்ள காடுகள்‌ நாம்‌ செல்லுவதற்கு ஏற்பத்‌ 
திருத்தப்‌ பெற்றிருக்கின்றன. ஆதலால்‌ நான்‌ விரும்பும்‌ சிறிய அடியை 
உடையவளே, மெல்ல மெல்லச்‌ செல்வாயாக. பேண - நான்‌ விரும்ப, 
இருத்திய - அழகுடைய, திருத்திய - தீயவற்றை நீக்கிய, மாண - 
மாட்சியமைப்பட்ட, திருத்திய - திருத்தம்‌ செய்யப்பட்ட, பதி - 
ஊர்‌, காணத்திருத்திய - நம்‌ கண்களுக்கு இனிமையாகத்‌ 
திருத்தப்பட்ட. முன்னர்‌ - நம்‌ முன்னாக. மன்னு - நிலைபெற்றுள்ள. 


தத்துவப்பொருள்‌ :- “பேரரவம்‌ பூணத்‌ திருத்திய பொங்‌ 
கொளியோன்‌' எனக்கூறிய முகத்தால்‌ சிவபெருமான்‌ 
தகுதியில்லாரையும்‌ தகுதிப்பெறச்‌ செய்வானாதல்‌ பெறப்பட்டது. 


23. அடலலைடூத்து உரைத்தல்‌ 
குன்‌ வலிமையை எடுத்துச்‌ சொல்லுதல்‌) 


கொளு : வரிசிலையவர்‌ வருகுவரெனப்‌ 

புரிதரு குழலிக்‌(கு) அருளவன்‌ உரைத்தது. 


எய்துவதற்குத்‌ தயார்‌ நிலையில்‌ உள்ள விற்களை ஏந்தியவர்‌ 
(சுற்றத்தார்‌) வருவர்‌ என அஞ்சிய சுருண்ட கூந்தலை உடைய 
தலைவிக்குத்‌ தலைவன்‌ கூறியது. 


கொடித்தேர்‌ மறவர்‌ குழாம்வெங்‌ 
கரிநிரை கூடின்‌என்கை 
வடித்தேர்‌ இலங்கெஃகின்‌ வாய்க்குத 
வாமன்னும்‌ அம்பலத்தோன்‌ 
அடித்தேர்‌ அலரென்ன அஞ்சுவன்‌ 
நின்ஐயர்‌ என்னின்மன்னும்‌ 
கடித்தேர்‌ குழன்மங்கை கண்டிடுஇவ்‌ 
விண்தோய்‌ கனவரையே. 216 


பொருள்‌ :- அடல்‌ - வலிமை. வண்டுகள்‌ சூழ்ந்த நறுமணம்‌ 
உடைய கூந்தலைக்‌ கொண்ட பெண்ணே, உன்னுடைய ஐயன்மார்‌ 
(சுற்றத்தார்‌) வரின்‌, சிற்றம்பலத்தானது திருவடியை அறியாதவர்‌ 
போல அஞ்சுவேன்‌. அவர்கள்‌ அல்லாது கொடியுடைய தேரும்‌, 
வீரர்‌ கூட்டமும்‌, யானைகளின்‌ கூட்டமும்‌ அனைத்தும்‌ திரண்டு 
வந்தால்‌ என்‌ கையிலுள்ள வேலின்‌ நுனிக்கு அவை தப்பமாட்டா. 
விண்ணை எட்டிய இப்பெரிய மலையிடத்து நான்‌ செய்யப்‌ 
போவதைக்‌ காண்பாயாக. உடன்போக்கின்‌ கண்‌ எதிரில்‌ சிலர்‌ 
வருவது கண்டு அஞ்சிய தலைவிக்குத்‌ தலைவன்‌ இவ்வாறு 
உரைத்தான்‌ என்க. மறவர்‌ - வீரர்‌, எஃகு - வேல்‌, வாய்க்குதவா - 
இரையாவதற்குப்‌ போதாது, (தப்பாது அழிந்து விடும்‌) என்பதாம்‌. 
தேர்‌அலர்‌ - வணங்காதவர்‌, ஐயர்‌ - சுற்றத்தார்‌, வடித்து - கூர்மை 
செய்யப்பட்டு. ஏர்‌ - அழகு. 


தத்துவப்பொருள்‌ :- அம்பலத்தான்‌ அடியை நினையாதவர்‌, 
தமக்குப்‌ பகையானவற்றிற்கெல்லாம்‌ அஞ்சி மெலிவர்‌. கோணிலா 
வாளி அஞ்சேன்‌. கூற்றுவன்‌ சீற்றம்‌ அஞ்சேன்‌. 
24. அயர்வு அகற்றல்‌ 
(சோர்வு / வழிவருத்தம்‌ நீக்குதல்‌ 
கொளு : இன்னல்‌ வெங்க டத்தெறி வேலவன்‌ 

அன்னம்‌ அன்னவள்‌ அபற்‌(வஅ கற்றியது. 
துயரம்‌ தரும்‌ வெம்மையான காட்டில்‌ வேலை உடைய 
தலைவன்‌ அன்னம்‌ போன்ற தலைவியின்‌ சோர்வை அகற்றியது. 
முன்னோன்‌ அருள்முன்னும்‌ உன்னா 
வினையின்‌ முனகர்துன்னும்‌ 
இன்னாக்‌ கடறிகு)இப்‌ போழ்தே 
கடந்தின்று காண்டும்சென்று 
பொன்னார்‌ அணிமணி மாளிகைத்‌ 
தென்புலி யூர்ப்புகழ்வார்‌ 
தென்னா எனஉடை யான்நட 
மாடுசிற்‌ றம்பலமே. 217 


பொருள்‌ :- முன்னைப்‌ பழம்‌ பொருளாகிய இறைவனது 
திருவருளை முற்பிறப்பின்கண்‌ நினையாது தீவினையைச்‌ செய்த 
நீசர்களைச்‌ சேரும்‌ துன்பம்‌ போன்ற இக்காட்டை இப்பொழுதே 
கடந்து - மணிகள்‌ விளங்கும்‌ மாளிகையை உடைய தில்லையிலே 
இறைவனைப்‌ போற்றி வழிபடுகின்றவர்கள்‌, “தென்னா, என்னா” 
என்று கூற அவர்களை ஆட்படுத்திய இறைவன்‌ கூத்தாடும்‌ 
சிற்றம்பலத்தை இன்றே சென்று காண்போம்‌. கவலற்க. (என்று 
தலைவன்‌ கூறினான்‌). முன்னோன்‌ - யாவர்க்கும்‌ முற்பட்டவன்‌, 
முன்னும்‌ - முற்பிறப்பில்‌, உன்னா - நினைக்க முடியாத, முனகர்‌ - 
கீழ்மக்கள்‌ (நீசர்‌), துன்னும்‌ - அடையத்‌ தகும்‌. கடறு - பாலை நிலம்‌. 


தத்துவப்பொருள்‌ :- ஆன்மா சிவத்தோடு இணைந்து 
செல்லுவதே வினைகளைக்‌ கடப்பதற்கு ஏதுவாம்‌ எனக்‌ கூறியது. 
தென்னா தென்னா என்று தெள்ளேணம்‌ கொட்டாமோ. (8-11-19). 
தென்னா என்னா முன்னம்‌ தீசேர்‌ மெழுகு ஒப்பாய்‌. (8-7-7). 


25. நெறி விலக்கிக்‌ கூறல்‌ 


கொளு : சுரத்திடைக்‌ கண்டவர்‌ சுடர்க்குழை மாதொடு 
சரத்தணி வில்லோய்‌ தங்கு கென்றது. 
காட்டு வழியில்‌ கண்டவர்‌ சிறந்த காதணியை அணிந்த 
தலைவியுடன்‌ அம்பினையும்‌ வில்லினையும்‌ உடைய தலைவனைத்‌ 
தங்கிச்‌ செல்க என்று வழி விளக்கிக்‌ கூறினர்‌. 

விடலை, உற்‌ றாரில்லை வெம்முனை 
வேடர்‌ தமியைமென்பூ 
மடலையுற்‌ றார்குழல்‌ வாடினள்‌ 
மன்னுசிற்‌ றம்பலவர்க்‌(கு) 
அடலையுற்‌ றாரின்‌ எறிப்‌(பூஒிழிந்‌ 
தாங்‌(கு)அருக்‌ கன்சுருக்கிக்‌ 
கடலையுற்‌ றான்கடப்‌ பாரில்லை 
இன்றிக்‌ கடுஞ்சுரமே. 218 


பொருள்‌ :- விடலை - 15-30 வயது திண்ணிய அண்மகன்‌. 
தலைவனே, இனி நீ போகும்‌ வழியில்‌ நல்ல மக்கள்‌ இல்லை. கொடிய 
போர்‌ முனையில்‌ போரிடும்‌ வேடர்கள்‌ தான்‌ உள்ளனர்‌, நீயோ தனி 
ஆள்‌, மெல்லிய பூவைச்சூடிய கூந்தலை உடைய இவள்‌ வழிநடந்த 
வருத்தத்தால்‌ வாடியிருக்கிறாள்‌. சிற்றம்பலத்தை உடைய 
இறைவர்க்கு ஆட்படாத கொலைகாரர்களைப்‌ போல ஒளிகுன்றி 
சூரியன்‌ தன்‌ கதிர்களைச்‌ சுருக்கி மேல்கடலை அடைந்தான்‌. 
இக்கொடிய வழியை இப்பொழுது கடந்து செல்வாரும்‌ இல்லை. 
ஆகையால்‌ ஈண்டு இங்கு தங்குவாயாக (என்று கண்டோர்‌ கூறினர்‌). 
உற்றார்‌ - உதவும்‌ நல்லவர்‌, தமியை - தனி ஆள்‌, அடலை உற்றாரின்‌ 
- மாறுபட்டு வணங்காதவர்கள்‌ போல, எரிப்பு - ஒளிகுறைந்து, 
அருக்கன்‌ - சூரியன்‌, சுருக்கி - கதிர்களைச்‌ சுருக்கி, கடல்‌ - மேற்குக்‌ 
கடல்‌. சுரம்‌ - காடு. 


தத்துவப்பொருள்‌ :- ஈருயிரையும்‌ மாயையின்‌ நெறிப்படாது, 
இன்ப நெறிக்கண்‌ ஏகுவதற்குத்‌ தங்கிச்‌ செல்க என்று வழியிடைக்‌ 
காணப்பட்டார்‌ கூறியது. சிவத்தை வணங்க மறுப்பவர்‌ ஒளியிழந்து 
கெடுவர்‌. எங்கள்‌ விடலையே போற்றி! ஒப்பில்‌ ஒருத்தனே போற்றி! 
8-5-67. 


26. கண்டவர்‌ மகிழ்தல்‌ 
கொளு : மண்டழற்‌ கடத்துக்‌ கண்டவர்‌ உரைத்தது. 


மிகுந்த நெருப்புப்‌ போன்ற காட்டு வழியில்‌ தலைவனையும்‌, 
தலைவியையும்‌ கண்டவர்‌ உரைத்தது. (கடம்‌ - காடு). 


அன்பணைத்கு) அம்சொல்லி பின்செல்லும்‌ 
ஆடவன்‌ நீடவன்தன்‌ 

பின்பணைத்‌ தோளி வரும்‌இப்‌ 
பெருஞ்சுரம்‌ செல்வதன்று 
பொன்பணைத்‌ தன்ன இறையுறை 
தில்லைப்‌ பொலிமலர்மேல்‌ 
நன்பணைத்‌ தண்ணறவு உண்‌ அளி 
போன்றொளிர்‌ நாடகமே. 219 


பொருள்‌ :- அழகிய தோற்றத்தையும்‌ நடையையும்‌ 
காண்பதற்காக அழகிய பெண்ணை அன்பால்‌ அணைத்து 
அவளுக்குப்‌ பின்னே ஆடவன்‌ ஒருவன்‌ செல்லுகின்றான்‌. முன்‌ 
செல்லுவதற்கு நாணி ஆடவனின்‌ வீர நடையையும்‌, அவன்‌ 
செல்லுவதையும்‌ காண அவனுக்குப்‌ பின்னே மூங்கிலைப்‌ போன்ற 
தோள்களை உடைய பெண்‌ செல்கிறாள்‌. இவ்வாறு இவர்கள்‌ 
செய்கின்ற செயல்‌ இப்பெரிய காட்டினைக்‌ கடப்பதற்குரிய செய்கை 
அன்று. பொன்போன்ற வடிவு கொண்டு இறைவன்‌ உறைகின்ற 
தில்லையில்‌ நல்ல பெரிய மலரிடத்துத்‌ தேனை உண்ட வண்டுகள்‌ 
இன்பக்‌ களிப்பால்‌ நடத்துகின்ற காட்சி போன்று இருக்கின்றது 
இது. மலரில்‌ தேனை உண்டு மயங்கிய வண்டுகள்‌ மலரை விட்டுப்‌ 
பிரியாது அதனையே சுற்றிச்‌ சுற்றி வருவது போல ஒருவருக்கொருவர்‌ 
முன்னும்‌ பின்னுமாய்ச்‌ செல்லுகின்ற தலைவனும்‌ தலைவியும்‌ 
காட்டைக்‌ கடக்க முயலாது அங்கேயே சுற்றிச்‌ சுற்றி வருகின்றனர்‌ 
என்று பேசி மகிழ்ந்தனர்‌. ஆடவன்‌ - ஆண்மகன்‌, பணைத்தோள்‌ - 
பெண்மகள்‌, சுரம்‌ - காடு, செல்வதன்று - கடப்பதன்று. நறவு - 
தேன்‌, அளி - வண்டு, நாடகம்‌ - காட்சி. ௬ 


தத்துவப்பொருள்‌ :- ஈருயிரும்‌ முன்னும்‌ பின்னுமாக மாறிச்‌ 
செல்வதைக்‌ கண்டு எதிரில்‌ வருவோர்‌, இவர்கள்‌ களிப்பில்‌ மகிழ்ந்து 
கூறியது. சுவாமி அன்பர்க்குப்‌ பொற்குவை போலப்‌ பொலிந்து 
நிற்பதும்‌ கூறப்பட்டது. 


27. வழிவிளையாடல்‌ 


கொளு : வன்தழற்‌ கடத்து வடிவேல்‌ அண்ணல்‌ 
மின்தங்‌(கு) இடையொடு விளையா டியது. 


நெருப்பை ஓத்த காட்டில்‌ வேலை உடைய தலைவன்‌ மின்னல்‌ 
இடைத்‌ தலைவியோடு விளையாடிச்‌ சென்றது. (கடம்‌ - காடு). 

கண்கள்தம்‌ மாற்பயன்‌ கொண்டனம்‌ 
கண்டினிக்‌ காரிகைநின்‌ 
பண்கட மென்மொழி ஆரப்‌ 
பருக வருகஇன்னே 
விண்கள்தம்‌ நாயகன்‌ தில்லையின்‌ 
மெல்லியல்‌ பங்கன்‌ எங்கோன்‌ 
தண்கடம்‌ பைத்தடம்‌ போற்கடுங்‌ 
கானகம்‌ தண்ணெனவே. 220 


பொருள்‌ :- காரிகை என்றழைத்துப்‌ பொருள்‌ கொள்ள 
வேண்டும்‌. காரிகை, அழகு என்ற பொருளால்‌ ஆகுபெயராய்‌ 
உடையாளைக்‌ குறித்தது. வழி நடந்த வருத்தத்தால்‌ இளைத்த 
மேனியுடைய உன்னைக்‌ கண்டு கண்கள்‌ பெற்றதன்‌ பயனைப்‌ 
பெற்றேன்‌. தலைவியே, விண்ணகத்திற்குத்‌ தலைவன்‌, தில்லைக்கண்‌ 
உள்ளவன்‌ உமாதேவியை ஒரு பாகத்தில்‌ கொண்டவனாகிய எம்‌ 
இறைவனது கடம்பை நகரில்‌ உள்ள பொய்கை போல இந்தக்காடு 
குளிரும்‌ வரை சிறிது இருந்து இசை போலும்‌ உன்னுடைய 
மென்மையான சொற்களை என்னுடைய செவியானது பருகும்‌ படி 
இவ்விடத்து வருவாயாக (இருப்பாயாக) என்று தலைவன்‌ கூறினான்‌. 
பண்கடம்‌ - இசையின்‌ முறைமை, தன்‌ கடம்பை - குளிர்ச்சி 
பொருந்திய கடம்பை நகர்‌, தடம்‌ - குளம்‌, தண்ணென - குளர்ச்சி 
பொருந்திய. மெய்ப்பாடு - உவகை. பயன்‌ - மகிழ்தல்‌. சேலன கண்கள்‌ 
அவன்‌ திருமேனி திளைப்பன ஆகாதே (8-49-3). 


தத்துவப்பொருள்‌ :- சிவபரம்பொருள்‌ எல்லா உலகங்களுக்கும்‌ 
முதல்வன்‌ ஆதலும்‌, கண்பெற்ற பயன்‌ அப்பொருளைக்‌ 
காண்பதுவேயாம்‌. 


28. நகரணிமை கூறல்‌ 
(அணிமை - அண்மை, சமிபம்‌, பக்கம்‌) 
கொளு : வண்டமர்‌ குழலியொடு கண்டவர்‌ உரைத்தது. 


வண்டு ஒலிக்கும்‌ பூக்களைச்‌ சூடிய தலைவியுடனே 
தலைவனைக்‌ கண்டவர்கள்‌ கூறியது. 


மின்தங்‌(கு) இடையொடு நீவியன்‌ 
தில்லைச்‌ சிற்றம்பலவர்‌ 

குன்றம்‌ கடந்துசென்‌ றால்நின்று 
தோன்றும்‌ குரூஉக்கமலம்‌ 
துன்று) அம்‌ கிடங்கும்‌ துறைதுறை 
வள்ளைவெள்‌ ளைநகையார்‌ 
சென்றுஅங்கு அடைதட மும்புடை 
சூழ்தரு சேண்நகரே. 221 


பொருள்‌ :- மின்னலை ஒத்த இடையை உடைய தலைவியோடு 
தலைவனே, நீ அகன்ற இடத்தை உடைய தில்லைச்‌ 
சிற்றம்பலத்தவனின்‌ மலையைக்‌ கடந்து சென்றால்‌ செம்மைநிறம்‌ 
பொருந்திய தாமரைகள்‌ அழகோடு தோன்றும்‌ கிடங்கும்‌, வள்ளைப்‌ 
பாட்டுப்‌ பாடும்‌ வெண்மையான பற்களை உடைய மகளிர்‌ 
நீராடுகின்ற தடாகம்‌ சூழ்ந்துள்ள பெரிய நகரமும்‌ தோன்றும்‌ (என்று 
கண்டவர்கள்‌ கூறினார்கள்‌). மின்‌ - மின்னல்‌, குரூஉ - நிறம்‌, 
துன்றுஅம்‌ - நெருங்கிய, அழகிய, கிடங்கு - அகழி, வள்ளை - உரல்‌ 
குற்றும்போது பாடப்படும்‌ பாட்டு, தடம்‌ - குளம்‌, சேண்நகர்‌ - 
உயர்ந்த நகர்‌, 


தத்துவப்பொருள்‌ :- சிவபெருமான்‌ எழுந்தருளியிருக்கும்‌ தலம்‌ 
பெருவளப்பமும்‌, அழியாமையும்‌ உடைத்தாதல்‌ கூறப்பட்டது. 


29. நகர்‌ காட்டல்‌ 


கொளு : கொடுங்கடம்‌ கடந்த குழைமுக மாதர்க்குத்‌ 
தடம்கி டங்குசூழ்‌ தன்நகர்‌ காட்டியது. 


கொடிய காட்டு வழியைக்‌ கடந்து சென்ற மகரக்‌ குழை 
அணிந்த தலைவிக்குக்‌ குளமும்‌ அகழியும்‌ சூழ்ந்த நகரைத்‌ தலைவன்‌ 
காட்டியது. 


மின்போல்‌ கொடிநெடு வானக்‌ 
கடலுள்‌ திரைவிரிப்பப்‌ 
பொன்போல்‌ புரிசை வடவரை 
காட்டப்‌ பொலிபுலியூர்‌ 
மன்போற்‌ பிறையணி மாளிகை 
சூலத்த வாய்மடவாய்‌ 
நின்போல்‌ நடைஅன்னம்‌ துன்னிமுன்‌ 
தோன்றும்நல்‌ நீள்நகரே. 222 

பொருள்‌ :- தலைவியே உனதுநடை போன்ற நடையினை 
உடைய அன்னங்கள்‌ நெருங்கி வாசலில்‌ நிற்க, இறைவன்‌ பிறையை 
அணிந்ததுபோல்‌ உயர்ந்து ஆகாயத்தில்‌ உள்ள சந்திரனைத்‌ தொடும்‌ 
வண்ணம்‌, இறைவன்‌ சூலத்தை ஏற்றதுபோல வாயினில்‌ சூலத்தைப்‌ 
பொறித்து வைத்துள்ள மாளிகைகளைக்‌ கொண்ட பெரிய நகரம்‌; 
கொடிகள்‌ நெடிய வானமாகிய கடலின்‌ அலைகளைப்‌ போல்‌ 
அசைய, பொன்னால்‌ செய்யப்பெற்ற மதில்கள்‌ மேருமலையைக்‌ 
காட்டப்‌ பொலிந்து தோன்றுகின்ற தில்லை நகரமாகும்‌. அதனைக்‌ 
கண்டு தொழுவாயாக (என்று தலைவன்‌ கூறினான்‌). தலைவன்‌ 
தில்லை நகரத்தைக்‌ காட்டித்‌ தலைவியைத்‌ தொழும்படி 
கூறுகின்றான்‌. அதன்‌ சிறப்புகளைப்‌ பாடல்‌ பலவிதமாகக்‌ கூறுகிறது. 
அந்நகரத்தில்‌ மாளிகைகள்‌ உள்ளன. மாளிகையில்‌ கொடிகள்‌ 
நாட்டப்பெற்றுள்ளன. மாளிகையைச்‌ சுற்றிலும்‌ மதில்கள்‌ உள்ளன. 
மாளிகையானது அன்னங்கள்‌ உலவுகின்ற வாயிலினை உடையது. 
அம்மாளிகைகள்‌ வானத்தை எட்டும்‌ உயரமானவை. ஆதலால்‌ 
பிறையைச்‌ சூடியிருப்பது போல்‌ காட்சியளிக்கின்றன. சைவ 
மாளிகைகளில்‌ முன்புறச்‌ சுவரில்‌ சூலக்‌ குறியைப்‌ 
பொம்மையாகவோ சித்திரமாகவோ வைத்திருப்பர்‌. இங்கும்‌ அது 
உள்ளது. இத்தகைய மாளிகைகளோடு அதில்‌ நாட்டப்‌ 
பெற்றிருக்கின்ற கொடிகள்‌ வானமளவு சென்று அலை வீசுவது 
போல வீசுகின்றன. மாளிகையைச்‌ சுற்றியுள்ள கோட்டைகள்‌ 
பொன்மயமாக இருப்பதால்‌ மேருமலையைப்‌ போல்‌ 
காட்சியளிக்கின்றன. இத்தகைய அழகுடைய தில்லைநகர்‌ என்று 
மணிவாசகப்‌ பெருமான்‌ பாடலில்‌ குறிப்பிடுகின்றார்‌. திரைவிரிப்ப 
- அலைபோல்‌ அசைய, புரிசை - கோட்டை, வடவரை - இமயம்‌, 
மன்‌ - மன்னவனாகிய இறைவன்‌, துன்னி - நெருங்கி, நீள்நகர்‌ - 
தில்லைநகர்‌. 


தத்துவப்பொருள்‌ :- சிவத்தைப்‌ போலவே சிவத்தலத்தையும்‌ 
தொழவேண்டும்‌. 
80. பதிபரிசுரைத்தல்‌ 
(பதிபரிசு - பதியின்‌ தன்மை 


கொளு : கண்ணிவர்‌ வளநகர்‌ கண்டுசென்றாு) அடைந்து 
பண்ணிவர்‌ மொழிக்குப்‌ பதிபரி(ச) உரைத்தது 


முன்னர்‌ அழகிய பரந்த இடத்தைக்‌ கொண்ட நகரத்தைக்‌ 

காட்டிப்‌ பின்னர்‌ அதனுள்‌ தலை மகளைக்‌ கொண்டு சென்று 
இனிமை உடைய தலைவிக்கு அதன்‌ சிறப்பைத்‌ தலைவன்‌ உரைத்தது. 
அதனிடத்து ஆங்காங்குள்ள செய்குன்றுகள்‌, வாவிகள்‌, பொழில்கள்‌ 
முதலியவற்றைக்‌ காட்டித்‌ தன்‌ மனை புகுதல்‌. செய்குன்றுகள்‌ - 
செயற்கையாகச்‌ செய்யப்பட்ட மலைகள்‌. 
செய்குன்று) உவைஇவை சீர்மலர்‌ 
வாவி விசும்பியங்கி 
நைகின்ற திங்கள்‌ எய்ப்ப) ஆறும்‌ 
பொழில்‌ அவை ஞாங்கர்‌எங்கும்‌ 
பொய்குன்ற வேதியர்‌ ஒதிடம்‌ 


உந்திடம்‌ இந்திடமும்‌ 
எய்குன்ற வார்சிலை அம்பல 
வற்‌(குஇடம்‌ ஏந்திழையே. 223 
பொருள்‌ :- உவை செய்குன்றுகள்‌. இவை நல்ல மலர்களை 


உடைய குளங்கள்‌. இவை ஆகாயத்தில்‌ இயங்கி வருந்துகின்ற திங்கள்‌ 
இரங்கி வந்து இளைப்பாறும்‌ சோலைகள்‌. அந்த இடம்‌ உலகத்தில்‌ 
உள்ள பொய்கள்‌ முதலான குற்றங்கள்‌ கெட, மறையவர்கள்‌ வேதம்‌ 
சொல்லுகின்ற இடம்‌, இந்த இடம்‌ அம்பு எய்யும்‌ மேரு மலையாகிய 
வில்லை உடைய சிற்றம்பலத்தானின்‌ இருப்பிடம்‌. தலைவியே 
இத்தகைய தன்மை உடையது இந்த ஊர்‌ என்பதை அறிவாயாக 
(என்று தலைவன்‌ கூறினான்‌). இடங்களை மூன்று வகையாகப்‌ 
பிரிப்பது பண்டைக்‌ காலத்து வழக்கம்‌. சேய்மை, அண்மை, 
இரண்டிற்கும்‌ நடுவில்‌ உள்ள இடம்‌ என்பன அவை. இதனை அவண்‌, 
இவண்‌, உவண்‌ என்பர்‌. பாடலின்‌ முதற்‌ பகுதியில்‌ இம்மூன்றும்‌ 
இடம்‌ பெற்றுள்ளது. உவண்‌ இடத்தில்‌ இருப்பது செய்யப்‌ பெற்ற 
மலைகளாகிய செய்குன்றினை உடையதாகும்‌. உவை - உவண்‌, 
இவை - இவண்‌, அவை - அவண்‌, ஞாங்கர்‌ - உலகம்‌, பொய்‌ குன்ற 
- பொய்கள்‌ நீங்க, இந்திடம்‌ - இந்த இடம்‌, ஏந்திழை - தலைவி. 
செறிபொழில்சூழ்‌ தில்லைநகர்ச்‌ சிற்றம்பலம்‌ மன்னி மறையவரும்‌ 
வானவரும்‌ வணங்கிட நான்‌ கண்டேனே (8-31-6). 


தத்துவப்பொருள்‌ :- முக்தி இன்பத்தைத்‌ தரும்‌ சிற்றம்பல 
நாதனின்‌ இடச்சிறப்புப்‌ பற்றிக்‌ கூறியது. 


51. செவிலி தேடல்‌ 

கொளு : கவலை யுற்ற காதல்‌ தோழியைச்‌ 
செவிலி யுற்றுத்‌ தெரிந்து வினாயது. 


(தலைவி உடன்போக்கிற்குச்‌ சென்றுவிட்டதால்‌) 
கவலையோடு இருந்த அன்புத்‌ தோழியைச்‌ செவிலித்தாய்‌ உற்ற 
துயரத்தைக்‌ கேட்டது. (செவிலி - வளர்ப்புத்தாய்‌). 

மயிலெனப்‌ பேர்ந்குஇள வல்லியின்‌ 
ஒல்கிமென்‌ மான்விழித்துக்‌ 
குயிலெனப்‌ பேசும்‌எங்‌ குட்டன்‌எங்‌ 
குற்றதென்‌ னெஞ்சகத்தே 
பயிலெனப்‌ பேர்ந்தறி யாதவன்‌ 
தில்லைப்பல்‌ பூங்குழலாய்‌ 
அயிலெனப்‌ பேருங்கண்‌ ணாய்‌என்‌ 
கொலாம்இன்றா) அயர்கின்றதே. 224 


பொருள்‌ :- மயில்போல்‌ நடந்து இளங்கொடிபோல அசைந்து, 
மெல்லிய மான்போல விழித்து, குயில்போலப்‌ பேசும்‌ எம்‌ மகள்‌ 
எங்குச்‌ சென்றாள்‌? என்னுடைய நெஞ்சின்‌ கண்‌ என்றைக்கும்‌ 
இயங்கும்‌ அம்பலத்தானின்‌ தில்லையில்‌ பூத்த மலர்களை அணிந்த 
கூந்தலை உடையவளாகிய தோழியே, வேல்‌ போலப்‌ பிறமும்‌ 
கண்களை உடையவளே, நீ இன்று வருந்துவது எதற்காகவோ? 
(என்று செவிலி கேட்டாள்‌). பேர்ந்து - இடம்‌ பெயர்ந்து, ஒல்கி - 
துவண்டு, குட்டன்‌ - பிள்ளை (மகள்‌). பயிலென - இயங்குவதென 
(தனக்குப்‌ பயிற்சி எனறு சொல்லும்படி) என்‌ நெஞ்சில்‌ நீங்காதான்‌ 
தாள்‌ வாழ்க 8-1-2. 


தத்துவப்பொருள்‌ :- சிவபெருமானுக்குத்‌ தன்‌ அடியவர்‌ 
நெஞ்சமே பயிலுமிடமாதல்‌ கூறப்பட்டது. 
32௨. அறத்தொடு நீற்றல்‌ 
கொளு : சுடர்க்குழைப்‌ பாங்கி படைத்துமொழி கிளவியில்‌ 
சிறப்புடைச்‌ செவிலிக்‌(கு) அறத்தொடு நின்றது. 


ஒளியினை உடைத்தாகிய குழையினை அணிந்த தோழி தான்‌ 
படைத்து மொழியும்‌ சொல்லால்‌ செவிலித்தாய்க்கு அறத்தோடு 
நின்றது. அறமாவது ஈண்டு கற்பு. கற்பொடு நிற்றல்‌ என்பது அதனை 

வெளிப்படுத்தலைக்‌ குறிப்பதாயிற்று. 


ஆளரிக்‌ கும்‌அரி தாய்த்தில்லை 
யாவருக்‌ கும்‌எளிதாம்‌ 
தாளர்இக்‌ குன்றில்தன்‌ பாவைக்கு 
மேவித்‌ தழல்திகழ்வேல்‌ 
கோளரிக்‌ கும்நிகர்‌ அன்னார்‌ 
ஒருவர்‌ குரூஉமலர்த்தார்‌ 
வாளரிக்‌ கண்ணிகொண்‌ டாள்வண்டல்‌ 
ஆயத்கு)எம்‌ வாணுதலே. 225 


பொருள்‌ :- திருமாலுக்கு அரியதாய்‌, தில்லை நகரத்தார்க்கு 
எளியதாய்‌ உள்ள திருவடியைக்‌ கொண்டவனது இம்மலையிடத்துத்‌ 
தீப்போலும்‌ வேலை உடைய, சிங்கத்தைப்‌ போன்ற ஒருவனது நல்ல 
நிறம்‌ பொருந்திய மலர்களால்‌ கட்டப்‌ பெற்ற மாலையைச்‌, செவ்வரி 
பரந்த கண்களையும்‌, ஒளி பொருந்திய நெற்றியினையும்‌ உடைய 
தலைவி, தன்னுடைய விளையாட்டுப்‌ பாவைக்கு வாங்கி விரும்பி 
ஏற்றுக்கொண்டாள்‌. நடந்த இதைத்தான்‌ நான்‌ அறிவேன்‌ (என்று 
தோழி செவிலியிடம்‌ கூறினாள்‌). ஆளரி - அருள்‌ வேண்டிய 
திருமால்‌, பாவை - பொம்மை, தழல்‌ - தீ, கோளரி - சிங்கம்‌, குரூஉ 
- நிறம்‌, வாளரி - செவ்வரி, ஆயம்‌ - தோழியர்‌. வண்டல்‌ - மகளிர்‌ 
விளையாட்டு. 


தத்துவப்பொருள்‌ :- சிவபெருமானது திருவடி பிறவியிடத்துக்‌ 
கிடைத்தற்கரியதாய்த்‌ தில்லையம்பலத்துள்‌ எளிதாய்‌ நிற்றல்‌ 
கூறப்பட்டது. சிவபெருமான்‌ மாணிக்கவாசகரிடமிருந்து குரூ௨ 
மலர்த்தாராகிய திருவாசக மாலையைக்‌ கொள்ளல்‌. 


88. கற்பு நிலைக்கு இரங்கல்‌ 


கொளு : விற்புரை நுதலி கற்புநிலை கேட்டுக்‌ 
கோடா யுள்ள நீடாய்‌ அழுங்கியது. 


வில்போன்ற நெற்றியினை உடைய தலைவியின்‌ கற்பு 
நிலைமை கேட்ட செவிலி, “என்‌ மகட்கு இஃது அறமாயினும்‌ தன்‌ 
பருவத்திற்குத்‌ தகாது' என இரங்கிக்‌ கூறுதல்‌. 


வடுத்தான்‌ வகிர்மலர்‌ கண்ணிக்குத்‌ 

தக்கின்று தக்கன்முத்தீக்‌ 
கெடுத்தான்‌ கெடலில்தொல்‌ லோன்தில்லைப்‌ 
பன்மலர்‌ கேழ்கிளர 
மடுத்தான்‌ குடைந்தன்‌ றழுங்க 
அழுங்கித்‌ தழீஇமகிழ்வுற்றா) 
எடுத்தாற்‌(கு) இனியன வேயினி 
யாவன எம்மனைக்கே. 226 


பொருள்‌ :- தக்கன்‌ யாகத்தை அழித்தவனும்‌ ஒரு காலத்திலும்‌ 
தான்‌ அழிவில்லாத நித்தியனுமாகிய சிவபெருமானது தில்லைக்கண்‌ 
பூக்கள்‌ நிறைந்து விளங்குகின்ற குளத்தின்கண்‌ குடைந்து நீர்‌ ஆடிய 
பொழுது தவறி மூழ்கிட அதுகண்டு இரக்கத்துடன்‌ தலைவன்‌ 
தலைவியை அணைத்து எடுத்துக்‌ காப்பாற்றினான்‌. அத்தகைய 
தலைவனுக்கு மாவடு பிளந்தது போன்ற கண்களை உடையவளாகிய 
தலைவியைக்‌ கொடுப்பது அறச்‌ செயலாயினும்‌ அவளுடைய 
பருவத்தை நோக்கின்‌ தகாதது ஆகும்‌. என்றாலும்‌ பெற்ற தாய்‌ இனிச்‌ 
செய்வது தலைவியைக்‌ குளத்திலிருந்து காப்பாற்றிய தலைவனுக்குக்‌ 
கொடுப்பதே அன்றி வேறில்லை (என்று செவிலித்‌ தாய்‌ நற்றாய்‌ 
செய்யவேண்டிய செயலைக்‌ கூறினாள்‌?. தலைவியினுடைய கற்பு 
நிலையாகிய திருமண நிலையைச்‌ செவிலித்தாய்‌ நற்றாயிடம்‌ 
கூறினாள்‌. வடு - மாவடு, வகிர்‌ - பிளந்து, தக்கின்று - பருவத்திற்கு 
உடையது அன்று, முத்தீ - யாகம்‌, கெடலில்‌ - கெடுவதில்லை, மடு 
- குளம்‌, அழுங்க - மூழ்க, எடுத்தான்‌ - காப்பாற்றிய தலைவன்‌, 
இனியன - திருமணம்‌ செய்து கொடுப்பது. “பிறப்பு என்னும்‌ 
சுழிப்பட்டுத்‌ தடுமாறும்‌” - 8-31-5. 


தத்துவப்பொருள்‌ :- பிறவி மடுவிலே குடைந்தாடிக்‌ கிடக்கும்‌ 
போது முத்திக்‌ கரைசேர்த்து ஆள்பவன்‌ சிவனே. 
84. கவன்றுரைத்தல்‌ 
கொளு : அவள்‌ நிலை நினைந்து செவிலி கவன்றது. 
தலைவியினுடைய நிலையை அறிந்து செவிலி வருந்தியது. 
முறுவல்‌ அக்‌ கால்தந்து வந்தென்‌ 


முலைமுழு வித்தழுவிச்‌ 
சிறுவலக்‌ காரங்கள்‌ செய்தஎல்‌ 

லாம்முழு தும்சிதையத்‌ 
தெறுவலக்‌ காலனைச்‌ செற்றவன்‌ 
சிற்றம்‌ பலஞ்சிந்தியார்‌ 
உறுவலக்‌ கானகம்‌ தான்படர்‌ 
வானாம்‌ ஒளியிழையே. 227 


பொருள்‌ :- ஒளி பொருந்திய அணிகலன்களை அணிந்த என்‌ 
மகளே. அன்றொரு நாள்‌ என்னைப்‌ பார்த்துச்‌ சிரித்து அருகில்‌ 
வந்து என்‌ மார்பு முழுவதும்‌ தழுவித்‌ தந்திரங்கள்‌ பல செய்தாய்‌. 
அனைத்தையும்‌ அழிக்கும்‌ கோபத்தை உடைய காலனைச்‌ 
சிதைத்தவனுடைய சிற்றம்பலத்தை வணங்காதவர்கள்‌ சென்று 
வாழும்‌ வெம்மையான காட்டைத்‌ தலைவனுடன்‌ நீ கடந்து 
செல்லுவதற்காகச்‌ செய்தாய்‌ போலும்‌ (என்று தலைவியின்‌ நிலையை 
நினைந்து செவிலி வருந்தினாள்‌). முறுவல்‌ - சிரிப்பு, வலக்காரம்‌ - 
வலியச்‌ சென்று துன்புறுத்தல்‌. உறுவல - வெம்மை உடைய, 
படர்வானாம்‌ - செல்லுவதற்காக. முழுவி - முத்தமிட்டு. 


தத்துவப்பொருள்‌ :- முழுதும்‌ சிதையத்‌ தெறுவலக்‌ காலனைச்‌ 
செற்றவன்‌ எனக்கூறும்‌ முகத்தால்‌ சிவபெருமானது பேராற்றல்‌ 
கூறப்பட்டது. காலனைக்‌ காலால்‌ உதைத்தல்‌ பாடி (8-9-18). 


35. அழநினைந்திரங்கல்‌ 


கொளு : வெஞ்சுரமும்‌ அவள்‌ பஞ்சிமெல்‌ அடியும்‌ 
செவிலி நினைந்து கவலை யுற்றது. 


வெம்மையான காட்டையும்‌, தலைவியின்‌ பஞ்சு போன்ற 
பாதங்களையும்‌ நினைந்து செவிலி வருந்தியது. 


தாமே தமக்‌(கு) ஒப்பு மற்றில்‌ 
லவர்தில்லைத்‌ தண்‌ அனிச்சப்‌ 
பூமேல்‌ மிதக்கின்‌ பதைத்தடி 
பொங்கும்நங்‌ காய்‌எரியும்‌ 
தீமேல்‌ அயில்போல்‌ செறிபரல்‌ 
கானிற்‌ சிலம்படிபாய்‌ 
ஆமே நடக்க அருவினை 
யேன்பெற்ற அம்மனைக்கே. 228 

பொருள்‌ : தாமே தமக்கு ஒப்பாக மற்றொருவர்‌ இல்லாத 
சிவபெருமானது தில்லையில்‌ குளிர்ந்த அனிச்சப்‌ பூவினை 
மிதித்தாலும்‌ கொப்புளம்‌ கொள்ளும்‌ அடிகளை உடைய தலைவியே, 
கொழுந்து விட்டு எரியும்‌ தீயின்மேல்‌ பதித்த வேலைப்‌ போலப்‌ 
பருக்கைக்‌ கற்கள்‌ நிறைந்த பாலைவனத்தில்‌ சிலம்பு அணிந்த 
பாதத்தைப்‌ பரப்பித்‌ தீவினையேன்‌ பெற்ற உன்னால்‌ நடக்க 
இயலுமோ? (என்று செவிலி தனக்குத்‌ தானே வருந்தினாள்‌). 
பொங்கும்‌ - கொப்புளம்‌, தீமேல்‌ அயில்‌ - நெருப்பில்‌ வைத்தவேல்‌, 
அடிபாய்‌ - பாதத்தைப்‌ பரப்பி, அருவினையேன்‌ - தீவினையேன்‌. 
அம்மனை - தலைவியைக்‌ குறிக்கும்‌ சொல்‌. 

தன்‌ னேரில்லோன்‌ தானே காண்க. 8-3-30. 

ஒப்பு உனக்கு இல்லா ஒருவனே. 8-37-5. 


தத்துவப்பொருள்‌ :- சிவபெருமான்‌ தனக்கொப்பார்‌ பிறர்‌ 
ஒருவரில்லாத ஒருவனாதல்‌ கூறப்பட்டது. 


86. நற்றாய்க்கு உரைத்தல்‌ 


கொளு : முகிழ்முலை மடந்தைக்கு முன்னியகு) அறியத்‌ 
திகழ்மனைக்‌ கிழத்திக்குச்‌ செவிலி செப்பியது. 
சிறிதாகத்‌ தோன்றிய முலைகளை உடைய தலைவிக்கு 
நடந்ததை மனைக்கிழத்தியாயெ நற்றாய்க்குச்‌ செவிலி கூறியது. 
தழுவின கையிறை சோரின்‌ 
தமியம்‌என்‌ றேதளர்வுற்று) 
அழுவினை செய்யுநை யாஅம்சொல்‌ 
பேதை அறிவுவிண்ணோர்‌ 
குழுவினை உய்யநஞ்‌ சுண்‌(ட)அம்‌ 
பலத்துக்‌ குனிக்கும்பிரான்‌ 
செழுவின தாள்பணி யார்பிணி 
யாலுற்றுத்‌ தேய்வித்ததே. 229 


பொருள்‌ :- தன்னைத்‌ தழுவின கை சிறிது தளர்ந்து 
விலகினாலும்‌ தான்‌ தமியள்‌ என நினைந்து வருந்தி அழுகின்ற 

தொழிலை உடைய பேதை போன்ற நம்முடைய மகளின்‌ அறிவு - 
விண்ணோர்‌ கூட்டம்‌ வாழ்வதற்காக நஞ்சை அமுதாக உண்ட 
தில்லைச்‌ சிற்றம்பலவனின்‌ வளமான திருவடிகளைப்‌ 
பணியாதவரைப்‌ போல எங்களை வருத்தமுறச்‌ செய்தது. 
கையிறைசோரின்‌ - கைசோர்ந்து விலகினால்‌, நையா - வருந்தா, 
அம்சொல்‌ - அழகிய சொல்‌, செழுவின - வளமான. பணியார்‌ பிணி 


- பணியாதவர்க்குரிய துன்பம்‌. 


தத்துவப்பொருள்‌ :- சிவபெருமானது திருவடி இன்பமானது. 
அதனை அடையாதவருக்கு உரியது துன்பமே. மறுத்தனன்‌ யான்‌ 
உன்‌ அருள்‌ என்‌ அறியாமையில்‌ 8-6-6. 


37. நற்றாய்‌ வருந்தல்‌ 
கொளு : கோடாய்‌ கூற நீடாய்‌ வாடியது. 


செவிலித்தாய்‌ கூற நற்றாய்‌ வருந்தியது. கோடாய்‌ - கோதாய்‌ 
- செவிலித்தாய்‌, நீடாய்‌ - நற்றாய்‌. 


யாழியன்‌ மென்மொழி வன்மனப்‌ 
பேதையொர்‌ ஏதிலன்பின்‌ 
தோழியை நீத்கு என்னை முன்னே 
துறந்துதுன்‌ னார்கண்முன்னே 
வாழிஇம்‌ மூதூர்‌ மறுகச்சென்‌ 
றாள்‌அன்று மால்வணங்க 
ஆழிதந்‌ தான்‌அம்‌ பலம்பணி 
யாரின்‌ அருஞ்சுரமே. 230 


பொருள்‌ :- யாழ்‌ ஓசை போலும்‌ மொழியினையும்‌ வலிய 
மனத்தினையும்‌ உடைய என்‌ மகளாகிய தலைவி ஒரு அயலவன்‌ 
பின்‌ தோழியை விட்டும்‌, என்னை அதற்கு முன்பே விட்டும்‌, ஊரில்‌ 
உள்ளவர்கள்‌ கலங்க, பகைவரின்‌ முன்னே திருமால்‌ தொழ 
அவனுக்குச்‌ சக்கரம்‌ கொடுத்த சிவபெருமானது 
தில்லையம்பலத்தைப்‌ பணியாதவர்களும்‌ போவதற்கு அரிய 
காட்டைக்‌ கடந்து சென்றாள்‌. இனி இதனை எவ்வாறு பொறுப்பேன்‌ 
என நற்றாய்‌ கூறினாள்‌. வன்மனம்‌ - வலிமையான மனம்‌. ஏதிலன்‌ - 
அயலவன்‌ (தலைவன்‌) துன்னார்‌ - பகைவர்‌, பணியாரின்‌ - 

வணங்காதவரின்‌. 


தத்துவப்பொருள்‌ :- சிவபெருமான்‌ வேண்டுவார்‌ 
வேண்டுவதை ஈபவன்‌ என்பதும்‌, அவனை வணங்காதார்‌ 
துன்பநெறிக்கண்‌ சுழல்வர்‌ என்பதும்‌ கூறப்பட்டன. 


88. கிளிமாழிக்கு இரங்கல்‌ 


கொளு : மெய்த்தகை மாது வெஞ்சுரம்‌ செல்லத்‌ 
தத்தையை நோக்கித்‌ தாய்புலம்‌ பியது. 


உண்மையான அழகைக்‌ கொண்ட தலைவி வெம்மையான 
காட்டில்‌ செல்ல, அவள்‌ வளர்த்த கிளியை நோக்கித்‌ தலைமகளது 
பிரிவாற்றாது வருந்துகின்ற நற்றாய்‌ புலம்பியது. 


கொன்னுனை வேல்‌ அம்‌ பலவன்‌ 
தொழாரின்குன்‌ றம்கொடியோள்‌ 
என்னணம்‌ சென்றனள்‌ என்னணம்‌ 
சேரும்‌ என அயரா 
என்னனை போயினள்‌ யாண்டையள்‌ 
என்னைப்‌ பருந்தடும்‌என்றா) 
என்னனைப்‌ போக்கன்றிக்‌ கிள்ளைஎன்‌ 
உள்ளத்தை ஈர்கின்றதே. 231 


பொருள்‌ :- கொலைத்‌ தொழிலை உடைய சூலத்தை ஏந்திய 
தில்லையம்பலப்‌ பெருமானை வணங்காதவரைப்‌ போலக்‌ கொடுமை 
உடைய மலை வழியில்‌ என்‌ மகள்‌ எங்ஙனம்‌ செல்லத்‌ துணிந்தாள்‌? 
எங்குத்‌ தங்குவாள்‌? என்று கூற, (அதனைக்‌ கேட்ட கிளிமயங்கி) 
என்‌ அன்னை போயினள்‌ அவள்‌ எவ்விடத்தாள்‌? என்னை பருந்து 
கொல்லப்‌ போகிறதே என்று இக்கிளி சொல்லும்‌ வார்த்தைகள்‌ 
என்னுடைய மகள்‌ போனதைவிட நெஞ்சை அறுக்கின்றதே என்று 
நற்றாய்‌ கூறினாள்‌. கொல்‌ - கொலைத்தொழில்‌, வேல்‌ - சூலம்‌, 
அடும்‌ - கொல்லும்‌, என்னனை - என்தலைவி, மகளைத்‌ தாய்‌ என்று 
அழைப்பதுண்டு. யாண்டையன்‌ - எங்கே உள்ளாள்‌? 


தத்துவப்பொருள்‌ :- பேயொடேனும்‌ பிரிவரிது என்பரே; 
அங்ஙனமாகவும்‌ தான்‌ பழகிய கிள்ளை முதலியவைகளை விட்டு 
உயிரின்பின்‌ சென்றதே மகள்‌ என்று இரங்கிக்‌ கூறியவாறு காண்க. 

இறைவன்‌ கைச்சூலம்‌ சிவசந்நிதியில்‌ அகப்பட்ட 
சுத்தான்மாக்களிடம்‌ மலம்‌ அணுகாதவண்ணம்‌ அவர்கள்‌ நெஞ்சுருக 
மும்மலங்களையும்‌ அறுப்பதான சூலமாகவும்‌ (தசாங்கம்‌ 7) 
அதனைக்‌ “கொல்‌ நுனை வேல்‌' என்றது சூலம்‌ என்ற 
பொதுமைநோக்கி என்க. கொல்நுனை என்பதனை 
வினைத்தொகையாக்கி, மலகன்மங்களை வாட்டும்‌ 
நுனியையுடைய சூலம்‌ என்றது இக்கருத்தை உட்கொண்ட 


சிறந்த கருத்தாதல்‌ தெளிக. 
39. ௬டரோடூ கரத்தல்‌ 


கொளு : வெஞ்சுரத்‌ தணிக்கெனச்‌ செஞ்சுடர்‌ அவற்கு 
வேயமர்‌ தோளி தாயர்‌ பராயது. 


காட்டின்‌ வெம்மை தணியவேண்டும்‌ என்று செஞ்சுடர்‌ 
சூரியனிடத்தில்‌ மூங்கில்‌ போலும்‌ தோளை உடைய தலைவியின்‌ 
நற்றாய்‌ வேண்டிக்‌ கொண்டது. 


பெற்றே னொடுங்கிள்ளை வாட 
முதுக்குறை பெற்றிமிக்கு 
நற்றேன்‌ மொழியழல்‌ கான்நடந் 
தாள்முகம்‌ நானணுகப்‌ 
பெற்றேன்‌ பிறவி பெறாமற்செய்‌ 
தோன்தில்லைத்‌ தேன்பிறங்கு 
மற்றேன்‌ மலரின்‌ மலர்த்குஇரந்‌ 
தேன்சுடர்‌ வானவனே 232 
பொருள்‌ :- சூரியனாகிய தலைவனே, பெற்ற தாயாகிய யாமும்‌ 
அவள்‌ வளர்த்த கிளியும்‌ வாட, அறிவு முதிர்ந்த தேன்‌ போலும்‌ 
மொழியினை உடையாள்‌ வெப்பத்தை உடைய காட்டின்கண்‌ நடந்து 
செல்லும்‌ அவள்‌ முகத்தை, பிறவி பெறாமல்‌ செய்கின்ற இறைவனது 
தில்லைநகரின்‌ கண்‌ இருக்கும்‌ அழகு பொருந்திய தேனை உடைய 
மலரைப்‌ போல மலரச்‌ செய்வாயாக. இவ்‌உதவியை உம்மிடத்தில்‌ 
இரந்து கேட்கின்றோம்‌ (என நற்றாய்‌ கூறியது). கிள்ளை - கிளி, 
முதுக்குறை - அறிவு முதிர்ந்த தன்மை, தேன்மொழி - இனிய 
சொற்கள்‌, அழல்‌ - நெருப்பு, அணுக - அடைய, வானவர்‌ - தேவர்‌. 
தேன்‌ - இரண்டதனுள்‌ முன்னது வண்டு. 

தத்துவப்பொருள்‌ :- சிறந்தடியார்‌ சிந்தனையுள்‌ தேன்‌ 
ஊறிநின்று பிறந்த பிறப்பு அறுக்கும்‌ எங்கள்‌ பெருமான்‌. 
சிவனொருவனே பிறவா யாக்கைப்‌ பெரியோன்‌. 


40. பருவம்‌ நினைந்து கவறல்‌ 


கொளு : முற்றா முலைக்கு நற்றாய்‌ கவன்றது. 
இளைய முலையினை உடைய தலைவியின்‌ பருவத்தை 
நினைந்து தாய்‌ வருந்தியது. 

வைம்மலர்‌ வாட்படை யூரற்குச்‌ 
செய்யும்குற்‌ றேவல்மற்றென்‌ 

மைம்மலர்‌ வாட்கண்ணி வல்லள்கொல்‌ 
லாம்தில்லை யான்மலைவாய்‌ 

மொய்ம்மலர்க்‌ காந்தளைப்‌ பாந்தளென்றா) 
எண்ணித்துண்‌ ணென்றொளித்துக்‌ 

கைம்மல ரால்கண்‌ புதைத்துப்‌ 
பதைக்கும்‌எம்‌ கார்மயிலே. 233 


பொருள்‌ :- தில்லைப்‌ பெருமானது மலையிடத்து காந்தள்‌ 
மலரைப்‌ பாம்பு என்று கருதி அச்சமுற்று கைம்மலரால்‌ தன்னுடைய 
கண்களைப்‌ புதைத்து நடுங்கும்‌ என்னுடைய மயில்‌ போன்ற சாயலை 
உடைய, ஒளிபெற்ற கண்களை உடைய தலைவி, கூரிய வாளைப்‌ 
படையாக உடைய தலைவனுக்குத்‌ தான்‌ செய்யத்‌ தகுந்த குற்றேவல்‌ 
பணிகளைச்‌ செய்யவல்லவளோ? (என்று தாய்‌ வருந்தினாள்‌). வை - 
கூர்மை, குற்றேவல்‌ - ஏவிய தொழில்கள்‌, மை - கருமை, பாந்தள்‌ - 
பாம்பு, துண்‌ - அச்சம்‌, கார்மயில்‌ - மயில்‌ போன்ற தலைவி. 


தத்துவப்பொருள்‌ :- தலைவற்கு இக்காலத்து இச்செயல்‌ 
உவப்பானவை என்று அறிவிக்கக்கூடிய முதுபெண்டிரும்‌ அண்டு 
இல்லாமையால்‌ தானே அறிந்துசெய்யும்‌ ஆற்றலுடையளோ என்று 
தாய்மை இரங்கியது. உயிர்‌ உவப்பச்‌ சிவம்‌ கருணைபுரியவல்லதோ 
என்று பரை இரங்கியவாறு. 


41. நாடத்‌ துணிதல்‌ 


கொளு : கோடாய்‌ மடந்தையை நாடத்‌ துணிந்தது. 

தலைமகளது இளமைப்‌ பருவத்தை நினைந்து கவல்கின்ற 
நற்றாய்க்குச்‌ செவிலித்தாய்‌ தலைவியைத்‌ தேடிச்‌ செல்வதாகத்‌ 
துணிந்து கூறியது. 
வேயின தோளி மெலியல்விண்‌ 
ணோர்தக்கன்‌ வேள்வியின்வாய்ப்‌ 
பாயின சீர்த்தியன்‌ அம்பலத்‌ 
தானைப்‌ பழித்துமும்மைத்‌ 
தீயினகு) ஆற்றல்‌ சிரம்கண்‌ 
இழந்து திசைதிசைதாம்‌ 
போயின எல்லையெல்‌ லாம்புக்கு 
நாடுவன்‌ பொன்னினையே. 234 


பொருள்‌ :- தேவர்கள்‌ தக்கனுடைய யாகத்தில்‌ புகழை உடைய 
சிற்றம்பலத்தானை இகழ்ந்து கூறியதால்‌ யாகத்தின்‌ ஆற்றலையும்‌, 
தங்களுடைய ஆற்றலையும்‌, கண்களையும்‌ இழந்து திசைகள்‌ 
தோறும்‌ ஓடி ஒளிந்தனர்‌. அத்தகைய எல்லைகளில்‌ எல்லாம்‌ சென்று 
பொன்‌ போன்ற தலைவியைத்‌ தேடுவேன்‌. மூங்கில்‌ போன்ற 
தோளை உடைய தாயே, நீ வருந்த வேண்டாம்‌ (என்று செவிலித்தாய்‌ 
கூறினாள்‌). பாயின - பரந்த, சீர்த்தி - புகழ்‌, தீயினது ஆற்றல்‌ - 
யாகத்தின்‌ ஆற்றல்‌. இதனை இழந்தவன்‌ இந்திரன்‌, கண்‌ இழந்தவன்‌ 
சூரியன்‌, தலை இழந்தவன்‌ அக்கினி, சிரம்‌ - தலை. விண்ணோர்‌ 
தமக்குரிய அவியைத்‌ தீ வாயிலாகப்‌ பெறுவர்‌. 


தத்துவப்பொருள்‌ :- மும்மையென்பது “இருமையும்‌ ஏற்கும்‌' 
என்புழிப்போல ஈண்டு எண்ணின்கண்‌ நின்றது. மும்மைத்தீ - சோம 
சூரிய அக்கினி. தக்கயாகத்தில்‌ சோமன்‌ வீரபத்திரக்கடவுளின்‌ 
திருவடியால்‌ தேய்க்கப்பெற்று ஆற்றல்‌ இழந்தான்‌; சூரியன்‌ கண்‌ 
இழந்தான்‌; அக்கினி தலை இழந்தான்‌ என்க. பேராசிரியர்‌ மூன்றன்‌ 
தொகுதியாகிய தீயினது வலியையும்‌, தலையையும்‌, கண்ணையும்‌ 
இழந்து என்று உரைகாண்பர்‌. 


42. கொழக்குறி பார்த்தல்‌ 
கொளு : நற்றாய்‌ நயந்து சொற்புட்‌ பராயது. 
செவிலி தலைவியை நாடத்‌ துணிந்தபொழுது, நற்றாய்‌, 
காக்கை கரையும்‌ நிமித்தத்தை விரும்பிப்‌ பார்த்தல்‌. “இல்லின்‌ கண்‌ 


வந்து காக்கை கரைந்தால்‌ அது விருந்தினர்‌ வருதற்கு நிமித்தமாம்‌” 

என்பது உலக வழக்கு. இங்கு விருந்தாவான்‌ தலைவன்‌. 


பணங்கள்‌ அஞ்‌ சாலும்‌ பருஅர(வூ 
ஆர்த்தவன்‌ தில்லையன்ன 
மணங்கொள்அஞ்‌ சாயலும்‌ மன்னனும்‌ 
இன்னே வரக்கரைந்தால்‌ 
உணங்கல்‌ அஞ்‌ சாகுஉண்ண லாம்‌ஒள்‌ 
நிணப்பலி ஒக்குவல்மாக்‌ 
குணங்கள்‌ அஞ்‌ சாற்பொலி யும்நல 
சேட்டைக்‌ குலக்கொடியே. 235 


பொருள்‌ :- நல்ல குணங்களை விளக்குவதற்கு 
எடுத்துக்காட்டாக விளங்கும்‌ நல்ல செயல்களுக்குரிய காகமே, 
படங்கள்‌ ஐந்தினைக்‌ கொண்ட பாம்பினை அணிந்தவனது 
தில்லையைப்‌ போலும்‌ நறுமணம்‌ மிக்க அழகிய சாயலை உடைய 
தலைவியும்‌, மன்னனாகிய தலைவனும்‌ மீண்டும்‌ இங்கு வரும்‌ 
வண்ணம்‌ நீ கரைந்தால்‌ மீன்‌ வற்றலை அஞ்சாது இருந்து 
உண்ணலாம்‌. தெய்வத்திற்குக்‌ கொடுக்க வேண்டிய நல்ல ஊன்‌ 
உணவை உனக்குப்‌ பலியாக வைப்பேன்‌ (என்று நற்றாய்‌ கூறினாள்‌). 
பணம்‌ - படம்‌, அரவு - பாம்பு, மணங்கொள்‌ என்பதற்கு இயற்கையாக 
மணந்து கொண்ட என்ற பொருளும்‌ உண்டு. மன்னன்‌ - தலைவன்‌, 
உணங்கல்‌ - உலத்தப்‌ பெற்ற பொருள்கள்‌ (மீன்‌), நிணப்பலி - ஊன்‌ 
உணவு, குணங்கள்‌ அஞ்சு - காக்கையின்‌ சிறந்த ஐந்து குணங்கள்‌ 1. 
மறைந்த புணர்ச்சி 2. மனம்‌ கலங்காமை 3. காலம்‌ போற்றுதல்‌ 4. 
தொலை தூரப்‌ பொருள்களைக்‌ காணுதல்‌ 5. சோம்பலின்மை, 
சேட்டை - இறகுகளை அசைக்கும்‌ செயல்‌. 

தத்துவப்பொருள்‌ :- ஐந்தலை அரவத்தை ஆர்த்தமை கூறிய 
முகத்தால்‌ சிவபெருமான்‌ நிவிர்த்தி முதலிய பஞ்ச கலைகளையும்‌ 
இயக்குதல்‌ கூறப்பட்டது. அரவம்‌ சுத்த மாயையும்‌, அதன்‌ 
ஐந்தலை சுத்த மாயையின்‌ காரியமாகிய பஞ்ச 
கலைகளையும்‌ குறிக்கும்‌. 


43. சோதிடங்‌ கேட்டல்‌ 


கொளு : சித்தம்‌ தளர்ந்து தேடும்‌ கோடாய்‌ 
உய்த்துணர்‌ வோரை உரைமின்‌ என்றது. 

நற்றாய்‌ கொடிக்குறி பார்க்க, மனம்‌ தளர்ந்து தலைவியைத்‌ 
தேடும்‌ செவிலி உய்த்து உணர்ந்து கூறும்‌ வல்லவர்களிடம்‌ 
உதவியாகச்‌ சொல்லுவீர்களாக என்று கூறியது. 


முன்னும்‌ கடுவிடம்‌ உண்டதென்‌ 
தில்லைமுன்‌ னோன்‌ அருளால்‌ 
இன்னும்‌ கடியிக்‌ கடிமனைக்‌ 
கேமற்றி) யாம்‌அயர 
மன்னும்‌ கடிமலர்க்‌ கூந்தலைத்‌ 
தான்பெறு மாறும்‌உண்டேல்‌ 
உன்னுங்கள்‌ தீதின்றி ஒதுங்கள்‌ 
நான்மறை உத்தமரே. 236 
பொருள்‌ :- முன்பு பரந்தபட்ட விடத்தை உண்ட தில்லையம்‌ 
பலத்தானாகிய அனைத்திற்கும்‌ முன்னவனாகிய இறைவனது 
அருளால்‌ இந்தச்‌ சிறப்பு மிக்க மனையில்‌ நாங்கள்‌ திருமணத்தைச்‌ 
செய்ய, நிறைந்த மணமுள்ள கூந்தலை உடையவளாகிய தலைவியைத்‌ 
திரும்பப்‌ பெறுவதற்கு இயலுமாயின்‌ நான்கு வேதங்களையும்‌ 
உணர்ந்த உத்தமர்களே, ஆராய்ந்து சொல்லுங்கள்‌ (என்று 
செவிலித்தாய்‌ வேத விற்பனர்களிடம்‌ கேட்டாள்‌). கடி - மணவினை, 
கடி - நறுமணம்‌, கூந்தலை - தலைவியை, உன்னுதல்‌ - ஆராய்தல்‌, 
ஒதுங்கள்‌ - கூறுங்கள்‌, மறை - வேதம்‌. தீது - குற்றம்‌. 
தத்துவப்பொருள்‌ :- கடுவிடம்‌ முன்னும்‌ உண்டோன்‌ 
எனக்கூட்டி, கடல்கடைந்த காலத்து விடமுண்டோன்‌ எனலுமாம்‌. 





மன்னுங்கடி மலர்க்‌ கூந்தலை என்றான்‌; என்றும்‌ மாறாத மலர்மணம்‌ 
கமழுகின்ற கூந்தலையுடையாள்‌ பத்மினிசாதிப்‌ பெண்ணாகலான்‌ 
என்க. சோதிடர்கள்‌ தேவையறிந்து இதமாகப்‌ பேசுபவர்களாதலின்‌ 
ஆய்ந்து உண்மையைச்‌ சொல்லுங்கள்‌ என வேண்டுவாள்‌ 
உன்னுங்கள்‌; தீதின்றி ஓதுங்கள்‌; நான்மறை உத்தமரே! என்கின்றாள்‌. 
வேதமோதிய பின்‌ பொய்‌ கூறலாகாது என்ற மரபு வழி 
நின்று. 


44. சுவடு கண்டறிதல்‌ 


கொளு : குவடுபடு கடத்துச்‌ செவிலி கண்டறிந்தது. 


சோதிடர்‌ நற்பயன்‌ கூறக்‌ கேட்ட பின்‌ தலைமக்கள்‌ சென்ற 
சுவடு கண்டு செவிலித்தாய்‌ கூறியது. 

தெள்வன்‌ புனற்சென்னி யோன்‌ அம்‌ 
பலம்சிந்தி யார்‌இனஞ்சேர்‌ 
முள்வன்‌ பரல்முரம்‌ பத்தின்முன்‌ 
செய்வினை யேன்‌எடுத்த 
ஒள்வன்‌ படைக்கண்ணி சீறடி 
இங்கிவை உங்குவைஅக்‌ 
கள்வன்‌ பகட்டுர வோன்‌ அடி 
யென்று கருதுவனே. 237 


பொருள்‌ :- வளமான கங்கையைத்‌ தலைமேல்‌ கொண்ட 
சிவபெருமானது சிற்றம்பலத்தை வணங்காதவர்‌ கூட்டம்‌ போல, 
முள்ளையும்‌ பரற்கற்களையும்‌ உடைய இப்பாதை வழியின்‌ கண்‌ 
காணப்படுகிற சுவடுகள்‌ முற்பிறவியில்‌ பாவ வினைகளைச்‌ செய்த 
நான்‌ எடுத்து வளர்த்த வேல்‌ போலும்‌ கண்களை உடையவளின்‌ 
அடிச்சுவடுகள்‌ ஆகும்‌. அடுத்துள்ள இவை கள்வனாகிய யானை 
போன்ற வலிமை உடைய தலைவனின்‌ சுவடுகள்‌ ஆகும்‌. இவற்றை 
நான்‌ உய்த்து உணர்ந்தேன்‌. புனல்‌ - கங்கை, பரல்‌ - கற்கள்‌, முரம்பு 
- பாலை நிலம்‌, ஒள்‌ - ஒளி பொருந்திய, பகடு - யானை. 

தத்துவப்பொருள்‌ :- “தென்புனல்‌ வன்புனல்‌” என்க. நீருக்கு 
வன்மை மிகுதியால்‌ உண்டாவது. “நீர்‌ மிகிற்சிறையும்‌ இல்லை” புறம்‌. 
51. எனவே தடுக்கலாகாத நீரைத்‌ தடுத்துச்‌ சென்னியில்‌ நிறுத்தினமை 
கூறிச்‌ சிவபரத்துவம்‌ நிலைநாட்டல்‌. 


45. ௬வடூ கண்டு இரங்கல்‌ 


கொளு : கடத்திடைக்‌ காரிகை அடித்தலம்‌ கண்டு 
மன்னருள்‌ கோடாய்‌ இன்னல்‌ எய்தியது. 


காட்டிடத்தில்‌ தலைவியின்‌ அடிச்சுவட்டைப்‌ பார்த்து 
அருளுடைய செவிலித்தாய்‌ வருந்தியது. 


பாலொத்த நீற்றம்‌ பலவன்‌ 
கழல்பணி யார்பிணிவாய்க்‌ 

கோலத்‌ தவிசின்‌ மிதிக்கின்‌ 
பதைத்தடி கொப்புள்கொள்ளும்‌ 

வேலொத்த வெம்பரல்‌ கானத்தின்‌ 
நின்றொர்‌ விடலைபின்போங்‌ 

காலொத்‌ தனவினை யேன்பெற்ற 
மாணிழை கால்மலரே 238 


பொருள்‌ :- பூப்படுக்கையின்‌ மீது மிதித்தாலும்‌, பால்‌ போன்ற 
வெண்ணீற்றை உடைய அம்பலத்தானது திருவடியைப்‌ பணியாதவர்‌ 
கொள்ளும்‌ வருத்தத்தைப்‌ போல வருந்தும்‌, அடிகள்‌ பதைபதைத்துக்‌ 
கொப்புளங்கள்‌ கொள்ளும்‌ தீவினையேன்‌ பெற்ற தலைவியினது 
கால்களாகிய மலர்கள்‌, வேல்‌ போன்ற பருக்கைக்‌ கற்கள்‌ நிறைந்த 
காட்டில்‌ செல்லுவதற்கு வலிமை பெற்றன போலும்‌. எவ்வாறு அந்த 
ஆற்றலைப்‌ பெற்றன? (என்று செவிலித்தாய்‌ வருந்தினாள்‌). நீறு - 
திரு நீறு, பிணி - வருத்தம்‌, தவிசு - தடுக்கு அல்லது மெத்தை, 
கால்மலர்‌ - மலர்‌ போன்ற கால்கள்‌. 

தத்துவப்பொருள்‌ :- அடியார்களின்‌ உள்ளமாகிய காமமாதிய 
காம்பு களையப்பட்ட மலரின்‌ மீது பொருந்தினும்‌ கன்றிச்‌ சிவக்கும்‌ 
அடிகள்‌ என்றது சிவத்தின்‌ மென்மையையும்‌ பெருமையையும்‌, 
காளை பின்னே கானிற்‌ செல்லத்தக்கது எவ்வாறு என்றது 
அன்பர்க்கிரங்கிய எளிமையையும்‌ உணர்த்தின. 


46. வேட்ட மாதரைக்‌ கேட்டல்‌ 


கொளு : மென்மலர்‌ கொய்யும்‌ வேட்ட மாதரைப்‌ 
பின்வரு செவிலி பெற்றி வினாயது. 


சுவடு கண்டு இரங்கி அதனைப்‌ பற்றிச்‌ செல்கின்ற காட்டிடை 
வாழும்‌ பொன்‌ போன்ற மலர்களைக்‌ கொய்யும்‌ மகளிரைக்‌ கண்டு 
செவிலித்தாய்‌ “அயலான்‌ ஒருவனுடன்‌ இவ்வழியே போந்த என்‌ 
மகளைக்‌ கண்டாயோ?” என வினவல்‌. 
பேதைப்‌ பருவம்‌ பின்சென்‌ 
றதுமுன்றில்‌ எனைப்பிரிந்தால்‌ 
ஊதைக்‌(கு அலமரும்‌ வல்லியொப்‌ 
பாள்முத்தன்‌ தில்லையன்னாள்‌ 
ஏதிற்‌ சுரத்தய லானொ(டுஇன்றா) 
ஏகினள்‌ கண்டனையே 
போதிற்‌ பொலியும்‌ தொழிற்புலிப்‌ 
பல்குரல்‌ பொற்றொடியே. 239 
பொருள்‌ :- தாமரை போன்ற அழகும்‌, புலிப்பல்‌ அணியை 

அணிந்த கழுத்தையும்‌ உடைய பெண்ணே, எங்கள்‌ வீட்டு முற்றத்தில்‌ 
குளிர்க்காற்றுக்கு வருந்தும்‌ கொடியை ஒத்த என்மகள்‌, பேதைப்‌ 
பருவம்‌ கடந்தபின்‌ அநாதி முத்தனது தில்லையை ஒத்து 
விளங்கினாள்‌. அவள்‌ தனக்கு இயைபு இல்லாத பாலை வழியில்‌ 
அயலார்‌ ஒருவனோடு இன்று போயினாள்‌. நீ கண்டாயோ? அவள்‌ 
எவ்வாறு போயினாள்‌? (என்று செவிலித்தாய்‌ கேட்டாள்‌). குரல்‌ - 
கழுத்து. சென்றது - நீங்கியது, முன்றில்‌ - வீட்டு முற்றம்‌, ஊதை - 
ஊதற்காற்று, அலமரல்‌ - வருந்தும்‌, வல்லி - கொடி, அயலான்‌ - 
தலைவன்‌, போது - தாமரைப்பூ. குரற்‌ பொற்றொடி - வேடர்குலப்‌ 
பெண்‌. போதிற்‌ பொலியும்‌ தொழில்‌ - பூப்பறிக்கும்‌ தொழில்‌. ஏதில்‌ 
சுரம்‌ - தனக்கு இயைபில்லாத காடு. 


தத்துவப்பொருள்‌ :- புண்ணியம்‌ செய்வார்க்குப்‌ பூவுண்டு 
நீருண்டு. போதிற்‌ பொலியும்‌ தொழிலே தொழில்‌. 


47. புறவொடு புலத்தல்‌ 
கொளு : காட்டுப்‌ புறவொடு வாட்டம்‌ உரைத்தது. 


வேட்ட மாதரைக்‌ கேட்டு மேலும்‌ செல்கின்ற செவிலி 
காட்டிலே வாழுகின்ற புறாவிடம்‌ தன்னுடைய வருத்தத்தைக்‌ 
கூறியது. “புறாவே, ஏதிலன்‌ பின்‌ செல்லுதல்‌ தகாது என என்‌ மகளை 
விலக்கிலை; நீ வாழ்வாயாக!” எனப்‌ புலந்து கூறல்‌. 


புயலன்றா) அலர்சடை ஏற்றவன்‌ 
தில்லைப்‌ பொருப்பரசி 
பயலன்‌ தனைப்பணி யாதவர்‌ 
போல்மிகு பாவம்செய்தேற்(கு) 
அயலன்‌ தமியன்‌ அம்‌ சொல்துணை 
வெஞ்சுரம்‌ மாதர்சென்றால்‌ 
இயலன்றா) எனக்கிற்‌ நிலைமற்று 
வாழி எழிற்புறவே. 240 
பொருள்‌ :- கங்கையைத்‌ தன்‌ சடையில்‌ கொண்டவனும்‌, 
தில்லைக்கண்‌ உள்ளவனும்‌, உமாதேவியை ஒரு பாகத்தில்‌ 
உடையவனும்‌ ஆகிய கூத்தனை வணங்காதவர்களைப்‌ போல, மிகுந்த 
பாவம்‌ செய்த எமக்கு அயலவனாக இருக்கின்ற தலைவனின்‌ 
சொல்லையே துணையாகக்‌ கொண்டு என்னுடைய மகள்‌ கொடிய 
இந்த வழித்தடத்தில்‌ கடந்து சென்றாள்‌, அழகிய புறாவே “இது 

தகுதி அன்று” என்று நீ தடுக்கவில்லை, வாழ்வாயாக (என்று 
செவிலித்தாய்‌ புறாவிடம்‌ கூறினாள்‌). புயல்‌ - மேகம்‌, இங்குக்‌ 
கங்கையைக்‌ குறித்தது, அரசி - உமையவள்‌, பயலன்‌ - ஒரு கூறாக 
உடையவன்‌, இயல்‌ - தகுதி, கிற்றிலை - தடுக்கவில்லை, புறவே - 
புறாவே. வாழி - வாழ்வாயாக! 

தத்துவப்பொருள்‌ [வ்‌ பாவம்‌ உடையவர்க்குச்‌ 
சிவபெருமானைப்‌ பணிதல்‌ கூடாமை கூறப்பட்டது. 


48. குரவொடு வருந்தல்‌ 


கொளு : தேடிச்‌ சென்ற செவிலித்‌ தாயர்‌ 
ஆடற்‌ குரவொடு வாடி உரைத்தது. 


காட்டில்‌ தேடிச்‌ சென்ற செவிலித்தாய்‌ காற்றில்‌ அசைந்து 
கொண்டிருக்கும்‌ குராமரத்தைக்‌ கண்டு, “என்‌ பாவை இக்கொடிய 
சுரத்திடைச்‌ செல்வாளை விலக்காது, நீ நின்‌ பாவையோடு குலாவி 
நிற்கின்றாய்‌. இது நினக்குத்‌ தகுவதோ?” என வருந்துதல்‌. 


பாயும்‌ விடையோன்‌ புலியூர்‌ 
அனைய என்‌ பாவைமுன்னே 
காயும்‌ கடத்திடை யாடிக்‌ 
கடப்பவும்‌ கண்டுநின்று 
வாயும்‌ திறவாய்‌ குழைஎழில்‌ 
வீசவண்டு) ஒலுறுத்த 
நீயும்நின்‌ பாவையும்‌ நின்று 
நிலாவிடும்‌ நீள்குரவே. 241 


பொருள்‌ :- தளிர்களாகிய குழை அழகு செய்ய, வண்டுகள்‌ 
மலர்களாகிய பாவையைத்‌ தாலாட்ட, பாவையும்‌ நீயுமாக 
விளங்குகின்ற குரவ மரமே, பாய்ந்து செல்லும்‌ எருதேற்றினை 
உடைய தில்லையை ஓக்கும்‌ எனது பாவை போல்வாள்‌ உனக்கு 
முன்‌ இந்தப்‌ பாலை நிலத்தில்‌ அசைந்தாடிக்‌ கடந்து செல்லவும்‌, 
அதைத்‌ தடுக்காது இருந்தாய்‌, அதோடு இன்னது நிகழ்ந்தது என்று 
எனக்குக்‌ கூறவும்‌ மாட்டாய்‌. இது உனக்குத்‌ தகுமோ (என்று 
செவிலித்தாய்‌ குரா மரத்திடம்‌ கேட்டாள்‌). குரவமரத்தின்‌ மலர்‌ 
பாவை (பொம்மை) போலக்‌ காட்சி தரும்‌. எனவே குரவமரத்தைத்‌ 
தாயாக நினைத்துப்‌ பாடுவது தமிழ்‌ மரபு. விடை - காளை, காயும்‌ 

- வெம்மை மிகுந்த. கடத்திடை - வழியிடை, குழை - காதணி, 
இங்கு தளிர்‌, ஓலுறுத்த - தாலாட்ட, குரவு - மரம்‌. 

தத்துவப்பொருள்‌ :- “பாயும்‌ விடையோன்‌” என்றதனால்‌, 
சிவபெருமான்‌ தன்னை நினைபவர்முன்‌ விரையச்‌ சென்று 
அருள்புரிதல்‌ கூறப்பட்டது. 


49. விரதியரை வினாவல்‌ 


கொளு : வழிவரு கின்ற மாவிர தியரை 
மொழிமின்கள்‌ என்று முன்னி மொழிந்தது. 


குரவொடு வருந்தி, எதிரே வருகின்ற யெரும்‌ விரதம்‌ 
பூண்டவர்களைத்‌ (தலைவியைத்‌ தேடிச்சென்ற) செவிலி 
சொல்வீர்களாக என்று கேட்டுக்‌ கொண்டது. 


சுத்திய பொக்கணத்கு) என்‌ (அணி 
கட்டங்கம்‌ சூழ்சடைவெண்‌ 
பொத்திய கோலத்தி னீர்புலி 
யூர்‌அம்‌ பலவர்க்குற்ற 
பத்தியர்‌ போலப்‌ பணைத்திறு 
மாந்த பயோதரத்தோர்‌ 
பித்திதன்‌ பின்வர முன்வரு 
மோர்‌ பெருந்தகையே. 242 


பொருள்‌ :- சுத்தி என்று கூறப்படுகின்ற கபாலத்தால்‌ செய்யப்‌ 
பெற்ற திருநீற்றுச்‌ சம்படத்தையும்‌, எலும்பாகிய அணியையும்‌, 
மழுவாகிய படையையும்‌, சுற்றிய சடையையும்‌ உடையவராய்‌, உடல்‌ 
மூழுவதும்‌ மறைத்துக்‌ கொண்டிருக்கும்‌ பெரும்‌ விரதம்‌ 
பூண்டவர்களே, தில்லையில்‌ எழுந்தருளியுள்ள சிற்றம்பலப்‌ 
பெருமானுக்கு அன்பு பூண்டவர்களைப்‌ போலப்‌ பெருத்த 
முலைகளை உடைய ஒருத்தி தனக்குப்‌ பின்னேவர ஒரு தலைவன்‌ 
முன்னே சென்றானோ? உரையீர்‌ (என்று செவிலித்தாய்‌ கேட்டாள்‌). 
சுத்திய பொக்கணம்‌ - சிப்பியின்‌ வடிவினைப்‌ போலச்‌ செய்யப்பட்ட 
சிறிய பாத்திரம்‌. இதனைச்‌ சம்படம்‌ என்பர்‌. திருநீறு வைத்துக்‌ 
கொள்வதற்காக மாவிரதிகள்‌ உபயோகிப்பர்‌. இதனைத்‌ 
தலையோட்டினால்‌ செய்துகொள்வது விரதியர்‌ மரபு. கட்டங்கம்‌ - 
திரிசூலம்‌, கூழ்சடை - சுருண்ட சடை, பொத்திய - போர்த்திய, 

பத்தியர்‌ - பக்தியுடையவர்‌, பணைத்து - ௫ 


முலை, பித்தி - தலைவி. 






இல்பொருளுவமை 

தத்துவப்பொருள்‌ :- சிவபெருமானிடம்‌ i 
உலகிடை நிகழும்‌ மாற்றங்கள்‌ பற்றிக்‌ கவலைப்படாது, தம்‌ 
உள்ளத்து மிகும்‌ பேரின்பத்தால்‌ புளகமும்‌, இறுமாப்பும்‌ உடையராய்‌ 
இருத்தல்‌ கூறப்பட்டது. 


50. 6வதியரை வினாவல்‌ 


கொளு : மாதின்பின்‌ வரும்‌ செவிலி 
வேதியரை விரும்பி வினாயது. 


விரதியரை வினவி அவர்‌ சொல்வழியே செல்கின்ற செவிலி, 
பின்‌ அவ்விடத்து வரும்‌ வேதியர்களை வினவியது. 


வெதிரேய்‌ கரத்துமென்‌ தோல்‌ஏய்‌ 
சுவல்வெள்ளை நூலிற்கொண்மூ 
அதிரேய்‌ மறையின்‌இவ்‌ வாறுசெல்‌ 
வீர்தில்லை அம்பலத்துக்‌ 
கதிரேய்‌ சடையோன்‌ கரமான்‌ 
எனஒரு மான்மயில்போல்‌ 
எதிரே வருமே சுரமே 
வெறுப்பவொர்‌ ஏந்தலொடே. 243 


பொருள்‌ :- மூங்கில்‌ கோல்‌ ஏந்திய கையினையும்‌, மான்‌ தோல்‌ 
உடுத்தியும்‌, வெள்ளைப்‌ பூணூலை அணிந்தும்‌ மேகம்‌ முழங்குவது 
போல வேதங்களைக்‌ கூறியும்‌ உடையவர்களாகி இவ்வழியில்‌ 
செல்லும்‌ அந்தணர்களே, ஒருத்தி தில்லையம்பலப்‌ பெருமான்‌ 
கையிலுள்ள மானின்‌ பார்வை போன்ற நோக்குடையவளாய்‌, மயில்‌ 
போலும்‌ சாயலை உடையவளாய்‌, எல்லோரையும்‌ வருத்தும்‌ காடு 
இவளைக்‌ கண்டு வருத்தமுற ஒரு தலைவனோடு நும்‌ எதிர்‌ 
வந்தாளோ? நீர்‌ பார்த்தீரோ உரைமின்‌ (என்று செவிலித்தாய்‌ 
கேட்டாள்‌). வெதிர்‌ - மூங்கில்‌, மென்தோல்‌ - மான்‌ தோல்‌, சுவல்‌ - 
கழுத்தின்‌ பிடரிப்பகுதி, வெள்ளை நூல்‌ - பூணூல்‌, கொண்மூ - 
மேகம்‌, சுரம்‌ - காடு. கதிர்‌ஏய்‌ சடை - ஞாயிற்றின்‌ கதிர்‌ போலும்‌ 
கடை. 

தத்துவப்பொருள்‌ :- தம்மிடத்துப்‌ பிறக்கினும்‌ தலைவனது 
தலையளி பெற்று அவற்கு உரியள்‌ ஆயினமை பற்றித்‌ தலைவியை, 
தாருகாவன முனிவரிடத்துத்‌ தோன்றினும்‌ சிவபெருமானது திரு 
நோக்கினைப்‌ பெற்று அவர்க்கு உரித்தாயின்‌ மானோடு உவமித்தாள்‌. 
“ஒரு மான்‌” என்றது மருண்ட நோக்கம்‌ பற்றியும்‌, “மயில்‌ போல” 
என்பது சாயல்‌ பற்றியுமாம்‌. ஒருமான்‌ என்றது பொது வினும்‌, 
கரமான்‌ என்றது சிறப்பினும்‌ என்க. 


51. புணர்ந்துடன்‌ வருவோரைப்‌ பொருந்தி வினாவல்‌ 


கொளு : புணர்ந்து டன்வரும்‌ புரவலன்‌ ஒருபால்‌ 
அணங்கமர்‌ கோதையை ஆராய்ந்தது. 


வேதியரை வினாவி அவர்‌ சொல்லிய வழியே செல்கின்ற 
செவிலி பின்‌ காதலனும்‌, காதலியுமாய்க்‌ கூடி வருவோர்‌ இருவரை 
எதிர்ப்பட்டு தன்‌ கிளவித்தலைவன்‌, தலைவியைப்‌ பற்றி வினாவுதல்‌. 


மீண்டார்‌ எனஉவந்‌ தேன்கண்டு 
நும்மைஇம்‌ மேதகவே 
பூண்டார்‌ இருவர்முன்‌ போயின 
ரேபுலி யூர்எனைநின்றா) 
ஆண்டான்‌ அருவரை ஆளியன்‌ 
னானைக்கண்‌ டேன்‌அயலே 
தூண்டா விளக்கனை யாய்‌என்னை 
யோஅன்னை சொல்லியதே. 244 


பொருள்‌ :- உங்களைக்‌ கண்டு எம்‌ தலைவியும்‌ தலைவனும்‌ 
மீண்டார்‌ என மகிழ்ந்தேன்‌. (அனால்‌ நீங்கள்‌ வேற்றவர்‌ என்பதை 
உணர்ந்தேன்‌, உங்களைப்‌ போன்று மேன்மை தங்கிய இருவர்‌ முன்‌ 
சென்றனரோ, உரைமின்‌ என்று எதிர்‌ ஊரிலிருந்து வந்த தலைவன்‌ 
தலைவியைப்‌ பார்த்துச்‌ செவிலி கேட்டாள்‌) (அதற்கு எதிர்வந்த 
தலைவன்‌) தில்லையின்‌ கண்‌ இருக்கின்ற அடியேனையும்‌ ஒரு 
பொருளாக மதித்து ஆட்கொண்ட தில்லையம்பலப்‌ பெருமானது 
மலையில்‌ வாழுகின்ற சிங்கம்‌ போன்ற ஒருவனை நான்‌ கண்டேன்‌ 
(என்று செவிலியிடம்‌ கூறிவிட்டுத்‌ தன்‌ காதலியை நோக்கி) தூண்டா 
விளக்கனையாய்‌ அவன்‌ பக்கத்தில்‌ வந்ததாக அன்னை கேட்பது 
யாது? அவளுக்கு அதனைச்‌ சொல்வாயாக (என்று தலைவன்‌ 

கூறினான்‌). நும்மை - எதிரில்‌ வந்த தலைவன்‌ தலைவியை, மேதகவு 
- உருவமும்‌ செயலும்‌ ஒத்தவர்கள்‌, அருவரை - மலை, ஆழி - சிங்கம்‌, 
தூண்டா விளக்கு - எதிர்வந்த தலைவி. தூண்டாவிளக்கு - 
இல்பொருளுவமை. 


தத்துவப்பொருள்‌ :- சிவபெருமான்‌ தேவ வடிவும்‌, ஆசான்‌ 
வடிவும்‌ கொண்டு அருள்புரிதல்‌ கூறப்பட்டது. 


52. வியந்துரைத்தல்‌ 


கொளு : வேங்கை பட்டதும்‌ பூங்கொடி நிலையும்‌ 
நாடா வரும்‌ கோடாய்‌ கூறியது. 


வழியில்‌ ஒரு புலி இறந்து பட்டதைக்‌ கண்டு தன்‌ மகள்‌ 
நிலையைத்‌ தேடி வந்த செவிலித்தாய்‌ நினைந்து கூறியது. 


பூங்கயி லாயப்‌ பொருப்பன்‌ 
திருப்புலி யூரதென்னத்‌ 
தீங்கை இலாச்சிறி யாள்நின்றகு) 
இவ்விடம்‌ சென்றெதிர்ந்த 
வேங்கையின்‌ வாயின்‌ வியன்கைம்‌ 
மடுத்துக்‌ கிடந்தலற 
ஆங்‌(கு)அயி லாற்பணி கொண்டது 
திண்திறல்‌ ஆண்தகையே. 245 


பொருள்‌ :- பொலிவுடைய கயிலை மலையை உடையவனது 
தில்லையைப்‌ போலத்‌ தீங்கில்லாத சிறியவளாகிய என்மகள்‌ நின்ற 
இடம்‌ இது. தன்னோடு எதிர்த்த புலியை அதன்‌ வாயில்‌ கையினைப்‌ 
புகுத்தி அது அலறும்‌ வண்ணம்‌ தன்‌ வேலினால்‌ அப்புலியைத்‌ 
தலைவன்‌ கொன்ற இடம்‌ அது. எனவே என்‌ மகளும்‌ அவள்‌ 
தலைவனும்‌ இந்த வழியில்தான்‌ சென்றுள்ளார்கள்‌ (என்று 
செவிலித்தாய்‌ கூறிக்‌ கொண்டாள்‌). பொருப்பன்‌ - மலையை 
உடையவன்‌, தீங்கை - பழியை, மடுத்து - புகுத்தி, கிடந்து - 
கீழேவிழுந்து, அயில்‌ - வேல்‌, ஆண்டகை - தலைவன்‌. 


தத்துவப்பொருள்‌ :- சிவபெருமானது தலம்‌ அவன்‌ முன்னின்று 
காப்பத்‌ தீங்கின்றி இருத்தல்‌ கூறப்பட்டது. 


மாணிக்கவாசகர்‌ 


53. இயைபு எடுத்துரைத்தல்‌ 


கொளு : சேயிழையோடு செம்மல்‌ போதர 
ஆயிழை பங்கன்‌என்றா) அயிர்த்தேம்‌ என்றது. 


வேங்கையை மடித்த தலைவனது ஆண்மையை வியந்து 
அப்பாற்‌ செல்கின்ற செவிலி எதிர்‌ வருவார்‌ சிலரை வினவ, (எதிரில்‌ 
வந்தவர்கள்‌) அழகு பொருந்திய அணிகலன்களை உடைய 
தலைவியோடு தலைவன்‌ சென்றதைப்‌ பார்த்து உமையவளை ஒரு 
பாகத்தில்‌ கொண்ட சிவனாகவே கண்டு மகிழ்ந்தோம்‌ என்று 


கூறியது. 


மின்தொத்கு) இடுகழல்‌ நூபுரம்‌ 
வெள்ளைசெம்‌ பட்டுமின்ன 
ஒன்டா)ஒத்‌ திடவுடை யாளொ(டு)ஒன்‌ 
றாம்புலி யூரன்‌என்றே 
நன்றாுஒத்‌ தொழிலைத்‌ தொழவுற்‌ 
றனம்‌என்ன தோர்நன்மைதான்‌ 
குன்றத்‌ திடைக்கண்‌ டனம்‌அன்னை 
நீசொன்ன கொள்கையரே. 246 
பொருள்‌ :- அன்னையே, நீ கூறும்‌ கொள்கை உடையவர்களை 
மலைகளின்‌ நடுவே கண்டோம்‌. இருவரும்‌ தம்முள்‌ ஒன்றிச்‌ 
சென்றதால்‌ அவனுடைய வீரக்கழலும்‌ அவளுடைய சிலம்பும்‌ இடி 
போன்ற ஒலியை உண்டாக்கின. அவனது வெண்பட்டும்‌, அவளது 
செம்பட்டும்‌ மின்னி ஒரே வடிவாகத்‌ தோன்றின. இதனால்‌ 
எல்லாவற்றையும்‌ உடையவளாகிய உமாதேவியோடு ஒரே வடிவாய்த்‌ 
திகழும்‌ தில்லைச்‌ சிற்றம்பலத்தான்‌ என்றே கருதி நாங்கள்‌ 
அவர்களை மனம்‌ ஒன்றித்‌ தொழ நினைத்தோம்‌. அந்த அழகை 
எங்களால்‌ வருணித்துச்‌ சொல்ல முடியாதாம்‌. மின்தொத்து - 
மின்னலின்‌ கொத்தினை ஒத்து, கழல்‌ - வீரக்கழல்‌, நூபுரம்‌ - சிலம்பு, 
எழில்‌ - அழகான தோற்றத்தை, நீ சொன்ன கொள்கையர்‌ - நீ கேட்ட 
தலைவன்‌ தலைவியர்‌. 


தத்துவப்பொருள்‌ :- தலைவனும்‌, தலைவியும்‌ சிவவடி வாகத்‌ 
தோன்றியதை அனுபவித்தவர்‌ கூறியது. (மாதொர்‌ கூறன்‌ வடிவம்‌). 


“தோலும்‌ துகிலும்‌ குழையும்‌ சுருள்தோடும்‌ 

பால்வெள்ளை நீறும்‌ பசுஞ்சாந்தும்‌ பைங்கிளியும்‌ 
சூலமும்‌ தொக்க வளையும்‌ உடைத்‌ தொன்மைக்‌ 


கோலமே நோக்கி குளிர்ந்தூதாய்‌ கோத்தும்பி” 
என்ற மணிவாசகமும்‌ கோலத்தின்‌ சிறப்பை நன்கு விளக்கும்‌. 


54. மீள உரைத்தல்‌ 


கொளு : கடுங்கடம்‌ கடந்தமை கைத்தாய்க்‌(கு) உரைத்து 
நடுங்கன்மின்‌ மீண்டும்‌ நடமின்‌ என்றது. 
தலைவனும்‌ தலைவியும்‌ அருமையான காட்டைக்‌ கடந்து 
தலைவனது ஊர்‌ எல்லையை அடைந்திருப்பர்‌ என்று செவிலித்‌ 
தாய்க்கு உரைத்து இனிமேல்‌ நீ அஞ்சாதே! மீண்டு உமது ஊருக்குப்‌ 
போ என்று வழியில்‌ கண்டவர்‌ கூறியது. 
மீள்வது செல்வதன்று) அன்னைஇவ்‌ 
வெங்கடத்கு) அக்கடமாக்‌ 
கீள்வது செய்த கிழவோ 
னொடுங்கிளர்‌ கெண்டையன்ன 
நீள்வது செய்தகண்‌ ணாள்‌இந்‌ 


நெடுஞ்சுரம்‌ நீந்தியெம்மை 
ஆள்வது செய்தவன்‌ தில்லையின்‌ 
எல்லை அணுகுவரே. 247 
பொருள்‌ :- கெண்டை மீன்‌ போன்ற நீண்ட கண்களை 


உடைய தலைவி இந்தக்‌ கொடிய பாலை நிலத்தில்‌ கடமாவாம்‌ 
யானையைப்‌ பிளந்த தலைவனோடு நடந்து துன்பம்‌ இன்றிச்‌ 
சென்றவள்‌, எம்மை ஆட்கொண்ட சிற்றம்பலத்தானின்‌ தில்லையின்‌ 
எல்லையை நணுகுவள்‌. அதனால்‌ அன்னையே நீ மீள்வதே 
பொருத்தமாகும்‌. தேடிச்‌ செல்லுதல்‌ வேண்டாம்‌ (என்று 
வழிப்போவார்‌) கூறினர்‌. மீள்வது - திரும்பிப்‌ போவது, கடமா - 
யானை, கீள்வது - பிளத்தல்‌, கெண்டை - மீன்‌, நீந்தி - கடந்து. 

தத்துவப்பொருள்‌ :- தலைவனும்‌, தலைவியும்‌ சிவனருள்‌ 
பெற்றிடுவர்‌ என்று அனுபவித்துக்‌ கூறியது. (இவ்வளவு நேரத்துள்‌ 
அவர்கள்‌ இருவரும்‌ தில்லையிற்‌ சென்று அடியார்களோடு கலந்து 
களிப்பர்‌ என்றதைக்‌ காண்க). 


313 


மாணிக்கவாசகர்‌ 


55. உலகியல்பு உரைத்தல்‌ 


கொளு : செவிலியது கவலை தீர 
மன்னிய உலகியல்‌ முன்னி உரைத்தது. 


செவிலித்தாயின்‌ வருத்தம்‌ தீர உலகத்தின்‌ இயல்பை வழிப்‌ 


போக்கர்‌ எதிர்ப்பட்டுக்‌ கூறியது. 


சுரும்பிவர்‌ சந்தும்‌ தொடுகடல்‌ 
முத்தும்வெண்‌ சங்கும்‌எங்கும்‌ 
விரும்பினர்‌ பாற்சென்று மெய்க்‌ கு அணி 
யாம்வியன்‌ கங்கையென்னும்‌ 
பெரும்புனல்‌ சூடும்‌ பிரான்சிவன்‌ 
சிற்றம்‌ பலம்‌அனைய 
கரும்பன மென்மொழி யாரும்‌ அந்‌ 
நீர்மையர்‌ காணுநர்க்கே. 248 


சிவபிரான்‌ “வியன்கங்கை' என்னும்‌ பெரும்புனலைத்‌ தான்‌ 
சூடுதலும்‌ தனக்குப்‌ பயன்படற்‌ பொருட்டன்றி பிறர்க்குப்‌ பயன்படற்‌ 
பொருட்டேயாதலின்‌, “அவன்‌ சிற்றம்பலமனைய கரும்பென 
மென்மொழியார்‌' என்றது நீ விரும்பும்‌ நும்‌ மகளைப்‌ பெற்று 
வளர்த்தமை பிறர்‌ பொருட்டன்றி நும்‌ பொருட்டன்றன்றே என 
இறைச்சிப்‌ பொருள்‌ தோன்றி நின்றது. 

பொருள்‌ :- வண்டுகள்‌ மொய்க்கும்‌ சந்தனமும்‌, கடலின்‌ கண்‌ 
எடுத்த முத்துக்களும்‌, வெண்சங்கும்‌ (தங்களுக்குள்‌ இருக்காது) எந்த 
நாட்டில்‌ உள்ளவர்‌ விரும்புகிறார்களோே அவர்களுக்கு 
அணிகலன்களாக விளங்கும்‌. கங்கையாகிய பெரும்புனலைத்‌ 
தலைக்கு அணியாகச்‌ சூடுகின்ற இறைவனது சிற்றம்பலத்தை ஒத்த 
அரும்பு போல மெல்லிய மொழிகளை உடைய மகளிரும்‌ ஆராய்ந்து 
பார்த்தால்‌ அத்தன்மையரே, நீ கவலைப்படுதல்‌ வேண்டாம்‌ (என்று 


செவிலியிடம்‌ வழிப்போக்கர்‌ கூறினர்‌). சந்தனம்‌, முத்து, சங்கு 
உள்ளிட்ட பொருள்கள்‌ தோன்றிய இடத்திற்கு இன்பத்தைத்‌ தராது 


த்தப்‌ ப தரும்‌. அதுபோல மகளிரும்‌ 

பலவுறு நறுஞ்சாந்தம்‌ படுப்பவர்க்‌ கல்லதை 

மலையுளே பிறப்பினும்‌ மலைக்கவைதாம்‌ என்‌ செய்யும்‌! 
நினையுங்கால்‌ நும்மகள்‌ நுமக்குமாங்‌ கனையளே, 
சீர்கெழு வெண்முத்தம்‌ அணிபவர்க்‌ கல்லதை 

நீருளே பிறப்பினும்‌ நீர்க்கவைதாம்‌ என்‌ செய்யும்‌! 


தேருங்கால்‌ நும்மகள்‌ நுமக்காங்கு அனையாளே. 
என்னும்‌ பாலைக்‌ கலிப்பகுதி (8)யால்‌ உணரலாம்‌. 


சுரும்பு இவர்‌ - வண்டு மொய்க்கின்ற, தொடுகடல்‌ - 
ஆழமாய்த்‌ தோண்டப்பட்ட கடல்‌, மெய்க்கு - உடம்பிற்கு, கரும்பன 


- கரும்பு போன்ற, நீர்மையர்‌ - தன்மையர்‌. 


தத்துவப்பொருள்‌ :- சிவபெருமானின்‌ எண்யெருங்‌ 
குணங்களில்‌ வரம்பில்‌ இன்பமுடைமை, பேரருளுடைமை ஆகிய 
இருகுணங்கள்‌ கூறப்பட்டன. 


56. அழுங்கு தாய்க்கு உரைத்தல்‌ 
கொளு : செழும்பணை அணைந்தமை 
அழுங்கு தாய்க்கு உரைத்தது. 


அழுங்குதல்‌ - வருந்துதல்‌, வாய்விட்டமுதல்‌. 


(தலைவனும்‌ தலைவியும்‌) வளமான மருதநிலமாகிய ஊரை 
அடைந்தனர்‌ என்று வருந்தும்‌ நற்றாய்க்குச்‌ செவிலி கூறியது. 


ஆண்‌்(டு)இல்‌ எடுத்தவ ராம்‌இவர்‌ 
தாம்‌அவர்‌ அல்குவர்போய்த்‌ 
தீண்டில்‌ எடுத்தவர்‌ தீவினை 
தீர்ப்பவன்‌ தில்லையின்வாய்த்‌ 
தூண்டில்‌ எடுத்தவ ரால்தெங்கொடடு) 
எற்றப்‌ பழம்விழுந்து 
பாண்டில்‌ எடுத்தபஃ றாமரை 
கீழும்‌ பழனங்களே. 249 
வரால்‌ மீன்‌ தூண்டிலை அறுத்தெழுந்து கரையில்‌ உள்ள 
தென்னையைத்‌ தாக்கி, விழும்‌ நெற்றுக்களால்‌ பல தாமரை மலர்கள்‌ 
சிதையப்‌ பண்ணும்‌ என்றதனால்‌, தலைவனிடத்தினின்றும்‌ தன்னைப்‌ 
315 


மாணிக்கவாசகர்‌ 


பிரித்தற்கு வீட்டில்‌ அடைத்து நற்றாய்‌ செய்த காவல்களை தனது 
கற்பொழுக்கத்தால்‌ கடந்து உடன்போக்கினால்‌ ஊர்க்கண்‌ பழிகூறும்‌ 
பெண்டிரை வாயடைத்துப்பின்‌ அவர்‌ தாமே தனது 
முதுக்குறைவைப்‌ புகழ்ந்து கூறும்‌ கூற்றால்‌ தன்னையரது 
சினந்தணியச்‌ செய்தாள்‌ தலைவி என உள்ளுறை உவமம்‌ கொள்க. 


பொருள்‌ :- தலைவன்‌ தான்‌ அங்குள்ள தமது வீட்டில்‌ எடுத்து 
அன்புடன்‌ வளர்த்த தாயரை உடையவர்‌ போலும்‌. அவர்‌ 
யாவராயினும்‌ அமையட்டும்‌. யாரும்‌ தம்மை அணுகில்‌ அவர்களின்‌ 
தீவினையைத்‌ தீர்ப்பவனாம்‌ இறைவனின்‌ தில்லையின்கண்‌ தூண்டில்‌ 
போட்ட பொழுது அதனை விழுங்கிய வரால்‌ மீன்‌ தென்னை 
மரத்திலுள்ள பழத்தை மோத, அந்தப்‌ பழமானது விழுந்து கிண்ணம்‌ 
போலும்‌ பூக்களைக்‌ கொண்ட தாமரையைக்‌ கிழிக்கும்‌ வயல்களை 
உடைய அவன்‌ ஊருக்கு நம்மகள்‌ சென்று சேர்வாள்‌. நீ கவலற்கு 
(என்று செவிலி நற்றாய்க்கு உரைத்தாள்‌). அண்டு இல்‌ - அங்குள்ள 
வீட்டில்‌, எடுத்தாராம்‌ - அன்புடன்‌ வளர்க்கப்‌ பட்டவராம்‌, 
அல்குவர்‌ - தங்குவர்‌, தீண்டில்‌ - அணுகில்‌, வரால்‌ - மீன்‌, தெங்கு 
- தென்னை மரம்‌, எற்ற - மோத, பழம்‌ - தேங்காய்‌, பாண்டில்‌ - 
கிண்ணம்‌. 


தத்துவப்பொருள்‌ :- சிவபெருமான்‌ எவ்வாற்றாலேனும்‌ 
தன்னை அடுத்தவரைக்‌ காத்தல்‌ கூறப்பட்டது. 


போச்‌ ர 


17. வரைவு முடுக்கம்‌ 


தோழி தலைவன்‌, தலைவி இருவரையும்‌ திருமணம்‌ செய்து 
கொள்ளும்படியாகத்‌ தூண்டுதல்‌ ஆகும்‌. மேற்கூறியவாறு 
உடன்போக்கு நிகழாதவழி தோழியின்‌ செய்கையாக அமையும்‌. இது 
பதினாறு துறைகளை உடையது. வரைவு - திருமணம்‌. முடுக்குதல்‌ 
- தூண்டுதல்‌, விரையப்‌ பண்ணுதல்‌. 


1. வருத்தமிகுதி கூறி வரைவு கடாதல்‌ 


கொளு : இரவுக்‌ குறியிடத்கு) ஏந்திழைப்‌ பாங்கி 
வரைவு வேண்டுதல்‌ வரவு ரைத்தது. 

திருக்கோவையார்‌ - எட்டாம்‌ திருமுறை (1) 


இரவுக்‌ குறியிடத்து வந்த தலைவனிடம்‌ காவல்‌ மிகுதியால்‌ 
சந்திக்க முடியாத தலைவியின்‌ வருத்தத்தைக்‌ கூறி தலைவியைத்‌ 
திருமணம்‌ செய்து கொள்ள வரும்‌ படியாகத்‌ தோழி கூறியது. 


எழுங்குலை வாழையின்‌ இன்கனி 
தின்று]இள மந்திஅந்தண்‌ 
செழுங்குலை வாழை நிழலில்‌ 
துயில்சிலம்‌ பாமுனைமேல்‌ 
உழுங்கொலை வேல்திருச்‌ சிற்றம்‌ 
பலவரை உன்னலர்போல்‌ 
அழுங்குலை வேலன்ன கண்ணிக்(கு என்‌ 
னோநின்‌ னருள்வகையே. 250 


“இளமந்தி, இடையூறின்றி வாழையின்‌ இன்கனியைத்‌ தின்று 
அதன்‌ நிழலில்‌ உறங்கும்‌” என்றதனால்‌ “இவள்‌ இடையூறின்றி 
இன்பம்‌ துய்த்து உனது தாள்‌ நிழலில்‌ இனி வாழச்‌ செய்தல்‌ 


வேண்டும்‌” என உள்ளுறை கொள்க. 


பொருள்‌ :- தோன்றுகின்ற குலைகளை உடைய வாழையின்‌ 
இனிய கனிகளைத்‌ தின்று இளம்‌ குரங்குகள்‌ வளமான குலைகளை 
உடைய வாழையின்‌ நிழலிலே உறங்கும்‌ மலை நாட்டை 
உடையவனே, போர்க்களத்தில்‌ கொலைத்‌ தொழிலை நன்கு 
செய்கின்ற மூவிலைச்‌ சூலத்தை ஏந்திய சிற்றம்பலத்தானை 
எண்ணாதவரைப்‌ போல வருந்துகின்ற, உலைக்‌ களத்தில்‌ 
அடிக்கப்படுகின்ற வேல்‌ போலும்‌ கூரிய கண்களை உடைய 
தலைவிக்கு நினது அருள்‌ யாது? நீ இவ்வாறு இரவுக்குறிக்கு மட்டும்‌ 
வருவது மருந்தாகாது (என்று தோழி கூறினாள்‌), எழுங்குலை - 
தோன்றியகுலை, செழுங்குலை - முதிர்ந்த குலை முனை - 
போர்முனை, வேல்‌ - சூலம்‌, அழுங்கும்‌ - வருந்தும்‌, உலை - 
உலைக்களம்‌. 


99. 


தத்துவப்பொருள்‌ :- “முனைமேல்‌ உழுங்கொலை வேல்‌ 
என்றதனால்‌ சிவபெருமான்‌ தனது வேக வடிவத்தால்‌ உயிர்களது 
வினையை நீக்குதல்‌ கூறப்பட்டது. 
2. பெரும்பான்மை கூறி மறுத்தல்‌ 
கொளு : குலம்பரி கொம்பர்க்குச்‌ சிலம்பன்‌ செப்பியது. 

மாணிக்கவாசகர்‌ 


வருத்தம்‌ மிகுதி கூறி வரைவு கடாய அழகிய வஞ்சிக்‌ கொடியை 
ஒத்த தோழிக்குத்‌ தலைவன்‌ தலைவியை உயர்த்துக்‌ கூறுமுகத்தால்‌ 
வரைவு மறுத்தல்‌. 


பரம்பயன்‌ தன்னடி யேனுக்குப்‌ 
பார்விசும்‌ பூடுருவி 
வரம்பயன்‌ மாலறி யாத்தில்லை 
வானவன்‌ வானகஞ்சேர்‌ 
அரம்பையர்‌ தம்மிட மோஅன்றி 
வேழத்தின்‌ என்புநட்ட 
குரம்பையர்‌ தம்மிட மோஇடம்‌ 
தோன்றும்‌இக்‌ குன்றிடத்தே. 251 


பொருள்‌ :- இம்மலையிடத்தே தோன்றுகின்ற இந்த இடம்‌ 
அனைத்துப்‌ பொருளுக்கும்‌ அப்பாலாய்‌ இருந்தாலும்‌ 
அடியவனாகிய எனக்கு எளிதில்‌ கிடைப்பவனும்‌, விண்ணையும்‌ 
மண்ணையும்‌ கடந்தவனும்‌, பிரமன்‌, திருமால்‌ ஆகிய தேவர்களால்‌ 
அறிய முடியாத பெருமை உடையவனும்‌ ஆகிய தில்லையின்கண்‌ 
எழுந்தருளியுள்ள இறைவனது வானகத்தைச்‌ சேர்ந்த தெய்வ 
மகளிரது இடமோ? அல்லது யானைத்‌ தந்தங்களை வேலியாக நட்ட 
வீடுகளை (குடில்களை) உடைய குறத்தியர்‌ இடமோ? கூறுவாயாக 
(என்று தலைவன்‌ தோழியிடம்‌ கேட்டான்‌). இவ்வாறு தலைவி 
வாழும்‌ இடத்தைக்‌ கேட்பதால்‌ தலைவியின்‌ பெருமையைக்‌ கூறித்‌ 
தன்னால்‌ அவளை எளிதாகத்‌ திருமணம்‌ செய்துகொள்ள இயலாது 
என்று தலைவன்‌ கூறிய கருத்து பெறப்படுகிறது. பரம்‌ - 
எல்லாவற்றிற்கும்‌ அப்பாற்பட்டவன்‌, பார்‌ - மண்ணகம்‌, விசும்பு - 
விண்ணகம்‌, வரம்பு - பெருமை, அயன்‌ - நான்முகன்‌, மால்‌ - 
திருமால்‌, வேழம்‌ - யானை, என்பு - தந்தம்‌, குரம்பையர்‌ - குறத்தியர்‌, 
குடிசையை உடையவர்‌. 


தத்துவப்பொருள்‌ :- உயிரிடம்‌ வினாதல்‌ வாயிலாகச்‌ சிவத்தின்‌ 
பெருமை கூறி வரைந்து கொள்ள முடியாத அருமையை 
அறிவித்ததாம்‌. 
8. உள்ளது கூறி வரைவு கடாதல்‌ 
கொளு : இன்மை உரைத்த மன்ன னுக்கு 
மாமழை நோக்கித்‌ தோழி உரைத்தது. 

திருக்கோவையார்‌ - எட்டாம்‌ திருமுறை (1) 


தலைவியை உயர்த்திக்‌ கூறிய தலைவனுக்குக்‌ குளிர்ந்த 
கண்ணை உடைய தோழி தங்களது உண்மை நிலையைக்‌ கூறி அவன்‌ 
கூற்றை மறுக்குமுகத்தால்‌ வரைவுகடாதல்‌. 
சிறார்கவண்‌ வாய்த்த மணியிற் 
சிதைபெருந்‌ தேனிழும்‌என்றா) 
இறால்கழி வுற்றுஎம்‌ சிறுகுடில்‌ 
உந்தும்‌ இடமிகு) எந்தை 
உறாவரை யுற்றார்‌ குறவர்பெற்‌ 
றாளும்‌ கொடிச்சி உம்பர்‌ 
பெறாஅருள்‌ அம்பல வன்மலைக்‌ 
காத்தும்‌ பெரும்புனமே. 252 


சிறாரது கவண்‌ கல்லால்‌ இறாலில்‌ உள்ள தேன்‌ புறம்‌ வீழ்ந்து 
சிறுகுடிலிடத்துப்‌ பரந்தாற்‌ போல, அயலார்‌ கூறும்‌ அலரால்‌ நின்‌ 
களவொழுக்கம்‌ வெளிப்பட்டுப்‌ பலரும்‌ அறிய ஊரிடத்துப்‌ பரவா 


நின்றது என உள்ளுறை உவமம்‌ கொள்க. 


பொருள்‌ :- சிறுவர்களது கவண்கல்லில்‌ வைத்து அடித்த 
மணியினால்‌ சிதைந்த தேனானது தேனடையிலிருந்து நீங்கி எமது 
சிறு குடிலை (வீட்டை) தள்ளும்‌ இடமாகிய இவ்விடம்‌ எமது 
தந்தையது இடமாகும்‌. எமக்கு உறவினர்‌ குறவர்கள்‌, பெற்றவள்‌ 
கொடிச்சி, நாங்கள்‌ தேவர்கள்‌ அடைய முடியாத அருளை உடைய 
தில்லை அம்பலவாணனின்‌ மலைக்கண்‌ உள்ள தினைப்‌ புனத்தைக்‌ 
காவல்‌ புரிகிறோம்‌, நீ திருமணம்‌ வேண்டாமைக்காக எங்களைப்‌ 
புனைந்து உரைக்க வேண்டாம்‌ (என்று தோழி கூறினாள்‌). இறால்‌ - 
தேனடை, குடில்‌ - வீடு, உந்தும்‌ - தள்ளும்‌ (தேன்‌ மிகுதி 
கூறப்படுகிற து). உறாவரை - ஏறமுடியாத மலை, (பிறருக்கு உரியது 
ஆகாத மலை) பெற்றாள்‌ - தாய்‌. 


தத்துவப்பொருள்‌ :- தேவர்கட்கு அரிய அம்பலவாணர்‌ அருள்‌ 
எமக்கு எளிமையானது போல, விண்ணகமாதாய்‌ நீர்‌ கூறிய சிவம்‌ 
உமக்கு எளிமையாம்‌ இடமும்‌ சூழலும்‌ உடையது. ஆதலால்‌ தீயைச்‌ 
சார்ந்த வழி உருகும்‌ மெழுகுபோலாது என்றும்‌ 
இடையறாதொழுகும்‌ எண்ணெய்‌ ஊற்றுப்போல, சிவச்சார்பு 
பெற்று இடையறாப்‌ பேரின்பு நுகர வரைந்துகொள்‌ எனக்‌ 
கடாயவாறு. 

மாணிக்கவாசகர்‌ 
4. ஏதங்கூறி இரவரவு விலக்கல்‌ 


கொளு : இரவரு துயரம்‌ ஏந்தலுக்‌(கு) எண்ணிப்‌ 
பருவரல்‌ எய்திப்‌ பாங்கி பகர்ந்தது. 


உள்ளது கூறி வரைவு கடாயக்‌ கூறிய பின்‌ தலைவன்‌ இரவுக்‌ 
குறிக்கண்‌ வருகின்ற துயரத்தை நினைந்து தோழி தலைவனுக்கு 
உரைத்தது. 


கடந்தொறும்‌ வாரண வல்சியின்‌ 
நாடிப்பல்‌ சிபம்கங்குல்‌ 
இடம்தொறும்‌ பார்க்கும்‌ இயவொரு 
நீளழில்‌ வேலின்வந்தால்‌ 
படந்தொறும்‌ கீஅர வன்னம்‌ 
பலம்பணி யாரின்‌எம்மைத்‌ 
தொடர்ந்தொறும்‌ துன்பூஎன்‌ பதேஅன்ப 
நின்னருள்‌ தோன்றுவதே. 253 


பொருள்‌ :- பல சிங்கங்கள்‌ யானையாகிய உணவைத்‌ தேடி 
இரவில்‌ காடுகள்‌ தோறும்‌ வழிகள்‌ தோறும்‌ சென்று பார்க்கும்‌ 
இந்த வழியில்‌ தனி அளாகிய நீ வேலைத்‌ துணையாகக்‌ கொண்டு 
வருகிறாய்‌ தலைவனே அவ்வாறு வந்து, பாம்பினை அணிந்த 
தில்லைச்‌ சிற்றம்பலனது அம்பலத்தைப்‌ பணியாதவர்களைப்‌ போல 
எம்மை விடாது தொடர்ந்து வருத்தும்‌ துன்பத்தைத்‌ தருவதுதான்‌ 
நின்‌ அருளோ? (என்று தோழி தலைவனிடம்‌ கூறினாள்‌). இதனால்‌ 
இரவில்‌ வரவேண்டாம்‌ என்று கூறியதும்‌ ஆயிற்று. கடம்‌ - காடு, 
வாரணம்‌ - யானை, வல்சி - உணவுக்காக, சீயம்‌ - சிங்கம்‌, 
படந்தொறும்‌ - பாம்பின்‌ படம்‌, அரவன்‌ - பாம்பை உடையவன்‌. 
இயவு - வழி. நாடுதல்‌ - மனத்தால்‌ ஆராய்தல்‌. பார்த்தல்‌ - கண்ணால்‌ 
நோக்குதல்‌. 


தத்துவப்பொருள்‌ :- இரவு என்பது சுத்த கேவல நிலை. 
அஃதாவது தன்னைச்‌ சார்ந்த பல்வேறு வகைப்பட்ட 
வன்னங்களையே தன்மாட்டுக்காட்டும்‌ இயல்புடைய பளிங்குபோல 
ஆன்மா, தன்னைச்‌ சார்ந்த இந்திரியங்களின்‌ இயல்பையே தன்மாட்டு 
விளக்குவதாகிய தனது சார்ந்ததன்‌ வண்ணமாந்தன்மையை முன்னர்ச்‌ 

சிந்தித்துணர்ந்து கொண்டு, பின்னர்ப்‌ பல்வேறுவகைப்பட்ட 
யொதுவியல்பைச்‌ செய்யும்‌ இந்திரியங்களைத்‌ தனக்கு 
வேறாகக்கண்டு, அவற்றான்‌ ஆகிய பொதுவியல்பு 
பொதுவியல்பேயாம்‌ எனத்த தனது சிற்றியல்பை உணருமாயின்‌ அது 
பரம்பொருளாகிய சிவத்திற்கு அடிமையாய்‌, அப்பரம்பொருளியல்பு 
தன்மாட்டு விளங்கச்செய்யும்‌; அப்போது முன்விளங்கிய 
பொதுவியல்பு தனக்கு வேறாய்‌ ஒழியும்‌. இந்நிலையே கேவலம்‌ 


என்பது. 


கருவிகள்‌ தத்தம்‌ தொழிற்பாட்டின்‌ மடங்காது நிற்புழி 
அவற்றது இயல்பைக்‌ குருவாய்‌ வந்து உணர்த்த உணர்ந்து தான்‌ 
அவற்றைவிட்டு நீங்கியவழிச்‌ சுத்தமாதல்‌ கூடும்‌. அப்போது உயிர்‌ 
எய்தும்நிலை சுத்த கேவலமாம்‌. அந்நிலை எய்துதல்‌ எளிதன்று. 
அவ்வநுபவநிலை எய்துதற்கு இடையில்நேரும்‌ இடையூறுகள்‌ பல. 
அவற்றை வென்று சுத்தகேவலத்தில்‌ இன்பைக்காண்டல்‌ எளிதன்று 
எனத்‌ திருவருள்‌ உயிர்க்குணர்த்தி என்றும்‌ சிவச்சார்பு எய்தலாகிய 


வரைவினைப்‌ புரிக எனக்‌ கடாவுதல்‌. 
5. பழி வாவுரைத்துப்‌ பகல்வரவு விலக்கல்‌ 


கொளு : ஆங்ஙனம்‌ ஒழுகும்‌ அடல்வேல்‌ அண்ணலைப்‌ 
பாங்கி ஐய பகல்வரல்‌ என்றது. 


இரவுக்குறியில்லாது பகற்குறியின்‌ வருகின்ற கொலை 
வேலைக்‌ கையில்‌ ஏந்திய தலைவனை, தோழி நோக்கிப்‌ பகல்‌ 
நேரத்திலும்‌ வாராதே என்று கூறுதல்‌. 


களிறுற்ற செல்லல்‌ களைவயின்‌ 
பெண்மரங்‌ கைஞ்கெொமிர்த்துப்‌ 
பிளிறுற்ற வானப்‌ பெருவரை 
நாட, பெடைநடையோ(டு) 
ஒளிறுற்ற மேனியன்‌ சிற்றம்‌ 
பலம்நெஞ்‌ சுறாதவர்போல்‌ 
வெளிறுற்ற வான்பழியாம்‌ பகல்‌ 
நீசெய்யும்‌ மெய்யருளே. 254 

“களிறு வழியை விடுத்துச்‌ சென்று சேற்றில்‌ அகப்படப்‌ பிடி 
அதற்கு வருந்திக்‌ கரையேற்ற முயலுதல்‌ போல, யாமும்‌ நினது 
களவொழுக்கத்திற்கு வருந்தி வரைவுடம்பட முயல்கின்றோம்‌” என 


உள்ளுறை உவமம்‌ கொள்க. 


பொருள்‌ :- வழுக்குப்‌ பாறையின்கண்‌ அகப்பட்டு ஆண்யானை 
பெற்ற துன்பத்தைத்‌ தீர்க்கப்‌ பெண்யானை மரத்தைக்‌ கையால்‌ 
முறித்துப்‌ பிளிறும்‌. இத்தகைய வானத்தைத்‌ தொடுகின்ற உயர்ந்த 
மலையை உடைய தலைவனே, அன்னம்‌ போன்ற நடையை உடைய 
உமாதேவியுடன்‌ விளங்கும்‌ திருமேனியை உடைய சிவபெருமானின்‌ 
தில்லைச்‌ சிற்றம்பலத்தை நெஞ்சாலும்‌ நினையாதாரைப்‌ போல, 
யாம்‌ துன்பப்படும்படி நீ வருவதால்‌ ஏற்படும்‌ பழி பெரிதாக 
அமைகிறது. இதுதான்‌ நீ பகற்கண்‌ வந்து எமக்குச்‌ செய்யும்‌ 
உண்மையான அருளோ?. செல்லல்‌ - துன்பம்‌, களை - நீக்க, பெண்‌ 
- பிடியானை, ஜெமிர்த்து - நீட்டி, ஒளிறுற்ற - விளங்குகின்ற, 
வான்பழி - பெரிய பழி. 


தத்துவப்பொருள்‌ :- திருவருள்‌ சுத்தகேவலத்து வாரற்க என்றது 
வருக என்றதாம்‌ என உட்கொண்டு உயிர்‌ சுத்த சகலமாகிய பகற்கண்‌ 
சென்று நிற்பத்‌ திருவருள்‌ எதிர்ப்பட்டு இதனால்‌ பழி எழும்‌; பலர்‌ 
நகையாடுவர்‌; அதனால்‌ சகல நிலையில்‌ நனவில்‌ வாரற்க என 
விலக்கா நின்றது. இன்புருக்கு ஒளிவேறு - இன்புருவாகிய சிவத்தை 
உயிராகிய நீ எய்துதற்கு உரிய ஒளி இப்பகற்போதன்று; 
ஞானவிளக்கமாம்‌; இலை - இஃதில்லையாம்‌ என்றது எனப்‌ 
பதப்பொருள்‌ காண்க. பகற்குறி - சகலநிலை. ஆன்மா புருவத்தானத்து 
எல்லாக்கருவி கரணங்களும்‌ காரியப்பட ஆட்சிசெய்யும்‌ நனவு 
நிலை. அதில்‌ ஆன்ம அறிவு பொறிச்சார்பான்‌ காரியப்படுமாயினும்‌ 
அவ்வறிவான்‌ வினைவது பழியாம்‌. ஆதலால்‌ உண்மைஞானமாகிய 
சுத்த நிலையான்‌ எய்துதற்குரிய சிவத்தைச்‌ சுத்தசகலத்தால்‌ எய்த 
இயலாது என விலக்கியவாறாம்‌. 


6. தொழுதிீரந்து கூறல்‌ 


கொளு : இரவரவின்‌ ஏதம்‌ ஆஞ்சிப்‌ 
சுரிதருகுழல்‌ தோழி சொல்லியது. 
பழிவரவுரைத்துப்‌ பகல்‌ வரவு விலக்கிய தோழி தலைவன்‌ 
அதனை “இரவு வருக” என்று கருதாதபடி இரவுக்குறியில்‌ வருவதற்கு 

அச்சப்பட்டுச்‌ சுருண்ட கூந்தலை உடைய தோழி தொழுது இரந்து 
சொல்லியது. 
கழிகாண்‌ தலைமலை வோன்புலி 
யூர்கரு தாதவர்போல்‌ 
குழிகண்‌ களிறு வொ அரி 
யாளி குழிஇவழங்காக்‌ 
கழிகட்‌ டிரவின்‌ வரல்கழல்‌ 
கைதொழு தேயிரந்தேன்‌ 
பொழிகட்‌ புயலின்‌ மயிலில்‌ 
துவளும்‌ இவள்பொருட்டே. 255 


பொருள்‌ :- மண்டை ஓடுகளை மாலையாகச்‌ சூடும்‌ 
இறைவனது சிற்றம்பலத்தைக்‌ கருதாதவர்போல அழும்‌ கண்களை 
உடைய மயில்‌ போலும்‌ சாயலை உடைய தலைவியின்‌ பொருட்டு, 
சிங்கத்திற்கும்‌ புலிக்கும்‌ அஞ்சி யானைகள்‌ ஓரிடத்தேதிரண்டு நின்று 
போகாது அச்சுறுத்தும்‌ இரவுப்‌ பொழுதின்கண்‌ வாராது 
ஒழிவாயாக. உன்னுடைய திருவடிகளைக்‌ கையால்‌ பணிந்து 
வேண்டுகிறேன்‌. (என்று தோழி தலைவனிடம்‌ கூறினான்‌). பகலின்‌ 
வாராதே என்று முன்‌ பாடலில்‌ கூறியதால்‌ மீண்டும்‌ இரவில்‌ 
வந்துவிடுவானோ என்று எண்ணித்‌ தோழி கூறியது. கழிகண்தலை 
- கண்கழிந்த (நீங்கிய) தலை மாலை, குழிகண்களிறு - குழி போன்ற 
சிறிய கண்களை உடைய யானை, கழிகண்‌ இரவு - மிகச்செறிந்த 
இருள்‌, பொழிகட்புயல்‌ - கண்ணீர்‌ வடியும்‌ கண்‌. 

தத்துவப்பொருள்‌ :- திருவருள்‌, யாம்‌ சுத்தசகலமாகிய 
பகற்கண்‌ வாரற்க என்றமையான்‌, சுத்த கேவலமாகிய இரவின்கண்‌ 
உயிர்‌ சிவத்தைச்‌ சாரமுயலும்‌ என உட்கொண்டு, இன்பச்சிவத்தை 
எய்துதற்கு இருளும்‌ தகாததாம்‌; உன்னைத்‌ தொழுது 
வேண்டிக்கொள்கிறேன்‌; இவ்விடத்தைவிட்டு அகன்றுபோ என்றது. 
வரைவு தோன்றத்‌ தலைவனை இரந்தது என்க. இன்புக்கு இருள்‌ 
மலத்தேகா யினியென, உயிருக்கு இரங்கி அருள்‌ உரைத்தலாகும்‌ 
என்பது வியாக்கியானம்‌. 


7. தாய்‌ அறிவு கூறல்‌ 


கொளு : சிறைப்பு றத்துச்‌ செம்மல்‌ கேட்ப 

வெறிக்குழல்‌ பாங்கி மெல்லியற்‌(கு உரைத்தது. 


இரவு, பகல்‌ வருதலை விலக்கிய பின்னும்‌ வேட்கை 
மிகுதியால்‌ தலைவன்‌ சிறைப்புறமாக (ஒரு பக்கமாக மறைந்திருக்க) 
அவன்‌ கேட்கும்‌ படி மணமிக்க கூந்தலை உடைய தோழி 
மென்மையான இயல்பு கொண்ட தலைவிக்குக்‌ கூறியது. 


விண்ணும்‌ செலவறி யாவெறி 
யார்கழல்‌ வீழ்சடைத்தீ 
வண்ணன்‌ சிவன்தில்லை மல்லெழில்‌ 
கானல்‌ அரையிரவில்‌ 
அண்ணல்‌ மணிநெடுந்‌ தேர்வந்த 
துண்டாம்‌ எனச்சிறிது 
கண்ணும்‌ சிவந்தன்னை என்னையும்‌ 
நோக்கினள்‌ கார்மயிலே. 256 


பொருள்‌ :- கார்காலத்து மயிலை ஒத்தவளே, தேவர்களாலும்‌ 
அடைய முடியாத நறுமணம்‌ மிக்க திருவடியையும்‌, தாழ்ந்த 
சடையையும்‌ உடைய தீ வண்ணனாகிய சிவபெருமானது தில்லையின்‌ 
அழகிய காட்டிடத்தே நடு இருள்‌ யாமத்து மணிகள்‌ கட்டிய 
நெடுந்தேர்‌ வந்ததுண்டா? என நம்‌ தாய்‌ சிறிது கண்‌ சிவந்து என்னைப்‌ 
பார்த்தாள்‌. அதலால்‌ இவ்வொழுக்கத்தை (உன்‌ காதலை) அவள்‌ 
அறிந்தனள்‌ போலும்‌ (என்று தோழி தலைவியிடம்‌ கூறினாள்‌). தாய்‌ 
அறிந்தவள்‌ என்பதைத்‌ தலைவன்‌ தெரிந்து கொள்ளுமாறு தோழி 
கூறினாள்‌. விண்‌ என்றது அவ்விடத்து வாழும்‌ தேவரை. செலவு - 
சென்று அடைய முடியாத, கழல்‌ - திருவடி, மல்‌ - வளம்‌, அரையிரவு 
- நடுயாமம்‌. கானல்‌ - கடற்கரை. அண்ணல்‌ - தலைமை. 


தத்துவப்பொருள்‌ :- விண்ணவர்‌ - பசுபுண்ணியச்‌ சிறப்பான்‌ 
மாயேயமான சுவர்க்காதி இன்பங்களை வினைப்போகம்‌ உள்ளவரை 
துய்க்கும்‌ சகலான்மாக்கள்‌. அவர்களும்‌ நம்போல மல 
மறைப்புடையவர்களே. ஆயினும்‌ வினைபரிபாகம்‌ உண்டாம்‌. 
சிவஞானப்பேறு இல்லாதவர்கள்‌ ஆதலால்‌ அவர்கள்‌ சிவனடியைச்‌ 
சென்றுபற்றும்‌ திருவருள்‌ வாய்ப்பிழந்தவர்கள்‌. 

அங்ஙனம்‌ விண்ணோர்களும்‌ சென்று அறியமுடியாவாயினும்‌ 
மெய்ஞ்ஞானியர்‌ இட்ட நறுமலரான்‌ மணங்கமழுந்தன்மையவாக 
அவர்கட்கு அணியன சிவன்கழல்‌ என்பார்‌ “வெறியார்‌ கழல்‌ 
என்றார்‌. 

8. மந்திமேல்‌ வைத்து வரைவு கடாதல்‌ 


கொளு : வரிவளையை வரைவு கடாவி 
அரிவை தோழி உரைபகர்ந்தது. 
வளையலை உடைய தலைவியைத்‌ திருமணம்‌ செய்து 
கொள்ளும்படி யாகத்‌ தலைவனிடம்‌ தலைவன்‌ சிறைப்புறமாகத்‌ 
தாயறிவு கூறிய தோழி உரைத்தது. 
வான்தோய்‌ பொழில்‌எழில்‌ மாங்கனி 
மந்தியின்‌ வாய்க்கடுவன்‌ 
தேன்தோய்த்கு) அருத்தி மகிழ்வகண்‌ 
டாள்திரு நீள்முடிமேல்‌ 
மீன்தோய்‌ புனற்பெண்ணை வைத்துடை 
யாளையும்‌ மேனிவைத்தான்‌ 
வான்தோய்‌ மதில்தில்லை மாநகர்‌ 
போலும்‌ வரிவளையே. 257 


பொருள்‌ :- நீண்ட திருமுடிமேல்‌ மீன்கள்‌ பொருந்திய 
கங்கையாகிய பெண்ணை வைத்ததோடு, அனைத்தையும்‌ 
உடையவளாகிய உமையவளைத்‌ தன்‌ மேனியில்‌ ஒரு பாகத்தில்‌ 
வைத்த சிவபெருமானது விண்ணைத்‌ தொடும்‌ மதில்களைக்‌ 
கொண்ட தில்லை நகரத்தை ஓக்கும்‌ வளையல்களை அணிந்த 
தலைவி, அழகு பொருந்திய சோலையின்கண்‌ ஆண்‌ குரங்கு 
சோலையிலுள்ள மாங்கனி ஒன்றைத்‌ தேனில்‌ தோய்த்துப்‌ 
பெண்குரங்கின்‌ வாயில்‌ கொடுத்து மகிழ்ந்த காட்சியைக்‌ கண்டாள்‌ 
(என்று தோழி கூறினாள்‌). தோழி தலைவனிடம்‌ இந்நிகழ்ச்சியைக்‌ 
கூறி இதன்‌ மூலம்‌ தலைவி திருமணத்தை விரும்புகிறாள்‌ என்ற 
செய்தியைப்‌ புலப்படுத்துகிறாள்‌. மந்தி - பெண்‌ குரங்கு, கடுவன்‌ - 
அண்‌ குரங்கு, புனற்பெண்ணை - கங்காதேவி. 


தத்துவப்பொருள்‌ :- சிவம்‌ அருள்‌ வழங்கும்‌ நிலைக்கு 
உரியதாய்‌ நிற்கும்‌ தன்மையை ஆன்மாவிற்குத்‌ திருவருள்‌ உரைத்தது. 
மாதொர்‌ பாகனாய்‌ மீன்தோய்‌ கங்கையைத்‌ தலையில்‌ 
வைத்துள்ளான்‌. 


9. காவல்மேல்‌ வைத்துக்‌ கண்‌ துயிலாமை கூறல்‌ 


325 


மாணிக்கவாசகர்‌ 


கொளு : நகர்‌ காவலின்‌ மிகுகழி காதல்‌. 


மந்தி மேல்‌ வைத்து வரைவு கடாவப்பட்ட தலைமகன்‌ 
தலைமகளது ஆற்றாமை கேட்டு ஆற்றானாய்‌ இரவுக்குறிக்கண்‌ 
சென்று நிற்க அவன்‌ கேட்குமாறு தோழி, தலைவி கண்‌ 
துயிலாமையைக்‌ காவலர்‌ மேல்‌ வைத்துத்‌ தன்னுள்ளே கூறுதல்‌. 


நறைக்கண்‌ மலிகொன்றை யோன்நின்று 
நாடக மாடுதில்லைச்‌ 
சிறைக்கண்‌ மலிபுனல்‌ சீர்நகர்‌ 
காக்கும்செவ்‌ வேல்‌இளைஞர்‌ 
பறைக்கண்‌ படும்படும்‌ தோறும்‌ 
படாமுலைப்‌ பைந்தொடியாள்‌ 
கறைக்கண்‌ மலிகதிர்‌ வேற்கண்‌ 
படாது கலங்கினவே. 258 


பொருள்‌ :- நறுமணம்‌ பொருந்திய தேன்‌ பெருகும்‌ கொன்றை 
மலரை அணிந்த சிவபெருமான்‌ நடம்‌ புரியும்‌ தில்லை நகரில்‌ உள்ள 
அணையில்‌, தேங்கி நிற்கும்‌ அணை நீரைக்‌ காக்கின்ற, நகரை இரவில்‌ 
காக்கும்‌ சிறந்த வேலை உடைய காவலர்‌ பறையடித்து ஒலி எழுப்பும்‌ 
தோறும்‌ அழகு பொருந்திய முலையை உடைய தலைவியின்‌ வேல்‌ 
போன்ற கண்கள்‌ உறங்காது கலங்கின (என்று தோழி கூறினாள்‌). 
நறைக்கள்‌ - வளமிக்க தேன்‌, சிறை - அணை, புனர்‌ - நீர்‌, இளைஞர்‌ 
- காவலர்‌, படாமுலை - பெருத்தமுலை, படாது - தூங்காது. 


தத்துவப்பொருள்‌ :- காவலைத்‌ தாண்டித்தான்‌ சிவத்தை 
அடைய வேண்டும்‌. தில்லை ஞானாகாயமாதலின்‌ அங்கு என்றும்‌ 
நிலைபெற்று நின்று ஓந்தொழிற்‌ கூத்தைப்புரிபவன்‌ என்பார்‌ 
“கொன்றையோன்‌ நின்று நாடகம்‌ ஆடுந்தில்லை' என்றார்‌. 


10. பகல்‌ உடன்பட்டாள்‌ போன்று இரவாவு விலக்கல்‌ 


கொளு : விரை தரு தாரோய்‌ இரவரல்‌ என்றது. 


மணம்‌ மிக்க மாலையை உடைய தலைவனே, இரவில்‌ 
வாராதே என்று பகல்‌ வருதலை உடன்பட்டாள்‌ போன்று இரவு 
வருதலை விலக்கித்‌ தோழி கூறியது. 


கலரா யினர்நினை யாத்தில்லை 

அம்பலத்‌ தான்கழற்‌(கு)அன்‌ 
பிலரா யினர்வினை போலிருள்‌ 
தூங்கி முழங்கிமின்னிப்‌ 
புலரா இரவும்‌ பொழியா 
மழையும்புண்‌ ணில்நுழைவேல்‌ 
மலரா வரும்மருந்‌ தும்‌இல்லை 
யோநும்‌ வரையிடத்தே. 259 


பொருள்‌ :- கீழ்நிலையில்‌ உள்ளவர்கள்‌ நினையாத தில்லைச்‌ 
சிவபெருமானின்‌ திருவடிகளே நமக்குப்‌ புகலிடம்‌ என்று நினைந்து 
அன்பு செய்யாதவரின்‌ வினைபோல இருள்‌ செறிந்திருக்கின்ற இந்தப்‌ 
பொழுதில்‌ தோன்றுகின்ற மின்னலும்‌ இடித்துப்‌ பெய்யும்‌ மழையும்‌ 
புண்ணில்‌ நுழைந்த வேல்போலத்‌ தீமையாய்‌ உள்ளன. இதற்கு ஒரு 
மருந்து உம்‌ மலையில்‌ இல்லையா? (என்று தோழி கூறினாள்‌). 
புண்ணில்‌ வேல்‌ நுழைந்தது போல ஏற்கனவே காதல்‌ 
வெளிப்பட்டுள்ள பழியில்‌ தலைவன்‌ இரவில்‌ வருகின்ற அச்சம்‌ 
மேலும்‌ துன்பத்தைத்‌ தருகின்றது என்று கூறி இதற்கு வேறு 
மருந்தில்லையா என்று கேட்டுத்‌ தோழி திருமணத்தை 
வற்புறுத்துகிறாள்‌. கலர்‌ - மயக்கமுடைய கீழ்மக்கள்‌, கழற்கு 
அன்பிலார்‌ - திருவடியில்‌ அன்பில்லாதவர்‌, தூங்கி - செறிந்து, 
மலராவரும்‌ - துன்பம்‌ செய்யும்‌. 


தத்துவப்பொருள்‌ :- சகல நிலையில்‌ கருவி கரணங்கள்‌ 
எல்லாவற்றொடும்‌ ஆன்மா வினைசெய்யும்‌ நனவில்‌ உயிர்‌ வர 
ஒத்துக்கொண்டு சில கருவிகரணங்கள்‌ மட்டும்‌ தொழிற்படும்‌ கேவல 
நிலையில்‌ உயிர்‌ இரவுக்குறிக்கண்‌ வருதலை நீக்கியது. 


சகலம்‌ : கேவலத்திற்‌ கட்டுண்டு கிடக்கும்‌ உயிர்கட்கு அறிவு 
விளங்கும்‌ பொருட்டு மூலாதாரத்திலேயிருக்கிற பராசத்தி 
திரோதையாய்‌, தன்னிடத்துண்டான இச்சா ஞானக்‌ கிரியைகளாம்‌, 
அவற்றுள்‌ ஞானசக்தி சிவதத்துவங்களையும்‌, சிவதத்துவம்‌ 
சத்திதத்துவங்களையும்‌ எழுப்ப, அவை சூக்குமையைக்‌ 
காரியப்படுத்த, சத்திதத்துவம்‌ கால நியதி கலைகளை எழுப்ப 
ஆன்மா இவ்வடி வாய்த்‌ துரியத்தில்வந்து பிராணவாயுவுடன்‌ கூடிச்‌ 
சுழுத்தியில்வந்தவுடன்‌ ஞானசத்திதானே சுத்தவித்தையை எழுப்ப, 
அது வித்தைகளை எழுப்ப, அப்போது பஞ்ச கஞ்சுக வடிவான 
புருடதத்துவம்‌ உருவாகும்‌; பின்னர்‌ தொண்ணூற்றாறு 

தத்துவங்களையும்‌ பொருந்தி ஆன்மா வினைகளைச்‌ செய்து சனன 
மரணப்படுவதான நிலையாம்‌. 


கேவலநிலை மலத்தொடு கூடித்‌ துணையான தத்துவங்களோடு 
கூடாது கோற்புழு அல்லது வண்டு போல ஆன்மா செயலற்றுக்‌ 
கட்டுண்டு கிடக்கும்‌ நிலையாம்‌. கேவலம்‌ - அறியாமை. இரவு மக்கள்‌ 
வழக்கற்றுச்‌ செயல்மடங்கிக்‌ கிடக்கும்‌ காலமாதலின்‌ இரவுக்குறி 
கேவலநிலை எனப்பட்டது. 


11. இரவு உடம்பட்டான்‌ யோன்று பகல்வரவு விலக்கல்‌ 


கொளு : இகலடு வேலோய்‌ பகல்வரல்‌ என்றது. 


கொல்லுகின்ற வேலை உடைய தலைவனைப்‌ பார்த்துப்‌ 
பகலும்‌ சந்திக்க வாராதே என்று தோழி சொல்லியது. 


இறவரை உம்பர்க்‌ கடவுள்‌ 
பராய்நின்று) எழிலியுன்னிக்‌ 
குறவரை ஆர்க்கும்‌ குளிர்வரை 
நாட கொழும்பவள 
நிறவரை மேனியன்‌ சிற்றம்‌ 
பலம்நெஞ்கு உறாதவர்போல்‌ 
உறவரை மேகலை யாட்‌(கு) அல 
ராம்பகல்‌ உன்னருளே. 260 


“குறவர்‌ தெய்வம்‌ பராவத்தக்க காலத்தில்‌ பராவாது, மழை 
மாறிய பின்‌ அதற்கு முயலுதல்‌ மஇளவந்திகஸ்வ தீர்ர டஸ்ட்னை வத்து 
வரையாது பின்னர்‌ இவளை எய்துதக்தவீநினத்துகரசறுத்ற கப்ப 
முயல்வை” என உள்ளுறை உவமம்‌ விழ௫தன்‌ அறியாது அயின்று 

சோரும்‌ என்றதனால்‌ 'நீ வேட்கை 

பொருள்‌ :- மழை தொபர்ந்குதியால்‌ ம௭கேகுரல்‌ கத்தி 
பெய்வதற்காக மழைத்‌ தெய்வங்கவிஸ எணக்கிக்‌ இறவர்கஷ்‌ 
ஆரவாரம்‌ செய்கின்ற மலையை உடையமேற்நிகஹ்னை ஜலிட யனனே, 
செழுமை பொருந்திய பவளம்‌ | இணைணநது பித்தனின்‌ ஈமு 
திருமேனியைக்‌ கொண்ட சிவ்ரெ்ஞற ஓமம்‌ இஞ்ச யை 
நினையாதவர்களைப்‌ போல நாங்கள்‌ வருந்த, மேகலை அணிந்த 
தலைவிக்கு உன்னுடைய பகல்‌ வரவு அருள்மிக்க அலராகின்றது. 
ஆதலால்‌ நீ வாராதே (என்று தோழி கூறினான்‌). உம்பர்‌ - மலைமேல்‌, 
பராய்‌ - வணங்கி, எழிலி - (மேகம்‌)மழை, உன்னி - நினைந்து, உறவரை 

- உற்ற இடைக்கு, அலர்‌ - காதல்‌ வெளிப்பட்டுக்‌ கூறும்‌ சொல்‌. 


தத்துவப்பொருள்‌ :- ஆன்மா சிவத்தை அடைய 
கேவலத்திலிருந்து சகலத்திற்கு வருதலையும்‌ அதனால்‌ ஏற்படும்‌ 
துன்பத்தையும்‌ திருவருள்‌ கூறியது. (சகலம்‌ - வினையின்‌ பயனால்‌ 
உரிய உடம்பொடு வாழும்‌ நிலை). 


12. இரவும்‌ பகனும்‌ வரவு விலக்கல்‌ 


கொளு : இரவும்‌ பகலும்‌ வரவொழி கென்றது. 


பகல்வரின்‌ அலராகும்‌; இராவரின்‌ எதிர்ப்படுதல்‌ 
அருமையாம்‌ என்று கூறி தலைவனை நோக்கி இரவிலும்‌, பகலிலும்‌ 
வாராதே என்று தோழி கூறியது. அலர்‌ - பலர்பழி தூற்றுகை. 


சுழியா வருபெரு நீர்சென்னி 
வைத்தென்னைத்‌ தன்தொழும்பில்‌ 
கழியா அருள்வைத்த சிற்றம்‌ 
பலவன்‌ கரந்தருமான்‌ 
விழியா வரும்புரி மென்குழ 
லாள்திறத்கு) ஐயமெய்யே 
பழியாம்‌ பகல்வரில்‌ நீயிர(வு) 
ஏதும்‌ பயனில்லையே. 261 


பொருள்‌ :- சுழித்துக்‌ கொண்டு வரும்‌ கங்கையைச்‌ சடையில்‌ 
வைத்து எங்களைத்‌ தம்‌ தொண்டில்‌ நீங்காது நிறுத்தி அருள்‌ 
செய்கின்ற சிற்றம்பலத்தானின்‌ கையில்‌ உள்ள மானைப்‌ போல 
விழியைக்‌ கொண்ட மெல்லிய கூந்தலை உடைய தலைவிக்கு நீ 
பகலில்‌ வந்தால்‌ அலராகும்‌. இரவுவரின்‌ உன்னைச்‌ சந்தித்தல்‌ 
அருமையாகும்‌. ஆதலால்‌ இரண்டு பொழுதினும்‌ வாராதே (என்று 
தோழி கூறினாள்‌). தொழும்பு - தொண்டு, கரம்‌ - கை, திறத்து - 
அவனிடத்தில்‌, ஐய - தலைவனே, பழியாம்‌ - அலராம்‌, ஏதும்‌ 
பயனில்லை - சந்திக்க இயலாது. கழியா அருள்‌ - என்‌ மாட்டு 
நீங்காத அருள்‌. 


தத்துவப்பொருள்‌ :- சுழித்து வரும்‌ பெருநீரின்‌ வேகத்தைத்‌ 
தணித்துச்‌ சென்னியுள்‌ அடக்கி வைத்தாற்‌ போலக்‌ குதித்துஓடும்‌ 
நெஞ்சையுடைய என்னைத்‌ தனது அருளினுள்‌ அடக்கினான்‌. 

13. காலங்௯றி வரைவு கடாதல்‌ 


கொளு : முந்திய பொருளைச்‌ சிந்தையில்‌ வைத்து 
வரைதரு கிளவியின்‌ தெரிய உரைத்தது. 


இயற்கையில்‌ தோன்றுகின்ற பொருளைக்‌ கண்டு சிந்தனையில்‌ 
வைத்து அதன்‌ மூலம்‌ வலியுறுத்துகின்ற சொற்களால்‌ தோழி 
உரைத்தது. 


மையார்‌ கதலி வனத்து 
வருக்கைப்‌ பழம்விழுதேன்‌ 
எய்யாகு) அயின்றள மந்திகள்‌ 
சோரும்‌ இருஞ்சிலம்பா 
மெய்யா அரியதென்‌ அம்பலத்‌ 
தான்மதி யூர்கொள்‌ வெற்பின்‌ 
மொய்யார்‌ வளரிள வேங்கைபொன்‌ 
மாலையின்‌ முன்னினவே. 262 


பொருள்‌ :- வாழைக்‌ காட்டில்‌ உள்ள வருக்கைப்‌ 
பலாப்பழத்தின்‌ தேனை இளம்‌ மந்திகள்‌ அறியாமல்‌ உண்டு மயங்கிக்‌ 
கிடக்கும்‌ பெரிய மலைநாட்டை உடைய தலைவனே, சந்திரன்‌ முழு 
நிலவாயிற்று. சிவபெருமானது தில்லையில்‌ வளர்ந்த இள வேங்கை 
மரங்கள்‌ பொன்நிற மாலைபோலப்‌ பூத்து தோன்றுகின்றன. 
இதனைக்‌ காண்பாயாக. இனி உனக்கு அழிய தபாது! 2. (என்‌ TR ழி 
தலைவனிடம்‌ கூறினாள்‌). வத்து ப பரகத்‌” ற்‌ 
காட்சியை மனதில்‌ வைத்துக்‌ காண்‌ த] 
என்‌ லா யால்‌ 
கொள்வதற்குரிய காலம்‌ வந்துவிட்டது க 0 ர ன்பு 
கூறினாள்‌. மையார்‌ கதலிவனம்‌ - நெ ங்கு வல்‌ i வா நக்காடு, 
கித்‌ 














வருக்கை - பலா, சிலம்பா - தலைவ ம 
எய்யாது - அறியாது. ஊர்கொள்ளல்‌ ' ட்‌ “நிரம்பி நிற்றல்‌. பே பங்கை 
பூத்தல்‌ - சிவமணம்‌ கமழப்‌ பெறல்‌. ம ரம்புத்ல்‌ - அனுபவம்‌ 
முதிர்தல்‌. 


தத்துவப்பொருள்‌ :- சிவத்தை அடைவதற்கு உரிய காலம்‌ இது 
என்று திருவருள்‌ ஆன்மாவிற்குக்‌ கூறியது. 


14. கூறுவிக்‌ குற்றல்‌ 

கொளு : ஒத்தது) ஒவ்வாகு) உரைத்த தோழி 
கொத்தவிழ்‌ கோதையால்‌ கூறுவிக்‌ குற்றது. 


தலைவனுடன்‌ பொருந்தவும்‌ பொருந்தாமலும்‌ உரையாடிய 
தோழி அவன்‌ வரைவுடம்படாமையின்‌ இப்பொழுது மலர்களை 
அணிந்த கூந்தலை உடைய தலைவியைக்‌ கொண்டு அவனுக்குக்‌ 
கூறுவித்தது. (கூறுவிக்க என்பது கூறுவிக்‌ என்று நின்றது). 


தேமாம்‌ பொழில்தில்லைச்‌ சிற்றம்‌ 
பலத்துவிண்‌ ணோர்‌ வணங்க 
நாமா தரிக்க நடம்பயில்‌ 
வோனைநண்‌ ணாதவரின்‌ 
வாமாண்‌ கலைசெல்ல நின்றார்‌ 
கிடந்தநம்‌ அல்லல்கண்டால்‌ 
தாமா அறிகில ராயின்‌என்‌ 
நாம்சொல்லும்‌ தன்மைகளே. 263 


பொருள்‌ :- தேன்‌ பொருந்திய மாமரங்கள்‌ நிறைந்த 
சோலையை உடைய தில்லைச்‌ சிற்றம்பலத்தின்கண்‌ தேவர்கள்‌ வந்து 
வணங்கவும்‌, நாம்‌ விரும்பவும்‌ நடனம்‌ புரியும்‌ சிவபெருமானை 
இடைவிடாது எண்ணாதாரைப்போல நாம்‌ வருந்த, மேகலை 
கழலும்‌ நிலை கண்டும்‌ நமக்குத்‌ தலையளி செய்யாது நின்ற தலைவர்‌ 
நம்முடைய துன்பத்தைக்‌ கண்டு தாமாக அறிந்துகொள்ளும்‌ 
இயல்பிலர்‌. ஆதலால்‌ நாம்‌ சொல்லும்‌ சொற்களை அறிவாரோ 
(என்று தோழி கூறினாள்‌). தாமே அறியார்‌ ஆதலால்‌ நீ சொல்லி 
அறிய வை என்று தோழி தலைவியைத்‌ தலைவனுக்குச்‌ 





சொல்லும்படியாக வைத்தாள்‌. (தமாம்‌ ்‌ தெய்பதளிிராது வி நாரம்‌ 
ஆதரிக்க - நாம்‌ விரும்ப, வாமாண்ட திம ழு பெ ப்‌ அ] 
மேகலை. பால்‌ ற கள்ளுக்கு 


. , லையாக. வாரிக்‌ _கொடுக்கின்‌ 
தத்துவப்பொருள்‌ :- சுத்த நிலக்கரி சென்றி 

வேண்டிய ஆன்மா எதையும்‌ அங்குள ிம்கிள்விகே என்ன்‌ 
திருவருள்‌ வருந்தியது. முதலியவற்றைக்‌ கடந்து நின்‌ 
வயத்தளாகிய இவளை அருமையறியாது 
ட ன்‌ களவெட ரல்‌ கற்ப உரியளாக்கி 
15. செலவு நினை! இரகம்‌ உள்ளுறை வற்‌ 
கொள்க. 


கொளு : பாங்கி நெருங்கப்‌ பணிமொழி மொழிந்து 
தேங்கமழ்‌ சிலம்பற்குச்‌ சிறைப்புறக்‌ கிளவி. 

தோழி நெருங்கி வருந்திக்‌ கூறக்கேட்ட தலைவி பல 





சொற்களை அவளுடன்‌ பேசினாள்‌. அது மணம்‌ பொருந்திய 
மாலையணிந்த தலைவனுக்குச்‌ சிறைப்புறமாகச்‌ சொல்லும்‌ 
சொல்லாக அமைந்தது. 
வல்சியின்‌ எண்கு வளர்புற்று 
அகழமல்‌ கும்‌இருள்வாய்ச்‌ 
செல்‌(வஅரி தன்றுமன்‌ சிற்றம்‌ 
பலவரைச்‌ சேரலற்போல்‌ 
கொல்கரி சிபங்‌ குறுகா 
வகைபிடி தானிடைச்செல்‌ 
கல்லதர்‌ என்வந்த வாறென்‌ 
பவர்ப்பெறின்‌ கார்மயிலே. 
264 


“கொல்கரியைச்‌ சீயம்‌ குறுகாவகை பிடி தானே 
இடைச்செல்லும்‌' என்றது “அலர்‌ மிகுதியால்‌ தமர்‌ நும்மை 
நெருங்காதவாறு தலைவி நும்முடன்‌ வரத்தானே கருதினாள்‌' என்பது 


உணர்த்தக்கூறிய உள்ளுறையாம்‌. 


பொருள்‌ :- கார்காலத்து மயிலை ஒத்தவளே, தில்லையம்பலத்‌ 
தானின்‌ திருவடியைச்‌ சிந்தியாதார்‌ போல அண்‌ யானை வருந்த, 
சிங்கம்‌ அதனைக்‌ கொல்லாத வண்ணம்‌ காக்கப்‌ பெண்‌ 
யானையானது அவ்விரண்டிற்கும்‌ இடையில்‌ சென்று 
ஆண்யானையை மறைத்துப்‌ பாதுகாக்கும்‌. இந்த அரிய காட்டு 
வழியில்‌ நீங்கள்‌ எவ்வாறு வந்தீர்கள்‌ என்று வினவுவாரைப்‌ பெற்றால்‌ 
தனக்கு, ஈசலை உணவாக உண்பதற்குக்‌ கரடியானது உயர்ந்த புற்றை 
அழிக்கின்ற இம்மிகுந்த இருளில்‌ அவ்வாறு கேட்போர்‌ (தலைவன்‌) 
இருக்கும்‌ இடத்தைத்‌ தேடிச்‌ செல்லுதல்‌ நமக்கு அரிதன்று. அங்ஙனம்‌ 
வருந்திச்‌ செல்லுவோ மாயின்‌ மேற்கூறிய வண்ணம்‌ நம்மை 
வினவுவார்‌ இல்லையே (என்று தலைவி கூறினாள்‌). வல்சி - 
உணவுக்காக, எண்கு - கரடி, புற்று - மண்ணால்‌ விளைந்த புற்று, 
மல்கும்‌ - செறிந்த, கரி - ஆண்யானை, சீயம்‌ - சிங்கம்‌, பிடி - 
பெண்யானை, கல்லதர்‌ - வழி. 


தத்துவப்பொருள்‌ :- சிவத்தின்‌ கருணை வலியக்‌ கிடைப்பதாய்‌ 
இருந்தாலும்‌ அதனை ஏற்றுக்கொள்ளாத ஆன்மாவின்‌ நிலையை 
எடுத்துச்‌ சொல்லியது. 

16. பொலிவழிவுரைத்து வரைவு கடாதல்‌ 


கொளு : வரைவு விரும்பும்‌ மன்னுயிர்‌ பாங்கி 
விரைதரு குழலி மெலிவு ரைத்தது. 


தலைவன்‌ தலைவியைத்‌ திருமணம்‌ செய்து கொள்வதைப்‌ 
பெரிதும்‌ விரும்புகின்ற உயிர்‌ போன்ற தோழி மணம்‌ பொருந்திய 
குழலை உடைய தலைவியின்‌ மெலிவை உரைத்தது. 


வாரிக்‌ களிற்றின்‌ மருப்புகு 
முத்தம்‌ வரைமகளிர்‌ 
வேரிக்‌(கு) அளிக்கும்‌ விழுமலை 
நாட விரிதிரையின்‌ 
நாரிக்‌(கு) அளிக்கமர்‌ நன்மாச்‌ 
சடைமுடி நம்பர்தில்லை 
ஏரிக்‌ களிக்கரு மஞ்ஞைஇந்‌ 
நீர்மைஎன்‌ எய்துவதே. 


265 


யானையின்‌ கொம்புகளிலிருந்து விழுந்த முத்துக்களை 
அவற்றின்‌ அருமை அறியாது குறமகளிர்‌ கள்ளுக்கு விலையாக 
வாரிக்‌ கொடுக்கின்ற மலைநாடன்‌' என்றதனால்‌ பிறர்‌ 
அணுகுதற்கரிய தமரது காவல்‌ முதலியவற்றைக்‌ கடந்து நின்‌ 
வயத்தளாகிய இவளை அருமையறியாது நின்‌ களவொழுக்கத்திற்கு 
உரியளாக்கி இகழ்கின்றாய்‌ என உள்ளுறை உவமம்‌ கொள்க. 

பொருள்‌ :- யானையின்‌ கொம்புகளிலிருந்து உதிர்ந்த 
முத்துக்களைக்‌ குறத்தியர்கள்‌ கள்ளுக்கு விலையாகக்‌ கொடுக்கின்ற 
சிறந்த மலைநாட்டை உடையவனே, அலைகளை உடைய 
கங்கையாகிய பெண்‌ தங்குவதற்குரிய சடைமுடியைக்‌ கொண்ட 
சிவபெருமானது தில்லைக்கண்‌ உள்ளவளாகிய மகிழ்ச்சியோடு 
இருக்க வேண்டிய மயிலை ஒத்த தலைவி தன்னுடைய தன்மை 
கெட்டு வருத்தம்‌ எய்துவது ஏனோ? நீயே உரை என்று தோழி 
தலைவனிடம்‌ கூறினாள்‌. தலைவியின்‌ வருத்தம்‌ கூறப்பெற்றதால்‌ 
அவளின்‌ திருமண வேட்கை வலியுறுத்தப்‌ பெறுகிறது. யானையின்‌ 
கொம்பில்‌ முத்துக்கள்‌ உதிரும்‌ என்பது மரபு. வேரி - கள்‌, நாரி - 
கங்கைப்பெண்‌, ஏரி - அழகு, மஞ்ஞை - மயில்‌. விழுமலை - புகழ்வது 
போலப்‌ பழித்தல்‌. 

தத்துவப்பொருள்‌ :- தலைவி தன்னுடைய நிலைமையில்‌ 
தாழ்ந்து திரோதை (செவிலி), பரை (நற்றாய்‌) ஆகியோருடைய 
காவலையும்‌ கடந்து, ஆன்மாவிற்கு இரங்கி வந்து நிற்கவும்‌, சுத்த 
நிலையை அடைய விரும்பாது ஆன்மா சகல நிலையில்‌ நிற்பது 
ஏன்‌? என்று வினவப்படுகிறது. 


நத்தம்‌ முற்றிர்‌ 


18. வரை பொருள்‌ பிரிதல்‌ 


தோழியால்‌ திருமணத்திற்கு முடுக்கப்பட்ட தலைவன்‌ 
திருமணத்திற்கு வேண்டும்‌ பொருளைத்‌ (செல்வத்தை) தேடுவதற்குத்‌ 
தலைவியைப்‌ பிரிந்து செல்லுதல்‌. இது முப்பத்து மூன்று துறைகளை 
உடையது. 


1. மூலை விலை கூறல்‌ 


கொளு : கொலைவேற்‌ கண்ணிக்கு விலை யிலை என்றது. 


கொலை செய்யும்‌ வேல்போன்ற கண்ணை உடைய 
தலைவிக்கு மதிப்பாகும்‌ விலை இல்லை என்று தோழி கூறியது. 
குறைவிற்கும்‌ கல்விக்கும்‌ செல்விற்கும்‌ 
நின்குலத்திற்கும்‌ வந்தோர்‌ 
நிறைவிற்கும்‌ மேதகு நீதிக்கும்‌ 
ஏற்பின்‌அல்‌ லால்நினையின்‌ 
இறைவிற்‌ குலாவரை யேந்திவண்‌ 
தில்லையன்‌ ஏழ்பொழிலும்‌ 
உறைவிற்‌ குலாநுத லாள்விலை 
யோமெய்ம்மை யோதுநர்க்கே. 266 


பொருள்‌ :- தலைவனே வேண்டி நிற்கும்‌ உன்னுடைய 
குணத்திற்கும்‌, கல்விக்கும்‌, உன்‌ அருளுக்கும்‌, உன்னுடைய குலப்‌ 
பெருமைக்கும்‌, திருமணம்‌ பேச நீ அனுப்பிய பெரியவர்களின்‌ 
பெருமைக்கும்‌, மேன்மை மிக்க திருமண நெறிக்கும்‌ ஆகிய இவற்றிற்‌ 
காகத்தான்‌ உன்னுடைய திருமண நினைவை ஏற்றுக்‌ கொள்ளலாமே 
தவிர, எல்லாவற்றிற்கும்‌ தலைவனும்‌, மேருமலையை வில்லாகக்‌ 
கொண்டவனும்‌, தில்லையில்‌ உள்ளவனுமாகிய சிவபெருமானது 
ஏழு உலகத்தைத்‌ தரினும்‌ வில்லைப்‌ போன்ற நெற்றியை உடைய 

தலைவிக்கு உண்மை விலையாகுமா? (ஆகாது என்றபடி). பண்டைக்‌ 
காலத்தில்‌ பெண்ணுக்குப்‌ பரிசப்‌ பணம்‌ அளித்துத்‌ திருமணம்‌ செய்து 
கொள்ளுதல்‌ மரபு. இங்கு தலைவிக்குரிய பரிசப்‌ பொருளாக எந்தப்‌ 
பொருளும்‌ அடங்காது என்று கூறப்பெறுகிறது. குறைவு - இரந்து 
வேண்டுதல்‌, செல்விற்கு - அருளிற்கு, நீதி - முறை, உறைவில்‌ - 
மழைக்‌ காலத்து மின்னல்‌ (வில்‌), நுதல்‌ - நெற்றி, ஏற்றல்‌ - 
உடன்படுதல்‌. 


தத்துவப்பொருள்‌ :- சிவத்துக்கு மாயேயம்‌ ஆன ஏழு உலகம்‌ 
தரினும்‌ ஈடாகாது என்பது கூறப்படுகிறது. 


2. வருமது கூறி வறைவுடம்‌ படுத்தல்‌ 


கொளு : தொடுத்தன விடுத்துத்‌ தோகை தோளெய்து 
இடுக்கண்‌ பெரிது இரவரின்‌ என்றது. 


எங்கள்‌ இனத்தவர்‌ அடுக்கிச்‌ சொல்கின்ற பரிசப்‌ 
பொருள்களைக்‌ கொடுத்துத்‌ தலைவியின்‌ தோளைத்‌ தழுவுவாயாக. 
அதனை விடுத்து இரவிடத்தில்‌ வந்தால்‌ துன்பம்‌ உண்டாகும்‌ எனத்‌ 
தோழி தலைவனிடத்துக்‌ கூறினாள்‌. 
வடுத்தன நீள்வகிர்க்‌ கண்ணிவெண்‌ 
நித்தில வாள்நகைக்குத்‌ 
தொடுத்தன நீவிடுத்‌ தெய்தத்‌ 
துணியென்னைத்‌ தன்தொழும்பிற்‌ 
படுத்தநன்‌ நீள்கழல்‌ ஈசர்சிற்‌ 
றம்பலம்‌ தாம்பணியார்க்‌(கு) 
அடுத்தன தாம்வரின்‌ பொல்லாகு) 
இரவின்நின்‌ ஆரருளே. 267 


பொருள்‌ :- எங்களைத்‌ தன்‌ அடியார்‌ கூட்டத்தில்‌ உட்படுத்தி 
அடிமை கொள்ளும்‌ சிவபெருமானது சிற்றம்பலத்தை 
வணங்காதவர்களுக்கு வரும்‌ தீங்கு போல இரவின்கண்‌ வருகின்ற 
உனக்குத்‌ தீங்கு ஏற்படுமாயின்‌ நீ தருகின்ற தலையளி (அருள்‌) 
எமக்குப்‌ பொல்லாததாம்‌. அதனால்‌ நீண்ட கண்களையும்‌, முத்துப்‌ 
போன்ற பற்களையும்‌ உடைய தலைவிக்கு எம்மால்‌ அடுக்கிக்‌ 
கூறப்படும்‌ பொருள்களை நீ அனுப்பி வரைந்து கொள்வாயாக 

(என்று தோழி கூறினாள்‌). நித்திலம்‌ - முத்து, தொடுத்தன - அடுக்கிக்‌ 
கூறுவன, தொழும்பில்‌ - அடியார்‌ கூட்டத்தில்‌. 


தத்துவப்பொருள்‌ :- அலர்‌ ஏற்பட்டு பொல்லாததாய்‌ 
முடிவதற்கு முன்னால்‌ சுத்த நிலையை எய்துவதற்கு உரிய நிலையில்‌ 
முயலவேண்டும்‌ என்று திருவருள்‌ கூறியது. சிவபெருமான்‌ தனது 
தூக்கிய திருவடியால்‌ உயிர்கட்கு அருளல்‌ கூறப்பட்டது. 


8. வரையொருட்‌ பிரிவை உரையெனக்‌ க்றல்‌ 


கொளு : ஆங்க வள்வயின்‌ நீங்கல்‌ உற்றவன்‌ 
இன்னுயிர்த்‌ தோழிக்கு முன்னி மொழிந்தது. 


நிதியைத்‌ தேடிக்கொண்டு தலைவியை விட்டு நீங்குவதற்கு 
நினைந்த தலைவன்‌ உயிர்‌ போன்ற தோழியிடத்துத்‌ தன்‌ பிரிவைக்‌ 
கூறியது. 
குன்றங்‌ கிடையும்‌ கடந்துமர்‌ 
கூறும்‌ நிதிகொணர்ந்து 
மின்தங்‌ கிடைநும்‌ மையும்வந்து 
மேவுவன்‌ அம்பலம்சேர்‌ 
மன்தங்‌(கு) இடைமருகு) ஏகம்பம்‌ 
வாஞ்சியம்‌ அன்னபொன்னைச்‌ 
சென்றா அங்‌(கு) இடைகொண்டு வாடா 
வகைசெப்பு தேமொழியே. 268 


பொருள்‌ :- மின்னலைப்‌ போன்ற இடையை உடையவளே, 
இனி மலைகளுக்கு இடையே அமைந்துள்ள இந்தக்‌ காட்டைக்‌ 
கடந்து போய்‌ உன்‌ சுற்றத்தார்‌ சொல்லும்‌ நிதியங்களைக்‌ கொணர்ந்து 
உம்மை வந்தடைவேன்‌. அதுவரை நீ இடைமருது ஏகம்பம்‌, 
வாஞ்சியம்‌ ஆகிய தில்லைக்‌ கூத்தப்‌ பெருமானின்‌ தலங்களை ஒத்த 
தலைவியை வாடாத வண்ணம்‌ தேறுதல்‌ சொல்லுவாயாக (என்று 
தலைவன்‌ கூறினான்‌). கிடை - இடையில்‌ அமைந்த காட்டு வழி, 
மன்‌ - இறைவன்‌, இடை கொண்டு - அழகு கொண்டு. 


தத்துவப்பொருள்‌ :- சிவபெருமான்‌ தலங்கள்‌ பலவற்றில்‌ 
ழுத்து மறு கப கொடித்‌ லட்‌ அதத்‌ 
கரியவாகலும்‌ கூறப்பட்டன. 

4. நீயே கூறு என்றல்‌ 


கொளு : காய்திர்‌ வேலோய்‌ கனங்குழை அவட்கு 
நீயே உரை நின்செலவு என்றது. 


கொலைத்‌ தொழிலையும்‌ ஒளியையும்‌ உடைய வேலை உடைய 
தலைவனே, மகரக்குழை அணிந்த தலைவிக்கு உன்னுடைய பிரிவை 
நீயே சொல்லுவாயாக என்று தோழி தலைவனிடம்‌ கூறியது. 


கேழே வரையும்‌இல்‌ லோன்புலி 
யூர்பயில்‌ கிள்ளையன்ன 
யாழேர்‌ மொழியாள்‌ இரவரி 
னும்பகற்‌ சேறியென்று 
வாழேன்‌ என௫இருக்‌ கும்வரிக்‌ 
கண்ணியை நீவருட்டித்‌ 
தாழேன்‌ எனவிடைக்‌ கண்சொல்லி 
ஏகு தனிவள்ளலே. 269 


பொருள்‌ :- ஒப்பற்ற வள்ளலே, தனக்கு உவமை இல்லாத 
சிவபெருமானது தில்லையின்கண்‌ உள்ள கிளியினது மழலையையும்‌, 
இனிமையான யாழிசையையும்‌ ஒத்த சொற்களை உடையவள்‌, நீ 
இரவின்கண்‌ வந்தாலும்‌ பகலின்‌ கண்‌ பிரிந்து செல்வாய்‌ என்று 
பிரிவால்‌ நொந்து உயிர்வாழ முடியாது என்று நினைக்கும்‌ இளைய 
உள்ளம்‌ படைத்தவள்‌. அத்தகைய செவ்வரி படர்ந்த கண்களை 
உடைய தலைவியை உம்‌ வசமாக்கிச்‌ சமயம்‌ பார்த்து உன்னுடைய 
பிரிவை நீயே சென்று கூறி விரைவில்‌ திரும்பி வருவேன்‌ என்று 
உணர்த்துவாயாக. (என்று தோழி கூறினாள்‌;. கேழ்‌ - ஒப்பு, கிள்ளை 
- கிளி, வரி - செவ்வரி, வருட்டி - வருடி, (வசமாக்கி) தாழேன்‌ - 
காலந்‌ தாழ்த்தேன்‌, இடை - பிரிவு. 


தத்துவப்பொருள்‌ :- கேவலதுரியமாகிய இரவுக்குறியின்‌ 
கண்வரின்‌ சகலசாக்கிரமாகிய பகற்குறியின்‌ பிரியுமே என்றும்‌, 
பகலின்கண்வரின்‌ கேவலதுரியத்துப்‌ பிரியுமே என்றும்‌ உன்‌ மீதுள்ள 
எல்லையிலாக்‌ கருணையால்‌ இன்னற்படும்‌ உயிர்‌ வாழேன்‌ என்னும்‌; 
ஆதலால்‌ உயிராகிய நீயேசென்று கால நீட்டாது அருகிவருவேன்‌ 
என்பதால்‌ நின்பிரிவை நீயேயுணர்த்துக என்று தோழி 
உணர்த்தியவாறு காண்க. 


5. சொல்லாது எகல்‌ 

கொளு : நிரைவளை வாட உரையாகு) அகன்றது. 


தன்னைத்தோழி கூறச்சொல்லியதற்குத்‌ தலைவன்‌ “யான்‌ 
எவ்வாறு கூறினும்‌ அவள்‌ உடன்படாள்‌. திருமணமும்‌ நிகழாது. 
யான்‌ போய்விட்டு விரைந்து வருவேன்‌. நீ அவளை ஆற்றுவி” 





எனக்கூறித்‌ தலைவிக்குத்‌ தன்‌ பிரிவை சொல்லாதே செல்லுதல்‌. 


வருட்டின்‌ திகைக்கும்‌ வசிக்கின்‌ 
துளங்கும்‌ மனமகிழ்ந்து 
தெருட்டின்‌ தெளியலள்‌ செப்பும்‌ 
வகையில்லை சீரருக்கன்‌ 
குருட்டின்‌ புகச்செற்ற கோன்புளி 
யூர்குறு கார்மனம்‌ போன்று) 
இருட்டிற்‌ புரிகுழ லாட்‌(கு) எங்ங 
னேசொல்லி ஏகுவனே. 270 


பொருள்‌ :- நெற்றியும்‌ தோளும்‌ தடவிக்‌ கொடுத்து ஏதேனும்‌ 
நான்‌ சொல்லத்‌ தொடங்கினால்‌ இது எது கருதிச்‌ சொல்கிறார்‌ 
என்று மயங்கி நிற்பாள்‌. நேரிடையாக இனிய சொல்லி வசப்படுத்த 
எண்ணினால்‌ அதனைப்‌ பார்த்து மனம்‌ நடுங்குவாள்‌. என்னுடைய 
பிரிவை உணர்த்தி விரைவில்‌ வருவேன்‌ என்று கூறினால்‌ நான்‌ 
சொல்லுவதை மகிழ்ச்சியோடு ஏற்கமாட்டாள்‌. ஆகவே அவளுக்குச்‌ 
சொல்லும்‌ வழி ஒன்றும்‌ தெரியவில்லை. எல்லோருக்கும்‌ பொருள்‌ 
தெரிய வெளிச்சத்தைத்‌ தருகின்ற பகல்‌ என்னும்‌ சூரியனுக்கு ஒளி 
குன்றும்படியாகத்‌ தண்டனை கொடுத்த இறைவனது தில்லையை 
அடையாதவர்‌ மனம்போல இருண்ட கூந்தலை உடையவளுக்கு 
என்னுடைய பிரிவை எவ்வாறு சொல்லிப்‌ பிரிவேன்‌ (என்று 
தலைவன்‌ கூறினான்‌). எனவே தலைவன்‌ சொல்லாது பிரிந்தான்‌ 
ஆயிற்று. வருட்டல்‌ - வருடி, திகைக்கும்‌ - கலங்குவாள்‌, வசிக்கி - 
வசப்படுத்தி, துளங்கும்‌ - நடுங்கும்‌, தெருட்டின்‌ - தாழ்த்தாது 
வருவேன்‌ என்று சூள்‌ செய்தல்‌, செப்பும்‌ - கூறுதல்‌, அருக்கன்‌ - 
சூரியன்‌, குருட்டின்‌ - ஒளி குன்றல்‌, இருட்டில்‌ - இரவு போன்ற 
கருமை. 


தத்துவப்பொருள்‌ :- சிவத்தை முழுமுதற்‌ கடவுளாக 
ஏற்றுக்கொண்டு மனம்‌, மொழி, மெய்களால்‌ அவர்‌ பணி செய்து 
உய்தி அடைய முயற்சி செய்வோமாக. அந்தப்‌ பாதை தவறி சிறு, 
பிற தெய்வ வழிபாட்டுக்குச்‌ சென்றாலோ அவ்வழிபாடுகளை 

ஊக்குவித்தாலோ சூரியனும்‌, இந்திரன்‌, மால்‌, பிரமன்‌ போன்ற மற்ற 
தேவர்களும்‌ தக்க யாகத்தில்‌ பெற்ற தண்டனையை நாமும்‌ 
பெறுவோம்‌. 


6. பிரிந்தமை கூறல்‌ 
கொளு : தேங்கமழ்‌ குழலிக்குப்‌ பாங்கி பகர்ந்தது. 
தலைவன்‌ தலைவியிடம்‌ சொல்லாது செல்ல நறுமணம்‌ மிக்க 
கூந்தலை உடையவளுக்குத்‌ தோழி தலைவன்‌ பிரிவைத்‌ திறம்படக்‌ 
கூறியது. 
நல்லாய்‌ நமக்குற்றகு) என்னென்று 
உரைக்கேன்‌ நமர்தொடுத்த 
எல்லா நிதியும்‌ உடன்விடுப்‌ 
பான்‌இமை யோர்‌இறைஞ்சும்‌ 
மல்லார்‌ கழல்‌அழல்‌ வண்ணர்வண்‌ 
தில்லை தொழார்கள்‌ அல்லால்‌ 
செல்லா அழற்கடம்‌ இன்றுசென்‌ 
றார்நம்‌ சிறந்தவரே 271 


பொருள்‌ :- நல்லாய்‌ (தலைவியே) நம்முடைய உயிர்‌ போன்ற 
தலைவர்‌ நம்முடைய சுற்றத்தார்‌ சொன்ன பொருள்கள்‌ 
அனைத்தையும்‌ திரட்டிக்‌ கொணர்வதற்காகத்‌ தேவர்கள்‌ சென்று 
தொழுகின்ற திருவடிகளை உடைய சிவபெருமானது தில்லையைக்‌ 
கடந்து இன்று சென்றார்‌. ஆதலால்‌ நமக்குற்ற வருத்தத்தை 
என்னவென்று சொல்லுவேன்‌ (என்று தோழி தலைவனின்‌ பிரிவைக்‌ 
கூறினாள்‌). நமர்‌ - சுற்றத்தார்‌, இமையோர்‌ - தேவர்‌, மல்லார்‌ - 
வளம்நிறைந்த. அழல்‌ வண்ணர்‌ - தீப்போன்ற நிறம்‌, அழற்கடம்‌ - 
வெப்பத்தை உடைய வழி. 


தத்துவப்பொருள்‌ :- நிதி பெறச்‌ சென்றமையால்‌ இன்பமும்‌, 
காட்டிற்குச்‌ சென்றதால்‌ துன்பமும்‌ ஆயின. எனினும்‌ 
எவ்வாற்றானும்‌ இது நமக்கு இன்பமே என்று ஆற்றுவித்தல்‌. 
7. நெஞ்சொடு கூறல்‌ 
கொளு : கல்வரை நாடன்‌ சொல்லாகு) அகல 


மின்னொளி மருங்குல்‌ தன்னொளி தளர்ந்தது 

சிறந்த மலைநாட்டை உடைய தலைவன்‌ சொல்லாது பிரிந்து 
செல்ல, மின்னலை ஒத்த இடையை உடைய தலைவி வருந்தித்‌ தன்‌ 
நெஞ்சிடம்‌ கூறுதல்‌. 


அருந்தும்‌ விடம்‌அணி யாம்மணி 
கண்டன்மற்றா) அண்டர்க்கெல்லாம்‌ 
மருந்தும்‌ அமிர்தமும்‌ ஆகும்முன்‌ 
னோன்தில்லை வாழ்த்தும்வள்ளல்‌ 
திருந்தும்‌ கடன்நெறி செல்லும்‌இவ்‌ 
வாறு சிதைக்குமென்றால்‌ 
வருந்தும்‌ மடநெஞ்ச மேயென்ன 


ட 


அருளில்லாத கானவரும்‌ 
அருளுடையராய்‌ நிற்கும்‌ 
வெற்பினை உடையவராகலின்‌ 
பொருள்‌ :- உண்ட விடமான்‌ திமதி ய்கின்றா்‌ 
கண்டத்தை உடையவன்‌ சிவபெருமான்ஜைவலஃ்டு தேகுள்களுச்குப்‌ 
பிறவிப்‌ பிணியைப்‌ போக்கும்‌ மருந்தாகஷிம்மேறீனி தைத வழந்ஞும்‌ 
அமுதமாகவும்‌ எல்லோர்க்கும்‌ குறித்தவூ௲னவனுமாகவும்‌ி 
விளங்குகின்றான்‌. அத்தகைய சிவ பெருமானது தில்லையை 
வாழ்த்தும்‌ நம்‌ தலைவன்‌ மறைந்து சந்திப்பதை விட்டுவிட்டு வரைவு 
மேற்கொள்ளுவதற்காகப்‌ பிரிந்த இந்த நிலை நம்மைக்‌ கெடுக்கும்‌ 
என்று கருதினால்‌, அதற்காக வருந்துகின்ற நெஞ்சமே, இனிமேல்‌ 
மகிழ்ச்சியுடன்‌ வாழ்வதற்கு நீ கூறும்‌ உபாயம்‌ தான்‌ வேறு என்ன? 
(என்று தலைவி தன்‌ நெஞ்சைப்‌ பார்த்துக்‌ கூறினாள்‌?. விடம்‌ - நஞ்சு, 
அளியாம்‌ - அழகாய்த்‌ தோன்றும்‌, திருந்தும்‌ - மறைவாகச்‌ சந்திக்கும்‌ 
குற்றத்திலிருந்து நீங்கி, கடன்நெறி - (திருமணம்‌ செய்யும்‌) முறையான 
நெறி. 


தத்துவப்பொருள்‌ :- தேவர்களுக்கு அமுதத்தைக்‌ 
கொடுத்துவிட்டுத்‌ தான்‌ விடம்‌ உண்டவன்‌. அத்தேவர்களுக் 
கெல்லாம்‌ தேவ தேவன்‌ - மகாதேவன்‌ சிவபெருமான்‌. 


யாம்‌இனி வாழ்வகையே. 








8. நெஞ்சொடு வருந்தல்‌ 
கொளு : வெற்பன்‌ நீங்கப்‌ பொற்பு வாடியது 
தலைவன்‌ பிரிய அழகுடைய தலைவி வருந்துதல்‌. 


ஏர்ப்பின்னை தோள்முன்‌ மணந்தவன்‌ 
ஏத்த எழில்திகழும்‌ 

சீர்ப்பொன்னை வென்ற செறிகழ 
லோன்தில்லைச்‌ சூழ்பொழில்வாய்க்‌ 
கார்ப்புண்னை பொன்னவிழ்‌ முத்த 
மணலிற்‌ கலந்தகன்றார்‌ 
தேர்ப்பின்னைச்‌ சென்றஎன்‌ நெஞ்குஎன்‌ 
கொலாம்‌இன்று செய்கின்றதே. 273 


பொருள்‌ :- நப்பின்னைப்‌ பிராட்டியை மணந்துகொண்ட 
திருமால்‌ நின்று துதிக்க, பொன்னால்‌ ஆகிய வீரக்கழலினை அணிந்த 
திருவடிகளை உடைய சிவபெருமானது தில்லை நகரைச்‌ சூழ்ந்துள்ள 
சோலையில்‌ புன்னை மரங்களின்‌ பொன்‌ போன்ற பூக்களும்‌, முத்துப்‌ 
போன்ற அரும்புகளும்‌ சிதறிக்‌ கிடக்கும்‌ மணற்பரப்பில்‌ எம்மோடு 
கூடிப்‌ பிரிந்த தலைவரின்‌ தேர்‌ சென்றது. அத்தேருக்குப்‌ பின்னே 
சென்ற என்‌ நெஞ்சு பெரிதும்‌ வருந்துவது என்னவோ? என்று 
தலைவி நெஞ்சைப்‌ பற்றிக்‌ கூறினாள்‌). பின்னை - நப்பின்னை 
என்பவள்‌. மணந்தவன்‌ - திருமால்‌, புன்னை - புன்னைமரம்‌. பொன்‌ 
அவிழ்‌ - பொன்‌ போல மலர்கின்ற. 


தத்துவப்பொருள்‌ :- திருமால்‌ போற்றி வணங்கும்‌ 
ல்லையம்பலவாணனை நாமும்‌ வணங்கி உய்வோமாக. 
நாமு 


9. வருத்தம்‌ கண்டு உரைத்தல்‌ 


கொளு : அழலுறு கோதையின்‌ விழுமுறு பேதையை 
நீங்கலரெனப்‌ பாங்கி பகர்ந்தது. 


தீயைச்‌ சேர்ந்த மாலை வாடுவதைப்போல வாடியிருக்கும்‌ 
தலைவிக்குத்‌ தலைவன்‌ பிரியான்‌ என்று தோழி சொன்னது. 


கானமர்‌ குன்றர்‌ செவியுற 
வாங்கு கணைதுணையா 
மானமர்‌ நோக்கியர்‌ நோக்கென 
மான்நல்‌ தொடைமடக்கும்‌ 
வானமர்‌ வெற்பர்வண்‌ தில்லையின்‌ 
மன்னை வணங்கலர்போல்‌ 
தேனமர்‌ சொல்லிசெல்‌ லார்செல்லல்‌ 
செல்லல்‌ திருநுதலே. 274 

பொருள்‌ 
உடையவளே, 
எய்வதற்காகத்‌ தம்முடைய வில்லில்‌ 
அம்பை வைப்பர்‌. அனால்‌ தன்‌ 
மனைவியின்‌ கண்களை ஓத்தது 


அம்மானின்‌ கண்கள்‌ என்று 
எண்ணியவுடன்‌ அம்பை எய்தாது 
அத்தகைய 
மலைநாட்டை உடைய தலைவர்‌ 
பிரிந்து 
செல்வர்‌ அல்லர்‌. ஆதலால்‌ அழகிய 


மடக்கிக்‌ கொள்வர்‌. 


நம்மை முழுமையாகப்‌ 
நெற்றியை உடையவளே, தில்லை 
இ ை ற வ ை ன 
வணங்காதவரைப்போலத்‌ துன்பத்தை 

(என்று தோழி 
செவியுறவாங்கு - 


அடையாதே 
கூறினாள்‌). 


:- தேன்போன்ற இனிமையான சொல்லை 
காட்டிலே வாழுகின்ற குறவர்கள்‌ மானை 





காப்பவர்‌ இல்லாத மயில்‌ முட்டை, 
தலைவனது அன்பை இழந்த 
தானாகவும்‌, ஈனல்‌ வருத்தம்‌ 
அறியாத இளமந்தி, காமநோயை 
உற்றறியாத தோழியாகவும்‌ 
அம்மந்தி முட்டையை ஈன்ற 
மயிலின்‌ வருத்தத்தையும்‌ முட்டை 
யினது மென்மையையும்‌ 
நோக்காது பந்தடித்து 
விளையாடுதல்‌ தோழி தனது 
வருத்தத்தையும்‌, காமத்தின்‌ 
மென்மையையும்‌ நோக்காது தான்‌ 
வேண்டிய வாறெல்லாம்‌ 
சொல்லித்‌ தன்னை 
வற்புறுத்தலாகவும்‌ வைத்து 
உள்ளுறை உவமம்‌ கூறினாள்‌ 
என்க. 





காதுவரை அம்பை இழுத்து எய்யும்‌ 
நிலை, கணை - அம்பு. தொடை - அம்பு, தேனமர்‌ சொல்லி - தேன்‌ 





போன்ற சொல்லை உடையவளே, செல்லல்‌ செல்லல்‌ - துன்பத்தை 
அடையாதே. நோக்கியர்‌ - மனைவியர்‌. 


தத்துவப்பொருள்‌ :- சிவபெருமானை வணங்காதவர்‌ 


வாய்மையும்‌, அருளும்‌ உடையராகாமை கூறப்பட்டது. 


10. வழிவயாமுகி வற்புறுத்தல்‌ 
கொளு : சூழிருங்‌ கூந்தலைத்‌ தோழி நெருட்டியது 
தூக்கிக்‌ கட்டிய கூந்தலை உடைய தலைவிக்குத்‌ தோழி 
அயலவர்‌ ஐயுறுவராதலின்‌ ஆற்றல்‌ வேண்டும்‌ என்ற தெளிவை 
உண்டாக்கியது. 
மதுமலர்ச்‌ சோலையும்‌ வாய்மையும்‌ 
அன்பும்மருவி வெங்கான்‌ 
கதுமெனப்‌ போக்கும்‌ நிதியின்‌ 
அருக்குமுன்‌ னிக்கலுழ்ந்தால்‌ 
நொதுமலர்‌ நோக்கமொர்‌ மூன்றுடை 

யோன்தில்லை நோக்கலர்போல்‌ 
இதுமலர்ப்‌ பாவைக்‌(கு)என்‌ னோவந்த 
வாறென்பர்‌ ஏந்திழையே. 275 


பொருள்‌ :- தலைவன்‌ சந்தித்த மலர்களை உடைய 
சோலையிடத்தையும்‌, அவன்‌ கூறிய குளுரைகளையும்‌, 
(சத்தியத்தையும்‌), அவன்‌ நாள்தோறும்‌ காட்டிவந்த அன்பையும்‌, 
திடீரெனப்‌ பிரிந்த பிரிவையும்‌, பொருள்‌ தேடுகின்ற முயற்சியின்‌ 
அருமையையும்‌ தலைவியே நீ நினைந்து, முக்கட்‌ பெருமானது 
தில்லையைத்‌ தியானிக்காதவர்‌ போல வருந்தினால்‌ திருமகள்‌ 
போன்றவளாகிய உனக்கு எவ்வாறு வந்தது என்று நம்முடைய 
சுற்றத்தார்‌ அல்லாதவர்கள்‌ சந்தேகப்படுவர்‌. ஆதலால்‌ நீ வருந்தாதே 
(என்று தோழி தலைவியிடம்‌ கூறினாள்‌). வாய்மை - குளுறவு, 
கதுமென - திடீரென, அருக்கு - முயற்சியின்‌ அருமை, நொதுமலர்‌ 
- சுற்றத்தார்‌ அல்லாதார்‌. மலர்ப்பாவை - திருமகள்‌. 


தத்துவப்பொருள்‌ :- பலநாளும்‌ விரும்பிச்‌ செய்த பணிகளால்‌ 
வெளிப்பட்டு வளர்ந்து வந்த அன்பு, இன்று சொல்லாமல்‌ விரைந்து 
பிரிந்தமையாற்‌ சுருங்காது; எம்மிடம்‌ பிரிவைக்கூறின்‌ யாம்‌ ஆற்றேம்‌ 
என்ற அன்பின்‌ மிகுதியாலாயதே என்று எண்ணி ஆற்றுக என 
வற்புறுத்தவாறாம்‌. 


11. வன்புறை எதீர்னுழிந்து இரங்கல்‌ 


கொளு : வன்கறை வேலோன்‌ வரைவு நீட 
வன்புறை அழிந்தவள்‌ மனம்‌அழுங்‌ கியது. 


புள்ளி படிந்துள்ள வேலை உடைய தலைவன்‌ திருமணம்‌ 
செய்து கொள்ளக்‌ காலம்‌ நீட்டிப்பதால்‌ வலியுறுத்தல்‌ இழந்து 
தலைவி மனம்‌ வாடியது. 


வந்கு ஆய்‌ பவரைஇல்‌ லாமயில்‌ 
முட்டை இளையமந்தி 
பந்தா(டு) இரும்பொழிற்‌ பல்வரை 
நாடன்பண்‌ போஇனிதே 
கொந்தார்‌ நறுங்கொன்றைக்‌ 
கூத்தன்தென்‌ 
தில்லை தொழார்‌ குழுப்போல்‌ 

சிந்தா குலமுற்றுப்‌ பற்றின்றி 
நையும்‌ திருவினர்க்கே. 
276 


பொருள்‌ :- கொத்துக்களாக உள்ள நல்ல கொன்றை மாலை 
அணிந்த சிவபெருமானது அழகிய தெற்கின்‌ கண்‌ உள்ளதாகிய 
தில்லை நகரத்தைத்‌ தொழாதவர்கள்‌ கூட்டத்தைப்‌ போலக்‌ 
கலக்கமுற்று பற்றுக்கோடு இன்றி வருந்தும்‌ எனக்கு, சிந்தித்துப்‌ 
பார்க்காத மென்மையான மயிலின்‌ முட்டையை இளைய 
குரங்கானது பந்தாக எண்ணி விளையாடும்‌ பெரிய சோலைகளை 
உடைய மலைகள்‌ பொருந்திய நாட்டை உடைய தலைவனின்‌ 
இயல்பு இனிதாக இல்லாதது வருத்தத்தைத்‌ தருகிறது. தலைவன்‌ 
வரும்வரை ஆற்றியிருக்க வேண்டும்‌ என்று தோழி வற்புறுத்துவது 
தலைவிக்குத்‌ துன்பத்தைத்‌ தருகிறது. எனவே தலைவன்‌ வந்து 
திருமணம்‌ செய்து கொள்ளுவான்‌, பொறுத்திரு என்று 
சொல்லுகின்ற தோழியின்‌ நிலையை மயில்‌ முட்டையின்‌ மென்மை 
தெரியாது பந்தாடுகின்ற குரங்கின்‌ நிலையாகத்‌ தலைவி 
குறிப்பிடுகிறாள்‌. அதாவது இங்கு மயில்‌ முட்டை என்பது 
தலைவியாகவும்‌, அதனுடைய மென்மை அறியாது இருப்பது 
தலைவியின்‌ காதல்‌ துன்பத்தை அறியாது இருப்பதாகவும்‌, குரங்கைத்‌ 
தோழியாகவும்‌ குறிப்பிட்டு உள்ளுறைப்‌ பொருள்‌ பெறப்‌ படுகிறது. 
ஆய்பவர்‌ - உரிய கருத்தோடு நோக்காதவர்‌ (தோழி), நாடன்‌ - 
தலைவன்‌, பண்பு - தலைவன்‌ நிலையைக்‌ கூறுவது, சிந்தாகுலம்‌ - 
மனக்கலக்கமுற்று, நாடன்பண்போ இனிதே - என்ற தொடர்‌ மூலம்‌ 
தலைவன்‌ பிரிவை ஏற்றுக்கொண்டு இறந்துபடாதவர்க்கு 
அவனுடைய பிரிதல்‌ பண்பு இனிதாயிருக்கும்‌. ஆனால்‌ பிரிவைத்‌ 
தாங்காத எனக்கு அவன்‌ மீண்டு வருவேன்‌ என்று கூறும்‌ பண்பு 
இனிதாகாது என்று தலைவி கூறுவது பெறப்படுகிறது. 


தத்துவப்பொருள்‌ :- சிவபெருமானது தலத்தை வணங்காதவர்‌ 
யாதொரு பற்றுக்கோடுமின்றி மனக்கலக்கமுற்று வருந்துவர்‌ என்பது 
கூறப்பட்டது. 


12. வாய்மை கூறி வருத்தம்‌ தணித்தல்‌ 
கொளு : வேற்றடங்‌ கண்ணியை ஆற்றுவித்தது. 
வேல்போலும்‌ கண்ணை உடைய தலைவியைத்‌ தோழி 


தலைவனது வாய்மையைச்‌ சிறப்பித்துக்கூறி ஆற்றுப்படுத்தியது. 

மொய்யென்‌ பதேஇழை கொண்டவன்‌ 
என்னைத்தன்‌ மொய்கழற்‌(கு) ஆட்‌ 
செய்‌என்‌ பதேசெய்‌ தவன்தில்லைச்‌ 
சூழ்கடற்‌ சேர்ப்பர்சொல்லும்‌ 
பொய்‌என்ப தேகருத்தாயின்‌ 
புரிகுழற்‌ பொற்றொடியாய்‌ 
மெய்‌என்ப(கு) ஏதுமற்று இல்லைகொ 
லாம்‌இவ்‌ வியலிடத்தே. 277 


பொருள்‌ :- வன்மையான எலும்புகளை மாலையாக அணிந்து 
கொண்டவனும்‌, எங்களைத்‌ தன்‌ திருவடிகளுக்கு ஆட்செய்வீர்‌ 
என்று அணை வழங்குபவனும்‌ ஆகிய சிவபெருமானது 
தில்லையைச்‌ சூழ்ந்திருக்கின்ற கடற்துறையை உடைய தலைவனது 
சொற்களை பொய்யென்று நீ கருதினால்‌ தலைவியே இவ்வுலகத்தில்‌ 
மெய்‌ என்பது சிறிதும்‌ இல்லையாம்‌ (என்று தோழி கூறியது). மொய்‌ 
- வலிமை, என்பதே - எலும்புகளை, இழை - அணியாக, ஆட்செய்‌ 
- ஆளாவீர்‌, (பணிசெய்‌). 


தத்துவப்பொருள்‌ :- சிவபெருமான்‌ தன்‌ சீரடியார்கட்குத்‌ 
தனது திருவடியொன்றையே தருதல்‌ கூறப்பட்டது. 


18. தேறாது புலம்பல்‌ 


கொளு : தீதறு கண்ணி தேற்றத்‌ தேறாது 
போதுறு குழலி புலம்பியது. 
குற்றமற்ற கூந்தலை உடைய தோழி தேற்றினாலும்‌ தெளியாத 
பூவினை உடைய தலைவி வருந்தியது. 
மன்செய்த முன்னாள்‌ மொழிவழி 
யேஅன்ன வாய்மைகண்டும்‌ 
என்செய்த நெஞ்சும்‌ நிறையும்நில்‌ 
லாஎனகு) இன்னுயிரும்‌ 
பொன்செய்த மேனியன்‌ தில்லை 
யுறாரின்‌ பொறைஅரிதாம்‌ 
முன்செய்த தீங்குகொல்‌ காலத்து 
நீர்மைகொல்‌ மொய்குழலே. 276 


பொருள்‌ :- நெருங்கிய கண்களை உடைய தோழியே, முதன்‌ 

முதலாகக்‌ கண்டு கூடிய தலைவன்‌ செய்த சத்தியத்தின்படி அதன்‌ 
உண்மையைக்‌ கண்டு வைத்தும்‌, என்‌ மனமும்‌ என்னுடைய நிறையும்‌ 
என்னளவில்‌ நிற்கவில்லை. மாறுபட்டு நிற்ன்றன. அதுவுமன்றி 
என்னுடைய இனிய உயிரும்‌ பொன்னிற மேனியனாகிய 
சிவபெருமானது தில்லையை அடையாதவரைப்போல வருத்த 
முறுகிறது. மனம்‌, நிறை, உயிர்‌ ஆகியனவும்‌ இவ்வாறு அமைவதற்குக்‌ 
காரணம்‌ நான்‌ முன்செய்த தீவினையோ அன்றி காலத்தின்‌ இயல்போ 
அறிந்திலேன்‌ (என்று தலைவி கூறினாள்‌). மன்‌ - தலைவன்‌, நெஞ்சு 
நில்லாதது - தலைவி வழி நெஞ்சம்‌ நில்லாது தலைவனை ஐயுற்றது, 
நிறை நில்லாது - (பெண்களின்‌) தலைவியின்‌ குணங்களில்‌ ஒன்றான 
நிறையானது காதல்நோய்‌ புறத்தார்க்குத்‌ தெரியும்படி மெலிந்து 
நிற்றல்‌. 

தத்துவப்பொருள்‌ :- காமமும்‌ நாணும்‌ உயிர்காவாத்‌ தூங்கும்‌ 
என்‌ நோனா உடம்பினகத்து. குறள்‌-1763. 


14. காலம்‌ மறைத்துரைத்தல்‌ 


கொளு : காந்தருள்‌ கருவுறக்‌ கடவுள்‌ மழைக்கென்று) 
ஏந்திழைப்‌ பாங்கி இனிதியம்‌ பியது. 
காந்தள்‌ பூவானது பூக்க, தெய்வத்தினால்‌ வந்த மழையைப்‌ 
பார்ப்பாயாக என்று அணிகலன்களை உடைய தோழி தலைவியிடம்‌ 
கூறியது. 


கருந்தினை ஓம்பக்‌ கடவுள்‌ 
பராவி நமர்கலிப்பச்‌ 
சொரிந்தன கொண்மூச்‌ சுரந்ததன்‌ 
பேரரு ளால்தொழும்பிற்‌ 
பரிந்தெனை யாண்டசிற்‌ றம்பலத்‌ 
தான்பரங்‌ குன்றில்துன்றி 
விரிந்தன காந்தள்‌ வெருவரல்‌ 
காரென வெள்வளையே. 279 
பொருள்‌ :- வெண்மை நிற வளையல்களை உடையவளே, 
தினைப்பயிர்‌ அழிந்துவிடாமல்‌ காப்பதற்காகக்‌ கடவுளை வணங்கி 
நம்மவர்கள்‌ ஆரவாரித்தார்கள்‌. அதனால்‌ கடவுளின்‌ திருவருளால்‌ 
மேகங்கள்‌ பருவம்‌ அன்று என்றாலும்‌ மழையைப்‌ பொழிந்தன. 

அதனைக்‌ கார்காலம்‌ என்று கருதி, அடிமைக்கு உதவாத என்னைத்‌ 
தன்‌ பேரருளால்‌ அடிமையாக்கி ஆட்கொண்ட சிற்றம்பலநாதனது 
திருப்பரங்குன்றில்‌ காந்தள்‌ பூக்கள்‌ மலர்ந்துவிட்டன. அதனால்‌ 
தலைவன்‌ கூறிய கார்காலம்‌ வந்துவிட்டது என நீ அஞ்சவேண்டாம்‌ 
(எனத்‌ தோழி கூறினாள்‌). கருத்தினை - இளம்‌ தினைப்பயிர்‌, பராவி 
- வணங்கி, கொண்மூ - மேகம்‌, வெருவரல்‌ - அஞ்சாதே. கிலிப்ப - 
ஆரவாரிக்க. 

தத்துவப்பொருள்‌ :- அடிமைக்குத்தகாத சில உயிர்களையும்‌ 
தன்னடி மைக்‌ கண்ணே கூட்டி நடுவு நிலைமையின்றிப்‌ பரிந்தாளும்‌ 
தில்லைச்சிற்றம்பலவனது கருணையை என்னென்று இயம்புவது. 


15. தூதுவர உரைத்தல்‌ 
கொளு : ஆங்கொரு தூதுவரப்‌ பாங்கிகண்‌ டுரைத்தது. 
அங்கு தூது ஒன்று வரக்கண்டு தோழி தலைவிக்கு உரைத்தது. 
வென்றவர்‌ முப்புரம்‌ சிற்றம்‌ 
பலத்துள்நின்‌ றாடும்வெள்ளிக்‌ 
குன்றவர்‌ குன்றா அருள்தரக்‌ 
கூடினர்‌ நம்மகன்று 
சென்றவர்‌ தூதுகொல்‌ லோஇருந்‌ 
தேமையும்‌ செல்லல்செப்பா 
நின்றவர்‌ தூதுகொல்‌ லோவந்து 
தோன்றும்‌ நிரைவளையே. 280 


பொருள்‌ :- அடுக்கிய வளையல்களை உடைய தலைவியே, 
முப்புரங்களை வென்றவரும்‌, சிற்றம்பலத்தில்‌ நடனம்‌ புரிகின்றவரும்‌ 
ஆகிய கயிலைநாதனாம்‌ சிவபெருமானது குறையாத அருள்‌ வந்து 
கூட்ட நம்மோடு கலந்து நம்மை விட்டுப்‌ பிரிந்த தலைவர்‌ அனுப்பிய 
தூதோ அல்லது பிரிந்து வருந்துகின்ற நமக்கு இனிவரும்‌ 
துன்பத்தைச்‌ சுட்டிக்‌ காட்ட அயலார்‌ அனுப்பிய தூதோ? ஏதோ 
ஒரு தூது வந்து தோன்றுகின்றது அறிவாயாக (என்று தோழி 
கூறினாள்‌). இருந்தோமையும்‌ - இறந்து படாது இருக்கும்‌ நம்மிடம்‌, 
செல்லல்‌ - துன்பம்‌, (வேற்றவர்‌, திருமணம்‌). 

தத்துவப்பொருள்‌ :- முப்புரம்‌ வென்றமையால்‌ வெற்றியையும்‌, 
அதுவழியாக உலக இன்பத்தையும்‌ சிற்றம்பலத்துள்‌ நின்று 

ஆடுதலால்‌ ஞானத்தையும்‌, வெள்ளிக்குன்றால்‌ முத்தியையும்‌ குறித்து, 
சிவபெருமான்‌ இவற்றையெல்லாம்‌ தருதல்‌ கூறப்பட்டது. 


16. தூது கண்டமுங்கல்‌ 


கொளு : அயலுற்ற தூதுவரக்‌ கயலுற்ற கண்ணி மயலுற்றது. 
அயலாரின்‌ தூதுவர கயல்மீனை ஒத்த கண்களை உடைய 
தலைவி மயக்கமுற்று நம்‌ காதலர்‌ தூது வாராதது என்னோ? என 
இரங்கிக்கூறல்‌. 
வருவன செல்வன தூதுகள்‌ 
ஏதில வான்புலியூர்‌ 
ஒருவனது அன்பரின்‌ இன்பக்‌ 
கலவிகள்‌ உள்ளுருகத்‌ 
தருவன செய்தெனகு) ஆவிகொண்டு) 
ஏகிஎன்‌ நெஞ்சில்தம்மை 
இருவின காதலர்‌ ஏதுசெய்‌ 
வான்‌இன்று) இருக்கின்றதே. 281 


பொருள்‌ :- அயலார்‌ தூதுகள்‌ வருகின்றன, தூய்மையான 
தில்லையின்கண்‌ உள்ள சிவஅன்பர்களைப்‌ போல மனம்‌ உருகும்‌ 
இன்பக்‌ கலவிகளைச்‌ செய்து, பின்‌ என்னுடைய உயிரையும்‌ உடன்‌ 
கொண்டு சென்று, என்‌ நெஞ்சில்‌ வீற்றிருக்கின்ற தலைவர்‌ இன்னும்‌ 
இங்குத்‌ தூது அனுப்பாமல்‌ சும்மா இருப்பது என்ன செய்யக்‌ 
கருதியோ? (என்று தலைவி கூறினாள்‌). ஏதிலர்‌ - அயலார்‌, தருவன 
- இன்பக்‌ கலவிகளைத்‌ தருவன, இருவின - இருத்தின. 


தத்துவப்பொருள்‌ :- சிவபெருமான்‌ தன்‌ அன்பரது உள்ளமும்‌, 
உயிரும்‌ உருகக்கலந்து நின்று பேரின்பந்‌ தருதல்‌ கூறப்பட்டது. 
17. மெலிவு கண்டு செவிலி கூறல்‌ 


கொளு : வண்டமர்‌ புரிகுழல்‌ ஒண்டொடி மெலிய 
வாடா நின்ற கோடாய்‌ கூறியது. 
வண்டுகள்‌ மொய்க்கின்ற செறிந்த கூந்தலையும்‌ அழகிய 
வளையல்களையும்‌ உடைய தலைவியின்‌ அயலவர்‌ தூதின்‌ வருத்தம்‌ 


கண்டு - செவிலித்தாய்‌ வருந்திக்‌ கூறியது. 

வேயின மென்தோள்‌ மெலிந்தொளி 
வாடி விழிபிறிதாய்ப்‌ 
பாயின மேகலை பண்டையள்‌ 
அல்லள்‌ பவளச்செவ்வி 
ஆயின ஈசன்‌ அமரர்க்‌(கு) 
அமரன்சிற்‌ றம்பலத்தான்‌ 
சேயின(கு) ஆட்சியில்‌ பட்டன 
ளாம்‌இத்‌ திருந்திழையே. 282 


பொருள்‌ :- மூங்கில்‌ போன்ற மெல்லிய தோள்‌ மெலிந்து 
வாடி, கண்கள்‌ வேறுபட்டு, மேகலையை உடைய தலைவி 
பண்டுபோல்‌ இல்லாது வேறுபட்டுள்ளாள்‌. ஆதலால்‌ நம்முடைய 
மகள்‌ செம்மேனி படைத்த ஈசனும்‌, தேவதேவனும்‌ ஆகிய 
சிற்றம்பலத்தானுடைய மகனாம்‌ முருகன்‌ ஆட்சி செய்யும்‌ இடத்தை 
எதிர்ப்பட்டான்‌ போலும்‌ (என்று செவிலித்தாய்‌ வருந்திக்‌ கூறினாள்‌). 
எனவே முருக தெய்வத்தைக்‌ கண்டு பயந்து விட்டாளோ என 
வருந்தியது பெறப்படுகிறது. விழி - கண்கள்‌, பவளச்செல்வி - பவளம்‌ 
போன்ற மேனியை உடைய இறைவன்‌, சேயினது - முருகனது, ஆட்சி 
- அவனுடைய இடம்‌, பட்டனன்‌ - முருகன்‌ பார்வையைக்‌ கண்டு 


அஞ்சினளோ. செவ்வி - பொலிவு. 


தத்துவப்பொருள்‌ :- சிவம்‌, எங்குமாய்‌ எல்லாமாய்‌ 
எல்லையிலா ட. ட எ. ” இரங்கி; 





வா ol y 
அஃதாவது உயிரொடு 
ஒன்றியிருக்குங்காலத்து, கோடி சூரியப்‌ பிரகாசமான தன்னொளி 
குன்றி உயிரின்‌ காணும்‌ வன்மைக்கேற்பக்‌ குறைதலும்‌, விழி 
ஒன்றையும்‌ பற்றாது வேற்றுக்‌ குறிப்பாதலும்‌ முதலான 
கருணையான்விளைந்த மாற்றங்களை ஏற்றன. ஆதலால்‌, சிவம்‌ 
சேயினதாட்சியிற்பட்ட துபோலும்‌ என்று செவிலி கூறியதாம்‌. 


18. கட்டு வைப்பித்தல்‌ 


கொளு : மால்கொண்ட கட்டுக்‌ கால்கொண்டது. 


தலைவியது மெலிவு கண்டு, அம்மெலிவு முருகற்குப்‌ 
பிழைத்தமையான்‌ ஆயிற்றுப்போலும்‌ என ஐயுற்ற செவிலி அதனை 
அறிந்து சொல்லுமாறு பெருமை கொண்ட கட்டுவித்தியை 

அமைக்க நினைந்தது. (கட்டுவித்தி - குறிசொல்லுபவள்‌). 
சுணங்குற்ற கொங்கைகள்‌ சூதுற்‌ 
றிலசொல்‌ தெளிவுற்றில 
குணங்குற்றம்‌ கொள்ளும்‌ பருவமு 
றாள்குறு காஅசுரர்‌ 
நிணங்குற்ற வேல்சிவன்‌ சிற்றம்‌ 
பலநெஞ்‌ சுறாதவர்போல்‌ 
அணங்குற்ற நோய்‌ அறி வுற்றுவுரை 
யாடுமின்‌ அன்னையரே. 283 
பொருள்‌ :- சுணங்கு பூத்த தலைவியின்‌ கொங்கைகள்‌ சூதாடு 
காய்‌ போலப்‌ பெருக்கவில்லை. சொற்களும்‌ மழலை நீங்கி விளக்கம்‌ 
பெறவில்லை. நல்லது கெட்டது அறியும்‌ பருவம்‌ அடையவில்லை. 
இத்தகைய நிலையில்‌ நம்‌ தலைவி இளையவளாய்‌ இருக்கிறாள்‌. 
கட்டுவித்தியராகிய அன்னையரே, முப்புரத்தை உடைய 
அரக்கர்களின்‌ உடலைக்‌ குத்த குலத்தை உடைய சிவபெருமானது 
தில்லைச்‌ சிற்றம்பலத்தை நினையாதவரைப்போல வருந்தும்‌ எம்‌ 
மகளின்‌ நோயைத்‌ தெளிய அறிந்து சொல்வீர்களாக (என்று செவிலி 
கூறினாள்‌). சுணங்கு - பசலை, சூதுஉற்றில - சூதாடும்‌ காய்போல்‌ 
வடிவைப்‌ பெற்றில, கொள்ளும்‌ பருவம்‌ - அறியும்‌ பருவம்‌, நிணம்‌ 
- உடல்தசை, அன்னையர்‌ - குறிசொல்லும்‌ பெண்கள்‌. கட்டு - 
தெய்வத்தை வழிபாட்டால்‌ நெல்லில்‌ வளைத்து நிறுத்துதல்‌. 
தத்துவப்பொருள்‌ :- சிவம்‌ பல ஆயுதங்களைக்‌ கையில்‌ 
ஏந்தியிருந்தாலும்‌ எதையும்‌ பயன்படுத்தாமல்‌ சங்கற்ப 
மாத்திரையாலே காரியங்களைச்‌ சாதிப்பார்‌. 


19. கலக்கமுற்று நிற்றல்‌ 
கொளு : தெய்வத்தில்‌ தெரியுமென 
எவ்வத்தின்‌ மெலிவுற்றது. 
தெய்வத்தாலே தலைவியின்‌ காதல்‌ தெரியுமோ என்று தோழி 
வருந்தியது. 
மாட்டியன்‌ றேஎம்‌ வயின்பெரு 
நாணினி மாக்குடிமா 


சூட்டியன்‌ றேநிற்பகு) ஓடிய 

வாறுஇவள்‌ உள்ளமெல்லாம்‌ 
காட்டியன்‌ றேநின்ற தில்லைத்தொல்‌ 
லோனைக்கல்‌ லாதவர்போல்‌ 
வாட்டியன்றா) ஏர்குழ லார்மொழி 
யாதன வாய்திறந்தே. 284 


பொருள்‌ :- நம்‌ தலைவியின்‌ மனம்‌ போன வழியெல்லாம்‌ 
புலப்படுத்தி தில்லையில்‌ எழுந்தருளியுள்ள பழமைக்கெல்லாம்‌ 
பழமையனாகிய சிவபெருமானது அருளை அறியாதவர்கள்‌ போல 
வருந்த நம்மை வாட்டி அழகிய கூந்தலை உடைய ஊர்ப்‌ பெண்கள்‌ 
மூன்‌ உரைக்காத பழியை இப்பொழுது வெளிப்பட வைக்கும்‌. 
இப்போது நம்மிடம்‌ உள்ள பெரிய நாணத்தைக்‌ கொல்லும்‌. பிறந்த 
பெருங்குடிக்குக்‌ குற்றத்தை ஊட்டும்‌. இத்தகைய நிலையில்‌ அல்லவா 
இக்கட்டுவித்தியின்‌ தோற்றம்‌ நிற்கிறது (என்று தோழி வாடினாள்‌?. 
கட்டுவித்தி குறி சொன்னால்‌ நடப்பவற்றை நினைந்து தோழி 
வருந்தினாள்‌. மாட்டி - மாள்வித்து, எம்வயிர்‌ - எம்மிடத்து உள்ள, 
மாசூட்டி - குற்றத்தை ஏற்படுத்தி. ஏல்நிற்பது - கட்டுவிச்சி 
தோன்றுவது, காட்டி - தலைவியின்‌ காதலைக்காட்டி, வாட்டி - 
வருத்தமுறச்‌ செய்து, குழலார்‌ - ஊர்ப்‌ பெண்கள்‌, மொழியாதன - 
கூறாத பழி. 


தத்துவப்பொருள்‌ :- கட்டுவித்தியின்‌ வாயிலாகச்‌ சிவத்தில்‌ 
உயிர்சேர்ந்து இன்பார்ந்த தன்மையைப்‌ பிராகிருத உலகம்‌ 
அறிந்துவிடக்கூடுமே என்று திருவருள்கண்டு, தன்‌ தாயாகிய 
திரோதையை நோக்கி, இவள்‌ மேனியின்‌ மெலிவையுணர இது 
உண்மையான உபாயமாகாதென விலக்குதல்‌. 


20. கட்டுவித்தி கூறல்‌ 


கொளு : கட்டுவித்தி விட்டு ரைத்தது. 
குறி சொல்பவள்‌ தெளிவாகக்‌ கூறியது. 


குயிலிதன்‌ றேயென்ன லாம்சொல்லி 
கூறன்சிற்‌ றம்பலத்தான்‌ 

இயலிதன்‌ றேயென்ன லாகா 
இறைவிறற்‌ சேய்கடவும்‌ 

மயிலிதன்‌ றேகொடி வாரணம்‌ 

காண்கவன்‌ சூர்தடிந்த 
அயிலிதன்‌ றேயிதன்‌ றேநெல்லில்‌ 
தோன்றும்‌ அவன்வடிவே. 285 


பொருள்‌ :- இது குயிலோசை அன்றே என்று வியக்கும்‌ இனிய 
சொற்களை உடைய உமாதேவியை ஒரு பக்கத்தே உடையவனும்‌, 
தில்லைச்‌ சிற்றம்பலத்தவனும்‌, உரிய தன்மையைக்‌ கூற 
முடியாதவனும்‌ ஆகிய சிவபெருமானுடைய மகனாகிய முருகன்‌ 
ஏறிச்‌ செல்லும்‌ மயில்‌ இது. கோழி இது. குரனைக்‌ கொன்ற வேல்‌ 
இது. நான்‌ பரப்பியுள்ள நெல்லில்‌ வந்து தோன்றுகின்ற உருவமும்‌ 
முருகனுடைய உருவம்‌. எல்லோரும்‌ பார்ப்பீர்களாக (என்று 
கட்டுவித்தி கூறினாள்‌). எனவே தலைவியின்‌ நோய்‌ முருகனால்‌ 
ஏற்பட்டது என்று வலியுறுத்துகிறாள்‌ கட்டுவித்தி. அவள்‌ 
குறிசொல்லுவதற்காக ஒரு கைப்பிடி நெல்லைப்‌ பரப்புவாள்‌. அதை 
நான்கு நான்காக எண்ணினால்‌ மீதி மூன்று எஞ்சினால்‌ அது மயில்‌ 
என்றும்‌, இரண்டு எஞ்சினால்‌ அது கோழி எனவும்‌, ஒன்று 
எஞ்சினால்‌ அது வேல்‌ எனவும்‌, எதுவும்‌ எஞ்சவில்லை என்றால்‌ 
அது முருகன்‌ எனவும்‌ கூறுவாள்‌. இதுபோல நான்கு முறை போட்டு 
ஒருமுறை மூன்று, ஒருமுறை இரண்டு, ஒருமுறை ஒன்று, ஒருமுறை 
எதுவும்‌ எஞ்சவில்லை என்று வந்ததால்‌ இக்குறி கூறினாள்‌ என்பது 
பெறப்படுகிறது. குயில்‌ - குயிலானது, இயல்‌ - உரியதன்மை, சேய்‌ - 
முருகன்‌, கடவும்‌ - செலுத்தும்‌, வாரணம்‌ - கோழி, அயில்‌ - வேல்‌, 
அவன்‌ - முருகன்‌, மயிலும்‌; கொடியும்‌, வேலும்‌ தோன்றுதலின்‌ 
தலைவியை வருத்தியது முருகன்‌ என்று கூறினாள்‌ கட்டுவித்தி. 
இங்ஙனம்‌ கூறின்‌ குறி பார்த்துக்‌ கூறுதல்‌ பொய்யாகாது. 
தலைவனுடைய கூட்டத்தைத்‌ தெய்வம்‌ ஏறிக்‌ கட்டுவித்திதான்‌ 
உணர்ந்தாள்‌. ஆயினும்‌ அதனை வெளிப்படுத்தாது உலகியல்‌ நோக்கி 
இங்ஙனம்‌ உரைப்பது மரபாகும்‌ என உணரவேண்டும்‌. 

தத்துவப்பொருள்‌ :- இறைவன்‌ இப்படியன்‌ இவ்வண்ணத்தன்‌ 
இவனிறைவன்‌ என்று எழுதிக்‌ காட்டொணாத்‌ 
தன்மையனாதலானும்‌, ஆரானுங்காண்டற்‌ கரியன்‌ ஆதலானும்‌, 


தன்மை பிறராலறியாத தலைவன்‌ ஆதலானும்‌ “இயல்‌ இதன்றே 
என்னலாகா இறை' என்றார்‌. 


21. வேலனை அழைத்தல்‌ 


கொளு : வெறியாடிய வேலனைக்‌ கூஉய்‌ 

நெறியார்‌ குழலி தாயர்‌ நின்றது. 


வெறியாடுவதாக வேலனை அழைத்துச்‌ சுருண்ட கூந்தலை 
உடைய தலைவியின்‌ தாயர்‌ (செவிலியும்‌ நற்றாயும்‌) வெறியாடு 
களத்தில்‌ நின்றது. 


வேலன்‌ புகுந்து வெறியா 
டுகவெண்‌ மறியறுக்க 
காலன்‌ புகுந்கு) அவியக்கழல்‌ 
வைத்தெழில்‌ தில்லைநின்ற 
வேலன்‌ புகுந்தென்கண்‌ நின்றான்‌ 
இருந்தவெண்‌ காடனைய 
பாலன்‌ புகுந்திப்‌ பரிசினின்‌ 
நிற்பித்த பண்பினுக்கே. 266 


பொருள்‌ :- எமன்‌ தானே வலிய வந்து தன்னுடைய ஆற்றலைக்‌ 
கெடுத்துக்கொள்ளும்‌ நிலையில்‌ தன்னுடைய திருவடியினால்‌ 
உதைத்த, தில்லையின்கண்‌ இருக்கின்ற மேலோனாகிய 
சிவபெருமான்‌ எளியவனாகிய என்னிடத்தில்‌ புகுந்து நின்றான்‌. 
அவன்‌ இருந்த திருவெண்காடு என்ற திருத்தலத்திற்கு ஒப்ப 
இப்பிள்ளை (மகள்‌) எம்‌ குடியில்‌ பிறந்து வெறியாட்டாகிய 
இத்தன்மைக்கு உரியவளாய்‌ நிற்கிறாள்‌. அதலால்‌ வெறியாட்டு 
ஆடுதற்கு வேலன்‌ வந்து வெறியும்‌ ஆடுக. வெள்ளாட்டுக்‌ 
குட்டியையும்‌ பலியாக அறுக்க (என்று தாய்‌ வேலனை அழைத்தாள்‌?. 
வெறியாடுதல்‌ - சாமியாடுதல்‌ என்றும்‌ மருளாடுதல்‌ என்றும்‌ 
இக்காலத்தார்‌ கூறும்‌ ஆவேசம்‌ கொண்டு ஆடுதல்‌. இவ்வாறு 
ஆடும்பொழுது ஆட்டுக்கிடாயைப்‌ பலிகொடுத்து ஆடுவர்‌. 
எனவேதான்‌ வெறியாட்டு என்று ஆயிற்று. பெண்கள்‌ காதல்‌ 
நோய்வாய்ப்‌ பெற்றிருந்தால்‌ அது காதல்‌ நோய்‌ என்பது அறியாமல்‌ 
அது தெய்வத்தால்‌ ஆகியது என எண்ணி முருகவழி பாட்டுக்குரிய 
இடத்தைத்‌ தேர்ந்தெடுத்து நெல்லும்‌, அரிசியும்‌, பூவும்‌, செம்மறி 
ஆட்டின்‌ குருதியும்‌ கலந்து தூவி, பூசாரி ஒருவர்‌ முருகனை நினைந்து 
ஆடிப்‌ பெண்களுக்கு ஏற்பட்ட நோயைத்‌ தீர்க்குமாறு வழிபாடு 
செய்வதே வெறியாட்டு ஆகும்‌. இந்த வெறியாட்டைச்‌ செய்பவர்‌ 
பூசாரி என்ற வேலன்‌ ஆவார்‌. இப்பாடலில்‌ வெறியாட்டு ஆடுவதை 
விரும்பாத தாயர்‌ நம்‌ தலைவி இக்குலத்தில்‌ பிறந்து வெறியாட்டு 
ஆடும்படி நேர்ந்துவிட்டதே என வருந்துகின்றனர்‌. வெண்மறி - 

வெள்ளாடு, காலன்‌ - எமன்‌, அவிய - அழிய, கழல்வைத்து - காலால்‌ 
உதைத்து, வெண்காடு - திருவெண்காடு, பாலன்‌ - ஈண்டு தலைவி, 
பெண்மை அடுத்த மகன்‌ என்‌ கிளவி என்ற தொல்காப்பிய 
இலக்கணப்படி பெண்‌ பிள்ளையைப்‌ பெண்மகன்‌ என்று வழங்குதல்‌ 
உண்டு (தொல்‌ - சொல்‌ - 164) அதலால்‌ பாடலில்‌ மகள்‌ பாலன்‌ 
என அமைக்கப்‌ பெற்றாள்‌. 


தத்துவப்பொருள்‌ :- சிவபெருமான்‌ தன்‌ அடியவர்க்கு இறப்பு 
உள்ளிட்ட தீங்குகள்‌ அனைத்தையும்‌ நீக்கும்‌ பேராற்றலும்‌, அவர்க்கு 
யாண்டும்‌ வெளிநிற்கும்‌ பேரருளும்‌ உடையவனாதல்‌ கூறப்பட்டது. 


2௨. இன்னல்‌ எய்தல்‌ 


கொளு : ஆடிய வெறியிற்‌ கூடுவகு) அறியாது 
நன்னுறுங்‌ கோதை இன்னல்‌ எய்தியது. 


வேலன்‌ வெறியாட்டு ஆடியும்‌ தன்னுடைய காதல்‌ நோயானது 
நீங்காது ஒழியின்‌ அயலவர்கள்‌ தூற்றுவார்களே என்று அழகிய 
கூந்தலை உடைய தலைவி துன்பத்தினை எய்தியது. 


அயர்ந்தும்‌ வெறிமறி ஆவி 
செகுத்தும்‌ விளர்ப்‌() அயலார்‌ 
பெயர்ந்தும்‌ ஒழியா விடின்‌என்னை 
பேசுவ பேர்ந்திருவர்‌ 
உயர்ந்தும்‌ பணிந்தும்‌ உணரானகு) 
அம்பலம்‌ உன்னலரின்‌ 
துயர்ந்தும்‌ பிறிதின்‌ ஒழியினென்‌ 
ஆதும்‌ துறைவனுக்கே. 267 


பொருள்‌ :- வெறியாடியும்‌, ஆட்டின்‌ உயிரை மடித்தும்‌ 
என்னுடைய மேனியில்‌ தோன்றியுள்ள நிற வேறுபாடு நீங்காதாயின்‌ 
அயலோர்‌ பேசுவது என்னாகும்‌? வெறியாட்டு அகிய நிகழ்ச்சியால்‌ 
என்னுடைய நோய்‌ நீங்குமானால்‌ தாங்கள்தான்‌ தலைவர்கள்‌ என்று 
தமக்குள்‌ மாறுபட்டு நான்முகனும்‌ திருமாலும்‌ அன்னமாய்ப்‌ பறந்து 
சென்றும்‌, பன்றியாய்‌ அகழ்ந்து சென்றும்‌ அறியமுடியாத 
சிற்றம்பலத்தாரை நினையாதவரைப்போல வருந்திடும்‌ என்னுடைய 
தலைவனுக்கு நான்‌ என்னாவேன்‌, (என்று கூறித்‌ தலைவி 
வருந்தினாள்‌). வெறியாடியதால்‌ காதல்‌ நோய்க்குரிய பசலை 
நீங்காதாயின்‌ ஊரார்‌ பேச்சு அழியாதே. மேலும்‌ தலைவன்‌ என்னை 

மனைவியாகத்‌ திருமணம்‌ செய்து கொள்ளாது விட்டுவிட்டான்‌ 
என்றால்‌ என்‌ நிலைமைதான்‌ என்னாகும்‌ என்று இந்த 
இருசெயல்களும்‌ முடியாததாயின்‌ உயிர்வாழ்தல்‌ அரிது என்று 
தலைவி கூறுவதாகப்‌ பாடல்‌ பொருள்‌ தருகிறது. வெறி அயர்ந்தும்‌ 
- வெறியாடியும்‌, மறி - ஆட்டுக்குட்டி, ஆவி - உயிர்‌, செகுத்து - 
கொல்லப்படுதல்‌, பெயர்த்தும்‌ - பின்னும்‌, இருவர்‌ - நான்முகனும்‌, 





திருமாலும்‌, உயர்ந்து பெயர்ந்தும்‌, பணிந்து உயர்ந்தும்‌ - உயரப்‌ 
பறந்தும்‌, பூமியில்‌ அகழ்ந்தும்‌ - உன்னவர்‌ - நிலையாதவர்‌, துயர்ந்து 
- துயரடைந்து, பிறிதின்‌ - பிற நிலையில்‌, துறைவன்‌ - தலைவன்‌. 

தத்துவப்பொருள்‌ :- இருவர்‌ என்றது அயன்‌ மால்‌ 
இருவரையும்‌. இறைவனை உணர வேண்டின்‌ நான்‌ என்னும்‌ 
முனைப்பு அடங்கி எல்லாம்‌ அவன்‌ செயல்‌ என்று அறிந்து 
பணிந்திருத்தலும்‌, நம்மை அநாதியே பற்றியுள்ள மலமாயை 
கன்மங்களை அவனருள்‌ நீரால்‌ கழுவ, சிவனடியே சிந்திக்கும்‌ 
திருப்பெருகு சிவஞானத்தால்‌ உயர்தலும்‌ உபாயங்களாம்‌. 

அதிகாரமலத்தில்‌ கட்டுண்ட அவர்களிருவரும்‌ அன்னமாய்ப்‌ 
பறந்து உயர்ந்தும்‌, பன்றியாய்த்‌ தோண்டித்‌ தாழ்ந்தும்‌ உணராராயினர்‌, 
வருந்தினர்‌ என்பதாம்‌. இறைவனை உயர்ந்தும்‌ பணிந்தும்‌ உணர 
முடியாதது போல எமக்கு விளர்ப்பு ஒழியினும்‌ ஒழியாதுவிடினும்‌ 
துன்பமேயாம்‌ என்று இயைபும்‌ கொள்க. 


23. வெறி விலக்குவிக்க நினைதல்‌ 


கொளு : அயல்தரு வெறியின்‌ மயல்தரு மென 
விலக்கல்‌ உற்ற குலக்கொடி நினைந்தது. 


அயலார்‌ தருகின்ற வெறியாட்டால்‌ மயக்கம்‌ (தீமை) தரும்‌ 
என்று அதனை விலக்க (வெறியாட்டை) குலக்கொடியாம்‌ தலைவி 
நினைந்தது. 
சென்றார்‌ திருத்திய செல்லல்நின்‌ 
றார்கள்‌ சிதைப்பரென்றால்‌ 
நன்றா அழகிதன்‌ றேஇறை 
தில்லை தொழாரின்நைந்தும்‌ 
ஒன்றாம்‌ இவட்கு மொழிதல்கில்‌ 
லேன்மொழி யாதும்‌உய்யேன்‌ 

குன்றார்‌ துறைவர்க்‌(கு) உறுவேன்‌ 
உரைப்பன்‌இக்‌ கூர்மறையே. 288 


பொருள்‌ :- தில்லையைத்‌ தொழாதவர்கள்‌ வருந்துவது போல 
என்னைப்போல்‌ வருந்தியும்‌ என்னோடு உயிர்போலப்‌ பழகியும்‌ 
விளங்குகின்ற தோழியாகிய இவளுக்கு என்‌ காதலைச்‌ சொல்ல 
நாணம்‌ தடுப்பதால்‌ உரைக்க இயலாமல்‌ உள்ளேன்‌. உரையாமல்‌ 
இருந்தால்‌ உயிரும்‌ வாழமுடியாது. ஆதலால்‌ மணற்‌ குன்றுகள்‌ 
நிறைந்திருக்கக்‌ கூடிய துறையை உடைய தலைவர்க்கு (காதலர்க்கு)ச்‌ 
சிறந்தவளாகிய நான்‌ காதல்‌ மறைப்பை இவளுக்குச்‌ சொல்வேன்‌. 
தலைவன்‌ உண்டாக்கிய இந்தக்‌ காதல்‌ நோயைத்‌ தீர்ப்பவர்‌ 
முருகனோ? பிறரோ? யாரோ? தீர்ப்பவர்‌ சிலர்‌ என்றால்‌ அது 
கேட்பதற்கு மிக அழகியதே (என்று தலைவி கூறினாள்‌). தன்னுடைய 
காதலைத்‌ தோழியிடம்‌ வெளிப்படுத்துவதால்‌ வெறியாட்டுக்குத்‌ 
தேவை இல்லாமல்‌ போய்விடும்‌ என எண்ணித்‌ தோழி மூலம்‌ 
வெறியாட்டைத்‌ தடுக்க நினைப்பது பெறப்படுகிறது. சென்றார்‌ - 
பிரிந்த தலைவர்‌, திருத்தியசெல்லல்‌ - ஏற்படுத்திய காதல்‌ துன்பத்தை, 
நின்றார்‌ - தலைவர்‌ அல்லாத பிறர்‌, சிதைப்பர்‌ - நீக்குவர்‌, அழகியரே 
- அழகாக இருக்கிறதே, இவள்‌ - தோழி, மொழிதல்‌ - காதல்‌ நோயை 
வெளிப்படுத்தல்‌, உய்யேன்‌ - வாழேன்‌, கூர்மறை - காதலைக்‌ 
கூறுவேன்‌. 


தத்துவப்பொருள்‌ :- தலைவி, உயிர்க்கொலை செய்யும்‌ 
வழிபாட்டினை ஏற்காமை. வெறி என்பது திணைத்தெய்வ 
வழிபாடாதலானும்‌, அணங்குகொண்டார்‌ ஆட்டமாதலானும்‌, 
உயிர்க்கொலையை முதன்மையாகக்‌ கொண்டமையானும்‌ 
உயிரிரக்கத்தையே பண்பாகக்கொண்ட நாம்‌ - இன்ப அன்பாகிய 
சிவத்தையே வழிபடும்‌ நாம்‌ நாணைத்‌ துறந்து மறையை 
உரைத்தாவது விலக்குதல்‌ இன்றியமையாததாம்‌ என யாமன்றிப்‌ 
பிறரில்லாமையை அன்பு உணர்த்தியவாறு. 


24. அறத்‌ தொடு நீற்றலை உரைத்தல்‌ 
கொளு : வெறித்தலை வெரீஇ வெருவரு தோழிக்(கு) 
அறத்தொடு நின்ற ஆயிழை உரைத்தது. 


வெறியாட்டு அச்சத்தால்‌ அச்சப்படும்‌ தோழிக்குத்‌ தலைவி 
அறத்தொடு நின்று தன்‌ காதலை வெளிப்படுத்தியது. 

யாயும்‌ தெறுக அயலவர்‌ 
ஏசுக ஊர்நகுக 
நீயும்‌ முனிக நிகழ்ந்தது 
கூறுவல்‌ என்னுடைய 
வாயும்‌ மனமும்‌ பிரியா 
இறைதில்லை வாழ்த்துநர்போல 
தூயன்‌ நினக்குக்‌ கடுஞ்சூள்‌ 
தருவன்‌ சுடர்க்குழையே. 289 


பொருள்‌ :- அழகிய காதணியும்‌, குழையும்‌ உடையவளே 
என்னுடைய வார்த்தைகளையும்‌, மனத்தையும்‌ பிரியாத தில்லைக்கு 
வாழ்த்துகின்றவர்களைப்போல தூய்மையான நான்‌ உனக்குக்‌ 
கடுமையான சத்தியத்தைச்‌ செய்வேன்‌. அயலார்‌ ஏசட்டும்‌, ஊர்‌ 
நகைக்கட்டும்‌, தாயும்‌ அஞ்சட்டும்‌, உன்மனம்‌ என்னை 
வெறுக்கட்டும்‌ (இவை அனைத்தும்‌ நடந்தாலும்‌ பரவாயில்லை) 
நடந்த காதலை உனக்குச்‌ சொல்வேன்‌, கேட்பாயாக (என்று தலைவி 
தோழிக்குக்‌ கூறினாள்‌). அறத்தொடு நிற்றல்‌ - அறநெறியில்‌ நிற்றல்‌, 
தலைவி தனக்குப்‌ பிறரோடு திருமணம்‌ நடக்க இருந்தாலோ, 
அல்லது தன்னுடைய காதல்‌ நோயை அறியாது தாயர்‌ 
வருந்தினாலோ தலைவி தன்னுடைய உண்மையான காதலை 
வெளிப்படுத்த அறம்‌ தவறாத சொற்களைச்‌ சொல்லுதல்‌, தலைவி 
தோழிக்கும்‌ தோழி செவிலிக்கும்‌, செவிலி தாய்க்கும்‌, தாய்‌ தன்‌ 
உறவினர்களுக்கும்‌ அறத்தொடு நின்று தலைவியின்‌ காதலை 
வெளிப்படுத்தவேண்டும்‌ என்பது மரபு. இதனால்‌ தலைவிக்கும்‌, 
தலைவனுக்கும்‌ திருமணம்‌ நிகழும்‌! யாயும்‌ - தன்‌ தாயும்‌, வாய்‌ - 
இங்கு பேச்சினை உணர்த்திற்று. கடுஞ்சூள்‌ - கடுமையான சத்தியம்‌, 
அதாவது தான்‌ சொல்லுகின்ற தன்‌ காதல்‌ சத்தியம்‌ எனக்‌ கூறல்‌, 
குழை - காதணி. தெறுக - ஒறுக்க. 

தத்துவப்பொருள்‌ :- சிவம்‌ ஆன்மாவிற்கு அருள்‌ வழங்குவதை 
உறுதிப்படுத்துதல்‌. வாயும்‌ மனமும்‌ பிரியா இறை என்றது 
“மனத்தகத்தான்‌ வாக்கினுள்ளான்‌” என்ற அப்பரின்‌ தாண்டகத்தை 
நினைவுறுத்துகிறது. 


8. அறத்தொடு நீற்றல்‌ 
கொளு : செய்த வெறியின்‌ எய்துவது அறியாது 

நிறத்தொடித்‌ தோழிக்‌(கு அறத்தொடு நின்றது. 


நிகழ்த்தும்‌ வெறியாட்டால்‌ நிகழப்போவது எது என்று 
தெரியாததால்‌ அதனை நிறுத்த அழகிய நிறமுடைய 
வளையல்களைக்‌ கொண்ட தோழிக்குத்‌ தலைவி அறத்தொடு 
நின்றது. 


வண்டலுற்‌ றேம்‌எங்கண்‌ வந்தொரு 
தோன்றல்‌ வரிவளையீர்‌ 
உண்டலுற்‌ றேமென்று நின்றதொர்‌ 
போழ்கு)உடை யான்புலியூர்க்‌ 
கொண்டலுற்றா) ஏறும்‌ கடல்வர 
எம்‌உயிர்‌ கொண்டுதந்து 
கண்டலுற்றா) ஏர்நின்ற சேரிச்சென்‌ 
றான்‌ஒர்‌ கழலவனே. 290 


பொருள்‌ :- வளையலை அணிந்த தோழியே, நாம்‌ 
விளையாடும்‌ பொழுது ஒருவன்‌ நம்முடைய சிறுமனை முன்‌ 
(வீட்டின்முன்‌) உண்ணக்‌ கருதி வந்தோம்‌ என்று சொல்லி நின்றான்‌. 
உலகப்‌ பொருள்‌ எல்லாவற்றையும்‌ உடைமையாகக்‌ கொண்ட 
சிவபெருமானுடைய தில்லை எல்லையின்கண்‌ கீழ்க்காற்று 
மோதியதால்‌ கடல்‌ கொந்தளித்து, கடலில்‌ குளிக்கச்‌ சென்ற என்‌ 
மேல்‌ கடல்‌ வர, அப்போது என்‌ உயிரைக்‌ காத்தான்‌ வீரக்கழலை 
உடைய அவன்‌. பிறகு கண்டல்‌ மரம்‌ உள்ள சேரியில்‌ மறைந்தான்‌. 
இனி உரியதைச்‌ செய்வாயாக (என்று தலைவி கூறினாள்‌). ஊரின்கண்‌ 
விருந்தாக வந்து வீரன்‌ நீரில்‌ மூழ்க இருந்த தன்னைக்‌ காப்பாற்றிக்‌ 
கரை சேர்த்தான்‌. அவ்வாறு தொட்டுத்‌ தூக்கியதால்‌ தனக்கும்‌ 
அவனுக்கும்‌ தொடர்பு உண்டு என்பதை அறநிலையில்‌ கூறித்‌ 
தலைவி தன்‌ காதலை வெளிப்படுத்தினாள்‌ என்பது பெறப்படுகிறது. 
வண்டல்‌ - சிறுவீடு கட்டி விளையாடுதல்‌, தோன்றல்‌ - புதியவன்‌ 
(தலைவன்‌), உண்டலுற்றேன்‌ - விருந்தாக வந்தேன்‌, ஏறும்‌ கடல்வர 
- கரையேறும்‌ கடல்‌ தன்மேல்‌ வர (நீரின்‌ கண்‌ தான்‌ மூழ்க) கண்டல்‌ 
- ஒருவகை மரம்‌, சேரி - ஊர்ப்புறம்‌. கொண்டல்‌ - கிழக்குத்‌ 
திசைக்காற்று. உற்று - மிகுதலால்‌ “உடையான்‌” என்றதனால்‌, 
உயர்ந்தோர்‌ சிவபெருமானுக்கு ஆளாய்‌ நிற்றலை மேலான பேறாக 
விரும்புதல்‌ கூறப்பட்டது. 


தத்துவப்பொருள்‌ :- சிவத்துக்கும்‌ ஆன்மாவுக்கும்‌ உள்ள 

தொடர்பு அருள்‌ நோக்கில்‌ வெளிப்படுகிறது. 


26. ஐயந்தீரக்‌ க்றல்‌ 


கொளு : விலங்குதல்‌ விரும்பு மேதகு தோழி 
அலங்கற்‌ குழலிக்‌(கு அறிய உரைத்தது. 


வெறியாட்டை விலக்க விரும்பும்‌ தோழி, அழகிய 
மாலையணிந்த தலைவிக்கு, “தலைவற்குப்‌ பழி உண்டாகுமாறு 
கூறேன்‌” என்று உரைத்தது. 


குடிக்கலர்‌ கூறினும்‌ கூறா 
வியன்தில்லைக்‌ கூத்தனதாள்‌ 
முடிக்‌(கு)அல ராக்கும்மொய்‌ பூந்துறை 
வற்கு முரிபுருவ 
வடிக்கலர்‌ வேற்கண்ணி வந்தன 
சென்றுநம்‌ யாய்‌அறியும்‌ 
படிக்கல ராம்‌இவை என்நாம்‌ 
மறைக்கும்‌ பரிசுகளே. 291 


பொருள்‌ :- வளைந்த புருவத்தையும்‌, மாவடு பிளந்தது போன்ற 
பரந்த வேல்‌ போன்ற கண்ணையும்‌ உடையவளே, யாராலும்‌ 
உரைக்க முடியாத பெருமைகளை உடைய தில்லைக்‌ கூத்தனின்‌ 
திருவடிகளைத்‌ தன்னுடைய தலைக்குப்‌ பூவாகச்‌ குடிய 
தலைவனுக்கு வந்ததாகிய பழிகளை நம்‌ தாயும்‌ அறிவாள்‌. ஊரிலும்‌ 
அலர்‌ எழுந்துவிட்டது. ஆதலால்‌ நம்‌ காதலை மறைத்துச்‌ சொல்லும்‌ 
நிலைமைதான்‌ என்ன? (என்று தோழி தலைவிக்குக்‌ கூறினாள்‌). குடி 
- தலைவியின்‌ குலம்‌, முடிக்கு அலர்‌ - தலைக்குரிய பூ, பூந்துறைவர்‌ 
- பூக்கள்‌ நிரம்பிய துறைக்குரிய தலைவர்‌, முரி - வளைந்த, படி - 
இடம்‌, பரிசு - தன்மை. இவ்வாறு தோழி கூறுவதால்‌ செவிலிக்குத்‌ 
தான்‌ அறத்தோடு நிற்கப்‌ போவதையும்‌ அதற்குத்‌ தலைவியின்‌ 
உடன்பாட்டையும்‌ பெற்றவள்‌ ஆகிறாள்‌. 


தத்துவப்பொருள்‌ :- சிவம்‌ ஆட்கொண்டால்‌ ஆன்மாவிற்குப்‌ 
பழி வராது என்று திருவருள்‌ கூறியது. நன்மக்கள்‌ சிவபெருமானது 


திருவடிகளைத்‌ தங்கள்‌ முடிக்கு மலராகப்‌ புனைந்து நிற்பர்‌ என்பது 
கூறப்பட்டது. 

27. வெறி விலக்கல்‌ 


கொளு : அறத்தொடு நின்ற திறத்தினிற்‌ பாங்கி 
வெறி விலக்கிப்‌ பிறிதுரைத்தது. 


அறத்தொடு நிற்கும்‌ முறைமையால்‌ தோழி வெறியாட்டினை 
விலக்கிப்‌ பிறிதொன்று கூறுவாள்போல்‌ கூறியது. 


விதியுடை யார்டண்க வேரி 
விலக்கலம்‌ அம்பலத்துப்‌ 
பதியுடை யான்பரங்‌ குன்றினில்‌ 
பாய்புனல்‌ யாம்‌ஒழுகக்‌ 
கதியுடை யான்கதிர்த்‌ தோள்நிற்க 
வேறு கருதுநின்னின்‌ 
மதியுடை யார்தெய்வ மேயில்லை 
கொல்‌இனி வையகத்தே. 292 


பொருள்‌ :- வெறியாட்டில்‌ கள்ளுண்ணும்‌ இயல்பை 
உடையார்‌ கள்‌ உண்ணட்டும்‌. அதனைத்‌ தடுக்கமாட்டோம்‌. இது 
ஒருபுறம்‌ நடக்க தில்லைச்‌ சிற்றம்பலத்திற்குரிய சிவபெருமானது 
திருப்பரங்குன்றில்‌ பாயும்‌ வெள்ளத்திலிருந்து எம்மைக்‌ காப்பாற்றி 
எடுத்தவனது (தூக்கியவனது) ஒளி பொருந்திய தோள்கள்‌ ஒருபுறம்‌ 
நிற்கட்டும்‌. எம்‌ காதல்‌ நோய்‌ தீர்வதற்கு வேறு ஒரு உபாயம்‌ கருதும்‌ 
வேலனாகிய தெய்வமே, உன்னைப்போலும்‌ அறிவுடையார்‌ 
இவ்வுலகத்தில்‌ இப்போது இல்லைபோலும்‌. வெறியாட்டாகிய 
விளையாட்டில்‌ எங்களுக்கு வெறுப்பில்லை. தெய்வத்தால்‌ ஏற்பட்ட 
நோய்களுக்குப்‌ பரிகாரமாக ஆடுவதாகும்‌. ஆனால்‌ எம்‌ நோய்‌ காதல்‌ 
நோயாயிற்றே என்று தோழி கூறுகின்ற கருத்து பெறப்படுகிறது. 
வேரி - கள்‌. விதியுடையார்‌ - கள்‌ உண்ண வேண்டும்‌ என்ற ஊழினை 
உடையவர்‌. கதியுடையாரின்‌ - எம்மை எடுத்துக்‌ காப்பாற்றியதால்‌ 
எமக்குப்‌ புகலிடமாகிய ஒருவன்‌, வேறு கருதுநின்ற - காதலுக்குரிய 
பரிகாரத்தை விட்டுவிட்டு வேறு பரிகாரம்‌ கருதும்‌ வேலன்‌. புனல்‌ 
யாம்‌ ஒழுக - நீரோடே நாம்‌ போக. 


தத்துவப்பொருள்‌ :- சிவபெருமான்‌ வரைவில்லாப்‌ 
பெரியோன்‌ ஆயினும்‌, உயிர்களுக்கு அருள்பாலிக்க வேண்டுமென்ற 
கருணை காரணமாக ஒரு இடத்தை வரைந்து கொண்டு நிற்றல்‌ 
கூறப்படுகிறது. 

28. செவிலிக்குத்‌ தோழி அறத்தாடு நிற்றல்‌ 
கொளு : சிறப்புடைச்‌ செவிலிக்கு அறத்தொடு நின்றது. 


தோழி வேலனை வெறிவிலக்கக்கண்ட செவிலி, “நீ வெறி 
விலக்கியது என்னோ எனக்‌ கேட்க, தோழி அவட்கு அறத்தொடு 
நிற்றல்‌”. 


மனக்களி யாய்‌இன்‌ றியான்மகிழ்‌ 
தூங்கத்தன்‌ வார்கழல்கள்‌ 
எனக்களி யாநிற்கும்‌ அம்பலத்‌ 
தோன்‌இருந்‌ தண்கயிலைச்‌ 
சினக்களி யானை கடிந்தார்‌ 
ஒருவர்செவ்‌ வாய்ப்பசிய 
புனக்கிளி யாங்கடி யும்வரைச்‌ 
சாரற்‌ பொருப்பிடத்தே. 293 


பொருள்‌ :- மனக்களிப்புடன்‌ இன்று யாம்‌ மகிழ்ச்சியுறும்‌ 
வண்ணம்‌ தன்‌ நீண்ட திருவடிகளை எங்களுக்கு வழங்கும்‌ தில்லை 
அம்பலத்தானது பெரிய கயிலையின்கண்‌ புனத்தில்‌ வருகின்ற சிவந்த 
வாயினை உடைய கிளிகளை ஓட்டும்‌ பெரிய மலைப்‌ பகுதியின்கண்‌ 
ஒருவர்‌ எம்மீது கோபத்துடன்‌ வரும்‌ மதங்கொண்ட யானையைத்‌ 
தடுத்தார்‌. இது நடந்தது. உனக்கு ஏற்பதைச்‌ செய்க (என்று தோழி 
செவிலிக்கு அறத்தொடு நின்றாள்‌). யானையைத்‌ தலைவன்‌ தடுத்தான்‌ 
என்பதால்‌ தலைவனுக்கும்‌ தலைவிக்கும்‌ உள்ள காதல்‌ அறத்தொடு 
கூறப்படுகிறது. மகிழ்தூங்க - மகிழ்ச்சி ஏற்பட, எனக்கு - தோழிக்கு 
(இங்கு தலைவியை உடன்படுத்திக்‌ கூறியதும்‌ ஆம்‌) சினக்களியானை 
- சினம்‌ கொண்ட மத யானை, தடிந்தார்‌ - தடுத்து அடக்கினார்‌. 
வரை - இடம்‌. பொருப்பு - பக்க மலை. கிளி கடியும்‌ என்றதனால்‌, 
“அறியாப்‌ பருவத்து நிகழ்ந்தது எனவும்‌, “வரை” என்றதனால்‌ காவல்‌ 
பிழைத்திலேன்‌ எனவும்‌, “சினக்களி யானை” என்றதனால்‌ 
அடி யார்க்குத்தக்கன செய்தான்‌ எனவும்‌ கூறினாளாம்‌. 


தத்துவப்பொருள்‌ :- சிவபெருமான்‌ தன்‌ அடியவரை 
இன்புறுத்துமாறு கூறப்பட்டது. 


29. நற்றாய்க்குச்‌ செவிலி அறத்தொடு நிற்றல்‌ 

கொளு : கற்பினின்‌ வழாமை நிற்பித்கு) எடுத்தோள்‌ 
குலக்கொடி தாயர்க்‌(கு அறத்தொடு நின்றது. 


தலைவியைப்‌ பெண்மையின்‌ இலக்கணத்திலிருந்து எடுத்து 
வளர்த்த செவிலித்தாய்‌ வஞ்சிக்கொடியை ஓத்த நற்றாய்க்கு 
அறத்தொடு நின்றது. தோழி செவிலிக்கு அறத்தொடு நிற்ப, பின்‌ 
செவிலி நற்றாய்க்கு அறத்தொடு நிற்றல்‌. 


இளையாள்‌ இவளை என்‌ சொல்லிப்‌ 
பரவுதும்‌ ஈர்‌எயிறு 
முளையா அளவின்‌ முதுக்குறைந்‌ 
தாள்முடி சாய்த்திமையோர்‌ 
வளையா வழுத்தா வருதிருச்‌ 
சிற்றம்‌ பலத்துமன்னன்‌ 
திளையா வரும்‌அரு விக்கயி 
லைப்பயில்‌ செல்வியையே. 294 


பொருள்‌ :- தேவர்கள்‌ தலை சாய்த்து வணங்கியும்‌ போற்றியும்‌ 
வரும்‌ சிற்றம்பலத்தின்கண்‌ உள்ளவனாகிய தில்லைச்‌ 
சிவபெருமானது ஒலிக்கின்ற அருவிகள்‌ இடைவிடாது ஒழுகுகின்ற 
கயிலைமலையின்‌ கண்‌ வாழுகின்ற நம்முடைய மகளை என்ன 
சொல்லிப்‌ புகழுவோம்‌. அவளுக்கு முன்‌ எழும்‌ இரண்டு பற்களும்‌ 
முளைப்பதற்கு முன்னே அறிவு முதிர்ந்தாள்‌ (என்று செவிலி 
நற்றாயிடம்‌ கூறினாள்‌). எனவே தலைவி பருவமும்‌ அறிவும்‌ 
பெற்றுவிட்டாள்‌ எனச்‌ செவிலி நற்றாய்க்கு நினைவூட்டுகிறாள்‌. 
இளையாள்‌ - தலைவி, பரவுதும்‌ - எப்படிப்‌ பாராட்டுவது, எயிறு - 
பல்‌, முதுக்குறைந்தாள்‌ - அறிவு முதிர்ந்துவிட்டாள்‌. திளையா - 
என்றும்‌ நீங்காது. வளையா - வணங்கியும்‌. வழுத்தா - துதித்தும்‌. 


தத்துவப்பொருள்‌ :- சிவபெருமானைத்‌ தேடிச்‌ சென்று 
அடையுமாறெல்லாம்‌ கூறப்பட்டன. 


80. தேர்வாவ குல்‌ 


கொளு : மணிநெடுந்‌ தேரோன்‌ அணிதினின்‌ வருமென 
யாழியல்‌ மொழிக்குத்‌ தோழி சொல்லியது. 

மணிகள்‌ கட்டப்பட்ட பெரிய தேரினை உடைய தலைவன்‌ 
பக்கத்தில்‌ வந்துவிட்டான்‌ என்று யாழினைப்‌ போன்ற சொல்லை 
உடைய தலைவிக்குத்‌ தோழி கூறியது. 


கள்ளினம்‌ ஆர்த்துண்ணும்‌ வண்கொன்றை 
யோன்தில்லைக்‌ கார்க்கடல்வாய்ப்‌ 
புள்ளினம்‌ ஆர்ப்பப்‌ பொருதிரை 
யார்ப்பப்‌ புலவர்கள்தம்‌ 
வள்ளினம்‌ ஆர்ப்ப மதுகரம்‌ 
ஆர்ப்ப வலம்புரியின்‌ 
வெள்ளினம்‌ ஆர்ப்ப வரும்பெரும்‌ 
தேரின்று மெல்லியலே. 295 


பொருள்‌ :- மென்மையான இயல்பை உடைய தலைவியே, 
வண்டுகள்‌ ஒலித்துத்‌ தேனை உண்ணும்‌ கொன்றை மாலையை 
உடைய சிவபெருமானது தில்லையைச்‌ சுற்றியுள்ள கடற்கரைப்‌ 
பகுதியில்‌ பறவைகள்‌ ஒலிக்கும்‌ வண்ணம்‌ கரையில்‌ வந்து மோதும்‌ 
கடலலைகள்‌ ஒலிக்க, புலவர்கள்‌ கூட்டம்‌ மங்கலஒலியால்‌ 
ஆர்ப்பரிக்க, வண்டும்‌ வலம்புரிச்‌ சங்கும்‌ ஆர்ப்பரிக்க, நம்‌ காதலரின்‌ 
தேர்‌ இதோ வருகிறது என்று தோழி தலைவியிடம்‌ கூறினாள்‌. 
கள்ளினம்‌ - வண்டுகள்‌, புள்ளினம்‌ - பறவைகள்‌, திரை - அலை, 
வள்ளினம்‌ - கூட்டம்‌, மதுகரம்‌ - வண்டு, வலம்புரி - சங்கு. 


தத்துவப்பொருள்‌ :- வண்டுகள்‌ தேனை உண்ணும்‌ 
கொன்றையைக்‌ குறித்த முகத்தால்‌ சிவபெருமான்‌ எல்லா 
உயிர்களையும்‌ புறந்தருதல்‌ கூறப்பட்டது. 


31. மணமுரசு கேட்டு மகீழ்ந்துரைத்தல்‌ 


கொளு : நிலங்காவலர்‌ நீண்மணத்தின்‌ 
நலங்கண்டவர்‌ நயந்துரைத்தது. 


பூமியைக்‌ காக்கின்றவனின்‌ நீண்ட திருமணத்தின்‌ முன்னேற்‌ 
பாட்டைக்‌ கண்ட ஊரில்‌ உள்ளார்‌ விரும்பி உரைத்தது. 


பூரண பொற்குடம்‌ வைக்க 
மணிமுத்தம்‌ பொன்பொதிந்த 

தோரணம்‌ நீடுக தூரியம்‌ 
ஆர்க்கதொன்‌ மால்‌ அயற்கும்‌ 
காரணன்‌ ஏரணி கண்ணுத 
லோன்கடல்‌ தில்லையன்ன 
வாரண வும்முலை மன்றலென்றா 

பொருள்‌ :- பழமையை உடைய பிரமன்‌, திருமால்‌ ஆகிய 
இருவருக்கும்‌ மூலகாரணன்‌, அழகிய நெற்றிக்‌ கண்ணை உடையவன்‌ 
ஆகிய சிவபெருமானது கடல்சூழ்ந்த தில்லையை ஒத்த, வாரால்‌ 
கட்டப்பட்ட பெருத்த மூலைகளை உடையவளது திருமணத்திற்காக 
முரசு ஒலிக்கப்படுகிறது. (சுற்றத்தாரால்‌ ஒலிக்கப்படுகிறது) அதனால்‌ 
மங்கலமாக நிறைகுடங்களை வைத்திடுக. மணி, முத்து, பொன்‌ 
இவற்றால்‌ அமைந்த வாயிற்‌ தோரணங்கள்‌ எங்கும்‌ ஓங்குக மங்கல 
இசைக்கருவிகள்‌ ஒலிப்பனவாக (என்று கண்டோர்‌ கூறினார்கள்‌). 
நீடுக - நாட்டப்படுக, தூரியம்‌ - இசைக்கருவிகள்‌, ஏரணி - அழகு 
செய்கின்ற, வாரணம்‌ - கச்சை கட்டப்பெற்ற. 


தத்துவப்பொருள்‌ :- ஆன்மாவிற்குள்ளே சிவமணம்‌ பூத்து 
இருப்பதைக்‌ கண்டவர்கள்‌ மகிழ்ந்து கூறல்‌. சிவபெருமான்‌ 
தொல்லோர்க்குத்‌ தொல்லோனாய்‌ மேம்பட்ட இயல்பினை 
உடையனாதல்‌ குறிக்கப்பட்டது. 


32. ஐயுற்றுக்‌ கலங்கல்‌ 


கொளு : நல்லவர்‌ முரசுமற்று அல்லவர்‌ முரசெனத்‌ 
தெரிவ ரிதென அரிவை கலங்கியது. 


தலைவி, ஒலிக்கப்படுகின்ற முரசு தலைவன்‌ முரசா, அல்லது 
அயலவர்‌ மணமுடிக்க வருகின்ற முரசா என ஜஐயப்பட்டுக்‌ கூறியது. 


அடற்களி யாவர்க்கும்‌ அன்பர்க்‌(கு) 
அளிப்பவன்‌ துன்பஇன்பம்‌ 

படக்களி யாவண்‌ டறைபொழில்‌ 
தில்லைப்‌ பரமன்வெற்பில்‌ 

கடக்களி யானை கடிந்தவர்க்‌ 


கோஅன்றி நின்றவர்க்கோ 

விடக்களி யாம்நம்‌ விழுநகர்‌ 
ஆர்க்கும்‌ வியன்முரசே. 297 


பொருள்‌ :- மிக்க விருப்பு ஐயத்தையே விளைக்கும்‌ என்பது 
பழமொழி. மிகுந்த மகிழ்ச்சிகொண்டு விளங்கும்‌ நம்‌ இல்லத்தின்கண்‌ 
விளங்குகின்ற இப்பெரிய முரசம்‌, பிறவியால்‌ வருகின்ற இன்ப 
துன்பங்களைத்‌ தொலைத்திட, தன்‌ அன்பர்கள்‌ யாவர்க்கும்‌ 
பேரின்பத்தை வழங்கும்‌, வண்டுகள்‌ ஒலிக்கின்ற சோலைகளை 
உடைய தில்லைப்‌ பெருமானது மலையிடத்தில்‌ மத யானை நம்மீது 
வாராமல்‌ காத்தவருக்கோ அன்றி நம்‌ இயல்புக்கு உரியவர்‌ 
அல்லாதவருக்கோ ஒலிக்கிறது. அறியேன்‌ (என்று தலைவி கூறிக்‌ 
கொண்டாள்‌). அடற்களி - உறுதியான பேரின்பம்‌, கடற்களி - யானை, 
நின்றவர்க்கோ - ஒழிந்தவர்களுக்கோ, விடக்களி - மிகவும்‌ 
மகிழ்ச்சியடைய, விழுநகர்‌ - பெருமையுடைய இல்லம்‌. வியன்முரசு 
- பெரிய முரசு. 


தத்துவப்பொருள்‌ :- சிவபெருமான்‌ பிறவித்துன்பத்தைப்‌ 
போக்கி வீட்டின்பத்தைத்‌ தருவோனாதல்‌ கூறப்பட்டது. 


33. நீதிவரவு கூறா நீற்றல்‌ 


கொளு : மகிழ்தரு மனத்தொடு வண்புகழ்த்‌ தோழி 
திகழ்நிதி மடந்தைக்குத்‌ தெரிய உரைத்தது. 
முரசொலி கேட்டு ஐயுற்றுக்‌ கலங்கிய தலைவிக்குத்‌ தோழி, 
“நமர்‌ வேண்டியவாறே நம்‌ தலைவர்‌ விடுத்த முழுநிதி இது; இதனை 
நீ காண்பாயாக” எனக்‌ கூறுதல்‌. 
என்கடைக்‌ கண்ணினும்‌ யான்பிற 
ஏத்தா வகையிரங்கித்‌ 
தன்கடைக்‌ கண்வைத்த தண்தில்லைச்‌ 
சங்கரன்‌ தாழ்கயிலைக்‌ 
கொன்கடைக்‌ கண்தரும்‌ யானை 


கடிந்தார்‌ கொணர்ந்திறுத்தார்‌ 
முன்கடைக்‌ கண்ணிது காண்வந்து 
தோன்றும்‌ முழுநிதியே. 298 
பொருள்‌ :- கடையனாகிய என்னிடத்தும்‌ யான்‌ பிற 


தெய்வங்களை வணங்காத வண்ணம்‌ எனக்குக்‌ கடைக்கண்‌ அருளை 
வைத்த முதிர்ந்த தில்லைக்கண்‌ உள்ளவனாகிய சிவபெருமான்‌ 

எழுந்தருளியுள்ள கயிலை மலையிடத்துத்‌ தமக்கு ஒரு பயனும்‌ 
கருதாது எமக்கு இறுதியை உண்டாக்க வந்த மதயானையை அன்று 
ஓட்டியவர்‌. இன்று நம்முடைய இல்லத்து வாயினில்‌ குறைவிலாத 
செல்வத்தைக்‌ கொண்டு வந்துள்ளார்‌. இதனை நீ காண்பாயாக 
(என்று தோழி தலைவியிடம்‌ கூறினாள்‌). என்கடைக்‌ கண்ணினும்‌ - 
கடையனாகிய என்னிடத்தும்‌, பிற - பிற தெய்வங்கள்‌, கொன்‌ 
கடைக்கண்தரும்‌ - நமக்கு இறுதியைத்‌ தரும்‌, முன்கடைக்கண்‌ - 
இல்லத்தின்‌ முன்னே, முழுநிதி - சுற்றத்தார்‌ கூறிய நிதிகள்‌. தாழ்‌ - 
தாங்குகின்ற. 

தத்துவப்பொருள்‌ :- இயற்கைப்புணர்ச்சிக்‌ காலத்தில்‌ 
உயிரையும்‌, வழிநாட்புணர்ச்சிக்கண்‌ உடலையும்‌ நும்மிடம்‌ 
காணிக்கையாகக்‌ கொடுத்த உயிர்‌ இன்று பெரும்‌ பொருளைத்‌ தந்து, 
அன்றே என்றன்‌ ஆவியும்‌ உடலும்‌ உடைமை யெல்லாமும்‌ குன்றே 
அனையாய்‌ என்னை ஆட்கொண்ட போதே கொண்டிலையோ 
என்று கூறி நிற்கின்றது என்பதாம்‌. பிற, சிறுதெய்வ வழிபாடுகள்‌ 
கூடாது. 


0) க ரிதல்‌ முற்றிர்‌ 


கற்பு 

ஐந்திணை அகப்பொருளில்‌ களவிற்குப்பின்‌ நிகழ்வது கற்பு. 
அஃதாவது, தலைவன்‌ தலைவியை இருமுதுகுரவர்‌ முதலியோர்‌ 
இயைந்து கொடுப்ப, அந்தணர்‌, சான்றோர்‌, சுற்றத்தோர்‌ முதலியோர்‌ 
சான்றாக எரி முன்னர்ச்‌ சடங்கு முறையான்‌ ஏற்றுப்‌ பின்‌ இல்லறம்‌ 
நடாத்துதல்‌. இது “கந்திருவம்‌ ஒழிந்த மணத்தினும்‌ உளதாயினும்‌, 
ஒத்த அன்புடைய சிறப்புப்‌ பற்றி இவ்வைந்திணைக்‌ கற்பே 
சிறந்தெடுத்துக்‌ கூறப்படும்‌. 

சடங்கியற்றிக்கொண்ட பின்னர்‌ நிகழ்வனவே கற்பா யினும்‌, 
உடன்போக்கும்‌ அறத்தொடு நிலையும்‌ களவை வெளிப்படுத்தலின்‌ 
கற்பின்பால எனப்படும்‌. உடன்போக்கு நிகழ்ந்தவிடத்துத்‌ தலைவன்‌ 
தலைவியைத்‌ தன்‌ ஊரின்கண்ணே அவள்‌ தமரின்றியும்‌ வரைந்து 
கொள்ளுதல்‌ உண்டு. மீண்டு வந்து அவள்‌ தமர்‌ கொடுப்ப 
வரைந்துகொள்ளுதலும்‌ உண்டு. இஃது உடன்போக்கின்றி நிகழ்ந்த 
கற்பாம்‌. 

19. மணம்‌ சிறப்புரைத்தல்‌ 


மணம்‌ சிறப்புரைத்தல்‌ என்பது, தலைவனது வரைவு சிறந்து 
நிற்றலைத்‌ தோழி தலைமகட்குக்‌ கூறலும்‌, பின்‌ தன்னுள்ளே கூறலும்‌, 
வரைவு நிகழ்ந்த பின்னர்‌ வாழ்மனை காணவந்த செவிலிக்குத்‌ தோழி, 
வரைவிற்கு ஏதுவாய்‌ நின்ற தலைமகனது காதல்‌ சிறந்து நிற்றலைக்‌ 
கூறுதலும்‌, பின்னர்ச்‌ செவிலி சென்று நற்றாய்க்கு அவரது 
மணவாழ்க்கை சிறந்து நிற்றலைக்‌ கூறுதலுமாம்‌. மணம்‌ சிறப்பு - 
வரைவு மாட்சிமைப்படுதல்‌. “மணம்‌ சிறப்பு உரைத்தல்‌' என்பது, 
இவ்வாறெல்லாம்‌ பொருள்படுதற்கேற்றவாறு பொதுவாய்‌ நின்றது. 
இதனை அடிகள்‌ ஒன்பது துறையாக வகுத்து அருளிச்‌ செய்வர்‌. 
அதனைக்‌ கூறும்‌ நூற்பா வருமாறு:- 


'மணமுரசு கூறல்‌, 2மகிழ்ந்துரைத்‌ தல்லொடு 


வழிபாடு கூறல்‌, “வாழ்க்கைநலங்‌ கூறல்‌, 

$காதல்கட்‌ டுரைத்தல்‌, 5கற்பறி வித்தல்‌ 

கற்புப்பயப்‌ புரைத்தல்‌, £காதல்மரு வுரைத்தல்‌, 

2 கலவி யுரைத்தல்‌ கருதிய ஒன்பதும்‌ 

நலமிகு மணம்‌இவை நாடுங்‌ காலே. 

தலைவன்‌ திருமணத்திற்குச்‌ சிறந்து நிற்றலைத்‌ தோழி 
தலைவிக்கும்‌, செவிலிக்கும்‌, நற்றாய்க்கும்‌ சிறப்புடன்‌ கூறுதல்‌, இது 
ஒன்பது துறைகளை உடையது. 


1. மணமுூரசு கூறல்‌ 


கொளு : வரைவு தோன்ற மகிழ்வுறு தோழி 
நிரைவ ளைக்கு நின்று ரைத்தது. 


திருமணச்‌ செய்தி தோன்ற மகிழ்வுற்ற தோழி வளையலை 
உடைய தலைவிக்குச்‌ சொல்லியது. 


பிரசம்‌ திகழும்‌ வரைபுரை 
யானையின்‌ பீடழித்தார்‌ 
முரசம்‌ திகழு முருகியம்‌ 
நீங்கும்‌ எவர்க்குமுன்னாம்‌ 
அரு அம்‌ பலத்துநின்று) ஆடும்‌ 
பிரானருள்‌ பெற்றவரின்‌ 

புரைசந்த மேகலை யாய்துயர்‌ 
தீரப்‌ புகுந்துநின்றே. 299 


பொருள்‌ :- அழகான மேகலையை அணிந்த தலைவியே, 
யாவருக்கும்‌ முன்னோனாக விளங்கும்‌ அரசனும்‌, 
தில்லையம்பலத்தில்‌ நின்று திருநடம்‌ புரியும்‌ தலைவனும்‌ ஆகிய 
சிவபெருமானது அருள்‌ பெற்றவரைப்‌ போல நம்முடைய துன்பம்‌ 
அகல, மலை போன்ற யானையினது வலிமையை நம்‌ பொருட்டு 
அழித்தவரது மணமுரசம்‌ ஒலிக்கின்றது. அதுவே அன்றி 
வெறியாடல்‌ காரணமாக முழக்கப்‌ பெற்ற இசைக்‌ கருவிகளும்‌ 
முழக்கத்தை நிறுத்தின. இனிக்‌ குறையொன்றும்‌ இல்லை (என்று 
தோழி கூறினாள்‌). பிரசம்‌ - தேன்‌, பீடு - வலிமை, முருகியம்‌ - 
இசைக்கருவிகள்‌, பிரான்‌ - சிவபெருமான்‌, புரைசந்த மேகலை - 
அழகிய மேகலை, வரைபுரை - மலையையொத்த. 


தத்துவப்பொருள்‌ :- சிவபெருமானது திருவருளைப்‌ பெற்றோர்‌ 


வேண்டியவற்றை வேண்டியவாறே பெற்றுத்‌ துன்பமின்றி இருத்தல்‌ 
கூறப்பட்டது. 


2. மகிழ்ந்துரைத்தல்‌ 


கொளு : மன்னிய கடியிற்‌ பொன்னறுங்‌ கோதையை 
நன்னுதல்‌ தோழி தன்னின்‌ மகிழ்ந்தது. 
நறுநாற்றமுடைய மாலையினை உடைய தலைவியின்‌ 
நிலைபெற்ற திருமணத்தினை நினைந்து தோழி தனக்குள்ளே கூறியது. 


இருந்துதி என்வயின்‌ கொண்டவன்‌ 
யான்‌எப்‌ பொழுதுமுன்னும்‌ 
மருந்து திசைமுகன்‌ மாற்கரி 
யோன்தில்லை வாழ்த்தினர்போல்‌ 
இருந்து திவண்டன வால்‌எரி 
முன்வலம்‌ செய்குஇடப்பால்‌ 
அருந்துதி காணும்‌ அளவும்‌ 
சிலம்பன்‌ அருந்தழையே. 300 


பொருள்‌ :- அன்பர்கள்‌ வழிபாடு செய்யும்‌ துதிகளை 

என்னிடத்தும்‌ உண்டாக்கிக்‌ கொண்டவனும்‌ நான்‌ எப்பொழுதும்‌ 
நினைக்கின்ற இன்சுவை மருந்தாக உள்ளவனும்‌ பிரமனுக்கும்‌ 
திருமாலுக்கும்‌ அரியவனுமாகிய சிவபெருமானது தில்லையை 
வாழ்த்தினவர்களைப்போல சிலம்பனாகிய தலைவன்‌ தந்த தழைகள்‌ 
இப்பொழுது, தீயை வலம்‌ வந்து வசிட்ட முனிக்கு இடப்பால்‌ உள்ள 
அருந்ததி மீனைக்‌ காணுமளவும்‌ வாடாமல்‌ இருந்து விளங்கின. 
மணநிகழ்ச்சியில்‌ அம்மி மிதித்து அருந்ததி பார்த்தல்‌ என்பது ஒரு 
மரபு. அச்சடங்கு நிகழ்வில்‌ தோழி தலைவியை நினைத்தது 
முடித்தாள்‌ என்ற குறிப்பு தழை வாடவில்லை என்பதால்‌ 
பெறப்படுகிறது. இருந்துதி - பெரிய துதிப்பாடல்‌, உன்னும்‌ - 
நினைக்கும்‌, திசைமுகன்‌ - நான்முகன்‌, திவண்டன - விளங்கின, 
பால்‌ - பக்கம்‌, அருந்துதி - அருந்ததி, இருந்து - வாடாது நின்று. 

தத்துவப்பொருள்‌ :- சிவபெருமானது தலத்தை வாழ்த்தினர்‌ 
வாட்டமின்றி நீடு வாழ்தல்‌ கூறப்பட்டது. 


8. வழிபாடு க்றல்‌ 
கொளு : மணமனை காண வந்தசெவி லிக்குத்‌ 
துணைமலர்க்‌ குழலி தோழி சொல்லியது. 
திருமண மனை காணவந்த செவிலித்தாய்க்கு மலரணிந்த 
கூந்தலை உடைய தோழி தலைவன்‌ தலைவியது வழிபாட்டின்கண்‌ 
பொருந்தி நிற்றலைக்‌ கூறுதல்‌. 


சீரியல்‌ ஆவியும்‌ யாக்கையும்‌ 
என்னச்‌ சிறந்தமையால்‌ 
காரியல்‌ வாட்கண்ணி எண்ணக 
லார்கம லங்கலந்த 
வேரியும்‌ சந்தும்‌ வியல்தந்‌ 
தெனக்கற்பின்‌ நிற்பர்‌ அன்னே 
காரியல்‌ கண்டர்வண்‌ தில்லை 
வணங்கும்‌எம்‌ காவலரே. 301 
பொருள்‌ :- தாயே, கரிய கண்டத்தை உடைய சிவபெருமானது 
தில்லையை வணங்கும்‌ எம்முடைய காவலராகிய தலைவன்‌, 
பெருமை பெற்ற உயிரும்‌ உடம்பும்போல்‌ தம்முள்‌ சிறந்தமையால்‌ 
கரிய கண்களை உடையவளாகிய உம்முடைய மகளது கருத்தை மீற 

மாட்டார்‌. தாமரை மலர்த்தேனின்‌ சுவையும்‌, சந்தன மரத்தின்‌ 
மணமும்‌ சேர்ந்து விளங்கும்‌ பொருள்போலத்‌ தம்முள்‌ இயைந்து 
இவர்கள்‌ தங்களின்‌ குலப்பெருமையும்‌ குணமும்‌ தோன்ற நின்று 
வாழுகின்றனர்‌. இவர்கள்‌ வாழ்க்கையில்‌ தலைவியின்‌ வழியின்‌ 
கண்ணேதான்‌ தலைவன்‌ நிற்பார்‌ (என்று தோழி செவிலியிடம்‌ 
கூறினாள்‌). சீரிய - பெருமைமிக்க, காரியல்‌ - கரிய இயல்பு, வேரி - 
தேன்‌. கற்பின்‌ - திருமண வாழ்வில்‌, என்ன - என்று, கண்டார்‌ 
சொல்லும்படி, எண்‌ - கருத்து, அகலார்‌ - கடவார்‌, சந்து - சந்தன 
மரம்‌. 


தத்துவப்பொருள்‌ :- ஆவியும்‌ தேனும்‌ தலைவிக்கும்‌, 
யாக்கையும்‌ சந்தும்‌ தலைவற்கும்‌ உவமை என்க. 


4. வாழ்க்கை நலங்கூறல்‌ 


கொளு : மணமனைச்‌ சென்று மகிழ்தரு செவிலி 
அணிமனைக்‌ கிழத்திக்‌(கு) அதன்சிறப்‌( உரைத்தது. 


திருமண மனைக்கண்‌ சென்று மகிழ்ந்த செவிலித்தாய்‌ 
அணிகளை உடைய நற்றாய்க்குத்‌ தலைவன்‌ தலைவியரின்‌ 
வாழ்க்கைச்‌ சிறப்பை உரைத்தது. 


தொண்டினம்‌ மேவும்‌ சுடர்க்கழ 
லோன்தில்லைத்‌ தொல்நகரில்‌ 
கண்டின மேவும்‌இல்‌ நீஅவள்‌ 
நின்கொழு நன்செழுமென்‌ 
தண்டின மேவுதிண்‌ தோளவன்‌ 
யானவள்‌ தற்பணிவோள்‌ 
வண்டின மேவும்‌ குழலாள்‌ 
அயல்மன்னும்‌ இவ்‌அயலே. 302 


பொருள்‌ :- தொண்டர்கள்‌ கூட்டத்தின்‌ இடையே 
எழுந்தருளும்‌ ஒளி பொருந்திய திருவடியை உடைய சிவபெருமானது 
தில்லையாகிய பழைய நகரில்‌ நான்‌ கண்ட தலைவன்‌, தலைவி 
இல்லம்‌ நம்‌ இல்லத்தைப்‌ போன்றது. உன்னுடைய மகள்‌ உன்னை 
ஒப்பாள்‌. திண்ணிய தோள்களை உடைய தலைவன்‌ உன்‌ 
கொழுநனோடு ஒப்பான்‌. அங்குக்‌ குற்றேவல்‌ செய்கின்ற என்மகள்‌ 
என்னை ஒப்பாள்‌. அவளுடைய சுற்றுப்புறமும்‌ நம்‌ சூழலை ஓக்கும்‌. 

வேறு என்ன சொல்ல வேண்டியது? (என்று செவிலி நற்றாயிடம்‌ 
கூறினாள்‌). தொண்டினம்‌ மேவும்‌ - தொண்டர்‌ கூட்டத்துள்‌ 
விளங்கும்‌, இல்‌ - இல்லம்‌, தண்டினமேவும்‌ - செழுமையான. அயல்‌ 
- வாழ்கின்ற சூழல்‌. 

தத்துவப்பொருள்‌ :- சிவபெருமான்‌ தன்‌ அடியாரோடு 
அளவளாவி நிற்றல்‌ கூறப்பட்டது. 


5. காதல்‌ கட்டூரைத்தல்‌ 


கொளு : சோதி வேலவன்‌ காதல்‌ கட்டுரைத்தது. 


நற்றாய்க்கு தலைவியது வாழ்க்கை நலம்‌ கூறிய செவிலி, பின்‌ 
தலைவன்‌ தலைவியிடத்துக்‌ கொள்ளும்‌ காதல்‌ மிகுதியை அவட்கு 
உறுதிபடக்‌ கூறுதல்‌. 


பொட்டணி யான்நுதல்‌ போயிறும்‌ 
பொய்போல்‌ இடையெனப்பூண்‌ 
இட்டணி யான்தவி சின்மலர்‌ 
இன்றி மிதிப்பக்‌ கொடான்‌ 
மட்டணி வார்குழல்‌ வையான்‌ 
மலர்வண்‌ டுறுதல்‌அஞ்சிக்‌ 
கட்டணி வார்சடை யோன்தில்லை 
போலிதன்‌ காதலனே. 303 


பொருள்‌ :- தலைவன்‌, நெற்றிக்குப்பாரம்‌ என்று எண்ணி 
பொட்டணியான்‌. மகுடம்போல்‌ உள்ள நீண்ட சடையை உடைய 
சிவபெருமானது தில்லையை ஒத்தவளின்‌ பொய்போலும்‌ இடை 
ஒடிந்துவிடும்‌ என்று எண்ணி தலைவிக்கு அணிகலன்களை 
அணிவிக்க மாட்டான்‌. அடிநோகும்‌ என்று காம்பு களைந்த 
அனிச்சமலர்கள்‌ மீது அன்றி வேறு மலர்களைக்‌ கட்டிலில்‌ இட்டு 
நடக்கவிடான்‌. வண்டுகள்‌ மொய்த்துப்‌ பாரத்தைத்‌ தந்துவிடும்‌ என 
அஞ்சி புதிய பூக்களை அவள்‌ தலையில்‌ சூடமாட்டான்‌ (என்று 
செவிலி தலைவனுடைய பெருமையைக்‌ கூறினாள்‌). 
பொட்டணியான்‌ - திலகம்‌ அணியான்‌, தவிசில்‌ - கட்டில்‌, கொடான்‌ 
- வாய்ப்புத்‌ தரமாட்டான்‌, மட்டு - தேன்‌. அணி - அழகிய. 


தத்துவப்பொருள்‌ :- சிவபெருமானின்‌ தவக்கோலச்‌ சிறப்புக்‌ 
கூறப்பட்டது. 

6. கற்பறிவித்தல்‌ 
கொளு : விற்பொலி நுதலி கற்பறி வித்தது. 


வில்லை ஓத்த நெற்றியை உடையவளுடைய தலைவியது 
கற்பின்‌ திறத்தை (இல்வாழ்க்கைத்‌ திறம்‌) செவிலி நற்றாய்க்கு 
அறிவித்தது. 


தெய்வம்‌ பணிகழ லோன்தில்லைச்‌ 
சிற்றம்பலம்‌ அனையாள்‌ 
தெய்வம்‌ பணிந்தறி யாள்‌என்றும்‌ 
நின்று திறைவழங்காத்‌ 
தெவ்வம்‌ பணியச்சென்‌ றாலுமன்‌ 
வந்தன்றிச்‌ சேர்ந்தறியான்‌ 
பெளவம்‌ பணிமணி யன்னார்‌ 
பரிகுஇன்ன பான்மைகளே. 304 


பொருள்‌ :- பிறரால்‌ வணங்கப்படுகின்ற சிறு தெய்வங்கள்‌ 
வணங்குகின்ற திருவடிகளை உடைய தில்லைச்‌ சிற்றம்பலத்தை ஒத்த 
தலைவி என்றும்‌ பிற தெய்வங்களைத்‌ தொழுதறியாள்‌. அதுபோலத்‌ 
தலைவனாகிய இவன்‌ பகைவர்கள்‌ தன்னுடைய காலில்‌ விழுந்து 
வணங்கும்‌ வண்ணம்‌ அவர்களை வெல்வதற்குப்‌ போர்மேல்‌ 
சென்றாலும்‌ போரை முடித்துவிட்டு உடன்‌ திரும்புவான்‌. மேலும்‌ 
தலைவி வாழும்‌ இல்லத்தை விட்டு வேறு இடங்களில்‌ தங்கி 
அறியான்‌. கடல்‌ ஈன்ற முத்தினைப்‌ போன்ற இவர்கள்‌ இயல்பு 
இத்தன்மை யானதாம்‌ (என்று செவிலி கூறினாள்‌). தலைவி 
கொழுநனை அன்றி வேறு தெய்வத்தை வணங்கி அறியாள்‌ என்பது 
பெறப்படுகிறது. நின்று - அடிமையாக நின்று, தெவ்‌அம்பு பணியச்‌ 
சென்றாலும்‌ - பகைவர்‌ மேல்‌ அம்பு எய்தச்‌ செய்தலும்‌, பெளவம்‌ 
- கடல்‌, மணி - முத்து. கடலில்‌ பிறந்த முத்து என்பதால்‌ உயர்ந்த 
குடி என்பது பெறப்படுகிறது, மன்‌ - தலைவன்‌. 

தத்துவப்பொருள்‌ :- “தொழப்படுந்‌ தேவர்‌ தொழப்‌ படுவானை” 
- அப்பர்‌. எல்லாத்‌ தெய்வங்களும்‌ சிவனையே தொழுது 


அருள்பெறுகின்றன. சிவபெருமானது முழுமுதற்றன்மை 
கூறப்பட்டது. 

7. கற்புப்‌ பயப்புரைத்தல்‌ 


கொளு : கற்புப்‌ பயந்த அற்புதம்‌ உரைத்தது. 
நற்றாய்க்குத்‌ தலைவியது கற்பின்‌ பெருமையை அறிவித்த 
செவிலி பின்‌ அக்கற்பு பயன்‌ தருமாற்‌ குக்‌ ம்‌. 
இப்பாட்டு சொற்பொருட்‌ 





சிற்பம்‌ திகழ்தரு திண்மதில்‌ 


பின்வருநிலையணி 
தில்லைச்சிற்‌ றம்பலத்துப்‌ 





பொற்பந்தி யன்ன சடையவன்‌ 
பூவணம்‌ அன்னபொன்னின்‌ 
கற்பந்தி வாய்வட மீனும்‌ 
கடக்கும்‌ படிகடந்தும்‌ 
இற்பந்தி வாயன்றி வைகல்செல்‌ 
லாதவன்‌ ஈர்ங்களிறே. 305 


பொருள்‌ :- சிற்பத்‌ தொழில்‌ சிறந்து விளங்கும்‌ மதில்களை 
உடைய தில்லைச்‌ சிற்றம்பலத்தில்‌ உள்ளவர்‌, பொன்‌ தகடுகளைப்‌ 
பரப்பியதைப்‌ போன்ற செஞ்சடையை உடையவர்‌. இத்தகைய 
சிவபெருமானது பூவண நகரை ஓத்த பொன்‌ போன்ற தலைவியின்‌ 
கற்பு அந்திக்‌ காலத்தில்‌ தோன்றும்‌ அருந்ததி என்ற மீனையும்‌ 
கற்பால்‌ வெல்லும்‌. அதனால்‌, தலைவனுடைய பலம்‌ பொருந்திய 
யானையும்‌ நிலத்தைக்‌ கடந்து நெடுந்தூரம்‌ சென்றாலும்‌ வேறு 
எங்கும்‌ தங்காது அவனுடைய இல்லத்திற்கே வந்து தங்கும்‌. யானை 
தங்காது என்பதால்‌ தலைவன்‌ தங்கமாட்டான்‌ என்பது பொருள்‌. 
பொற்பந்தி - பொன்னைப்‌ போன்ற அழகான வரிசை, பூவணம்‌ - 
பாடல்‌ பெற்ற சிவத்தலம்‌. வடமீன்‌ - அருந்ததி, படி. - நிலம்‌, இற்பந்தி 
வாய்‌அன்றி - இல்லின்கண்‌ உள்ள ஒரு பகுதியன்றி, வைகல்‌ - 
வெளியிடம்‌. கடக்கும்‌ - வெல்லும்‌. படி - வாயில்‌. ஈர்ங்களிறு - 
மதத்தால்‌ நனைந்த களிறு. 


தத்துவப்பொருள்‌ :- கற்பின்‌ ஆற்றலால்‌ தலைவருக்குப்‌ 
பகைவர்‌ உளராகாமையும்‌, ஒருவர்‌ இருவர்‌ உளராயினும்‌ அவரை 
எளிதின்‌ வெல்லலும்‌ இயலும்‌. 
8. மருவுதல்‌ உரைத்தல்‌ 
கொளு : இருவர்‌ காதலும்‌ மருவுதல்‌ உரைத்தது. 

நற்றாய்க்குத்‌ தலைவியது கற்புப்பயப்பு உரைத்த செவிலி, பின்‌ 
அவ்விருவரும்‌ ஒன்றி வாழும்‌ முறைமையை அவட்குக்‌ கூறுதல்‌. 
கற்புடை மனைவியை எய்தினார்க்கு இன்ன பயன்கள்‌ உளவாதல்‌ 
பற்றியன்றே “வள்ளுவரும்‌ பெண்ணிற்‌ பெருந்தக்க யாவுள கற்பெனும்‌ 


திண்மையுண்டாகப்‌ பெறின்‌” என்றார்‌ என்க. 


மன்னவன்‌ தெம்முனை மேற்செல்லு 
மாயினும்‌ மாலரியேறு) 
அன்னவன்‌ தேர்புறத்கு) அல்கல்செல்‌ 
லாது வரகுணனாம்‌ 
தென்னவன்‌ ஏத்துசிற்‌ றம்பலத்‌ 
தான்மற்றைத்‌ தேவர்க்கெல்லாம்‌ 
முன்னவன்‌ மூவல்‌அன்‌ னாளும்மற்று 
ஒர்தெய்வம்‌ முன்னலளே. 306 
பொருள்‌ :- மன்னவனாம்‌ தலைவன்‌ போர்முனைக்குச்‌ 
செல்வானே ஆயினும்‌ ஆண்சிங்கத்தைப்‌ போன்ற அவனின்‌ தேர்‌ 
நிலைக்குத்‌ திரும்புமே அன்றி வேறிடத்தில்‌ தங்குதல்‌ அறியாது. 
வரகுண பாண்டியன்‌ என்பான்‌ வணங்கும்‌ தில்லைச்‌ சிற்றம்பலத்தில்‌ 
எழுந்தருளியிருப்பவனும்‌, தேவர்களுக்கு முதல்வனும்‌ ஆகிய தில்லை 
அம்பலத்தானின்‌ மூவலூரை ஒத்த தலைவி வேறு ஒரு தெய்வத்தைத்‌ 
தெய்வமெனக்‌ கருதமாட்டாள்‌. தெம்முனை - போர்க்களம்‌, அரி - 
சிங்கம்‌, அல்கல்‌ - தங்குதல்‌, தென்னவன்‌ - பாண்டியன்‌, மூவல்‌ - ஓர்‌ 
சிவத்தலம்‌, முன்னவள்‌ - நினையாள்‌. 


தத்துவப்பொருள்‌ :- சிவபெருமான்‌, அன்பர்க்கு இன்பப்‌ 
பொருளாயும்‌, தேவர்க்கெல்லாம்‌ முன்னோனாயும்‌ நிற்றல்‌ 
கூறப்பட்டது. 


9. கலவி ஒன்பம்‌ கூறல்‌ 
கொளு : நன்னுதல்‌ மடந்தை தன்னலங்‌ கண்டு 
மகிழ்தூங்‌(கு) உளத்தோ(டு) இகுளை கூறியது. 


அழகிய நெற்றியை உடைய தலைவி பெற்ற நலத்தைக்‌ கண்டு 
மகிழ்ச்சி மிக்க உள்ளத்தோடு செவிலி நற்றாய்க்குக்‌ கூறியது. 


ஆனந்த வெள்ளத்கு) அழுந்தும்‌ஒர்‌ 

ஆருயிர்‌ ஈருருக்கொண்டடு) 
ஆனந்த வெள்ளத்‌ திடைத்திளைத்‌ 
தால்‌ஒக்கும்‌ அம்பலஞ்சேர்‌ 
ஆனந்த வெள்ளத்கு) அறைகழ 
லோன்‌ அருள்‌ பெற்றவரின்‌ 
ஆனந்த வெள்ளம்வற்‌ றாதுமுற்‌ 
றாகு)இவ்‌ வணிநலமே. 307 


பொருள்‌ :- இன்ப வெள்ளத்தில்‌ அழுந்தும்‌ ஓர்‌ உயிர்‌ 
ஒருருவத்தில்‌ இன்பத்தைத்‌ துய்த்தல்‌ இயலாதது. ஆதலால்‌ இரண்டு 
உடம்பு எடுத்து இன்பத்தில்‌ திளைத்ததோடு ஓக்கும்‌, தலைவன்‌ 
தலைவி கூடிப்பெறும்‌ இன்பம்‌. மேலும்‌ சிற்றம்பலத்தில்‌ எழுந்தருளி 
ஆனந்த வெள்ளத்தைச்‌ செய்யும்‌, ஒலிக்கும்‌ கழலணிந்த 
தில்லையம்பலத்தானின்‌ அருள்‌ பெற்றவர்கள்‌ எய்தும்‌ இன்பம்‌ 
போல இவர்கள்‌ இருவரின்‌ இன்பமும்‌ ஒருகாலத்தும்‌ குறைவுபடாது 
ஆதலால்‌ இவர்கள்‌ பெற்ற இன்பம்‌ முதிராதது ஆகும்‌. 
ஒருருக்கொண்டு - தலைவி தலைவன்‌ உருவங்கள்‌, அணிநலம்‌ - 
அழகாகிய - நன்மை. நலம்‌ - இளமை, முற்றாது - முதுமை 
அடையாது. 


தத்துவப்பொருள்‌ :- சிவபெருமானது திருவடி ஆனந்த 
வெள்ளத்தைப்‌ பெருக்கி நிற்றலும்‌, அவ்வெள்ளம்‌ எக்காலத்தும்‌ 
வற்றாதிருத்தலும்‌ கூறப்பட்டன. தலைமக்களது கலவி இன்பச்‌ 
சிறப்பைக்‌ கூறுவது போல அருளினும்‌, இப்பாட்டினுள்‌ அடிகட்குச்‌ 
சிவானந்த வெள்ளத்தின்மேல்‌ உள்ள வேட்கை இனிது புலப்பட்டு 
நிற்றலைக்‌ காணலாம்‌. ““அணிநலம்‌ முற்றாது” என்றதும்‌, 
சிவானந்தத்தை எய்தி நின்ற உயிர்‌, பின்‌ வேறுபாடு எய்தாமையைக்‌ 
கூறுகிறார்‌ என்று கொள்ளலாம்‌. மணம்‌ சிறப்புரைத்தலாகிய 
இவ்வதிகாரத்துள்‌ அடிகள்‌, உயர்ந்தோர்‌ வேண்டும்‌ உலகியல்‌ 
இதுவென்பது புலப்படுத்தியதையும்‌ அறியலாம்‌. 

களவின்கண்‌ கூட்டமும்‌, கற்பின்கண்‌ பிரிவும்‌ மிக்குத்‌ 
தோன்றுமாதலின்‌, இனிவருவனவெல்லாம்‌ பிரிவேயாகும்‌ எனலாம்‌. 


ண ல்‌ முற்றிர்‌ 


20. ஓதற்பிரிவு 


இல்லறத்தில்‌ தலைவன்‌ தலைவியர்‌ வாழுகின்ற பொழுது 

தலைவன்‌ தலைவியை விட்டுப்‌ பிரிதல்‌ உண்டு. அத்தகைய பிரிவுகள்‌, 
ஓதல்‌, காவல்‌, தூது, துணை, பொருள்‌, பரத்தை என்று ஆறு 
காரணங்களால்‌ நிகழும்‌. இதில்‌ ஓதல்‌ பிரிவு என்பது அறம்‌ முதலிய 
நான்கினையும்‌ கூறும்‌ பொருள்களையும்‌ அவற்றை அறிவிக்கும்‌ 





கருவி நூல்களையும்‌ கற்பதற்காகப்‌ பிரியும்‌ பிரிவாகும்‌. இவ்வாறு 
கூறுவதால்‌ திருமணம்‌ செய்வதற்கு முன்புவரை தலைவன்‌ கல்வி 
இல்லாமல்‌ இருந்தானா என்ற ஐயம்‌ எழலாம்‌. அவ்வாறு அன்று, 
திருமணத்திற்கு முன்‌ உள்நாட்டுக்‌ கல்வியும்‌, திருமணத்திற்குப்‌ பின்‌ 
பிறநாட்டுக்‌ கல்வியும்‌, பிறமொழிக்‌ கல்வியும்‌ கற்றலாம்‌. இது நான்கு 
துறைகளை உடையது. வரைந்து இல்லொழுக்கம்‌ பூண்டபின்‌ உயிர்‌ 
பிரியும்‌ முதற்பிரிவு ஓதற்பிரிவு. அஃதாவது தாம்‌ இதுவரை கற்ற 
கல்வி சாதனக்கல்வி ஆதலின்‌ சாத்தியக்கல்வியாகிய சிவஞானத்தை 
எய்துதற்குரிய ஞானசாத்திரங்களை முறையே கேட்கும்‌ 
முறையிலிருந்து கேட்க ஞானாசாரியன்பாற்‌ பிரிகின்ற பிரிவாம்‌. 


1. கல்விருலங்கூறல்‌ 
கொளு : கல்விக்‌(கு அகல்வர்‌ செல்வத்‌ தவரெனச்‌ 
செறிகுழற்‌ பாங்கிக்‌(கு அறிவறி வித்தது. 


இல்வாழ்க்கையாம்‌ செல்வத்தை உடைய தலைவர்‌ கல்வியின்‌ 
காரணமாகப்‌ பிரிவார்‌ என்று சுருண்ட கூந்தலை உடைய தோழிக்குத்‌ 
தலைவன்‌ பிரிதலை உணர்த்தும்படி அறிவித்தது. 


சீரள வில்லாத்‌ திகழ்தரு 
கல்விச்செம்‌ பொன்வரையின்‌ 
ஆரள வில்லா அளவுசென்‌ 
றார்‌அம்‌ பலத்துள்நின்ற 
ஓரள வில்லா ஒருவன்‌ 
இருங்கழல்‌ உன்னினர்போல்‌ 
ஏரள வில்லா அளவினர்‌ 
ஆகுவர்‌ ஏந்திழையே. 308 


பொருள்‌ :- தலைவியே, நன்மைக்கு எல்லையின்றி விளங்கும்‌ 
கல்வியாகிய மேரு மலையின்‌ அளவில்லாத எல்லையை 
அடைந்தவர்கள்‌ சிற்றம்பலத்தின்கண்‌ நின்ற அளவில்லாத ஒப்பற்ற 
சிவபெருமானது திருவடிகளை அறிந்து தியானித்தவர்களைப்போல 
நன்மையைப்‌ பெற்றவர்‌ அவர்‌ (என்று தலைவன்‌ தோழிக்குக்‌ 

கூறினான்‌). சீரளவில்லாத - மேன்மையாம்‌ நன்மைக்கு அளவில்லாத, 
வரை - மலை, ஆரளவு - மிக்க உயரமான, ஓரளவில்லாத - அளவு 
கூற முடியாத, இருங்கழல்‌ - திருவடி, உன்னினர்‌ - எண்ணியவர்‌, 
ஏரளவில்லா - எல்லையில்லாத நன்மை. 


தத்துவப்பொருள்‌ :- திருச்சிற்றம்பலநாதனது திருவடியை 
அறிந்து தியானிப்பவர்கள்‌ அவ்வின்பே தானாய்‌ எல்லையற்ற 
தன்மையராதல்போல, உயிர்‌ சிவத்தைச்‌ சார்ந்த சிவானந்தம்‌ முற்றிய 
அனுபவஞானிகள்பாற்‌ சென்று அநுபவத்து அழுந்தி நின்று 
பயிறலை விரும்புவதாக உயிர்‌ தோழிக்கு உரைத்தவாறு. 

கல்வியைச்‌ செம்பொன்வரை என்றது; அளக்கலாகா அளவும்‌ 
பொருளும்‌ துளக்கலாகா நிலையும்‌ தோற்றமும்‌ தூய்மையும்‌ 
உடைமையான்‌ என்க. ஏட்டுக்கல்வியை எல்லையறக்‌ கற்றவர்களும்‌ 
அமைதியை நாடின்‌ அநுபவக்‌ கல்வியை விழைவர்‌ என்பது. 


2. பிரிவு நினைவுரைத்தல்‌ 


கொளு : கல்விக்கு அகல்வர்‌ செல்வத்‌ தவரெனப்‌ 
பூங்குழல்‌ மடந்தைக்குப்‌ பாங்கி பகர்ந்தது. 


இல்வாழ்க்கை உடைய தலைவர்‌ கல்விக்காகப்‌ பிரிவர்‌ என்று 
தலைமகன்‌ கல்வி நலம்‌ பற்றிக்‌ கூறி ஓதற்பிரிவைக்‌ குறிப்பிட்டதை 
பூமணம்‌ பொருந்திய கூந்தலை உடைய தலைவிக்குத்‌ தோழி கூறியது. 


வீதலுற்‌ றார்தலை மாலையன்‌ 
தில்லைமிக்‌ கோன்கழற்கே 
காதலுற்‌ றார்நன்மை கல்விசெல்‌ 
வீதரும்‌ என்பதுகொண்டு 
ஒதலுற்‌ றார்உற்‌ றுணர்தலுற்‌ 
றார்செல்லல்‌ மல்லழற்கான்‌ 
போதலுற்‌ றார்நின்‌ புணர்முலை 
யுற்ற புரவலரே. 309 


பொருள்‌ :- இறந்தவர்களின்‌ தலையோடுகளை மாலையாக 
அணிந்தவனும்‌, தில்லைப்‌ பெரியோனுமாகிய சிவபெருமான்‌ 
திருவடிக்கண்‌ அன்புற்றவர்கள்‌ பெறும்‌ நன்மையைக்‌ கல்வி தரும்‌ 
என்று கருதி, கல்வியிற்‌ சிறந்த பெரியோர்களை அடைந்து எல்லா 
நூல்களையும்‌ உணர, உன்னுடைய மேனியை அடைந்து, இன்பம்‌ 

அடைந்த தலைவன்‌ துன்பம்‌ நிறைந்த காட்டு வழியே செல்ல 
எண்ணினார்‌ என்று தோழி தலைவியிடம்‌ கூறினாள்‌. வீதலுற்றார்‌ - 
வீழ்தலுற்றார்‌ (இறந்தவர்‌), காதலுற்றார்‌ - அன்புடையவர்கள்‌, செல்வீ 
- தலைவி, ஓதலுற்றார்‌ - கல்வியில்‌ சிறந்தவர்‌, உற்றுணர்தல்‌ உற்றார்‌ 
- அவரை அடைந்து கற்க எண்ணினார்‌, மல்‌அழல்கான்‌ - மிக்க 
நெருப்பை (அச்சத்தை) உடைய காடு. செல்லல்‌ - இன்னல்‌. 


தத்துவப்பொருள்‌ :- அனுபவ அறிவு பெறுவதற்கு ஆன்மா 
பிரிதலை உணர்த்தியது. எல்லாரும்‌ அழியத்‌ தான்‌ ஒருவனே 
நித்தியனாய்‌ என்றும்‌ விளங்குபவன்‌ என்பதை யாம்‌ உணர்ந்து உய்ய 
இறைவன்‌ தலைமாலையை அணிந்திருக்கின்றான்‌. 


8. கலக்கம்‌ கண்டூரைத்தல்‌ 


கொளு : ஓதற்‌(கு) அகல்வர்‌ மேதக்‌ கவரெனப்‌ 
பூங்கொடி கலக்கம்‌ பாங்கிகண்‌(டு) உரைத்தது. 


ஓதல்‌ பிரிவுக்குச்‌ செல்வார்‌ மேன்மை உடைய தலைவர்‌ என்று 
பூங்கொடி. போன்ற தலைவி கலக்கமடைய அதனைக்கண்ட தோழி 
உரைத்தது. 
கற்பா மதில்தில்லைச்‌ சிற்றம்‌ 
பலமது காதல்செய்த 
விற்பா விலங்கல்‌எங்‌ கோனை 
விரும்பலர்‌ போலஅன்பர்‌ 
சொற்பா விரும்பினர்‌ என்னமெல்‌ 
லோதி செவிப்புறத்துக்‌ 
கொற்பா இலங்கிலை வேல்குளித்‌ 
தாங்குக்‌ குறுகியதே. 910 


பொருள்‌ :- கல்‌ பரப்பப்பட்ட மதிலை உடைய தில்லைச்‌ 
சிற்றம்பலத்தான்‌ தான்‌ விரும்பி மேரு மலையை வில்லாக ஏந்தினான்‌. 
அத்தகைய எம்‌ தலைவன்‌ ஆகிய சிவபெருமானை விரும்பாதவரைப்‌ 
போலத்‌ தலைவி வருந்தினாள்‌. சொற்களால்‌ ஆகிய கவிதை கொண்ட 
அரிய நூல்களைக்‌ கற்க விரும்பினார்‌ தலைவர்‌ என்று நான்‌ சொல்ல, 
அச்சொல்‌ மெல்லிய கூந்தலை உடைய தலைவியின்‌ செவியில்‌ வேல்‌ 
சென்று தைத்தலைப்‌ போல சென்று எய்தியது. ஆதலால்‌ தலைவி 
வருந்தினாள்‌. இனிப்‌ பிரிவை எவ்வாறு தாங்குவாளோ (என்று 

தோழி கூறினாள்‌?. பிரிவார்‌ என்ற சொல்லுக்கே வருந்தியவள்‌ 
பிரிந்தால்‌ என்ன அவாளோ என்று வருந்தியது. கற்பா - கற்கள்‌ 
பரந்த, காதல்‌ செய்த - விரும்பிய, வில்பா விலங்கல்‌ - வில்லாக 
மலையைக்‌ கொண்ட, சொல்பா - சொல்லால்‌ ஆகிய பாக்கள்‌, 
மெல்லோதி - மேன்மையான கூந்தல்‌, கொல்பா - கொல்லனால்‌ 


செய்யப்பெற்ற, குளித்தாங்கு - சென்றது போல்‌. 


தத்துவப்பொருள்‌ :- இறைவனிடத்து உண்மையன்பு பூண்டார்‌ 
கல்வியென்னும்‌ பல்கடல்‌ பிழைப்பராதலின்‌ விரும்பவர்போல்‌ 
சொற்பா விரும்பினர்‌ என்றாள்‌. சிவபெருமானைத்‌ தலைவனாக 
ஏற்பவருக்குத்‌ துன்பம்‌ இன்றாதலும்‌, விரும்பாதவருக்குத்‌ துன்பம்‌ 
உளதாதலும்‌ கூறப்பட்டன. 


4. வாய்மொழி கூறித்‌ தலைமகள்‌ வருந்தல்‌ 


கொளு : தீதறு கல்விக்குச்‌ செல்வன்‌ செல்லுமெனப்‌ 
போதுறு குழலி புலம்பியது. 
தீமையற்ற கல்விக்காகத்‌ தலைவன்‌ பிரிகின்றான்‌ என்பதற்காகத்‌ 
தலைவி தலைவர்‌ முன்னர்ச்‌ சொல்லிய வாய்மைகளை எடுத்துக்‌ 
கூறி வருந்திப்‌ புலம்பியது. 
பிரியா மையும்‌உயிர்‌ ஒன்றா 
வதும்பிரி யிற்பெரிதும்‌ 
தரியா மையும்‌ஒருங்‌ கேநின்று 
சாற்றினர்‌ தையல்‌ மெய்யிற்‌ 
பிரியாமை செய்துநின்‌ றோன்தில்லைப்‌ 
பேரியல்‌ ஊரர்‌அன்ன 
புரியா மையும்‌இது வேயினி 
என்னாம்‌ புகல்வதுவே. 311 


பொருள்‌ :- தையல்‌ நாயகியாம்‌ உமையவள்‌ தன்‌ 
திருமேனியிலிருந்து பிரியாமையை உடைய கூத்தப்‌ பெருமானது 
தில்லையை ஒத்த பெருமையை உடைய தலைவர்‌, பிரியாக்‌ காலத்தில்‌ 
இருவரும்‌ உயிர்‌ ஒன்றாக இருப்போம்‌ என்றும்‌, பிரியின்‌ தாங்க 
மாட்டோம்‌ என்றும்‌ நம்மிடையே அக்காலத்தில்‌ கூறினார்‌. 
அத்தகையவர்‌ இப்பொழுது பிரியாமை என்பதைப்‌ பொய்யாக்கி 
விட்டார்‌. ஆதலால்‌ இனி அவர்‌ கூறிய பிறவும்‌ அங்ஙனமேயாகும்‌. 
இனி நாம்‌ என்ன சொல்வோம்‌. (என்று தலைவி வருந்தினாள்‌). 

திருமணம்‌ ஆகிய புதிதில்‌ பிரியோம்‌. பிரிந்தால்‌ தரியோம்‌ என்று 
கூறியவர்‌ இப்பொழுது சொல்‌ தவறிவிட்டார்‌ என்று தலைவி 
வருந்துவது பெறப்படுகிறது. தரியாமை - ஆற்றாமை, சாற்றினர்‌ - 
கூறினர்‌, தையல்‌ - உமையவள்‌, ஊரர்‌அன்ன - தில்லையை ஓத்தவன்‌, 
புரியாமை - அவள்‌ செயல்‌ செய்யாமை, இதுவே - பொய்ம்மை 
யாம்‌, புகல்வது - சொல்வது. 


தத்துவப்பொருள்‌ :- தலைநாட்புணர்ச்சியில்‌ காகத்து 
இருகண்ணிற்கு ஓர்மணி கலந்தாங்கு இருவராகத்தும்‌ ஓருயிர்‌ 
கண்டனம்‌ என்ற உயிர்‌, இப்போது பிரிந்தமையால்‌ அவர்‌ கூறிய 
ஏனையவும்‌ அங்ஙனமே பொய்யாம்‌ என இன்புருவ உயிர்‌ அன்பால்‌ 
எடுத்தெடுத்துப்‌ பலகால்‌ பன்னியுரைத்து வருந்தியவாறு. 


ற ர 
21. காவற்பிரிவு 


நாட்டினைக்‌ காக்கும்‌ அரசன்‌ அணைவழி நாட்டு மக்களுக்கு 
நீதி முறை வழங்கவும்‌, நாட்டை வழிப்படுத்தவும்‌, அறங்களைப்‌ 
பாதுகாக்கவும்‌ பகைவர்களிடத்திலிருந்து நாட்டைக்‌ காக்கவும்‌, 
இவற்றில்‌ ஏதோ ஒன்று காரணமாகத்‌ தலைவன்‌ பிரிதல்‌. இது 
இரண்டு துறைகளை உடையது. 


1. பிரிவு அறிவித்தல்‌ 


கொளு : இருநிலம்‌ காவற்‌(கு) ஏகுவர்‌ நமரெனப்‌ 
பொருசுடர்‌ வேலோன்‌ போக்‌(கு) அறிவித்தது. 


பெரிய பூமியைக்‌ காப்பதற்காகச்‌ செல்கின்றார்‌ நம்முடைய 
தலைவர்‌ என்று சுடர்‌ பொருந்திய வேலை உடைய தலைவனின்‌ 
பிரிவைத்‌ தோழி தலைமகளுக்குக்‌ கூறியது. 


மூப்பான்‌, இளையவன்‌, முன்னவன்‌ 
பின்னவன்‌, முப்புரங்கள்‌ 
வீப்பான்‌, வியன்தில்லை யான்‌ அரு 
ளால்விரி நீர்உலகம்‌ 
காப்பான்‌ பிரியக்‌ கருதுகின்‌ 
றார்நமர்‌ கார்கயற்கண்‌ 
பூப்பால்‌ நலம்‌ஒளி ரும்புரி 

தாழ்குழல்‌ பூங்கொடியே. 312 


பொருள்‌ :- கயல்‌ போன்ற கண்‌, மணம்‌ பொருந்திய சுருண்ட 
கூந்தல்‌, ஆகியவற்றை உடைய பூங்கொடி போன்றவளே, 
அனைவர்க்கும்‌ மூத்தவன்‌, எல்லோர்க்கும்‌ இளையவன்‌, உலகத்‌ 
தோற்றத்திற்கு முன்னவன்‌, யாது அழிந்தாலும்‌ அழியாத பின்னவன்‌, 
முப்புரங்களை எறித்தவன்‌, தில்லைக்கண்‌ உள்ளவன்‌ ஆகிய 
சிவபெருமான்‌ திருவருளால்‌ கடலால்‌ சூழப்பட்ட உலகத்தைக்‌ காக்க 
நம்‌ தலைவர்‌ பிரியக்‌ கருதுகிறார்‌ (எனத்‌ தோழி கூறியது). வீப்பான்‌ 
- அழிப்பான்‌, விரிநீர்‌ - கடல்நீர்‌, பூப்பால்‌ - பூக்களால்‌. 


தத்துவப்பொருள்‌ :- மூப்பான்‌ - முதியவன்‌. எல்லா உயிர்களும்‌ 
தத்தம்‌ வினைக்&டாக உருமேனி கொள்ளுவதற்கு முன்பே, தனது 
இச்சையின்வண்ணம்‌ திருமேனி கொண்டு எல்லாரையும்‌ 
உடலொடுபுணர்த்துதலாகிய படைப்பைப்‌ புரிந்தவனாதலின்‌ 
“மூப்பான்‌' என்றது. 
படைக்கப்பட்ட எல்லாரும்‌ முதிர்ந்து அழியவும்‌, தான்‌ மட்டும்‌ 
மாறாது மடியாது என்றும்‌ நீங்கா இளமையோ டிருத்தலின்‌ 
“இளையவன்‌ என்றது. 
காலமும்‌, அதன்‌ காரணமான மாயையும்‌ தொன்மையானவை. 
அவற்றையும்‌ காரியப்படுத்தித்‌ தனு கரண புவன போகங்களைப்‌ 
படைக்கும்‌ தலைவனாதலின்‌ டவலுடன்‌ கட ட 
. உட்டு ன்‌ . 
உலக முதல்யாவும்‌ தத்தம்‌ க்‌ அர்த்தம்‌ ள்‌ ஒழிங்‌ த்‌ 


அக்காரணங்களையும்‌ தன்னகத்தடச்‌ ரத்தா க்கமிம்கு 
“பின்னவன்‌' என்றது. ர. என்னை தயான்‌ 





மும்மலகாரியமான முப்புரங்களை தில்‌ ல்‌ த்தப்‌ 
புன்முறுவல்‌ ஒன்றானே எரித்தலின்‌ * முப்புரங்கள்‌ த்க்‌ ர்‌ இது! 
வீத்தல்‌ - அழித்தல்‌. என்றார்‌ இது தற்குறிப்பேற்றம்‌. 

உலகில்‌ படைப்பவன்‌ படைப்பதும்‌, காப்பவன்‌ காப்பதும்‌, 
அழிப்பவன்‌ அழிப்பதுமாகிய தொழில்கள்‌ யாவும்‌ இறைவன்‌ 
திருவருளாணையின்‌ வண்ணம்‌ நிகழ்தலின்‌, அவனன்றி ஓரணுவும்‌ 
புடைபெயரா ஆதலின்‌, இத்தலைவன்‌ காப்பதும்‌ இறைவனருளால்‌ 
என்பான்‌ “அருளால்‌ விரிநீருலகம்‌ காப்பான்‌' என்றான்‌. 








2. பிரிவு கேட்ட இரங்கல்‌ 

கொளு : மன்னவன்‌ பிரிவு நன்னுதல்‌ அறிந்து 
பழங்கண்‌ எய்தி அழுங்கல்‌ சென்றது. 


தலைவனுடைய காவற்குப்‌ பிரிதலை தலைவி அறிந்து 
வருத்தமுற்றுக்‌ கூறி மயக்கத்தை அடைந்தது. 


சிறுகண்‌ பெருங்கைத்திண்‌ கோட்டுக்‌ 
குழைசெவிச்‌ செம்முகமாத்‌ 
தெறுகட்‌ டழியமுன்‌ னுய்யச்செய்‌ 
தோர்கருப்‌ புச்சிலையோன்‌ 
உறுகண்‌ தழலுடை யோன்‌உறை 
அம்பலம்‌ உன்னலரின்‌ 
துறுகண்‌ புரிகுழ லாய்‌இது 
வோஇன்று சூழ்கின்றதே. 313 


பொருள்‌ :- தேன்மலர்களை அணிந்த சுருண்ட கூந்தலை 
உடையவளே, சிறிய கண்களையும்‌, பெரிய கையையும்‌, வலிய 
கொம்பினையும்‌, குழைந்த செவியினையும்‌ சிவந்த முகத்தினையும்‌ 
உடைய யானை என்மீது பாய்வதைத்‌ தடுத்து, தாய்‌ தந்தையரால்‌ 
பாதுகாக்கப்‌ படவேண்டிய நேரத்தில்‌ எம்மைக்காத்த தலைவர்‌, 
இன்று மன்மதனை அழித்த நெற்றிக்கண்ணில்‌ தயை உடைய 
சிவபெருமானது தில்லைச்‌ சிற்றம்பலத்தை நினையாதவர்‌ போன்று 
வருந்தும்‌ எமக்கு அவர்‌ கண்ணோட்டம்‌ இன்றிச்‌ செய்கின்ற செயல்‌ 
பிரிவுதானோ? (என்று தலைவி வருந்திக்‌ கூறினாள்‌). இளமையில்‌ 
தாய்‌ தந்தையராகிய பற்றுக்கோடு இருக்கும்பொழுது 
யானையினிடத்திலிருந்து எம்மைக்‌ காப்பாற்றிய தலைவர்‌, தாய்‌ 
தந்தையரை விட்டுப்‌ பிரிந்து அவரையே பற்றுக்கோடாக 
எண்ணியிருக்கும்‌ எம்மைப்‌ பிரியலாகுமோ எனத்‌ தலைவி வருந்திய 
குறிப்புப்‌ பெறப்படுகிறது. குழைசெவி - மடங்கிய காதுகள்‌, 
கட்டுஅழி - சினம்‌அழிய, உய்ய - காப்பாற்றிய, கருப்புச்‌ சிலையோன்‌ 
- கரும்பு வில்லை உடைய மன்மதன்‌, உறுகண்‌ - நெற்றிக்கண்‌, 
உன்னலர்‌ - எண்ணாதவர்‌, துறுகண்‌ புரிகுழல்‌ - தேனை உடைய பூ 
அணிந்த சுருண்ட கூந்தல்‌. செம்முகம்‌ - புள்ளிகள்‌ வாய்ந்த முகம்‌. 
கண்தழல்‌ - கண்ணில்‌ உள்ள நெருப்பு. 

தத்துவப்பொருள்‌ :- சிவபெருமானின்‌ பரத்துவமும்‌ அவரை 
நினையாதார்‌ அன்பு முதலிய பண்புகள்‌ இலராதலும்‌ கூறப்பட்டது. 

வ்‌ ம்ம்‌ 


2௨. பகைதணி வினைப்‌ பிரிவு 


அரசர்‌ இருவர்‌ தம்முள்‌ பகைத்துக்கொண்டு போரிட 
எண்ணியபோது, போரால்‌ வருகின்ற அழிவுக்கு வருந்தி, 
அப்பகையை ஒழித்து (தணித்து) அவர்களைச்‌ சமாதானப்படுத்தி 
வாழச்‌ செய்வதற்குப்‌ பிரியும்‌ பிரிவு. இது இரண்டு துறைகளை 
உடையது. தூதிற்பிரிவு எனப்படுவதும்‌ இதுவே. 


1. பிரிவு கூறல்‌ 


கொளு : துன்னு பகைதணிப்ப மன்னவன்‌ பிரிவு 
நன்னறுங்‌ கோதைக்கு முன்னி மொழிந்தது. 


தம்முள்‌ பகை கொண்டிருந்த பகைவர்களின்‌ பகைமையைத்‌ 
தணிக்கப்‌ பிரிகின்ற தலைவனுடைய பிரிவை, நறுமணமிக்க 
கூந்தலை உடைய தலைவிக்குத்‌ தோழி கூறியது. 


மிகைதணித்‌ தற்‌(கு)அரி தாம்‌இரு 
வேந்தர்வெம்‌ போர்மிடைந்த 
பகைதணித்‌ தற்குப்‌ படர்தலுற்‌ 
றார்நமர்‌ பல்பிறவித்‌ 
தொகைதணித்‌ தற்‌(கு என்னை 
ஆண்டுகொண் 
டோன்தில்லைச்‌ சூழ்பொழில்வாய்‌ 
முகைதணித்‌ தற்‌(கு)அரி தாம்புரி 
தாழ்தரு மொய்குழலே. 914 


பொருள்‌ :- எனக்கு வரவிருக்கும்‌ பிறவிக்‌ கூட்டத்தைத்‌ 
தணிப்பதற்காக என்னை ஆட்கொண்டவனின்‌ தில்லையின்கண்‌ 
உள்ள சோலையில்‌ தோன்றிய பூக்களை அணிந்துள்ள கூந்தலை 
உடைய தலைவியே, ஒருவருடைய செருக்கை மற்றொருவர்‌ 
தணிப்பதற்கு இயலாதாக உள்ள இரு வேந்தர்கள்‌ தமக்குள்‌ 
ஏற்படுத்திக்‌ கொண்ட போராகிய பகையை மாற்றுவதற்கு நம்‌ 
தலைவர்‌ பிரியக்‌ கருதினார்‌ (என்று தோழி கூறினாள்‌). மிகை 
தணித்தல்‌ - ஒருவரது பகையை மற்றொருவர்‌ தணித்தல்‌, அரிது - 

இயலாதது, மிடைந்த பகை - ஏற்பட்ட பகை, படர்தலுற்றார்‌ - 
செல்லலுற்றார்‌, நமர்‌ - தலைவர்‌, முகை - மொட்டு, தணித்தற்கு - 
தாழ்வு படுத்துவதற்கு, அரிதாம்‌ - அரியதாம்‌. 


தத்துவப்பொருள்‌ :- உலகெங்கும்‌ உணரப்படுவது 
இன்பமொன்றே அல்லது அறியாமையில்லை என்று தாம்‌ பெற்ற 
அநுபவத்தைத்‌ தலைவனாகிய உயிர்‌ உலகிற்கும்‌ உணர்த்திச்‌ 
சமாதானத்தை நிலைநாட்டப்‌ பிரிவதைக்‌ கூறுதலாம்‌. 

சமாதானம்‌ என்ற ஒன்றிலேயே அமைதியும்‌ ஆனந்தமும்‌ 
இருப்பதையறிந்த நம்‌ தலைவர்‌ உலகு அறியாமையிற்‌ சிக்கிச்‌ 
செருக்குற்று மடிதலாகாது என்பதைக்காட்டப்‌ பிரிந்தார்‌; விரைவில்‌ 
வருவர்‌ என்றாள்‌. மிகை - செருக்கு. 

யான்‌ பல பிறவிகளில்‌ ஈட்டிய வினைகள்‌ ஆகாமிய 
சஞ்சிதங்களாகச்‌ சேர்ந்துள்ளன; அவற்றை உண்டு கழிக்கப்‌ பல 
பிறவிகள்‌ வர இருந்தன; என்மீது கருணை கொண்ட கண்ணுதற்‌ 
பெருமான்‌ பிறவித்தொகை தணித்தற்காக என்னை 
ஆண்டுகொண்டான்‌ என்பார்‌ இங்ஙனம்‌ கூறினார்‌. 


2. வருத்தம்‌ தணித்தல்‌ 


கொளு : மணிப்பூண்‌ மன்னவன்‌ தணப்ப தில்லை 
அஞ்சல்‌ பொய்யென வஞ்சியைத்‌ தணித்தது. 


மணிகளால்‌ செய்யப்பட்ட அணிகலன்களை அணிந்த 
தலைவன்‌, நிரந்தரமாகப்‌ பிரியவில்லை அஞ்சாதே, பொய்‌ காண்‌ 
எனத்‌ தோழி தலைவியை ஆற்றுப்படுத்தியது. 


நெருப்புறு வெண்ணெயும்‌ நீருறும்‌ 
உப்பு மெனஇங்ஙனே 
பொருப்புறு தோகை புலம்புறல்‌ 
பொய்யன்பர்‌ போக்குமிக்க 
விருப்புறு வோரைவிண்‌ ணோரின்‌ 
மிகுத்துநண்‌ ணார்கழியத்‌ 
திருப்புறு சூலத்தி னோன்தில்லை 
போலும்‌ திருநுதலே. 315 
பொருள்‌ :- தன்னிடத்தில்‌ மிக்க அன்பு கொண்டவர்களைத்‌ 


தேவர்களைக்‌ காட்டிலும்‌ மிக உயர்த்துவான்‌, பகை 

கொண்டவர்களை அழிப்பதற்குச்‌ சூலத்தை ஏந்துவான்‌, அத்தகைய 
சிவபெருமானது தில்லையை ஓத்த அழகிய நெற்றியை உடையவளே, 
மயில்‌ போன்றவளே, நெருப்பைச்‌ சேர்ந்த வெண்ணெய்‌ போன்றும்‌, 
தண்ணீரைச்‌ சார்ந்த உப்பு போன்றும்‌ கரைந்து உருகிப்‌ புலம்பாதே. 
தலைவனுடைய பிரிவு பொய்ம்மையானதாகும்‌ (என்று தோழி 
கூறினாள்‌). பொருப்புறு தோகை - மலை சார்ந்த மயில்‌ போன்றவள்‌, 
புலம்புறல்‌ - புலம்பாதே, நண்ணார்‌ - பகைவர்‌, திருப்புறு - 
திருப்புகின்ற (அசைக்கின்ற). விருப்பு - அன்பு. மிகுத்து - மேம்படச்‌ 
செய்து. கழிய - அழியும்படி. 


தத்துவப்பொருள்‌ :- சிவபெருமான்‌ தன்‌ அன்பரைத்‌ 
தேவரினும்‌ மேலாகச்‌ செய்தல்‌ கூறப்பட்டது. “எப்புன்மையரை - 
மிகவே உயர்த்தி விண்ணோரைப்‌ பணித்தி” என்ற திருவாசகத்தால்‌ 
காணலாம்‌. 





25. வேந்தர்க்கு உற்றுழிப்‌ பிரிவு 


தலைவன்‌ தனக்கு நண்பனாகிய அரசன்‌, பகை அரசனால்‌ 
வலிமை இழந்து துன்பப்படும்பொழுது அத்துன்பத்தை நீக்கிடச்‌ 
செல்லும்‌ பிரிவு. இது பதினாறு துறைகளை உடையது. 


1. பிரிந்தமை கூறல்‌ 
கொளு : விறல்வேந்தர்‌ வெம்முனைக்கண்‌ 
திறல்வேந்தர்‌ செல்வர்‌ என்றது. 
வெற்றியை உடைய அரசன்‌ போர்‌ புரியும்‌ போர்‌ முனைக்கண்‌ 
வீரமுடைய தலைவன்‌ செல்வார்‌ என்று தோழி தலைவிக்குக்‌ கூறியது. 


போது குலாய புனைமுடி 
வேந்தர்தம்‌ போர்முனைமேல்‌ 
மாது குலாயமென்‌ நோக்கிசென்‌ 
றார்நமர்‌ வண்புலியூர்க்‌ 
காது குலாய குழைஎழி 
லோனைக்‌ கருதலர்போல்‌ 
ஏதுகொ லாய்விளை கின்றகுஇன்றா) 
ஒன்னார்‌ இடுமதிலே. 316 

பொருள்‌ :- மடமையும்‌ அழகும்‌ பொருந்திய தலைவியே, 
பூக்கள்‌ நிறைந்து விளங்குகின்ற அழகிய கிரீடத்தை அணிந்த 
அரசனது போர்க்களத்திற்கு நம்‌ தலைவர்‌ சென்றார்‌. தில்லை 
நகரின்கண்‌ அழகு பெற்று விளங்கும்‌, காதணிகளை உடைய 
(குழையை) சிவபெருமானைத்‌ தியானிக்காதவர்களைப்போலப்‌ 
பகைவருடைய மதில்‌ இன்றைக்கு என்னவாயிற்றோ (என்று தோழி 
தலைவியிடம்‌ கூறினாள்‌). மதில்‌ என்னவாயிற்றோ என்பதால்‌ மதில்‌ 
இந்நேரம்‌ அழிந்திருக்கும்‌. ஆதலால்‌ போரினை முடித்து தலைவர்‌ 
விரைவில்‌ வருவார்‌ என்ற பொருள்‌ கிடைக்கிறது. போது - மலர்‌, 
குலாய - சூடிய, முடி - கிரீடம்‌, மாது - தலைவி, குலாய - அழகு 
விளங்கும்‌, காது குலாய - காதில்‌ விளங்கும்‌, எதுகொல்‌ - 
என்னவாயிற்றோ. 


தத்துவப்பொருள்‌ :- காது குலாய குழை எழிலோன்‌. 
'பூணுட்பட்டிடாது ஓலையின்‌ பூணேன மாணக்காதெனும்‌ வள்ளை 
கவின்செய்‌' என்றாங்கு ஏனைய அணிகள்‌ உறுப்பின்‌ மேற்திடந்து 
அவ்வறுப்பதட்கு அணிசெய்வனவாத, குழைமட்டும்‌ தாதுட்டுடந்து 


தாதால்‌ பெ என்றவா 


பிரிவாற்றாமை கார்மிசை வைத்தல்‌ 


கொளு : வேந்தர்க்கு உற்றுழி விறலோன்‌ பிரிய 
ஏந்திழை பாங்கிக்‌(கு) எடுத்துரைத்தது. 


பிரிவாற்றாமை கார்மிசை வைத்தலாவது. தலைவன்‌ வேந்தற்கு 
உற்றுழிப்‌ பிரிந்தமையைத்‌ தோழி சொல்லக்‌ கேட்டுத்‌ தலைவி 
ஆற்றாளாய்‌ நிற்பத்‌ தோழி, 'நினது ஆற்றாமை நம்‌ தலைவர்‌ 
வினைமுடியாமைக்கு ஏதுவாமாகாலின்‌ நீ ஆற்றல்‌ வேண்டும்‌' எனக்‌ 
கூறத்‌ தலைவி, “யான்‌ அவர்‌ பிரிந்தமைக்கு வருந்துகின்றேனல்லேன்‌; 
இங்கு எழுந்த கார்முகில்‌ அவர்‌ பாசறையிடத்தே சென்று 
தோன்றுங்கொலோ என்றே வருந்தா நின்றேன்‌' எனத்‌ தனது 
ஆற்றாமையைக்‌ கார்மிசை வைத்துக்‌ கூ 





தமியரைப்‌ பார்க்கும்‌ 

பொன்னி வளைத்த புனல்சூழ்‌ என்றது தற்குறிப்பேற்றம்‌ 
நிலவிப்‌ பொலிபுலியூர்‌ 

வன்னி வளைத்த வளர்சடை 
யோனை வணங்கலர்போல்‌ 

துன்னி வளைத்தநம்‌ தோன்றற்குப்‌ 
பாசறைத்‌ தோன்றுங்‌ கொலோ 
மின்னி வளைத்து விரிநீர்‌ 
கவரும்‌ வியன்முகிலே. 317 


பொருள்‌ :- காவிரி ஆற்றுநீர்‌ சூழ்ந்து வளைந்திருக்கும்‌ 
தில்லையில்‌ வன்னித்‌ தளிரால்‌ வளைக்கப்பட்ட சடையை உடைய 
சிவபெருமானை வணங்காதவரைப்போல, அரசனுக்குரிய 
பகைவனை வளைத்துக்‌ கொண்ட நம்முடைய தலைவனின்‌ பாசறைக்‌ 
கண்‌ உலகை வளைத்த கடல்நீரைப்‌ பருகிய மேகம்‌ தோன்றுமோ 
(என்று தலைவி தோழிக்குக்‌ கூறினாள்‌). மேகம்‌ தோன்றிக்‌ கார்‌ 
காலத்தை நினைவூட்டத்‌ தன்னைப்‌ போலத்‌ தலைவனும்‌ பிரிவுக்காக 
வருந்தமாட்டாரா என்று தலைவி தன்‌ வருத்தத்தைக்‌ கார்காலம்‌ 
மேல்‌ வைத்துக்‌ கூறினாள்‌ என்பது பெறப்படுகிறது. வன்னி - வன்னி 
மரத்தின்‌ இலை, துன்னி - சேர்ந்து (பகைவரை), மின்னி - 
மின்னலைக்‌ கொண்ட மேகம்‌, விரிநீர்‌ - கடல்நீர்‌. பொன்னி - காவிரி 


நதி. 


தத்துவப்பொருள்‌ :- சிவபெருமானை வணங்காதவர்‌ பிறர்க்கு 
இடையூறு இழைக்கும்‌ தன்மையராதல்‌ கூறப்பட்டது. 


8. வான்நோக்கி வருந்துதல்‌ 


கொளு : மானோக்கி வடிவு நினைந்தோன்‌ 
வானோக்கி வருந்தியது. 


மான்‌ போன்ற நோக்கத்தை உடைய தலைவியைப்‌ பிரிந்த 
தலைவன்‌ கார்காலம்‌ வர ஆகாயத்தினை நோக்கி இக்காலத்து இராப்‌ 
பொழுதின்கண்‌ நம்‌ பிரிவு நம்‌ காதலிக்கு என்னாய்‌ முடியுமோ? 
எனத்‌ தன்னுள்ளே வருந்திக்‌ கூறியது. 


கோலித்‌ திகழ்சிற(கு ஒன்றின்‌ 
ஒடுக்கிப்‌ பெடைக்குருகு 

பாலித்‌ திரும்பனி பார்ப்பொடு 
சேவல்‌ பயில்‌இரவின்‌ 

மாலித்‌ தனையறி யாமறை 
யோன்‌உறை அம்பலமே 

போலித்‌ திருநுத லாட்‌(கு)என்ன 
தாங்கொல்‌என்‌ போதரவே. 318 


பொருள்‌ :- குஞ்சுகளையும்‌ பெடையையும்‌ தன்‌ சிறகுகளுக்குள்‌ 
ஓடுக்கிப்‌ பாதுகாத்துச்‌ சேவல்‌ ஒன்று பனியால்‌ வருந்துகின்ற 
இரவின்கண்‌, திருமால்‌ அறிய இயலாத சிவபெருமான்‌ உறையும்‌ 
தில்லையம்பலத்தை ஒத்த அழகிய நெற்றியை உடைய தலைவிக்கு 
என்‌ பிரிவு என்ன வருத்தத்தைச்‌ செய்கிறதோ (என்று தலைவன்‌ 
வருந்தினான்‌). கோலி - அரவணைத்து, பெடை - பெண்‌ கோழி, 
குருகு - குஞ்சு, பாலித்து - பாதுகாத்து, மால்‌ - திருமால்‌, மறையோன்‌ 
- சிவபெருமான்‌, போதரவு - போர்க்களத்திற்கு வந்துள்ள 
வருகையாகிய பிரிவு. இரும்பனி - மிக்க குளிரை. பயில்‌ - தான்‌ 
அடைகின்ற. 


தத்துவப்பொருள்‌ :- உபதேச நிலைக்களத்திற்குச்‌ சென்ற 
ஆன்மா தலைவியின்‌ நிலை பற்றிச்‌ சிந்தித்தது. 


4. கூதிர்கண்டு கவறல்‌ 


கொளு : இருங்கூதிர்‌ எதிர்வுகண்டு 
கருங்குழலி கவலையுற்றது. 


பெரிய குளிர்காலம்‌ வந்தது கண்டு, கருமையான கூந்தலை 
உடைய தலைவி இப்பொழுது செறிந்து தோன்றும்‌ இம்முகிற்‌ 
கூட்டம்‌ நம்‌ தலைவர்‌ முன்னும்‌ தோன்றுமே! தோன்றுமாயின்‌ 
வினை முடிக்க மாட்டாரே என்று வருந்திக்‌ கவலுதல்‌. 


கருப்பினம்‌ மேவும்‌ பொழில்தில்லை 
மன்னன்கண்‌ ணார்‌அருளால்‌ 
விருப்பினம்‌ மேவச்சென்‌ றார்க்கும்சென்றா 
அல்குங்கொல்‌ வீழ்பனிவாய்‌ 
நெருப்பினம்‌ மேய்நெடு மால்‌எழில்‌ 
தோன்றச்சென்‌ றாங்குநின்ற 
பொருப்பினம்‌ ஏறித்‌ தமியரைப்‌ 
பார்க்கும்‌ புபலினமே. 319 


பொருள்‌ :- பெய்கின்ற பனியிடத்து அதன்‌ குளிரைப்‌ போக்க 
மலையில்‌ நெருப்பினை மூட்டுவர்‌. அது திருமாலைப்‌ போன்ற 
அழகினைக்‌ கண்டவர்களுக்குத்‌ தோற்றுவித்தது. அத்தகைய 

தோற்றத்தைக்‌ கொண்ட மலைகளிடத்து ஏறிச்‌ சென்று பிரிந்திருப்ப 
வர்களைத்‌ தேடி அலைகின்ற மேகக்கூட்டங்கள்‌, கருப்பஞ்சோலை 
சூழ்ந்த தில்லைச்‌ சிவபெருமானின்‌ பெரும்‌ கருணையால்‌, தம்‌ 
நண்பர்கள்‌ உதவி பெற்று மகிழச்‌ சென்ற தலைவனிடத்திலும்‌ 
சென்று தன்னைக்‌ காட்டுமோ (என்று தலைவி வருந்தினாள்‌). 
கருப்பினம்‌ - கரும்புக்கூட்டம்‌, விருப்பினம்‌ - நட்பினர்‌, நெருப்பினம்‌ 
- நெருப்புக்‌ கூட்டம்‌, பொருப்பினம்‌ - மலைக்கூட்டம்‌. 


தத்துவப்பொருள்‌ :- மழையும்‌ சிவபெருமானது ஆணையாலே 
பெய்வதென்பது கூறப்பட்டது. 
5. மூன்பனிக்கு நொந்துரைத்தல்‌ 


கொளு : ஆன்றபனிக்‌(கு) ஆற்றாகு 
ஈன்றவளை ஏழை நொந்த 


மிக்க முன்பனியால்‌ வருந்தும்‌ இதி வர்க ரி 





தாயை நொந்து கொண்டது. கருமை என்பன, பொருளின்கண்‌ 

நிறத்தை விட்டுச்‌ செப்பத்தினும்‌, 

ப விர்பனி ட்‌ அறியாமையினும்‌ சென்றன வாயினும்‌ 

சுற்றின ஓபி த பண்பால்‌ ஒத்தலின்‌ இவை 

துவண்டு துயர்கஎன்று பண்புவமை. ““கூழின்‌ மலிமனம்‌ 

பெற்றவ ளேஎனைப்‌ பெற்றாள்‌ போன்றிருளா நின்ற கோகிலமே” 
பெடைசிற கான்‌டிடுக்கிப்‌ யியல்‌ அபபட 


புற்றில வாளர வன்தில்லைப்‌ 
புள்ளும்தம்‌ பிள்ளைதழீஇ 
மற்றினம்‌ சூழ்ந்து துயிலப்‌ 
பெறும்‌இம்‌ மயங்கிருளே. 320 


பொருள்‌ :- புற்றிலே வாழாத ஒளி பொருந்திய பாம்புகளை 
அணிந்த சிவபெருமானது தில்லையில்‌ மக்களே அன்றி ஆண்‌ 
பறவைகளும்‌ தன்‌ பெடைகளைத்‌ தன்‌ சிறகுக்குள்ளே ஓடுக்கிக்‌ 
குஞ்சுகளைத்‌ தழுவிக்‌ கொண்டிருக்கும்‌ இந்தக்‌ காலத்தில்‌, நடுங்காது 
தூங்குகின்ற என்தாய்‌ இந்த இரவில்‌ பனியானது இடைவிடாது 
பெய்ய என்னை மட்டும்‌ துவண்டு வருந்தும்படி ஈன்றாளே, இனி 
நான்‌ யாரை நொந்து கொள்வேன்‌ (என்று தலைவி வருந்தினாள்‌?. 
ஊரில்‌ உள்ளவர்‌ எல்லாம்‌ தூங்க, நான்‌ மட்டும்‌ தலைவனைப்‌ பிரிந்து 
பனியால்‌ வருந்தத்‌ தாய்‌ பெற்றுவிட்டாள்‌ என்று தலைவி வருந்தியது 
பெறப்படுகிறது. சுற்றின - சூழ்ந்த, தூங்க - பெய்ய, பெற்றவள்‌ - 


389 


மாணிக்கவாசகர்‌ 


தாய்‌, புற்று - பாம்புப்புற்று, புள்‌ - பறவை, பிள்ளை - குஞ்சு. 


தத்துவப்பொருள்‌ :- “புற்றில வாளரவன்‌” என்றதனால்‌, 
சிவபெருமான்‌ பற்றுக்கோடில்லாதவர்க்குப்‌ பற்றுக்கோடாய்‌ நின்று 
காத்தல்‌ கூறப்பட்டது. 


6. பின்பனி நினைந்திரங்கல்‌ 


கொளு : இரும்பனியின்‌ எதிர்வு கண்டு 
சுரும்பிவர்‌ குழலி துயரம்‌ நினைந்தது. 
மிக்க பனிக்காலம்‌ வந்ததைக்‌ கண்டு தலைவன்‌ வண்டுகள்‌ 
மொய்க்கும்‌ கூந்தலை உடைய தலைவியின்‌ துயரத்தை நினைந்தது. 


புரமன்றா) அயரப்‌ பொருப்புவில்‌ 
ஏந்திப்புத்‌ தேளிர்நாப்பண்‌ 
சிரம்‌அன்று) அயனைச்செற்‌ றோன்தில்லைச்‌ 
சிற்றம்‌ பலம்‌ அனையாள்‌ 
பரம்‌அன்று) இரும்பனி பாரித்த 
வாபரந்கு) எங்கும்வையம்‌ 
சரமன்றி வான்தரு மேலொக்கும்‌ 
மிக்க தமியருக்கே. 921 


பொருள்‌ :- பனியானது உலகமெங்கும்‌ பரந்து பனித்திவலை 
களைப்‌ பரப்பும்‌ காலத்தில்‌ முப்புரங்களை அழிக்க மேருமலையை 
வில்லாக ஏந்தியவன்‌ பிரமனின்‌ நடுத்தலையைக்‌ கொய்தவன்‌ ஆகிய 
சிவபெருமானது தில்லையில்‌ உள்ள சிற்றம்பலத்தை ஓத்த 
தலைவியின்‌ வருத்தம்‌ அளவுகூறத்தக்கதன்று. பிரிந்திருக்கும்‌ 
அவளுக்கு இப்பனியானது உயிரைக்‌ கவர, வானமானது வெகுண்டு 
அம்பைப்‌ பொழிவதுபோல விளங்குகிறது. புத்தேளிர்‌ - தேவர்‌, 
நாப்பண்‌ சிரம்‌ - நடுத்தலை, பரம்‌ அன்று - ஆற்றுவிக்கும்‌ 
அளவையுடையதன்று, பாரித்தல்‌ - பரப்புதல்‌, சரம்‌ - அம்பு, தமியர்‌ 
- பிரிந்திருக்கும்‌ தலைவிக்கு. புரம்‌ - முப்புரத்தோர்‌. அயர - 
வருந்தும்படி. 


தத்துவப்பொருள்‌ :- போர்முனைக்கட்சென்ற தலைமகன்‌, 


மூடுபனி உலகெங்கும்‌ மூடியிருத்தலை அறிந்து, இது அவள்‌ 
பொறுக்குமளவு அன்று; அவளைச்‌ சொல்வான்‌ ஏன்‌? என்னாலும்‌ 
தாங்ககிற்றிலது; தனித்தவர்க்கு இப்பனி அம்புபோல்‌ தைப்பது 

என்று தலைமகள்‌ துயரத்தைத்‌ தான்‌ நினைந்து இரங்காநிற்றல்‌. இது 
பிரிவு என்று ஒன்று உளதாயின்‌ அதனால்‌ இன்ப அநுபவம்‌ மிகும்‌ 
என்பதை எதிர்நோக்கி உயிர்‌ உரைத்ததாம்‌. 


7. இளவேனிற்கண்டு இன்னல்‌ எய்தல்‌ 


கொளு : இன்னிள வேனில்‌ முன்னுவது கண்டு 
மென்னகைப்‌ பேதை இன்னல்‌ எய்தியது. 


இளவேனிற்‌ காலம்‌ எதிர்கொண்டதைக்‌ கண்டு மெல்லிய 
சிரிப்பை உடைய தலைவி குயிலின்‌ குரல்‌ கேட்டு ஆற்றாமை 
எய்திக்கூறி வருந்தியது. 
வாழும்‌ படியொன்றும்‌ கண்டிலம்‌ 
வாழிஇம்‌ மாம்பொழில்தேன்‌ 
சூழும்‌ முகச்சுற்றும்‌ பற்றின 
வால்தொண்டை யங்கனிவாய்‌ 
யாழின்‌ மொழிமங்கை பங்கன்சிற்‌ 
றம்பலம்‌ ஆதரியாக்‌ 
கூழின்‌ மலிமனம்‌ போன்றுஇரு 
ளாநின்ற கோகிலமே. 322 


பொருள்‌ :- கொவ்வைக்கனி போன்ற இதழையும்‌, யாழ்‌ 
போன்ற மொழியினையும்‌ உடைய உமையவளை ஒரு பாகத்தில்‌ 
கொண்ட சிவபெருமானது சிற்றம்பலத்தை விரும்பாத (ஆனால்‌ 
உணவை விரும்பியிருக்கும்‌) மனம்போல, ஒரு காலைக்கு ஒருகால்‌ 
கருமை நிறம்‌ வளரும்‌ குயில்கள்‌ மாஞ்சோலையில்‌ வண்டுகள்‌ 
மொய்க்கும்‌ இடங்களில்‌ எல்லாம்‌ சூழ்ந்து கொண்டன. இனி உயிர்‌ 
வாழும்‌ வகை தெரியாது உள்ளேன்‌ (என்று தலைவி வருந்தினாள்‌). 
குயில்‌ வந்தது என்பதால்‌ இளவேனிற்‌ வந்தது. அதனால்‌ பிரிவுத்‌ 
துயர்‌ அதிகமாகித்‌ தலைவி வருந்தினாள்‌ என்பது பெறப்படுகிறது. 
வாழும்படி - உயிர்வாழும்‌ வகை, வாழி - இளவேனிலே வாழ்வாயாக, 
தேன்சூழும்‌ - தேன்‌ ஒழுகும்‌, முகச்சுற்று - இடம்‌ முழுவதும்‌, ஆதரியா 
- விரும்பாத, கூழின்மலிமணம்‌ - உணவையே விரும்பியிருக்கும்‌ 
மனம்‌, இருளாய்‌ நின்ற கோகிலம்‌ - கருமை மேலும்‌ மேலும்‌ 
வளர்கின்ற குயில்கள்‌. 

தத்துவப்பொருள்‌ :- சிவனைச்‌ சிந்தியாத, சோறுண்டு தருக்கிய 

மக்கள்‌ மனம்‌ அறியாமையில்‌ மிகுவதுபோலக்‌ குயில்களும்‌ 
இளமைச்செருக்காலும்‌ உணவுப்‌ பெருக்காலும்‌ கரியனவாயின 
என்பதன்வாயிலாகச்‌ சிவசிந்தனை அறியாமையை அகற்றும்‌ 
அருமருந்து என்று குறிப்பித்தவாறு. கருங்குயில்‌ சூழ்ந்தன 
என்றதனால்‌ சிவஞானம்‌ உதித்திலது; அதனால்‌ உயிர்‌ எம்மாட்டு 
இன்பம்‌ பெறுவது எங்ஙனம்‌? 


8. பருவங்‌ காட்டி வற்புறுத்தல்‌ 


கொளு : கார்‌ வருமெனக்‌ கலங்கு மாதரைத்‌ 
தேர்‌ வருமெனத்‌ தெளிவித்தது. 


கார்காலம்‌ வந்துவிட்டது எனக்‌ கலங்கும்‌ தலைவியை ஆற்றுப்‌ 
படுத்தத்‌ தலைவனின்‌ தேர்‌ வந்துவிடும்‌ எனத்‌ தோழி 
ஆற்றுப்படுத்தியது. 
பூண்பதென்‌ றேகொண்ட பாம்பன்‌ 
புலியூர்‌ அரன்மிடற்றின்‌ 
மாண்பதென்‌ றேஎண வானின்‌ 
மலரும்‌ மணந்தவர்தேர்‌ 
காண்பதன்‌ றேயின்று நாளையிங்‌ 
கேவரக்‌ கார்மலர்த்தேன்‌ 
பாண்பதன்‌ தேர்குழ லாய்‌எழில்‌ 
வாய்த்த பனிமுகிலே. 323 


பொருள்‌ :- கார்காலத்தில்‌ பூவில்‌ உள்ள தேன்‌ உண்ணும்‌ 
வண்டுகள்‌ தமது பண்களை இசைப்பதற்கு ஆராய்ந்து பார்க்கக்கூடிய 
மலர்களைக்கொண்ட அழகிய கருங்கூந்தலை உடைய தலைவியே, 
தான்‌ அணியும்‌ அணியாகப்‌ பாம்புகளைக்‌ கொண்ட தில்லைச்‌ 
சிவபெருமானது நீலகண்டத்தின்‌ கருமை நிறத்தைக்கொண்ட 
கருமுகில்கள்‌ ஆகாயத்தில்‌ பரவி உள்ளன. ஆதலால்‌ உன்னை மணந்த 
தலைவனின்‌ தேர்‌ இன்றோ, நாளையோ இங்கு வரக்‌ காண்பாய்‌. 
இனிக்‌ கவலற்க (என்று தோழி கூறினாள்‌). பூண்பது - அணிவது, 
பாம்பன்‌ - பாம்பை உடைய சிவன்‌, மிடறு - கழுத்து, பாண்பதன்‌ 
தேர்‌ குழலாய்‌ - வண்டுகள்‌ தமது பண்ணினை இசைப்பதற்கு உரிய 
கூந்தலை உடைய தலைவியே. மாண்பு - அழகு. கார்மலர்த்தேன்‌ - 
கார்காலத்து மலரை ஊதுகின்ற வண்டுகள்‌. 

தத்துவப்பொருள்‌ :- அரன்மிடறு அமரர்‌ உயிரைக்‌ 
காத்ததுபோலப்‌ பனியால்‌ பிரிவால்‌ வருந்தும்‌ நும்‌ உயிரையும்‌ 
காக்கும்‌ என்னும்‌ குறிப்புத்தோன்ற “அரன்‌ மிடற்றின்‌ மாண்பது 
என்றே எண்ண வானில்‌ பனிமுகில்‌ மலரும்‌' என்றார்‌. 


9. பருவம்‌ அன்று என்று கூறல்‌ 


கொளு : காரெனக்‌ கலங்கும்‌ ஏரெழில்‌ கண்ணிக்கு 
இன்துணைத்‌ தோழி அன்றென்று மறுத்தது. 


கார்காலம்‌ வந்துவிட்டது எனக்‌ கலங்கும்‌ தலைவிக்கு இது 
அப்பருவமல்ல எனத்‌ தோழி மறுத்துக்‌ கூறியது. 
தெளிதரல்‌ காரெனச்‌ சீர்‌அனம்‌ 
சிற்றம்‌ பலத்தடியேன்‌ 
களிதரக்‌ கார்மிடற்‌ றோன்நட 
மாடக்கண்‌ ணார்முழவம்‌ 
துளிதரல்‌ காரென ஆர்த்தன 
ஆர்ப்பத்தொக்‌(கு) உன்குழல்போன்டா) 
அளிதரக்‌ காந்தளும்‌ பாந்தளைப்‌ 
பாரித்கு) அலர்ந்தனவே. 324 


பொருள்‌ :- நாம்‌ மிக மகிழ்ச்சியடைய தில்லைச்‌ 
சிற்றம்பலத்தில்‌ சிவபெருமான்‌ நடம்‌ புரிவதால்‌ முழவம்‌ என்ற 
இசைக்கருவி மேகம்‌ போல முழங்கியது. அதனை இடி முழக்கம்‌ 
என எண்ணிக்‌ காந்தள்‌ பூவும்‌ ஒருங்குகூடி உன்‌ கூந்தலை ஒத்து 
வண்டுகள்‌ மொய்க்கப்‌ பாம்பு போலும்‌ துடுப்புக்களைப்‌ பரப்பி 
மலர்ந்தன. எனவே அன்னம்‌ போன்றவளே, இதனைக்‌ கார்காலம்‌ 
என்று எண்ணாதே. மேக இடி முழக்கம்‌ கேட்டு மலரவேண்டிய 
காந்தள்‌ முழவ இசை கேட்டு மலர்ந்து விட்டதால்‌ இது 
கார்ப்பருவம்‌ அன்று என்று தோழி கூறினாள்‌ என்பது 
பெறப்படுகிறது. தெளிதரல்கார்‌ - கார்காலம்‌ என்று தெளியாதே, 
சீர்‌அனம்‌ - அன்னம்‌ போன்றவளே, முழவம்‌ - இசைக்கருவி, 
துளிதரல்காரென - மழைத்துளி தரும்‌ மேகமென, காந்தள்பூ 
தலைவியின்‌ கூந்தலில்‌ வண்டுகள்‌ மொய்ப்பதைப்‌ போலத்‌ 
தன்னிடத்தில்‌ வண்டுகள்‌ மொய்க்க பாம்பினைப்‌ போன்று நடுவில்‌ 
உள்ள துடுப்பு அமைப்பினைக்‌ கொண்டு மலர்ந்தது என்ற 
வருணனை சிறப்புடைத்தாம்‌. 

தத்துவப்பொருள்‌ :- சிவபெருமானது திருநடனத்தால்‌ 
அனைத்துயிரும்‌ களிதூங்கி நிற்றல்‌ கூறப்பட்டது. 


10. மறுத்துக்‌ கூறல்‌ 
கொளு : பருவம்‌ அன்றென்று பாங்கி பகர 
மருவமர்‌ கோதை மறுத்து ரைத்தது. 


இது கார்‌ பருவமன்று என்று தோழி மறுத்துக்‌ கூறத்‌ தலைவி 
அதனை மறுத்துக்‌ கூறியது. 


தேன்திக்‌(கு) இலங்கு கழல்‌அழல்‌ 
வண்ணன்சிற்‌ றம்பலத்கு)எங்‌ 
கோன்திக்‌(கு) இலங்குதிண்‌ தோள்கொண்டல்‌ 
கண்டன்‌ குழைஎழில்நாண்‌ 
போன்றா)இக்‌ கடிமலர்க்‌ காந்தளும்‌ 
போந்தவன்‌ கையனல்போல்‌ 
தோன்றிக்‌ கடிமல ௬ரும்பொய்ம்மை 
யோமெய்யில்‌ தோன்றுவதே. 325 


பொருள்‌ :- தேன்‌ போன்ற தலைவியே, வீரக்கழலை அணிந்த 
செந்தீ வண்ணன்‌, தில்லைச்‌ சிற்றம்பலத்தில்‌ எழுந்தருளியுள்ள 
தலைவன்‌, எட்டுத்‌ திசைகளாக விளங்குகின்ற வலிமையான 
தோள்களை உடையவன்‌, கருமேகம்‌ போன்ற கண்டத்தை 
உடையவன்‌, ஆகிய சிவபெருமானுடைய மார்பில்‌ விளங்கும்‌ 
அணியாக இருக்கும்‌ பாம்பை ஒத்து காந்தள்‌ பூவின்‌ துடுப்புகள்‌ 
தோன்றின. சிவபெருமான்‌ கையில்‌ விளங்குகின்ற அனலைப்‌ 
போன்ற தோன்றி என்ற பூவும்‌ தோன்றிவிட்டது. இது பொய்யோ 
(என்று தலைவி தோழியிடம்‌ கூறினாள்‌). பாம்பை ஒத்த காந்தளும்‌ 
மலர்ந்து, தீயை ஒத்த தோன்றியும்‌ மலர்ந்து கார்காலத்தை 
அறிவித்தன. இதனைப்‌ பொய்‌ என்பதோ என்று தலைவி 
வருந்தியதாகப்‌ பொருள்‌ பெறப்படுகிறது. தேன்‌ - தேனை ஓத்த 
தலைவி, திக்குஇலங்கு - திசைகளில்‌ விளங்கும்‌, கழல்‌ - வீரக்கழல்‌, 
குழை - காதணி, நாண்போன்று - மார்பில்‌ அணியும்‌ அணி, அனல்‌ 
- த, தோன்றி - ஒருவகை மலர்‌. கொண்டல்‌ கண்டன்‌ - மேகம்‌ 
போலும்‌ கண்டத்தை உடையவன்‌. வம்பு - நிலையின்மை. 


தத்துவப்பொருள்‌ :- சிவபெருமானுக்குக்‌ குழையும்‌, 


394 


திருக்கோவையார்‌ - எட்டாம்‌ திருமுறை (1) 


அரைநாணும்‌ பாம்பாகும்‌. பாம்பையொத்துக்‌ காந்தள்‌ மலர்ந்தன; 
கையின்கண்‌ உள்ளதாகிய தயையொத்துத்‌ தோன்றியும்‌ மலர்ந்தன 
என்பதாம்‌. காந்தள்மலருக்குப்‌ பாம்பின்‌ படமும்‌ அம்மலரின்‌ 
காம்பிற்குப்‌ பாம்பின்‌ உடலும்‌, தோன்றியின்‌ மலருக்குத்‌ தீயும்‌ அதன்‌ 
காம்பிற்குத்‌ தீயை ஏந்திய திருக்கரமும்‌ உவமைகளாகக்‌ கொள்க. 
தோன்றிமலரைக்‌ கொண்டுவந்தது கார்ப்பருவமேயென்று சிவம்‌ 
திருவருளை மறுத்துரைத்தவாறு. 

இறைவற்கு எட்டுத்திசைகளும்‌ தோள்களாதலின்‌ “திக்கு 
இலங்கு திண்‌ தோள்‌' என்றார்‌. உலகமே உருவமாகிய 
இறைவனுக்குத்‌ திசைகள்‌ எட்டும்‌ தோள்களாம்‌' என்க. 


11. தேர்வாவு கூறல்‌ 
கொளு : பூங்கொடி மருளப்‌ பாங்கி தெருட்டியது. 


பருவம்‌ கண்டு வருந்திய பூங்கொடி போன்ற தலைவிக்குத்‌ 
தோழி வற்புறுத்தி மேகங்களின்‌ வரவால்‌ இஃது அவர்‌ குறித்த 
பருவமே. ஆதலின்‌ நம்‌ தலைவரது தேர்‌ நம்மிடத்து இன்றே வந்து 
தோன்றும்‌ எனக்‌ கூறியது. 


திருமால்‌ அறியாச்‌ செறிகழல்‌ 
தில்லைச்சிற்‌ றம்பலத்கு)எம்‌ 
கருமால்‌ விடையுடை யோன்கண்டம்‌ 





சிற்றம்பலம்‌ சேர்ந்தவர்‌ பிறவியை 
விரையக்‌ கடந்து பேரின்பம்‌ 
உறுமாறுபோல, யானும்‌ 
இச்சுரத்தை விரையக்கடந்து 
தலைவியின்‌ நலத்தைப்‌ 
பெறுவேன்‌ என்னும்‌ இறைச்கிட 
பொருள்‌ தோற்றத்தைக்‌ 

பொருள்‌ :- திருமால்‌ அறி ரீத்ணரம்கழல்‌ பொருந்தி 
திருவடியை உடையவன்‌. தில்லைச்‌ சிற்றம்பலத்தில்‌ எழுந்தருளி 
உள்ளவன்‌. திருமாலை இடப வாகனமாகக்‌ கொண்டவன்‌. இத்தகைய 
சிவபெருமானது கண்டம்போல இருண்டு கரிய மேகங்கள்‌ எட்டுத்‌ 
திசைக்கண்ணும்‌ பரந்துள்ளன. ஆதலால்‌ ஒன்றோடொன்று 
மோதுவதைப்போல பிறமுகின்ற பெரிய வேல்‌ போன்ற கண்களை 
உடைய பெண்ணே, நம்மை நயந்த தலைவனுடைய தேர்‌ மன்னர்கள்‌ 
தங்களுக்குள்‌ ஏற்பட்ட போரைத்‌ திருத்திக்‌ கொண்டதால்‌ நம்‌ 
இல்லத்தின்முன்‌ இன்று வந்து தோன்றும்‌ (என்று தோழி 

போற்கொண்டல்‌ எண்டிசையும்‌ 






வருமால்‌ உடன்மன்‌ பொருந்தல்‌ 


திருந்த மணந்தவர்தேர்‌ 
பொருமால்‌ அயிற்கண்நல்‌ லாய்‌இன்‌| 













தோன்றும்நம்‌ பொன்னகர்க்கே. 










மாணிக்கவாசகர்‌ 


தலைவிக்குக்‌ கூறினாள்‌). விடை - காளை வாகனம்‌, பொருந்தல்‌ 
திருந்த - போர்‌ புரிதலைத்‌ திருத்திக்‌ கொண்ட, அயில்கண்‌ - 
வேற்கண்‌. 

தத்துவப்பொருள்‌ :- செறிகழல்‌; அன்மொழித்தொகையாகச்‌ 
செறிந்த கழலையுடைய திருவடியை உணர்த்திற்று. அன்றிக்‌ 
கழலாகவே கொண்டு திருவருள்மயமான திருவடியைக்‌ காணாதது 
ஒருவியப்பன்று; திருவடிக்‌ கண்ணுள்ள கழலையே கண்டிலன்‌ 
திருமால்‌ எனினும்‌ நயம்‌ பயப்பது ஒன்றாம்‌. திருமால்‌ தான்‌ முனைந்து 
நின்றமையால்‌ அடிகள்‌ அறியப்‌ படாவாயினும்‌ இறைவன்‌ அவனை 
விடையாக ஆட்கொண்ட காலத்து அடிவைத்து ஏறுதலால்‌ 
தீண்டும்பேறு பெற்றான்‌ எனல்‌ போதரக்‌ 'கருமால்‌ விடை 
உடையோன்‌” என்றார்‌. அவன்‌ காட்டினாலல்லது ஆன்மாக்கள்‌ 
காணா என்ற மரபு தோன்றியவாறு காண்க. மணந்தவர்‌ தேர்‌ இன்று 
தோன்றும்‌ என்ற உரை செவிபுகும்‌ முன்னரே அவள்‌ கண்கள்‌ 
மதர்த்துத்‌ தளிர்த்து அழகுபெற்றன என்பாள்‌ தலைவியைப்‌ 
“பொருமால்‌ அயிற்கண்‌ நல்லாய்‌' என விளித்தாள்‌. 


12. வினைமுற்றி நினைதல்‌ 


கொளு : பாசறை முற்றிப்‌ படைப்போர்‌ வேந்தன்‌ 
மாசறு பூண்முலை மதிமுகம்‌ நினைந்தது. 


பாசறையில்‌ தங்குவது முடிந்து போருக்கு உதவியாக வந்த 
தலைவன்‌ குற்றமற்ற அணிகலன்கள்‌ அணிந்த தனங்களை உடைய 
மதிபோன்ற தலைவியின்‌ முகத்தை நினைவு கூர்ந்தது. 


புயலோங்கு) அலர்சடை ஏற்றவன்‌ 
சிற்றம்‌ பலம்புகழும்‌ 
மயலோங்கு இருங்களி யானை 
வரகுணன்‌ வெற்பின்வைத்த 
கயலோங்(கு) இருஞ்சிலை கொண்டுமன்‌ 
கோபமும்‌ காட்டிவரும்‌ 
செயலோங்்‌(கு) எயில்ளரி செய்தபின்‌ 
இன்றோர்‌ திருமுகமே. 927 


பொருள்‌ :- தொழிலால்‌ சிறந்த (கட்டிடத்‌ தொழில்‌) 
மும்மதில்களை எரியூட்டியவனும்‌, கங்கையைச்‌ சூடிய சடையை 

திருக்கோவையார்‌ - எட்டாம்‌ திருமுறை (11) 


உடையவனும்‌ ஆகிய சிவபெருமானது சிற்றம்பலத்தையே வணங்கி 
நிற்கும்‌ பெரிய யானையை உடைய வரகுணபாண்டியன்‌ 
இமயமலையில்‌ எழுதி வைத்த மீன்‌ போலும்‌ கண்ணையும்‌, உயர்ந்த 
வில்போன்ற புருவத்தையும்‌, இந்திரகோபம்‌ போன்ற வாயையும்‌, 
ஓர்‌ அழகிய முகம்‌ இன்று காட்டி நிற்கிறது. ஆதலால்‌ விரைந்து 
போவோம்‌ என்று தலைவன்‌ தலைவியின்‌ முகத்தை நினைந்து 
கூறியது. புயல்‌ - கங்கை நீர்‌, மயல்‌ ஓங்கு இருங்‌ களியானை - மதத்தை 
உடைய பெரிய யானை, வரகுணன்‌ - பாண்டியன்‌, (பாண்டியன்‌ 
இமயத்தை வென்றதற்கு அடையாளமாகத்‌ தன்னுடைய மீன்‌ 
கொடியை நாட்டியது வரலாற்றுக்‌ குறிப்பு). கோபம்‌ - இந்திரகோபம்‌ 
என்பது ஒருவகை செம்மைநிறப்‌ பூச்சி. கயல்‌ - மீன்‌. சிலை - வில்‌. 

தத்துவப்பொருள்‌ :- சிற்றம்பலம்‌ புகழும்‌ வரகுணன்‌, வெற்பின்‌ 
வைத்த கயலும்‌, சிலையும்‌ உடையவன்‌ எனக்‌ கூறிய முகத்தால்‌ 
சிவபெருமானுக்கு அன்பராயினார்க்கு வெற்றி உளதாதல்‌ 
கூறப்பட்டது. 


13. நிலைமை நினைந்த கூறல்‌ 


கொளு : பொற்றொடி நிலைமை மற்றவன்‌ நினைந்து 
திருந்துதேர்ப்‌ பாகற்கு வருந்துபு புகன்றது. 
வளையல்களை அணிந்த தலைவியை நினைந்து தலைவன்‌ 
தேர்ப்பாகற்குக்‌ கூறியது. 


சிறப்பின்‌ திகழ்சிவன்‌ சிற்றம்‌ 
பலஞ்சென்று சேர்ந்தவர்தம்‌ 
பிறப்பிற்‌ துனைந்து பெருகுக 
தேர்பிறங்‌ கும்‌ஒளியார்‌ 
நிறப்பொன்‌ புரிசை மறுகினில்‌ 
துன்னி மடநடைப்புள்‌ 
இறப்பின்‌ துயின்றுமுற்‌ றத்குஇரை 
தேரும்‌ எழில்நகர்க்கே. 328 


பொருள்‌ :- சிறப்புடைய ஒளி பொருந்திய பொன்னால்‌ 
செய்யப்பட்ட உயர்ந்த மதில்களை உடைய ஊரின்‌ தெருவிலே, 
ஆண்‌ பறவையும்‌, பெண்‌ பறவையுமாகச்‌ சேர்ந்து விளையாடிடும்‌ 
மாடப்‌ புறாக்கள்‌ வீட்டினுடைய மாடங்களில்‌ சேர்ந்து துயின்று 

மாணிக்கவாசகர்‌ 


பிறகு முற்றத்தின்கண்‌ இறைந்து கிடக்கும்‌ தானியங்களை 
உண்ணுகின்ற அழகை உடைய தலைவி இருக்கும்‌ வீட்டிற்கு, 
சிவபெருமானது தில்லைச்‌ சிற்றம்பலத்தைச்‌ சென்று 
அடைந்தவர்களது பிறவி விரைந்து கழிவதைப்போல, இத்தேரை 
விரைந்து ஓட்டிச்‌ செல்வாயாக என்று தலைவன்‌ தன்‌ தேர்ப்பாகற்குக்‌ 
கூறினான்‌. பிறப்பு - பிறவி, துனைந்து பெருக - கெடுவதுபோல 
விரைந்து முடுக்குக. பிறங்கும்‌ - விளங்கும்‌, புரிசை - கோட்டை, 
மறுகு - தெரு, துன்னி - சேர்ந்து, புள்‌ - புறா, இறப்பின்‌ - வீட்டின்‌ 
மாடம்‌, (தாழ்வாரத்தின்‌ மேற்பகுதி) எழில்‌ நகர்க்கு - நகரில்‌ அமைந்த 
வீட்டிற்கு. 

தத்துவப்பொருள்‌ :- சிவத்தலங்களை வணங்கினோர்‌ 
விரைவில்‌ பிறவி நீங்கிப்‌ பேரின்பம்‌ எய்துதல்‌ கூறப்பட்டது. 


14. முகிலொடூ கூறல்‌ 


கொளு : முனைவற்‌(கு) உற்றுழி வினைமுற்றி வருவோன்‌ 
கழுமல்‌ எய்திச்‌ செழுமுகிற்‌(கு) உரைத்தது. 


போர்‌ முனையில்‌ அரசருக்கு உதவியாக இருந்து போர்‌ வினை 
முடிந்து திரும்பி வருகின்ற தலைவன்‌ மயங்கித்‌ தன்‌ முன்னே 
செல்கின்ற மேகத்திற்கு உரைத்தது. 
அருந்கு)ஏர்‌ அழிந்தனம்‌ ஆலம்‌என்‌ ௫) 
ஓலமிடும்‌ இமையோர்‌ 
மருந்குஏர்‌ அணிஅம்‌ பலத்தோன்‌ 
மலர்த்தாள்‌ வணங்கலர்போல்‌ 
திருந்துஏர்‌ அழிந்து பழங்கண்‌ 
தரும்செல்வி சிர்நகர்க்‌(கு)என்‌ 
வரும்தேர்‌ இதன்முன்‌ வழங்கேல்‌ 
முழங்கேல்‌ வளமுகிலே. 929 
பொருள்‌ :- (பாற்கடலில்‌ தோன்றிய) நஞ்சைக்‌ கண்ட 
தேவர்கள்‌ நாங்கள்‌ அனைவரும்‌ அழகு அழிந்தோம்‌, எனவே நஞ்சை 
நீர்‌ அருந்துக என்று முறையிட்டனர்‌. அந்த நஞ்சை அருந்தி இடரைப்‌ 
போக்கும்‌ மருத்துவனாக மேலும்‌ தில்லைச்‌ சிற்றம்பலத்தில்‌ 
எழுந்தருளி இருப்பவனாக விளங்கும்‌ சிவபெருமானது திருவடி. 
மலரைத்‌ தொழாதவரைப்போல அழகை அழித்துத்‌ துன்பத்தை 

திருக்கோவையார்‌ - எட்டாம்‌ திருமுறை (1) 


உண்டாக்கும்‌ தலைவியின்‌ ஊரின்கண்‌ மேகமே என்னுடைய 
தேருக்கு முன்‌ நீ சென்று விடாதே. சென்றாலும்‌ அவள்‌ கேட்கும்‌ 
படியாக இடிமுழக்கம்‌ செய்யாதே என்று தலைவன்‌ மேகத்தைப்‌ 
பார்த்துக்‌ கூறினான்‌. மேகம்‌ சென்று இடிமுழங்கினால்‌ கார்காலம்‌ 
வந்துவிட்டது என்று தலைவி வருந்துவாள்‌ என்பதால்‌ மேகத்தைத்‌ 
தடுத்தான்‌ ஆயிற்று. ஏர்‌ - அழகு, ஆலம்‌ - ஆலகாலவிடம்‌, ஏர்‌ - 
ஒளி பொருந்திய, திருந்து ஏர்‌ - தலைவி திருத்தமாகப்‌ பெற்ற அழகு, 
பழங்கண்‌ - துன்பம்‌, செல்வி - தலைவி, முகில்‌ - மேகம்‌. 


தத்துவப்பொருள்‌ :- சிவபெருமான்‌ சார்ந்தாரைத்‌ துன்பம்‌ 
துடைத்துக்‌ காக்கும்‌ தலைவனாதலும்‌, அவனைச்‌ சாராதார்‌ 
துன்பத்தின்‌ நீங்காராதலும்‌ கூறப்பட்டன. 


15. வரவெடூத்து உரைத்தல்‌ 
கொளு : வினை முற்றிய வேந்தன்‌ வரவு 
புனையிழைத்‌ தோழி பொற்றொடிக்‌(கு) உரைத்தது. 
போர்வினை முடித்த தலைவனின்‌ வரவைச்‌ சிறந்த 


ஆபரணங்களை உடைய தோழி அழகிய வளையல்களை அணிந்த 
தலைவிக்குக்‌ கூறியது. 


பணிவார்‌ குழைஎழி லோன்தில்லைச்‌ 
சிற்றம்‌ பலம்‌அனைய 
மணிவார்‌ குழல்மட மாதே 
பொலிகநம்‌ மன்னர்முன்னாப்‌ 
பணிவார்‌ திறையும்‌ பகைத்தவர்‌ 
சின்னமும்‌ கொண்டுவண்தேர்‌ 
அணிவார்‌ முரசினொடடு) ஆலிக்கும்‌ 
மாவோ(டு) அணுகினரே. 330 


பொருள்‌ :- பாம்புக்‌ காதணியால்‌ அழகு பெற்ற 
சிவபெருமானது தில்லையம்பலத்தினை ஒத்த நீலமணி போன்ற 
நீண்ட கூந்தலை உடைய தலைவியே, பொலிவு பெறுக. நம்முடைய 
தலைவன்‌ பணிந்த பகைவர்‌ கொடுத்த கப்பத்தையும்‌, பணியாத 
பகைவர்களின்‌ அடையாளங்களையும்‌ தனது தேரில்‌ முன்னால்‌ 
கொண்டு, வாரால்‌ கட்டப்பட்ட முரசு ஒலிக்கும்‌ குதிரைகளோடு 
வந்தான்‌. அறிவாயாக என்று தோழி தலைவியிடம்‌ கூறினாள்‌. பணி 
- பாம்பு அணிகலம்‌, மணி - நீலமணி, மா - குதிரை. வார்குழை - 

நீண்டகுழை. 


தத்துவப்பொருள்‌ :- சிவபெருமானே முழுமுதற்கடவுள்‌ 
என்பதை உணரமுடியாத பரசமயவாதிகளையும்‌ பரிபாக முறுத்தி, 
அவர்களையும்‌ சிவத்தின்‌ அடிமைகளாக்கி, அவர்கள்‌ தந்த உபதேச 
காணிக்கைகளோடு உயிர்த்தலைவன்‌ மீண்டுவந்ததைத்‌ திருவருள்‌ 
தலைவிக்கு உணர்த்தாநிற்றல்‌. தனக்கே உரிய அணிகலமான 
குழையானே எழிலுடையவன்‌. பொன்மணி முதலியன இன்றி பாம்பு 
முதலியவற்றாலே அழகு மிகுந்து நிற்றல்‌. மற்ற அணிகலன்களால்‌ 
உடலுக்கு அழகு. உடலால்‌ / காதால்‌ குழைக்கு அழகு. 


16. மறவாமை கூறல்‌ 


கொளு : பாசறை முற்றிப்‌ பைந்தொடியோடடு) இருந்து 
மாசறு தோழிக்கு வள்ளல்‌ உரைத்தது. 


பாசறை வினை முடிந்து வந்த தலைவன்‌ வளையலை உடைய 
தலைவியோடு மகிழ்ந்திருந்து குற்றமற்ற தோழிக்கு உரைத்தது. 
கருங்குவ ளைக்கடி மாமலர்‌ 
முத்தங்‌ கலந்திலங்க 
நெருங்கு வளைக்கிள்ளை நீங்கிற்‌ 
றிலள்நின்று நான்முகனோடடு) 
ஒருங்கு வளைக்கரத்‌ தான்‌உண 
ராதவன்‌ தில்லையொப்பாய்‌ 
மருங்கு வளைத்துமன்‌ பாசறை 
நீடிய வைகலுமே. 331 


பொருள்‌ :- பிரமனும்‌, திருமாலும்‌ அறியமுடியாத தில்லையை 
ஒத்தவளே, மன்னனுக்குத்‌ துணையாகப்‌ போர்க்களத்திற்குச்‌ சென்று 
மன்னனுடைய பாசறையில்‌ நான்‌ தங்கியிருந்த காலத்தும்‌, 
தலைவியின்‌ கண்ணாகிய கருங்குவளை மலர்‌ கண்ணீராகிய 
முத்தத்தைக்‌ கொண்டு என்‌ மனத்தகத்தே நின்றது. கிளியைப்‌ போன்ற 
அவள்‌ ஒரு போதும்‌ என்னை விட்டு நீங்கவில்லை. அதனால்‌ பிரிவே 
இல்லை (என்று தலைவன்‌ தோழியிடம்‌ கூறினான்‌). முத்தம்‌ - 
கண்ணீராகிய முத்தம்‌, கிள்ளை - கிளி, வளைக்கரத்தான்‌ - சக்கரத்தை 
ஏந்திய கையை உடையவன்‌, மன்‌ - மன்னன்‌, வைகலும்‌ - 

நாட்களிலும்‌. 


தத்துவப்பொருள்‌ :- வினைஞாற்றி மீண்ட உயிர்த்தலைவன்‌ 
தலைமகளோடு ஒன்றியிருக்கத்‌ திருவருளாகிய தோழி வினையிடத்து 
எம்மை மறந்திரோ என, தலைமகன்‌ என்‌ நெஞ்சத்திரையில்‌ நும்‌ 
தலைவியைக்‌ கண்டுகொண்டேயிருக்கும்‌ எனக்கு மறதி என்பது ஏது 
என்று மறவாமை கூறாநிற்றல்‌. வினைக்கண்‌ உழலும்‌ உயிர்‌ 
வினைப்போகமே தானாய்த்‌ தனக்கு உபகாரப்படும்‌ சிவத்தை மறத்தல்‌ 
இயல்பாகலின்‌ திருவருள்‌ எத்தொழிலைச்‌ செய்தாலும்‌ ஏதவத்தை 
பட்டாலும்‌ சிவத்தை மறவாமையே அநுபவஞானியின்‌ இயல்பாம்‌ 
என்பது உணர்த்தாநிற்றல்‌. 


வேந்தர்க்கு உர்‌ ப்‌ பிரி 


24. பொருள்வயின்‌ பிரிவு 


தலைவியோடு கூடி இல்லறம்‌ நடத்திக்‌ கொண்டிருக்கும்‌ 
தலைவன்‌ இல்லறத்திற்குரிய பொருளை ஈட்டுவதற்குப்‌ பிரிகின்ற 
பிரிவாகும்‌. இல்லறத்திற்கு முன்‌ பெற்றோரின்‌ பொருளைக்‌ கொண்டு 
வாழ்ந்தவன்‌, இனிவரும்‌ இல்லற நிகழ்வுகளில்‌ தாம்‌ ஈட்டிய 
பொருளால்‌ அறம்செய்து அதனால்‌ ஏற்படும்‌ நல்வினையை ஏற்கக்‌ 
கருதிப்‌ பொருள்‌ தேடப்‌ பிரிந்தது. இது இருபது துறைகளை 
உடையது. 

1. வாட்டங்க்றல்‌ 


கொளு : பிரிவு கேட்ட வரிவை வாட்டம்‌ 
நீங்கல்‌ உற்றவன்‌ பாங்கிக்கு உரைத்தது. 
தலைவன்‌ பிரிவைக்‌ கேட்ட தலைவியின்‌ வாட்டம்‌ 
நீங்குவதற்குத்‌ தலைவன்‌ தோழியிடம்‌ உரைத்தது. 
முனிவரும்‌ மன்னரும்‌ முன்னுவ 
பொன்னான்‌ முடியுமெனப்‌ 
பனிவருங்‌ கண்பர மன்திருச்‌ 
சிற்றம்‌ பலமனையாய்‌ 
துனிவரு நீர்மையிகு) என்னென்று 
தூநீர்‌ தெளித்தளிப்ப 

நனிவரு நாளிது வோஎன்று 
வந்திக்கும்‌ நன்னுதலே. 332 

பொருள்‌ :- துறவிகள்‌ கருதும்‌ மறுமை இன்பமும்‌, மனிதர்கள்‌ 
கருதும்‌ இம்மை இன்பமும்‌ பொருளால்தான்‌ முடியும்‌ என்று நான்‌ 
பொதுவாகப்‌ பொருளின்‌ தேவையைத்‌ தலைவியிடம்‌ கூற உடன்‌ 
அவளுடைய கண்களில்‌ கண்ணீர்‌ தேங்கியது. சிவபெருமான்‌ 
எழுந்தருளியிருக்கும்‌ தில்லைச்‌ சிற்றம்பலத்தினை ஒத்த தோழியே, 
தலைவி வருத்தம்‌ எக்காரணத்தால்‌ வந்தது? நான்‌ பிரியேன்‌ என்று 
கண்ணீரைத்‌ துடைத்தவுடன்‌ அவள்‌ தெளிவு பெற்றாள்‌. வருந்திக்‌ 
கண்ணீர்‌ வடித்த நேரத்தை நான்‌ பிரிந்த காலமாகவே எண்ணி 
என்னை வணங்கினாள்‌. (ஆதலால்‌ நீ அவள்‌ வருந்தா வண்ணம்‌ 
என்‌ பிரிவைக்‌ கூறித்‌ தேற்றுவாயாக) என்று தலைவன்‌ கூறினான்‌. 
முனிவர்‌ - துறவி, முன்னுதல்‌ - கருதிய, பொன்னால்‌ - பொருளால்‌, 
பனி - கண்ணீர்த்‌ துளி, தூநீர்‌ தெளித்தளிப்ப - கண்ணீரைத்‌ 
துடைத்துத்‌ தெளிவிக்க, நனிவருநாள்‌ - பிரிந்தபின்‌ வரும்‌ நாளோ, 
வந்திருக்கும்‌ - வணங்கும்‌. 

தத்துவப்பொருள்‌ :- “முனிவரும்‌ மன்னரும்‌ முன்னுவ” என்றது, 
முனிவர்‌ முன்னுவதும்‌, மன்னர்‌ முன்னுவதுமாகிய இரண்டும்‌” 
என்றவாறு. முனிவர்‌ முன்னுவது அறம்‌ என்பதும்‌, மன்னர்‌ 
முன்னுவது இன்பம்‌ என்பதும்‌ இனிது விளங்கும்‌. 


2. பிரிவு நினைவுரைத்தல்‌ 


கொளு : பொருள்வயின்‌ பிரியும்‌ பொருவே லவனெனச்‌ 
சுருளுறு குழலிக்குத்‌ தோழி சொல்லியது. 
பொருள்‌ ஈட்டுவதற்காக வேலைக்‌ கையில்‌ ஏந்திய தலைவன்‌ 
பிரிகின்றான்‌ என்று சுருண்ட கூந்தலை உடைய தலைவிக்குத்‌ தோழி 
சொல்லியது. 


வறியார்‌ இருமை அறியார்‌ 
எனமன்னும்‌ மாநிதிக்கு 

நெறியார்‌ அருஞ்சுரம்‌ செல்லலுற்‌ 
றார்நமர்‌ நீண்டிருவர்‌ 

அறியா அளவுநின்‌ றோன்தில்லைச்‌ 
சிற்றம்‌ பலம்‌அனைய 

செறிவார்‌ கருங்குழல்‌ வெண்ணகைச்‌ 

செவ்வாய்த்‌ திருநுதலே. 333 


பொருள்‌ :- வறியவராகிய திருமாலும்‌ பிரமனும்‌ அடிமுடி 
அறிய முடியாத வண்ணம்‌ நீண்டு நின்ற சிவபெருமானது தில்லைச்‌ 
சிற்றம்பலத்தை ஒத்த நீண்ட கரிய கூந்தலையும்‌ வெண்மையான 
பற்களையும்‌ சிவந்த வாயினையும்‌ அழகிய நெற்றியினையும்‌ உடைய 
தலைவியே, பொருளில்லாத வறியவர்கள்‌ இருமையின்‌ 
இன்பத்தையும்‌ அறியார்கள்‌ என்பதை எண்ணி நிலையான 
செல்வத்தைத்‌ தேடுவதற்கு அரிய காட்டுவழியில்‌ சென்றார்‌ 
நம்முடைய தலைவர்‌ (என்று தோழி தலைவிக்கு உரைத்தாள்‌). 
இருமை - இம்மை, மறுமை. நெறியார்‌ - சரியாக வழி புலப்படாத, 
நமர்‌ - தலைவர்‌. மன்னு மாநிதி - நிலைபெற்ற மிக்க பொருள்‌. 


தத்துவப்பொருள்‌ :- இம்மையும்‌ மறுமையும்‌ அவற்றின்‌ கண்‌ 
பெறும்‌ இன்பத்தைக்‌ குறித்து நின்றது. வறியவர்க்கு இருமை 
இன்பமுமில்லை என்பதை “இன்மையென வொரு பாவி மறுமையும்‌, 
இம்மையும்‌ இன்றி வரும்‌” என்ற குறளால்‌ அறியலாம்‌. 


8. ஆற்றாது புலம்பல்‌ 


கொளு : பொருள்தரப்‌ பிரியும்‌ அருள்தரு பவனெனப்‌ 
பாங்கி பகரப்‌ பூங்கொடி புலம்பியது. 
நமக்கு அருளைத்‌ தருகின்ற தலைவன்‌ பொருள்‌ கொண்டுவரப்‌ 
பிரிந்தான்‌ என்று தோழி கூறப்‌ பூங்கொடி போன்ற தலைவி 
வருந்தியது. 
சிறுவாள்‌ உகிருற்று) உறாமுன்னம்‌ 
சின்னப்‌ படுங்குவளைக்‌(கு) 
எறிவாள்‌ கழித்தனள்‌ தோழி 
எழுதிற்‌ கரப்பதற்கே 
அறிவாள்‌ ஒழிகுவகு) அஞ்சனம்‌ 
அம்பல வர்ப்பணியார்‌ 
குறிவாழ்‌ நெறிசெல்வர்‌ அன்பரென்றா) 
அம்ம கொடியவளே. 334 


பொருள்‌ :- தலைவன்‌ இதுவரை வாராமையால்‌ - நான்‌ மை 
எழுதி என்னை அழகுபடுத்திக்‌ கொள்ளவில்லை. இதனைத்‌ 

தோழியாகிய கொடியவள்‌ அறிவாள்‌. தில்லைச்‌ சிற்றம்பலத்தானை 
வணங்காதவர்கள்‌ வாழ்கின்ற நெறி போலக்‌ கொடுமை உடைய 
வழியில்‌ நம்‌ தலைவர்‌ செல்வார்‌ என்று, ஒளி பொருந்திய சிறிய 
நகம்‌ பட்டவுடனேயே பொடிபடும்‌ குவளைப்‌ பூக்களைப்‌ 
பறிப்பதற்கு சிறுவாளாகிய கருவியை அதன்‌ கூட்டில்‌ இருந்து 
எடுத்தாள்‌ போல்‌ கூறினாள்‌. நகம்‌ படுவதற்கு முன்னமேயே கீழே 
உதிர்ந்துவிடும்‌ குவளைப்‌ பூவைப்‌ பறிக்கக்‌ குறுவாளை எடுத்தது 
போலத்‌ தோழி பிரிவிலை பிரிவிலை என்று கூறி வந்தவள்‌ 
இப்பொழுது கொடுமையான வழியில்‌ சென்றார்‌ தலைவர்‌ என்று 
சொல்லி என்னைக்‌ கொன்றுவிட்டாள்‌ எனத்‌ தலைவி வருந்தியது 
பெறப்படுகிறது. வாள்‌உகிர்‌ - ஒளியுடைய நகம்‌, உற்றுஉறா முன்னம்‌ 
- படுவதற்கு முன்னால்‌ (சிறிது பட்டவுடன்‌) எறிவாள்‌ - வாள்‌எறி - 
வாளை எறிய கழித்தனள்‌ - உறையிலிருந்து எடுத்தாள்‌, அஞ்சனம்‌ - 
மை (மை தீட்டி அழகு படுத்துகின்ற வரை தலைவன்‌ பிரிவான்‌ 
என்பதைக்‌ கூறாத கொடியவள்‌ தட்டும்போது கூறினாள்‌). குறி - 
இடம்‌. 
தத்துவப்பொருள்‌ :- எழுதுமளவும்‌ காதலர்‌ மறைதல்‌ பற்றி 
“கண்ணுள்ளார்‌ காதலவராகக்‌ கண்ணும்‌ - எழுதேம்‌ கரப்பாக்‌ கறிந்து 
என்ற குறளால்‌ அறியலாம்‌. சிவத்தலத்தை வணங்காதவர்‌ தீய 
இடத்தில்‌ பிறப்பர்‌. 
4. ஆற்றாமை கூறல்‌ 
கொளு : ஏழை யழுங்கத்‌ தோழி சொல்லியது. 
தலைவி வருந்துவதைத்‌ தலைவனுக்குத்‌ தோழி சொல்லியது. 
வானக்‌ கடிமதில்‌ தில்லைஎம்‌ 
கூத்தனை ஏத்தலர்போல்‌ 
கானக்‌ கடஞ்செல்வர்‌ காதலர்‌ 
என்னக்‌ கதிர்முலைகள்‌ 
மானக்‌ கனகம்‌ தரும்மலர்க்‌ 
கண்கள்முத்‌ தம்வளர்க்கும்‌ 
தேனக்க தார்மன்னன்‌ என்னோ 
இனிச்சென்று தேர்பொருளே. 335 
பொருள்‌ :- மேகம்‌ சூழ்ந்த காவலை உடைய மதில்களால்‌ 

சூழப்பட்ட தில்லை நகரில்‌ எழுந்தருளியுள்ள சிவபெருமானை 
வாழ்த்தாதவர்‌ போன்ற காட்டு வழியில்‌ தலைவர்‌ சென்றார்‌ என்று 
நான்‌ சொல்ல, தலைவியின்‌ முலைகள்‌ பொன்னைத்‌ தந்தன. (பசலை 
பூத்தன) மலர்களாகிய கண்கள்‌ ழுத்தாகிய கண்ணீரைச்‌ சிந்தின. 
ஆதலால்‌ தேன்‌ பொருந்திய மாலையை உடைய தலைவனே நீ இனிச்‌ 
சென்று தேடும்‌ பொருள்‌ யாது (என்று தோழி கூறினாள்‌). கடி - 
காவல்‌, கனகம்‌ தரும்‌ - பசலை தரும்‌. வான மதில்‌ - வானத்தை 
அளாவிய மதில்‌. கதிர்‌ - கதிர்ப்பு, பொலிவு. கனகம்‌ - பொன்‌. முத்தம்‌ 
- நீர்த்துளிகள்‌. 

தத்துவப்பொருள்‌ :- “வானக்கடிமதில்‌ தில்லையனை 
வாழ்த்தாதவர்‌ போலக்‌ கானக்கடம்செல்வர்‌!” என்றதனால்‌ 
இன்பமெல்லாம்‌ தரும்‌ சிவபெருமானை ஏத்தாது சிலர்‌ இன்னாமை 
எய்தி நிற்பர்‌ என்பது கூறப்பட்டது. 


5. திணை பெயர்த்து உரைத்தல்‌ 


கொளு : துணைவன்‌ பிரியத்‌ துயருறு மனத்தொடு 
திணைபெயர்த்‌ திட்டுத்‌ தேமொழி மொழிந்தது. 


தலைவன்‌ பிரிந்ததால்‌ வருத்தமுற்றுத்‌ தான்‌ இருந்த இடத்தை 
விட்டுப்பெயர்ந்து சென்று தேன்‌ போன்ற மொழிகளை உடைய 
தலைவி கூறியது (திணை - நிலம்‌). 
சுருள்தரு செஞ்சடை வெண்சுடர்‌ 
அம்பல வன்மலயத்கு) 
இருள்தரு பூம்பொழில்‌ இன்னுயிர்‌ 
போலக்‌ கலந்திசைத்த 
அருள்தரும்‌ இன்சொற்கள்‌ அத்தனை 
யும்மறந்கு) அத்தம்சென்றோ 
பொருள்தரக்‌ கற்கின்‌ றதுவினை 
யேற்குப்‌ புரவலரே. 336 


பொருள்‌ :- சுருண்டு செம்மையுடன்‌ விளங்கும்‌ சடையில்‌ 
பிறைமதி அணிந்த சிவபெருமானது பொதிய மலையின்கண்‌ 
இருண்ட பூஞ்சோலையில்‌ என்னுடைய உயிரோடு ஒன்றிய காலத்து 
எனக்குக்‌ கூறிய இனிய சொற்கள்‌ அத்தனையையும்‌ மறந்து இன்று 
கடத்தற்கரிய வழியில்‌ சென்று தீவினையளாகிய எனக்குப்‌ பொருள்‌ 

தரத்‌ தலைவர்‌ சென்றார்‌. இது தகுமோ (என்று தலைவி வருந்தியது). 
பொதியமலை என்பதால்‌ குறிஞ்சித்‌ திணை, கடத்தற்கரிய காடு 
என்பதால்‌ பாலை. எனவே குறிஞ்சித்திணையில்‌ கூறியதைப்‌ பாலைத்‌ 
திணையில்‌ மறந்தார்‌ என்று இடம்‌ பெயர்ந்து நிகழ்ந்ததைத்‌ தலைவி 
கூறியதாகப்‌ பொருள்‌ புலப்படுத்தப்‌ பெற்றுள்ளது. மலயம்‌ - 
பொதியமலை, இருள்தரு - மரங்கள்‌ அடர்ந்து இருள்‌ தரும்‌ சோலை, 
அருள்தரும்‌ - கருணை (அருளை) வெளிப்படுத்துகின்ற, அத்தம்‌ - 
கடத்தற்கரியகாடு, தரக்கிற்கின்றது - தரத்‌ தொடங்குவது, புரவலர்‌ - 
காப்பவராகிய தலைவர்‌. 

தத்துவப்பொருள்‌ :- வெள்ளிய பிறையை அதன்‌ தாழ்வு 
நோக்காது செவ்விய சடையிலே அணிந்த பெருமானாதலின்‌ அவன்‌ 
குறைந்தடைந்தாரை ஆழாமல்‌ காப்பவனாதல்‌ கூறப்பட்டது. 


6. பொருத்த மறிந்துரைத்தல்‌ 


கொளு : பொருள்வயின்‌ பிரிவோன்‌ பொருத்தம்‌ நினைந்து 
சுருளுறு குழலிக்குத்‌ தோழி சொல்லியது. 


பொருள்வயிற்‌ பிரிகின்ற தலைவனுக்குப்‌ பொருள்‌ மேல்தான்‌ 
நாட்டம்‌ இருக்கிறது (தன்னைவிட) என்று வருந்திய தலைவிக்குத்‌ 
தோழி கூறியது. 


மூவர்நின்று) ஏத்த முதல்வன்‌ 
ஆடமுப்‌ பத்துமும்மைத்‌ 
தேவர்சென்றா ஏத்தும்‌ சிவன்தில்லை 
அம்பலம்‌ சீர்வழுத்தாப்‌ 
பாவர்சென்றா) அல்கும்‌ நரகம்‌ 
அனைய புனையழற்கான்‌ 
போவர்நம்‌ காதலர்‌ என்நாம்‌ 
உரைப்பது பூங்கொடியே. 397 


பொருள்‌ :- திருமால்‌, பிரமன்‌, உருத்திரன்‌ ஆகிய மூவர்‌ நின்று 
துதிக்கும்‌ முதல்வன்‌ திருநடம்‌ புரிகின்ற முப்பது முக்கோடி 
தேவர்கள்‌ சென்று ஏத்தும்‌ சிவபெருமானின்‌ தில்லையம்பலத்தைப்‌ 
புகழாத பாவத்தை உடையோர்‌ சென்று தங்கும்‌ நரகத்தை ஓக்கும்‌ 
கொடிய வெப்பத்தைக்‌ கொண்ட அழலை உடைய காட்டில்‌ 
போகிறார்‌ நம்‌ தலைவர்‌. பூங்கொடி போன்றவளே இனி நாம்‌ என்ன 

உரைப்பது? தில்லையை வணங்கும்‌ நம்‌ தலைவர்‌ தில்லையை 
வணங்காத வரைப்‌ போன்ற கொடிய காட்டு வழியில்‌ செல்கின்றார்‌ 
என்றால்‌ அவருடைய செயலைப்‌ பார்க்காது உள்ளத்தை எண்ணி 
நாம்‌ செயல்பட வேண்டும்‌ என்று தோழி, தலைவிக்குக்‌ 
கூறுகின்றாள்‌. மூவர்‌ - அயன்‌, அரி, அரன்‌, பாவர்‌ - பாவம்‌ செய்தவர்‌, 
அல்கும்‌ - நெடுங்காலம்‌ தங்கும்‌, புனைஅழல்கான்‌ - மூட்டிய 
நெருப்பு விளங்கும்‌ காடு. 


தத்துவப்பொருள்‌ :- ஆன்மாவின்‌ நோக்கம்‌ அன்பு 
செலுத்துவதே அன்றிப்‌ பிரிவது அல்ல. “என்‌ நாம்‌ உரைப்பது” 
என்றதனால்‌ அவர்‌ வருந்துணையும்‌ ஆற்றியிருத்தலே தக்கது என்ற 
கொள்கை பிறக்கிறது. சிவபெருமானது பொருள்சேர்‌ புகழைச்‌ 
சொல்லாதவர்‌ நரகத்துள்‌ நெடுங்காலம்‌ கிடத்தல்‌ கூறப்பட்டது. 


7. பிரிந்தமை கூறல்‌ 


கொளு : எதிர்நின்று பிரியின்‌, கதிர்நீ வாடுதற்‌(கு) 
உணர்த்தாகு) அகன்றான்‌ மணித்‌ தேரோன்‌ என்றது. 


நேரில்‌ நின்று சொன்னால்‌ நீ வருந்துவாய்‌ என்று உணர்ந்து 
மணிகளைக்‌ கொண்ட தேரினை உடைய தலைவன்‌ கூறாது 
பொருள்வயிற்‌ பிரிந்தான்‌ என்று தோழி கூறியது. 


தென்மாத்‌ திசைவசை தீர்தரத்‌ 
தில்லைச்சிற்‌ றம்பலத்துள்‌ 
என்மாத்‌ தலைக்கழல்‌ வைத்தெரி 
யாடும்‌ இறைதிகழும்‌ 
பொன்மாப்‌ புரிசைப்‌ பொழில்திருப்‌ 
பூவணம்‌ அன்னபொன்னே 
வன்மாக்‌ களிற்றொடு சென்றனர்‌ 
இன்றுநம்‌ மன்னவரே. 398 


பொருள்‌ :- தெற்குத்‌ திசையின்‌ குற்றம்‌ நீங்க என்னுடைய 
கரிய தலையின்கண்‌ திருவடிகளை வைத்துத்‌ தில்லைச்‌ 
சிற்றம்பலத்திலே எரி ஏற்றி அடுகின்ற சிவபெருமானது பெரு 
மதிலால்‌ சூழப்பட்ட சோலைகளை உடைய திருப்பூவணம்‌ என்ற 
ஊரை யொத்த தலைவியே, நம்‌ மன்னர்‌ பெரிய யானைகளோடு 
பொருள்தேடப்‌ புறப்பட்டார்‌ (என்று தோழி தலைவியிடம்‌ 

கூறினாள்‌). திசைவசைகீர்தர - தெற்குத்திசை புகழ்‌ பெற்று விளங்க, 
மாத்தலை - நாய்த்தலை என்று பொருள்‌ கூறுவாறும்‌ உண்டு ஆயின்‌ 
கருந்தலை என்று பேராசிரியர்‌ கூறுவதே சிறப்பு, தலைவன்‌ 
தலைவியிடம்‌ வெளிப்படையாகக்‌ கூறாததால்‌ தோழி இவ்வாறு 
கூறுவாளாயிற்று. எரி - கையில்‌ ஏந்தப்பட்டது. 


தத்துவப்பொருள்‌ :- கயிலையை உடையது வடக்கு, 
தில்லையை உடையது தெற்கு என இருதிசைகளுக்குமுள்ள 
ஏற்றதாழ்வு நீங்க இருதிசைகளிலும்‌ பெருமான்‌ தங்கினார்‌ என்பார்‌ 
“தென்மாத்திசை வசைதீர்தர' என்றார்‌ என்பாரும்‌ உளர்‌. 
“தென்னாட்டவரும்‌ சொர்க்கம்புகுதலால்‌' என்னும்‌ தொடரால்‌ 
தென்னாட்டவர்களுக்குச்‌ சொர்க்கமில்லை என்ற 
ஒருவசையிருந்தது; அதனைத்‌ தீர்க்க, தில்லையம்பலத்தில்‌ சிவம்‌ 
எழுந்தருளினார்‌ என்பர்‌ சிலர்‌. 'தென்னாடுடைய சிவனே போற்றி 
எந்நாட்டவர்க்கும்‌ இறைவா போற்றி' என்பதனால்‌ தென்னாடு 
சிவபோகமாகிய முத்தியை விரும்புவதன்றித்‌ தோன்றி அழிதல்‌ 
மாலைத்தாகிய சொர்க்கத்தை விரும்பாது என்பதே அத்தொடர்க்குக்‌ 
கருத்தாமன்றித்‌ தென்னாட்டவர்‌ முத்தி எய்தார்‌ என்பது கருத்தன்று. 
இது தென்னாட்டவர்க்குப்‌ புகழன்றி வசையாகாததை உணர்க. 
தென்மாத்திசைக்கு இனி விளைய இருக்கும்‌ வசைகள்‌ தீர இறைவன்‌ 
தில்லையில்‌ எழுந்தருளினான்‌ என்பதே கருத்து. என்மாத்தலைக்‌ 
கழல்வைத்து என்பது மணிவாசகருக்கு இறைவன்‌ திருவடி சூட்டிய 
நிகழ்ச்சியை உணர்த்துவது. 


8. ஒரவுறு துயரத்திற்கு இரங்கி உரைத்தல்‌ 


கொளு : அயில்தரு கண்ணியைப்‌ பயில்தரும்‌ இரவினுள்‌ 
தாங்குவது அரிதெனப்‌ பாங்கி பகர்ந்தது. 


வேல்‌ போன்ற கண்ணை உடைய தலைவியை எல்லாம்‌ 
உறங்கும்‌ நடுஇருள்‌ யாமமாகிய சூனிய க்தலத்ைதிலாகிமிவையஜிற்றியிரு 
என்று கூறுதல்‌ மிகவும்‌ கடினம்‌ என்று ஆரதளஜி கண்ந்திக்ய்கணிகளும்‌ 
அவயவங்களையும்‌, கொடி, 
ஆழியொன்றா) ஈர்‌அடி யும்‌இலன்‌ கயல்‌, கனி என உருவகம்‌ 
பாகன்முக்‌ கண்தில்லையோன்‌ செய்து மார்பகங்களை வாளா 
ஊழியொன்‌ றாதன நான்கும்‌ஐம்‌ கூறினமையால்‌ இது வியநிலை 
பூதமும்‌ ஆறொடுங்கும்‌ உருவகம்‌. 

ஏழியன்‌ றாழ்கட லும்‌எண்‌ 
திசையும்‌ திரிந்திளைத்து 
வாழியன்‌ றோஅருக்‌ கன்பெருந்‌ 
தேர்வந்து வைகுவதே. 339 


பொருள்‌ :- சக்கரமோ ஒன்று; தேரை ஓட்டும்‌ பாகனோ 
இரண்டு கால்களும்‌ இல்லாதவன்‌; இத்தகைய குறைபாடு உடையது 
சூரியனின்‌ பெரிய தேர்‌, ஐந்து பூதமும்‌ தாம்தாம்‌ தோன்றியவாறு 
ஒடுங்கும்‌ முக்கண்ணனாகிய தில்லைப்‌ பெருமானது, ஊழிக்‌ 
காலத்தை ஒவ்வாத நான்கு யாமமும்‌, ஏழு கடல்களும்‌, எட்டுத்‌ 
திசைகளும்‌ கடந்து இளைத்துச்‌ சூரியனுடைய அத்தேர்‌ காலைப்‌ 
பொழுதில்‌ வரவேண்டும்‌. தேர்‌ வருவது எப்போதோ, இவள்‌ 
ஆற்றுவது எப்போதோ? (என்று தோழி கூறினாள்‌). நடுநிசியில்‌ 
பிரிவைத்‌ தாங்க முடியாதவள்‌ தலைவி என்ற குறிப்புப்‌ பொருள்‌ 
பெறப்படுகிறது. சூரியனுடைய தேர்‌ ஒற்றைச்‌ சக்கரம்‌ உடையது. 
வாழி - அசை நிலைச்‌ சொல்‌. இப்பாடலில்‌ ஒன்று முதல்‌ எட்டு 
வரை எண்கள்‌ அமைந்துள்ளமை சிறப்பு. ஆழி - சக்கரம்‌. 


தத்துவப்பொருள்‌ :- சிவபெருமான்‌ தென்னாட்டில்‌ சிறந்து 
விளங்குதல்‌ கூறப்படுகிறது. மாதவம்‌ செய்த தென்திசை என்ற 
சேக்கிழார்‌ வாக்கையும்‌ நினைந்து, அத்தகைய தென்னாட்டில்‌ 
பிறப்பதற்கு நாமும்‌ பேறு பெற்றவர்கள்‌ எனப்‌ பெருமை கொண்டு 
ஞாலமெல்லாம்‌ அவர்‌ புகழ்‌ விளங்க வாழ்ந்து இறைபணி செய்து, 
வந்த நோக்கத்தை நிறைவு செய்து ஊழிமுதல்வன்‌ திருவடி 
அடைவோமாக. 


9. இகழ்ச்சி நினைந்து அழிதல்‌ 
கொளு : உணர்த்தாது பிரிந்தாரென 
மணித்தாழ்‌ குழலி வாடியது. 


அறிவிக்காது பிரிந்தார்‌ என்று மணி போன்ற கருமையான 
கூந்தலை உடைய தலைவி முன்னர்‌ அவன்‌ ஒருவாற்றான்‌ 
உணர்த்தினமை அறியாது இகழ்ந்தமையும்‌, பின்னர்‌ அவன்‌ 
உணர்த்தாது இகழ்ந்து சென்றமையும்‌ ஆகிய இரு நிகழ்வுகளையும்‌ 
நினைந்து வாடியது. 


பிரியார்‌ எனஇகழ்ந்‌ தேன்முன்னம்‌ 

யான்பின்னை எற்பிரியின்‌ 
தரியாள்‌ எனஇகமழ்ந்‌ தார்மன்னர்‌ 
தாந்தக்கன்‌ வேள்விமிக்க 
எரியார்‌ எழில்‌அழிக்‌ கும்‌எழில்‌ 
அம்பலத்‌ தோன்‌ எவர்க்கும்‌ 
அரியான்‌ அருளிலர்‌ போலன்ன 
என்னை அழிவித்தவே. 340 


பொருள்‌ :- முற்காலத்தில்‌ தலைவர்‌ என்னை விட்டுப்‌ பிரியார்‌ 
என்று இகழ்ந்து இருந்தேன்‌. பிறகு என்னை அவர்‌ பிரிகின்றார்‌ 
என்பதை நான்‌ உணர்ந்ததால்‌ இறந்து விடுவேன்‌ என்று அவர்‌ 
இகழ்ந்திருந்தார்‌. இந்த இரண்டு நிகழ்வுகளும்‌, தக்கனது வேள்வியில்‌ 
எழுந்த முத்தீயை அழித்த தில்லைச்‌ சிற்றம்பலத்தான்‌ ஆகிய 
யாவர்க்கும்‌ அரியவனான சிவபெருமான்‌ அருளில்லாதவர்களை 
அழித்தல்‌ போல என்னை அழிவித்தன (என்று தலைவி கூறினாள்‌). 
முன்பு தலைவன்‌ தன்னுடைய பிரிவைக்‌ குறிப்பாக உணர்த்தியதை 
அறியாது அவன்‌ பிரிய மாட்டான்‌ என்று தான்‌ நினைத்திருந்த 
அறியாமையும்‌, இப்பொழுது நான்‌ உயிர்‌ வாழமாட்டேன்‌ என்பதைக்‌ 
குறிப்பால்‌ தெரிந்தும்‌ அதனை நினையாது வெளிப்படையாகக்‌ 
கூறாது தலைவன்‌ பிரிந்த அறியாமையும்‌ இப்பொழுது தலைவியை 
வருத்துகின்றன என்ற குறிப்புப்‌ பொருள்‌ பெறப்படுகிறது. இகழ்ச்சி 
- அறியாமை, மன்னர்‌ - தலைவர்‌. அன்ன - அவை. 

தத்துவப்பொருள்‌ :- சிவபெருமான்‌ எப்பொருளையும்‌ 
அடக்கும்‌ பேராற்றல்‌ உடையனாதல்‌ கூறப்பட்டது. 


10. உருவு வெளிப்பட்ட நிற்றல்‌ 
கொளு : பொருள்வயின்‌ பிரிந்த ஒளியுறு வேலவன்‌ 
ஓங்கழற்‌ கடத்துப்‌ பூங்கொடியை நினைந்தது. 
தலைவிக்குச்‌ சொல்லாதே பொருள்‌ தேடுவதற்குப்‌ பிரிந்து 
செல்லும்‌ ஒளிபொருந்திய வேலை உடைய தலைவன்‌ மிக்க 


வெப்பமுடையதாகிய காட்டுவழியில்‌ பூங்கொடியைப்‌ போன்ற 
தலைவியை நினைந்து கூறுதல்‌. 


சேணும்‌ திகழ்மதில்‌ சிற்றம்‌ 

பலவன்தெண்‌ ணீர்க்கடல்நஞ்கு 
ஊணும்‌ திருத்தும்‌ ஒருவன்‌ 
திருத்தும்‌ உலகினெல்லாம்‌ 
காணும்‌ திசைதொறும்‌ கார்க்கய 
லும்செங்‌ கனியொடுபைம்‌ 
பூணும்‌ புணர்முலை யுங்கொண்டு 
தோன்றுமொர்‌ பூங்கொடியே. 341 


பொருள்‌ :- நெடுந்தொலைவிலும்‌ காணப்பெறும்‌ மதிலை 
உடைய தில்லைச்‌ சிற்றம்பலத்திற்கு உரியவனும்‌, கடலிலிருந்து 
தோன்றிய நஞ்சை உணவாகத்‌ திருத்தி உண்டவனும்‌ ஆகிய 
ஒப்பில்லாத தில்லைப்‌ பெருமானால்‌ படைக்கப்பட்ட உலகத்தின்‌ 
திசைகள்‌ தோறும்‌ கண்ணாகிய கயல்‌ மீன்களையும்‌, வாயாகிய 
செங்கனிகளையும்‌, பொன்‌ ஆபரணங்களை அணிந்த முலைகளையும்‌ 
கொண்டு பூங்கொடியாகிய தலைவி தோன்றி நின்றாள்‌ என்று 
தலைவன்‌ நினைந்தான்‌. சேணும்திகழ்‌ - தொலைவிலேயே தோன்றும்‌ 
மதில்‌ (தேவர்களுக்கு அருகில்‌ சென்று காண முடியாத தில்லைச்‌ 
சிற்றம்பலம்‌, வியாக்கிரபாதர்‌ முதலிய அன்பர்களுக்குத்‌ தூரத்தில்‌ 
இருந்து பார்த்தாலும்‌ அருள்புரியும்‌ - பழைய உறை) திருத்தும்‌ - 
நஞ்சை ஊணாகத்‌ திருத்திய, திருத்தும்‌ - படைத்த, ஊனும்‌ - 
உணவாகவும்‌. 

தத்துவப்பொருள்‌ :- சிவபெருமான்‌ எல்லாவற்றையும்‌ 
திருத்துவோனாதல்‌ கூறப்பட்டது. அன்பின்‌ பெருக்கத்தினால்‌ சென்ற 
இடமெல்லாம்‌ சிவத்தைக்‌ கண்டு, அதுவே செம்பொருள்‌; 
உலகப்பொருளால்‌ ஆவது ஒன்றுமில்லை என்று உயிர்த்தலைவன்‌ 
தலைவி வாழும்‌ இல்லுக்குத்‌ திரும்பத்‌ திருவுளம்கொண்டு 
சுரத்திடையே கூறியது. 


11. நெஞ்சோடு நோதல்‌ 


கொளு : வல்லழற்‌ கடத்து மெல்லியலை நினைந்து 
வெஞ்சுடர்‌ வேலோன்‌ நெஞ்சொடு நொந்தது. 
காட்டு வழியில்‌ மெல்லிய இயல்புடைய தலைவியை நினைந்து 
மேலே செல்லவும்‌ மாட்டாது, மீளவும்‌ மாட்டாது நிற்கின்ற 
வெஞ்சுடர்‌ வேலை உடைய தலைவன்‌ தன்‌ நெஞ்சினை நொந்து 


கூறிக்‌ கொண்டது. 

பொன்னணி ஈட்டிய ஒட்டரும்‌ 
நெஞ்சம்‌இப்‌ பொங்குவெங்கா 
னின்நணி நிற்கும்‌இகு) என்னென்ப 
தேஇமை யோர்‌இறைஞ்சும்‌ 
மன்னணி தில்லை வளநகர்‌ 
அன்னஅன்‌ னந்நடையாள்‌ 
மின்னணி நுண்ணிடைக்‌ கோபொருட்‌ 
கோநீ விரைகின்றதே. 342 


பொருள்‌ :- பொற்குவியலாம்‌ பொருளைத்‌ தேட ஓடுகின்ற 
நெஞ்சமே, நீ இப்படி விரைந்து செல்வது எதற்கு? தேவர்கள்‌ சென்று 
வணங்கும்‌ சிவபெருமானது தில்லை நகரை ஒத்த அழகு பொருந்திய, 
அன்னநடையை உடைய மின்னலைப்போன்ற தலைவியின்‌ 
இடையை விரும்பியோ? அன்றிப்‌ பொருளை விரும்பியோ? 
இரண்டும்‌ அல்லாத எதற்கோ? இக்காட்டு வழியே போகாமலும்‌ 
மீண்டு வராமலும்‌ நின்றதற்குக்‌ காரணமும்‌ என்ன? (என்று தன்‌ 
நெஞ்சைப்‌ பார்த்துத்‌ தலைவன்‌ கூறினான்‌). ஓட்டு - ஓடுகின்ற, 
நணிநிற்கும்‌ இது என்‌ - காட்டில்‌ செல்வதும்‌ திரும்புவதும்‌ ஏன்‌? 
இமையோர்‌ - தேவர்கள்‌, விரைவது - ஓடுவது. பொன்னணி - 
பொற்குவியல்‌, ஈட்டிய - ஈட்டுதற்கு, ஓட்டு - ஓடுதலையுடைய. 

த்த்துவப்பொருள்‌ ர்‌ சிவத்தலம்‌ தேவர்களால்‌ 
வணங்கப்படுவது. இன்போ? பொருளோ? உனக்கு விருப்பாவது 
இரண்டில்‌ ஒன்று. விரைந்து உணர்க என்று நெஞ்சுக்கு அறிவித்தல்‌. 


12. நெஞ்சொடு புலத்தல்‌ 


கொளு : அழற்கடத்‌ தழுக்கமிக்கு 
நிழற்கதிர்‌ வேலோன்‌ நீடுவாடியது. 
நெஞ்சொடு நொந்து கூறிய நிழலைச்‌ செய்கின்ற ஒளியை 
உடைய வேலை ஏந்திய தலைவன்‌ பின்னும்‌ 'பிரிதற்கு அரியாளைப்‌ 
பிரியச்செய்து இத்துணைச்‌ சேய்மையிற்‌ கொணர்ந்தநின்‌ 
வன்கண்மை அஞ்சத்தக்கது' என நெஞ்சொடு புலந்து கூறல்‌. 


நாய்வயின்‌ உள்ள குணமும்இல்‌ 
வேனைநற்‌ தொண்டுகொண்ட 
தீவயின்‌ மேனியன்‌ சிற்றம்‌ 

பலமன்ன சின்மொழியைப்‌ 
பேய்வயி னும்‌அரி தாகும்‌ 
பிரி(வுஎளி தாக்குவித்துச்‌ 
சேய்வயின்‌ போந்தநெஞ்‌ சேஅஞ்சத்‌ 
தக்க(கு)உன்‌ சிக்கனவே. 343 


பொருள்‌ :- நாயிடத்து உள்ள நன்றியறிதலாகிய குணமும்‌ 
இல்லாத என்னையும்‌ நல்ல தொண்டனாக ஏற்றுக்‌ கொண்ட 
தீப்போலும்‌ மேனியை உடைய சிவபெருமானின்‌ சிற்றம்பலத்தை 
ஒத்த இனிய மொழியை உடைய தலைவியிடத்து, பேயிடத்தும்‌ 
அரிதாகிய பிரிதலை எளிதாகச்‌ செய்வித்து நெடுந்தொலைவு பிரிந்து 
வந்திருக்கின்ற நெஞ்சமே, உன்னுடைய உறுதி அஞ்சத்‌ தக்கதாகும்‌ 
(என்று தலைவன்‌ கூறினான்‌). தொண்டு - அடிமை, தீவயின்மேனி - 
தீயில்‌ உள்ள நிறத்தைக்‌ கொண்ட மேனி, பேய்‌ வயினும்‌ அரிதாகும்‌ 
பிரிவு - நட்புக்கொண்ட பேயைவிட்டுப்‌ பிரிவதும்‌ அரிது. சேய்மை 
- தூரம்‌, சிக்கனவு - நெஞ்சுறுதி. 

தத்துவப்பொருள்‌ :- சிவபெருமான்‌ மிக்கக்‌ கீழோரையும்‌ 
திருத்தி ஆட்கொள்ளுதல்‌ கூறப்பட்டது. 


13. நெஞ்சொடு மறுத்தல்‌ 


கொளு : நீணெறி சென்ற நாறிணர்த்‌ தாரோன்‌ 
சேணெறி யஞ்சி மீணெறி சென்றது. 


பொருள்‌ தேடி நீண்ட தூரத்தில்‌ மணமிக்க மாலையுடைய 
நெஞ்சோடு புலந்து கூறிய தலைவன்‌ செல்லுகின்ற பொழுது 
பயணத்திற்கு அஞ்சி பின்னும்‌ பொருள்வலித்த அதனொடு மறுத்துக்‌ 
கூறுதல்‌. 


தீமே வியநிருத்‌ தன்திருச்‌ 
சிற்றம்‌ பலம்‌அனைய 
பூமே வியபொன்னை விட்டுப்பொன்‌ 
தேடியிப்‌ பொங்குவெங்கான்‌ 
நாமே நடக்க ஒழிந்தனம்‌ 
யாம்நெஞ்சம்‌ வஞ்சியன்ன 
வாமே கலையைவிட்‌ டோபொருள்‌ 

தேர்ந்தெம்மை வாழ்விப்பதே. 344 


பொருள்‌ :- நெஞ்சே, தீயினை ஏந்தியிருக்கும்‌ சிவபெருமானது 
தில்லைச்‌ சிற்றம்பலத்தை ஓத்த, செந்தாமரைப்‌ பூவின்‌ கண்‌ உள்ள 
திருமகளாம்‌ தலைவியை விட்டு விட்டு வேறான பொருளைத்‌ தேடி 
வெப்பம்‌ மிகுந்த இக்காட்டில்‌ நாம்‌ நடப்பதை ஒழிந்தோம்‌. வஞ்சிக்‌ 
கொடியை ஒத்த மேகலை அணிந்தவள்‌ ஆகிய தலைவியை விடத்‌ 
தேடிச்‌ செல்லும்‌ பொருளோ என்னை வாழவைப்பது? யாம்‌ இதற்கு 
உடன்படோம்‌ (என்று தலைவன்‌ நெஞ்சிற்குக்‌ கூறியது). நிருத்தன்‌ - 
சிவபெருமான்‌, பொன்‌ - திருமகள்‌, பொன்‌ - பொருள்‌, வஞ்சி - 
கொடி. 


தத்துவப்பொருள்‌ :- தீமேவிய நிருத்தன்‌ - தீயின்கண்‌ 
பொருந்திச்‌ செய்யும்‌ நடனத்தை உடையவன்‌. இதனால்‌ அவனது 
திருமேனியும்‌ மாற்றுயர்ந்த பொன்‌ போல்வதாதல்‌ குறிக்கப்பட்டது. 
சிற்றம்பலம்‌ அனைய பொன்‌ என இயையும்‌ சிற்றம்பலம்‌ 
மாற்றுயர்ந்த பொன்னாயிருத்தல்‌ இங்கு நினைக்கத்தக்கது. 


14. நாள்‌ எண்ணி வருந்தல்‌ 


கொளு : சென்றவர்‌ திறத்து நின்றுநனிவாடும்‌ 
சூழிருங்‌ கூந்தற்குத்‌ தோழிநனி வாடியது. 


பிரிந்து சென்ற தலைவனை நினைந்து வாடுகின்ற சுருண்ட 
கூந்தலை உடைய தலைவியின்‌ வருத்தத்தைக்‌ கண்டு அவளை 
ஆற்றமுடியாத நிலைக்குத்‌ தோழி வருந்தியது. 


தெண்ணீர்‌ அணிசிவன்‌ சிற்றம்‌ 
பலம்சிந்தி யாதவரின்‌ 
பண்ணீர்‌ மொழியிவ ளைப்பையுள்‌ 
எய்தப்‌ பனித்தடங்கண்‌ 
உண்ணீர்‌ உகஒளி வாடிட 
நீடுசென்‌ றார்சென்றநாள்‌ 
எண்ணீர்‌ மையின்நில னுங்குழி 
யும்விரல்‌ இட்டறவே. 345 


பொருள்‌ :- தெளிந்த கங்கையைச்‌ குடிய சிவபெருமானது 
தில்லைச்‌ சிற்றம்பலத்தைச்‌ சிந்தியாதவர்களைப்‌ போல, இனிய இசை 

போன்ற சொற்களை உடைய தலைவியைப்‌ பிரிவு நோயானது 
வருத்த, அவளுடைய கண்களிலிருந்து நீர்‌ வடிய, அவளுடைய 
மேனியானது ஒளிவாட, தலைவன்‌ பிரிந்த நாளை எண்ணுகின்ற 
தன்மையால்‌ அவளுடைய விரலும்‌ தேய, நிலமும்‌ குழியாயிற்று. 
இனி இவளை எவ்வாறு ஆற்றுவது? (என்று தோழி வருந்தினாள்‌). 
தெண்ணீர்‌ - தெளிந்த நீர்‌, பண்ணீர்‌ - பண்போன்ற நீர்மை உடைய, 
பையுள்‌ - துன்பம்‌, உண்ணீர்‌ - கண்ணீர்‌, எண்ணீர்மை - 
எண்ணியதன்மை - தலைவன்‌ பிரிந்து சென்ற நாட்களை நாளுக்கு 
ஒரு கோடாகத்‌ தரையில்‌ வரைந்து கோடுகளை நாள்தோறும்‌ தலைவி 
தன்‌ விரலால்‌ எண்ணுவதால்‌ தலைவியின்‌ விரலும்‌ தேயும்‌, தரையும்‌ 
குழிபடும்‌ என்பது பண்டை வழக்கு. இட்டு - விரல்‌ விட்டு 
எண்ணுதல்‌. 

தத்துவப்பொருள்‌ :- ஒப்புடைத்‌ திருக்குறள்‌ “வாளற்றுப்‌ 
புற்கென்ற கண்ணும்‌, அவர்‌ சென்ற நாளொற்றித்‌ தேய்ந்த விரல்‌” 
(1261) என்று சொல்வதைக்‌ கேட்டு ஒப்பிடலாம்‌. 


15. ஏறு வரவகண்டு இரங்கி உரைத்தல்‌ 


கொளு : நீடிய பொன்னின்‌ நெஞ்சம்‌ நெகிழ்ந்து 
வாடியவன்‌ வரவுற்றது. 
பொருள்‌ முடித்து மீள நினைத்த தலைமகன்‌ 


மாலைக்காலத்தில்‌ வந்த காளையின்‌ வரவைக்‌ கண்டு தலைவியது 
நிலைக்கு இரங்கிக்‌ கூறல்‌. 
சுற்றம்‌ பலம்‌இன்மை காட்டித்தன்‌ 
தொல்கழல்‌ தந்ததொல்லோன்‌ 
சிற்றம்‌ பலமனை யாள்பர 
மன்றுதிண்‌ கோட்டின்வண்ணப்‌ 
புற்றங்‌(கு) உதர்ந்துநல்‌ நாகொடும்‌ 
பொன்னார்‌ மணிபுலம்பக்‌ 
கொற்றம்‌ மருவுகொல்‌ ஏறுசெல்‌ 
லாநின்ற கூர்ஞ்செக்கரே. 346 


பொருள்‌ :- தன்னுடைய வலிமையான கொம்புகளினால்‌ 
மண்புற்றைத்‌ தோண்டி கொம்பில்‌ கட்டப்பட்ட மணிகள்‌ ஒலிக்க 
வெற்றி பொருந்திய காளைமாடுகள்‌ பசுவோடு ஊருக்குள்‌ 

மாணிக்கவாசகர்‌ 


திரும்புகின்ற இந்த மாலை நேரக்‌ காட்சி, பிறவி நோய்க்கு மருந்தான 
தன்னுடைய திருவடிகளைத்‌ தந்து உதவுகின்ற சிவபெருமானது 
தில்லைச்‌ சிற்றம்பலத்தை ஒத்த தலைவிக்குச்‌ சுற்றமாகிய 
தோழிகளால்‌ பயனின்மையை உணர்த்துகிறது. ஆதலால்‌ தலைவி 
இனி என்னாவாள்‌? (என்று தலைவன்‌ நினைந்தது). சுற்றம்‌ - தோழியர்‌ 
கூட்டம்‌, பலம்‌ இன்மை - பயனுடையது ஆகாமை, பரமன்று - 
பொறுக்க முடியாதது, கோடு - கொம்பு, புற்று - மண்புற்று, உதிர்ந்து 
- உதிர்த்து, மாலைக்‌ காலத்தில்‌ ஆநிரைகள்‌ திரும்புகின்ற காட்சி 





தலைவிக்குக்‌ காதல்‌ ஏக்கத்தை உண்டாக்கும்‌. அந்த ஏக்கம்‌ 
தோழியரால்‌ தீர்க்க முடியாதது. எனவேதான்‌ தலைவன்‌ வருந்தினான்‌. 
கூரஞ்செக்கர்‌ - செம்மைநிற மாலைக்கால வானம்‌. 


தத்துவப்பொருள்‌ :- சிவபெருமான்‌ உயிர்கள்‌ பலவற்றிற்கும்‌ 
உற்றான்‌ தானல்லது, பிறரொருவரும்‌ ஆகாமையை உணர்த்தி 
ஆட்கொள்ளும்‌ அருளுடையோனாதல்‌ கூறப்பட்டது. 


16. பருவங்கண்டு இரங்கல்‌ 


கொளு : மன்னிய பருவம்‌ முன்னிய செலவின்‌ 
இன்னல்‌ எய்தி மன்னன்‌ ஏகியது. 
காணுகின்ற முகில்‌ பரந்து விளங்கும்‌ கார்ப்‌ பருவத்தைக்‌ 
கண்டு பிரிந்து சென்ற தலைவன்‌ தலைவியது நிலைக்கு இரங்கிக்‌ 
கூறுதல்‌. 


கண்ணுழை யாதுவிண்‌ மேகம்‌ 
கலந்து கணமயில்தொக்‌(கு 
எண்ணுழை யாத்தழை கோலிநின்றா) 
ஆலும்‌ இனமலர்வாய்‌ 
மண்ணுழை யாவும்‌ அறிதில்லை 
மன்னனகு) இன்னருள்போல்‌ 
பண்ணுழை யாமொழி யாள்‌என்ன 
ளாங்கொல்மன்‌ பாவியற்கே. 347 
பொருள்‌ :- ஆகாயத்தில்‌ மேகங்கள்‌ நெருங்கி உள்ளன. 
அதனால்‌ மலர்களை உடைய சோலைகள்‌ தோறும்‌ மயிற்‌ கூட்டங்கள்‌ 
கூடிநின்று தோகை விரித்து ஆடுகின்றன. மண்ணுலகில்‌ எல்லா 
உயிர்களும்‌ அறிந்து அனுபவிக்கக்கூடிய எளிமைஉடைய தில்லைச்‌ 

திருக்கோவையார்‌ - எட்டாம்‌ திருமுறை (1) 


சிவபெருமானது இனிய அருள்போல, பண்‌ போன்ற இனிய 
மொழிகளை உடைய தலைவி தீவினையான எனக்கு எத்தன்மையள்‌ 
ஆவாளோ? அறிகிலேன்‌ (என்று தலைவன்‌ கூறியது). மேகம்‌ சூழ 
மயில்‌ ஆட கார்ப்பருவம்‌ வர அதனைக்‌ கண்டு தலைவி 
என்னாவாளோ என்பது குறிப்பு. விண்கண்‌ நுழையாது -கண்பார்வை 
செல்ல முடியாத ஆகாயத்தில்‌ (மேகங்கள்‌ நெருங்கிச்‌ சூழ்ந்துள்ள) 
கணமயில்‌ - மயிற்கூட்டம்‌, எண்ணுழையா - எண்ண முடியாத, 
தழைகோலி - தோகையை விரித்து, ஆலும்‌ - ஆடும்‌, மண்ணுழை - 
நிலத்தின்கண்‌, உழை- ஏழிசைகளுள்‌ ஒன்று. 

தத்துவப்பொருள்‌ :- சிவபெருமானது முற்றுணர்‌ 
வுடைமையும்‌, சங்காரகாரணனாய்‌ நிற்கும்‌ தன்மையும்‌ கூறப்பட்டன. 


17. மூகிலாடூ கூறல்‌ 


கொளு : எனைப்பல துயரமோ(டு) ஏகா நின்றவன்‌ 
துனைக்கார்‌ அதற்குத்‌ துணிந்து சொல்லியது. 
பலவிதமான துயர எண்ணங்களோடு சென்ற தலைவன்‌ 
தனக்கு முன்னே விரைந்து செல்லுகின்ற மேகக்‌ கூட்டத்திடம்‌ 
கூறியது. 
அற்படு காட்டில்நின்று) ஆடிசிற்‌ 
றம்பலத்‌ தான்மிடற்றின்‌ 
முற்படு நீள்முகில்‌ என்னின்முன்‌ 
னேல்முது வோர்குழுமி 
விற்படு வாணுத லாள்செல்லல்‌ 
தீர்ப்பான்‌ விரைமலர்தூய்‌ 
நெற்படு வான்பலி செய்கு அய 
ராநிற்கும்‌ நீள்நகர்க்கே. 348 


பொருள்‌ :- மழைக்காலத்து இருளில்‌ சுடுகாட்டில்‌ ஆடுகின்ற 
சிற்றம்பலத்தானின்‌ கண்டத்தைப்‌ போல இருண்டிருக்கும்‌ நீண்ட 
மேகமே, முதுமையான பெண்கள்‌ கூடி வில்‌ போன்ற நெற்றியை 
உடைய தலைவியின்‌ துன்பத்தைப்‌ போக்க மலர்களைத்‌ தூவி 
நெல்லொடு கலந்த தூய பலியைக்‌ கொடுத்து வீட்டுத்‌ தெய்வத்தை 
வணங்குவர்‌. அத்தகைய வீட்டுப்பக்கம்‌ எனக்கு முன்னே சென்று 
விடாதே (என்று தலைவன்‌ மேகத்திடம்‌ கூறினான்‌). அல்படுகாடு - 
இருள்நேரக்‌ காடு, சுடுகாடு - வாழ்வார்‌ இன்மையின்‌ 

மாணிக்கவாசகர்‌ 


விளக்கேற்றப்படாத காடு. “இவ்விடத்து வாழ்வான்‌ அவன்‌ ஒருவனே! 
என அவனது நித்தத்தன்மை குறித்தவாறாயிற்று. முன்னேல்‌ - முன்னே 
செல்லாதே, முதுவோர்‌ - முதுமை உடைய பெண்கள்‌, செல்லல்‌ - 
துன்பம்‌. 

தத்துவப்பொருள்‌ :- இங்ஙனம்‌ வேண்டிக்கொள்வதால்‌ 
முனைந்து செல்லுகின்ற முகிலாகிய போதத்துக்கு முன்பாக, 
அன்பையுடைய உயிர்‌ இன்புருவச்‌ சிவத்தை எய்த எண்ணியதை 
அறிவித்தல்‌ காண்க. 


18. தேர்‌ வரவு கூறல்‌ 


கொளு : வேந்தன்‌ பொருளோடு விரும்பி வருமென 
ஏந்திழைப்‌ பாங்கி இனிகு) இயம்பியது. 


பொருள்தேடிச்‌ சென்ற தலைவன்‌ திரும்பி வருகிறான்‌ 
என்பதை மிக்க அணிகலன்களை உடைய தோழி விரும்பித்‌ 
தலைமகளுக்குச்‌ சொன்னது. 


பாவியை வெல்லும்‌ பரிசில்லை 
யேமுகில்‌ பாவையஞ்சிர்‌ 

ஆவியை வெல்லக்‌ கறுக்கின்ற 
போழ்தத்தின்‌ அம்பலத்துக்‌ 

காவியை வெல்லும்‌ மிடற்றோன்‌ 
அருளிற்‌ கதுமெனப்போய்‌ 


மேவிய மாநிதி யோ(டு)அன்பர்‌ 
தேர்வந்து மேவினதே. 349 
பொருள்‌ :- கார்மேகமானது பாவை போன்ற தலைவியின்‌ 


உயிரைக்‌ கவரக்‌ கருதிய காலத்தில்‌, சிற்றம்பலத்தில்‌ உள்ள நீலப்பூவை 
ஒத்த கழுத்தையுடைய சிவபெருமானது அருளைப்‌ போல, தான்‌ 
திரட்டிய பெரும்‌ பொருளோடு நம்முடைய தலைவனின்‌ தேர்‌ 
விரைவில்‌ வந்துசேர்ந்தது. எனவே தலைவிக்கு வரக்கூடிய துன்பத்தை 
வெல்லுவதற்குரிய தன்மை இனித்‌ தேவையில்லை (என்று தோழி 
கூறினாள்‌). பாவி - வரக்கூடிய துன்பம்‌, முகில்‌ - கார்மேகம்‌, பாவை 
- தலைவி, காவி - நீலமலர்‌, கதுமென - விரைவாக, மேவினது - 
வந்தது, போய்‌ மேவிய - பிரிந்து சென்று தேடிய. 

திருக்கோவையார்‌ - எட்டாம்‌ திருமுறை (11) 


தத்துவப்பொருள்‌ :- “ஆவாரை யாரே அழிப்பர்‌. அதுவன்றிச்‌ 
சாவாரை யாரே தவிர்ப்பவர்‌'' என்ற நல்வழிப்‌ பாடலை 
நினைவோமாக! சிவபெருமானது திருவருள்‌ நலிவெய்தினாரை 
விரையச்‌ சென்று காக்கும்‌. 


19. இளையர்‌ எதீர்கோடல்‌ 


கொளு : செறிகழலவன்‌ திருநகர்‌ புகுதர 
எறிவேல்‌ இளைஞர்‌ எதிர்கொண்டது. 


காலில்‌ கட்டப்பட்ட வீரக்கழுலை உடைய தலைவன்‌ அழகிய 
நகரில்‌ வந்துபுக, அவனுடைய தோழர்களான வேல்களைக்‌ கையில்‌ 
ஏந்திய இளையவர்கள்‌ அவனை வரவேற்றது. 


யாழின்‌ மொழிமங்கை பங்கன்சிற்‌ 
றம்பலத்‌ தான்‌ அமைத்த 
ஊழின்‌ வலியதொன்று) என்னை 
ஒளிமே கலையுகளும்‌ 
வீழும்‌ வரிவளை மெல்லியல்‌ 
ஆவிசெல்‌ லாதமுன்னே 
சூழும்‌ தொகுநிதி யோ(டுஅன்பர்‌ 
தேர்வந்து தோன்றியதே. 350 


பொருள்‌ :- ஒளி பொருந்திய மேகலை இடையிலிருந்து 
வீழ்ந்தது. வரி பொருந்திய வளையல்கள்‌ கையிலிருந்து விழுந்தன. 
இத்தகு நிலையில்‌ மென்மையான இயல்புடைய தலைவி உயிர்‌ 
விடுவதற்கு முன்னால்‌ நிறைந்த செல்வத்தோடு தலைவருடைய தேர்‌ 
வந்து சேர்ந்தது. எனவே உமையவளை இடப்பாகத்தில்‌ கொண்ட 
சிற்றம்பலத்தான்‌ அமைத்த ஊழைக்காட்டிலும்‌ வலியது எது? தேர்‌ 
வந்ததால்‌ இளைஞர்கள்‌ வரவேற்றனர்‌ என்பது குறிப்புப்‌ பொருள்‌. 
யாழின்மொழி - மங்கை உமையவள்‌, உகளும்‌ - வீழும்‌. 


தத்துவப்பொருள்‌ :- சிவபெருமான்‌ தனது ஆணையை 
வினைவழி வைத்து நடாத்துதல்‌ கூறப்பட்டது. ஊழ்‌ இறைவன்‌ 
வகுத்தமைத்ததே. அது பிறிதொன்றால்‌ வெல்லப்படாத 
வலியுடையது என்பதனை “வகுத்தான்‌ வகை” எனவும்‌, “ஊழிற்‌ 
பெருவலி யாவுள!” என அருளியதாலும்‌ தெளியலாம்‌. 

மாணிக்கவாசகர்‌ 
20. உள்மகிழ்ந்துரைத்தல்‌ 


கொளு : பெருநிதி யோடு திருமனை புகுந்தவன்‌ 
வளமனைக்‌ கிழத்தியோ(டு) உளமகிழ்ந்கு) உரைத்தது. 


பெரும்‌ பொருளோடு திரும்பிய தலைவன்‌ தன்‌ இல்லம்‌ 
புகுந்து தலைவியோடு உளம்‌ மகிழ்ந்துரைத்தல்‌. 


மயில்மன்னு சாயல்‌இம்‌ மானைப்‌ 
பிரிந்து பொருள்வளர்ப்பான்‌ 
வெயில்மன்னு வெஞ்சுரம்‌ சென்றதெல்‌ 
லாம்விடை யோன்புலியூர்க்‌ 
குயில்மன்னு சொல்லிமென்‌ கொங்கைஎன்‌ 
அங்கத்‌ திடைகுளிப்பத்‌ 
துயில்மன்னு பூவணை மேலணை 
யாமுன்‌ துவள்‌உற்றதே. 351 


பொருள்‌ :- மயில்‌ போலும்‌ சாயலை உடைய மான்‌ போன்ற 
இத்தலைவியினைப்‌ பிரிந்து பொருள்‌ தேடுவதற்காக வெயில்‌ 
எரிக்கும்‌ வெம்மையான சுரத்தில்‌ சென்ற துன்பம்‌ எல்லாம்‌, விடை 
(காளை)யை உடைய சிவபெருமானின்‌ தில்லையில்‌ உள்ள குயில்‌ 
போன்ற இனிய சொல்லைக்‌ கொண்ட தலைவியின்‌ மெல்லிய 
கொங்கைகள்‌ என மார்புக்குள்‌ மூழ்கும்‌ நிலையில்‌ துயில்வதற்குரிய 
படுக்கையில்‌ அணைய முற்படும்‌ முன்னே மறைந்தது. 
வெயில்மன்னும்‌ - வெயில்‌ எரிக்கும்‌, அங்கம்‌ - கை, பூவணை - 
படுக்கை, துவளுற்றது - கெட்டது. 


தத்துவப்பொருள்‌ :- சிவபெருமானது தலத்துக்கண்‌ வாழும்‌ 
உயிர்களும்‌ சிறப்புடையவாதல்‌ கூறப்பட்டது. 


பொருள்வயின்‌ _ பிரிவ முற்றிற்று 


தை. பரத்தையர்‌ பிரிவு 
(பிற தெய்வ வழிபாட்டை நுகர்தல்‌) 


தலைவன்‌ தலைவியைத்‌ திருமணம்‌ செய்து கொண்டு 
இல்லறம்‌ நடத்தும்‌ பொழுது பல பிரிவுகளை மேற்கொள்ளுவான்‌. 

திருக்கோவையார்‌ - எட்டாம்‌ திருமுறை (1) 








அதில்‌ இப்பிரிவும்‌ ஒன்று. காவல்‌, சீடி றுமதலிருவற்தித்த ட்‌ 
பிரிவது அறத்தின்‌ அடிப்படை பைஞ்தோலிச்லினரடி சி௫க்வர்கூறி 
நண்பருக்காக அல்லது அரசருக்க்ருச்டி என்றதுள்கு ச்புவிபள்ன்து 
திரைப்பொருள்‌ கொள்வதும்‌, பொருள்திஜிடத்துரிரிவதர்ணியா குதம்‌ 
அடிப்படையாகக்‌ கொண்டு பிரிதலிதங்ன்‌ழி பிதரம்டுக்‌ மரும்பிசஃ 
இன்பத்தின்‌ அடிப்படையில்‌ பிரிதலரீகுஜ.னழப்டமிரஷ்ிதயர்‌ இனிது 
தலைவனுக்கும்‌ தலைவிக்கும்‌ ஊ பு ிழ்தல்‌ வு ஈவழுற்பாஹகிய 
என்பது அகப்பொருட்‌ சுவையில்‌ விநுணன்‌ இன்னாமை எய்‌ பதின்மர்‌ 
உருவாக்கும்‌. எனவே இப்பிரிவை திதி நன்‌ 
சேர்த்தனர்‌ என்பது ஒருவித ஆராய்சி இ ஞு 





இல்லறத்‌ தலைவி அன்றி ஆடல்‌ பாடல்‌ தொழில்களைப்‌ 
புரிகின்ற மகளிரின்‌ பொருட்டுப்‌ பிரிந்து சென்று அவர்கள்பால்‌ 
உரிமை ஏற்பட்டுத்‌ தங்குதலும்‌ இப்பிரிவு என்பர்‌. சிலப்பதிகாரத்தில்‌ 
மாதவியிடத்துக்‌ கோவலன்‌ பிரிந்த பிரிவை இங்கு நினைவு 
கொள்ளலாம்‌. இது ஒருவகை ஆய்வுமுடிவு. ஐந்திணை ஒழுக்கத்தில்‌ 
பரத்தையர்‌ பிரிவு ஏற்புடைய ஒழுக்கம்‌ இல்லை என்றாலும்‌, சமூக 
நோக்கில்‌ இவ்வொழுக்கம்‌ பரந்து நிலவியதால்‌ ஏற்றுக்கொள்ள 
வேண்டிய சூழல்‌, சமுதாயம்‌ இதைத்‌ தவறாகக்‌ கருதாமை, 
கலைத்துறையால்‌ ஆடவர்‌ ஈர்க்கப்படுதல்‌, கட்டுப்பாடு உடைய 





பரத்தமை ஒழுக்கம்‌ ஆகிய காரணங்களால்‌ இப்பரத்தையர்‌ பிரிவு 
சங்க இலக்கியங்களில்‌ காணப்பெறுகிறது. இது மற்றொருவகை 
ஆராய்ச்சி. இந்த அடிப்படைகளில்தான்‌ மணிவாசகரும்‌ இப்பிரிவை 
ஏற்றுக்‌ கொண்டு நாற்பத்தொன்பது துறைகளாகப்‌ பாடியிருக்கிறார்‌ 
எனலாம்‌. இதனால்தான்‌ மணிவாசகப்‌ பெருமான்‌ இப்பகுதிக்குரிய 
பாடல்களில்‌ பிரிவையும்‌, பிரிவால்‌ ஏற்பட்ட ஊடல்களையும்‌, 
ஊடலைத்‌ தணிக்கும்‌ முறைமைகளையும்‌ நிகழ்ச்சிகளாகப்‌ 
பாடியுள்ளாரே தவிரப்‌ பரத்தையராம்‌ பிற மகளிரிடம்‌ இன்பம்‌ 
துய்த்ததாகச்‌ செய்தியைத்‌ தரவில்லை. எனவே பிரிவு என்ற 
நிலையிலும்‌, ஊடல்‌ நிகழ்ச்சி என்ற நிலையிலும்தான்‌ இப்பகுதி 
அமைந்துள்ளது என்பது குறிப்பிடத்‌ தக்கது. சுத்த, கேவல நிலையில்‌ 
சிவமும்‌ உயிரும்‌ பிறிதல்‌ இன்றி சிவத்தன்மை அடைந்து அடங்கிக்‌ 
கிடந்த ஆன்மா அறிவு பூரணமாய்‌ எங்கும்‌ இன்பம்‌ 
நிறைந்திருத்தலை அறிந்து, பிறதெய்வ வழிபாட்டை நுகர்தல்‌ 
பரத்தையர்‌ பிரிவு என்பதாம்‌. “உரைத்த சிவானந்தம்‌ அண்டு எல்லாம்‌ 
பூரணமாய்க்‌ கண்ட அனுபூதி” என்ற திருவாசக வியாக்கியானம்‌ 
கூறும்‌. 

மாணிக்கவாசகர்‌ 
1. கண்டவர்‌ க்றல்‌ 


கொளு : உரத்தகு வேலோன்‌ பரத்தையிற்‌ பிரியக்‌ 
திண்தேர்‌ வீதியில்‌ கண்டோர்‌ உரைத்தது. 
வலிமை உடைய வேலினைக்‌ கொண்ட தலைவன்‌ 
பரத்தையின்‌ இல்லத்திற்குப்‌ பிரிதல்‌ பொருட்டுத்‌ தேரில்‌ செல்லும்‌ 
பொழுது கண்டோர்‌ உரைத்தது. 
உடுத்தணி வாளர வன்தில்லை 
யூரன்‌ வரஒருங்கே 
எடுத்தணி கையே நினவளை 
ஆர்ப்ப இளமயிலேர்‌ 
கடுத்தணி காமர்‌ கரும்புரு 
வச்சிலை கண்மலர்‌ அம்ப 
அடுத்தணி வாள்‌இளை யோர்சுற்றும்‌ 
பற்றினர்‌ மாதிரமே. 352 


பொருள்‌ :- பாம்பினைக்‌ கச்சாகக்‌ கொண்ட சிவபெருமானது 
தில்லைக்குரிய தலைவன்‌, இவ்வீதியில்‌ தேரில்‌ வர, வளையல்களை 
அணிந்த, மயிலின்‌ சாயலைக்‌ கொண்ட பெண்கள்‌ கரிய புருவமாகிய 
வில்லின்‌ கண்‌ மலராகிய அம்பைச்‌ சேர்த்துத்‌ தலைவனைக்‌ காண 
ஒருங்கு கூடினர்‌. இதனை இவன்‌ தலைவி அறிந்தால்‌ என்னவாகும்‌? 
என்று கண்டோர்‌ கூறினர்‌. உடுத்தணி - உடையின்மேல்‌ கட்டும்‌ 
அணி (கச்சு), ஊரன்‌ - தலைவன்‌, இனவளை - வளையல்‌ கூட்டம்‌, 
மாதிரம்‌ - திசை. கரும்புருவச்‌ சிலை - கரிய புருவமாகிய வில்‌, 


வளை - வெற்றிச்சங்கு. 


தத்துவப்பொருள்‌ :- உடுக்கவும்‌ அணியவும்‌ வாராத பாம்பை 
உடுத்து அணிந்தவன்‌, என்றதனால்‌ சிவபெருமானது வியத்தகு 


வன்மை கூறப்பட்டது. 
2. பொறை உவந்து உரைத்தல்‌ 


கொளு : கள்ளவிழ்க்‌ கோதையைக்‌ காதல்‌ தோழி 
உள்ளவிழ்‌ பொறைகண்‌(டு) உவந்து ரைத்தது. 

திருக்கோவையார்‌ - எட்டாம்‌ திருமுறை (1) 


பரத்தையர்‌ தலைமகனை எதிர்கொண்டமை கேட்ட 
தலைமகள்‌ தனது வருத்தத்தை வெளிப்படுத்தாது அடக்கிக்‌ கொள்ள, 
அன்புத்தோழி தேன்பொருந்திய மாலையை உடைய தலைவியின்‌ 
அப்பொறுமை கண்டு மகிழ்ந்து உரைத்தது. 


கரும்புறு கொன்றையன்‌ தொல்புலி 

யூர்ச்சுருங்‌ கும்மருங்குல்‌ 
பெரும்பொறை யாட்டியை 

யென்இன்று 

பேசுவ பேரொலிநீர்க்‌ 
கரும்புறை யூரன்‌ கலந்தகன்‌ 

றானென்று கண்மணியும்‌ 
அரும்பொறை யாகும்‌என்‌ னாவியும்‌ 

தேய்வுற்று) அழிகின்றதே. 

பொருள்‌ :- ஒலிக்கின்ற நீரைக்கொண்டு கரும்பு வளர்க்கின்ற 
ஊரை உடைய தலைவன்‌ பிரிந்தான்‌ என்பதை அறிந்த நான்‌ 
அதனைத்‌ தாங்குவது பெரிதும்‌ சுமையாயிற்று. மேலும்‌ என்‌ உயிரும்‌ 
தேய்ந்து தேய்ந்து அழிகின்றது. என்‌ மனமும்‌ அதிகமாகக்‌ 
கலங்குகின்றது. என்றாலும்‌ வண்டுகள்‌ மொய்க்கின்ற 
கொன்றைமாலையை உடைய சிவபெருமானது தில்லையில்‌ உள்ள 
இடை சுருங்கிய தலைவியோ மிகவும்‌ பொறுமை உடையவளாய்‌ 
இருக்கின்றாள்‌. இவளை என்னவென்று பாராட்டுவது (என்று 
தோழி கூறினாள்‌). சுரும்பு - வண்டு, மருங்குல்‌ - இடை, 
கரும்புறையூரன்‌ - கரும்புவளர்கின்ற ஊரை உடைய தலைவன்‌, 
கண்மணி - தோழியின்‌ மனத்தைக்‌ குறித்தது. தலைவியின்‌ 
பொறையின்‌ மிகுதி சொல்லுக்கடங்காது. 


தத்துவப்பொருள்‌ :- சிவபெருமானை அடைந்து பலர்‌ 
நீடுவாழ்தல்‌ கூறப்பட்டது. 


8. பொதுப்படக்‌ கூறி வாழ யமுங்கல்‌ 


கொளு : பொற்றிகழ்‌ அரவன்‌ மற்றிகழ்‌ தில்லைப்‌ 
பிரிந்த ஊரனோடடு) இருந்துவா டியது. 

அழகிய, சிறந்த பாம்பை அணியாக உடையவனின்‌ தில்லை 
நகரில்‌ பிரிந்த தலைவனை எண்ணி, தலைவி வருந்திக்‌ கூறியது. 


அப்புற்ற சென்னியன்‌ தில்லை 
உறாரின்‌ அவர்உறுநோய்‌ 
ஒப்புற்று எழில்நலம்‌ ஊரன்‌ 
கவரஉள்‌ ளும்புறம்பும்‌ 
வெப்புற்று வெய்துயிர்ப்‌ புற்றுத்தம்‌ 
மெல்லணை யேதுணையாச்‌ 
செப்புற்ற கொங்கையர்‌ யாவர்கொல்‌ 
ஆருயிர்‌ தேய்பவரே. 354 


பொருள்‌ :- கங்கையைத்‌ தலையில்‌ சூடிய சிவபெருமானது 
தில்லையை அடையாதவரைப்போல வருந்தும்‌ வண்ணம்‌ 
என்னுடைய அழகைத்‌ தலைவன்‌ கவர்ந்து கொண்டான்‌. தில்லையை 
அடையாதவர்‌ பெறுகின்ற நோயைப்‌ பெற்று உள்ளும்‌ புறமும்‌ 
வாடிப்‌ பெருமூச்சு விட்டுப்‌ படுக்கையே துணையாக வாடுகின்ற 
கொங்கையை உடைய மகளிர்‌ பிறர்‌ யாரோ? (என்னைத்தவிர) 
(எனத்தலைவி பொதுப்படக்‌ கூறினாள்‌). தலைவன்‌ பிரிந்ததால்‌ 
வாடுகின்ற என்னைப்போல்‌ பிற மகளிர்‌ இருக்கமாட்டார்கள்‌ 
என்பதால்‌ பிறருக்கு இன்பம்‌ தருகிறான்‌ என்பது பெறப்படுகிறது. 
அப்பு - நீர்‌ (கங்கை), உறார்‌ - சேராதவர்‌, வெய்துயிர்ப்பு - 
பெருமூச்சுவிட்டு, மெல்லணை - படுக்கை, செப்புற்ற கொங்கையர்‌ 
- செப்புபோன்ற முலைகளை உடைய மங்கையர்‌, ஒப்புற்று - ஏற்று, 
யாவர்கொல்‌ - இன்னும்‌ யாவரோ. 

தத்துவப்பொருள்‌ :- இங்ஙனம்‌ பல மகளிரை மணத்தல்‌ 
உயிர்த்தலைவன்‌ விதிபோலும்‌; ஆதலால்‌ மலர்‌ தேடும்‌ வண்டு 
போல அண்கள்‌ பலரை மணந்து பிரிய, பிரிவாற்றாது வெம்பி, 
வெய்துயிர்த்து உயிரழிபவர்‌ என்னைப்போல இன்னும்‌ எத்தனை 
மகளிரோ எனப்‌ பிறமகளிர்க்கு இரங்கிக்‌ கூறியதாம்‌. 


4. கனவிழந்து உரைத்தது 


கொளு : சினவில்‌ தடக்கைத்‌ தீம்புனல்‌ ஊரனைக்‌ 
கனவில்‌ கண்ட காரிகை உரைத்தது. 


பெரிய வில்லைக்‌ கையிலே உடைய தலைவனைக்‌ கனவிலே 

கண்ட தலைவி தோழிக்குக்‌ கூறியது. 


தேவா சுரர்‌இறைஞ்‌ சும்கழ 
லோன்தில்லை சேரலர்போல்‌ 
ஆவா கனவும்‌ இழந்தேன்‌ 
நனவென்றா) அமளியின்மேல்‌ 
பூவார்‌ அகலம்வந்கு) ஊரன்‌ 
தரப்புலம்‌ பாய்நலம்பாய்‌ 
பாவாய்‌ தழுவிற்‌ றிலேன்விழித்‌ 
தேன்‌அரும்‌ பாவியனே. 355 


பொருள்‌ :- நலமுடைய தோழியே, கனவில்‌ தலைவன்‌ 
என்னுடைய படுக்கையில்‌ வந்து அவனுடைய மாலையணிந்த 
மார்பைத்‌ தர, அவனோடு நானும்‌ மயங்கி நனவு என்றே தழுவினேன்‌. 
உடனே பாவியாகிய நான்‌ விழித்துக்‌ கொண்டேன்‌. அதனால்‌ 
தேவரும்‌ அசுரரும்‌ ஒருங்கு கூடி வந்து வணங்கும்‌ திருவடியை 
உடைய சிவபெருமானது தில்லையைச்‌ சேராதவரைப்‌ போல நான்‌ 
கனவையும்‌ இழந்து வருந்துகின்றேன்‌ (என்று தலைவி கூறினாள்‌?. 
ஆவா - இரங்கல்‌ குறிப்பு, அமளி - படுக்கை, அகலம்‌ - மார்பு, 
புலம்பாய்‌ - தனித்துப்‌ புலம்புகின்ற நான்‌, பாவாய்‌ - பாவையைப்‌ 
போன்ற தோழியே, பூவார்‌ அகலம்‌ - மாலைகள்‌ நிறைந்த மார்பு. 


தத்துவப்பொருள்‌ :- தில்லையைச்‌ சேராதவர்‌ இழக்கும்‌ 
இரண்டு - இம்மையின்பமும்‌ மறுமையின்பமுமாம்‌. 


5. விளக்கொடூ வெறுத்தல்‌ 


கொளு : பஞ்சணைத்‌ துயின்ற பஞ்சின்‌ மெல்லடி 
அன்பனோடு அழுங்கிச்‌ செஞ்சுடர்க்‌(கு) உரைத்தது. 
பஞ்சு போன்ற கால்களை உடைய தலைவி படுக்கையிலும்‌ 


துயிலும்‌ பொழுது அழகிய விளக்குகளோடு தலைவனை எண்ணி 
வருந்திக்‌ கூறியது. வாய்மைக்குச்‌ சான்றானவற்றுள்‌ விளக்கும்‌ ஒன்று. 
செய்ம்முக நீல மலர்தில்லைச்‌ 
சிற்றம்‌ பலத்தரற்குக்‌ 
கைம்முகங்‌ கூம்பக்‌ கழல்பணி 
யாரிற்‌ கலர்ந்தவர்க்குப்‌ 

பொய்ம்முகங்‌ காட்டிக்‌ கரத்தல்‌ 
பொருத்தம்‌ அன்று) என்றில்லையே 
நெய்ம்முக மாந்தி இருள்முகங்‌ 
கீழும்‌ நெடுஞ்சுடரே. 356 


பொருள்‌ :- முகத்தால்‌ நெய்யைக்‌ குடித்து இருளின்‌ முகத்தைக்‌ 
கிழிக்கின்ற சுடரே, வயல்களில்‌ நீலமலர்கள்‌ பூத்துக்‌ குலுங்கும்‌ 
தில்லையில்‌ உள்ள சிவபெருமானுக்கு முன்‌ சென்று, கைகளைக்‌ 
கூப்பித்‌ திருவடிகளை வணங்காதவர்களைப்‌ போலத்‌ திருமணம்‌ 
செய்தவர்க்குப்‌ பொய்ம்மையான முகத்தைக்‌ காட்டி வரைந்து, 
துன்பத்தைத்‌ தருவது தகுதி அன்று என்று தலைவனுக்குக்‌ கூறாயோ? 
நீ கூறவில்லை என்றால்‌ யார்‌ கூறுவது (என்று தலைவி கூறினாள்‌?. 
செய்‌ - வயல்‌, கலந்தவர்‌ - மணந்து கொண்ட தலைவி, பொய்முகம்‌ 
- பொய்யாக்கி, கலத்தல்‌ - மறத்தல்‌, நெய்முகம்‌ மாந்தி - 
அகல்விளக்கின்‌ மூக்கின்வழியே நெய்யைக்‌ குடித்து, கரத்தல்‌ - 
வஞ்சித்தல்‌, கீழும்‌ - பிளக்கின்ற. 


தத்துவப்பொருள்‌ :- சிவபெருமானை வணங்காதவர்‌, பிறரைப்‌ 
பொய்முகங்காட்டி வஞ்சிக்க அஞ்சார்‌ என்பது கூறப்பட்டது. 


6. வாரம்‌ பகர்ந்து வாயில்‌ மறுத்துரைத்தல்‌ 


கொளு : வார்புன லூரன்‌ ஏர்திகழ்‌ தோள்வயின்‌ 
கார்புரை குழலி வாரம்‌ பகர்ந்தது. 

தலைமகன்‌ பரத்தையரிற் பிரிந்துவந்து வாயில்‌ 

வேண்டினானாக. புனல்‌ சூழ்ந்த ஊரை உடைய தலைவனின்‌ 

திகழ்கின்ற தோளை நோக்கிக்‌ கருமை பொருந்தி iil 

தலைவி அன்பு (வாரம்‌) தோன்ற |விரயில்கட்குக்கைனேச் ஜி 






முதலியவர்க்கு) கூறியது. அழகுண்டாக வாழும்‌ முடியை 
உடையேோனுடைடைய 

பூங்குவ ளைப்பொலி மாலையும்‌ தில்லைக்கண்‌ கண்ர்‌ 
ஊரன்பொற்‌ றோளிணையும்‌ ராகலின்‌, பகை பாராட்டு 

ஆங்கு வளைத்துவைத்‌ தாரேனும்‌ கின்றிலர்‌ பயம்‌ 
கொள்கநள்‌ ளார்‌அரணம்‌ இறைச்சிப்பொருள்‌ கொள்க. 





தீங்கு வளைத்தவில்‌ லோன்தில்லைச்‌ 
சிற்றம்‌ பலத்தயல்வாய்‌ 

ஓங்கு வளைக்கரத்‌ தார்க்கடுத்‌ 
தோம்மன்‌ உறாவரையே. 357 


பொருள்‌ :- குவளைப்‌ பூவால்‌ கட்டப்‌ பெற்ற மாலையைக்‌ 
கொண்ட தலைவனின்பொன்‌ போலும்‌ இரண்டு பக்கத்‌ 
தோள்களையும்‌ விரும்புவர்‌ யாரேனும்‌ வளைத்துக்‌ கொள்வார்களாக. 
பகைவர்களது கோட்டையினை அழித்த வில்லை உடைய 
சிவபெருமானின்‌ தில்லைக்கு அயலாகிய இடத்தில்‌ வாழுகின்ற 
பெண்களுக்குத்‌ தலைவனை முற்றூட்டாக அளித்துவிட்டோம்‌ 
என்பதால்‌ (என்று தலைவி கூறினாள்‌). தலைவனை முழுமையாகப்‌ 
பிறருக்கு அனுபவிக்கக்‌ கொடுத்து விட்டதை உறாவரை என்ற 
சொல்லால்‌ குறிப்பிடுகிறாள்‌ தலைவி. தோளை வளைத்துக்‌ 
கொள்ளுதல்‌ என்பது அழகாலும்‌, பேச்சாலும்‌, நடையாலும்‌ 
தலைவனை தன்வசப்படுத்திக்‌ கொள்ளுதல்‌. நள்ளார்‌ - பகைவர்‌, 
உறாவரை - தான்‌ சிறிதும்‌ கொள்ளாத முற்றூட்டு, (அடமானம்‌). 
பூங்குவளைப்‌ பொலிமாலை - குவளைப்‌ பூவாற்பொலியும்‌ மாலை, 
மன்‌ - பெரிதும்‌. 


தத்துவப்பொருள்‌ :- சிவபெருமானது தலத்தில்‌ வாழ்வார்‌ 
தீநெறியில்‌ செல்லுதல்‌ கூடாது என்பது பெறப்பட்டது. 


7. பள்ளியிடத்து ஊடல்‌ 


கொளு : பீடிவர்‌ கற்பின்‌ தோடிவர்‌ கோதை 
ஆடவன்‌ தன்னோடடு) ஊடி உரைத்தது. 


பெருமை மிக்க கற்பினை உடைய தலைவி, தலைவனோடு 
ஊடல்‌ கொண்டு உரைத்தது. 


தவஞ்செய்‌ திலாதவெந்‌ தீவினை 
யேம்புன்மைத்‌ தன்மைக்‌ குஎள்ளாகு) 

எவம்செய்து நின்றுஇனி இன்றுஉனஜவணையும்‌ சடையோன்‌ தில்லை 
நோவகு)என்‌ அத்தன்முத்தன்னரன்‌” என்றதனால்‌ “தில்லையோன்‌ 


சிவன்செய்த சீரரு ளார்தில்லை பாம்பை அணிந்‌ திருப்பினும்‌ அவனது 
p தலைமை கருதி யாவரும்‌ அவனை 
யூரநின்‌ சேயிழையார்‌ இகழாது வணங்குதல்போல 





நவம்செய்த புல்லங்கள்‌ மாட்டேம்‌ | தலைவனது கொடுமை கருதி இகழாது 
தொடல்விடு நற்கலையே. | வழிபடுதல்‌ நமக்கு முறைமை யாயிற்ஜ$ 


என இறைச்சிப்பொருள்‌ கொள்க. 

பொருள்‌ :- அனைவருக்கும்‌ தந்தையும்‌, இயல்பாகவே 
பாசங்களிலிருந்து நீங்கியவரும்‌ ஆகிய சிவபெருமானின்‌ அருள்‌ 
நிறைந்த தில்லையில்‌ உள்ள தலைவனே, முற்பிறப்புக்களில்‌ தவம்‌ 
செய்யாத தீவினை உடைய யான்‌ எம்முடைய புன்மை நிலைக்கு 
வருந்தாது, துன்பத்தைச்‌ செய்து உன்னை வருத்துவது எதற்காக? 
உம்முடைய பிற காதலியர்‌ செய்யும்‌ புதிய வகையான தழுவுதலையும்‌ 
செய்யோம்‌. ஆதலால்‌ எம்முடைய மேகலையைத்‌ தீண்டாது விட்டு 
விடுக (என்று தலைவி கூறினாள்‌). புன்மைத்தன்மை - கீழ்மைநிலை, 
நோவல்‌என்‌ - உன்மீது வருத்தம்‌ கொள்வது ஏன்‌? அத்தன்‌ - தந்தை, 
முத்தன்‌ - பாசத்திலிருந்து நீங்குதல்‌, சேயிழையார்‌ - பரத்தையராம்‌ 
பிறமகளிர்‌, புல்லங்கள்‌ - தழுவுதல்‌, நற்கலை - மேகலை, எவ்வம்‌ 
செய்து நின்று - துன்பம்‌ செய்து நின்று, சிவன்‌ - இன்ப வடிவினன்‌. 


தத்துவப்பொருள்‌ :- “சிவன்‌ செய்த சீர்‌அருள்‌ ஆர்‌ தில்லை 
ஊர” என்றதனால்‌, நீ நின்னால்‌ வெறுக்கப்பட்டாரானும்‌ 
காதலிக்கப்படுகின்றாய்‌ எனவும்‌, “தவம்‌ செய்திலாத வெம்‌ 
தீவினையேன்‌'' என்றதனால்‌ யாம்‌ எம்மால்‌ காதலிக்கப்‌ 
பட்டவராலும்‌ வெறுக்கப்படுகின்றோம்‌ என்றும்‌ கூறியவாறாம்‌. 


8. செவ்வணி விடுக்க ஒல்லோர்‌ கூறல்‌ 


கொளு : பாற்செலு மொழியார்‌ மேற்செல விரும்பல்‌ 
பொல்லா தென்ன இல்லோர்‌ புகன்றது. 


பால்போன்ற இனிமை உடையார்பால்‌ செல்ல விரும்புதல்‌ 
பொல்லாதது ஆகும்‌ என இல்லத்தோர்‌ கூறியது (கண்டோர்‌ கூற்று). 
இல்லத்தாராவர்‌ - ஊரில்‌ உள்ள இல்வாழ்க்கை மகளிர்‌. 
செவ்வணி விடுதல்‌ என்பது தலைவன்‌ பரத்தையர்‌ இடத்தில்‌ 
இருக்கும்‌ பொழுது தலைவி பூத்து நீராடிய செய்தியை அவனுக்கு 
உணர்த்துவதற்காகத்‌ தோழி ஒருத்தியைச்‌ செம்பட்டாடை உடுத்தி, 
செம்மலர்‌ சூட்டிப்‌ பரத்தையர்‌ இல்லத்திற்கு அனுப்புதல்‌ ஆகும்‌. 
இதனால்‌ தலைவன்‌ உடன்‌ வீடு திரும்புவான்‌. 
தணியுறப்‌ பொங்கும்‌இக்‌ கொங்கைகள்‌ 
தாங்கித்‌ தளர்மருங்குல்‌ 
பிணியுறப்‌ பேதைசென்றா) இன்றெய்து 
மால்‌அர வும்பிறையும்‌ 

திருக்கோவையார்‌ - எட்டாம்‌ திருமுறை (1) 


அணியுறக்‌ கொண்டவன்‌ 
தில்லைத்தொல்‌ 
லாயநல்‌ லார்கண்முன்னே 
பணியுறத்‌ தோன்றும்‌ நுடங்கிடை 
யார்கள்‌ பயின்மனைக்கே. 359 


பொருள்‌ :- சந்திரனையும்‌, அதற்குப்‌ பகையான பாம்பையும்‌ 
அணிந்துள்ள சிவபெருமானது தில்லையிலே வாழுகின்ற 
ஆயத்தார்களிடையே, பாம்பு போல அசைகின்ற இடையை உடைய 
பரத்தையர்‌ வாழுகின்ற வீடுகளுக்கு, பருத்த கொங்கைகளைக்‌ 
கொண்ட தளர்கின்ற இடையை உடைய தலைவி வருந்த, செவ்வணி 
அணிந்த தோழி செல்லுவது எமக்குப்‌ பெரிதும்‌ இழிவாம்‌ 
(கேவலமாம்‌) (என்று ஊரில்‌ உள்ளோர்‌ கூறினர்‌). தில்லையில்‌ 
வாழுகின்ற மகளிரிடையே ஒருசிலர்‌ பரத்தையராய்‌ வாழ்ந்தனர்‌ 
என்பதை அடிகள்‌ பணியுறத்‌ தோன்றும்‌ என்ற சொல்லால்‌ 
குறிப்பிடுவது அழகுடைத்தாம்‌. பணி - பாம்பு தோற்றத்தால்‌ 
இடையும்‌, விஷம்‌ போன்ற பண்பால்‌ அல்குலும்‌ குறிக்கப்படுகிறது. 
அதாவது பாம்பு போன்ற இடையை உடைய பரத்தையர்‌ என்பது 
அவர்தம்‌ தோற்றத்தையும்‌, பண்பையும்‌ குறிக்கிறது. தணியுற - 
வளர்ந்து, மருங்குல்‌ - இடை, பிணியுற - தலைவி வருந்த, பேதை - 
தோழி, மால்‌ - இழிவு, ஆயம்‌ - மகளிர்‌ கூட்டம்‌, பணியுறத்‌ தோன்றும்‌ 
இடை - பாம்பு போலத்‌ தோன்றுகின்ற இடை. 

தத்துவப்பொருள்‌ :- தலைவன்‌ பரத்தையாரிடத்து இருக்கும்‌ 
வழித்‌ தலைவி தான்பூத்து நீராடினமையைத்‌ தோழிக்குச்‌ செவ்வணி 
அணிந்து விடுத்தும்‌, புதல்வனைப்‌ பெற்று நீராடினமையை 
வெள்ளையணிந்து விடுத்தும்‌ உணர்த்துதல்‌ இலக்கியங்களில்‌ 
காணப்படும்‌ மரபுகளாகும்‌. சிவபெருமானைச்‌ சார்ந்தோர்‌ செற்றம்‌ 
முதலிய குற்றங்களின்‌ நீங்கி நிற்றல்‌ கூறப்பட்டது. 


9. அயல்‌ அறிவுரைத்தவள்‌ அமுக்கம்‌ எய்தல்‌ 


கொளு : உலகியல்‌ அறியச்‌ செலவிடல்‌ உற்ற 
விழுத்தகு மாதர்க்கு அழுக்கஞ்‌ சென்றது. 
உலகார்‌ அறியும்படி செவ்வணி அணிந்து விடுகின்ற 
தன்மைக்கு விழுப்பம்‌ மிக்க தலைவி வருந்திக்‌ கூறியது. 


429 


மாணிக்கவாசகர்‌ 


இரவணை பும்மதி யேர்நுத 
லார்நுதிக்‌ கோலஞ்செய்து 
குரவணை யுங்குழல்‌ இங்‌(குஇவ 
ளால்இக்‌ குறியறிவித்கு) 
அரவணை யும்சடை 
யோன்தில்லை 
யூரனை ஆங்கொருத்தி 
தரஅணை யும்பரி சாயின 
வாறுநம்‌ தன்மைகளே. 360 


பொருள்‌ :- இரவில்‌ தோன்றும்‌ பிறை போன்ற நெற்றியை 
உடைய பெண்களின்‌ (பரத்தையர்‌) முன்னே செவ்வணி கோலத்தைக்‌ 
கொண்ட தோழியை, பாம்பை அணிந்த சடையை உடைய 
சிவபெருமானது தில்லையினைச்‌ சார்ந்த தலைவன்‌ இருக்கும்‌ 
பரத்தையர்‌ மனைக்கண்‌ அனுப்பி, அப்பரத்தையர்‌ ஒருத்தி கொடுக்க, 
அத்தலைவனை நாம்‌ பெறும்‌ நிலை வாய்ந்துள்ளதே, நம்‌ பெண்‌ 
தன்மையை என்னவென்று சொல்வது? (என்று தலைவி வருந்திக்‌ 
கூறினாள்‌). அணையும்‌ - தோன்றும்‌, நுதி - பரத்தையர்‌ முன்னே, 
குரவு - செந்நிறப்பூ, இக்குறி - செவ்வணிக்குறி, அணையும்பரிசு - 
பெறுகின்ற நிலைமை, செவ்வணி அணிந்த தோழியால்‌ பரத்தையர்‌ 
இல்லத்தில்‌ அறிவித்துத்‌ தலைவனைப்‌ பெற வேண்டிய நிலை 
உள்ளதே என்று தலைவி வருந்திய குறிப்பு பெறப்படுகிறது. 
தன்மைகள்‌ - பெண்மைத்தன்மைகள்‌ அச்சம்‌, மடம்‌, நாண்‌. 

தத்துவப்பொருள்‌ :- தன்கைப்பொருளைப்‌ பிறர்‌ கையிற்‌ 
கொடுத்துப்‌ பின்பு அவர்களை எதிர்நோக்கியிருப்பவர்களைப்‌ 
போல ஏழேழு பிறவியிலும்‌ நமக்கு உரிமையான தலைவனை அவள்‌ 
நமக்குத்தர நாம்‌ நுகர்வதா நமது பெண்மைக்கு அழகு என்று 
அழுங்கியவாறு செவ்வணி அணிந்து சேடியை விடுத்துமி எத்தனை 
மகளிர்கள்‌ இடைவழியிலே காண்பர்‌, இக்குறிப்பினை அறிவர்‌; 
ஆயினும்‌ இன்பு அகலாது என்றதாம்‌. 

“பூப்பின்‌ புறப்பா டீரறு நாளும்‌ 

நீத்தகன்‌ றுறையார்‌ என்மனார்‌ புலவர்‌, 

பரத்தையிற்‌ பிரியங்‌ காலை யான” 


(தொல்‌ - பொருள்‌ - 185) என்பது பற்றிப்‌ பூப்பெய்தினமையைத்‌ 
தலைவி தலைவற்குணர்த்தலும்‌, அஃதுணர்ந்து பரத்தையர்‌ 

தலைவனை விடுத்தலும்‌, தலைவன்‌ தலைவிமாட்டு மீண்டு வருதலும்‌ 
கடப்பாடாயின. இவற்றிற்கெல்லாம்‌ காரணம்‌ அது கருத்தோன்றும்‌ 
காலம்‌ என்பதே. அவ்வகையில்‌ தலைவன்‌ மீண்டு வந்து கூடுதலை, 
“ஆண்கடன்‌ இறுத்தல்‌' என்பர்‌. இதனால்‌, கற்புடை மனைவியிடத்து 
நற்றிரு மக்களைப்‌ பெறுதலைச்‌ சான்றோர்‌ அறம்‌ எனக்‌ 
கொண்டமை தெளிவாம்‌. கற்புடை மனைவியர்க்கும்‌ அது 
கடனாதலை, “ஈன்றுபுறந்‌ தருதல்‌ என்றலைக்‌ கடனே” என்னும்‌ 
புறப்பாட்டு (312) நன்குணர்த்தும்‌. 

சிவபெருமான்‌, எவ்வாற்றானும்‌, யாவரானும்‌ 
வழிபடப்படுவோனாதல்‌ கூறப்பட்டது. 


10. செவ்வணி கண்ட வாயிலவர்‌ க்றல்‌ 


கொளு : மணிக்குழை பூப்பியல்‌ உணர்த்த வந்த 
ஆயிழையைக்‌ கண்ட வாயிலவர்‌ உரைத்தது. 


நீலமணி போலும்‌ கூந்தலை உடைய தலைவியின்‌ பூப்பினை 
அறிவிக்க வந்த செவ்வணி அணிந்த தோழியைக்‌ கண்டு பரத்தை 
வாயிற்‌ காவலர்‌ தம்முட்‌ கூறுதல்‌. 


சிவந்தபொன்‌ மேனி மணிதிருச்‌ 
சிற்றம்‌ பலமுடையான்‌ 
சிவந்தஅம்‌ தாளணி ஊரற்(கு) 
உலகிய லாறுரைப்பான்‌ 
சிவந்தபைம்‌ போதும்அம்‌ செம்மலர்ப்‌ 
பட்டும்கட்‌ டார்முலைமேல்‌ 
சிவந்தஅம்‌ சாந்தமும்‌ தோன்றின 
வந்து திருமனைக்கே. 361 


பொருள்‌ = செம்பொன்‌ மேனியை உடைய 
திருச்சிற்றம்பலத்தை உடைய சிவபெருமானின்‌ தாள்களைத்‌ 
தன்னுடைய தலைக்கு அணியாகக்கொண்ட தலைவனுக்கு 
உலகத்தின்‌ இயல்பினை அறிவிக்க வேண்டி, நம்‌ வீட்டு வாசலில்‌ 
சிவந்த பூவும்‌, செம்மலர்‌ பட்டும்‌, முலையின்மேல்‌ அழகிய 
செம்மையான சந்தனமும்‌ கொண்டு தோழி தோன்றினாள்‌. ஆதலால்‌ 
இனி அறத்திற்குக்‌ குறைவு வாராமல்‌ தலைவன்‌ தன்னுடைய 

வீட்டிற்குச்‌ செல்ல வேண்டும்‌ (என்று பரத்தையின்‌ வாயிற்‌ காவலர்‌ 
கூறினர்‌). சிவந்தஅம்‌ தாளணி - செம்மை நிறம்‌ பொருந்திய 
திருவடியைத்‌ தனக்கு முடியணியாய்க்‌ கொண்ட, பைம்போது - 
பசியபூ, கட்டார்முலை - கச்சணிந்த முலை. மணி என்றது 
திருச்சிற்றம்பலமுடையானை. அம்தாள்‌ - அழகிய திருவடி. ஆறு - 
முறைமை - அது தலைவி பூப்பெய்திய ஞான்று தலைவன்‌ 
பிரியக்கூடாது. பூப்பெய்துதல்‌ - கருணையின்‌ கனிவு எய்தியமையை 
அறிவிக்க வந்தது. 


தத்துவப்பொருள்‌ :- பூப்பாடெய்திய ஈராறுநாளும்‌ 
கருவயிற்றூறும்‌ காலமாதலின்‌ பிரியப்பெறான்‌ பரத்தையிற்‌ 
பிரிவோன்‌ என்பது உலகியல்‌ அதலானும்‌, தலைவி 
பூத்தமையுணர்த்த செவ்வணி அணிந்த சேடியை விடுத்தல்‌ 
மரபாகலானும்‌ ஊரவர்க்கு உலகியலான்‌ உரைக்கச்‌ சிவந்த மலரும்‌ 
செம்பட்டும்‌ செஞ்சாந்தமும்‌ வந்து நம்‌ திருமனைக்கே தோன்றின 
என்றாள்‌. இது உலகியலாயினும்‌ பரத்தையின்‌ வாயிலவர்‌ தம்‌ 
தலைவியைவிட்டுப்‌ பிரிவானே என்ற ஏக்கத்தால்‌, “இன்பம்‌ 
கண்டவர்க்கு எங்கும்‌ இன்பமாகும்‌ எமக்கு என்னாயிற்று?” என்று 
குறிப்பால்‌ தம்‌ ஏக்கமுணர்த்தினர்‌. அதன்‌ பயன்‌ பன்னிரண்டுநாள்‌ 
கழித்ததும்‌ இங்கே விரைந்து வருதல்‌ வேண்டும்‌ என்னும்‌ குறிப்பு. 


11. மனைபுகல்‌ கண்ட வாயிலவர்‌ கூறல்‌ 


கொளு : கடனறிந்கு) ஊரன்‌ கடிமனை புகுதர 
வாய்ந்த வாயிலவர்‌ ஆய்ந்கு) உரைத்தது. 
தலைவன்‌ தலைவியின்‌ வீட்டில்‌ கடமை அறிந்து புகவும்‌ 
அழகிய தலைமகள்‌ வாயிலில்‌ உள்ளோர்‌ மனைக்கடன்‌ பூண்டலான்‌ 
இனிப்‌ புலந்து அடங்காதார்‌ ஒருவருமில்லை என உரைத்தது. 
குராப்பயில்‌ கூழை இவளின்‌ மிக்(கு) 
அம்பலத்‌ தான்குழையாம்‌ 
அராப்பயில்‌ நுண்ணிடை யார்‌அடங்‌ 
கார்‌எவ ரேயினிப்பண்‌(டு) 
இராப்பகல்‌ நின்றுணங்(கு ஈர்ங்கடை 
யித்துணைப்‌ போழ்திற்சென்று 
கராப்பயில்‌ பூம்புன லூரன்‌ 
புகும்‌இக்‌ கடிமனைக்கே. 362 

பொருள்‌ :- முன்பு இரவிலும்‌ பகலிலும்‌ தலைவியைச்‌ 
சமாதானப்படுத்தும்‌ வாயில்களைப்‌ பெறாது நின்று வாடிய குளிர்ச்சி 
பொருந்திய தலைவியின்‌ மனைக்கண்‌ காலம்‌ நீட்டிக்காது, 
முதலைகள்‌ வாழுகின்ற நீர்நிலையைக்‌ கொண்ட ஊரை உடைய 
தலைவன்‌ புகுந்தான்‌. குரவமலர்‌ சூடிய கூந்தலை உடைய 
தலைவியினும்‌ மேம்பட்ட தில்லையம்பலத்தானின்‌ காதணியாகிய 
பாம்பை ஒத்த இடையினை உடைய மகளிர்‌ எவர்‌ அடங்காதவர்‌? 
(எவரும்‌ இல்லை என்றவாறு). தலைவன்‌ இல்லத்தில்‌ புகுந்தவுடன்‌ 
தலைவி அவனோடு ஊடலை நீக்கி அன்பு காட்டினாள்‌ என்ற 
பொருள்‌ பெறப்படுகிறது. குரா - குரவமலர்‌, கூழை - கூந்தல்‌, பண்டு 
- முன்பு, உணங்கு - வருத்தமாயிருந்த, கடை - வாயில்‌, கராம்‌ - 
முதலை, குராப்பயில்‌ கூழை - குராமலர்‌ பொருந்திய கூந்தல்‌, மிக்கு 
- மேம்பட்டு, நுண்ணிடையார்‌ - பரத்தையர்‌. 


தத்துவப்பொருள்‌ :- தலைவி செவ்வணி அணிந்து விடுத்தலும்‌, 
தலைவன்‌ அதுகண்ட துணையானே விரைந்து வருதலும்‌ ஆகியன 
மூறைமை பிழையாது நிகழ்தலின்‌ இனிப்‌ பரத்தையர்க்கு 
மிகையில்லை போலும்‌ என்பது கருத்து. சிவபெருமானை அணுகின்‌, 
அடக்கம்‌ இல்லாதவரும்‌ அடக்கமுடையவராதல்‌ கூறப்பட்டது. 


12. முகமலர்ச்சி க்ஷல்‌ 


கொளு : பூம்புன லூரன்‌ புகமுகம்‌ மலர்ந்த 
தேம்புனை கோதை திறம்பிறர்‌ உரைத்தது. 
பூக்கள்‌ நிரம்பிய நீர்நிலைகள்‌ சூழப்பெற்ற ஊரை உடைய 
தலைவன்‌ தலைவியின்‌ இல்லத்தில்‌ புகுந்த அளவில்‌ மலர்சூடிய 
கூந்தலை உடைய தலைவி பெற்ற மகிழ்ச்சியை அயலவர்‌ கூறியது. 
வந்தான்‌ வயலணி ஊரன்‌ 
எனச்சின வாள்மலர்க்கண்‌ 
செந்தா மரைச்செவ்வி சென்றசிற்‌ 
றம்பல வன்‌அருளான்‌ 
முந்தா யினவியன்‌ நோக்கெதிர்‌ 
நோக்க முகமடுவில்‌ 
பைந்தாள்‌ குவளைகள்‌ பூத்திருள்‌ 
சூழ்ந்து பயின்றனவே. 363 

பொருள்‌ :- வயல்கள்‌ அழகு செய்யும்‌ ஊரை உடைய தலைவன்‌ 
வந்தான்‌ என்று சொன்ன அளவில்‌ சினத்தோடு இருந்த தலைவியின்‌ 
வாள்போன்ற கண்கள்‌ செந்தாமரைப்‌ பூவின்‌ செம்மை நிறம்‌ பெற்று 
அழகுடன்‌ திகழ்ந்தன. தில்லையம்பலத்தானின்‌ அருளால்‌ தலைவி 
கொண்ட ஊடலுக்கு எதிராகத்‌ தலைவன்‌ அன்பினால்‌ நோக்க 
தலைவியின்‌ முகமாகிய குளத்தில்‌ பசிய தண்டினை உடைய 
குவளைப்‌ பூக்கள்‌ மலர்ந்து கருமை கொண்டன. தலைவன்‌ பரத்தமை 
ஒழுக்கத்திலிருந்து வந்தான்‌ என்றதால்‌ ஊடல்‌ கொண்ட 
தலைவியின்‌ கண்கள்‌ சிவந்தன. ஊடலைத்‌ தீர்க்கத்‌ தலைவன்‌ 
அன்புடன்‌ எதிர்‌ நோக்கியதால்‌ கண்களில்‌ கோபச்‌ செம்மை மாறி 
இயல்பான கருமை நிறம்‌ தோன்றியது என்ற யொருள்‌ 
பெறப்படுகிறது. செவ்வி - செம்மை அழகு, முந்தாயின - 
முன்‌உண்டாகிய, வியன்‌ - அகன்ற, மடு - குளம்‌, பைந்தாள்‌ - பசிய 
காம்பு. வாள்‌ உடையவரது சினத்தை வாள்‌ மேலேற்றி “சினவான்‌” 
என்று கூறுதல்‌ வழக்கு. முகமாகிய மடுவில்‌ நோக்காகிய குவளைகள்‌ 
பூத்துக்‌ குலுங்கின. 

தத்துவப்பொருள்‌ :- புலவியால்‌ (ஊடற்‌ வெறுப்பு) மிக்க 
துன்பமும்‌, அதன்‌ நீக்கத்தால்‌ மிக்க இன்பமும்‌ தலைவனுக்கு 
உளவாயினமையைப்‌ பெறுவித்தல்‌. இவ்வாற்றால்‌ சிவபெருமானது 
திருவருள்‌ ஒன்றே பிறவித்‌ துன்பமும்‌, வீட்டின்பமும்‌ தருதல்‌ 
கூறப்பட்டது. 


13. காலநிகழ்வு உரைத்தல்‌ 


கொளு : இகழ்வகு) எவன்கொல்‌ நிகழ்வதிவ்‌ வாறெனச்‌ 
செழுமலர்க்‌ கோதை உழையர்‌ உரைத்தது. 


தலைவனை இகழ்வது எதற்காக? தலைவன்‌ மிகுதியும்‌ 
வருந்துகிறான்‌ என்று மலர்சூடிய கூந்தலை உடைய தலைவியிடம்‌ 
அருகில்‌ நின்றவர்‌ கூறியது. 


வில்லிகைப்‌ போதின்‌ விரும்பா 
அரும்பா வியர்கள்‌ அன்பில்‌ 
செல்லிகைப்‌ போதின்‌ எரியுடை 
யோன்தில்லை அம்பலம்சூழ்‌ 
மல்லிகைப்‌ போதின்வெண்‌ சங்கம்வண்டு) 


ஊதவிண்‌ தோய்பிறையோடு) 

எல்லிகைப்‌ போதியல்‌ வேல்வயல்‌ 
ஊரற்‌(கு) எதிர்கொண்டதே. 364 


பொருள்‌ :- கரும்பு வில்லைக்‌ கொண்ட காமனின்‌ கையில்‌ 
உள்ள அம்பாகிய பூக்களில்‌ விருப்பம்‌ இல்லாதவனும்‌, (காமத்தை 
வெறுத்தவர்‌) தனக்குச்‌ செய்யும்‌ அன்பின்கண்‌ விருப்பம்‌ 
உடையவனும்‌, கையில்‌ தீயை ஏந்தியவனும்‌ ஆகிய சிவபெருமானது 
தில்லையைச்‌ சூழ்ந்த மல்லிகையின்‌ அரும்பாகிய வெண்சங்கை 
வண்டுகள்‌ ஊதும்‌ தேய்பிறை தோன்றுகின்ற இரவுப்‌ பொழுதில்‌ 
கையில்‌ வேலை உடைய தலைவனிடம்‌ மாறுபாடு கொண்டது ஏன்‌? 
(என்று தலைவியிடம்‌ அருகில்‌ உள்ளவர்‌ கேட்டனர்‌). இரவில்‌ 
மல்லிகை மலரும்‌, தேய்பிறையும்‌ தலைவனுக்குத்‌ துன்பத்தைத்‌ தரும்‌ 
ஆதலால்‌ அவன்‌ தலைவியின்‌ வீட்டிற்குள்‌ புகுந்தான்‌. அவனை 
ஏற்காது தலைவி ஊடுவது தகாது என்று அருகில்‌ உள்ளவர்‌ கூறினர்‌ 
என்றதாம்‌. வில்லி - கரும்பு வில்லையுடைய மன்மதன்‌, கைப்போது 
- அவன்‌ கையில்‌ உள்ள மலர்களாகிய அம்புகள்‌, செல்லி - 
செல்பவன்‌, கைப்போதின்‌எரி - கையாகிய மலரில்‌ தீயை ஏந்தியவன்‌, 
மல்லிகைப்‌ போது - மல்லிகை மொட்டு, எல்லி - இரவு, கைப்போது 
இயல்வேல்‌ - கையாகிய மலரிடத்து வேலை உடையவன்‌, விரும்பா 
- மகளிரை விரும்புதல்‌ இல்லாத, பாவியர்‌ - பாவனை (தியானம்‌) 
உடையவர்‌, விண்தோய்‌ - வானத்தைப்‌ பொருந்திய, “மல்லிகையே 
வெண்சங்கா வண்டூத” - நளவெண்பா. செல்லி - செல்பவன்‌. 








“வான்புலன்கள்‌ 
அகல்‌ சிற்‌ வோம்‌ - பொருந்தணை மேல்வரும்‌ பயனைப்‌ 
போகமாற்றிப்‌ பொதுநீக்கித்‌ தனை நினைய வல்லோர்க்கென்றும்‌ 
பெருந்துணைமை” என்று அப்பர்‌ அருளியதமையையும்‌ நினைந்து 
மகிழலாம்‌. 


14. எய்தல்‌ எடுத்து உரைத்தல்‌ 


கொளு : சீரியல்‌ உலகில்‌ திகழ்தரக்‌ கூடி 
வார்புனல்‌ ஊரன்‌ மகிழ்வுற்றது. 
சிறப்புக்களைப்‌ பெற்ற உலகத்தில்‌ ஊடல்‌ நீங்கி 
மகிழ்ச்சியோடு (தலைவியை) கூடிய நீர்நிலை சூழ்ந்த ஊரை உடைய 
தலைவனின்‌ மகிழ்ச்சியை வாயில்கள்‌ தம்முள்‌ எடுத்துக்‌ கூறல்‌. 


435 


மாணிக்கவாசகர்‌ 


புலவித்‌ திரைபொரச்‌ சீறடிப்‌ 
பூங்கலம்‌ சென்னிஉய்ப்பக்‌ 
கலவிக்‌ கடலுள்‌ கலிங்கஞ்சென்றா) 
எய்திக்‌ கதிர்கொள்முத்தம்‌ 
நிலவி நிறைமது ஆர்ந்கு அம்‌ 
பலத்துநின்‌ றோன்‌ அருள்போன்டு) 
உலவிய லாத்தனம்‌ சென்றெய்தல்‌ 
ஆயின ஊரனுக்கே. 365 


பொருள்‌ :- ஊடலாகிய திரை தடுக்க அதை நீக்கத்‌ தலைவியின்‌ 
சீரடியாகிய அழகு பெற்ற அணியைத்‌ தலைவன்‌ தன்‌ தலையில்‌ 
சூட்டி, அதனால்‌ ஊடல்‌ நீங்கி, புணர்ச்சியாகிய கடலுள்‌ 
ஆடையைப்‌ பற்றி ஒளியோடு கூடிய முத்தை ஒத்த பற்களை உடைய 
சிரிப்பிலே நிலை பெற்று (முத்தமிட்டு) நிறைந்த நீராகிய தேனை 
உண்டு, தில்லைச்‌ சிற்றம்பலவனின்‌ அருள்போலத்‌ தளராத 
தலைவியின்‌ மார்பகங்கள்‌ தலைவன்‌ அடைவதற்கு எளிதாயின. 
(என்றவாறு). புலவித்திரை - உடலாகியதிரை (அலை), கலவி - 
புணர்ச்சி, கலிங்கம்‌ - ஆடை, நிறைமது - நிறைந்த மதுவாகிய நீர்‌, 
உலவியலாத்தனம்‌ - தளர்ச்சியில்லாத மார்பகங்கள்‌, சீறடிப்பூங்கலம்‌ 
- சிறிய அடியாகிய அழகிய அணிகலம்‌, எய்தி - பற்றி, முத்தம்‌ - 
முத்தமிடுதல்‌, மது - தேன்‌ என்றது இதழ்‌ ஊறலை, ஆர்ந்து - நுகர்ந்து. 


தத்துவப்பொருள்‌ :- சிவபெருமானது திருவருள்‌ என்றும்‌ 
கெடாததாதல்‌ கூறப்பட்டது. 


15. கலவி கருதிப்‌ புலத்தல்‌ 
(புலத்தல்‌ - மனம்‌ வேறுபடுதல்‌, துன்புறுதல்‌, வெறுத்தல்‌) 
கொளு : மன்னிய உலகில்‌ துன்னிய அன்பொடு 
கலவி கருதிப்‌ புலவி எய்தியது. 
தலைவன்‌ புலவி தீர்த்துப்‌ புணரப்பட்ட கலவியாற்‌ 
களிப்பெய்திய தலைமகள்‌, இவ்வாறான இன்பம்‌ பிறர்க்கும்‌ 
இவனால்‌ கொடுக்கப்படுவது கருதித்‌ துன்புறுதலைக்‌ கூறுதல்‌. 
இப்பாடல்‌ துறை கூறிய கருத்தாகும்‌. 
செவ்வாய்‌ துடிப்பக்‌ கருங்கண்‌ 
பிறழ்ச்சிற்‌ றம்பலத்கு)எம்‌ 

மொய்வார்‌ சடையோன்‌ அருளின்‌ 
முயங்கி மயங்குகின்றாள்‌ 
வெவ்வாய்‌ உயிர்ப்பொடு விம்மிக்‌ 
கலுழ்ந்து புலந்துநைந்தாள்‌ 
இவ்வாறா) அருள்பிறர்க்‌(கு) ஆகு 
மெனநினைந்து இன்னகையே. 366 


பொருள்‌ :- இனிய நகையை (சிரிப்பை) உடைய செம்மையான 
வாய்‌ துடிப்ப, கரிய கண்கள்‌ பிறழ, சிற்றம்பலத்தில்‌ உள்ள 
சிவபெருமானது அருள்பெற்றவரைப்‌ போலப்‌ புணர்ச்சியால்‌ 
மயங்குகின்ற தலைவி, இவ்வாறு தனக்கு இன்பமளிக்கும்‌ தலைவன்‌ 
பிற மாந்தர்க்கும்‌ இவ்வாறே இன்பம்‌ கொடுப்பாரே என்று எண்ணிப்‌ 
பெருமூச்சுவிட்டு விம்மிப்‌ புலந்து வருந்தினாள்‌. கூடலும்‌ ஊடலும்‌ 
கோவலர்க்கு அளித்து என்ற சிலப்பதிகாரச்‌ செய்தி ஒப்புநோக்கத்‌ 
தக்கது. (சிலம்பு - கடலாடுகாதை - 109) மொய்வார்‌ சடையோன்‌ - 
நெருங்கிய சடையை உடைய சிவபெருமான்‌, கலுழ்ந்து - வருந்தி, 
புலந்து - ஊடி, நைந்தாள்‌ - வருந்தினாள்‌. 


தத்துவப்பொருள்‌ :- சடையோனது முயக்கம்போல 
முயங்கப்பட்டு, பரிபாகம்‌ எய்தினாரை இறைவன்‌ தன்‌ அருள்வழியே 
தன்னுள்‌ அடக்கி அணைக்குங்காலத்து உண்டாகின்ற உரையும்‌ 
மனமும்‌ கடந்த உவமையில்லாத பேரின்பம்‌ எய்தும்‌. சிவானந்த 
துகர்ச்சிக்கண்ணும்‌ மலவாசனையால்‌ உயிர்க்கு இன்னதோர்‌ 
இடையீடு உண்டாம்‌ என்பதும்‌ பெறப்பட்டது. “தன்னை 
உணர்த்தினும்‌ காயும்‌ பிறர்க்கு நீர்‌ இந்நீரர்‌ ஆகுதிர்‌ என்று” (குறள்‌ 
1319) என்றதும்‌ காணலாம்‌. 


16. குறிப்பறிந்து புலந்தமை கூறல்‌ 
இல்‌ இழைத்துப்‌ 


சே ல 
கொளு : குறிப்பினிற்‌ குறிப்பு நெறிப்ப நோக்கி துகாத்தல்‌ போலத்‌ 
மலர்நெடுங்‌ கண்ணி புலவி ற்றி, வன்‌ 











தலைவிக்கு 
தலைவனுடைய முகக்‌ குறிப்ப லிவல்ம்துடைய ரைன்‌ . 
கருத்தை நோக்கி வேறுபட்டு மலர்‌ பொண்றவமிண்‌ க்ளுகின்னரன்‌ 
தலைவி ஊடல்‌ கொண்டது. இப்பாடல்‌எனுறைக ஜிஞணம௬ுத்தாகும்‌. 





மலரைப்‌ பொறாஅடி மானும்‌, 

தமியள்மன்‌ னன்‌ஒருவன்‌ 
பலரைப்‌ பொறாகு)என்று) இழிந்துநின்‌ 
றாள்பள்ளி காமன்‌எய்த 
அலரைப்‌ பொறாகு)அன்றா) அழல்விழித்‌ 
தோன்‌அம்‌ பலம்வணங்காக்‌ 
கலரைப்‌ பொறாச்சிறி யாள்‌என்னை 
கொல்லோ கருதியதே. 367 


பொருள்‌ :- மலரை மிதித்தாலும்‌ தாங்காத மெல்லிய கால்களை 
உடைய மான்போன்ற தலைவியும்‌, தலைவனும்‌ ஆகத்‌ தனித்தனியே 
இருவர்‌ இருந்தனர்‌. ஆனால்‌ தலைவியோ இந்தப்‌ படுக்கைக்‌ கட்டில்‌ 
(பள்ளி) பலரைத்‌ தாங்காது என்று கூறிப்‌ படுக்கையிலிருந்து கீழே 
இறங்கினாள்‌. (அதனைக்‌ கண்ட வாயில்கள்‌) மன்மதன்‌ எறிந்த 
அம்பைப்‌ பொறுக்காது அவனை நெற்றிக்‌ கண்ணால்‌ அழித்த 
சிவபெருமானது தில்லைச்‌ சிற்றம்பலத்தை வணங்காத கீழோரை 
வெறுக்கின்ற சிறியவளாம்‌ தலைவி இவ்வாறு கருதிச்‌ செய்தது 
எதற்கு? (என்று கண்ட வாயில்கள்‌ தம்முள்‌ கூறிக்‌ கொண்டனர்‌). 
தலைவன்‌ முகத்தில்‌ குறிப்பைக்‌ கண்டு அவன்‌ ஏதோ எண்ணத்தில்‌ 
இருக்கிறான்‌ என்று தவறாக நினைத்துக்‌ காரணமில்லாமல்‌ 
சம்மந்தமில்லாத சொற்களைக்‌ கூறித்‌ தலைவி ஊடியதை வாயில்கள்‌ 
கண்டு வருந்தினர்‌ என்பது இப்பாடலின்‌ கருத்தாகும்‌. பொறாஅடி 
- மலரை மிதித்தாலும்‌ தாங்காத கால்கள்‌, மான்‌ - தலைவி, தமியள்‌ 
- தனியள்‌, மன்னன்‌ - தலைவன்‌, பள்ளி - படுக்கை, அலர்‌ - மலர்‌ 
அம்பு, கலர்‌ - கீழ்மக்கள்‌. 


தத்துவப்பொருள்‌ :- சிவபெருமான்‌ செய்வார்‌ செய்யும்‌ செயல்‌ 
நோக்காது அவர்‌ தம்‌ கருத்து நோக்கியே அறக்கருணையும்‌ 
மறக்கருணையும்‌ செய்தல்‌ கூறப்பட்டது. 


17. வாயிலவர்‌ வாழ்த்தல்‌ 
கொளு : தலை மகனது தகவுடைமை 


நிலைதகு வாயில்‌ நின்றோர்‌ உரைத்தது. 


தலைவனின்‌ தகவுடைமையாம்‌ பெருமையை நிலைத்த 
வாயில்களாய்‌ நின்றவர்கள்‌ உரைத்தது. 


வில்லைப்‌ பொலிநுதல்‌ வேற்பொலி 

கண்ணி மெலிவறிந்து 
வல்லைப்‌ பொலிவொடு வந்தமை 
யான்நின்று வான்வழுத்தும்‌ 
தில்லைப்‌ பொலிசிவன்‌ சிற்றம்‌ 
பலம்சிந்தை செய்பவரின்‌ 
மல்லைப்‌ பொலிவய லூரன்மெய்‌ 
யேதக்க வாய்மையனே. 368 


பொருள்‌ :- வில்லைப்‌ போன்ற நெற்றியை உடையவளும்‌, 
வேல்‌ போன்ற கண்களை உடையவளுமாகிய தலைவி, தான்‌ 
பிரிந்தமையால்‌ மெலிந்தாள்‌ என்பதை அறிந்து விரைந்து அவளை 
ஆற்றுப்படுத்த தலைவன்‌ வந்தான்‌. ஆதலால்‌ அவன்‌ 
வயல்வளம்மிக்க ஊருக்குரிய தேவர்கள்‌ போற்றும்‌ தில்லை நகரில்‌ 
விளங்கும்‌ சிற்றம்பலத்தைச்‌ சிந்தை செய்பவர்களைப்‌ போல 
உண்மையாகவே நல்ல வாய்மையை உடையவன்‌ என்று வாயிலோர்‌ 
போற்றினர்‌. மெலிவு - வாட்டம்‌, வல்லை - விரைவாக, 
பொலிவொடுவந்தான்‌ - தலைவியை ஆற்றுப்படுத்தும்‌ நிலை, மல்‌ 
- வளம்‌, மெய்‌ - உண்மையாக. 


தத்துவப்பொருள்‌ :- சிவபெருமானிடத்து அன்புடையோர்‌, 
வாய்மையுடையவராதல்‌ கூறப்பட்டது. சிவத்தின்‌ அருளைப்‌ 
பெற்றிட உயிர்‌ செய்த தவத்தின்‌ நிலையை அடியார்கள்‌ 
பாராட்டியது. 


18. புனல்‌ வாவுரைத்தல்‌ 


கொளு : புனலா டுகஎனப்‌ புனைந்து கொண்டு 
மனைபுகுந்‌ தவனை வையம்‌ உரைத்தது. 


புனல்‌ ஆடவேண்டும்‌ என்று கூறிக்கொண்டு தலைவன்‌ 
பரத்தையரோடு ஆடுவான்‌ என்று நினைந்து தலைவி ஊடல்‌ 
கொள்ளுவதும்‌ நிகழப்போகிறது என்று வையத்தவராகிய 
கண்டோர்‌ கூறியது. 

(தலைவன்‌ தலைவியோடு கூடியிருக்கும்‌ இந்த நேரத்தில்‌ 
புதுவெள்ளம்‌ பொய்கையில்‌ வந்தது. எனவே தலைவன்‌ 
பரத்தையரோடு புனலாடச்‌ சென்றுவிடுவான்‌. அதனால்‌ தலைவி 
ஊடல்‌ கொள்ளப்‌ போகிறாள்‌ என்று கண்டவர்‌ கூறினர்‌ என்பது 

இதன்‌ கருத்து) 
சூன்முதிர்‌ துள்ளு நடைப்பெடைக்(கு) 
இல்துணைச்‌ சேவல்‌ செய்வான்‌ 
தேன்முதிர்‌ வேழத்தின்‌ மென்பூக்‌ 
குதர்செம்ம லூரன்‌ திண்தோள்‌ 
மான்முதிர்‌ நோக்கின்நல்‌ லார்மகி 
ழத்தில்லை யான்‌அருளே 
போன்முதிர்‌ பொய்கையில்‌ பாய்ந்தது 
வாய்ந்த புதுப்புனலே. 
369 
பொருள்‌ :- சேவலானது தன்னுடைய கருவுற்ற துள்ளும்‌ 
நடையை உடைய பெடைக்குக்‌ குஞ்சை ஈனுவதற்குரிய வீட்டை 
(இல்லை) தயார்‌ செய்ய வேண்டித்‌ தேன்போலும்‌ சாரை உடைய 
கரும்பின்‌ மெல்லிய பூவைக்‌ கோதும்‌ வளத்தை உடைய தலைவனது 
வலிமை மிகுந்த தோள்களை மான்‌ போன்ற பார்வையை உடைய 
பெண்கள்‌ பலர்கூடித்‌ தழுவி இன்புறும்‌ வண்ணம்‌, தில்லை 
இறைவனின்‌ அருளை ஒத்த பொய்கையில்‌ நல்ல புது வெள்ளம்‌ 
வந்தது. ஆதலால்‌ தலைவன்‌ புனலாடித்‌ தன்‌ தலைவியை ஊடலால்‌ 
கண்‌ சிவப்பிக்கச்‌ செய்வான்‌ போலும்‌ என்று கண்டோர்‌ கூறினர்‌. 
சூல்‌ - கருவுற்ற, பெடை - பெண்பறவை, வேழம்‌ - கரும்பு, குதர்‌ - 
கோதுதல்‌, நல்லார்‌ - பிற பெண்கள்‌, புதுப்புனல்‌ - புதுவெள்ளம்‌, 
துள்ளு நடை - துன்னு நடை - சூல்‌ முதிர்வால்‌ குறுக அடியிட்டு 
நடக்கும்‌ நடை. 
தத்துவப்பொருள்‌ :- சிவபெருமானது திருவருள்‌ 
எல்லையின்றிக்‌ குளிர்ந்து பரந்து அன்பரது உள்ளங்கள்‌ 
அனைத்தையும்‌ நிறைத்து நிற்றல்‌ கூறப்பட்டது. உயிர்‌ பூரண ஞானம்‌ 
பெற்றால்‌ அதற்கு எங்கும்‌ இன்பாம்‌. 


19. தேர்‌ வரவு கண்டு மகிழ்ந்து கூறல்‌ 
கொளு : பயில்மணித்‌ தேர்செலப்‌ பரத்தையர்‌ சேரிக்‌ 
கயல்மணிக்‌ கண்ணியர்‌ கட்டுரைத்தது. 
தங்கள்‌ தெருவில்‌ மணி கட்டப்பட்ட தலைவனின்‌ தேர்‌ 
புனலாட்டு விழாவிற்கு செல்லக்‌ கண்டு கயல்போன்ற கண்களை 
உடைய பரத்தையர்‌ கூறியது. 

சேயே எனமன்னும்‌ தீம்புன 
லூரன்திண்‌ தோள்‌இணைகள்‌ 
தோயிர்‌ புணர்தவம்‌ தொன்மைசெய்‌ 
தீர்சுடர்‌ கின்றகொலம்‌ 
தீயே எனமன்னு சிற்றம்‌ 
பலவர்தில்‌ லைந்நகர்வாய்‌ 
வீயே என அடி யீர்நெடுந்‌ 
தேர்வந்து மேவினதே. 370 


பொருள்‌ :- ஒளிபொருந்திய திருமேனி தீ என்று 
சொல்லும்படியான சிவபெருமானது தில்லைக்கண்‌ உள்ளவராகிய 
மலரை ஓக்கும்‌ திருவடியை உடையவர்களே, தலைவனின்‌ பெரிய 
தேர்‌ வந்து பொருந்தியது, அத்தேருக்குரிய தலைவனைப்‌ புணரும்‌ 
தவத்தை முற்பிறவியில்‌ செய்தவர்களே; முருகனே எனக்‌ கருதும்‌ 
தலைவனின்‌ தோளினைத்‌ தழுவிக்‌ கொள்வீர்களாக (என்று 
பரத்தையர்களின்‌ ஏவலர்கள்‌ கூறியது). சேய்‌ - முருகன்‌, தோயீர்‌ - 
தழுவிக்‌ கொள்வீர்‌, வீ - மலர்‌, சுடர்கின்ற கோலம்‌ - ஒளிர்கின்ற 
திருமேனி, கொலம்‌ - கோலம்‌ என்பதன்‌ குறுக்கம்‌. 


தத்துவப்பொருள்‌ :- “சடர்கின்ற கோலம்‌ தீயே என மன்னு 
சிற்றம்பலவர்‌ தில்லைநகர்‌ வாய்‌ வந்து மேவினது” என்றது 
அக்கோலத்தைக்‌ காணும்‌ தவமுடையார்க்கு அது முன்னிற்றல்போல 
நும்‌ தவத்தால்‌ தேர்‌ வந்து நின்றது என்றவாறாம்‌. திருக்கோலத்தைத்‌ 
தொன்மைத்‌ தவத்தவரே காணலாம்‌. 


20. புனல்‌ விளையாட்மல்‌ தம்முள்‌ உரைத்தல்‌ 


கொளு : தீம்புனல்‌ வாயில்‌ சேயிழை வருமெனக்‌ 
காம்பன தோளியர்‌ கலந்து கட்டுரைத்தது. 
தலைமகனது தேர்வரவு கண்டு மகிழ்ந்து அவனோடு சென்று 
புனலாடுகின்ற மூங்கிலை ஒத்த தோள்களை உடைய பரத்தையர்கள்‌ 
தம்முள்‌ இயைந்து கூறுதல்‌. 
அரமங்‌ கையரென வந்து 
விழாப்புகும்‌ அவ்வவர்வான்‌ 
அரமங்‌ கையரென வந்தணு 
கும்‌அவள்‌ அன்றா)உகிரால்‌ 

சிரம்‌அங்‌(கு) அயனைச்செற்‌ றோன்தில்லைச்‌ 
சிற்றம்‌ பலம்வழுத்தாப்‌ 
புரமங்‌ கையரின்நை யாதுஐய 
காத்துநம்‌ பொற்பரையே. 371 


பொருள்‌ :- தேவலோகத்துப்‌ பெண்களைப்போல புனலாட்டு 
விழாவில்‌ வந்து சேரும்‌ நாம்‌ அனைவரும்‌ அரமங்கையர்‌. 
நம்மிடையே விண்ணுலக மாதரைப்போல ஒருத்தி வந்தாள்‌ 
(இல்லத்தலைவி), வந்து நம்‌ தலைவரை அணுகுவாள்‌. எனவே அன்று 
தன்னுடைய நகத்தால்‌ பிரமனின்‌ தலையைக்‌ கொய்தவனாகிய 
இறைவனது சிற்றம்பலத்தை வணங்காத மகளிர்களைப்போல நாம்‌ 
வருந்தாது முன்கூட்டியே நம்‌ தலைவரை நமக்குரியவராகக்‌ காத்து 
நிற்போம்‌ (என்று பரத்தையர்‌ கூறிக்கொண்டனர்‌). அரமங்கையர்‌ - 
தேவலோகப்‌ பெண்களின்‌ பொதுப்பெயர்‌, விழா - புனல்‌ 
விளையாட்டு விழா, வானரமங்கை - உருப்பசி, திலோத்தமை 
போன்ற தலைமை பெற்றவர்களுக்குரிய சிறப்புப்‌ பெயர்‌, உகிர்‌ - 
நகம்‌, சிரம்‌ - தலை, ஐயன்‌ - நான்முகன்‌, பொற்பரை - அழகுமிக்க 
தலைவன்‌. நையாது - பின்னர்‌ வருந்தாமல்‌, ஐய - வியப்புடைய. 


தத்துவப்பொருள்‌ :- சிவபெருமானை வழுத்தாதவர்‌, கிடைத்த 
பொருளையும்‌ இழந்து வருந்துவோராதல்‌ கூறப்பட்டது. 


21. தன்னை வியந்துரைத்தல்‌ 


கொளு : அரத்தத்‌ துவர்வாய்ப்‌ பரத்தைத்‌ தலைவி 
முனிவு தோன்ற நனிபு கன்றது. 


மிகவும்‌ சிவந்த வாயினை உடைய பரத்தையருக்குத்‌ தலைவி 
வெறுப்புத்‌ தோன்ற மிகுதியாகக்‌ கூறியது. 


கனலூர்‌ கணைதுணை யூர்கெடச்‌ 
செற்றசிற்‌ றம்பலத்தெம்‌ 
அனலூர்‌ சடையோன்‌ அருள்பெற்‌ 
றவரின்‌ அமரப்புல்லும்‌ 
மினலூர்‌ நகையவர்‌ தம்பால்‌ 
அருள்விலக்‌ காவிடின்யான்‌ 
புனலூ ரனைப்பிரி யும்புன 

லூர்கணப்‌ பூங்கொடியே. 372 


பொருள்‌ :- தயை உடைய அம்பினால்‌ ஒன்றுக்கொன்று 
துணையான முப்புரங்களை அழித்த சிற்றம்பலத்தில்‌ உள்ளவனாகிய 
சிவபெருமானின்‌ அருளைப்‌ பெற்றவர்போலச்‌ செம்மாந்து 
தலைவனைத்‌ தழுவுகின்ற பிற மகளிரிடத்து அவனுடைய காதல்‌ 
செல்லாத வண்ணம்‌ நான்‌ விலக்கேனாகில்‌ நீர்வளம்‌ உடைய 
தலைவனைப்‌ பிரிந்திருக்கும்‌ கண்ணீர்‌ மிக்க கண்களை உடைய 
தலைவனின்‌ உரிமைத்‌ தலைவியாம்‌ பூங்கொடியாவேன்‌ (என்று 
பரத்தையர்‌ தலைவி தன்னை வியந்துரைத்தாள்‌). தலைவனை 
விரும்பும்‌ பரத்தையர்‌ குலத்துத்‌ தலைவி பிற பரத்தையரிடமிருந்து 
அவனைப்‌ பிரித்துத்‌ தனக்கு மட்டும்‌ உரியவன்‌ ஆக்கிக்‌ கொள்வேன்‌ 
என்று வஞ்சினம்‌ கூறுதலும்‌, அவ்வாறு நிகழவில்லை என்றால்‌ 
நானும்‌ திருமணம்‌ செய்து கொண்ட மனைவிபோல வருந்த 
வேண்டியது தான்‌ என்று கூறுவதாகிய குறிப்பைத்‌ தருகிறது 
இப்பாடல்‌. கனலூர்கணை - தீயை உடைய அம்பு, ஊர்‌ - முப்புரம்‌, 
அனலூர்‌ சடை - தீயைப்‌ போன்ற சடை, புல்லும்‌ - தழுவும்‌, மினலூர்‌ 
நகை -ஒளி பொருந்திய முறுவல்‌, பூங்கொடி - இல்லக்கிழத்தி, அமர 
- நெருங்க, மினல்‌ ஊர்‌ நகையவர்‌ - ஒளி மிகுந்த நகைப்பை 
உடையவர்‌. 





தத்துவப்பொருள்‌ :- சிவபெருமானது திருவருளைப்‌ பெற்றோர்‌ 
இன்னல்‌ நீங்கி இன்பமுற்றிருப்பர்‌. சிவம்‌ உயிர்க்குச்‌ செய்யும்‌ 
உபகாரமாகிய இன்பத்தை எப்போதும்‌ பெறுவர்‌. உயிரும்‌ 
சிவமேயாகும்‌. எத்தொழிலும்‌ சிவச்‌ செயலாம்‌. 


2௨. நகைத்துரைத்தல்‌ 
கொளு : வேந்தன்‌ பிரிய ஏந்திழை மடந்தை 
பரத்தையை நோக்கி விரித்து ரைத்தது. 
தலைவன்‌ பிரிந்ததால்‌ அணிகலன்களை அணிந்த தலைவி 
பரத்தைத்தலைவியை நோக்கி வருந்திக்‌ கூறியது. 
இறுமாப்‌(ப) ஒழியும்‌ அன்‌ றேதங்கை 
தோன்றின்‌என்‌ எங்கையங்கைச்‌ 
சிறுமான்‌ தரித்தசிற்‌ றம்பலத்‌ 
தான்தில்லை யூரன்திண்தோள்‌ 

பெறுமாத்‌ தொடும்தன்ன பேரணுக்‌ 
குப்பெற்ற பெற்றியினோ(டு) 
இறுமாப்‌() ஒழிய இறுபாப்() 
ஒழிந்த இணைமுலையே. 373 


பொருள்‌ :- கையில்‌ மானை ஏந்திய சிவபெருமானது தில்லைக்‌ 
கண்‌ உள்ளவனாகிய தலைவனின்‌ தோள்களைத்‌ தழுவுதலால்‌ 
உண்டாகிய பெருமையோடும்‌, தனக்குரியவனாக அவனைப்‌ பெற்ற 
தன்மையோடும்‌ பரத்தையாகிய எங்கை (என்‌ தங்கை) இறுமாப்பு 
ஒழிய, அவள்‌ கொங்கைகளும்‌ அவளுக்கு ஒரு தங்கை (மற்றொரு 
பரத்தை) தோன்றின்‌ இறுமாப்பு ஒழியுமன்றே (என்று கேலியாக 
இல்லறத்‌ தலைவி பேசினாள்‌). இன்று பரத்தை எனக்குத்‌ தங்கையாகத்‌ 
தோன்றியதால்‌ என்‌ இன்பம்‌ அழிந்தது. அதுபோல இன்று 
தலைவனைக்‌ கூடி இறுமாப்புடன்‌ இருக்கும்‌ பரத்தைக்கும்‌ நாளை 
வேறொரு பரத்தையிடம்‌ தலைவன்‌ கூடினால்‌ இன்று 
இறுமாப்புடன்‌ இருக்கும்‌ பரத்தையின்‌ இன்பம்‌ அழியுமன்றே என்று 
தலைவி நகையாடிய குறிப்பு பெறப்படுகிறது. தங்கை - நாளை கூடும்‌ 
பரத்தை, என்‌ எங்கை - இன்று கூடிய பரத்தை (தங்கை என்பது 
இகழ்ச்சிக்‌ குறிப்பு) பெறுமாத்தொடும்‌ - தலைவனைப்‌ பெற்றதாகிய 
பெருமையோடும்‌, பேரணுக்கம்‌ - பெரிய அணுக்கத்தன்மை. 


தத்துவப்பொருள்‌ :- சிவபெருமான்‌, சிறியோரும்‌ தன்னை 
அடையிற்‌ கைவிடாது தாங்குதல்‌ கூறப்பட்டது. 


23. நாணுதல்‌ கண்டு மிகுத்துரைத்தல்‌ 


கொளு : மன்னவன்‌ பிரிய நன்மனைக்‌ கிழத்தியை 
நாணுதல்‌ கண்ட வாணுதல்‌ உரைத்தது. 


தலைவன்‌ பரத்தையிற்‌ பிரிய அதனால்‌ ஏற்பட்ட பிரிவை 
வெளிப்படுத்தினால்‌ அவனுக்குப்‌ பழியாகும்‌ என்று நாணிய இல்லத்‌ 
தலைவியின்‌ (கற்பு நலனை) சிறப்பைத்‌ தோழி உரைத்தது. 


வேயாது செப்பின்‌ அடைத்துத்‌ 
தமிவைகும்‌ விபின்‌அன்ன 

தீயாடி சிற்றம்‌ பலமனை 
யாள்தில்லை யூரனுக்கின்று) 

ஏயாப்‌ பழியென நாணியென்‌ 
கண்ணிங்ங னேமறைத்தாள்‌ 
யாயாம்‌ இயல்பிவள்‌ கற்புநற்‌ 
பால இயல்புகளே. 374 


பொருள்‌ :- தலையில்‌ சூடப்படாது செம்பிற்குள்‌ 
அடைக்கப்பட்டுக்‌ கிடக்கும்‌ பூவைப்போன்ற தீயாடியாம்‌ சிற்றம்பல 
இறைவனை ஒத்த தலைவி தில்லைநகர்‌ தலைவனுக்குப்‌ பழி ஏற்படும்‌ 
என்று நாணித்‌ தனது ஆற்றாமையை என்னிடத்தில்‌ மறைக்கின்றாள்‌. 
ஆதலால்‌ தலைவியின்‌ கற்பு நமக்குத்‌ தாய்போலும்‌ இயல்பினை 
உடையது. இவளுடைய நாணம்‌ முதலியன பாராட்டத்‌ தக்கதாகும்‌. 
(என்று தோழி கூறினாள்‌). வேயாது - சூடாது, செப்பு - செம்பு, வீ 
- மலர்‌, தில்லையூரன்‌ - தலைவன்‌, யாயாம்‌ - தாயாம்‌. 'தமி' என்றது 
பயன்படாமை குறித்து நின்றது. ஏயாப்பழி - தகாத பழி. 


தத்துவப்பொருள்‌ :- அடிகள்‌ குலமகளிரது இயல்புகளைக்‌ 
குறிப்பித்தமை அறியலாம்‌. சிவபெருமானது அம்பலம்‌ என்றும்‌ 
கெடாது பொலிவுபெற்று விளங்குதல்‌ கூறப்பட்டது. 


24. பாணன்‌ வரவுரைத்தல்‌ 


கொளு : இகல்வே லவன்‌அகல்‌(ஷி அறியாப்‌ பாணனைப்‌ 
பூங்குழல்‌ மாதர்க்குப்‌ பாங்கி பகர்ர்‌ 


னம்‌ அன்புடைய தன்‌ 
வேலை ஏந்திய தலைவனின்‌ அய கெர்ரி! லியு 


(பரத்தையிடம்‌ சென்றதை அறியாத) றப்ப கற, சமி 
பூச்சூடிய கூந்தலை உடைய தலைவிக்கு, உரைத்தது, துயிலும்‌ வயல்‌ 
களையுடைய ஊரன்‌” என்றது, 


விறலியும்‌ பாணனும்‌ வேந்தற்குத்‌ இத்துறைப்‌ பொருளை 








தில்லை இறைஅமைத்த த்தும்‌ i 
லி 
திறலியல்‌ யாழ்கொண்டு வந்துநின்‌ க து 0 
றார்சென்‌ றிராத்திசைபோம்‌ 


பறலியல்‌ வாவல்‌ பகலுறை 
மாமரம்‌ போலும்மன்னோ 
அறலியல்‌ கூழைநல்‌ லாய்தமி 
யோமை யறிந்திலரே. 375 

பொருள்‌ :- விறலியும்‌ பாணனும்‌ தில்லைப்‌ பெருமானால்‌ 
அளிக்கப்‌ பெற்ற யாழோடு நம்‌ தலைவனுக்குத்‌ துயில்‌ எழும்‌ மங்கலப்‌ 
பாடலைப்‌ பாட வாயிலில்‌ நிற்கின்றார்கள்‌. அரிய மணல்‌ போன்ற 
கூந்தலை உடைய தலைவியே இரவுப்‌ பொழுதில்‌ திசையெல்லாம்‌ 
பரந்து சென்று பகலில்‌ வெளவால்கள்‌ வந்து தங்குகின்ற மரம்போல்‌ 
விளங்கும்‌ நம்மை இவர்கள்‌ அறிந்திலர்‌ போலும்‌ (விறலியும்‌ 
பாணனும்‌) (என்று தோழி கூறினாள்‌). இரவில்‌ திரிந்து பறந்து 
செல்லும்‌ வெளவால்கள்‌ பகலில்‌ வந்து தங்கும்‌ மரம்‌ என்று தோழி 
கூறிக்‌ கொள்ளுவதால்‌ இரவில்‌ தலைவன்‌ பரத்தையிடத்துச்‌ சென்று 
காலையில்‌ வீட்டிற்கு வருகிறான்‌ என்ற குறிப்புப்‌ பெறப்படுகிறது. 
மேலும்‌ இரவில்‌ வீட்டில்‌ இல்லாத தலைவனுக்குத்‌ 
திருப்பள்ளியெழுச்சி பாட விறலியும்‌ பாணனும்‌ வருவது 
வேடிக்கையாக உள்ளது என்ற குறிப்பும்‌ பெறப்படுகிறது. வேந்தன்‌ 
- தலைவன்‌, அமைத்த - ஆக்கிய, தில்லை இறைஅமைத்த யாழ்‌ 
என்பது உலகத்‌ தோற்றத்தின்கண்‌ இறைவன்‌ ஆக்கிக்கொண்ட யாழ்‌ 
என்று பொருள்படும்‌. பறலியல்‌ - பறந்து செல்லும்‌, வாவல்‌ - 
வெளவால்‌, அறவியல்‌ - அருமறை போலும்‌, கூழை - கூந்தல்‌, விறலி 
- பாணிச்சி, திறல்‌ இயல்‌ - வெற்றி பொருந்திய, அறல்‌ இயல்கூழை 
- கருமணல்‌ போலும்‌ கூந்தல்‌. 

தத்துவப்பொருள்‌ :- உலகத்‌ தோற்றத்திற்கு முதலாக இறைவன்‌ 
வீணை / யாழ்‌ வாசித்து நிற்றல்‌ அறியப்படுகிறது. தில்லை இறை 


அமைத்த யாழ்‌ என்றதற்கு உலகத்‌ தோற்றத்தின்கண்‌ தில்லை 
இறைவன்‌ ஆக்கிய யாழ்‌ என்பது பொருளாம்‌. 


8. தோழி அயற்பழித்தல்‌ 
கொளு : தலைமகனைத்‌ தகவிலன்‌ எனச்‌ 
சிலைநுதற்‌ பாங்கி தீங்கு செப்பியது. 
தலைவன்‌ பரத்தையிற்‌ பிரிந்து தகவிலன்‌ ஆயினான்‌ என 
வில்லையொத்த நெற்றியினை உடைய தோழி தலைவனைக்‌ குற்றம்‌ 
கூறியது. 
திக்கின்‌ இலங்குதிண்‌ தோள்‌இறை 
தில்லைச்சிற்‌ றம்பலத்துக்‌ 
கொக்கின்‌ இறககு) அணிந்துநின்‌ 
றாடிதென்‌ கூடலன்ன 
அக்கின்‌ நகையிவள்‌ நைய 

அயல்வயின்‌ நல்குதலால்‌ 
தக்கின்‌ றிருந்திலன்‌ நின்றசெவ்‌ 
வேல்‌எம்‌ தனிவள்ளலே. 376 

பொருள்‌ :- திசைகள்‌ தோறும்‌ விளங்கும்‌ அருள்‌ பொருந்திய 
தோள்களை உடையவனும்‌ தில்லைச்‌ சிற்றம்பலத்தில்‌ கொக்கினது 
இறகை அணிந்து ஆடுபவனும்‌ ஆகிய சிவபெருமானுடைய கூடல்‌ 
நகரை ஒத்த சங்கு போன்ற இனிய பற்களை உடைய தலைவி வருந்த 
அயல்‌ பெண்களிடத்தில்‌ இன்பம்‌ துய்க்க எல்லோரும்‌ அறியும்‌ 
வண்ணம்‌ பிரிந்து சென்ற சிவந்த வேலை உடைய ஒப்பற்ற 
வள்ளலாகிய தலைவன்‌ தகைமை உடையவன்‌ அல்லன்‌ (என்று 
தோழி கூறினாள்‌). திக்கு - திசை, திண்தோள்‌ - வலிமையான 
இறைவனுடைய எட்டுத்தோள்கள்‌, கொக்கு - குரண்டன்‌ என்ற 
அசுரன்‌ கொண்ட கொக்கு வடிவத்தை அழித்துக்‌ கொக்கின்‌ 
இறகைச்‌ சிவபெருமான்‌ அணிந்தான்‌ என்பது புராண வரலாறு. 
கடல்‌ - கூடல்‌ நகரம்‌, அக்கு இன்நகை - சங்குமணி போன்ற இனிய 
நகைப்பு. தக்கின்றிருந்திலன்‌ - தகுதியான வள்ளல்‌ தன்மை இன்றி 
இருந்தவன்‌. “இன்னகை இவள்‌” என்றதனால்‌ தலைவியது அன்பும்‌, 
“அயல்‌” என்றதனால்‌ பரத்தையரது அன்பின்மையும்‌ கூறினாள்‌. 
நல்குதல்‌ - அருள்‌ பண்ணுதல்‌. 

தத்துவப்பொருள்‌ :- கொக்கினிறகு அணிந்தமையும்‌, 
திண்டோள்கள்‌ திக்குகளில்‌ இலங்கத்‌ தில்லையில்‌ ஆடுதலையும்‌ 
கூறியவாற்றால்‌ சிவபெருமான்‌ அறக்கருணையும்‌, மறக்கருணையும்‌ 
புரிதல்‌ கூறப்பட்டது. 


26. உழையர்‌ ஒயற்பழித்தல்‌ 


கொளு : அரத்தவேல்‌ அண்ணல்‌ பரத்தையிற்‌ பிரியக்‌ 
குழைமுகத்‌ தவளுக்‌(கு உழையர்‌ உரைத்தது. 

(உழையர்‌ - ஏவலாளர்‌) 

செம்மை நிறம்‌ யொருந்திய வேலைக்‌ கையில்‌ ஏந்திய 
தலைவன்‌ பரத்தையரிடம்‌ பிரிய, வருந்தும்‌ முகத்தை உடைய 
தலைவிக்குத்‌ தோழியைப்போலப்‌ பாங்காயினோர்‌ தலைவனின்‌ 
பெருமையை அழித்துக்‌ கூறியது. 

அன்புடை நெஞ்சத்து இவள்பே 

துறஅம்‌ பலத்தடியார்‌ 

என்பிடை வந்கு)அமிழ்கு) 
ஊறதின்றா) 
ஆடி இருஞ்சுழியல்‌ 
தன்பெடை நையத்‌ தகவழிந்கு) 
அன்னம்‌ சலஞ்சலத்தின்‌ 
வன்பெடை மேல்துயி லும்வய 
லூரன்‌ வரம்பிலனே. 377 


பொருள்‌ :- எலும்புகளுக்கு இடையே அமுதம்‌ ஊறும்‌ 
வண்ணம்‌ தில்லைச்‌ சிற்றம்பலத்தின்கண்‌ ஆடுகின்ற 
சிவபெருமானது திருச்சுழியல்‌ என்னும்‌ திருத்தலத்தில்‌ தன்னுடைய 
பெடை வருந்தும்‌ வண்ணம்‌ தகுதிகெட்டு அன்னமானது வேறு ஒரு 
சலஞ்சலம்‌ என்னும்‌ சங்கின்‌ பெடையின்மேல்‌ கிடந்து உறங்குகின்ற 
வயல்சூழ்‌ ஊரையுடைய தலைவன்‌ தன்மாட்டு அன்புடைய 
தலைவிக்கு ஏற்பட்ட வருத்தம்‌ தீர ஆற்றாத காரணத்தால்‌ அவன்‌ 
தகவுடையவன்‌ அல்லன்‌ (எனப்‌ பாங்காயினர்‌ கூறினர்‌). இவள்‌ - 
தலைவி, பேதுற - வருந்தும்படி, என்பிடை - எலும்புகளுக்கு 
இடையில்‌, இறைவனின்‌ சிற்றம்பலத்து ஆட்டத்தைக்‌ கண்டால்‌ 
அடியவர்களின்‌ உள்ளம்‌ புளகாங்கிதம்‌ அடையும்‌ என்பதை 
அமிழ்துஊற என்ற சொல்‌ குறிப்பிடுகிறது. சுழியல்‌ - திருத்தலம்‌, 
நைய - வருந்த, தகவு - பெருமை, சலஞ்சலம்‌ - ஒருவகைச்‌ சங்கு, 
வரம்பிலன்‌ - தகுதியல்லன்‌ (ஒழுக்கமற்றவன்‌?. 


தத்துவப்பொருள்‌ :- சிவபெருமான்‌, தன்‌ அடியவர்‌ இன்புற 
இன்ப நடம்புரிதல்‌ கூறப்பட்டது. 
27. இயற்பட மொழிதல்‌ 


கொளு : வரிசிலை யூரன்‌ பரிசு பழித்த 
உழையர்‌ கேட்ப எழில்‌ நகை உரைத்தது. 
வரி பொருந்திய வில்லினை உடைய தலைவனின்‌ இயல்பைப்‌ 
பழித்துரைத்தவர்‌ கேட்கும்படி தலைவியானவள்‌ தலைவனுடைய 
பெருமையைக்‌ கூறுதல்‌. 
அஞ்சார்‌ புரஞ்செற்ற சிற்றம்‌ 
பலவர்‌அந்‌ தண்கயிலை 
மஞ்சார்‌ புனத்தன்று மாந்தழை 

யேந்திவந்‌ தார்‌அவரென்‌ 
நெஞ்சார்‌ விலக்கினும்‌ நீங்கார்‌ 
நனவு கனவும்‌ உண்டேல்‌ 
பஞ்சார்‌ அமளிப்‌ பிரிதலுண்‌ 
டோஎம்‌ பயோதரமே. 378 
பொருள்‌ :- பகைவரின்‌ முப்புரங்களை அழித்த 
சிற்றம்பலத்தானின்‌ கயிலையைச்‌ சார்ந்த தினைப்புனத்தின்கண்‌ 
ப்‌ தழை ஏந்திவந்த தவன்‌ இன்று பட்‌ நன வம்‌ 





பக்கத்‌ ஈம்‌ 

(என்று தலைவி த ற டர்‌ (னாள்‌ அதற ட 

மஞ்சார்‌ - மேகம்‌ சூழ்ந்த, கனவு - இ சோம்‌ கான்‌ TAGS 
- முலை. எம்மை அஞ்சப்‌ பண்ணி நிற்பாரை 
ன்மை மாற்றி எமக்கு உண்டாகின்‌! 

தத்துவப்பொருள்‌ :- சிவபெ( வக்கில்கள்‌ தவணை 
அழித்தல்‌ கூறப்பட்டது. அருகிருந்து விளையாடச்‌ செய்யாது 
புறக்கணித்‌ திருத்தல்‌ சாலாது” எனத்‌ 


28. நினைந்து வீ மந்தை த்தல்‌ ல உவமம்‌ கூறினமை 







கொளு : மெல்லியற்‌ பரத்தையை விரும்பி மேவினோன்‌ 
அல்லியங்‌ கோதையை அகனமர்ந்கு) உரைத்தது. 


மெல்லிய இயல்புகளை உடைய பரத்தையை விரும்பிச்‌ சென்ற 
தலைவன்‌ அழகிய மாலையை உடைய தலைவியை நெஞ்சார்ந்து 
விரும்பிக்‌ கூறியது. 


தெள்ளம்‌ புனற்கங்கை தங்கும்‌ 
சடையன்சிற்‌ றலம்பலத்தான்‌ 
கள்ளம்‌ புகுநெஞ்சர்‌ காணா 
இறையுறை காழியன்னாள்‌ 
உள்ளம்‌ புகும்‌ஒரு காற்பிரி 
யாதுள்ளி உள்ளுதொறும்‌ 
பள்ளம்‌ புகும்புனல்‌ போன்றா) அகத்‌ 
தேவரும்‌ பான்மையளே. 379 


பொருள்‌ :- தெளிந்த கங்கையைச்‌ சடையில்‌ உடையவனும்‌, 
சிற்றம்பலத்தை உடையவனும்‌, கள்ள மனத்தவர்‌ காணாத 

தன்மையனும்‌ ஆகிய சிவபெருமான்‌ எழுந்தருளியுள்ள சீர்காழித்‌ 
திருநகரை ஒத்த தலைவி நான்‌ வேறொரு பெண்ணிடத்து உள்ளம்‌ 





செலுத்தினாலும்‌ என்னை நினைந்து என்‌ உள்ளத்துள்ளே தங்குபவள்‌ 
அவள்‌. மேலும்‌ அவளை நான்‌ நினைக்கும்பொழுது மேட்டில்‌ 
இருந்து பள்ளத்தில்‌ புகும்‌ தண்ணீர்போல என்‌ மனத்தின்கண்‌ 
ஓடிவரும்‌ தன்மையள்‌ ஆவாள்‌. ஆதலால்‌ அவளைப்‌ பிரிந்திருத்தல்‌ 
அரிதாகும்‌ (என்று தலைவன்‌ தலைவியைப்‌ பாராட்டினான்‌). 
தெள்ளம்புனற்கங்கை - தெளிந்த நீரை உடைய கங்கை, காழி - 


சீர்காழி, உள்ளுந்தொறும்‌ - நினைக்குந்தொறும்‌. 


தத்துவப்பொருள்‌ :- யான்‌ வேறொன்றில்‌ உள்ளம்‌ செலுத்துதல்‌ 
முதலாகிய பல பணிகளைச்‌ செய்தாலும்‌ அங்கெல்லாம்‌ சிவன்‌ 
இன்பே தெரிகின்றமையின்‌ யாவும்‌ சிவமாதலைக்‌ கண்டு 
தெளிகின்றேன்‌. சிவமன்றி வேறெதையும்‌ தெரிகின்றிலேன்‌' என உயிர்‌ 
வியந்துரைத்தவாறு காண்க. 


29. வாயில்‌ பெறாது மகன்‌ தீறம்‌ நினைதல்‌ 


கொளு : பொற்றொடி மாதர்‌ நற்கடை குறுகி 
நீடிய வாயிலின்‌ வாடினன்‌ மொழிந்தது. 
அழகிய வளையல்களை அணிந்த தலைவியைக்‌ காண வீட்டு 
வாசலில்‌ சென்று தலைவியைச்‌ சார்வதற்குரிய வாயில்‌ பெறாததால்‌ 
வாடிய தலைவன்‌ மகனை வாயிலாகக்‌ கொண்டு சாரக்‌ கருதி 
அவனது இயல்புகளை நினைத்துக்‌ கூறுதல்‌. 
தேன்வண்‌(டு) உறைதரும்‌ கொன்றையன்‌ 
சிற்றம்‌ பலம்வழுத்தும்‌ 
வான்வண்‌ டுறைதரு வாய்மையன்‌ 
மன்னு குதலையின்வா 
யான்வண்‌ டுறைதரு மால்‌அமு 
தன்னவன்‌ வந்தணையான்‌ 
நான்வண்‌(டு உறைதரு கொங்கைஎவ்‌ 
வாறுகொல்‌ நண்ணுவதே. 380 


பொருள்‌ :- தேனும்‌ வண்டும்‌ உறைகின்ற கொன்றைப்‌ பூவை 
அணிந்த சிவபெருமான்‌, தில்லைச்‌ சிற்றம்பலத்தைத்‌ துதித்தால்‌ 
கிடைக்கும்‌ சொர்க்க போகத்தை எனக்கு வழங்குகின்ற தன்மை 

உடையவனும்‌, குதலைச்சொல்‌ ங்‌ பன்‌ இனிய வாயை 
உடையவனும்‌, திருப்பாற்கடல்‌ தந்த ௮ த டி னும்‌ அகிய 
என்‌ மகன்‌ என்னை வந்து அணுக ப்‌ 





மிக்க வண்டுகள்‌ ஒலிக்கின்ற (மாலைசூஇ ள்‌ 
தலைவியை நான்‌ கூடுவது எவ்வா இருக்கான்‌" தின்னால்‌ அறறஐ0 
கூறினான்‌). மகனை வாயிலாகப்‌ பெற்று குகையை ௪ அரச்சூழின்‌, 1; 
தலைவன்‌ அது நடக்காதது கஸ்‌ என்பது வருந்‌ க்‌ 
வான்வள்துறை - வானுலகத்தில்‌ 2 தயிர்‌ ன்‌ 


குதலை - மழலைச்‌ சொல்‌, வன்துறை Sad சேயித்திவ்‌ க்‌ ன்‌ 


என, மகன்வந்து வன்ன கால்‌ 
மறுமையின்பமும்‌ செவியின்பமும்‌ ௨ 
பாராட்டினான்‌. 


30. வாயிற்கண்‌ நின்று தோழிக்கு உரைத்தது 
கொளு : பெருந்தகை வாயில்‌ பெறாது நின்று 
அருந்தகைப்‌ பாங்கிக்‌(கு) அறிய உரைத்தது. 
தகைமை உடைய தலைவன்‌ வாயில்‌ பெறாது வருந்தித்‌ 
தகைமை உடைய தோழிக்கு வருத்தமுடன்‌ உரைத்தது. 


கயல்வந்த கண்ணியர்‌ 
கண்ணிணை 
யால்மிகு காதரத்தால்‌ 
மயல்வந்த வாட்டம்‌ அகற்றா 
விரதம்‌என்‌ மாமதியின்‌ 
அயல்வந்த ஆடர(ஷு ஆடவைத்‌ 
தோன்‌ அம்‌ பலம்நிலவு 
புயல்வந்த மாமதில்‌ தில்லைநன்‌ 
னாட்டுப்‌ பொலிபவரே. 


381 

பொருள்‌ :- பாம்பைப்‌ பிறைச்சந்திரனுக்குப்‌ பக்கத்தில்‌ 
ஆடும்படியாகத்‌ தன்‌ தலையில்‌ வைத்த இறைவனது சிற்றம்பலத்தை 
உடைய மதில்சூழ்ந்த தில்லையில்‌ வாழுகின்ற கயல்போன்ற 

மாணிக்கவாசகர்‌ 


கண்களை உடைய எங்கள்‌ தலைவியின்‌ கண்ணாகிய அம்புகளால்‌ 
உண்டாகிய மயக்கத்தை நீக்காத விரதம்‌ எதற்கு? (என்று தலைவன்‌ 
கூறினான்‌). கயல்‌ - மீன்‌, கண்ணிணையால்‌ - கண்ணாகிய அம்பால்‌, 
காதரம்‌ - அச்சம்‌, மயல்‌ - மயக்கம்‌, விரதம்‌ - இரங்காத தன்மை, 
புயல்‌ - மேகம்‌. கயல்‌ வந்த கண்ணியர்‌ எனத்‌ தலைவியையும்‌, தில்லை 
நன்னாட்டுப்‌ பொலிபவர்‌ எனத்‌ தோழியையும்‌ முன்னிலைப்‌ 
புறமொழியாகக்‌ கூறினான்‌. 

தத்துவப்பொருள்‌ :- சிவபெருமான்‌ தன்னை அடைந்தோரை 
நல்லோர்‌ அஆக்குதலும்‌, அச்சம்‌ நீக்கிக்‌ காத்தலும்‌ கூறப்பட்டன. 


81. வாயில்‌ வேண்டத்‌ தோழி கூறல்‌ 


கொளு : வைவேல்‌ அண்ணல்‌ வாயில்‌ வேண்டப்‌ 
பையரவு அல்குல்‌ பாங்கி பகர்ந்தது. 


கூரிய வேலை உடைய தலைவன்‌ வாயில்‌ வேண்டப்‌ பாம்பின்‌ 
படம்‌ போன்ற அல்குலை உடைய தோழி பதில்‌ கூறியது. (அவனது 
புறத்தொழுக்கத்தினைக்‌ கூறி வாயில்‌ மறுத்தல்‌) 


கூற்றா யினசின ஆளியெண்‌ 
ணீர்கண்கள்‌ கோள்‌இழித்தால்‌ 
போல்தான்‌ செறியிருள்‌ பொக்கம்‌எண்‌ 
ணீர்கன்றா) அகன்றபுனிற்று) 
ஈற்றா வெனநீர்‌ வருவது 
பண்‌(டுஇன்றா)எம்‌ ஈசர்தில்லைத்‌ 
தேற்றார்‌ கொடிநெடு வீதியில்‌ 
போதிர்‌அத்‌ தேர்மிசையே. 382 


பொருள்‌ :- கூற்றம்போலக்‌ கொடிய சினத்தை உடைய சிங்கம்‌ 
துன்புறுத்தும்‌ என்று கருதாமல்‌, மேலும்‌ கண்களைக்‌ கெடுத்தாற்‌ 
போன்று மிகுந்து விளங்கும்‌ இருளையும்‌ தடையாக நினைக்காது, 
கன்றை விட்டுப்‌ பிரிந்த பசுவைப்போல முன்பு எம்மிடத்தில்‌ வந்தீர்‌. 
இன்று எம்முடைய இறைவனது தில்லையிலே எமது பகைவராகிய 
பரத்தையர்‌ வாழும்‌ நெடிய கொடிகட்டிய வீதியில்‌ முன்பு எம்மைக்‌ 
காணவந்த அதே தேர்மீதே ஏறிச்‌ செல்கின்றீர்‌, இதுதான்‌ நீர்‌ எமக்குச்‌ 
செய்யும்‌ அருளோ? (என்று தோழி கூறினான்‌). கூற்று - யமன்‌, ஆளி 
- சிங்கம்‌, எண்ணீர்‌ - கருதாது, கோள்‌இழித்தல்‌ - பார்க்கும்‌ 
ஆற்றலைக்‌ கெடுத்தல்‌, பொக்கம்‌ - தடை, புனிற்றா - பசு, பண்டு - 

முன்பு, தேற்றா - பகைவராகிய பரத்தையர்‌. 

தத்துவப்பொருள்‌ :- எப்பணியும்‌ சிவனன்றி இல்லையென 
அருளே உயிர்க்கு அறிய உரைத்தது. யாதொர்‌ தெய்வம்‌ கொண்டீர்‌ 
அத்தெய்வமாகி மாதொர்பாகனார்‌ தாம்‌ வருவார்‌. சிவபெருமானது 
தலத்தைத்‌ தெளியாதோர்‌ நல்லொழுக்கத்தினர்‌ ஆகாமை 
கூறப்பட்டது. 


82. தோழி வாயில்‌ வேண்டல்‌ 


கொளு : வாயில்‌ பெறாது மன்னவன்‌ நிற்ப 
ஆயிழை அவட்குத்‌ தோழி சொல்லியது. 


(தலைவியைச்‌ சமாதானம்‌ செய்ய) வாயில்‌ பெறாது தலைவன்‌ 


நிற்ப பின்‌ அவன்‌ ஆற்றாமை மிகுதி கண்டு அழகிய 
அணிகலன்களை அணிந்த தலைவிக்குத்‌ தோழி கூறி வாயில்‌ 
வேண்டுதல்‌. 


வியந்தலை நீர்வையம்‌ மெய்யே 
இறைஞ்சவிண்‌ தோய்‌ 
குடைக்கீழ்‌ 
வயந்தலை கூர்ந்தொன்றும்‌ வாய்திற 
வார்வந்த வாளரக்கன்‌ 
புயந்தலை தீரப்‌ புலியூர்‌ 
அரன்‌இருக்‌ கும்பொருப்பிற்‌ 
கயந்தலை யானை கடிந்த 
விருந்தினர்‌ கார்மயிலே. 


383 


பொருள்‌ :- கார்காலத்து மயிலைப்‌ போன்றவளே, கயிலை 
மலையைத்‌ தூக்கிய இராவணன்‌ கையும்‌ தலையும்‌ நெறிய, தில்லைப்‌ 
பெருமான்‌ வாளா இருந்தார்‌. அத்தகைய கயிலைமலையின்கண்‌ 
யானை நம்மேல்‌ வராமல்‌ தடுத்த நம்‌ விருந்தினராம்‌ தலைவர்‌ தமது 
விண்ணளாவிய குடையின்‌ கீழ்‌ உலகம்‌ எல்லாம்‌ வணங்கும்படி 


உள்ள தனது பெருமையை நினையாது நம்‌ வீட்டு வாயிலில்‌ வந்து 

காதல்‌ மிக ஒன்றும்‌ சொல்லாது இருக்கின்றார்‌. நீ அவரை மறுத்தல்‌ 
அரிதாகும்‌. உணர்வாயாக (என்று தோழி கூறினாள்‌). 
அலைநீர்வையம்‌ - கடல்சூழ்ந்த உலகம்‌, வயந்தலைகூர்ந்து - வயா - 
வேட்கை (“வயாவென்‌ கிளவி வேட்கைப்பெருக்கம்‌” (தொல்‌. சொல்‌. 
371). தலைகூர்ந்து - மிகுந்து, புயம்‌ தலை - தோளும்தலையும்‌, தீர - 
நெறிய, கயந்தலை - மென்மையான தலை. இஃது அதன்‌ கன்றை 
உணர்த்திற்று. கன்றையுடைய யானை அதனைக்‌ காத்தற்‌ பொருட்டு 
எதிர்ப்பட்டார்‌ மேல்‌ வெகுண்டு செல்லுமென்க. பொருப்பு - கயிலை 


மலை. 


தத்துவப்பொருள்‌ :- இராவணனை நேெரித்துப்‌ பின்‌ 
அருள்புரிந்த வரலாற்றால்‌ சிவபெருமானது பேராற்றலும்‌, பற்றிகல்‌ 
இன்மையும்‌, பிழைபொறுத்து நல்கும்‌ பேரருளும்‌ கூறப்பட்டன. 


33. மனையவர்‌ மகிழ்தல்‌ 


கொளு : கன்னி மானோக்கி கனன்று நோக்க 
மன்னிய மனையவர்‌ மகிழ்ந்து ரைத்தது. 


இளைய மான்போன்ற நோக்கினை உடைய தலைவி 
கோபத்துடன்‌ தலைவனை நோக்க இல்லத்தில்‌ உள்ளோர்‌ மகிழ்ந்து 
கூறியது. 
தேவியங்‌ கண்திகழ்‌ மேனியன்‌ 
சிற்றம்‌ பலத்தெழுதும்‌ 
ஒவியம்‌ கண்டன்ன ஒண்ணுத 
லாள்தனக்‌(கு) ஒகையுய்ப்பான்‌ 
மேவியம்‌ கண்டனை யோவந்‌ 
தனன்‌என வெய்துயிர்த்துக்‌ 
காவியம்‌ கண்கமழு நீர்ச்செவ்வி 
வெளவுதல்‌ கற்றனவே. 384 
பொருள்‌ :- உமாதேவி இடப்பாகத்தில்‌ விளங்கும்‌ மேனியை 
உடைய சிவபெருமானது தில்லைச்‌ சிற்றம்பலத்தில்‌ எழுதப்‌ பெற்ற 
ஓவியத்தை ஒத்த ஒளிபொருந்திய நுதலை உடைய உனக்கு மகிழ்ச்சி 
அளிப்பதற்காகத்‌ தலைவன்‌ வந்தான்‌ என்ற இனிய ஒலியைக்‌ 

கேட்டிலையோ என்று கண்டோர்‌ கூறக்கேட்ட தலைவி 
பெருமூச்சிட்டுக்‌ குவளைபோலும்‌ மலர்க்‌ கண்களில்‌ செங்கழுநீர்‌ 
போன்ற செம்மையைப்‌ பெற்றாள்‌. இனி என்ன நிகழுமோ? (என்று 
இல்லத்தில்‌ உள்ளோர்‌ கூறியது). தலைவன்‌ வந்தான்‌ என்று கூறிய 
கூற்று தலைவிக்கு மறுதலையாக அமைந்து அவள்‌ சினத்தை மாற்ற 
முயற்சித்த கூற்றாகும்‌. அம்கண்‌ - அழகான இடத்தில்‌ 
(இடப்பாகத்தில்‌) ஓகை - மகிழ்ச்சி, மேவி - வந்து, காவி - மலர்‌. 


தத்துவப்பொருள்‌ :- “தேவியது அம்கண்‌ திகழ்‌ மேனியன்‌” என்க. 
கூத்தப்பிரானது ஆடலை அம்மை இடையறாது நோக்குதலை 
நினைக்க வேண்டும்‌. 


34. வாயின்‌ மறுத்துரைத்தல்‌ 


கொளு : மடவரல்‌ தோழி வாயில்‌ வேண்ட 
அடல்வே லவனார்‌ அருளு ரைத்தது. 


வாயில்‌ வேண்டிய தோழிக்கு மடப்பத்தை உடைய தலைவி 
வேலையுடைய தலைவனின்‌ அருளைக்‌ கூறியது. 


உடைமணி கட்டிச்‌ சிறுதேர்‌ 
உருட்டி உலாத்தரும்‌இந்‌ 
நடைமணி யைத்தந்த பின்னர்முன்‌ 
நான்முகன்‌ மால்‌அறியா 
விடைமணி கண்டர்வண்‌ தில்லைமென்‌ 
தோகையன்‌ னார்கண்முன்நம்‌ 
கடைமணி வாள்நகை யாய்‌இன்று 
கண்டனர்‌ காதலரே. 385 


பொருள்‌ :- முத்துப்போலும்‌ ஒளிபொருந்திய பற்களை 
உடையவளே, ஒலிக்கும்‌ சிறுமணியை இடையில்‌ கட்டிக்கொண்டு 
சிறுதேர்‌ உருட்டி உலாவுகின்ற மகனை நமக்குத்‌ தந்தபின்‌, 
நான்முகனும்‌ திருமாலும்‌ காணமுடியாத விடையை உடைய 
நீலகண்டனாம்‌ சிவபெருமானது தில்லை நகரத்தின்கண்‌ வாழுகின்ற 
மயிலை ஒத்த பெண்களுக்கு முன்னே நம்முடைய கடைவாசலைத்‌ 
தலைவர்‌ இன்று கண்டார்‌. இதுவன்றோ அவர்‌ நம்மிடம்‌ காட்டும்‌ 
அருள்‌ (என்று தலைவி கூறினாள்‌). புதல்வனைத்‌ தந்தபின்‌ 
இன்றுதான்‌ நம்‌ வீட்டிற்கு வந்தார்‌ தலைவர்‌. இதுவரை அவர்‌ புறத்து 

ஒழுக்கமாம்‌ பரத்தையர்‌ ஒழுக்கத்தில்‌ இருந்தார்‌ என்று தலைவி 
கூறுவதாகப்‌ பொருள்‌ அமைந்துள்ளது. உடைமணி - இடையில்‌ 
கட்டும்‌ அரைஞாண்‌, உலாத்தரும்‌ - உலாவுகின்ற, நடைமணி - மகன்‌, 
மகன்‌ வளர்ந்து சிறுதேர்‌ உருட்டுகின்ற பருவம்வரை தலைவன்‌ 
வராது புறத்தொழுக்கத்து இருந்தான்‌ என்பதைச்‌ சிறுதேர்‌ உருட்டி 
என்ற தொடர்‌ புலப்படுத்துகிறது. தோகையன்னார்‌ - 
ஆயர்கூட்டத்தார்‌. 

தத்துவப்பொருள்‌ :- சிவபெருமான்‌ நான்முகன்‌, திருமால்‌, 


இந்திரன்‌ போன்ற தேவர்களால்‌ அறியப்படானாயினும்‌, அன்பர்க்கு 
எளியனாதல்‌ கூறப்பட்டது. 


85. பாணனொடு வெகுளுதல்‌ 


கொளு : மன்னியாழ்ப்‌ பாணன்‌ வாயில்‌ வேண்ட 
மின்னிடை மடந்தை வெகுண்டு ரைத்தது. 


நிலைபெற்ற இனிய ஒசையை உடைய யாழைக்‌ கையிலேந்திய 
பாணன்‌ வாயில்‌ வேண்ட மின்னல்‌ போன்ற இடையினை உடைய 
தலைவி சினந்து உரைத்தது. 


மைகொண்ட கண்டர்‌ வயல்கொண்ட 
தில்லைமல்‌(கு) ஊரர்நின்வாய்‌ 
மெய்கொண்ட அன்பினர்‌ என்பதென்‌ 
விள்ளா அருள்பெரியர்‌ 
வைகொண்ட ஊசிகொல்‌ சேரியின்‌ 
விற்றெம்‌இல்‌ வண்ணவண்ணப்‌ 
பொய்கொண்டு நிற்கலுற்‌ றோபுலை 
ஆத்தின்னி போந்ததுவே. 386 


பொருள்‌ :- கருமை நிறம்‌ பொருந்திய கண்டத்தை உடைய 
சிவபெருமானின்‌ தில்லையைச்‌ சூழ்ந்த ஊரராகிய தலைவன்‌ 
என்னிடத்தில்‌ உண்மை உடையவன்‌ என்று புலையனாகிய 
ஆதின்னியாம்‌ பாணனே, நீ சொல்ல வேண்டுமா? எம்மிடத்தில்‌ 
தலைவன்‌ நீங்காத அருளால்‌ பெரியவன்‌ ஆவான்‌. அது ஒருபுறம்‌ 
இருக்கக்‌ கூர்மை பொருந்திய ஊசியைக்‌ கொல்லன்‌ தெருவில்‌ 

விற்றல்‌ போல எம்‌ இல்லத்தில்‌ வந்து நல்ல நல்ல பொய்யைக்‌ கூறிக்‌ 
கொண்டிருக்கிறாயே (என்று தலைவி கூறினாள்‌). கொல்லன்‌ 
தெருவில்‌ ஊசி விற்றால்‌ விலையாகாததுபோலத்‌ தலைவனைப்‌ 
பற்றிய பொய்யான செய்திகளை எம்மிடத்து உன்னால்‌ சொல்ல 
இயலாது என்பது குறிப்புப்‌ பொருள்‌. மை - கருமை, வை - கூர்மை, 
கொற்சேரி - கொல்லன்தெரு, புலைஆத்தின்னி - புலையனாகிப்‌ 
பசு தின்பவன்‌, மல்கு - அருள்‌ மிகுந்து நிற்கின்ற. 


தத்துவப்பொருள்‌ :- அன்பும்‌, அருளும்‌ தலைவியிடத்துக்‌ 
கொள்ளும்‌ உள்ள நெகிழ்ச்சி. புறச்சமயத்தில்‌ பரிவு ஆகாது என்று 
உயிருக்குப்‌ பாணன்‌ வாயிலாக எடுத்துரைத்தல்‌. 


36. பாணன்‌ புலந்துரைத்தல்‌ 


கொளு : கருமலர்க்‌ கண்ணி கனன்றுகட்‌ டுரைப்பப்‌ 
புரியாழ்ப்‌ பாணன்‌ புறப்பட்டது. 
கரிய மலரை ஒத்த கண்களை உடைய தலைவி சினந்து 
உரைப்ப யாழ்ப்பாணன்‌ வருந்திப்‌ புறப்பட்டது. 
கொல்லான்‌ டிலங்கு மழுப்படை 
யோன்குளிர்‌ தில்லையன்னாய்‌ 
வில்லாண்‌ டிலங்கு புருவம்‌ 
நெரியச்செவ்‌ வாய்துடிப்பக்‌ 
கல்லாண்‌(டு) எடேல்கருங்‌ கண்சிவப்‌ 
பாற்று கறுப்பதன்று 
பல்லாண்டு) அடியேன்‌ அடிவலம்‌ 
கொள்வன்‌ பணிமொழியே. 387 


பொருள்‌ :- கொல்லுகின்ற தொழிலை உடைய மழுவாயுதத்தை 
ஏந்திய சிவபெருமானது தில்லையை ஒத்தவளே, உன்னுடைய வில்‌ 
போன்ற புருவம்‌ நெறியச்‌ செவ்வாய்‌ துடிப்ப என்னை அடித்தற்குக்‌ 
கல்லை எடுக்க வேண்டாம்‌. கரிய கண்களில்‌ ஏற்பட்ட சிவப்பை 
மாற்று. என்னைக்‌ கோபிப்பது நன்றன்று. உனக்குப்‌ பல்லாண்டு 
கூறுகின்றேன்‌. எம்மை ஏவலாகக்‌ கொள்ளுகின்ற மொழியை 
உடையவளே, அடியேன்‌ உன்னுடைய திருவடியை வலங்கொண்டு 

வணங்குகிறேன்‌ (என்று பாணன்‌ கூறினான்‌). கொல்லாண்டிலங்கு - 
கொல்லுகின்ற தொழிலை உடைய, வில்லாண்டிலங்கு - வில்லை 


அடிமை கொண்டு விளங்குகின்ற, கறுப்பதன்று - கோபப்படாதே. 


“பல்லாண்டு” என்பது, “பல்லாண்டு உளவாக” என்பதொரு 


வாழ்த்துச்‌ சொல்‌. 


தத்துவப்பொருள்‌ :- தில்லை என்றும்‌ குளிர்ச்சியாய்‌ இருத்தல்‌ 
போலத்‌ தில்லையை ஓத்த நாமும்‌ வெகுளாமல்‌ இருத்தல்‌ நலம்‌. 
ஆளும்‌ மழுப்படையை இறைவன்‌ தன்‌ திருக்கரத்தில்‌ 
வைத்திருந்தாலும்‌ அதனைத்‌ தொழிற்படுத்த வேண்டிய அவசியம்‌ 
அவருக்கில்லை. 


87. விருந்தொடு செல்லத்‌ துணிந்தமை கூறல்‌ 
கொளு : பல்வளை பரிசுகண்டு இல்லோர்‌ இயம்பியது. 


வளையல்களை உடைய தலைவியின்‌ பெருமை (ஊடல்‌ 
தணிந்தமை) கண்டு இல்லோர்‌ தம்முள்‌ மகிழ்ந்து கூறியது. 
மத்தக்‌ கரியுரி யோன்தில்லை 
யூரன்‌ வரவெனலும்‌ 
தத்தைக்‌ கிளவி முகத்தா 
மரைத்தழல்‌ வேல்மிளிர்ந்து 
முத்தம்‌ பயக்கும்‌ கழுநீர்‌ 
விருந்தொடென்‌ னாதமுன்னம்‌ 
கித்தக்‌ கருங்குவ ளைச்செவ்வி 
யோடிக்‌ கெழுமினவே. 388 


பொருள்‌ :- மதம்‌ பொருந்திய யானையின்‌ தோலை உரித்துப்‌ 
போர்த்திய சிவபெருமானின்‌ தில்லையின்௧ண்‌ உள்ள தலைவன்‌ 
வந்தான்‌ என்று சொல்லத்‌ தொடங்கியவுடன்‌ கிளிபோலும்‌ 
மொழியை உடைய தலைவியின்‌ முகமாகிய தாமரையில்‌ வெப்பத்தை 
உடைய வேல்‌ போன்று பிறழ்ந்து நீர்த்துளியாயிய முத்துக்களைச்‌ 
சொரியும்‌ கண்ணாகிய செங்கமுநீர்ப்பூ, விருந்தொடு வந்தான்‌ என்று 
சொல்லுவதற்கு முன்னால்‌ கருங்குவளைபோலக்‌ காட்சி தந்தது. 
என்னே தலைவியின்‌ நிலை (என்று இல்லோர்‌ கூறியது). தலைவன்‌ 
வந்தான்‌ என்று சொன்னவுடன்‌ தலைவியின்‌ கண்கள்‌ சிவந்தன. 
ஆனால்‌ அவன்‌ விருந்தொடு வந்தான்‌ என்றவுடன்‌ சினம்‌ மாறிக்‌ 

கண்கள்‌ இயல்பான கருமைநிறம்‌ பெற்றன என்ற குறிப்பு 
பெறப்படுகிறது. மத்தம்‌ - களிப்பு (மதம்‌), ஊரன்‌ - தலைவன்‌, தத்தை 
- கிளி, முத்தம்‌ - முத்துப்போன்ற கண்ணீர்‌, கித்த - உரிச்சொல்‌ - 
விரைவு, கழுநீர்‌ - செங்கழுநீர்ப்‌ பூக்கள்‌; என்றது கண்களை. 


தத்துவப்பொருள்‌ :- யானையின்‌ தோலை மானுடன்‌ 
போர்த்தினால்‌ அவன்‌ உயிர்வாழமாட்டான்‌. அதை உரித்துப்‌ 
போர்த்துக்‌ கொண்டவர்‌ சிவபெருமான்‌. அது சிவபெருமானின்‌ 
பரத்துவத்தைக்‌ குறிக்கிறது. செருக்குடையாரை அது தீர்த்தல்‌ 
கூறப்படுகிறது. 


35. ஊடல்‌ தணிவித்தல்‌ 


கொளு : தோன்றலைத்‌ துணையொடு தோழி கண்டு 
வான்தகை மடந்தையை வருத்தம்‌ தணித்தது. 


தோன்றலாம்‌ மகனைத்‌ துணையாகக்‌ கொண்டு தலைவன்‌ 
வருவதைத்‌ தோழி கண்டு தலைவியின்‌ வருத்தத்தைத்‌ தணித்தது. 


கவலங்கொள்‌ பேய்த்தொகை பாய்தரக்‌ 
காட்டிடை ஆட்டுவந்த 

தவலங்‌ கிலாச்சிவன்‌ தில்லையன்‌ 
னாய்தழு விம்முழுவிச்‌ 

சுவலங்‌ கிருந்தநம்‌ தோன்றல்‌ 


துணையெனத்‌ தோன்றுதலால்‌ 
அவலங்‌ களைந்து பணிசெயற் 
பாலை அரசனுக்கே. 389 
பொருள்‌ :- கவலை கொண்ட பேய்க்கூட்டங்கள்‌ 


குட்டிக்கரணம்‌ இட்டுப்‌ பாடும்‌ சுடுகாட்டில்‌ ஆடுவதை 
விரும்புகின்ற அழிவில்லாத சிவபெருமானது தில்லையை ஒத்தவளே, 
பிள்ளையைத்‌ தழுவி முத்தம்‌ கொண்டு தன்னுடைய பிடரியின்கண்‌ 
ஏற்றிக்கொண்டு அவனைத்‌ துணையாகக்‌ கொண்டு நம்‌ தலைவன்‌ 
தோன்றுவதால்‌ நின்‌ மனத்திலுள்ள கவலையை நீக்கி அவனுக்குப்‌ 
பணி செய்வாயாக (என்று தோழி கூறினாள்‌). கவலம்‌ - கவலை, 
தவலம்‌ அங்கு இலா - அழிவில்லாத, சுவல்‌ - பிடரி, அவலம்‌ - 
வருத்தம்‌, அரசன்‌ - தலைவன்‌, பாய்தல்‌ - கரணமிடுதல்‌, காடு - 

சுடுகாடு, தவல்‌ - கெடுதல்‌. 


தத்துவப்பொருள்‌ :- பேய்‌ - சங்கார காலத்தில்‌ உடம்பின்றி 
இருக்கும்‌ உயிர்களைக்‌ குறிப்பது. கேடில்லாதவன்‌ ஆகலின்‌ 
சுடுகாட்டில்‌ பேயோடு ஆடுவானாயினான்‌. 


39. அணைந்தவழி ஊடல்‌ 


கொளு : தெளிபுனல்‌ ஊரன்‌ சென்றணைந்‌ தவழி 
ஒளிமதி நுதலி ஊடி யுரைத்தது. 


தெளிவான நீர்நிலையை உடைய ஊரைக்கொண்ட 
தலைவனை மதி போன்ற நெற்றியை உடைய தலைவி வெறுத்துச்‌ 
சொல்லியது. 


சேல்தான்‌ திகழ்வயல்‌ சிற்றம்‌ 
பலவர்தில்‌ லைநகர்வாய்‌ 
வேல்தான்‌ திகழ்கண்‌ இளையார்‌ 
வெகுள்வர்மெய்ப்‌ பாலன்செய்த 
பால்தான்‌ திகழும்‌ பரிசினம்‌ 
மேவும்‌ படிறு உவவேம்‌ 
கால்தான்‌ தொடல்தொட ரேல்விடு 
தீண்டல்‌எம்‌ கைத்தலமே. 390 


பொருள்‌ :- மீன்கள்‌ விளங்கும்‌ வயலை உடைய 
சிவபெருமானின்‌ தில்லை நகரில்‌ உள்ளவராகிய வேல்‌ போலும்‌ 
கண்களை உடைய இளைய பெண்கள்‌ நீ செய்கின்றதை அறிந்தால்‌ 
உன்னைக்‌ கோபிப்பர்‌. மேலும்‌ என்‌ மேனியானது மகனால்‌ 
உண்டாக்கப்‌ பெற்ற பால்‌ நாறும்‌ தன்மை உடையது. மேலும்‌ நீயும்‌ 
நானும்‌ பொருந்தும்‌ நாணமற்ற கள்ளத்தை நான்‌ விரும்பேன்‌. 
ஆதலால்‌ என்‌ காலைத்‌ தொடாதே, என்‌ கையையும்‌ தீண்டாதே. 
விடு (என்று தலைவி கூறினாள்‌). சேல்‌ - மீன்‌, இளையர்‌ - தலைவனின்‌ 
பிற மகளிர்‌, திகழும்பரிசினம்‌ - பால்‌ நாறும்‌ மேனி, மேவும்‌ படிறு 
- நீ விரும்பும்‌ வஞ்சனை. உவவேம்‌ - விரும்பேம்‌, கைத்தலம்‌ - கை. 
“சேல்தான்‌” முதலிய “தான்‌” நான்கும்‌ அசைநிலைகள்‌. தொடல்‌ - 
தொடாதே, தீண்டல்‌ - எம்மைத்‌ தீண்டாதே. 


தத்துவப்பொருள்‌ :- சிவபெருமானது தலத்தில்‌ எல்லா 

உயிர்களும்‌ இன்புற்றிருத்தல்‌ கூறப்பட்டது. 
40. புனலாட்டூவித்தமை கூறிப்‌ புலத்தல்‌ 


கொளு : ஆங்கதனுக்‌(கு அழுக்கம்‌ எய்தி 
வீங்கு மென்முலை விட்டுரைத்தது. 


தலைவன்‌ முன்பு செய்த புதுப்புனலாட்டுக்கு வெறுத்து 
விம்முகின்ற முலையை உடைய தலைவி கூறியது. 


செந்தார்‌ நறுங்கொன்றைச்‌ சிற்றம்‌ 
பலவர்தில்‌ லைநகரோர்‌ 
பந்தார்‌ விரலியைப்‌ பாய்புன 
லாட்டிமன்‌ பாவிஎற்கு 
வந்தார்‌ பரிசும்‌அன்‌ றாய்நிற்கும்‌ 
ஆறென்‌ வளமனையில்‌ 
கொந்தார்‌ தடந்தோள்‌ விடங்கால்‌ 
அயிற்படைக்‌ கொற்றவரே. 391 


பொருள்‌ :- பூங்கொத்துக்களாகிய மாலை அணிந்த 
தோளினையும்‌, நஞ்சைக்‌ கக்கும்‌ வேலையும்‌ உடைய தலைவனே, 
எம்‌ இல்லத்தில்‌ வந்து பந்து விளையாடிய பிற மகளிர்‌ ஒருத்தியைக்‌ 
கொன்றை மாலையை உடைய சிவபெருமானது தில்லைநகர்க்கண்‌ 
பாய்கின்ற அற்றுநீரில்‌ நீராட்டுவித்து வெளிப்படக்‌ குற்றம்‌ செய்தார்‌ 
நிற்கின்ற தன்மையும்‌ உடையாய்‌ இல்லை. ஆனால்‌ மனதுக்குள்ளே 
தவறு செய்தவர்போல இப்போது நீ வந்து நின்றால்‌ பாவியேனாகிய 
என்னால்‌ பொறுத்தற்கு அரிதாகும்‌ (என்று தலைவி கூறினாள்‌). பிற 
மகளிரைப்‌ புனலாட்டி அக்குற்றத்தை மறைக்காது வந்தாலாவது 
ஏற்றுக்‌ கொள்ளலாம்‌. ஆனால்‌ அதை மறைத்து வந்திருக்கிறாய்‌. 
இதை எப்படி ஏற்பது என்று தலைவி கூறுவதாகக்‌ குறிப்பு 
பெறப்படுகிறது. செந்தார்‌ நறுங்கொன்றை - செம்மைநிறம்‌ 
பொருந்திய கொன்றை மலர்‌. பந்தார்‌ விரலி - பந்து விளையாடிய 
பிற மகளிரை, மன்பாவி எற்கு - மிக்க தீவினை உடைய என்னிடத்து, 
பரிசு - வெளிப்பட நிற்கும்‌ நிலை, விடங்கால்‌ அயிற்படை - நஞ்சைக்‌ 
கக்குகின்ற வேல்‌, கொந்து ஆர்‌ - கொத்தாகச்‌ சேர்ந்த மாலை 
அணிந்த. 

தத்துவப்பொருள்‌ :- கொன்றை மலர்‌ சிவபெருமானுக்கு மிக 
உகந்ததாகும்‌. பிரணவ வடிவமான அம்மலரினால்‌ தினமும்‌ பூசை 
செய்தால்‌ பெறும்‌ இன்பத்தை வர்ணிக்க வார்த்தைகளேயில்லை. 
சுவாமி பல ஆயுதங்களைக்‌ கையில்‌ வைத்திருப்பார்‌ ஆனால்‌ 
தொழிற்படுத்தமாட்டார்‌. 


41. கலவி கருதிப்‌ புலத்தல்‌ 


கொளு : கலைவளர்‌ அல்குல்‌ தலைமகன்‌ தன்னொடு 
கலவி கருதிப்‌ புலவி புகன்றது. 


மேகலை அணிந்த அல்குலை உடைய தலைவி தலைவனுடன்‌ 
புணர்ச்சியை அடிப்படையாகக்‌ கொண்டு ஊடல்‌ 
உடையாள்போலக்‌ கூறியது. 


மின்துன்‌ னியசெஞ்‌ சடைவெண்‌ 
மதியன்‌ விதியுடையோர்‌ 
சென்றுன்‌ னியகழற்‌ சிற்றம்‌ 
பலவன்தென்‌ னம்பொதியில்‌ 
நன்றும்‌ சிறியவர்‌ இல்‌எமகு) 
இல்லம்நல்‌ லூரமன்னோ 
இன்றுன்‌ திருவருள்‌ இத்துணை 
சாலுமன்‌ எங்களுக்கே. 392 


பொருள்‌ :- மின்னலைப்‌ போன்ற செஞ்சடையில்‌ பிறைச்‌ 
சந்திரனை உடையவனும்‌, நல்னழ்‌ உடையோர்‌ சென்று 
தியானிக்கின்ற கழல்களை உடைய சிற்றம்பலவனும்‌ ஆகிய 
சிவபெருமானின்‌ தெற்குத்‌ திசையில்‌ உள்ள பொதியமலையில்‌ எமது 
குடி சிறிய குடியாகும்‌. அதலால்‌ தலைவனே இன்று உனது திருவருள்‌ 
இந்த அளவே போதும்‌ (அதிகமாக வற்புறுத்த வேண்டாம்‌) (என்று 
தலைவி கூறினாள்‌). ஊடலைத்‌ தணிவிக்கத்‌ தலைவன்‌ தலைவியின்‌ 
தோள்களைத்‌ தழுவியிருக்கிறான்‌. அதனைத்‌ தடுக்காத தலைவி இந்த 
அளவில்‌ போதும்‌ என்கிறாள்‌ என்ற கருத்து பெறப்படுகிறது. விதி 
உடையோர்‌ - நல்‌ஊழினை உடையோர்‌, சாலுமன்‌ - போதும்‌. 


தத்துவப்பொருள்‌ :- சிவபெருமானை நல்லூழ்‌ உடையோர்‌ 
ஒருஞான்றும்‌ மறவாமை கூறப்பட்டது. 

42. மிகுத்துரைத்து ஊடல்‌ 


கொளு : நாடும்‌ ஊரும்‌ இல்லும்‌ சுட்டி 
ஆடற்‌ பூங்கொடி ஊடி உரைத்தது. 


நாட்டையும்‌, ஊரையும்‌, வீட்டையும்‌ சுட்டிக்‌ காட்டிப்‌ 
பூங்கொடி போன்ற தலைவி ஊடலுடன்‌ உரைத்தது. 


செழுமிய மாளிகைச்‌ சிற்றம்‌ 
பலவர்சென்றா) அன்பர்சிந்தைக்‌ 
கழுமிய கூத்தர்‌ கடிபொழில்‌ 
ஏழினும்‌ வாழியரோ 
விழுமிய நாட்டு விழுமிய 
நல்லூர்‌ விழுக்குடியீர்‌ 
விழுமிய அல்லகொல்‌ லோஇன்ன 
வாறு விரும்புவதே. 393 


பொருள்‌ :- வளமான மாளிகைகள்‌ சூழப்பெற்ற 
சிற்றம்பலத்தை உடையவராய்‌ அன்பர்களின்‌ சிந்தையில்‌ சென்று 
சேர்பவராய்‌ விளங்கும்‌ சிவபெருமானது உலகம்‌ ஏழினும்‌ சிறந்த 
நாட்டில்‌ சிறந்த நல்லூரில்‌ சிறந்த குடியைச்‌ சார்ந்த தலைவனே, 
எம்மிடத்தில்‌ நீர்‌ புணர்ச்சியை விரும்புவது உமக்குத்‌ தகைமை 
உடையது அல்ல (என்று தலைவி போற்றுவதுபோல்‌ இகழ்ந்து 
கூறினாள்‌). கழுமிய - செறியச்‌ சேருகின்ற, விழுமிய - பெருமை 
மிக்க, விழுமிய அல்லகொல்‌ - பெருமை உடையது அல்ல, கூத்தர்‌ 
கடி - கூத்தரது காவலையுடைய. “விழுமிக்‌ குடியீராகிய நீர்‌, 
இன்னதொரு நெறியை விரும்புவது விழுமிதன்று” என்க. 


தத்துவப்பொருள்‌ :- சிவபெருமான்‌ அன்பரது சிந்தையிற்‌ 
சென்று செறிதலும்‌, ஏழுலகத்தைக்‌ காத்து நிற்றலும்‌ கூறப்பட்டன. 
“பொய்யாத பொழில்‌ ஏழும்‌ தாங்கி நின்ற கற்றூண்‌ காண்‌” என்று 
அப்பர்‌ அருளிச்‌ செய்தார்‌. 
43. ஊடல்‌ நீட வாழ உரைத்தல்‌ 


கொளு : வாடா ஊடல்‌ நீடா வாடியது. 


தீராத ஊடல்‌ நீண்டு கொண்டே செல்ல தலைவன்‌ வாடித்‌ 

தளர்ச்சியுற்று தன்‌ நெஞ்சோடு கூறுதல்‌. 


திருந்தேன்‌ உயநின்ற சிற்றம்‌ 
பலவர்தென்‌ னம்பொதியில்‌ 
இருந்தேன்‌ உயவந்கு) இணைமலர்க்‌ 
கண்ணின்இன்‌ நோக்கருளிப்‌ 
பெருந்தேன்‌ எனநெஞ்‌ சுகப்பிடித்கு) 
ஆண்டநம்‌ பெண்ணமிழ்தம்‌ 
வருந்தேல்‌ அதுவன்று) இதுவோ 
வருவதொர்‌ வஞ்சனையே. 394 


பொருள்‌ :- ஒருவாற்றாலும்‌ திருந்தாத நான்‌ பிறவித்‌ 
துன்பத்திலிருந்து மீள அருள்செய்த சிவபெருமானது தெற்கின்கண்‌ 
உள்ளதாகிய பொதிய மலையிடத்து ஒரு முயற்சியும்‌ இன்றி 
இருந்தேன்‌. அவ்வாறு இருந்த நான்‌ வாழும்‌ வண்ணம்‌ இணைமலர்‌ 
போலும்‌ கண்களால்‌ இனிய நோக்கத்தைத்‌ தந்தாள்‌. 
பெருந்தேன்போல இனிதாய்‌ இருந்தாள்‌, நெஞ்சம்‌ உருக என்னை 
வசப்படுத்தினாள்‌, அத்தகைய அன்றையப்‌ பெண்‌ அமுதம்‌ 
இதுவன்று. இன்றைக்கு வஞ்சனையின்‌ வடிவமாக இருக்கின்றது. 
ஆதலால்‌ நெஞ்சே நீ வருந்தாது ஓழி (என்று தலைவன்‌ நெஞ்சைப்‌ 
பார்த்துக்‌ கூறினான்‌). உய - உய்ய, வாழ, இன்நோக்கு - இனிய 
நோக்கு, பிடித்து ஆண்ட - வசப்படுத்திய, வஞ்சனை - 
வஞ்சனைவடி வம்‌, திருந்தேன்‌ - ஒருவாற்றானும்‌ திருந்தாத யான்‌. 

தத்துவப்பொருள்‌ :- வருவது ஓர்‌ வஞ்சனை - நம்மை 
வருத்துவான்‌ வருவதொரு மாய வடிவு. இஃது அடிகள்‌ வரலாற்றில்‌ 
சிற்றம்பலத்து நின்ற வடிவமாகக்‌ கொள்ளப்படும்‌. “இங்ஙனம்‌ 
கூறியது ஆற்றாமையானன்றி, உண்மையான்‌ அன்று? என்பது 


வெளிப்படை. அடூகள்‌_இத்திருக்கேரவையைப்‌ பல்சவையம்‌ பயப்பச்‌ 
த AEF: அலக்க கு அ 1] 2 213 23 தம்‌ த. ர 





செய்தமையமை உணரலரம்‌. பற்பல பிறவிகளை எடுத்தும்‌ 
வினைக்கீடாகத்‌ துன்ப இன்பங்களை நுகர்ந்தும்‌ ஒறுத்தும்‌ 
திருத்தியும்‌ திருந்தாத யான்‌ உய்வதற்காக இத்தகைய உருமேனி 
தாங்கிச்‌ சிற்றம்பலத்துள்‌ நின்றான்‌ என்பார்‌, “திருந்தேன்‌ உய நின்ற 
திற்றம்பலவர்‌' என்றரர்‌, 

44. துணியொழிந்து உரைத்தல்‌ 
(துனி - கோபம்‌, சினம்‌, துன்பம்‌, புலவிநீட்டம்‌, வெறுப்பு) 


கொளு : தகுதியின்‌ ஊரன்‌ மிகுபதம்‌ நோக்கிப்‌ 
பனிமலர்க்‌ கோதை துனியொ ிந்தது. 


தலைவனுடைய அன்பை நோக்கி அவனுடைய எளிய 
தன்மையும்‌ நோக்கி மலர்‌அணிந்த கூந்தலை உடைய தலைவி “இனி 
நமக்கு இவ்வூடல்‌ தகாது” எனத்‌ தன்‌ நெஞ்சோடு கூறுதல்‌. 
இயல்மன்னும்‌ அன்புதந்‌ தார்க்‌(கு)என்‌ 
நிலைஇமை யோர்‌இறைஞ்சும்‌ 
செயல்மன்னும்‌ சீர்க்கழல்‌ சிற்றம்‌ 
பலவர்தென்‌ னம்பொதியில்‌ 
புயல்மன்னு குன்றில்‌ பொருவேல்‌ 
துணையாப்பொம்‌ மென்‌இருள்வாய்‌ 
அயல்மன்னும்‌ யானை துரந்(கு)அரி 
தேரும்‌ அதரகத்தே. 395 


பொருள்‌ :- தேவர்கள்‌ வணங்கும்‌ வீரக்கழலை அணிந்த 
திருவடியை உடைய சிற்றம்பலநாதனின்‌ தெற்குத்‌ திசையில்‌ உள்ள 
பொதிய மலையிடத்து மிகுந்த இருளில்‌ யானைகள்‌ ஓடிட, சிங்கம்‌ 
புகுந்த காட்டு வழியில்‌ வேலே துணையாகக்‌ கொண்டு அன்றுவந்து 
அன்பை நமக்குத்‌ தந்தவர்க்கு இன்று உடம்படாது நிற்கும்‌ நிலை 
தகாது (என்று தலைவி ஊடல்‌ தணிந்தாள்‌). இயல்மன்னும்‌ - 
இயல்பாகப்‌ பொருந்திய, புயல்‌ மன்னும்‌ - மேகம்‌ சூழ்ந்த மலை, 
பொம்மென்‌ இருள்‌ - மிக்க இருள்‌, அரி - சிங்கம்‌, அதரகம்‌ - காட்டு 
வழியில்‌, பொதியிற்‌ குன்று - பொதியின்கண்‌ உள்ள பக்கமலை, 
துரத்தல்‌ - தொடர்தல்‌. 


தத்துவப்பொருள்‌ :- களவு நிலை - குலமும்‌ குடியும்‌ இடமும்‌ 
எடுப்பும்‌ ஆகிய அகங்கார மமகாரங்களோடு கூடிய பெத்த நிலை. 
அந்நிலைக்கண்‌ நமது தலைவர்‌ காடிடையிட்டும்‌ ஒருவழித்தணந்தும்‌ 
பிரிந்து பகலினும்‌ இரவினும்வர, அதனைப்‌ பொருட்படுத்தாது கலந்த 
நாம்‌ எல்லாம்‌ கழன்ற இந்த முத்தி நிலையில்‌ இவ்வாறு 
துணிபுரியாமல்‌ நிற்றல்‌ கூடாது என்று தலைவி சிந்தித்துக்‌ கலவிக்கு 
உடன்பட்டவாறு உணர்த்துவது இப்பாடல்‌. 


45. புதல்வன்‌ மேல்‌ வைத்துப்‌ புலவி தீர்தல்‌ 

மாணிக்கவாசகர்‌ 


கொளு : புதல்வனது திறம்‌ புகன்று 
மதரரிக்‌ கண்ணி வாட்டம்‌ தவிர்ந்தது. 

தலைவி தலைவன்‌ கூடிப்பிரிந்தவழிப்‌ பின்னும்‌ பரத்தையிற்‌ 
பிரிந்தானென்று கேட்டுப்‌ புலந்து வாயில்‌ மறுக்க, தலைவன்‌ 
வாயிலில்‌ விளையாடிய புதல்வனை எடுத்து அணைத்து 
முத்தம்கொடுத்து உள்ளே கொண்டுசெல்ல, தலைவி அவனை 
வாங்கி அணைத்துக்கொண்டு எல்லார்க்கும்‌ பொதுவாகிய 
எச்சிலைக்‌ கொண்டுவந்தோ எம்மைக்‌ கொண்டாடுவது எனப்‌ 
புதல்வன்மேல்வைத்து முத்தி நிலையினும்‌ புதிய சுகத்தைப்‌ பெரிதாக 
விரும்பிப்‌ புலவி தீராநிற்றல்‌. 


கதிர்த்த நகைமன்னும்‌ சிற்றவ்வை 
மார்களைக்‌ கண்பிழைப்பித்கு) 
எதிர்த்கு)எங்கு நின்றாஎப்‌ பரிசளித்‌ 
தான்‌இமை யோர்‌இறைஞ்சும்‌ 
மதுத்தங்‌ கியகொன்றை வார்சடை 
ஈசர்வண்‌ தில்லைநல்லார்‌ 
பொதுத்தம்ப லங்கொணர்ந்‌ தோபுதல்வா 
எம்மைப்‌ பூசிப்பதே. 396 


பொருள்‌ :- தேன்‌ நிறைந்த கொன்றை மாலை அணிந்த 
சடையை உடைய சிவபெருமானது தேவர்கள்‌ வணங்கும்‌ தில்லை 
நகர்க்கண்‌ வாழும்‌ பெண்கள்‌ அனைவருக்கும்‌ பொதுவாக அமைந்த 
வெற்றிலைத்‌ தம்பலத்தைக்‌ கொண்டு வந்தோ மகனே, நீ எம்மைக்‌ 
கொண்டாடுவது, அது ஒரு பக்கம்‌ இருக்க நல்ல ஒளி பொருந்திய 
பற்களை உடைய உன்னுடைய சிற்றன்னைமார்களுக்குத்‌ தப்பி 
அவர்கள்‌ காணாத வண்ணம்‌ எப்படியோ உன்னை எதிர்ப்பட்டு 
எந்த இடத்தில்‌ தந்தை உனக்கு இதைத்‌ தந்தார்‌? (என்று மகனை 
நோக்கிக்‌ கேட்டாள்‌ தலைவி). கதிர்த்த - ஒளிபொருந்திய, தவ்வை 
- தாய்‌ (பிறமகளிர்‌), இப்பரிசு - தாம்பூலம்‌, எதிர்த்து - எதிர்ப்பட்டு. 
கண்‌ பிழைப்பித்து - காணாவண்ணம்‌ மறைத்து, எதிர்த்து - 
எதிர்ப்பட்டு. 

தத்துவப்பொருள்‌ :- “மதுத்தங்கிய கொன்றை வார்சடை ஈசன்‌” 
என்றதனால்‌ ஈசரது கொன்றை மதுக்‌ காரணமாக வண்டுகள்‌ 
பலவற்றிற்கும்‌ பொதுவாயினாற்போல, நின்‌ தந்தையது தம்பலம்‌ 

இன்பம்‌ காரணமாகப்‌ பரத்தையர்‌ பலர்க்கும்‌ பொதுவாயிற்று 
என்பது குறிப்பித்தாள்‌. இதனால்‌ சிவபெருமான்‌ வேண்டுவார்‌ 
வேண்டுவது ஈந்து காப்பவனாதல்‌ கூறப்பட்டது. 


46. கலவி இடத்து ஊடல்‌ 


கொளு : சீறடிக்‌(கு) உடைந்த நாறிணர்த்‌ தாரவன்‌ 
தன்மை கண்டு பின்னும்‌ தளர்ந்தது. 

கலவியிடத்து ஊடலாவது, புதல்வன்மேல்‌ வைத்துப்‌ புலவி 
தீர்ந்த தலைமகள்‌ கலவியேற்று நின்று அவன்‌ மார்பகத்துத்‌ தாரினை, 
“இது பரத்தையர்‌ மெய்யில்‌ தோய்ந்தது' என மிதிக்கலுற்றவழி, அவன்‌ 
அவட்கு உவகை பிறக்கும்‌ வண்ணம்‌ அவள்‌ காலைத்‌ தன்‌ தலைமேற்‌ 
கொள்ள, அதற்கொரு காரணம்‌ கொண்டு தலைமகள்‌ ஊடுதல்‌. 
இப்பாடல்‌ துறை கூறிய கருத்தாகும்‌. 


சிலைமலி வாணுதல்‌ எங்கையகு) 
ஆகம்‌ எனச்செழும்பூண்‌ 
மலைமலி மார்பின்‌ உதைப்பந்தத்‌ 
தான்தலை மன்னர்தில்லை 
உலைமலி வேற்படை ஊரனில்‌ 
கள்வர்‌இல்‌ என்னஉன்னிக்‌ 
கலைமலி காரிகை கண்முத்த 
மாலை கலுழ்ந்தன வே. 397 


பொருள்‌ :- தலைவி சினமுற்று மலைபோன்ற தலைவன்‌ 
மார்பில்‌ உதைக்க, தலைவியின்‌ கால்‌ மார்பில்‌ படாத வண்ணம்‌ 
தன்‌ தலையில்‌ அதைத்‌ தாங்கிக்‌ கொண்டான்‌. ஆதலால்‌ தில்லையின்‌ 
நகரில்‌ உலையிலே நன்றாகச்‌ செய்யப்பட்ட வேற்படையை உடைய 
தலைவனைப்போலக்‌ கள்வன்‌ இல்லை என்று கருதித்‌ தலைவியின்‌ 
கண்கள்‌ கண்ணீரை முத்து மாலையாகப்‌ பொருந்தின. ஆதலால்‌ 
இவள்‌ ஊடுவதற்குக்‌ காரணம்‌ வேண்டாம்‌ போலும்‌. தலைவி 
தலைவனுடைய மார்பில்‌ கிடந்த மாலைகள்‌ தங்கையாகிய 
பிறமகளிர்‌ சூட்டிய மாலை என்று நினைத்து மார்பை உதைத்தாள்‌. 
ஆனால்‌ தலைவனோ மார்பில்‌ படாதவண்ணம்‌ ஊடல்‌ தணிக்கத்‌ 


தலையில்‌ சுமந்தான்‌. இந்தச்‌ செயலையும்‌ தலைவி தவறாக 

மாணிக்கவாசகர்‌ 


நினைத்தாள்‌. எவ்வாறென்றால்‌ மார்பு பிறையை ஒத்த நெற்றியை 
உடைய பிறமகளிர்க்கு உரியது என்பதால்‌ மார்பில்‌ படாது 
தடுத்தான்‌ என எண்ணினாள்‌. உடனே ஊடல்‌ கொண்டு அழுதாள்‌ 
என்பது இப்பாட்டின்‌ குறிப்புப்‌ பொருள்‌. எங்கை - தங்கையாகிய 
பிறமகளிர்‌, தந்தான்‌ தலை - தலையளி ஏற்றான்‌, கலைமலி காரிகை 
- கலைகள்‌ மலிந்த தலைவி, கலுழ்ந்தன - உகுத்தன, அகம்‌ - மார்பு, 


உலை - உலைத்தொழில்‌. 


தத்துவப்பொருள்‌ :- உயிர்த்தலைவனது மார்பில்‌ தலைவி தன்‌ 
சேவடி சிந்தையில்‌ மலரத்‌ தகுவது என உதைப்ப, தலைவன்‌ தன்‌ 
சிந்தையில்மட்டுமன்று சென்னியிலும்‌ மலரத்‌ தகுவதென்று 
ஏற்றானாக. தலைவி சிந்தையைப்‌ பரசமயங்களாகிற 
பரத்தையர்க்கிடமாக்கினமையின்‌ சென்னியில்‌ ஏற்றான்‌ என 
உட்கொண்டு, கண்முத்தம்‌ சொரிந்து கலுழ்ந்து, திருவடியைச்‌ 
சென்னியிலும்‌ சிந்தையிலும்‌ பேணுவதையே ஆனந்தம்‌ என்று 
அறிவித்தவாது. 


47. முன்னிகழ்வு உரைத்து ஊடல்‌ தீர்த்தல்‌ 


கொளு : முன்னி கழ்ந்தது நன்னுதற்‌(கு) உரைத்து 
மன்னு புனலூரன்‌ மகிழ்வுற்றது. 


முன்‌ நிகழ்ந்த நினைவுகளை நல்ல நெற்றியை உடைய 
தலைவிக்கு உரைத்து நீர்வளம்‌ மிக்க ஊரை உடைய தலைவன்‌ கூறி 
மகிழ்ந்து ஊடல்‌ நீக்குதல்‌. 
ஆறூர்‌ சடைமுடி அம்பலத்கு) 
அண்டர்‌ அண்‌ டம்பெறினும்‌ 
மாறூர்‌ மழவிடை யாய்கண்‌ 
டிலம்வண்‌ கதிர்வெதுப்பு 
நீறூர்‌ கொடுநெறி சென்றிச்‌ 
செறிமென்‌ முலைநெருங்கச்‌ 
சீறூர்‌ மரையத ளில்தங்கு 
கங்குற்‌ சிறுதுயிலே. 398 

திருக்கோவையார்‌ - எட்டாம்‌ திருமுறை (1) 


பொருள்‌ :- கங்கை தாங்கிய சடைமுடியை உடைய 
சிற்றம்பலவனது அண்டம்‌ முழுவதையும்‌ நாம்‌ பெற்றாலும்‌, 
ஞாயிற்றின்‌ கதிர்கள்‌ வெம்மையைத்‌ தரக்‌ கொடிய நெறியிலே 
சென்று உனது செறிந்த முலைகளை எம்முடைய மார்பிலே 
நெருங்கும்படி செய்து அந்தச்‌ சிற்றூரில்‌ மான்தோல்‌ படுக்கையில்‌ 
தங்கி இரவில்‌ யான்‌ கொண்ட சிறிய தூக்கத்திற்கு ஒப்பாகாது. 
இதனை மழவிடையாய்‌ நினைத்துப்‌ பார்ப்பாயோ (என்று 
தலைவியிடம்‌ தலைவன்‌ கூறினான்‌). ஆறூர்‌ - ஆறுணர்ந்த (கங்கை 
தாங்கிய), மாறூர்‌ மழவிடையாய்‌ மாது - நிகரில்லாத இளம்‌ மகனை 
உடையவள்‌, நீறூர்நெடுநெறி - வெப்பத்தால்‌ புழுதி பரக்கின்ற வழி, 
மரையதள்‌ - மான்தோல்‌, அம்பலத்து அண்டர்‌ - சிவபெருமான்‌, 
மாறு - நிகர்‌, மழவிடையாய்‌ - இளங்காளையை உடையவளே. 


தத்துவப்பொருள்‌ :- பள்ளி மான்‌ தோலேயாகப்‌ பொழுதும்‌ 
சிறிதேயாயினும்‌, நின்‌ அன்பு காரணமாக அன்று இன்பம்‌ 
பெரிதாயிற்று. பள்ளி மலரணையாக பொழுது நெடிதாயினும்‌ 
அன்பின்மையால்‌ இன்று இன்பம்‌ அரிதாயிற்று. அன்பே சிவம்‌. 
சிவபெருமான்‌ அண்டங்கள்‌ பலவற்றையும்‌ படைத்துக்‌ காத்தல்‌ 
கூறப்பட்டது. 


48. பரத்தையைக்‌ கண்டமை கூறிப்‌ புலத்தல்‌ 


கொளு : பரத்தையைக்‌ கண்ட பவளவாய்‌ மாதர்‌ 
அரத்த நெடுவேல்‌ அண்ணற்கு உரைத்தது. 
தலைவனின்‌ பரத்தமையைக்‌ கண்டேன்‌ என்று பவளம்‌ 
போன்ற வாயினை உடைய தலைவி நெடிய வேலினை உடைய 
தலைவனுக்குச்‌ சொல்லியது. 


ஐயுற வாய்நம்‌ அகன்கடைக்‌ 
கண்டுவண்‌ தேர்உருட்டும்‌ 
மையுறு வாட்கண்‌ மழவைத்‌ 
தழுவமற்று) உன்மகனே 
மெய்யுற வாம்‌இதுன்‌ இல்லே 
வருகென வெள்கிச்சென்றாள்‌ 
கையுறு மான்மறி யோன்புலி 
யூரன்ன காரிகையே. 399 


பொருள்‌ :- நமது வீட்டு வாயிலில்‌ நின்ற மகனை உன்‌ மகனாக 
இருப்பானோ என்று ஐயுற்று வளமான தேரை உருட்டுகின்ற 
ஒளிபொருந்திய கண்களை உடைய நம்‌ புதல்வனை வந்து ஒருத்தி 
தழுவ, அதனைக்‌ கண்ட நான்‌ உன்மகனே இவன்‌, ஏற்பட்ட உறவு 
உண்மையே, இது உன்னுடைய வீடே வருவாயாக என்று வந்து 


பாட்டு முதற்குறிப்பகராதி 


திருக்கோவையார்‌ 
யாட்டு முதற்குறிப்பகராதி 


பாட்டு பாட்டு எண்‌ 
௮ அன்பணைத்‌ 
அகலிடம்‌ 42 அன்புடை 
அகல்கின்ற 4 ஆ 
அகிலின்புகை 765 ஆண்டிலெடு 
அக்கின்றவா 68 ஆரத்தழை 
அக்குமரவு 103 ஆரம்பரந்து 
அஞ்சார்‌ 378 ஆலத்தினால்‌ 
அடற்களி 297 ஆவாவிருவர்‌ 
அடிச்சந்த 78 ஆவியன்னாய்‌ 
அணியுமமிழ்‌ 5 ஆழமன்னோ 
அந்தியின்வா 99 ஆழிதிருத்தும்‌ 
அப்புற்ற 354 | ஆழியொன்‌ 
அயர்ந்தும்‌ 287 ஆளரிக்கும்‌ 
அரமங்கையர்‌ 371 ஆதூர்சடை 
அருந்தும்‌ 272 அனந்தமாக்கட 
அருந்தேர்‌ 329 ஆனந்தவெள்ள 
அலராயிரந்‌ 180 இ 
அழுந்தே 766 இங்கயலென்னீ 
அளவியை 10 இயன்மன்னு 
அளிநீடளகத்‌ 122 இரதமுடைய 
அளியமன்னும்‌ 64 இரவணையும்‌ 
அறுகானிறை 126 இருங்களியா 
அற்படுகாட்டி 348 இருந்துதியெ 

பாட்டு முதற்குறிப்பகராதி 








பாட்டு பாட்டு எண்‌ பாட்டு 
இளையாளிவளை 294 எழில்வாயிள 
இறவரையும்பர்‌ 260 எழுங்குலைவா 
இறுமாப்‌ 373 எளிதன்றினிக்‌ 
இன்னறவார்‌ 175 என்கடைக்கண்‌ 

௪ என்னறிவால்‌ 
ஈசற்கியான்‌ 109 ஏ 
ஈண்டொல்லை 214 ஏர்ப்பின்னை 
ஈவிளையாட 133 ஏமழுடையான்‌ 

உ ஏறும்பழி 
உடுத்தணி 352 ஏனற்பசங் 
உடைமணி 385 
உணர்ந்தார்க்‌ 9 
உயிரொன்று 18 டல்‌ 
உருகுதலைச்‌ 104 
உருப்பனையன்‌ 137 ஒருங்கட 
உளமாம்வகை 22 
உள்ளப்படுவன 87 ஓங்குமொரு 
உள்ளமுருகி 185 ஓராகமிரண்‌ 
உறுங்கண்ணி 95 க 

ஊன கடந்தொறும்‌ 
ஊர்வாயொழி 80 கணியார்‌ 

எ கண்கள்தம்மாற்‌ 
எயிற்குல 36 கண்ணுழையா 
எலும்பாலணி 197 னில்‌ 





பாட்டு முதற்குறிப்பகராதி 











பாட்டு பாட்டு எண்‌ பாட்டு பாட்டு எண்‌ 
கம்பஞ்சிவந்த 209 காய்சினவேலன்‌ 74 
கயலுளவே 3 காரணிகற்பகங்‌ 400 
கயல்வந்த 387 கார்த்தரங்கந்‌ 787 
கருங்கண்ண 53 | காவிநின்றேர்‌ 41 
கருங்கழி ef கானமர்குன்றர்‌ 274 
கருங்குவளைக்‌ 331 கு 
கருந்தினை 279 
குடிக்கலர்‌ 291 
கருப்பினம்‌ 319 
, குயிலிதன்றே 285 
கரும்புறு 353 
கலராயினர்‌ 259 குணிலை்கில்வபமு. னு 
கலைக்கழகல்‌ 59 குராப்பயில்‌ ன 
கவலங்கொள்‌ 389 குருநாண்‌ 43 
கழிகாண்‌ 255 குவவினகொங் 108 
கழிகின்ற 76 | குவளைக்கருங்‌ 51 
கழைகாண்டலு 111 குவளைக்களத்‌ 33 
களிறுற்ற 254 குறப்பாவை 205 
கள்ளினமார்த்‌ 295 குறைவிற்குங்‌ 266 
கற்பாமதிற்‌ 310 | குன்றங்கிடை 268 
கற்றிலகண்ட 97 கூ 
கனலூர்கணை 372 ரரண்‌ 161 
கனைகடற்‌ 141 ட 
கூம்பலங்‌ 1 
நப கூளிநிரைக்க 151 
காகத்திரு 2 கூற்றாயின 382 
காமரைவென்ற 164 கே 
காம்பிணையாற்‌ 38 
கேழேவரையு 269 
காயமுமாவியு 207 





பாட்டு முதற்குறிப்பகராதி 











பாட்டு பாட்டு எண்‌ பாட்டு 

கொ ச 
கொடித்தேர்‌ 216 சீரளவில்லாத்‌ 
கொடுங்கால்‌ 31 சீரியலாவியும்‌ 
கொல்லாண்‌ 387 சு 
கொழுந்தாரகை 124 சுணங்குற்ற 
கொன்னுனை 231 சுத்தியபொக்க 

கோ சுருடருசெஞ்‌ 
கோங்கிற்‌ 13 | சுரும்பிவர்சந்து 
கோம்பிக்‌ 2] சுரும்புறுகொண் 
கோலத்தனிக்‌ 45 சுறும்புறுநீலங்‌ 
கோலித்திகழ்‌ 318 சுழியாவரு 

ச சுற்றம்பலமின்‌ 
சங்கந்தரு 85 சுற்றினவீழ்‌ 
த சுற்றுஞ்சடை 

சிந்தாமணி 12 ௫ 
சிலம்பணி 54 குளாமணி 
சிலைமலி 397 | சூள்முதிர்‌ 
சிலையொன்று 101 செ 
சிவந்தபொன்‌ 361 செந்தார்நறு 
சிறப்பிற்றிகழ்‌ 328 செந்நிறமேனி 
சிறார்கவண்‌ 252 செம்மலராயிர 
சிறுகட்பெரு 313 செய்குன்று 
சிறுவாளுகி 334 | செய்ம்முக 
சிறைவான்‌ 20 செவ்வாய்‌ 
சிற்பந்திகழ்‌ 305 செழுங்கார்‌ 

பாட்டு முதற்குறிப்பகராதி 


பாட்டு பாட்டு எண்‌ 


பாட்டு பாட்டு எண்‌ 





செழுநீர்மதி 
செழுமிய 


சென்றார்‌ 


சே 
சேணிற்பொலி 
சேணுந்திகழ்‌ 
சேயேயென 
சேறான்றிகழ்‌ 
சொற்பாலமு 
சோத்துன்‌ 


தணியுறப்‌ 
தலைப்படு 
தவஞ்செய்‌ 
தவளத்த 
தழங்குமருவி 
தழுவினகை 
தள்ளிமணி 
தா 
தாதிவர்‌ 
தாதேய்‌ 
தாமேதமக்‌ 
தாயிற்சிறந்த 
தாருறு 





123 
393 
288 


23 
341 
370 
390 


173 


359 
25 
358 
112 
127 
229 
128 


40 
82 
228 
204 
176 





தாரென்ன 
தாழச்‌ செய்தார்‌ 

தி 
திக்கினிலங்கு 
திருந்தேனுய 
திருமாலறியா 
திருவளர்‌ 
தினைவளங்்‌ 

த 

தீமேவிய 

தெ 
தெங்கம்பழங்‌ 
தெண்ணீரணி 
தெய்வம்பணி 
தெவ்வரை 
தெளிதரற்‌ 
தெளிவளர்‌ 
தெள்வன்‌ 
தெள்ளம்‌ 
தென்மாத்‌ 

தே 
தேமாம்பொழி 
தேமென்‌ 
தேவரிற்‌ 


56 
43 


376 
394 
326 


118 


344 


100 
345 
304 
114 
324 
16 
237 
379 
338 


263 
90 
14 





பாட்டு முதற்குறிப்பகராதி 








பாட்டு பாட்டு எண்‌ பாட்டு 
தேவாசு 355 நிழற்றலை 
தேவியங்கண்‌ 384 நினைவித்துத்‌ 
தேன்வண்டு 380 நின்னுடை 
தேன்றிக்கிலங்கு 325 நீ 
தொ நீகண்டனை 
தொண்டின 302 நீங்கும்‌ 
தொத்தீன்‌ 121 நெ 
தோ நெருப்புறு 
தோலாக்கரி 110 நே 
ந நேயத்ததாய்‌ 
நடனாம்‌ 77 
நந்தீவர 162 பகலோன்‌ 
நரல்வேயின 119 கப அணபம்பு 
நல்லாய்‌ 2 ரி ய்ய 
நல்வினை 26 றப்ப 
நறமனை 96 பணங்களஞ்சா 
நறைக்கண்‌ 258 பணந்தாழர 
நற்பகற்சோம 768 பணிவார்‌ 
நா பண்டாலியலு 
நாகந்தொழ 171 அல்‌ தனம்‌ 
நாய்வாயினுள்‌ 343 பரிவும்‌ 
பருங்கண்‌ 
நி பல்லிலனாகப்‌ 
த்தும்‌ 62 ம்‌ 
குத்தம்‌ பறந்திருந்து 
நில்லாவளை 192 


பன்றொற்றி 





பாட்டு முதற்குறிப்பகராதி 








பாட்டு பாட்டு எண்‌ பாட்டு பாட்டு எண்‌ 
பனிச்சந்திர 217 புரமன்றயரப்‌ 321 
பனித்துண்ட 132 புலவித்திரை 365 
பனைவளர்‌ 154 யூ 
ம பூங்கணை 179 
பாசத்தளை 115 பூங்கயிலாய 245 
பாணிகர்‌ 183 பூங்கனையார்‌ 19 
பாப்பணி 196 பூங்குவளைப்‌ 357 
பாயும்விடையர 3 | பூண்பதென்‌ 323 
பாயும்விடையோ 241 பூரணபொற்‌ 296 
பாலொத்த 238 
பெ 

பாவியைவெல்‌ 349 

பெற்றேனொடுங்‌ 232 

பி 
பே 

பிணையும்கலை 202 

ே i i 215 
பிரசந்திகமும்‌ 299 பணத்திருத்தி 

்‌ [ 3 

பரவை அ பேதைப்பருவம்‌ 239 
பிரியாரென 340 பை 
பிழைகொண் 65 பைந்நாணர 87 

பைவாயரவரை 169 

பு 

பைவாயரவும்‌ 170 
புகழும்‌ பழியும்‌ 181 
புணர்ப்போ 17 பொ 
புயலன்றலர்‌ 240 பொட்டணியா 303 
புயலோங்‌ 327 பொதுவினிற்‌ 146 
புயல்வள 17 பொய்யுடையார்‌ 48 
புரங்கடந்தா 86 பொருப்பர்க்‌ 143 








பாட்டு முதற்குறிப்பகராதி 








பாட்டு பாட்டு எண்‌ பாட்டு 
பொருளாஎனை 73 
பொன்னணி 342 மாடஞ்செய்‌ 
பொன்னனை 125 மாட்டியன்றே 
பொன்னார்‌ 89 மாதிடங்கொண் 
பொன்னிவளைத்‌ 317 ர்க்க 
மாவைவந்‌ 
பொன்னுமணி 189 மாற்றேனென 
போ மி 
போதுகுலாய 316 மிகைதணித்‌ 
போதோவிசும்போ 2 மின்போல்‌ 
ம மின்றங்கிடை 
மடுக்கோ 63 மின்றுன்னிய 
மணியக்கணி 195 ப்டுதாத்தமு 
மின்னங்கலருஞ்‌ 
மதுமலர்ச்‌ 275 
மத்தகஞ்சேர்‌ 106 மீ 
மத்தக்கரி 388 மீண்டாரென 
மயிலெனப்‌ 224 | மீள்வதுசெல்வ 
மயில்மன்னு 351 மு 
மருந்துநம்‌ 148 முறுவலக்‌ 
மலரைப்பொறா 367 முனிதருமன்னை 
மலவன்குரம்பை 155 முனிவருமன்ன 
மற்பாய்விடை 208 முன்றகர்த்‌ 
மனக்களியாய்‌ 293 முன்னுங்கடு 
மன்செய்த 278 முன்னுமொரு 
மன்னவன்‌ 306 முன்னோனருள்‌ 
மன்னுந்திரு 131 முன்னோன்மணி 

பாட்டு பாட்டு எண்‌ பாட்டு பாட்டு எண்‌ 
மூ வ 
மூப்பானிளையவ 312 வடிக்கணிவை 32 
மூவர்நின்றேத்த 337 வடிவார்வயற்‌ 139 
மூவறழீஇய 191 வடுத்தனநீள்‌ 267 
வடுத்தான்‌ 226 
வ வண்டலுற் 290 
மெய்யேயிவற்‌ 66 வ்ந்காய்பவல்ர்‌ த 
மெல்லியல்‌ 201 வந்தான்‌ ப 
மே வரிசேர்‌ 83 
மேவியந்தோ 88 வருங்இன்ற 1S 
வருட்டின்‌ 270 
மை வருவன 281 
மைகொண்ட 386 வரையன்‌ 152 
மைதயங்குந்‌ 199 வல்சியின்‌ 264 
மைத்தழையா 102 வழியுமது 135 
மையார்கதலி 262 வழுவாஇய 142 
மைவார்கருங்‌ 67 வளருங்கறி 193 
வளைபயில்‌ 6 
ம வறியாரிருமை 333 
மொய்யென்ப 277 
வா 
மோ வாரிக்களிற்றின்‌ 265 
மோட்டங்கதிர்‌ 156 வரப்ப த்‌ 
யா வானக்கடி 335 
யாயுந்தெறுக 289 வானுழை 116 
யாழார்மொழி 93 வான்றோய்‌ 257 
யாழியன்மென்‌ 230 வி 
யாழின்மொழி 350 | விசும்பினுக்‌ 149 
யாழுமெழுதி 79 | விசும்புற்ற 198 





பாட்டு முதற்குறிப்பகராதி 








பாட்டு பாட்டு எண்‌ பாட்டு பாட்டு எண்‌ 
விடலையுற்‌ 218 வீ 
விண்டலை 177 வீதலுற்றார்‌ 309 
விண்ணிறந்‌ 107 வெ 
விண்ணுக்கு 162 வெதிரேய்‌ 243 
விண்ணுஞ்‌ 256 வென்றவர்‌ 280 
விண்ணை 75 வேயாது 374 
விதியுடையா 292 வே 
வியந்தலை 383 வேயினதோளி 234 
விலங்கலைக்‌ 24 வேயினமென்‌ 282 
வில்லிகைப்‌ 364 | வேய்தந்த 130 
வில்லைப்‌ 368 | வேலன்புகுந்து 286 
விழியாற்‌ 29 வை 
விறலியும்‌ 375 வைம்மலர்‌ 233 
வின்னிற 58 வைவந்த 212 

